





# पद्मपुराण

( जैन रामायण )

मूळ कवि : आचार्य रविषेण

मराठी काव्य रूपांतर :

जिनवाणीभूषण पं. जिनदास पार्श्वनाथ फडकुले, न्यायतीर्थ,  
सोलापुर.

वीर संवत् २४९१

पानेवारी १९६५

\*

किंमत दहा रुपये

## ❀ रामायण प्रकाशन समिति ❀

श्री. शेठ गोविंदजी रावजी दोशी

अध्यक्ष व कोषाध्यक्ष

श्री. रतनचंद सखाराम शहा, कार्याध्यक्ष

श्री. श्रीपाल नेमिनाथ वैद्य, मंत्री

श्री. स. से. नानचंद हिराचंद शहा, मंत्री

१)

—: सभासद :-

श्रीमती राजूबाई रावजी दोशी

श्री. ब्र. फुलचंद हिराचंद शहा

श्री. रामचंद रावजी कोठाडिया

श्री. हिराचंद नेमचंद गांधी

श्री. जंबुकुमार माणिकचंद शहा

श्री. पं. वालचंद्र शास्त्री

श्री. पं. जिनदास पार्श्वनाथ फडकुले

प्रो. श्री. निर्मलकुमार जिनदास फडकुले

---

या ग्रंथाचे पुनर्मुद्रणाचे सर्व हक्क ग्रंथकार व  
त्यांचे वारस यांच्याकडे आहेत.

---

❀ चित्रकार :- प्रा. भय्यासाहेब ओंकार, पुणे ❀

प्रकाशक :

श्री रामायण प्रकाशन समिति

४३७, प. मंगळवार, चाटी गल्ली,

सोलापुर.

मुद्रक :

श्री. प्रकाशचंद्र फुलचंद शहा

मेसर्स वर्धमान छापखाना,

५१९, शुक्रवार, सोलापुर.

## • निवेदन •

रामायण या काव्यग्रंथाचा हा दुसरा खंड. श्री. रविश्रेष्ठाचार्यांच्या 'पद्मपुराण' या महाकाव्याचे अत्यंत सुरस व सुंदर मराठी रूपांतर आमच्या वाचकांच्या पुढे ठेवताना आम्हाला आनंद वाटत आहे. सुमारे सोळाशे पृष्ठांचा ग्रंथ सुद्धित करणे हे आजच्या काळातले जसे एक दिव्य आहे तसेच इतकी प्रदीर्घ कविता लिहिणे हेही एक विलक्षण दिव्य म्हटले पाहिजे. पं. जिनदास पार्श्वनाथ फडकुले यांच्या लेखणीची गती चौदा सहस्र आर्यापर्यंत कुठेही कुंठित होऊ नये हा अलीकडच्या काव्यसृष्टीतला एक चमत्कार.

रामायण-प्रकाशनसमितीने हा ग्रंथप्रकाशनाचा प्रचंड खटाटोप का केला? धार्मिकतेच्या व शुद्ध काव्यरसिकतेच्या अवनतीच्या काळात ग्रंथप्रकाशनाचे हे आर्थिक दिव्य करण्यात कोणता अर्थ आहे? समितीला आर्थिक हानीची फारशी मातव्वरी वाटत नाही. आठशे पृष्ठांच्या खंडाची नाममात्र किंमत ठेवण्यात हे सूचित झाले आहेच. पण रामायणाकडे पाहण्याचा जैनदृष्टिकोन कसा आहे व

रामसीता या पुण्यशील व्यक्तींच्या जीवनात कोणता तत्वभाग आढळतो यावर स्वच्छ प्रकाश 'रामायणातून' पडलेला दिसतो. रामायणासारख्या ग्रंथाचे सर्वत्र वाचन व्हावे व आजच्या केवळ भौतिक सुखाच्या पाठीमागे वेभानपणे धावत सुटलेल्या भोगवादी प्रवृत्तीचा काही प्रमाणात तरी निरास व्हावा, आत्मचिंतनाची, आत्मकल्याणाची व सम्यक्दर्शन करून घेण्याची ओढ कांहीं अंशांनी तरी उत्पन्न व्हावी असे आम्हाला तीव्रतेने वाटते. धर्मभावनेने उजळलेल्या व अंतःकरणांत सत्प्रवृत्तींच्या बीजारोपणास साहाय्य करणाऱ्या उदात्त साहित्याची आज विशेष आवश्यकता आहे. आजच्या साहित्याला धार्मिक भावनेचे जीवनचिंतनाचे अधिष्ठानच नाही. रोगटपणा, मानसिक विकृति, असंस्कृतपणा, उथळपणा, विचारदारिद्र्य, संवंग सुखाची अनिवार आसक्ति यांचे भयानक प्रदर्शन आजच्या साहित्यात होत रहावे हे दुर्दैव. अश्लीलतेच्या आरोपावरून काही लेखकांना आरोपीच्या पिंजऱ्यातही उभे रहावे लागत आहे. इतके खरे की वाङ्मयाने मनुष्यमनातल्या पशुत्वाचा निरास करावा. अमृताच्या संजीवक स्पर्शाने जी निरामयता येते ती श्रेष्ठ साहित्याच्या परिशीलनातून मनाला यावी. सुसंस्कृतपणाची वाढ ज्या अनेक साधनांनी होत असेल त्यात साहित्याला अग्रस्थान दिले पाहिजे. संस्कृतीची रचना करणारी साहित्य ही एक संपन्न शक्ति आहे. कलावादाचा पुरस्कार करणारे व साहित्य हे केवळ मनोविनोदनासाठीच असते असे मानणारे साहित्यकोविद कळत न कळत आपले विचारदारिद्र्य तर लपवीत नाहीत ना अशी शंका येऊन जाते. आम्हाला तरी साहित्य व संस्कृति यांचा संबंध अविच्छिन्न आहे असेच वाटते. 'रामायणासारख्या' पुण्यप्रतापी ग्रंथाचा व त्यांतील तत्त्वज्ञानाचा आदर्श आजच्या, उद्यांच्या पिढीसमोर असणे अत्यंत जरूरीचे आहे म्हणूनच या ग्रंथाचे प्रकाशन आम्ही सर्व प्रकारच्या अडचणीतून वाढ काढून केले आहे.

प्रस्तुत साहित्याचे कलात्मक सौंदर्य व त्याचा तात्विक ओशंय या दोन्ही महत्त्वाच्या घटकांकडे रसिक वाचकांनी लक्ष द्यावे अशी विनंती आहे. मराठी पंडिती कवितेच्या इतिहासात पं. फडकुले यांच्या 'रामायणाला' अत्यंत महत्त्वपूर्ण स्थान मिळेल असा आम्हाला विश्वास वाटतो. ग्रंथप्रकाशनासाठी ज्यांनी सहाय्य केले त्या सर्वांचे आम्ही ऋणी आहोत.

— रामायण प्रकाशन समिति.

## पद्मपुराण ( जैन रामायण ) भाग २ रा

### ॐ वि ष या नु क्र म ॐ

पर्व ४९ वें- ( पृष्ठ ४-१० )

श्रीमारुति राजाच्या घरीं दूत जाऊन तो शम्बूक व खरदूषणाचें निधन सांगतो. ४-५, रामाविषयीं मारुतीचे स्तुत्युद्धार ५-६, रामदर्शनानें मारुति क्षुब्ध होऊन रामगुणवर्णन करितो ७-९, जाम्बूनदाचा मारुतीला उपदेश व मारुतिजवळ रामचंद्रांनीं सीतेसाठीं निरोप दिला त्याचें कथन ९-१०.

पर्व ५० वें- ( पृ. १४-१७ )

मारुतीनें आज्ञा व मामात्रोवर लहून त्यांना स्वरथांत आणून ठेविलें १५, आजानें मारुतीच्या पराक्रमाची स्तुति केली १६, मारुतीनें रामचंद्रांना साहाय्य करण्यासाठीं आजाला किष्किंधानगरीला जाण्यास सांगितलें १६, आज्ञा व त्याचा प्रसन्नकीर्ति पुत्र अंजनेला भेटण्यासाठीं गेले १७.

पर्व ५१ वें- ( पृ. १८-२१ )

वनामीनें घेरलेल्या तीन राजकन्या व दोन मुनींना पाहून मारुति जलवृष्टि करून त्यांचें रक्षण करितो १८-१९, तुम्ही येथें कां आला या प्रश्नाचें उत्तर वडील राजकन्येनें मारुतीला दिलें १९-२१, साहसगतीचा नाश करणारा तुमचा पति किष्किंधेंत आहे असें मारुतीनें उत्तर दिलें २१.

पर्व ५२ वें- ( पृ. २५-३० )

लंकेच्या मायामयी तटानें मारुतीच्या विमानाची गति बंद पडते २५-२६, मारुति आशालिकेचें पोट विद्यानखांनीं फाडतो २६, मायातट नष्ट होतो २६, मारुतीचें वज्रमुखराजात्रोवर युद्ध. वज्रमुखाचें मरण २६-२७, लंकासुंदरीसह मारुतीचें घोर युद्ध २७-२८, मारुतीला वरण्याचा अभिप्राय घाणावर लिहून तो त्राण ती मारुतीकडे पाठविते २८-२९, लंकासुंदरीचा पितृमरणज शोक मारुति दूर करतो २९, आकाशांत नगर रचून अनेक राजे रात्रीं राहिले २९-३०.

पर्व ५३ वें- ( पृ. ३६-५३ )

मारुति त्रिभीषणाकडे गेला. सीता परत देण्यासाठीं रावणाला आपण कळवा

असें तो त्याला म्हणाला. कळविण्याचें विभीषणानें कवूल केलें ३६-३७, सीतादेवीला पाहून मारुतीच्या मनीं अत्यादर ३७, रूपांतरित मारुतीनें तिच्यापुढें आंगठी टाकली. ती पाहून तिला हर्ष झाला ३८, रावणाचा स्वीकार कर असें मंदोदरीनें म्हटल्यामुळें कोपून सीतेनें जें भाषण केलें तें ३८-३९, प्रगट झालेल्या मारुतीनें रामाची विरहावस्था सांगितली ३९-४०, सीतामनांत पतिविषयीं उत्पन्न झालेल्या अनिष्टकल्पनांचें निरसन करून तिच्या परोक्ष गोष्टीचें वर्णन मारुतीनें केलें ४०-४२, सीता देण्याविषयीं मी रावणास सांगतो असें मारुतीनें म्हटलें ४२-४३, मंदोदरीच्या भाषणास मारुतीचें खमंग उत्तर ४३, मंदोदरी मारुतीला कोपानें चोळते हें पाहून सीता तिची हजेरी घेते ४३-४४, मंदोदरी वगैरे स्त्रिया सीतेला मारावयास उठल्या असतां मारुति सीतेचें रक्षण करतो ४४, पतिवार्ता कळल्यानंतर सीतेची प्रतिज्ञा समाप्त झाली व तिनें आहार घेतला ४४-४५; आपण माझ्या खांद्यावर बसा मी श्रीरामचंद्राकडे नेतो असें मारुतीनें म्हटल्यावर सीतेनें त्याला उत्तर दिलें ४५-४६, रामचंद्राना देण्यासाठीं विस्तृत निरोप मारुतीला कळविण्यासाठीं सीता सांगते ४६-४७, मारुति लंकेबाहेर आल्यावर त्याला मेघनादादिकांनीं घेरलें ४८-४९, इंद्रजितानें नागपाशांनीं बांधून मारुतीला लंकेत नेलें. व रावणापुढें त्याच्या दोषांचें वर्णन केलें ४९-५०, रावण व त्याच्या स्त्रियांनीं मारुतीची निंदा केली. तेव्हां रावणाला व त्याच्या स्त्रियांना मारुतीचें सडेतोड उत्तर ५०-५२, 'हा भूगोचरांचा दास' म्हणून याला लंकेत फिरवा अशी आज्ञा रावण नोकरांना देतो. मारुति बंधन तोडून निघून गेला ही वार्ता ऐकून सीतेनें त्याला परोक्ष पुष्पांजलि वाहिली ५२-५३.

पर्व ५४ वें- ( पृ. ५६-६१ )

रामाला बंदन करून मारुतीनें चूडामणि त्यांना दिला व उभयांच्या परिचित गोष्टी त्यानें सांगितल्या ५६-५७, बंधो ! आपण शोक सोडा. लौकर लंकानगरीला जाऊ या असें लक्ष्मणाचें भाषण व त्यास उद्देशून सिंहनादाचें भाषण ५७, चन्द्रमरीचीचें सिंहनादास उद्देशून भाषण ५७-५८, रामचंद्रादिकांचें लंकेकडे प्रयाण व शुभशकुनें ५८-६०, समुद्रराजानें सत्यश्री आदिक चार कन्या लक्ष्मणाला दिल्या ६०-६१.

पर्व ५५ वें- ( पृ. ६७-७३ )

विभीषणाचा रावणाला उपदेश. इंद्रजिताचें विभीषणाविषयीं अपमानकारक भाषण ६७-६८, विभीषणाचें इंद्रजितास कठोर भाषण ६८, रावण विभीषणास

मारण्यास उठला. मंत्र्यांनी उभयास शांत केलें पण मी तुला मारल्याशिवाय राहणार नाहीं असें रावणानें म्हटल्यावर रामाकडे जाण्यासाठीं उद्युक्त झालेल्या त्रिभीषणानें रामाकडे दूत पाठविला ६८-७०, रामचंद्र सचिवाचरोवर विचार करतात. रावण व त्रिभीषण यांच्या स्वभावभिन्नतेविषयीं सचिव दृष्टांतकथा सांगतात ७०-७१, त्रिभीषणाचें आगमन. तो रामाला मित्रतेचें वचन देतो, रामही त्याला लंका देण्याचें वचन देतात ७१-७३.

पर्व ५६ वें- ( पृ. ७४-७६ )

सज्जन लोक जयापराजयाविषयीं विचार प्रगट करितात ७५-७६.

पर्व ५७ वें- ( पृ. ८०-८३ )

वीरस्त्रियांनीं स्वपतीचरोवर केलेलीं वीरत्वप्रदर्शक भाषणें ८०-८१, वीर-पुरुषांनीं केलेलीं भाषणें ८१-८२, रावणाच्या पक्षाचे अनेक राजे रणाङ्गणीं आले व रावणाला युद्धसमयीं अनेक अपशकुन झाले. ८२-८३.

पर्व ५८ वें- ( पृ. ८४-८६ )

रामाच्या वाजूनें आलेल्या राजांचीं नांवे ८४-८५, युद्धास प्रारंभ झाला. राक्षससेनेनें वानरसेनेस हारविलें ८५, वानरसेनेच्या दुसऱ्या तुकडीनें राक्षससेनेवर हल्ला केला व राक्षससेना पळून गेली ८५, नल व नील यांचें हस्त-प्रहस्ताचरोवर युद्ध व त्यांत हस्त-प्रहस्ता मारले जातात ८५-८६.

पर्व ५९ वें- ( पृ. ८९-९१ )

धार्मिक बंधुयुग व अधार्मिक बंधुयुग ८९, अधार्मिक बंधुयुगालाचें संसारभ्रमण ८९-९०, जसें आपले भाव असतात तसें फल मिळतें ९०-९१.

पर्व ६० वें- ( पृ. ९५-१०२ )

मारुतीचें मालीचरोवर युद्ध ९६-९७, मारुति व महोदर यांचें युद्ध ९७-९८, इंद्रजिताचें भामण्डल व सुग्रीवाचरोवर युद्ध ९८-९९, इंद्रजित् व मेघवाहनानें भामण्डल आणि सुग्रीवाला नागपाशांनीं बद्ध केलें १००, त्रिभीषणाचरोवर युद्ध न करतां इंद्रजित् व मेघवाहन स्वस्थानीं गेले १०१, महालेचन देवाचें रामानें स्मरण केलें तेव्हां त्यानें राम-लक्ष्मणांना सिंहवाहिनी व गरुडवाहिनी विद्या दिल्या, अनेक दिव्यअस्त्रें, गदा व हलादिरत्नें दिलीं १०१-१०२.

पर्व ६१ वें- ( पृ. १०३-१०४ )

राम-लक्ष्मण सिंह व गरुडावर आरूढ होऊन रणभूमीवर आले. व सुग्रीव आणि भामण्डल नागपादासुक्त झाले १०३-१०४.

पर्व ६२ वें- ( पृ. १०९-११५ )

रावण-विभीषण युद्ध १०९-११०. वानरांजे व राक्षसरांजे यांचे अन्योन्य युद्ध १११, लक्ष्मण व रामचंद्रांनीं क्रमाने इंद्रजित् व कुंभकर्णांला नागपाशांनीं बांधले ११२-११३, रावणाने लक्ष्मणावर शक्यस्त्र फेकिले त्यामुळे तो जमिनीवर पडून मूर्च्छित झाला ११३, रामाचे रावणावरोवर घोर युद्ध ११३-११५.

पर्व ६३ वें- ( पृ. ११६-११९ )

रामचंद्राचा लक्ष्मणाविषयीं विलाप ११६, दिव्यास्त्र मूर्च्छित व्यक्तीला स्पर्श करणे अनिष्ट ११७; सात तटांची रचना करून लक्ष्मणाचे विद्याधराकडून रक्षण ११८, शुभकर्माने लक्ष्मणाचे रक्षण झाले ११९.

पर्व ६४ वें- ( पृ. १२४-१३३ )

लक्ष्मण मरण पावला तर माझ्या दोन पुत्रांना राम मारील अशा विचारांने रावण खिन्न १२४, रावणशक्यत्वांने लक्ष्मण मूर्च्छित झाला हें वृत्त ऐकून सीता शोक करते १२४-१२५, भामण्डलाने आलेल्या पुरुषाला रामाजवळ नेले व त्याने उपाय सांगितला १२५, रोग नष्ट करणाऱ्या गंधोदकाचे वृत्त त्याने सांगितले १२६, विशाल्येचे चरित्र १२७-१२८, अनङ्गबाणा शोक करीत दिवस कंठीत असे १२८, अनेक पावसाळे, हिवाळे व उन्हाळे तिने सहन केले. तीनहजार वर्षे दुःख सहन केले व पुष्कळ तप केले १२९-१३०, शेवटी तिने सल्लेखना धारण केली १३०, वसुविद्याधर तप करून लक्ष्मण झाला व अनङ्गदारा विशाल्या झाली. पूर्वतपासुळे तिच्या स्नानोदकांत रोगहारक गुण उत्पन्न झाले १३१, रेडा अकामनिर्जेने मरण पावून वायुकुमार देव झाला व त्याने अनेक रोग उत्पन्न केले १३२-१३३.

पर्व ६५ वें- ( पृ. १३६-१४१ )

मारुति वगैरेंनीं सीताहरण झाले, शक्यत्वांने लक्ष्मण मूर्च्छित झाला वगैरे वृत्त कळविले तेव्हां भरत, शत्रुघ्नांनीं युद्धास जाण्याची तयारी दर्शविली १३६-१३७, आपण विशाल्येलाच न्या ती लक्ष्मणपत्नी होईल असे जैनमुनिवचन आहे. असे भरताने सांगितले १३७, कैकेयीने द्रोणमेघाला विशाल्येला तत्काल पाठवून देण्यास

सांगितलें. नंतर भानुडलादिकांनीं तिला विमानांत बसवून लंकेला नेलें १३७-१३८, विशाल्या आल्यानंतर अमोघविजयासक्ति लक्ष्मणाच्या वक्रःस्वलांतून बाहेर पडली. मारुतीनें तिला पकडलें असतां तिनें विशाल्येचा प्रभाव सांगितला तेव्हां त्यानें तिला सोडून दिलें १३८-१३९, विशाल्येनें लक्ष्मणाच्या आज्ञेला चंदनाची उटी लाविली व तिनें स्वर्शिलेष्टी उटी तिच्या मैत्रिणींनीं इतर विद्याधरांना व इंद्रजितादि राजांनाही लाविली १३९-१४०, लक्ष्मणानें स्वतःचा विवाह विशाल्येबरोबर करण्यास अनुमति दिली १४१.

पर्व ६६ वें- ( पृ. १४६-१५३ )

मंत्र्यांनीं रामाशीं संधि करावा असें रावणांला सांगितलें व तें त्यानें कबूल केलें पण जो दूत रामचंद्राकडे पाठविला त्याला खुणेनें आपला अभिप्राय सांगण्यास बाध्य केलें १४६-१४७, दूतमुखानें 'सगळीं पृथ्वी रामा मी तुला देतो पण माझा भाऊ व दोन पुत्र व सीता तूं मला दे' असें रावण बोलला १४७-१४८, यावर रामचंद्राचें उत्तर १४८, पुनः दूतमुखानें रावणाचें भाषण १४९, भानुडल रागावून दूताला तरवारीनें मारण्यास धावला. लक्ष्मणानें त्याला थांबविलें १४९-१५०, पुनः दूत घडबडू लागला तेव्हां त्याला समेंतून हाकालून दिलें १५०, हे प्रभो, रामचंद्र आपल्याविषयीं असें म्हणाले. असें दूतानें रावणास सांगितलें १५१, सुग्रीवादिकांनीं आपणाविषयीं जें भाषण केलें तें हें १५१, मी सुग्रीवादिकांना याप्रमाणें उत्तर दिलें १५२-१५३.

पर्व ६७ वें- ( पृ. १५४-१५५ )

बहुरुपिणी विद्या सिद्ध करण्याचा रावणाचा निश्चय १५४-१५५.

पर्व ६८ वें- ( पृ. १५६-१५७ )

रावणानें फाल्गुन शुद्ध अष्टमीलासून वैश्विनिर्गम्यत आश्विनिक महिना केलें. १५६-१५७.

पर्व ६९ वें- ( पृ. १५८-१५९ )

शान्तिदिनाचें पूजन करून रावण बहुरुपिणी सिद्ध करणारा ब्रह्मा व सर्व प्रजाजनानीं पूजन, व्रत निषेधानर्थें आश्विनिक दिवस वर्ज्य करीत असें पनदण्डानें सर्व प्रजेला कळविलें १५८-१५९.

पर्व ७० वें- ( पृ. १६४-१७० )

रावण नियमस्थित असल्यामुळे लंकेत जाऊन घातपात करण्याची मनाई रामचंद्रांनी आपल्या लोकांना केली १६४, कांहीं विद्याधरांनी कुमारांना लंकेत उपद्रव करण्याची प्रेरणा केली १६५-१६६, भयाने स्त्रियांच्या मनांत आलेले विचार १६६, युद्धोद्यत भयाने मंदोदरीच्या भाषणाने शस्त्रत्याग केला व जिनमंदिरांत तो जिनस्तुति करू लागला १६६-१६७, जिनशासनदेव अनेक रूपे धारण करून बाहेर आले व वानरपक्षीयसुरावरोवर लढू लागले १६७-१६८, यक्षांचे रामचंद्रावरोवर भाषण व यक्षाला लक्ष्मणाचे उत्तर १६८-१६९, सुग्रीवाने अर्घ्य देऊन विनंति केली १६९, यक्ष अंतर्धान पावले १७०.

पर्व ७१ वें- ( पृ. १७३-१७८ )

अंगदादिकुमार लंकेत प्रवेश करितात १७३, रावणाच्या प्रासादाची आश्चर्यजनकता १७३-१७५, शांतिजिनमंदिरांत अंगदादिकांचा प्रवेश व जिनवंदन करून अंगद रावणास उपसर्ग करितो १७५-१७६, रावणाच्या अंतःपुरांत येऊन अंगदाने स्त्रियांची टक्कर लावणे, गळ्यांत दगड बांधणे आदिक क्रीडा केल्या १७६, या अंगदापासून माझे रक्षण करा असे रावणास मंदोदरी म्हणू लागली १७७, बहुरूपिणी विद्या रावणास सिद्ध झाली व ती रावणास असे म्हणाली १७७-१७८.

पर्व ७२ वें- ( पृ. १८३-१९० )

अंगदाने आम्हाला फार छळले असे रावणास त्याच्या स्त्रियांनी सांगितले तेव्हां मी सर्वांना मारून टाकीन तुम्ही शांत व्हा असे रावण त्यांना म्हणाला १८३, स्नान-भोजनानंतर रावणाने विद्येचे परीक्षण केले १८३-१८४, रावणाचे अपारसैन्य पाहून सीता घाबरून रामादिकांच्या मरणाविषयी चिंता व्यक्त करते १८४-१८५, मी राम-लक्ष्मणांना खात्रीने मारीन असे रावण सीतेस सांगतो १८५, रावणा याप्रमाणे माझा संदेश रामाला मारण्यापूर्वी सांग असे म्हणून सीता मूर्च्छित झाली १८५-१८६, तिला मूर्च्छित झालेली पाहून हिला हरण्याचे अयोग्य कार्य मी केले असा विचार करून पश्चात्तापयुक्त झाला १८६, मी रामाला जिंकून त्याला नंतर सीता देईन १८७, अंतःपुरांत गेल्यावर स्त्रियांची विटंबना रामपक्षीयांनी केली असा विचार करून रावण अतिशय संतप्त झाला १८७-१८८ रावणाला अनेक दुर्निमित्ते उत्पन्न झाली १८८-१९०.

पर्व ७३ वें- ( पृ. १९५-२०५ )

रागावलेल्या रावणाला पाहून सचिव व मंदोदरी आदिक स्त्रिया भ्याल्या १९५, शस्त्रागाराकडे जातांना रावणाला अनेक अपशकुन १९५-१९६, शत्रुघ्नोच्चर संधि करावयाला आपण रावणास सांगा असें मंदोदरी सचिवाला म्हणाली. तेव्हां ते तिला असें वदले १९६-१९७, मंदोदरी रावणास सीतेचा त्याग करा असा उपदेश करते १९७-१९८, यानंतर रावणभाषण १९८, मंदोदरीचें पुनः भाषण १९९, मी परस्त्रीत आसक्त झालों मला धिक्कार असो असें रावण बोलला १९९-२००, मी सीतेला रामाकडे नेते व पुत्रादिकांना सोडवून आणते असें म्हणतांच रावण रामावृत्त मंदोदरीला म्हणाला २००, आपण प्रतिनारायण आहा व लक्ष्मण नारायण आहे आपण सीता देऊन गृहस्थधर्म धारण करावा असें मंदोदरीचें भाषण २०१, गृहस्थधर्म धारण करणारा राजा आहे तो याप्रमाणें २०१-२०२, माझ्यापेक्षा बलवान् कोणीच नाही तुला स्त्रीत्वामुलें भय वाटतें. नांवाचे नारायण, बलभद्र पुष्कळ असतात असें रावणाचें भाषण २०२-२०३, निशाकालवर्णन, चर्योदय झाला व वीर युद्धाला निघाले २०३-२०४, मारीचादिक युद्धास निघाले २०४-२०५.

पर्व ७४ वें- ( पृ. २०९-२१६ )

बहुरुपिणीरचित रथांत रावण बसला २०९-२१०, राम-लक्ष्मण सिंहस्थ व गरुडरथावर आरूढ होऊन निघाले २१०-२११, जव व पराजयाचीं कारणें २११-२१२, मारुति आदिकांना मयानें निरस्त केल्यावर रामानें त्याला शरवृष्टीनें जर्जर केलें २१३, रावण लक्ष्मणाच्या युद्धास प्रारंभ २१४-२१५.

पर्व ७५ वें- ( पृ. २२१-२२५ )

युद्धांत क्षुधितादिक योद्ध्यांची व्यवस्था अस्तंत २२१, अप्सरांना चन्द्रवर्धनाच्या आठ कन्यांनीं सांगितलें वृत्त २२१-२२२, सिद्धार्थ शब्द ऐकून सिद्धार्थाच्या प्रयोग लक्ष्मणानें केला २२२, बहुरुपिणी विषानें रावणानें लक्ष्मणावर रूपें धारण केली व लक्ष्मणानें तीं तोडली २२२-२२३, बहुरुपिणी विषा त्यागून रावण प्रगट झाला व त्यानें कोपानें चक्रस्तन लक्ष्मणावर पेंकले २२३-२२४, लक्ष्मणाच्या हातांत तें शोभलें २२४-२२५.

पर्व ७६ वें- ( पृ. २२६-२२९ )

लक्ष्मणाच्या हातांत चक्रस्तन गेल्यावर रावण विचार करूं लागला २२६-२२७.

पर्व ७० वें- ( पृ. १६४-१७० )

रावण नियमस्थित असल्यामुळे लंकेत जाऊन वातपात करण्याची मनाई रामचंद्रांनी आपल्या लोकांना केली १६४, कांहीं विद्याधरांनी कुमारांना लंकेत उपद्रव करण्याची प्रेरणा केली १६५-१६६, मयानें स्त्रियांच्या मनांत आलेले विचार १६६, युद्धोद्यत मयानें मंदोदरीच्या भाषणानें शस्त्रत्याग केला व जिनमंदिरांत तो जिनस्तुति करूं लागला १६६-१६७, जिनशासनदेव अनेक रूपें धारण करून बाहेर आले व वानरपक्षीयसुराचरोवर लढू लागले १६७-१६८, यक्षाचें रामचंद्राचरोवर भाषण व यक्षाला लक्ष्मणाचें उत्तर १६८-१६९, सुग्रीवानें अर्घ्य देऊन विनंति केली १६९, यक्ष अंतर्धान पावले १७०.

पर्व ७१ वें- ( पृ. १७३-१७८ )

अंगदादिकुमार लंकेत प्रवेश करितात १७३, रावणाच्या प्रासादाची आश्चर्यजनकता १७३-१७५, शांतिजिनमंदिरांत अंगदादिकांचा प्रवेश व जिनवंदन करून अंगद रावणास उपसर्ग करितो १७५-१७६, रावणाच्या अंतःपुरांत येऊन अंगदानें स्त्रियांची टक्कर लावणें, गळ्यांत दगड बांधणे आदिक क्रीडा केल्या १७६, या अंगदापासून माझें रक्षण करा असें रावणास मंदोदरी म्हणू लागली १७७, ब्रह्मरूपिणी विद्या रावणास सिद्ध झाली व ती रावणास असें म्हणाली १७७-१७८.

पर्व ७२ वें- ( पृ. १८३-१९० )

अंगदानें आम्हाला फार छळलें असें रावणास त्याच्या स्त्रियांनी सांगितलें तेव्हां मी सर्वांना मारून टाकीन तुम्ही शांत व्हा असें रावण त्यांना म्हणाला १८३, स्नान-भोजनानंतर रावणानें विद्येचें परीक्षण केलें १८३-१८४, रावणाचें अपारसैन्य पाहून सीता घाबरून रामादिकांच्या मरणाविषयी चिंता व्यक्त करते १८४-१८५, मी राम-लक्ष्मणांना खात्रीनें मारीन असें रावण सीतेस सांगतो १८५, रावणा याप्रमाणें माझा संदेश रामाला मारण्यापूर्वी सांग असें म्हणून सीता मूर्च्छित झाली १८५-१८६, तिला मूर्च्छित झालेली पाहून हिला हरण्याचें अयोग्य कार्य मी केलें असा विचार करून पश्चात्तापयुक्त झाला १८६, मी रामाला जिंकून त्याला नंतर सीता देईन १८७, अंतःपुरांत गेल्यावर स्त्रियांची विटंबना रामपक्षीयांनीं केली असा विचार करून रावण अतिशय संतप्त झाला १८७-१८८ रावणाला अनेक दुर्निमित्तें उत्पन्न झालीं १८८-१९०.

पर्व ७३ वें- ( पृ. १९५-२०५ )

रागावलेल्या रावणाला पाहून सचिव व मंदोदरी आदिक स्त्रिया भ्याल्या १९५, शस्त्रागाराकडे जातांना रावणाला अनेक अपशकुन १९५-१९६; शत्रुवरोत्तर संधि करावयाला आपण रावणास सांगा असें मंदोदरी सचिवाला म्हणाली. तेव्हां ते तिला असें वदले १९६-१९७, मंदोदरी रावणास सीतेचा त्याग करा असा उपदेश करते १९७-१९८, यानंतर रावणभाषण १९८, मंदोदरीचें पुनः भाषण १९९, मी परस्त्रींत आसक्त झालों मला अधिकार असो असें रावण बोलला १९९-२००, मी सीतेला रामाकडे नेते व पुत्रादिकांना सोडवून आणते असें म्हणतांच रावण रागावून मंदोदरीला म्हणाला २००, आपण प्रतिनारायण आहा व लक्ष्मण नारायण आहे आपण सीता देऊन गृहस्थधर्म धारण करावा असें मंदोदरीचें भाषण २०१, गृहस्थधर्म धारण करणारा राजा आहे तो याप्रमाणें २०१-२०२, माझ्यापेक्षां बलवान् कोणीच नाहीं तुला स्त्रीत्वामुल्लेख भय वाटतें. नांवाचे नारायण, बलभद्र पुष्कळ असतात असें रावणाचें भाषण २०२-२०३, निशाकालवर्णन, सूर्योदय झाला व वीर युद्धाला निघाले २०३-२०४, मारीचादिक युद्धास निघाले २०४-२०५.

पर्व ७४ वें- ( पृ. २०९-२१६ )

बहुरुपिणीरचित रथांत रावण बसला २०९-२१०, राम-लक्ष्मण सिंहस्थ व गरुडस्थानवर आरूढ होऊन निघाले २१०-२११, जय व पराजयाचीं कारणें २११-२१२, मारुति आदिकांना मयानें निरस्त्र केल्यावर रामानें त्याला शरवृष्टीनें जर्जर केलें २१३, रावण लक्ष्मणाच्या युद्धास प्रारंभ २१४-२१५.

पर्व ७५ वें- ( पृ. २२१-२२५ )

युद्धांत क्षुधितादिक योद्ध्यांची व्यवस्था असते २२१, अप्सरांना चन्द्रवर्धनाच्या आठ कन्यांनीं सांगितलेलें वृत्त २२१-२२२, सिद्धार्थ शब्द ऐकून सिद्धार्थास्त्राचा प्रयोग लक्ष्मणानें केला २२२, बहुरुपिणी विद्येनें रावणानें लक्षावधि रूपें धारण केलीं व लक्ष्मणानें तीं तोडली २२२-२२३, बहुरुपिणी विद्या त्यागून रावण प्रगट झाला व त्यानें कोपानें चक्ररत्न लक्ष्मणावर फेकलें २२३-२२४, लक्ष्मणाच्या हातांत तें शोभलें २२४-२२५.

पर्व ७६ वें- ( पृ. २२६-२२९ )

लक्ष्मणाच्या हातांत चक्ररत्न गेल्यावर रावण विचार करूं लागला २२६-२२७,

रामचंद्राला शरण ये म्हणजे पुनः तू त्रिखंडाधीश होशील असें लक्ष्मण म्हणाला त्यावर रावणाचें उत्तर २२७, लक्ष्मण व रावणाचें उत्तर-प्रत्युत्तर २२७-२२८, चक्रवर्तनाच्या आघातानें रावणमरण २२८-२२९.

पर्व ७७ वें- ( पृ. २२६-२३८ )

मृतरावणाला पाहून विभीषणाचा शोक २३२, मंदोदरी आदिक राण्यांचा शोक २३२-२३५, रामाचा विभीषणास शोकत्यागाचा उपदेश २३५-२३६, भामण्डलाचा दृष्टान्तपूर्वक उपदेश २३६-२३८.

पर्व ७८ वें- ( पृ. २४४-२५४ )

रावणशरीराचा चंदनादिकांनीं दाह २४४, इंद्रजितादिकांची बंधमुक्ति २४४-२४५, इंद्रजितादिकांनीं केलेला विचार २४५-२४६, आम्हाला बंधु मानून राज्योपभोग घ्या या लक्ष्मणाच्या भाषणास इंद्रजितादिकांचें उत्तर २४६, मरणोत्तर रावणाविषयीं लोकमत २४६-२४७, शोकयुक्त लोकांचे विचार २४७. अप्रमेयबल-मुनींना केवलज्ञान झालें २४७, केवलींच्या अतिशयाचें वर्णन २४८, जीव नरकादि चारीगतींत उत्पन्न होण्याचीं कारणें २४९-२५०, धर्माचरणानें स्वर्ग व मोक्ष २५०, इंद्रजित व मेघवाहन यांचें पूर्वभववर्णन २५०, प्रथम व पश्चिम या दोन भावांनीं क्षुल्लक दीक्षा घेतली २५०-२५१, पश्चिम क्षुल्लक निदानानें नंदिश्रेष्ठीचा पुत्र राजा झाला २५१-२५२, प्रथम नामक क्षुल्लकाचा स्वर्गांत जन्म २५२, तो देव रतिवर्धनाचें रूप धारण करून राजाला हाकालून देतो. नंतर उपदेश देतो. रतिवर्धन मुनि होऊन स्वर्गांत देव होतो २२५, ते दोघे स्वर्गच्युत होऊन उर्व व अर्वस राजपुत्र होतात व मुनि होऊन देव होतात व नंतर इंद्रजित व मेघवाहन होतात २५२-२५३, इंदुमति मंदोदरी झाली. इंद्रजित, मेघवाहन, कुंभकर्ण व मारीच मुनि झाले २५३, शशिकांता आर्थिकेजवळ मंदोदरी ४८ हजार स्त्रियांसह आर्थिका होते २५३-२५४.

पर्व ७९ वें- ( पृ. २५८-२६२ )

लंकेंत राम-लक्ष्मणादिकांचा प्रवेश. लोकांचे प्रशंसोद्गार २५८-२५९, रामचंद्रांनीं सीता कोठें आहे असें विचारलें. दासीनें स्थानवर्णन केलें २५९-२६०, सीतेला रामचंद्राचें आगमन कळविलें २६०, राम-सीता भेट. लक्ष्मण तिला वंदन करितो २६०-२६२.

पर्व ८० वें- ( पृ. २७०-२८५ )

शांतिजिनालयांत शांतिजिनाची रामादिक स्तुति करितात २७०-२७२, त्रिभीषणाचे आज्ञे, पिता आदिकांना सांत्वनपर भाषण २७२-२७३, त्रिभीषणाच्या आज्ञेने विदग्धाराणीने आपल्या प्रासादांत रामादिकांना येण्यास विनंती केली. स्वतः त्रिभीषणही त्यांना नेण्यास आला २७३-२७४, त्रिभीषणाच्या महालांत रामादिकांचे आगमन व स्नान-भोजनादि क्रिया २७४-२७५, त्रिभीषणादिकांनी बलनारायणपदप्राप्त्यर्थ राम-लक्ष्मणांचा अभिषेक केला २७६, विराधिताला कूबर आदिक नगरांत पाठवून लक्ष्मणाने आपल्या सर्व स्त्रिया आणविल्या व तो सुखोपभोगांत गहून गेला २७६-२७७, कांहीं स्त्रिया महापुरुषाच्या पत्नी होतात त्याचीं कारणें २७७, इंद्रजित्, मेघवाहन व कुंभकर्ण केवलज्ञानी होऊन मुक्त झाले २७८, जंबुमालीमुनि तपांने अहमिंद्र झाले. पुढीलभवीं ऐरावतक्षेत्रांत ते मुक्त होतील २७८-२७९, मयमुनि व मारीचमुनि यांचे तपोवर्णन २७९, सत्त्वगुणाचा प्रकर्ष व त्याचे उत्तमफल २७९-२८०, कुशीलस्त्रीची कथा २८०-२८१, राजाच्या मस्तकावर लाथ मारली त्यास काय शिक्षा द्यावी या राजप्रश्नाचे उत्तर हेमाङ्काने दिले २८१, ब्राह्मणपुत्र श्रीवर्धिताची कथा २८१-२८२, श्रीवर्धिताच्या चातुर्याने प्रसन्न होऊन करसह राजाने त्याला पोदनपुर दिले २८२, मयमुनीच्या पदस्पर्शाने सिंहेदूचे सर्पविष उतरले २८२-२८३, श्रीवर्धिताने सिंहेदूला स्वगृही आणिले २८३, मयमुनींनी श्रीवर्धिताचे व त्याच्या संबंधिजनाचे पूर्वभव सांगितले २८३-२८५.

पर्व ८१ वें- ( पृ. २८९-२९८ )

रामचंद्राच्या मातेचा शोक. व नारद अपराजितेला शोकाचे कारण विचारतो २८९-२९०, नारद स्ववृत्त सांगतो २८९-२९१, कौसल्या अयोध्येत घडलेल्या घटनांचे वर्णन करिते २९१-२९२, नारद लंकेला आला अंगदाच्या लोकांनी त्याला रामचंद्राकडे आणिले २९२-२९३, नारद रामाला याप्रमाणे बोलला २९३-२९४, मातृप्रेमाने रामचंद्र नारदाला असे बोलले २९४-२९५, आम्हाला मातृदर्शनार्थ अयोध्येस जावयाचे आहे असे रामचंद्राने त्रिभीषणास कळविले तेव्हां त्याने आपण आतां सोळा दिवसच लंकेत राहावे अशी विनंति केली व ती त्यांनी मान्य केली २९५, विद्याधर अयोध्येस भरतसभेत गेले व राम-लक्ष्मणांच्या वैभवाचे त्यांनी वर्णन केले. भरताने मातृयुगाजवळ त्यांना नेले. त्याचे वृत्त ऐकून त्यांना आनंद वाटला २९६, विद्याधरांनी अतिशय रत्नवृष्टि केली. प्रत्येकाच्या घरी रत्नांचा पर्वतप्राय राशि झाला. विद्याधरशिर्षींनी सुवर्णरत्नमय अयोध्या रचिली २९६-२९८.

पर्व ८२ वें- ( पृ. ३०२-३०८ )

अनेक विद्याधरासह राम, लक्ष्मण, सीता यांचें अयोध्येकडे प्रयाण ३०२, श्रीरामचंद्र सीतेला मेरुपर्वताची माहिती सांगतात ३०२-३०३, दंडकवनापासून अयोध्येपर्यंत घडलेल्या गोष्टींचें वर्णन ३०३-३०४, स्वागतार्थ आलेल्या भरताला राम-लक्ष्मण भेटले व त्यानें तिघांना नमस्कार केला ३०४, अयोध्येकडे मिरवणूक चालली ३०५, स्त्रिया राम, लक्ष्मण, सुग्रीव, भामण्डल, मारुति आदीकांचें वर्णन करितात ३०५-३०६, राम-लक्ष्मणांनीं सर्व मातांना नमस्कार केला. मातांनीं त्यांच्या मुलावरून प्रेमानें हात फिरविला. तेव्हां त्यांना अपूर्वसुख झालें ३०६-३०८.

पर्व ८३ वें- ( पृ. ३१४-३२२ )

श्रेणिकराजाला गौतमगणधरांनीं बलनारायणाचें वैभव सांगितलें ३१४-३१६, सीतेच्या अशुभकर्माच्या उदयानें लोकामध्ये असन्नाहना उत्पन्न झाली ३१६-३१७, भरताचें मन वैराग्याकडे झुकू लागलें ३१७-३१८, रामचंद्र भरताला राज्य देण्याचा प्रयत्न करितात ३१८-३१९, भरताचें रामाला उत्तर ३१९-३२०, अन्यराजांनींही भरताला विरक्ततेपासून विरक्त करण्याचा प्रयत्न केला ३२०, भरताचें उत्तर ३२०, भरत दीक्षा घेण्यासाठीं जात असतां लक्ष्मणानें त्याला प्रतिबंध केला. भरतमाता, भरतस्त्रिया, सीता वगैरेनीं त्याला घेरलें. त्यामुलें त्याला जलक्रीडेकरितां जावें लागलें ३२०-३२१, त्रिलोकमण्डन हत्ती उन्मत्त होऊन सरोवराकडे धावत आला ३२१-३२२.

पर्व ८४ वें- ( पृ. ३२४-३२६ )

राम-लक्ष्मणांनीं हत्तीला वश केले. जानकी व विशाल्या यांच्यासह भरत अयोध्येत आला ३२४, भरतानें सत्पात्रांना आहार देऊन नंतर आहार घेतला ३२४-३२५, चार दिवसापासून हत्ती आहार घेत नाही असें महातानें रामास सांगितलें ३२५-३२६.

पर्व ८५ वें- ( पृ. ३३५-३४९ )

महेंद्रोद्यानांत देश-कुलभूषणांचें आगमन व त्यांचा धर्मोपदेश ३३५-३३६, लक्ष्मणानें त्रिलोकमंडन हत्तीचे पूर्वभव सांगा असा त्यांना प्रश्न केला. प्रथमतः केवलींनीं आदिभगवंताचें चरित्र सांगितलें ३३५-३३७, सूर्य, चंद्र या राजांनीं दीक्षा घेतली. परीषदभय होऊन ते मरीचीचे शिष्य झाले. व सांख्यमतप्रसार केला ३३७, चंद्र हा मरणोत्तर 'कुलंकर' राजा झाला व सूर्य हा मरणोत्तर त्याचा श्रुतिनामक

पुरोहित झाला ३३७-३३८, कुलंकर राजानें जैनसाधूच्या उपदेशानें सर्प झालेल्या आजोबाचें रक्षण केलें ३३८, कुलंकराची जैनमुनि होण्याची इच्छा होती पण श्रुति पुरोहितानें वैदिकधर्म सोडून परधर्म स्वीकारू नका असा उपदेश केला. त्यामुळें तो जैनसाधु झाला नाही ३३८, कुलंकराची राणी व्यभिचारिणी होती. तिनें राजाला व पुरोहिताला विष घालून मारलें त्यामुळें ते संसारांत फिरले ३३९, विनोदानें रमणाला मारिलें व दोघेही भवभ्रमण करूं लागले ३३९-३४०, रमण व विनोद हरिण झाले. हरिण झालेला रमण समाधिमरणानें मरून स्वर्गांत देव झाला व दुसरा पशुगर्भांत फिरूं लागला ३४०-३४१, रमणामर धनदश्रेष्ठीचा पुत्र भूषण झाला. मुनिदर्शन घ्यावें म्हणून पायन्या उतरत असतां सर्पदंशानें मरण पावला व माहेंद्रस्वर्गांत उत्पन्न झाला ३४१-३४२, माहेंद्रस्वर्गांतून चवून प्रकाश नामक राजाचा 'जगद्द्युति' नामक पुत्र झाला. राज्यपालन करून मुनिदानानें भोगभूमींत जन्मला व तेथून ऐशानस्वर्गांत त्याचा जन्म झाला ३४२, यानंतर अचलचक्रवर्तीचा 'अभिराम' नामक पुत्र झाला. दीक्षा घेण्यास पित्यानें प्रतिबंध केल्यामुळें घरांतच तप त्यानें केलें व ब्रह्मोत्तरस्वर्गांत तो देव झाला ३४२-३४४, धनदश्रेष्ठी भवांत फिरून अग्निमुख व शकुना यांना 'मृदुमति' नामक उद्धट पुत्र झाला. त्याला मातापित्यांनीं हाकून दिलें. पुष्कळ वर्षांनीं पुनः तो परत आला. त्यानें आईबापांना व नातल्यांना पुष्कळ धन मिळवून दिलें. ३४४-३४५, मृदुमति जैनमुनि झाला. व त्यानें मी 'गुणनिधि' नामक मुनि आहे असें लोकांना भासविलें त्यामुळें त्याला तिर्यग्गतीचा बंध. पडला ३४५-३४६, ब्रह्मोत्तरस्वर्गांतून च्युत होऊन हा सल्लकवनांत प्रचंड हत्ती होऊन जन्मला ३४७, भरताला पाहून हा शांत झाला - ३४८, चक्रिपुत्र अभिराम ब्रह्मस्वर्गांतून चवून दशरथपुत्र भरत झाला ३४८-३४९.

पर्व ८६ वें- ( पृ. ३५३-३५५ )

भरतानें दीक्षा घेतली. त्याच्याबरोबर हजार राजांनीं दीक्षा घेतली ३५३-३५५.

पर्व ८७ वें- ( पृ. ३५६-३५८ )

देशभूषणमुनींनीं हत्तीला अणुव्रतें दिलीं. उग्रतप करून हत्ती ब्रह्मोत्तरस्वर्गांत देव होतो. भरतमुनीश्वरांना उग्रतपश्चर्येनें मोक्षप्राप्ति ३५६-३५८.

पर्व ८८ वें- ( पृ. ३६१-३६४ )

राम-लक्ष्मणांचे भरताविषयीं स्तुत्युद्धार ३६१-३६२, राम व लक्ष्मण यांचा

सीता व विशल्यासह विद्याधर राजांनीं राज्याभिषेक केला ३६३-३६४, रामचंद्रांनीं कोणास काय दिलें ३६४.

पर्व ८९ वें- ( पृ. ३६८-३७७ )

शत्रुघ्नांनं मला मथुरेचेंच राज्य पाहिजे असा हट्ट धरला. मथुरा जिंकणें शक्य नाहीं या रामचंद्राच्या भाषणाला शत्रुघ्नाचें वाणेदार उत्तर ३६८-३६९, सुप्रजामाता शत्रुघ्नाला पंचपरमेष्ठी तुझें मंगल करोत असा आशीर्वाद देतें ३७०-३७१, लक्ष्मणानें समुद्रावर्त धनुष्य, अग्निमुख बाण व कृतांतवक्र सेनापति शत्रुघ्नाला दिले ३७१-३७३, शत्रुघ्नसैन्य व मधुसैन्य यांची लढाई होऊ लागली ३७३, कृतांतवक्र व लवणार्णव यांचें युद्ध व लवणार्णवाचा मृत्यु ३७४, मधुराजा व शत्रुघ्न यांचें युद्ध ३७५, विरक्त मधुराजा पंचपरमेष्ठिचिंतन करीत स्वस्वरूपस्थिर होतो ३७५-३७७.

पर्व ९० वें- ( पृ. ३८४-३८६ )

चमरेंद्र शत्रुघ्नाला दुःख देण्यासाठीं मथुरेकडे चालला ३८४, प्रभाव कोणाचे ठिकाणीं असतो याचें चमरेंद्र वर्णन करितो ३८४, चमरेंद्र मथुरेत अनेक रोग उत्पन्न करतो व शत्रुघ्न सैन्यासह अयोध्येस जातो ३८५-३८६.

पर्व ९१ वें- ( पृ. ३८७-३९२ )

शत्रुघ्नाच्या पूर्वजन्माचें कथन ३८७, कुलंधराला राजांनं राणीच्या पलंगावर बसलेला पाहून त्याला मारकन्याच्या स्वाधीन केलें. कल्याणसाधूनें त्याला सोडवून दीक्षा दिली ३८७-३८८, तपानें तो ऋतुविमानांत देव झाला. नंतर तेथून चवून तो चंद्रभद्र राजाचा 'अचल' नामक पुत्र झाला ३८८-३८९, सापत्नमातेनें त्याला ठार मारण्याचा बेत केला. तो त्यास समजला. तो वनांत पळून गेला ३८९, तेथें त्याच्या पायांत काटा मोडला. तो 'आप' नामक मनुष्यानें काढला. तेव्हां तो मी राजा झाल्यावर मला भेट. मी तुझा उपकार फेडीन. असें म्हणून तो कौशांबीला गेला ३९०, कौशांबी येथें विशिखाचार्याला त्यानें जिंकिलें. राजांनं त्याला वासवदत्ता-आपली मुलगी दिली. त्यानंतर त्यानें अनेक राजांना जिंकिलें व तो मथुरेला येवून राज्य करू लागला ३९०-३९१, अचलानें आपाला ओळखून त्याला श्रावस्तीचें राज्य दिलें ३९१, यशःसमुद्रगुरूजवळ अचल व आपानें दीक्षा घेतली. अचल, शत्रुघ्न व आप कृतांतवक्र झाला ३९१-३९२.

पर्व ९२ वें- ( पृ. ३९७-४०५ )

सुरमन्यु आदि सप्तर्षींचे मातापिता व दीक्षा घेण्याचें कारण ३९७, सप्तर्षींच्या आगमनांनें मथुरा नगरी रोगरहित झाली ३९८, अर्हद्दत्तश्रेष्ठीनें हे सप्तर्षि स्वैराचारी आहेत असें समजून त्यांची निंदा केली ३९८-३९९, द्युत्याचार्यांनीं सप्तर्षींना वंदिलें पण त्यांच्या शिष्यांनीं भ्रांतीनें त्यांची निंदा केली ३९९-४००, अर्हद्दत्तानें स्वतःची निंदा केली व मथुरेस जाऊन त्यानें वैभवानें त्यांची पूजा केली ४००-४०१, शत्रुघ्नानें आहारासाठीं माझ्या घरी या असें म्हटलें तेव्हां मुनि उद्दिष्टाहारत्यागी असतात असें उत्तर सप्तर्षींनीं दिलें ४०१, पंचमकालांत अधर्माचा प्रसार होईल हें त्यांनीं शत्रुघ्नाला सांगितलें ४०२-४०३, हे शत्रुघ्ना, मुनींना दान देत जा व सप्तर्षींच्या प्रतिमा नगरांत चार दिशामध्यें स्थापित कर व प्रजाजनही स्वग्रहीं जिनबिंब स्थापून पूजा करो असा उपदेश त्यांनीं केला ४०३-४०४, सीतेच्या घरीं आहार घेऊन सप्तर्षि आशीर्वाद देऊन तेथून निघून गेले ४०४, शत्रुघ्नानें दुसरी मथुरानगरी रचिली. राजे त्याची आज्ञा मानीत असत ४०४-४०५.

पर्व ९३ वें- ( पृ. ४०८-४१२ )

रत्नरथ राजाला नारदानें मनोरमाकन्येला योग्य वर कोण हें सांगितलें. पण नारदाचा त्याच्या पुत्रांनीं अपमान केला ४०८-४०९, नारदानें लक्ष्मणाला तिचा चित्रपट दाखविला. व रत्नरथ पुत्रांनीं माझा अपमान केला असें सांगितलें. लक्ष्मण युद्धासाठीं रत्नपुरावर चाल करून गेला. राजाच्या उद्धतपुत्रांना जिकिलें ४१०-४११, लक्ष्मणाला मनोरमेनें वरिलें ४११-४१२.

पर्व ९४ वें- ( पृ. ४१६-४१८ )

लक्ष्मणाचा दक्षिणविजयार्धदिग्विजय ४१६, लक्ष्मणास सात दिव्यरत्नांची प्राप्ति. त्याला १७ हजार राण्या व ८ पट्टराण्या होत्या. रामचंद्रांना ८ हजार राण्या व सीता वगैरे ४ पट्टराण्या. लक्ष्मणास अडीचशे पुत्र होते ४१७-४१८.

पर्व ९५ वें- ( पृ. ४१९-४२३ )

सीतेला जें स्वप्न पडलें त्याचें फल रामचंद्रांनीं तिला सांगितलें ४१९, वसंत ऋतूचें वर्णन. सीता स्वतःचे डोहाळे रामचंद्रांना सांगतें ४२०-४२१, सर्व जिनमंदिरांत पूजन करण्याची रामाज्ञा व राम-लक्ष्मण वैभवानें पूजा करण्यासाठीं सीतादिकासह गेले ४२२-४२३.

पर्व ९६ वें- ( पृ. ४२९-४३५ )

सीतेचा उजवा नेत्र लवतो त्याचें फल ती इतर सवतींना विचारते. अनुमति, गुणमाला वगैरे देवी असें म्हणाल्या ४२९-४३०, सीतेनें भद्रकलशास किमिच्छकदान देण्यास सांगितलें ४३०-४३१, प्रजेचे पुढारी सभेंत येतात. प्रजाग्रणीचें भाषण ४३१-४३२, प्रजाग्रणीचें भाषण ऐकून रामचंद्र सन्वित होतात ४३३-४३५.

पर्व ९७ वें- ( पृ. ४३६-४४९ )

लक्ष्मणाचें सभेंत आगमन व त्याचें भाषण ४३६, रामचंद्राचें भाषण. लक्ष्मणाचें रामास प्रत्युत्तर ४३८-४३९, पुनः लक्ष्मणाचें भाषण, रामाचें कठोर भाषण ४३९-४४०, कृतांतवक्राचें सभेंत आगमन, सीतासती रथांत बसते. मार्गांत अपशकुन ४४१-४४२, वनवर्णन, गंगानदीवर्णन ४४२-४४४, सीतेचा रामास संदेश ४४४-४४५, कृतांतवक्राचा नोकरपणाविषयीं तिस्कार, सीताशोक ४४६-४४७, मला प्राप्त झाल्लें दुःख पूर्वजन्माच्या अशुभकर्माचें फल आहे असा सीता विचार करिते ४४७-४४९.

पर्व ९८ वें- ( पृ. ४५२-४६० )

कांहीं सज्जन सीतेला दुःखाचें कारण विचारतात. वज्रजंघराजाला सीता स्ववृत्त सांगते ४५२-४५४, रामचंद्रांनीं तीर्थवंदनेस जाऊं असें म्हटलें ४५५-४५७, रामचंद्रांनीं माझा त्याग कां केला त्याचें कारण सीता सांगते ४५७, शोक न करण्याचा वज्रजंघाचा उपदेश व स्वतःचें वृत्तनिवेदन ४५७-४६०.

पर्व ९९ वें- ( पृ. ४६४-४७२ )

वज्रजंघावरोवर पुण्डरीक नगरास प्रयाण ४६४-४६५, वज्रजंघानें दिलेल्या प्रासादांत सीतेचा निवास ४६५, कृतांतवक्र सीतेचा संदेश रामाला सांगतो ४६५-४६७, सिंहखा अटवीचें वर्णन. सीतात्यागामुल्लें राम शोक करितो ४६७-४६९, लक्ष्मणाचें रामास समजावणें, सीतात्यागानें प्रजाशोक ४६९-४७२.

पर्व १०० वें- ( पृ. ४७५-४८१ )

गरोदरपणीं सीतेच्या शरीरांत झालेले फरक. सीतेला दोन पुत्र होतात ४७५-४७७, सिद्धार्थकुलक सीतापुत्रांना शस्त्रास्त्राचें शिक्षण देतो ४७७-४७८, लवां-कुशाच्या पराक्रमादि गुणांचें वर्णन ४७९-४८१.

पर्व १०१ वें- ( पृ. ४८५-४९२ )

पृथुराजात्रोवर लव-अंकुशाची लढाई ४८५-४८६, पृथुराजाला लवणाङ्कुश जिंकतात ४८६-४८९, पृथुराजानें सुवर्णमाला कन्येचा अंकुशात्रोवर विवाह केला ४८९, लव-अंकुशांनीं अनेक देश जिंकिले ४८९-४९१, लवाङ्कुशांचें पुंडरीकनगरास आगमन ४९१-४९२.

पर्व १०२ वें- ( पृ. ४९६-५०९ )

नारद लवाङ्कुशाला राम-लक्ष्मणांची कथा सांगतात ४९६-४९८, सीता-त्यागाची वार्ता ऐकून लवाङ्कुश युद्धाची तयारी करतात व लढावयास निघतात ४९८-५००, लवणाङ्कुशांना सीता त्यांच्या पितृकुलची कथा सांगते ५००-५०२, त्यांचें लढण्यासाठीं अयोध्येकडे प्रयाण. अयोध्येच्या प्रदेशाचें वर्णन ५०२-५०४, नारद व सिद्धार्थ यांचें भामंडलाकडे गमन ५०४-५०५, राम-लक्ष्मणाकडे आशाङ्कित राजांचें आगमन ५०५-५०७, भामंडल व मारुति यांनीं लवणाङ्कुशांचा पक्ष स्वीकारला. लवण व अंकुश यांचें राम-लक्ष्मणात्रोवर युद्ध ५०७-५०८, राजे व अन्य योद्धे एकमेकाशीं लढले ५०८-५०९.

पर्व १०३ वें- ( पृ. ५१२-५१९ )

लवण व अंकुश यांची राम व लक्ष्मणात्रोवर लढाई. रामचंद्र व कृतांतवक्र आपआपल्या अवस्थांचें वर्णन करतात ५१२-५१४, लवण व अंकुश हे सीतापुत्र असल्यामुळें चक्राचें वैफल्य ५१४-५१५, लवण व अंकुश राम-लक्ष्मणांना भेटतात व भामंडल, हनुमान्, सुग्रीवादिकांना आनंद होतो ५१५-५१७, पुष्पकविमानांत बसून लवणाङ्कुश अयोध्येत प्रवेश करितात. कुमारयुगलाविषयीं स्त्रियांचे उद्गार ५१७-५१९.

पर्व १०४ वें- ( पृ. ५२३-५३३ )

सीतादेवीला आणविण्यासाठीं विभीषणादिक रामाला विनंति करितात. सीतेनें आपला निर्दोषपणा सिद्ध केला म्हणजे मी तिचा स्वीकार करीन असें रामानें सांगितलें ५२३-५२४, सुग्रीवादिक सीतेला आणण्यासाठीं पुण्डरीकनगरास गेलें. सीतां विभीषणादिकांचें भाषण प्रतिभाषण ५२४-५२५, सीतेचें महेंद्रवनांत आगमन. प्रातःकालीं सीता महासभेत आली ५२५-५२७, सीतेच्या मनांतले विचार, रामाचें व सीतेचें उत्तर प्रत्युत्तर ५२७-५२९, सीतेनें अग्निप्रवेश करणें मान्य केलें. त्यामुळें हनुमानादिक खिन्न झाले. क्षुल्लकसिद्धार्थाचें प्रतिज्ञापूर्वक भाषण ५२९-५३०.

सीतासक्ती पवित्र आहे अमिदिव्य नको असे म्हणणाऱ्या लोकांवर रामचंद्र रागावतात. ५३०, सकलभूषणमुनिकथा ५३१, विद्युद्वदना राक्षसीचा उपसर्ग सहन करून सकलभूषण केवली होतात ५३२-५३३, सीतोपसर्ग दूर करण्यास इंद्र मेघध्वजदेवास सांगून केवलिसभेंत गेला ५३३.

पर्व १०५ वें- ( पृ. ५३९-५६० )

सीतावियोगसंभावनेनें राम व्याकुळ होऊन विचार करतात ५३९-५४०, पंचपरमेष्ठींना स्तवून व रामाशिवाय अन्यपुरुषाला मी मनांत स्थान दिलें नाहीं असें म्हणून सीतेनें अग्रांत उडी टाकिली ५४०-५४१, प्रचंड अग्नीचें चार्पीत रूपांतर झालें, तिच्या मध्यभागीं सिंहासनावर सतीसीता विराजमान झाली असें दृश्य ५४१-५४३, लव व अंकुश मातेजवळ गेले. रामचंद्र तिची स्तुति करून माझ्याबरोबर आनंदानें राहा अशी विनवणी करितात व सीतेचें रामास प्रत्युत्तर ५४३-५४४, राम-लक्ष्मणादिकांचें सकलभूषणकेवलीकडे गमन ५४५, सकलभूषण केवलींचा सविस्तर धर्मोपदेश ५४६, नरकदुःखवर्णन, त्रसस्थावरजीवांचें वर्णन ५४७-५४९, संसारीजीव व त्यांच्या देहाचें वर्णन ५४९-५५०, मध्यलोक, ज्योतिर्लोक व स्वर्गादिकांचें वर्णन ५५०-५५२, मुक्ति व मुक्तिसुखाचें वर्णन ५५२-५५५, भव्य व अभव्य कोण? अन्यमतीं मोक्षप्राप्ति नाहीं ५५५-५५७, मुनि होऊन पापाचरण करणाऱ्यांना मुक्तिप्राप्ति होत नाहीं ५५७-५५८, सम्यग्दृष्टि व मिथ्यादृष्टि यांच्यांतलें अन्तर व मोहानें प्राप्त होणाऱ्या आपत्ति ५५८-५५९ मी भव्य आहे कां अभव्य आहे असें रामचंद्रांनीं केवलींना विचारले ५५९-५६०.

पर्व १०६ वें- ( पृ. ५६७-५९० )

त्रिभीषणाच्या विनंतीला अनुसरून रामादिकांचे पूर्वभव केवलीनें सांगितले ५६७, धनदत्ताला गुणवती बहिण देण्याचें मान्य करून नंतर ती श्रीकांताला द्यावयाचा विचार गुणवंत करितो ५६८, वसुदत्त व श्रीकांत अन्योन्याला मारून संसारांत फिरतात ५६८-५६९, गुणवती धनदत्तालाही वरीत नाहीं. ती मरून हरिणी होते ५६९, धनदत्त रात्रिभोजनत्यागासह अणुव्रतें घेऊन प्रथमस्वर्गी देव झाला ५६९-५७० पद्मरुचिश्रेष्ठीनें बैलाला पंचनमस्कार मंत्र दिला व तो मरून राजपुत्र झाला ५७०-५७१, वृषभकेतूनें जिनमंदिर बांधलें व दरवाजाजवळ पूर्वजन्म लिहिलेला चित्रपट स्थापन केला ५७१-५७२, पद्मरुचि व वृषभकेतु यांना अन्योन्या-विषयीं दडस्नेह उत्पन्न झाला व ते दोघे गृहिधर्म पाळून ऐशानस्वर्गांत उत्पन्न झाले



# पद्मपुराण

(जैन रामायण)

## ◀ भाग दुसरा ▶

एकोणपन्नासाच्या पर्वाची संक्षिप्त कथा.



रावणाचें ज्याच्यावर प्रेम आहे, ज्याच्या ठिकाणीं उत्तम वक्तृत्व आहे असा दूत रावणाकडे पाठवावा. रावणानें लंका अतिशय दुर्गम केली आहे व तेथें सामान्य दूताचा प्रवेश होणेंच शक्य नाहीं, यास्तव पवनञ्जयपुत्र मारुतीस रावणाकडे पाठविणें योग्य होईल. आज विद्याधरसमाजांत त्याच्यासारखा लढवय्या निस्पृह व सद्गुणी दुसरा कोणी नाहीं. विभीषणाचेंही त्याच्यावर प्रेम आहे. व विभीषणाच्या सल्ल्या-विरुद्ध रावण वागणार नाहीं. यास्तव मारुतीला दूत म्हणून पाठवावें अशी महोदधीनें केलेली सूचना सर्वांना पसंत पडली व तत्काल श्रीभूति नामक दूत मारुतिकडे पाठविला. तो दूत आकाशांतून उड्डाण करून उंच सौधानीं शोभत असलेल्या श्रीपुर नामक नगरीला पोहोंचला. मारुति राजाचा वाडा अतिशय सुंदर होता. त्यांत श्रीभूतीनें प्रवेश केला.

त्याचवेळीं मारुति राजाची राणी अनङ्गकुसुमा तिचा उजवा डोळा लवू लागल्यामुळें खिन्न झालेली होती. पूर्वीच्या अशुभकर्माच्या उदयानें जें दुःख प्राप्त होतें तें भोगल्याशिवाय गत्यंतर नसतें. असा विचार करून ती खिन्न होऊन बसली. मारुति राजाच्या समेंत येऊन दूतानें मारुतीला नमस्कार केला व याप्रमाणें घडलेली हकीकत सांगितली.

हे राजन्, दण्डकारण्यांत राम व लक्ष्मण हे महातेजस्वी दोन वीर आले आहेत. लक्ष्मणानें शंवूकाचा वध केल्यामुळें खरदूषण आपल्या विशाल सैन्यासह लक्ष्मणाबरोबर लढण्यास आला. घोर युद्ध झालें. पुष्कळ योद्धे मरण पावले. सूर्यहास-खड्गानें लक्ष्मणानें खरदूषणाचा वध केला.

ही वार्ता ऐकून 'अनङ्गकुसुमा' भाऊ व पिता यांच्या निधनदुःखामुळे मूर्च्छित होऊन पडली. सावध केल्यावर शोकाश्रूनीं तिचें तोंड मलिन झालें. चाचा व प्रियबंधो, आपण कोठें गेला. एकदा तरी या, व मला दर्शन द्या. भयंकर वनांत एका भूगोचरी व्यक्तीच्याद्वारे महाशूर अशा आपणांस मरण यावें हें अभेद्यवज्र ठेकणानें चूर्ण केल्याप्रमाणें झालें. याप्रमाणें विलाप करीत असतां संसारस्थितीचें स्वरूप सांगून तिचा शोक विद्वानांनीं नार्हीसा केल.

ही दूतकथित वार्ता ऐकून मारुतिलाही राग आला. त्याचे डोळे व मुख रागानें लालधुन्द झाले. पण दूतानें कोप दूर करणारें भाषण करून त्याला शांत केलें व पुढील वृत्त याप्रमाणें सांगितलें.

एका दुष्टानें सुग्रीव राजाचा आकार धारण करून राजवाड्यांत प्रवेश केला त्यामुळे खऱ्या सुग्रीवाला अत्यंत दुःख झालें. शेवटीं रामचंद्राला तो शरण गेला. खऱ्या व खोट्या सुग्रीवाच्या लढाईच्यावेळीं खोट्या सुग्रीवाला लक्ष्मणांनीं आलिंगन देऊन घट्ट धरून ठेविलें व रामचंद्र जेव्हां जवळ गेले तेव्हां खोट्या सुग्रीवाची वेताली विद्या रामचंद्राला भिऊन निघून गेली त्यामुळे तो पूर्वीच्या स्वरूपांत राहिला. तो साहसगति नामक विद्याधर होता. त्याच्याशीं लढून रामचंद्रांनीं त्याला ठार मारिलें. हा खऱ्या सुग्रीवावर फार मोठा उपकार त्यांनीं केला. सुग्रीवाच्या निर्मळ कुलाचें रक्षण त्यामुळे झालें. हें दूतानें वृत्त सांगितलें तेव्हां मारुति राजा फार प्रसन्न झाला. मारुति राजा म्हणाला—सुग्रीवाचें गोत्र उज्ज्वल सुवर्णकुंभाप्रमाणें आहे. अकीर्तिरूपी आडांत बुडत असलेल्या या गोत्ररूपी सुवर्णकुंभाला वर काढलें हें रामचंद्रांनीं फार उत्तम कार्य केलें. आपल्या सासऱ्यावरील संकट रामचंद्रांनीं दूर केलें म्हणून मारुतीनें जिनपूजन केलें व दान दिलें. सुग्रीवाची पद्मरागा कन्या ही मारुति राजाची पत्नी होती. तिला चापाचें संकट टळल्यामुळे आनंद झाला. अनङ्गकुसुमा भाऊ व चाप यांचा वध झाल्यामुळे दुःखी झाली अशा या दोन विरुद्ध गोष्टी घडल्यामुळे मारुति राजाचें घर हर्ष व विषाद या दोन रसांनीं एकदम भरल्यामुळे भकास व शोभिवंतही दिसू लागलें.

यानंतर मारुती आपल्या बंधुराणासह व अनेक राजासह किष्किधापत्तनाकडे विमानांत वसून निघाला. लौकरच नगराजवळ स्वागत करून सुग्रीव राजानें त्याला रामचंद्राकडे आणिलें. रामचंद्र, लक्ष्मण वगैरेंनीं मारुतील भेटून आनंद व्यक्त केला. राम-लक्ष्मणाचें रूप, तेजस्वीपणा व त्यांच्या ठिकाणीं असलेल्या इतर गुणांनीं मारुतीचें

## एकोणपन्नासावें पर्व.

मन प्रभावित झालें. माझ्या सासऱ्यावरील संकट नाहीसैं करून आपण फार मोठा उपकार केला यासुळें मला अत्यानंद वाटत आहे. आम्ही विद्यावलानें युक्त असूनही सुग्रीवाचें संकट नष्ट करण्यास समर्थ झालों नाही. आपण आमच्यावर खोऱ्या सुग्रीवाचें रूप नाहीसैं करून न फिटणारें उपकार केले आहेत.

हे रामचंद्रा, आतां आम्ही आपल्या पक्षाचा अवलंब करून आपलें संकट दूर करूं. हे प्रभो, मी दशाननाला चार उपदेशाच्या गोष्टी सांगून आपली पत्नी अवश्य आणीन. असें रामचंद्राला मारुतीनें म्हटलें त्यावेळीं जांबूनद म्हणाले— वत्सा मारुते, तूं लंकानगरींत सावधपणानें प्रवेश कर व कोणाशीही तंटावखेडा करूं नकोस. तुझा आम्हाला विश्वास वाटतो कीं, तूं हें कार्य अवश्य पार पाडशील. मारुतीनें म्हटलें— आजोबा, आपण जें सांगितलें तें ध्यानांत ठेवून त्याप्रमाणें वागेन. हें मारुतीचें नम्रतायुक्त भाषण ऐकून रामचंद्रांना मोठा आनंद वाटून ते त्याला याप्रमाणें बोलले :—

“ हे मारुते, माझा एक संदेश सीतेला तूं सांग. तुझ्या वियोगानें राघवाला कोठेंही सुख वाटत नाही. पाण्यांतल्या माशाला जमीनीवर जसें दुःख होतें तसें तुझ्या वियोगानें मला दुःख होत आहे. माझें अस्तित्व असूनही तुला वियोगदुःख भोगावें लागत आहे म्हणून मला खेद वाटत आहे. तूं निर्मल-शीलवती आहेस. सतत माझें तूं चिंतन करीत आहेस. पण प्राणत्यागाला उद्युक्त होऊ नकोस. प्राणत्यागानें असमाधिमरण होऊन दुर्गतींत फिरावें लागेल. ही माझी आंगठी तुझ्याकडे पाठवीत आहे व ती माझ्या जीविताची सूचक आहे. असें हे मारुते तूं तिला सांग व तिच्याकडून चूडामणि लैकर घेऊन ये. ” असें म्हणून त्यांनीं आंगठी मारुतीला दिली. रामचंद्रांचें भाषण ऐकून जशी आपली आज्ञा असें म्हणून मारुतीनें राम व लक्ष्मणांना हात जोडून नमस्कार केला. व विमानांत बसून आपल्या परिवारासह तो लंकेकडे चालला.

जग हें अनेक जीवांनीं भरलेंलें आहे. कांहीं हितमार्गाचा स्वीकार करून स्वपर कल्याण करितात. जे भव्य जिनदास असतात ते इतरांनीं केलेलें उपकाराचें स्मरण ठेवतात; असें भव्य चन्द्र-सूर्याप्रमाणें सर्वमान्य होतात.



## एकोणपन्नासावें पर्व.

[ श्रीमारुतिराजाच्या घरीं दूतागमन. ]

तो दूत वायुवेगें आकाशांतुनि करून उड्डाण ।  
उंच घरांनीं शोभित करी तदा श्रीपुराकडे गमन ॥ १ ॥  
मोत्यांच्या माळांनीं शोभे ज्याचें प्रवेशनद्वार ।  
ऐशा मारुतिगेहीं प्रवेश करि दूत जो असे चतुर ॥ २ ॥  
तेव्हां अनङ्गकुसुमा पवनसुताची मनःप्रिया राणी ।  
उजवा नेत्र तियेचा स्पन्दन पावें म्हणून खिन्न मनीं ॥ ३ ॥  
पूर्वाशुभकर्मानें जें होतें प्राप्त दुःख तें न टळे ।  
भोगावें तें लागे जीवा त्याविण कदापि नैव गळे ॥ ४ ॥  
जें कर्म ज्यास्वरूपीं सुरही वदलू शके न केव्हांही ।  
यापरि सचिन्त होउनि खेदा ती मारुतिप्रिया वाही ॥ ५ ॥

[ शंबूक व खरदूषण यांचें निधनकथन. ]

इतुक्यांत दूत येउनि सभेंत तो मारुतीस नमन करी ।  
श्रीराम मैथिलीसह दण्डकवर्नि येइ अर्जुन ज्यास हॅरि ॥ ६ ॥  
शंबूक तयें वधिला समरीं खरदूषणास ये मरण ।  
वार्ता दूत वदे ही अनङ्गकुसुमा करी सशोक मन ॥ ७ ॥  
मूर्च्छित होउनि पडली निष्क्रियता ये तिच्या तदा देहा ।  
चन्दनजलास सिंचुनि हरिलें दासीगणें तिच्या मोहा ॥ ८ ॥  
शोक करी नेत्रांतुनि सन्तत अश्रुप्रवाह बाहवुन ।  
स्तनकलश आर्द्र झाले विलाप करि सन्त होति सदयमन ॥ ९ ॥  
ताता ! आपण कोठें गेला बोला नका धरू मौन ।  
प्रियवन्धो ! मज दर्शन देउनि माझें करी प्रसन्न मन ॥ १० ॥  
भीषणवर्नि भूगोचरणांत ताता तुला महावीरा ।  
वधिती आश्चर्य गमे मत्कुण करिती हिच्यास जेवि चुरा ॥ ११ ॥

१ वेशीचा दरवाजा. २ लवणें, ३ धाकटा भाऊ, ४ लक्ष्मण, ५ ठेकून.

एकोणपन्नासावें पर्व- पद्मरागा व अनङ्गकुसुमा यांना हर्ष व विपाद.

जनक नि भाऊ यांच्या मृतिदुःखें तीव्र तप्त जी झाली ।  
उपशम-निपुण-जनांनीं कष्टानें शान्ततेस ती नेली ॥ १२ ॥  
संसारस्थिति जाणुनि जिनमार्गज्ञा अनङ्गकुसुमा ती ।  
लोकाचारा पाळुनि करी स्वतःची तदा मनःशान्ति ॥ १३ ॥  
दुसरे दिनि पवनञ्जयसुत शोकें विकल सकल वृत्तान्त ।  
ऐकून कुपित झाला झाले मुखनयन तेधवा रक्त ॥ १४ ॥  
दूतें कोपविनाशक भाषण बोलून मधुर मन शान्त ।  
केलें श्रीशैलाचें कथिलें सुग्रीववृत्त जें वृत्त ॥ १५ ॥  
सुग्रीवाचा घेउनि आला आकार दुष्ट खग एक ।  
ठावे असेचि तुजला पण घडलें काय तें पुढें ऐक ॥ १६ ॥  
दुःखें पीडित होउनि गेला तो शरण रामचन्द्रास ।  
संकट निज बाराया जाय जसा देव शरण इन्द्रास ॥ १७ ॥  
श्रीपद्म लक्ष्मणासह आले किष्किन्धनगरिं धावून ।  
आकृतिचौरें झालें श्वशुराचें युद्ध तव न जें ऊन ॥ १८ ॥  
तेजस्वी रामानें चोरा बोलाविलें लाढायास ।  
आला कोपें धावुन गेली विद्या तदीय विलयास ॥ १९ ॥  
साहसगति विद्याधर निजस्वरूपांत तेधवा आला ।  
रामें निशैतबाणें चातुर्यें लढुनि मारिलें त्याला ॥ २० ॥  
ऐकून वृत्त झाला पवनञ्जयपुत्रकोप तें शान्त ।  
बोलें तो दूताला प्रफुल्लवदनं मनांत बहु तुष्ट ॥ २१ ॥

[ रामाविप्रयीं मारुतीचे स्तुत्यद्वार. ]

रामें सुग्रीवकुला अकीर्तिपासून रक्षिलें झालें ।  
उत्तम परोपकारी त्याचें तात्पर्य आज पूर्ण कळें ॥ २२ ॥  
सुग्रीवगोत्र उज्ज्वल सुवर्णकुम्भासमान जें आहे ।  
बुडतां अकीर्तिकूपीं रामें उद्धारिलें तया पाहे ॥ २३ ॥  
श्रीराम-लक्ष्मणांना स्तवून सानन्द वायुसुत झाला ।  
संकटपरिहरणानें जित-पूजा करुनि दानविधि केला ॥ २४ ॥

१ पीडित. २ घडलेलें. ३ खऱ्या सुग्रीवाचें रूप धारण करणाऱ्या साहसगति विद्याधरावरोत्तर. ४ सुग्रीवाचें- सुग्रीव हा मारुतीचा सासरा होता. ५ तीक्ष्ण.

पितृदुःखक्षय झाला पङ्कजरागा म्हणून बहु मोदे ।  
 परि चन्द्रनखातनया अनङ्गकुसुमा झुरे मनीं खेदें ॥ २५ ॥  
 तेणें श्रीमारुतिगृह युगपत् आनन्दखेदयुत झालें ।  
 विच्छांय कान्तिसंयुत रसयुगलें युक्त तें जना दिसलें ॥ २६ ॥  
 यापरि निजजन हर्षे खेदें नि व्याप्त वधुनि वायुसुत ।  
 समता मनांत ठेवुनि किष्किन्धा-पत्तना निघे त्वरित ॥ २७ ॥

[ मारुतिचरोवर अनेक विद्याधरराजे किष्किन्धेकडे निघाले. ]

तें रत्नजडित उज्ज्वल वायुसुताचें विमान नभिं शोभे ।  
 जणु सूर्यकान्ति किरणें जिंकाया जाय तें दिसे लोभें ॥ २८ ॥  
 अनुसरती सुर इन्द्रा तैसें त्या मारुतीस वन्धुगण ।  
 अनुसरले सूर्याला अनुसरती जेवि उष्णसे किरण ॥ २९ ॥  
 मार्गे पुढें नि दोन्ही वाजूनीं खचरराजगण चाले ।  
 त्यांच्या जयजय-शब्दें सगळें आकाश शब्दमय झालें ॥ ३० ॥  
 बहु हत्ती, बहु घोडे, नाना-रथ पेंत्ति चालतात नभीं ।  
 जणु चालली सुरांचीं सैन्यें चतुरंग लवहि ज्या नच भी ॥ ३१ ॥  
 शुभ्रच्छत्रांचा तो समूह सुन्दर नभांत बहु शोभे ।  
 कुन्दलतापुष्पांचे मण्डप जणु शुभ्र शोभतात उभे ॥ ३२ ॥

[ किष्किन्धापुरीत प्रवेशून रामदर्शनानें मारुति क्षुब्ध होतो. ]

यापरि सैन्यासह तो सुत पवनाचा प्रवेश किष्किन्धी ।  
 आला करून वेगें श्रीरामाच्या समीप त्या वन्दी ॥ ३३ ॥  
 सुग्रीवासह वैसे आदरभावे समस्त वृत्तान्त ।  
 कथिला श्रीरामाचा केला येणें चि तोतया शान्त ॥ ३४ ॥  
 त्या श्रेष्ठ पुरुष रामा निजदेहें वालसूर्य-समधामा ।  
 पाही पवनज्जयसुत त्याला लाभे अपूर्व-सुखसीमा ॥ ३५ ॥  
 आनन्द-जनक नेत्रां जनमन-हरणांत चतुर यद्रूप ।  
 पाहून काम ज्याला निजदेहें खचित पावला लोप ॥ ३६ ॥  
 सन्तप्त-शुद्ध-सोन्यासमान ज्याचा मनोब्रं देह दिसे ।  
 नाक शुकासम ज्याचें अधर नि बिम्बीफलास सतत हसे ॥ ३७ ॥

१ पित्याच्या- सुग्रीवाच्या दुःखाचा नाश. २ पद्मरागा ही सुग्रीवाची मुलगी  
 मारुतीची पत्नी. ३ भकास. ४ पायदळ. ५ श्रीरामचन्द्रानें. ६ मदन. ७ सुंदर. ८ तोंडलें.

कुन्दासमान वदनीं दांतांची पङ्क्ति शुभ्र वारीक ।  
 हास्य प्रगटे जेव्हां जननयना मोहवी तिची चमक ॥ ३८ ॥  
 सर्वावयवीं सुन्दर रामाचें तें स्वरूप पाहून ।  
 पवनञ्जयतनयाचें झालें तेव्हां अतिप्रसन्न मन ॥ ३९ ॥  
 रूप तयाचें दिसलें त्याच्या नयनां प्रभावसम्पन्न ।  
 परि तें प्रियावियोगें गमलें अत्यल्प तन्मना खिन्न ॥ ४० ॥  
 इन्द्र शचीविण दिसतो चन्द्र जसा रोहिणी विना गमतो ।  
 दिसला पवनसुताच्या सीतेविण रामचन्द्र नयना तो ॥ ४१ ॥  
 माहात्म्य-शौर्यधैर्ये युक्त नि बुद्ध्यादि सद्गुणें सहित ।  
 पाहुनि रामा मारुतिहृदयांत क्षोभ जन्मला त्वरित ॥ ४२ ॥  
 राम-प्रभाववश-मन मारुतिचें चिन्तनांत रत झालें ।  
 लक्ष्मण शूर भ्राता ज्याच्या वश नवल यांत तें कसलें ॥ ४३ ॥  
 चन्द्रासमान शुभ्रच्छत्र जयाचें वधून समरांत ।  
 साहसगतिची विद्या वेताली कां पळे न ती त्वरित ॥ ४४ ॥  
 इन्द्रासहि पाहुनि मम मन कम्पित जाहलें न जें होतें ।  
 पाहुनि महानरा या क्षुब्धावस्थेस कां वरें जातें ॥ ४५ ॥  
 विस्मित झाला मारुति हृदयीं त्याच्या स्मरून गुणराशि ।  
 झाला मोद तयाला मेघा पाहून जेवि मोराशी ॥ ४६ ॥  
 आला जेव्हां मारुति पाहुनि त्याला दुरून मोदानें ।  
 श्रीराम-लक्ष्मणादिक उठून आर्लिगिती अनुक्रमणें ॥ ४७ ॥  
 पाहून एकमेका विनयें वोलून आसनीं वसले ।  
 हृदयें प्रसन्न झालीं मुखावरी मधुर हास्य तें दिसलें ॥ ४८ ॥  
 केयूरें भूषित भुज उजळि दिशा जो निजाङ्गकान्तीने ।  
 पद्माक्ष पद्म वसला भद्रासनि रम्य चतुर शान्तमनें ॥ ४९ ॥  
 तो नीलाम्बर-धारी उज्ज्वल वैडूर्य रत्नतुल्य गमे ।  
 मौक्तिकहारें दिसला नभिं तारायुक्त चन्द्र काय रमे ॥ ५० ॥  
 सुन्दर पीताम्बरधर गल-वाहु-युगांत हार केयूर ।  
 धरि रामानुज शोभे सतैडिन्मेघासमान नीलतर ॥ ५१ ॥

मुकुटी वानर ज्याच्या इन्द्रगजासमं संलील गति ज्याची ।  
 सुग्रीव कुवेरचि जणु अपार धनसंपदा असे त्याची ॥ ५२ ॥  
 सौमित्रीच्या मार्गे कुमार सुन्दर विराध तो वसला ।  
 जणु चक्ररत्न त्याच्या मार्गे शोभे असा जना दिसला ॥ ५३ ॥  
 रामासमीप वसला पवनञ्जयतनय सकल सुजनास ।  
 पूर्णेन्दूच्या संनिध वधुनि बुधा जेवि वाटला तोष ॥ ५४ ॥  
 वस्त्रालङ्कारांनीं भूषित सुग्रीवपुत्र जे दोन ।  
 अङ्ग नि अङ्गद दिसले सोमयमासम नि शूर रणनिपुण ॥ ५५ ॥  
 नलनीलादिक अन्यहि राजे रामासभोंवती होते ।  
 यापरि देवें आवृत इन्द्रापरि राम शोभती तेथें ॥ ५६ ॥

[ मारुति रामाच्या गुणाचें वर्णन करितो. ]

आश्चर्यचकित होउनि वदला रामास अञ्जनातनय ।  
 प्रत्यक्षचि रघुनन्दन सुगुण तुझे बोलणें न हा सुनय ॥ ५७ ॥  
 परि लोकीं प्रियवक्ते करिती प्रत्यक्ष सद्गुणाख्यान ।  
 ही उलटी स्थिति आहे म्हणून तव मी करीन गुणगान ॥ ५८ ॥  
 सुगुण तुजें माहात्म्यहि आम्ही कर्णेचि ऐकिलें होतें ।  
 नेत्रें वधून तुजपरि पावें मन आमुचें प्रमोदातें ॥ ५९ ॥  
 सौन्दर्यपूर्ण असशी गुणरत्नांचें निधान आहेस ।  
 शुभ्र यशानें राजन् भूषण या भूतलास झालास ॥ ६० ॥  
 रक्षिति सहस्रसुर ज्या धनुष्य तें प्राप्त जाहलें तुजला ।  
 सीतास्वयंवरासमिध विक्रम कर्णेचि सर्व ऐकियला ॥ ६१ ॥  
 दशरथपिता असे तव भामण्डल मेहुणा तुझा मित्र ।  
 सौमित्रि तुझा भ्राता वर्णू किति मी तुजें यशश्चित्र ॥ ६२ ॥  
 ज्याची शक्ति अलौकिक रूपहि ज्याचें जगास मोहवितें ।  
 अर्ध्यावर्तधनूचा स्वामी वश विदित कां न आम्हांतें ॥ ६३ ॥  
 पितृवचनपालनाचें अपूर्वसें धैर्य सुगुण इतरीं न ।  
 राज्यत्यागाचा गुण तुझ्याच ठायीं वदे न जन कोण ॥ ६४ ॥

दण्डकवनीं भयंकर निवास केलास हें न अन्यत्र ।

वान्धववर्गीं अथवा देवेशीं<sup>१</sup> तूं खराच सत्पुत्र ॥ ६५ ॥

सुग्रीवाकृति धरि जो साहसगति मारिला तुवा ठार ।

सुग्रीववंशदूषण-विनाशकारिन् तुलां नमस्कार ॥ ६६ ॥

आम्ही विद्याबल्युत असूनही त्यास नष्ट करण्यास ।

नाथ ! समर्थ न झालों दुर्जय तो वाटलाचि सविशेष ॥ ६७ ॥

तव दर्शन त्या होतां गेलें सुग्रीवरूप विलयास ।

उपकार तुझा नाथा फिटणें वाटे न शक्य आम्हांस ॥ ६८ ॥

[ उपकार गुणाचें श्रेष्ठत्व. ]

प्रत्युपकार कराया असमर्थ जनें मनांत ठेवावा ।

उपकारि-जनीं आदर सोडावें पापमलिन खलभावा ॥ ६९ ॥

जो नर उपकाराचें महत्त्व किंवा विशेष नच जाणीं ।

न्याय्याचरणीं खल तो निजबुद्धीला कदापि नच आणीं ॥ ७० ॥

अकृतज्ञ तो नराधम चाण्डालाहून पातकी जाणा ।

तो दुष्ट पारध्याहुनि तन्नामग्रहण योग्य नच माना ॥ ७१ ॥

स्वशरीराहि त्यागुनि उपकार करावयास रत राहू ।

तुमच्या घेउनि पक्षा अन्यत्र कदापि नाथ नच जाऊ ॥ ७२ ॥

पण्डित दशाननाला जाउनि मी सदुपदेश सांगेन ।

करुनि त्वरा महाभुज ! मी तव पत्नी अवश्य आणीन ॥ ७३ ॥

उदित-प्रसन्न-चन्द्रासम सीता-वदन-कमल वधशील ।

न धरी मनिं सन्देहा श्रीशैल करील कार्य सच्छील ॥ ७४ ॥

[ जाम्बूनदाल मारुतीचा उपदेश. ]

सचिव वंदे जाम्बूनद वत्सा ! तव वाक्य परमहितकर हें ।

पवनसुता तूं असशी आम्हा आधार एकटा पोहे ॥ ७५ ॥

रावण-रक्षित-लङ्कानगरीं सावध सदैव राहून ।

जा तूं कलह न करि वा कोणाशीं शान्त ठेवुनि स्वमन ॥ ७६ ॥

ताता तुमच्या वचना हृदयीं ठेवुनि तसेंचि वागेन ।

हें वाक्य मारुतीचें ऐकुनि सानन्द होय राम-मन ॥ ७७ ॥

[ मारुतीजवळ रामचन्द्रांनीं सीतेसाठीं जो निरोप दिला त्याचें कथन.]

राजीवर्नयन वदले श्रीराम तयास मारुते ऐक ।

सीतेस सांग जाउनि माझा सन्देश एक निःशंक ॥ ७८ ॥

“ राघव तुझ्या वियोगें झाला दुःखी तयास कोठेंही ।

सुख नच तळमळतो तो मासा भूमीवरी जसा पाही ” ॥ ७९ ॥

“ अस्तित्व असुनि माझें सीते झालें वियोगदुःख तुला ।

पौरुष असुनिहि ठायीं गेलें तें व्यर्थ वाटते मजला ” ॥ ८० ॥

“ निर्मलशीला असशी चिन्तन माझेंच हृदयिं तूं करिशी ।

माझ्या वियोगदुःखें त्यागाया जीवितास तूं झटशी ” ॥ ८१ ॥

“ असमाधिमरण परि हें जाणुनि तूं प्राणरक्षणा करि गे ।

जीव-त्याग कराया उद्यत होऊ नकोस उद्वेगें ” ॥ ८२ ॥

“ प्राणत्यागें दुर्लभ संगम होईल हें मनीं आण ।

जिनधर्म सखि, मिळेल न जो आहे जगिं समस्त सुखखाण ” ॥ ८३ ॥

“ जिनधर्माहुनि दुर्लभ समाधिमरणास मानिती सन्त ।

होतां अलाभ त्याचा संसाराला न येतसे अन्त ” ॥ ८४ ॥

“ जीवित माझें सुचवी परिचित ही आंगठी तिला देई ।

जा वायुसुता लौकर चूडामणि परत घेउनी येई ” ॥ ८५ ॥

जैशी अपुली आज्ञा ऐसें बोलून हात जोडून ।

रामा नि लक्ष्मणाला करी नमस्कार मोद मानून ॥ ८६ ॥

बसुनि विमानांनीं जातां मारुति येथेंच थांबण्या कथुन ।

हर्षभरें सुग्रीवा गेला निजसैन्य शीघ्र घेऊन ॥ ८७ ॥

शुभ्रच्छत्र-विराजित चामर ज्या वारितात भृत्यगण ।

मारुति तेथून निघे वैभवंशाली जिनास वन्दून ॥ ८८ ॥

नानाविध जन्तूंनीं उत्तम भोगेंहि युक्त जग आहे ।

यांतुनि कोणी हितकरमार्गी जिनदास वर्ततो पाहे ॥ ८९ ॥

इतरांनीं केलेल्या उपकारा स्मरुनि वागती नर जे ।

जिनदास-सदृश कोणी भुवनीं रविशुकसोमसम साजे ॥ ९० ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत

पद्यानुवादे हनुमत्प्रस्थानं नाम एकोनपञ्चाशत्तमं पर्व ॥ ४९ ॥

१ कमलाप्रमाणें ज्यांचे डोळे आहेत असे. २ निर्भय. ३ चाकरलोक.

## पन्नास व एकावन्न पर्वकथांचा सारांश.

वायुपुत्र मारुति मोठ्या वैभवानें लंकानगरीला जात असतां बहिणीस घरीं आणण्यासाठीं निघालेल्या भावाप्रमाणें लोकांना वाटला. त्याचें विमान महेन्द्रपुरावरून जात होतें. तें नगर पाहून त्याच्या मनाला आनन्द वाटला नाहीं. तें नगर त्याच्या आज्ञाचें (आईच्या वडिलाचें) होतें. जेव्हां मारुति मातेच्या-अंजनेच्या गर्भांत होता त्यावेळीं सासू-सासऱ्यांनीं तिला हाकालून दिलें असतां तिच्या पित्यानेंही तिला आपल्या घरीं घेतलें नाहीं व वनांत तिला फार दुःख भोगावें लागलें. त्यामुळें मारुति महेन्द्र-राजाला आपल्या मातेच्या त्रापाला त्राप समजत नव्हता तो त्याला शत्रु वाटू लागला. माझी माता वनांत गेली. तेथें एका पर्वतांत पर्यङ्का नांवाची गुहा होती. तेथें अमितगति नामक अवधिशानी यतिराजांचें दर्शन तिला झालें. त्यांनीं मातेला उत्तम हितकारक धर्मोपदेश केला त्यामुळें ती आपलें दुःख विसरली. तीच ही गुहा आहे. ही गुहा मुनींच्या राहण्यामुळें पवित्र झाली व येथेंच माझ्या मातोश्रीनें मला जन्म दिला त्यामुळें मलाही फार प्रिय वाटतें. याप्रमाणें पूर्वे गोष्टीचें स्मरण झाल्यामुळें मारुतील राग आला.

या माझ्या गर्विष्ठ आज्ञाचा गर्व हरण करून नंतर येथून पुढें प्रयाण करावें असें ठरवून त्यानें युद्धसूचक नगारे वाजविले. तेव्हां त्याचे आजोबा सपुत्र व ससैन्य लढावयास आले. प्रथमतः 'प्रसन्नकीर्ति' नामक त्याच्या वडील पुत्रावरोबर (मामावरोबर) लढाई झाली. त्यानें बाणांनीं त्याचें धनुष्य मोडून टाकिलें व नंतर त्याच्या रथाचे घोडेही बाण फेकून त्यानें रथमुक्त केले. नंतर त्याचा मामा विमानांत बसून लढू लागला. पण तेथीं त्यानें बाणवृष्टीनें मोडून टाकिलें. यानंतर विद्यासामर्थ्यानें त्याचा मामा शस्त्रादिक प्रगट करून लढला पण त्यांचाही नाश करून जसा गरुड सापावर झडप घालून त्याला पकडतो-तसें त्यानें त्याला पकडलें. त्याला पकडलेलें पाहून त्याचा आज्ञा त्याच्यावरोबर लढला. पण थोड्यावेळानें त्यालाही त्यानें जिंकिलें व त्याच्या रथांत उडी मारून त्याला बांधून तो आपल्या रथांत घेऊन आला. त्यानंतर मारुति त्याचा नातू आहे असें समजलें व तो प्रसन्न होऊन म्हणाला- वत्सा, मी तुझ्या पराक्रमाच्या गोष्टी पूर्वी ऐकत होतो आज प्रत्यक्ष मी पाहिल्या. मला मोठा आनन्द झाला. आनन्दानें त्याच्या डोळ्यांत अश्रु उभे राहिले.

त्यानें मारुतीचें मस्तक हुंगून त्याला घट्ट मिठी मारली व त्याची त्यानें फार प्रशंसा केली.

यानंतर मारुतीनें आजोबाची क्षमा मागून लंकेकडे जाण्याचें कारण सांगितलें व त्यांनाही किष्किंधानगरींत रामचन्द्राकडे सैन्यासह जाऊन त्यांना साहाय्य करा असें सांगून मारुति पुढें निघाला. नंतर त्याचें आजोबा त्याच्या आईला भेटण्यासाठीं आपल्या पुत्रासह गेले. फार वर्षांनीं ही पित्याची व मुलीची भेट झाली. नंतर ते किष्किंधानगरींत रामचन्द्रास भेटावयास गेले. विराधित, सुग्रीवादिकांनीं त्यांचें स्वागत केलें. येथे ग्रंथकार म्हणतात— 'ज्यांनीं पूर्वजन्मीं चित्त निर्मल ठेवून तप केलेंलें असतें अशा जिनदास असलेल्या भव्यांना ( रामचन्द्रादिकांना ) संवत् पुरुषही वंश होतात. म्हणून भव्यांनीं तप व चारित्र्यांत तत्पर रहावें म्हणजे त्यांपासून त्यांना उत्तम फल लाभतें.'

लंकेकडे जातांना वाटेत दधिमुखद्वीप लागलें. त्यांत दधिमुख नामक सुन्दर शहर होतें. या नगराच्या जवळ दाट अरण्य होतें. त्याच्या एका विभागांत दोन चारणमुनि तप करीत होते. त्याच्याच एका विभागांत तीन राजकन्याही शुभ्र वस्त्र परिधान करून तप करीत होत्या. कोणी दुष्टांनै त्या वनाला आग लाविली होती. व ती आग त्या मुनि व कन्या यांच्या सभोंवती पसरली होती. मारुतील ही भयानक परिस्थिति दिसली. त्यानें विद्येच्या सामर्थ्यानें समुद्राचें पाणी आकर्षून मेघांच्याद्वारे खूप वृष्टि करून ती आग नाहीशी केली. नंतर तो मोठ्या विनयानें मुनिद्वयापुढें जाऊन नमस्कार करून बसला. त्यानें त्यांची पूजा केली.

इतक्यांत विद्याप्राप्ति झालेल्या राजकन्या मेरुपर्वतावरील जिनमंदिरांचें वन्दन करून तेथे आल्या. मुनींना व मारुतील नमस्कार करून त्यांनीं त्याची फार प्रशंसा केली. त्या म्हणाल्या— हे सज्जना, आपलें जर येथें आज आगमन झालें नसतें तर आज आम्ही व हे महामुनियुग जळून भस्ममय झालें असतों. आपल्या ठिकाणीं विशिष्ट वात्सल्य आहे म्हणून आज आम्ही जिवन्त राहिलों.

मारुतीनें या घोर जंगलांत तुम्ही कां राहत होता ? याचें कारण सांगा असा प्रश्न विचारला. राजकन्यांत वडील असलेल्या चन्द्रलेखनें याप्रमाणें सांगितलें :—

या नगराचा राजा 'गन्धर्वराज' नांवाचा आहे. तो आमचा पिता. 'अमरी' आमच्या मातेचें नांव. आम्ही त्यांच्या मुली. चन्द्रलेखा, विद्युत्प्रभा व तरङ्गमाला अशीं आमचीं नांवें आहेत. आम्ही अतिशय सुन्दर असल्यामुळे

विजयार्ध पर्वतावरील अनेक राजपुत्रांनी आमच्या पित्याला प्रार्थना केली, पण त्याने विवाहाला अनुमति दिली नाही. याचप्रमाणे 'अंगारक' नामक एका दुष्ट विद्याधर-पुत्रानेही आमच्याविषयी याचना केली. त्यालाहि पिताजीने नकार दिला. त्यामुळे तो फार रागावला.

एकेवेळी आमच्या वडिलांनी एका अष्टाङ्गनिमित्तमुनींना माझ्या मुलीचा कोण पति होईल म्हणून विचारिले तेव्हा त्यांनी 'जो साहसगति' विद्याधराला मारील तो तुझ्या मुलीचा पति होईल असे सांगितले. मुनीचे वचन असत्य होत नाही असा माझ्या पित्याचा विश्वास आहे.

यानंतर आम्ही या वनात चारा दिवसापूर्वी 'मनोनुगामिनी' नामक विद्या सिद्ध करण्यास आलों. आम्हाला दुष्ट अंगारकाने पाहिले व या सगळ्या वनाला अग्नि लावला. हा उपसर्ग आम्ही सहन केला. जी विद्या सहा वर्षांनीही आम्हाला सिद्ध झाली नसती ती हे भद्र आपल्या साहाय्याने सिद्ध झाली. हा वृत्तान्त ऐकून मारुति हंसला व म्हणाला- 'मुलीनो, तुमची बुद्धि निर्मल आहे, तुमचे परिश्रम सफल झाले व तुम्हाला विद्या प्राप्त झाली म्हणून मला मोठा आनन्द वाटत आहे. तुम्ही मोठ्या भाग्यवती आहात, कारण साहसगति विद्याधराला रामचन्द्रांनी मारून सुग्रीवाचे मोठे संकट दूर केले आहे. ते सध्या किष्किन्धानगरात वास्तव्य करीत आहेत. आतां मी लंकेला जात आहे' असे म्हणून तो निघणार इतक्यांत त्या तिथी राजकन्यांचे माता-पिता तेथे आले. त्यांना ही वार्ता मारुतीने सांगून लंकेकडे प्रयाण केले व गन्धर्वराजाही मोठ्या वैभवाने तीन मुलीसह किष्किन्धानगरीला गेला. त्याने त्या तीन कन्या मोठ्या वैभवासह रामचन्द्राला अर्पण केल्या.

रामचन्द्र कन्या नि वैभवाने सेवित होऊनही शीतेवांचून विव्रच होते. तिच्यावांचून सर्व विश्व त्यांना शून्यच वाटे.

गुणयुक्त व शुभोदययुक्त अशा पुरुषांनी या विश्वाला शोभा आली आहे. ते जर तसे नसते तर हे विश्व घोर जंगल झाले असते.

पूर्वजन्माचे शुभ उदयास आले असता पदार्थात प्रेम उत्पन्न होते व ते जेव्हा उदयाला येत नाही तेव्हा अरति-अप्रेम उत्पन्न होते. हे जिनभक्त भव्यांनो, या कर्मरूपी सूर्याच्या प्रकाशाने सर्व वस्तु प्रकाशित झाल्या आहेत. म्हणून जिनभक्ति करून शुभकर्म प्राप्त करून घ्या.

## पन्नासावें पर्व.

आकाशीं जाणारा पवनञ्जयतनय परमविभवानें ।  
वहिणीस आणणाच्या भावासम वाटला न कोण म्हणे ॥ १ ॥  
मित्राज्ञेनें झाला प्रवृत्त शुभकार्यदक्ष मारुति तो ।  
उत्साहपूर्ण दिसला परोपकारांत सुजन नित्य रतो ॥ २ ॥  
लढ्केस जात असतां इन्द्रपुरीतुल्य नगर एक दिसे ।  
नाम महेन्द्र जयाचें धनधान्यसमृद्ध सुजन तेथ वसे ॥ ३ ॥

( मारुति महेन्द्रपुराला पाहून आनन्दित झाला नाहीं  
याचें कारण तोच स्वतः सांगतो. )

पाहून मारुतीच्या मनास संतोष वाटला नाहीं ।  
दुर्मति महेन्द्रराजा इथें वसे नच दया जया पाही ॥ ४ ॥  
होतों गर्भांत जिच्या मी जननी दुःखिनी अशी माझी ।  
आली असतां द्वारीं स्वागत करण्या न जाहला राजी ॥ ५ ॥  
आहे पिता जियेचा तथापि त्यानें दिला न गृहिं वास ।  
गेली बर्तीं सखीसह रुचला तेथें तिला गुहावास ॥ ६ ॥  
पर्यङ्कस्थित मौनी ध्यानीं पाही गुहेंत तेथ यति ।  
अवधिज्ञानी होते अन्वर्थक नाम ज्यास अमितगति ॥ ७ ॥  
साधूपदेश देऊनि मातेचें दुःख निरसिलें त्यांनीं ।  
तीच गुहा ही आहे मी येथें जन्मलों हिच्या स्थानीं ॥ ८ ॥  
आली शरण जयाला माझी माता तथापि या दुष्टें ।  
निर्वोसिलें तियेला बाप नव्हे 'अरि' दिलीं तयें कष्टें ॥ ९ ॥  
सिंहापासुनि झालें माझ्या मातेस कष्ट म्हणुनि गुहा ।  
वाटे अरम्य ही मज मुनिसङ्गें फार रम्य सौख्यवहा ॥ १० ॥  
मार्तामह हा आहे माझा गर्विष्ठ सतत वैर करी ।  
गर्व त्याचा नाशिन हँरि हरिणप्राण जेवि तूर्ण हरी ॥ ११ ॥

१ आनन्दित. २ पञ्चासनानें बसलेले. ३ हितकर उपदेश. ४ हकालून दिली. ५ आईचा बाप. ६ सिंह.

दुन्दुभि आदिक वाद्यें वाजविलीं युद्धचतुर सुभटांनीं ।  
 ऐकुनि महेन्द्र आला सेना घेउनि लढावयास झणिं ॥ १२ ॥  
 मारुति सैन्याक्रमणें हतवल निजसैन्य जाहलें म्हणुन ।  
 माहेन्द्रिही लढाया आला घेउनि करीं धनुर्वाण ॥ १३ ॥

( मारुतीनें आपल्या मामाला व आजाला जिकून बांधिलें  
 व स्वरथांत आणून ठेविलें. )

पवनसुतानें सोडुनि शर तीन धनुष्य मोडिलें त्याचें ।  
 घेतो धनुष्य तो वरि रथाश्वही मारिलें तयें साचें ॥ १४ ॥  
 रथमुक्त अश्व समरीं वेगानें चपल विपुल ते फिरले ।  
 मनरहित इन्द्रियांचा विषयवनीं गणें जसा सदा डोले ॥ १५ ॥  
 वसुनि विमानीं केली घोर लढाई महेन्द्र पुत्रानें ।  
 परि तेंहि वायुपुत्रें कोपें मोडून टाकिलें वाणें ॥ १६ ॥  
 विद्यासामर्थ्यानें शस्त्रादिक करुनि वीर तो लढला ।  
 त्या वायुसुत निवारुनि गरुड जसा अहिस त्या तयें धरिला ॥ १७ ॥  
 अरिनें पुत्रा धरिलें जाणुनि होऊन कुपित समरांत ।  
 आला पाहुनि मारुति लढावया जाहला तदोद्युक्त ॥ १८ ॥  
 करवत, तरवार, शरें आज्ञा नातूहि शूर बहु लढले ।  
 युद्ध तयांचें बघण्या व्योमीं कुतुकें अनेक सुर जमले ॥ १९ ॥  
 सिंह जसे रागावुन परस्परावरि तुटून पडतात ।  
 त्यापरि युद्ध तयांचें झालें अन्योन्य त्या न ये अन्त ॥ २० ॥  
 बाण, कुऱ्हाड, शतंघ्नी, गदा नि मुद्गर नि शैलशिखरें हीं ।  
 विद्यासामर्थ्यानें आज्ञा फेकी द्या न त्या लवही ॥ २१ ॥  
 परि वायुसुता झाली व्यथा न मेघें जशी गिरीस न ती ।  
 उल्काविद्यायोगें विनाशिलीं नातवें समस्त तति ॥ २२ ॥  
 वेगें मारुन उढी आज्ञाच्या रथिं तयास तो बांधी ।  
 आणी निजरथिं ज्याची धी विजयश्रीस सर्वथा साधी ॥ २३ ॥

( मारुतीचा पराक्रम पाहून महेन्द्रानें- त्याच्या आजानें  
 त्याची प्रशंसा केली. )

१ महेन्द्रराजाचा मुलगा प्रसन्नकीर्ति. २ समूह. ३ कौतुकानें.

४ शंभर योद्ध्यांना मारणारें शस्त्र.

शत्रु न हासंम नातू ऐसैं जाणुनि महेन्द्र मुदित मनीं ।  
 झाला बहु प्रशंसी कोमल ऐशा अनेकविध वचनीं ॥ २४ ॥  
 पूर्वी तुझा पराक्रम कानांनीं वत्स ऐकिला होता ।  
 प्रत्यक्ष आज झाला माझ्या आनन्द जाहला चित्ता ॥ २५ ॥  
 देवेन्द्रसमरि देखिल माझ्या पुत्रा न जिकिलें कोणी ।  
 तूं त्यास जिकिलें वा प्रसन्नकीर्त्याख्य तो असे जाणी ॥ २६ ॥  
 बाळा तव जन्मानें झालें कुल आमुचें प्रसिद्ध जर्गी ।  
 धैर्य पराक्रम रूप नि अनुपम तव तूं सदैव गुणरागी ॥ २७ ॥  
 विनयादिक सुगुणांचा असशी तूं राशि परम तेजाचा ।  
 कल्याणमूर्ति असशी असशी अवतार कल्पवृक्षाचा ॥ २८ ॥  
 आधार बान्धवांचा असशी तूं मेघ दुःखतप्त जना ।  
 स्तुति करि मातामह तो प्रसन्न होऊन प्राहि तद्वदना ॥ २९ ॥  
 आनन्दाश्रु-कणांनीं भरले डोळे तयास घेऊन ।  
 मस्तक हुंगुनि भेटे स्नेहें त्या दृढ मिठीस मारून ॥ ३० ॥

( मारुतीनें आजोबांना क्षमा मागितली व आपण रामचंद्रांना साहाय्य करण्यासाठीं किष्किंधानगरीस जावें मी लंकेला जाऊन रामसंदेश सीतादेवीला सांगतो, असें म्हटलें. )

वायुसुतानें वन्दन करून आज्ञास हात जोडून ।  
 म्हटलें क्षमा करावी आजोवा मी असे महाअज्ञ ॥ ३१ ॥  
 बालक मी अविचारी क्षमा करावी दिला तुम्हां त्रास ।  
 संपूर्ण दोष माझे उदरीं व्यावेत हीच मम आस ॥ ३२ ॥  
 बोलुनि ऐसैं कथिला येण्याचा हेतु वायुतनयानें ।  
 रामप्रियेस हरिलें दशाननं विबुध असुनि अनयानें ॥ ३३ ॥  
 जातो मी लंकेला कथितों सीतेस राम-सन्देश ।  
 पूज्य अजोवा आपण जावें रामा सहाय्य करण्यास ॥ ३४ ॥  
 किष्किंधानगरीमधि निजानुजासह निवास राम करी ।  
 तेथें तुमचें होवो जाणें जें रामदुःख विनिवारी ॥ ३५ ॥  
 यापरि बोलुनि गेला आकाशांतुनि करून उड्डाण ।  
 पवनञ्जयसुत वेगें लंकेप्रति हर्षयुक्त होऊन ॥ ३६ ॥  
 ( महेन्द्रराजा प्रसन्नकीर्ति पुत्राला बरोबर घेऊन अञ्जनेकडे गेला

तिला पाहून त्याला आनन्द व धन्यता वाटली. )

इकडे महेन्द्र खगपति घेऊनि तनया प्रसन्नकीर्तिस ।  
 गेला स्नेहें मारुति-मातृश्री-अञ्जना स्वतनयेस ॥ ३७ ॥  
 पाहुनि बहु-कालांनें अपुल्या चित्तीं अतिप्रमोद धरी ।  
 आदर करी तिचा तो मानितसे धन्यता स्वकीय उरीं ॥ ३८ ॥  
 नन्तर किष्किन्धेला महेन्द्रनृप जाय सैन्य घेऊन ।  
 स्वागत विराधितादिक नृप करिती हृदयिं तुष्ट होऊन ॥ ३९ ॥  
 ज्यांनीं पूर्वभवामधि दुर्धरतप चित्त शुद्ध ठेवून ।  
 केलें अशा महात्म्या वंश होती सबल पुरुष विस्मय न ॥ ४० ॥  
 यास्तव सतत करावा जिनदासें यत्न सुतर्पि चरितांत ।  
 रविसम उज्ज्वल सुफलप्राप्ति तयें होय भव्य हो त्वरित ॥ ४१ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे महेन्द्रदुहितृसमागमाभिधानं नाम पञ्चाशत्तमं पर्व ॥ ५० ॥



## एकावन्नावें पर्व.

[ दोन मुनि व तीन राजकन्या दावानलानें घेरलेल्या पाहून  
मारुति जलवृष्टि करून त्याचें रक्षण करितो. ]

असतां जात हनूमान् वसुनि विमानांत अन्तरीं आलें ।  
द्वीप ज्याचें दधिमुख सुनामगुण ज्यांत पूर्णसे वसले ॥ १ ॥  
दधिमुख नामक आहे पुर यांत दह्यासमान सितसौध ।  
द्वारीं काञ्चनतोरणपङ्क्ति दिसे रम्य वर्णितात बुध ॥ २ ॥  
या नगरीं उद्यानप्रदेश पुष्पें सुशुभ्र दिसतात ।  
नक्षत्रयुक्त ऐशा आकाशासम विराजती सतत ॥ ३ ॥  
स्फटिकासमान निर्मल जल ज्यांचें पायच्या ज्यां असती ।  
कमळें सित नित फुललीं विहिरी नगरीं अनेकशा दिसती ॥ ४ ॥  
त्या नगराच्या सन्निध गवत लता तरु ज्यांत घन दिसती ।  
क्रूरश्वापद विहरति वन घोर ज्यांत शुष्कताहि अति ॥ ५ ॥  
दुर्गम अशा त्याच्या वसे प्रदेशीं खर्गाभिमुनियुगल ।  
अष्टदिनावधि तत्पर निजस्वरूपांत सतत शुष्कगल ॥ ६ ॥  
त्याच वनाच्या वसेति क्रोशचतुर्भागीमात्रशा स्थानीं ।  
कन्या तीन जटाधर सितवस्त्रावृत मनोज्ञ रूपवनी ॥ ७ ॥  
तप निर्मल त्या करिती लज्जित होते ज्यां बघून रति ।  
घोर वनानलधूमें वेष्टित झाल्या तथापि नच भीति ॥ ८ ॥  
मुनियुग्महि दावानलवेष्टित झालें बघून सदय मनीं ।  
पवनज्जयसुतं झाला वात्सल्य करावयास सज्ज वर्नी ॥ ९ ॥  
निर्ग्रन्थ ध्यानस्थित रागादिविकार सर्व सोडून ।  
मुक्तीच्छा मनि धरिती मुनि ते ज्यांचें प्रसन्न वदन मन ॥ १० ॥  
जीवन-मरणा मानिति समान जे दुःख सौख्यसम गणती ।  
पाषाणा नि सुवर्णा जे निस्पृहतेत सतत रति करिती ॥ ११ ॥

१ दाट. २ आकाशगामी दोन मुनि. ३ ज्यांचा गळा सुकला आहे.  
४ राहतात. ५ पांढरे वस्त्र नेसलेल्या. ६ वनाग्रीनें घेरलेले.

पाहून अग्निप्रीडित त्यांना सागरजलास ओढून ।

मेघजलांनीं केलें पवनसुतानें वनाग्निचें शमन ॥ १२ ॥

साधु जसा कोपाला शमवि मनीं क्षान्तिभाव ठेवून ।

नाशी पवनाचा सुत पवनें जो भडकला असे दहन ॥ १३ ॥

नन्तर केली त्यानें पूजा चारणमुनीन्द्रयुगलाची ।

पुष्प-फलादिक घेउनि लोकोत्तम शरण मङ्गलेशाची ॥ १४ ॥

तितुक्यांत सिद्ध झालें साध्य जयांचें अशा तिघी कन्या ।

मेरुजिनांना वन्दुनि आल्या वन्दावयास मुनिमान्यां ॥ १५ ॥

पवनसुतासह केला कन्यांनीं मुनियुगा नमस्कार ।

सविनय सद्बुद्धीनें प्रशंसिती त्यास त्या तदा चतुर ॥ १६ ॥

द्रुतगतिनें कोठें तरि असतां तूं जात तात आम्हांस ।

रक्षियलें मुनियुग्मासह तव वात्सल्यभाव सविशेष ॥ १७ ॥

येणें झालें नसतें अपुलें येथें तरी उपद्रव हा ।

मुनियुग्मासह आम्हां करता अत्यन्त भस्ममय पाहा ॥ १८ ॥

॥ [ तुम्ही येथें राहावयास कां आला या प्रश्नाचें उत्तर

मास्तूला वडील कन्येनें याप्रमाणें दिलें :— ]

निर्मल चित्त जयाचें ऐशा मारुतसुतें तदा केला ।

प्रश्न तुम्ही या भीषण वनांत राहावयास कां आला ? ॥ १९ ॥

तेव्हां प्रथमा कन्या वदली दधिमुखपुरांत जो भूप ।

‘गन्धर्वराज’ त्याचें नांव असे तोचि आमुचा बाप ॥ २० ॥

माता अमुची ‘अमरा’ आम्ही उभयां तिघीजणी तनया ।

मी वडिल चन्द्रलेखा दुसरी विद्युत्प्रभा धरी विनया ॥ २१ ॥

॥ तिसरी भगिनी अमुची तरङ्गमाला असे तिचें नाम ।

माता-पित्यांस आम्ही प्रीतीचें जाहलें तिघी धाम ॥ २२ ॥

जितके विजयार्धादि-स्थानी आहेत खगनृपाल-सुत ।

जे कुलकर्मल-दिवाकर धरिती अभिलाष आमुचा सतत ॥ २३ ॥

करिती अमुच्यासाठीं अमुच्या जनकास याचना जरि ते ।

अनुमति मिळें न त्यांना म्हणून ते सकल कष्ट बहु वरिते ॥ २४ ॥

अङ्गारक नांवाचा विद्याधरसुत असे महाखलधी ।

सन्तप्त तो असे बहु हरिणगणीं जेवि पारधी हर्तधी ॥ २५ ॥

[ अमुच्या पित्यानें माझ्या कन्यांचा पति कोण होईल हें सांगा असा अष्टाङ्ग-  
निमित्तज्ञ मुनीस प्रश्न विचारला तेव्हां जो साहसगतीस मारील तो तुझ्या कन्यांचा  
पति होईल असें उत्तर दिलें तें याप्रमाणे :— ]

एकेवेळीं तातें अष्टाङ्गज्ञा मुनीस जाऊन ।

माझ्या कन्यांचा पति आहे कोठें असें वदा स्थान ॥ २६ ॥

म्हटलें मुनिवर्यानें मारिल साहसगतीस समरांत ।

होईल तोच पति तव कन्यांचा हृदयिं ठेव हें सतत ॥ २७ ॥

ऐकुनि मुनिवर्याचें वचन पिता हसुनि बोलला बोल ।

साहसगतीस समरीं क्षम मारायास कोण जणु काळ ॥ २८ ॥

अथवा मुनिवर्याचें असत्य होतें न वाक्य केव्हांही ।

ऐसें माचून मनीं आश्चर्ये जनक आमुचा राही ॥ २९ ॥

अङ्गारकें पित्याची पुनः पुनः प्रार्थना जरी केली ।

न दिल्या तयास कन्या विफलचि मद्याचना असे झाली ॥ ३० ॥

करुनि विचार असा मनिं द्यावें या दुःख कोणतें नि कसें ।

ऐशा विचारचक्रे गेले दिन बहुत खिन्न हृदयिं वसे ॥ ३१ ॥

तेव्हांपासुनि अमुच्या मनीं मनोरथ असा सदा राहे ।

‘साहसगतीस’ मारी त्या वीरा नेत्र केधवा पाहे ॥ ३२ ॥

आम्ही या वनिं आलों भीषण जें सङ्कटें सदा वाटे ।

विद्या मनोनुगामिनि साधाया प्रीति हृदयिं बहु दाटे ॥ ३३ ॥

आलों आम्हीं येथें आहे हा आज दिवस वारावा ।

मुनियुग्म इथें आलें त्यांचा मनिं दिवस आठवा ध्यावा ॥ ३४ ॥

खल अङ्गारें आम्हा पाहियलें या स्थलीं तदा कोपें ।

तो सन्तप्त जहाला जाळया इच्छिलें तयें पापें ॥ ३५ ॥

त्यानें दहादिशामधि वनांत तत्काल अग्नि पेटविला ।

त्याच्या ज्वालांनीं तो प्रदेश सर्वत्र जाहला पिवळा ॥ ३६ ॥

जी षड्वर्षे देखिल साध्य करायास शक्य नच होतें ।

ती साध्य आज झाली उपसर्गे भद्र पूर्ण आम्हांति ॥ ३७ ॥

१ वाईट बुद्धीचा. २ यम. ३ माझी प्रार्थना. ४ हे सज्जना मार्गें.

या सङ्कटप्रसंगीं झालें नसतें जरी तवागमन ।  
 मुनियुग्मासह आम्हीं गेलों असतो अवश्य वा जळुन ॥ ३८ ॥  
 मारुति हंसून वदला तुमचा श्रम सफल जाहला आज ।  
 विद्या पूर्ण मिळाली तुमचें संपूर्ण जाहलें काज ॥ ३९ ॥  
 तुमची निर्मल आहे बुद्धि मनोरथहि शुभ असे तुमचा ।  
 उत्तुंग भाग्य तुमचें विद्येचा लाभ जाहला साचा ॥ ४० ॥

[ साहसगतीचा नाश ज्यानें केल तो भावी पति किष्किंधानगरींत आहे  
 असें मारुतीनें त्या कन्यांना सांगितलें. ]

यापरि पवनसुतानें बोलुनि पद्मादिवृत्त सांगितलें ।  
 लङ्केश मी निघालों कथुनि त्यांना अतीव तोषविलें ॥ ४१ ॥  
 हें सर्व वृत्त जाणुनि अमरेसह तेथ येइ गन्धर्व ।  
 निजपरिवारा घेउनि वन नन्दन जाहलें तदा सर्व ॥ ४२ ॥  
 नन्तर तो नृप गेला दुहिता घेऊन तीन परिवारें ।  
 किष्किन्धानगरीला पद्माश्रित जाहला नि दुःख सरे ॥ ४३ ॥  
 उत्कृष्ट वैभवासह सुन्दर रामास अर्पिल्या कन्या ।  
 रामप्राप्तीनें त्या स्वतः अत्यन्त मानिती धन्या ॥ ४४ ॥  
 कन्या नि वैभवानें सेवित तो राम खिन्न राहि मनीं ।  
 सीतेविण सकल दिशा तथापि तो शून्य सर्वदा मानी ॥ ४५ ॥  
 गुणयुक्त शुभोदययुत सुन्दर सुजनें समस्तभू शोभे ।  
 तैसे नसतिल जन जर वाटे ती भूमि भीमवनचि उभें ॥ ४६ ॥  
 पूर्वभवीं सञ्चित जें उत्कट शुभकर्म येइ उदयास ।  
 तेन्हां रति जनिं होतें नसतां तें होय अरति आयास ॥ ४७ ॥  
 हा कर्मरूप-सूर्यप्रकाश सर्वत्र पसरला आहे ।  
 लोकत्रयिं जितदासा वस्तु त्यानें प्रकाशती पाहे ॥ ४८ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुल्लेकृत  
 पद्यानुवादे पद्मस्य 'गन्धर्वकन्यालम्भाभिधानं' नाम एकवच्चाशत्तमं पर्व ॥ ५१ ॥

## वाचनाच्या पर्वातील कथेचा सार.

दधिमुख नगराहून पराक्रमी बलवान् वायुपुत्र विमानांत वसून त्रिकूट पर्वताकडे जाण्यास निघाला. कांहीं वेळ त्याचें विमान चालून तें एकदम बंद पडलें. तेव्हां वायुपुत्र विमान बंद पडण्याच्या कारणांचा विचार करूं लागला. कोणी चमरेन्द्रानें माझें विमान अडविलें काय ? किंवा या पर्वतावर भगवजिनेंद्राची प्रतिमा आहे काय ? अथवा तन्द्रव मोक्षगामी कोणी मुनि तपांत तत्पर आहेत काय ? असा विचार करीत असतां 'पृथुमति' सचिवानें म्हटलें कीं, या पर्वतावर मायामय तटाची रचना रावणानें केली आहे. आपणाला पुढें जाणें शक्य नाहीं. आतां येथून परतावें लागेल. हें भाषण ऐकून मारुतीनें तट न्याहाळून पाहिला. या तटांतून प्रवेश करणें शक्य नाहीं असें त्यालाही वाटलें. या तटाला चोहोंकडे भयंकर दिसणारी, जीभ बाहेर काढलेलीं लालबुन्द तोंडें होती. या तटाला हजारों शिखरें कंवतासारखी तीक्ष्ण धोरची होती. भयंकर व प्रचंड सर्पाप्रमाणें या तटांतून विष बाहेर फेकणारे फूत्कार निघत होते. जो वीर शौर्योद्धत होऊन या तटांत प्रवेश करी तो पुनः बाहेर पडणें शक्य नव्हतें.

परंतु मारुतीनें या मायामय तटाचा विश्वस करण्याचा इट निश्चय केला. विद्येचें कवच अंगावर धारण करून व गदा फिरवित सूर्य-राहूच्या तोंडांत प्रवेश करतो त्याप्रमाणें त्यानें तटाच्या-आशालिका विद्येच्या तोंडांत प्रवेश केला. सिंह जसा तीक्ष्ण नखांनीं हत्तीचें उदर फाडतो त्याप्रमाणें विद्यात्मक तीक्ष्ण नखांनीं त्यानें तिचें पोट फाडलें. त्यावेळीं प्रचण्ड आवाज झाला व तो मायामय तट नाहीसा झाला.

त्या तटाचें रक्षण करणारा वज्रमुख नामक राजा तो आवाज ऐकून धांवत आला व त्यानें मारुतीबरोबर युद्ध केलें. दोघांचीं सैन्यें लडू लागलीं. मारुतीनें आपल्या चक्रशस्त्रानें वज्रमुखाचें मस्तक तोडलें.

वज्रमुखाच्या कन्येला लड्ढासुंदरीला त्याच्या वधाची वार्ता समजली. तेव्हां ती धांवतच लठ्ठण्यासाठीं आली. दुष्टा ! आज तुझा यमाच्या मुखांत प्रवेश करवितें. असें म्हणून तिनें त्याच्यावर बाण फेकला तोंच त्यानेंहीं तिचें बाणानें छत्र मोडून टाकिलें. तिच्या बाणा लागून मारुतीच्या हातांतलें धनुष्य मोडलें. नंतर तिनें त्याच्यावर शक्तिनामक आयुध फेकलें पण त्याचें मारुतीनें दोन तुकडे करून तें निकामी केलें.

तिनें त्याच्यावर विद्याबलनें खूप बाणांचा मारा केल. त्याला त्यांनीं तिनें आच्छादिलें. पण विद्येच्या सामर्थ्यानें तो झांकला जाऊनही जखमी मुळींच झाला नाहीं. मारुतीनें त्यांतूनही प्रगट होऊन तिच्याकडे पाहिलें. तिच्या अद्भुत सौंदर्यानें तो मोहित झाला. तिचीही मारुतीचें सौंदर्य पाहून तीच अयस्था झाली. अशा सौंदर्यशाली पुरुषावर शस्त्रप्रहार करण्यास तिचा हात धजेना. तेव्हां तिनें एका बाणावर आपला अभिप्राय लिहून तो नामबाण त्याच्या चरणाजवळ सोडला. मारुतीनें तो बाण हातांत घेऊन वाचला. त्याला आनंद झाला. तो रथावरून खालीं उतरून तिच्याकडे गेला तिला त्यानें आपल्या मांडीवर बसविलें. तेव्हां ते दोघे मदन-रुतीप्रमाणें शोभू लागले.

आपल्या पित्याला मारुतीनें मारल्यामुळें तिला शोकाचा उमाळा आला तेव्हां त्यानें म्हटलें प्रिये हा क्षात्रधर्म आहे. युद्धांत क्षत्रिय, पिता, भाऊ इत्यादिक संबंध लक्षांत न घेतां लढत असतात. पुनः हें तूं लक्षांत घेणें योग्य दिसतें— “पूर्वभवीं जसें कर्म उपाजिलेलें असतें त्याचा उपभोग घेत जीव फिरत असतात. अमुकानें अमुकाचा नाश केला हें बोलणें निमित्तमात्र आहे. आयुष्य संपलें म्हणजे जीवांना मरण येतें. यास्तव शोक करूं नकोस. हा आर्तध्यान उत्पन्न करतो.” असें सांत्वनपर भाषण करून त्यानें तिला शोकरहित केलें. ते दोघे चन्द्र व रोहिणीप्रमाणें शोभले.

यानंतर मारुतीचें सैन्य व त्याच्यासह आलेले राजे आकाशांत निर्माण केलेल्या आपल्या नगरांत गेले. रात्र संपून प्रातःकाल झाला व मारुति लंकांनगरास जावयास निघाला. त्याला अडवून ती म्हणाली— नाथ, रावण मोठा दुष्ट आहे. आपल्याला पकडवून कोंडून ठेवील. आतां पूर्वीचें संबंध राहिले नाहींत. स्नेह संपला आहे शत्रुत्व उत्पन्न झालें आहे. यास्तव आपण या संकटांत कां उडी टाकीत आहा मला समजत नाहीं. आपण जाऊं नये.

मारुति म्हणाला— प्रिये, लंकेशरावणानें अन्यायानें रामचंद्र-पत्नी सीतेला हरण करून आणिलें आहे. त्यानें ती रामचंद्राकडे परत पाठवावी हें सांगण्यासाठीं मी जात

आहे. रामचंद्रांनी खोऱ्या सुग्रीवाचा नाश करून खऱ्या सुग्रीवावर मोठा उपकार केला आहे. प्रत्युपकारासाठी मी लंकेला जाईन. रावणाचा अभिप्रायही मला उथळ आहे का खोल आहे हे समजेल. जिने रावणाच्या मनरूपमेखला सकम्प केले त्या सीतेचे रूप पाहण्याचीही इच्छा आहे. याप्रमाणे बोलून व लंकासुंदरीची अनुमति मिळवून चतुर मारुति तिच्यापासून लंकानगरीकडे निघाला.

मनुष्याचे मनही आश्चर्यचकित करणारी वस्तु आहे. ते मन एका रसातून दुसऱ्या रसांत प्रवेश करते. हा मनाचा स्वभावच आहे असे मात्र समजणे चुकीचे होईल. अनेक रसामध्ये मनाचा प्रवेश कर्मोदयामुळे होतो. कर्म हे त्याचे कारण आहे त्यामुळे ते बहुस्वभावी बनले आहेत.

## वावन्नावें पर्व.

( लंकेच्या मायामयी तटांनं मारुतीच्या विमानाची गति बंद पाडली. )

हा पवनपुत्र बलवान् विक्रमशाली पुनः विमानांत ।

वैसुनि निघे त्रिकूटाकडे जसा चन्द्र मन्दरा कान्त ॥ १ ॥

यापरि निजसैन्यासह असतां तो जात रुद्ध गति झाली ।

पाहुनि तद्वदनांतुनि विचारमाला अशी असे आली ॥ २ ॥

माझी विमानगतिही झाली कां रुद्ध हेतु काय असे ।

कां चमर गर्वपर्वत सुरेन्द्र किंवा उभा पुढें विलसे ॥ ३ ॥

किंवा या गिरिवरती प्रतिमा भगवज्जिनेन्द्र-देवाची ।

किंवा चरमशैरीरी-मुनि-तत्परता तपांत कां साची ॥ ४ ॥

यापरि वितर्क-भाषण ऐकुनि पृथुमति तयास सचिव वदे ।

परतावें श्रीशैला मायातट हा जनास खेदा दे ॥ ५ ॥

पवनसुतानें तेव्हां स्वदृष्टि बळवून शाल पाहियला ।

सुविरक्त-स्त्रीमानस समान तो दुष्प्रवेश्य त्या दिसला ॥ ६ ॥

नानाकृतिधारकशीं भीषण तोणें अनेक त्या होती ।

देवांहि तो प्रवेश्य न खाई सर्वास तीव्र धरि कान्ति ॥ ७ ॥

शिखरें तीक्ष्ण तयाचीं दिसतीं जणु करवतासमान जनां ।

जिह्वा त्यास हजारो रक्तानें लालबुन्द भयद मनां ॥ ८ ॥

मोठा भुजङ्ग जैसा करितो फूत्कार उंच करुनि फणा ।

फूत्कार करुन फेकी पुनः पुनः तो विषस्फुलिङ्गकणां ॥ ९ ॥

शौर्यें उद्धत होउनि जाई जो भट तटा न तो परते ।

वेड्क करपर्वदनीं जातां ये तो न परत यत्नशतें ॥ १० ॥

अत्युच्च साल होता रविमार्गा रोधिलें तयें होतें ।

दुर्लङ्घ्य नि दुष्प्रेक्ष्यहि रचना ज्याची समानता धरिते ॥ ११ ॥

१ त्रिकूटपर्वताकडे. २ मेरुपर्वताकडे. ३ सुन्दर. ४ पर्वताएवढा गर्व ज्याला आहे असा भवनवासी देवांचा चमरेन्द्र. ५ वर्तमानकालीन भवांतच कर्म-मुक्त होणारे. ६ कष्टानें प्रवेशयोग्य. ७ ज्याच्याकडे पाहणें शक्य नाही.

कल्पान्तकाल मेघासम त्याची गर्जना जना भिववी ।  
 हिंसाग्रन्थासम जो प्रतिसमयीं पापकर्मवन्धा वी ॥ १२ ॥  
 पाहुनि असा भयङ्कर तट मारुति मानसीं विचार करी ।  
 लङ्कानाथें रचिलें अपूर्व कौशल न यांत किन्तु उरें ॥ १३ ॥  
 विद्यासामर्थ्यानें रचिलेलें यन्त्र पूर्ण मोडीन ।  
 ध्यानी मोहा जेवी रावणमानास तेवि नाशीन ॥ १४ ॥  
 सङ्गारनिर्णय घेउनि नभांत सेना सशब्दशी रचुन ।  
 विद्या-कवची होउनि फिरवी हातीं गदेस घेऊन ॥ १५ ॥

( मारुति आशालिकेचें पोट विद्यानखांनीं फाडतो. )

सूर्य जसा राहूच्या वदनीं करितो प्रवेश तेवि शिरे ।  
 श्रीशैल शालिकेच्या लवहि जयाच्या मनांत भीति नुरे ॥ १६ ॥  
 सिंह जसा खरनखरें विदारि कर्युदर तेवि उदर तिचें ।  
 विद्यानखें विदारी हृदयीं ज्याच्या न लवहि भय साचें ॥ १७ ॥

( मारुतीनें मायातट विध्वस्त केल. )

ध्यानीं निर्मल भावें टाकी कर्मस्थितीस तोडून ।  
 निर्दय घोरगदेच्या आघातें शाल तो करी चूर्ण ॥ १८ ॥  
 जेव्हां विभिन्न झाली विद्या आशालिका तदा घोर ।  
 शब्द प्रचण्ड झाला नभिं जलदांच्या समान गम्भीर ॥ १९ ॥  
 जैसैं जिनस्तुतीनें कलुष असा कर्मसङ्ग हो नष्ट ।  
 तो तट विनष्ट झाला देत असे जो महाभटां कष्ट ॥ २० ॥

( मारुतीचें वज्रमुख राजावरोवर युद्ध त्यांत वज्रमुखाचें मरण. )

प्राकार नष्ट होतां वज्रासम शब्द परमभयदायी ।  
 ऐकून वज्रमुखनृप बहुकोपें तप्त जाहला हृदयीं ॥ २१ ॥  
 तटरक्षणाधिकारीं नियुक्त ज्या रावणें असे केलें ।  
 रथि चढुनि येइ धावत कोपानें लाल करुनि निज डोळे ॥ २२ ॥

वज्रमुखाच्या पुढती लढाविया पवनतनय राहि उभा ।

पाहून त्यास नाना योद्धे हृदयांत पावले शोभा ॥ २३ ॥

१. पशुयज्ञाचें प्रतिपादन करणारा ग्रन्थ. २ संशय. ३ मनांत. ४ तीक्ष्ण  
 नखांनीं. ५ हत्तीचें पोट. ६ तट. ७ तट.

दोघांचींही सैन्यें स्वर्जीवितीं स्नेहशून्य होऊन ।  
करुनि मुखें घनगर्जन लढती अन्योन्य तीव्र कोपून ॥ २४ ॥  
वातसुताच्या सैन्यें पिटाळिलें घोर शत्रुसैन्यास ।  
मारुतिनें निजचक्रें तोडियलें वज्रवदनशीर्षास ॥ २५ ॥

( लंकासुंदरीसह मारुतीचें घोरयुद्ध. )

पाहुनि निजजनकाचा वध लङ्कासुन्दरी महाकुपित ।  
झाली आली धावुनि लढावयां उसळलें तिचें रक्त ॥ २६ ॥  
जो वेगानें धावे ऐशा अश्रावरी वसून निघे ।  
कानीं कुण्डल तेणें मुखावरी कान्तिजाल नित्य रिघे ॥ २७ ॥  
भुवया कोपें भालीं उंच जिनें चढविल्या भयाण दिसे ।  
चापासमान छाती विस्तृत वीरावतार जी विलसे ॥ २८ ॥  
तीव्रक्रोधें भासे फुललेलें लाल कमलतुल्य मुख ।  
दन्तें ओठा चावी जणु ही रागेजली रमा देख ॥ २९ ॥  
वदली हे श्रीशैला ! थांव तुला पाहिलें लढायास ।  
बोलाविते तुझा मी वध करिते यममुखीं सदा वास ॥ ३० ॥  
दिङ्मूढ जाहल्यासम आलास अनिष्ट आज या स्थानीं ।  
दुष्टा ! पाठविते मी आजचि तुज यमगृहास हें जाणी ॥ ३१ ॥  
ती त्वरित येत असतां शुभ्र तिचें छत्र पवनसुत पांडी ।  
बाणें चाप तयाचा कोपें तुकडें करुन ती मोडी ॥ ३२ ॥  
शक्त्यायुध ती फेकी केलें बाणें द्विधा तयें त्यास ।  
विद्याबलगम्भीरा वर्षी त्याच्यावरी शरौचास ॥ ३३ ॥  
आच्छादिलें तयाला तिनें शरें जेवि मेघ सूर्यास ।  
अक्षत राही अन्तरिं विद्यायोगें न साध्य इतरास ॥ ३४ ॥  
मायाविद्याकुशलें वायुसुतें सर्वबाण संहरुन ।  
निजशस्त्रांनीं केलें प्रगट पराक्रमगुणें न जो न्यून ॥ ३५ ॥  
नानाशस्त्रांचें घर्षण होउनि उजेड समरांत ।  
वारंवार तयांच्या पडे नभीं जेवि विवुदुद्योत ॥ ३६ ॥

( मारुति व लंकासुन्दरी या दोघांच्या मनांत एकमेकाविषयीं अभिलाप उत्पन्न होतो. )

१ मोठी गर्जना. २ वज्रमुखराजाचें मस्तक. ३ बाणसमूहास. ४ वगरहित.  
५ विजेचा प्रकाश.

रूप जियेचें अनुपम धैर्यवती जी रमेसमान दिसे ।  
 झाला विद्ध तियेच्या नेत्रशरांनीं तसा शरें न असे ॥ ३७ ॥  
 नेत्रधनुष्यापासुनि निघती जे मदनवाण विद्ध तयें ।  
 झालों चापापासुन मुक्तशरें विद्ध नैव विस्मय ये ॥ ३८ ॥  
 आहे मनोहरा ही ललितशरें वाह्य अन्तरा विद्ध ।  
 करिते झाला तेणें ममान्तरात्मा अतीव हा लुब्ध ॥ ३९ ॥  
 जे सोडिले हिनें शर तेणें मरणें मला वरें वाटे ।  
 परि विरहानें स्वर्गीं जीवित दुःखद जसे वनीं काटे ॥ ४० ॥  
 यापरि विचार असतां करीत मारुति मनीं तशी ती ही ।  
 कामें विद्ध जहाली वज्रमुखाची सुता वने मोही ॥ ४१ ॥  
 सुन्दर समीरसुत हा सुनेत्र याचे प्रफुल्ल कमलास ।  
 लाजविती मुखचन्द्रा मिळो मला यासवेंचि सुविलास ॥ ४२ ॥  
 हा मूर्तिमन्त आहे मन्मथ वाताञ्जनाज मज भासे ।  
 मारावयास उद्यत होउ कशी योग्य हें दिसे कैसें ॥ ४३ ॥  
 करुनि विचार असा मनि शक्त्येखा संहरी त्वरें रमणी ।  
 मारावयास माझें धजत नसे मन अशी वदे वाणी ॥ ४४ ॥  
 माझ्या पित्यास मारुनि केला अपराध घोर मारुतिने ।  
 मोहवितो परि माझ्या मनास हा निज अपूर्व-रूपगुणें ॥ ४५ ॥  
 करुनि प्रीति तयावरि याच्यासह जरि न भोग भोगीन ।  
 या जगि निष्फल सगळें होइल हें वाटतें मला जनेन ॥ ४६ ॥

( लंकानुन्दरी बाणावर मारुतीला वरण्याचा अभिप्राय लिहून  
 तो त्याच्याकडे पाठविते. )

होउनि मनांत विह्वल पाठविला नाम-वाण तच्चरणीं ।  
 आश्चर्य काय नच हें अरि प्रिया इच्छि व्हावया तरुणी ॥ ४७ ॥  
 जिंकावयास मजला समर्थ नच सुरसमूह जरि आला ।  
 ती स्पर्शरें पराजित तुजला मी इच्छिते वरायाला ॥ ४८ ॥  
 बाणावरील ऐसा वातसुतें वाचिला अभिप्राय ।  
 आनन्द त्यास झाला भूमिवरी ठेविला तयें पाय ॥ ४९ ॥

१ आश्चर्य. / २ मनाला. ३ पवनंजय व अञ्जना यांचा मुलगा मारुति.  
 ४ जन्म.

हरिसम विक्रम ज्याचा मारुति येउन संपीप मांडिवरी ।  
वसवी कामरतीची शोभा उभया अभूत-पूर्व वरी ॥ ५० ॥

( पित्याच्या मरणांमुळे शोक करणाऱ्या लंकासुन्दरीचा शोक  
मारुति दूर करितो. )

वैर प्रशान्त झालें पितृमरणस्मृति मनांत परि आली ।  
शोकें विह्वल होतां नेत्रांतुनि अश्रु वाहती गालीं ॥ ५१ ॥  
म्हटलें पवनसुतानें शोक नको गे करूं प्रिये आतां ।  
हा क्षात्रधर्म ऐसा पितृमरणाची नको करूं चिन्ता ॥ ५२ ॥  
तुजला ठाडक आहे राज्यपदीं जे विराजले असती ।  
ते कर्मबलप्रेरित मारुति जनकादिकांहि न भ्रान्ति ॥ ५३ ॥  
तूं व्यर्थ शोक करिशी आर्तध्यानास विफल तूं वरिशी ।  
पूर्वभवार्जित भोगित फिरतो हा जीव सतत अधराशि ॥ ५४ ॥  
हा अरि यानें वधिला म्हणणें हें गे निमित्तमात्र असे ।  
आयुष्यकर्म सरतां होती जन कालविवश हेंचि दिसे ॥ ५५ ॥  
ऐशा वचनें झाली ती लंकासुन्दरी अशोक झणी ।  
शोभे पवनसुतासह चन्द्रासह जेवि शोभते रजनी ॥ ५६ ॥  
सप्रेम दडालिङ्गन तें देई युगल एकमेकास ।  
युद्धश्रम उभयांचा तेणें गेला समस्त विलयास ॥ ५७ ॥  
ज्या स्तम्भिनी-सुविद्या-साहाय्यें नभि समस्त मारुतिचें ।  
खगबल केलें होतें स्तम्भित तें आणिलें गृहा साचें ॥ ५८ ॥  
( आकाशांत नगराची रचना करून मारुतिसह अनेक राजे रात्री राहिले. )  
श्रीशैलाचें शोभे शिविर नभीं सुरपुरासमान सदा ।  
सन्ध्यामेघासम तें ध्वजमालाकुल समस्त हरि विपदा ॥ ५९ ॥  
गजवाजिरथविमानीं वसून राजे अनेक त्या नगरीं ।  
शिरले पवनसुतासह राहति रात्रौ प्रसन्नहृदय घरीं ॥ ६० ॥  
नंतर तेथुनि लंकानगराप्रति जावयास वायुसुत ।  
उद्यत पाहुनि वदली ती लंकासुन्दरी तया त्वरित ॥ ६१ ॥  
नाथा ! लङ्कानगरीं जातां येतील संकटें घोर ।  
कां हट्ट जावयाचा करिता कारण वदा मला चतुर ॥ ६२ ॥

सगळा वृत्तान्त तिला सांगितला वायुनन्दनं घडला ।  
 प्रत्युपकार कराया जातो मी वंधु शंसिती ज्याला ॥ ६३ ॥  
 राक्षसपति-लङ्केशे दशाननं हरुनि रामभार्येला ।  
 नाम जियेचें सीता नेलें अन्याय हा तयें केला ॥ ६४ ॥  
 नाथा ! तुमचें जाणें तेथें होय न कदापि सौख्यकर ।  
 बदली तयास तेव्हां ती लंकासुन्दरी महाचतुर ॥ ६५ ॥  
 श्रीरामासह झाला वियोग संयोग तो करायास ।  
 जातो मी लंकेला होइल याच्यांत विपुल आयास ॥ ६६ ॥  
 प्रेम पुरातन तुमचें किंवा श्रद्धान एकमेकांचें ।  
 आज न उरलें जाणा म्हणून हें गमन नैव सौख्याचें ॥ ६७ ॥  
 जातां तेल समाप्तिस पावे नाशास जेवि दीपशिखा ।  
 स्नेहविनाशें आतां भेटेल तुम्हास खचित कलहसखा ॥ ६८ ॥  
 लंकाप्रवेशकालीं पूर्वीं बहुमान होतसे तुमचा ।  
 देवासमान नाथा ! आतां उगवेल तो न दिन साचा ॥ ६९ ॥  
 रावण तीव्रक्रोधी वधून तो आपणास खवळेल ।  
 दोषी जाणुनि तुम्हां अवश्य पकडून कां न कोंडील ॥ ७० ॥  
 निर्दोष देशकाला पाहुनि निर्दोष आपणा नाथ ।  
 तेव्हां आपण जावें लंकानाथास पाहण्या स्वस्थ ॥ ७१ ॥  
 तूं बोलतेस सुन्दरि ! सगळें तें योग्य कोण न वढेल ।  
 त्याचें हृदय वघाया इच्छितसे उथळ वा सखे खोल ॥ ७२ ॥  
 अथवा वैदेहीचें रूप कसें पाहण्यास इच्छि मन ।  
 मनमेरु रावणाचा कम्पित केला जयें कसा जाण ॥ ७३ ॥  
 यापरि बोलुनि मारुति अनुमति घेऊनि तो निघे चतुर ।  
 आला त्रिकूट-शैलासमीप ज्यासम नसे दुजा शूर ॥ ७४ ॥  
 एका रसास सोडुनि जातें तत्काल नृमन इतर रसीं ।  
 आश्चर्य फार वाटे प्रतिदिनि बदले नभांत जेवि शशी ॥ ७५ ॥  
 कर्मचि या हेतु गमे जिनदासा ! या निर्सर्ग हेतु नच ।  
 त्या जीव बांधितो हा बहु स्वभावत्व येइ मग साच ॥ ७६ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे हनुमल्लङ्कासुन्दरिकन्यालाभाभिधानं नाम द्वापंचाशत्तमं पर्व ॥ ५२ ॥

## त्रेपन्नाच्या पर्वातील कथेचा सार.



पवनञ्जयपुत्र मारुति लङ्कासुंदरीपासून निघून लङ्कानगरीत त्रिभीषणाकडे गेला. प्रथमतः एकमेकांनी कुशल प्रश्न विचारले. यानंतर “जो भरतार्द्धाचा अधिपति त्यानें चोराप्रमाणें परक्याची स्त्री चोरून आणणें हें अत्यंत अयोग्य आहे. पर्वतापासून जसा नद्यांचा उगम होतो तसें राजापासून सर्व नीतिमर्यादा उत्पन्न होतात. पण तेच जर अनाचारी झाले तर लोकामध्ये सदाचाराची अपेक्षा करणें हें व्यर्थ आहे. जो राजा अन्यायानें वागतो, अकृत्य करतो त्याचा प्रजासह नाश होतो.” यास्तव हे पूज्य स्वपरहिताकरितां आपण आपल्या वडील भावाला या अकार्यापासून परावृत्त करा असें मारुतीनें म्हटलें.

मारुतीला त्रिभीषण म्हणाला— वत्सा, मी रावणाला एकदां नाहीं दहादां सांगितलें आहे. पण तो दुराग्रही व्रनल आहे. आपला हट्ट सोडीत नाही. आज अकरा दिवस झाले सीतेनें अन्नपाण्याला स्पर्श केला नाही. तथापि तिच्यापासून रावणाचें मन विरक्त होत नाही. हें त्रिभीषणाचें भाषण ऐकून मारुतीच्या मनांत दया उत्पन्न झाली. व तो प्रमदवनांत सीतेला भेटण्यासाठीं गेला. तेथील वेली व झाडे अतिशय सुंदर असून फळाफुलांनीं लवलेलीं होती. सरोवरे पाण्यानें तुडुंच भरलेलीं होती व त्यांतील प्रफुल्ल कमळें सरोवराच्या डोळ्याप्रमाणें भासत असत.

प्रमदवनांत सीतेला पाहिल्याबरोबर मारुतिच्या मनांत तिच्याविषयी फार आदरभाव उत्पन्न झाला. कमलाचा त्याग करून येथें जर लक्ष्मी आली असती तर तिला देखिल असें सौंदर्य आपल्या ठिकाणीं नाही म्हणून विषाद वाटला असता. असो. ती हाताच्या तळव्यावर आपला गाल टेकून बसली होती. डोळ्यांतून अश्रुधारा गालावर ओघळत होत्या. डोक्याचे केस विसकटलेले होते. रामविद्योगानें दुःखी होऊनही ती सर्व स्त्रियापेक्षा वेगळी— असामान्य दिसत होती.

मारुतीनें रूपांतर धारण केलें व पाय न वाजवितां तिच्याजवळ आला व तिच्या ओटीच्या वस्त्रावर त्यानें राममुद्रिका टाकली. ती दृष्टीस पडल्याबरोबर तिच्या गालांत स्मित झळकू लागलें. हें पाहून रक्षिका स्त्रिया तत्काल रावणाकडे गेल्या व त्यांनीं 'सीतादेवी प्रसन्न झाली तिच्या मुखावर रम्य हास्य दिसत आहे.' असें सांगितलें. ही वार्ता ऐकून रावण आनंदला. आपल्या लोकांना उत्सव करा असें म्हणाला व मंदोदरीला तत्काल तिचें अभिनंदन करण्यासाठीं त्यानें पाठविलें. ती म्हणाली— "तूं आनंदलीस म्हणून आम्हा सर्वांना मोठा आनंद वाटला. आतां हर्षानें रावणाचें सेवन कर." हें भाषण ऐकल्याबरोबर सीता कोपून म्हणाली— माझा पति रामचंद्र! आतां लौकरच येऊन रावणाचा नाश करील. मला आज पतिवार्ता समजली म्हणून मला आनंद वाटला. पण मंदोदरी आदिकांना वाटलें कीं, पुष्कळ दिवसाच्या उपवासासुळें वात उत्पन्न होऊन ही वडवडत आहे.

इकडे पतीची वार्ता सांगण्यासाठीं कोण वंधु आला आहे त्यानें प्रगट होऊन मला ती सांगावी. असें म्हटल्यावर मारुति पुढें येऊन उभा राहिला. ज्याच्यांत हरिण नाही अशा चंद्राप्रमाणें मारुति सुंदर होता. त्याच्या मुकुटावर वानराचें चिह्न होतें तो हात जोडून सीतेपुढें उभा राहिला. त्यानें प्रथम स्वतःचें कुलगोत्र, माता-पिता व स्वतःचें नांव वगैरे सांगितलें. नंतर रामचंद्रांची हकीकत याप्रमाणें सांगायलास सुरवात केली.

तो म्हणाला— देवि! दुष्ट रावणानें आपणाला हरण करून नेल्यानंतर आपल्यापरोक्ष ज्या हकीकती घडल्या त्या येणेंप्रमाणें:— लक्ष्मणानें सिंहध्वनि केला त्यावरून प्रभुरामचंद्रांना लक्ष्मण संकटांत पडला आहे त्याला साहाय्य करण्यास जावें असें वाटून ते आपणास सोडून गेले. व इकडे रावणानें आपणास हरण करून नेले. "मी सिंहध्वनि केला नाही व मी संकटग्रस्तही झालों नाही. आपण तत्काल सीतादेवीच्या रक्षणासाठीं जावें" असें लक्ष्मणानें सांगितलें. आपणास कोणी दुष्टानें फसविलें असें रामप्रभूंना वाटलें. ते वेगानें धांवत आले. पण त्यांना आपलें दर्शन झालें नाही. प्रभु इकडे तिकडे आपल्यासाठीं भटकत असतां 'जटायु' आसन्नमरण होऊन पडलेला दिसला. त्याला त्यांनीं पंचनमस्कार सांगितला व तो मरून स्वर्गांत देव झाला.

रामचंद्रप्रभु भटकून शेवटीं आश्रमांत येऊन जमिनीवर पडून राहिले. लक्ष्मण खरदूषणास मारून परत आला. विराधितांबरोबर रामचंद्र व लक्ष्मण रथांत

वसून पाताळलंकेंत गेले. तेथें सुग्रीवानें खोऱ्या सुग्रीवानें माझें राज्य व सैन्य ग्रहण केलें आहे मला आपण सहाय्य करावें असें रामप्रभूस म्हटलें. त्यांनीं कवूल केल्यावर सुग्रीवासह विराधित, रामप्रभु, लक्ष्मण किष्किंधानगरीस गेले. खरा सुग्रीव व खोटा सुग्रीव यांची लढाई झाली. रामचंद्रांना त्यावेळीं खऱ्या खोऱ्याचा भेद समजला नाहीं. पण पुनः लढतेवेळीं लक्ष्मणानें खोऱ्या सुग्रीवास दावून धरलें. रामचंद्र त्यावेळीं त्याच्याजवळ गेल्याबरोबर वेतालीविद्या त्याला सोडून गेली. शेवटीं साहसगतिबरोबर लढून त्याला रामप्रभूंनीं ठार मारलें. सुग्रीवादिक अनेक विद्याधर आपला शोध करण्यासाठीं निघाले. इतर कोणाला आपली वार्ता कळली नाहीं. पण सुग्रीवाला रत्नजटीची भेट झाली व त्यानें सुग्रीवाला रावणानें सीतादेवीला हरण करून नेल्याची वार्ता कळविल्यानंतर मला रामचंद्रप्रभूंनीं इथें आंगठी देऊन पाठविलें आहे. असा हा पूर्वतिहास आहे.

सुग्रीवावर जो रामप्रभूंनीं उपकार केला त्याच्या प्रत्युपकारास्तव मला सुग्रीवानें पाठविलें आहे. रामप्रभूंनीं आपला चूडामणि मागितला आहे तो आपण द्यावा म्हणजे मी त्यांना दाखवीन त्यामुलें त्यांची खात्री होईल.

हें मारुतीचें भाषण ऐकून सीतादेवी म्हणाल्या— माझ्या पतिसंनिध तुझ्यासारखे मुजन किती आहेत? त्यावेळीं मंदोदरी म्हणाली— जे सद्गुणी असतात ते स्वतःविषयीं कांहीं चोलत नसतात. मी त्यांच्याविषयीं सांगत्ये— या मारुतीनें युद्धांत रावणाला अनेकवेळां साहाय्य केलें आहे. सर्व वीरांत हा मारुति अतिशय प्रसिद्ध आहे. पण आतां हा भूमिगोचरीचा दास बनला आहे.

मारुति म्हणाला— मंदोदरी देवि, आपण चार शब्द सांगून या अकार्यापासून रावणाला निवृत्त करावयास पाहिजे पण उलटें त्याची दूती होऊन त्याच्या पापकार्याला सहायक झालेल्या आहांत ही खेदाची गोष्ट आहे.

मंदोदरी म्हणाली— तूं अपराधी आहेस असें असूनही दूत बनून आला आहेस. ही वार्ता जर त्यांना कळेल तर ते तुला कडक शासन करतील.

यानंतर सीता मंदोदरीला म्हणाली— माझ्या पतीच्या वज्रावर्त धनुष्याचा टंकार ऐकून महावीरही थरथर कांपतात. लक्ष्मणाला पाहिल्याबरोबर शत्रु जीवित रक्षणासाठीं सैराचैरा पळून जातात. आतां माझा पति येऊन लक्ष्मणाच्याद्वारे रावणास ठार मारून तुला व तुझ्या सर्व स्वर्तीना विधवा करील. हें ऐकल्याबरोबर त्या सर्व रावणस्त्रिया सीतेला मारण्यासाठीं धांवल्या मध्यें मारुति उभा राहून त्यांचें निवारण केल्यावर त्या रागानें निघून गेल्या.

नंतर मारुतीनें सीतादेवीला जेवणास्तव विनंति केली व इरा नांवाची कुलीन स्त्री जी मारुतीला भाऊ मानीत असे तिनें आहार तयार केला व सीतेनें देवपूजादि उरकून जेवण केलें. नंतर थोडावेळ तिनें विश्रांति घेतली. मारुतिही विभीषणाच्या घरीं आहार घेऊन पुनः सीतादेवीकडे आला. त्यानें तिला म्हटलें कीं— भगिनी, तूं माझ्या खांद्यावर बस मी तुला समुद्र उल्लेखून रामचंद्राकडे नेईन म्हणजे त्यांचा विरह नाहीसा होईल. ते तुझा आदरानें स्वीकार करतील.

सीतेनें आपले दोन हात जोडून म्हटलें कीं— प्रभूची आज्ञा तशी असती तर मी आले असतें. सर्व लोक मलाही शुद्ध आहे असें बोलतील तर माझे येणें योग्य होईल अन्यथा नाही. यास्तव रामचंद्र जसा निर्णय घेतील तसें वागणेंच माझ्या हिताचें होईल. असें बोलून सीता म्हणाली— हे बंधो, आतां तूं येथे राहू नकोस तुझें येणें रावणाला समजेल तर तो तुला भटाकडून बांधवील व पीडा देईल. तूं येथून निघतांना तुला माझा संदेश देते तो रामाला जाऊन सांग.

“हे राम, आपण दोघां चारणमुनींना अतिशय भक्तीनें आहार दिला होता. व त्यावेळीं पञ्चाश्वर्यवृष्टि झाली होती हें आपणास आठवत असेलच. एकेवेळीं कमल-शोभित सरोवरांत आपण उभयतां जलक्रीडा हर्षानें करीत असतां एक रानटी हत्ती गर्जना करीत अंगावर धांवून येत होता त्याला आपण खेळून वश केलें होतें. एका झाडाची फुलांनीं लकडलेली फांदी मी वाकवीत असतां भुंगे माझ्या अंगावर आले. त्यावेळीं मी भीतीनें आपल्या गळ्याला मिठी मारिली होती. एकेवेळीं सूर्योदयकालीं मी व आपण एका कमलसरोवराजवळ उभयतां उभे राहिलों असतां आपण कौतुकांनें कमलनालानें मला ताडन केलें होतें. या झाडाचें नांव काय ? यांचीं फुलें फार सुंदर दिसतात असें मी म्हणालें असतां आपण याला नंदिवृक्ष म्हणतात असें सांगितलें होतें तें आठवत असेलच. अशा अनेक गोष्टी आपल्या स्मरणांत येत असतीलच. या सुखद स्मरणांनीं थोडावेळ आपल्या मनाला हर्ष वाटत असेल व पुनः दुःखही होत असेल.” “नाथ, माझ्या या चूडामणीवर आपलें फार प्रेम होतें यास्तव हा मी या बंधूबरोबर आपल्याकडे पाठविते त्याचा स्वीकार व्हावा.” असें बोलून सीता रडू लागली. मारुतीनें तिचें सांत्वन केलें. नंतर तो चूडामणि मारुतिजवळ दिला व रामचंद्रांनीं दिलेली आंगठी बोट्यांत घालून म्हणाली— प्रभो, आपल्या हांतून त्यावेळीं प्रमाद घडला म्हणून हा वियोगप्रसंग भोगणें नशिबीं आलें आहे. मी तो भोगीन पुनः आपला संयोग होईल तोपर्यंत मी प्राणांचें रक्षण करीन असें म्हणून सीतेनें मारुतीस रामाकडे जाण्यास सांगितलें.

मारुति जाण्यास निघाला असता त्याला पकडण्यासाठी रावणाचें सैन्य आलें त्याच्याशीं लढतांना त्याच्यावर त्यानें शिला फेकल्या. झाडें उपडून फेकून दिलीं. हातांनीं, पायांनीं, मुठींनीं पुष्कळांना त्यानें मारिलें. व बगीच्याची नासधूस करून तो तेथून निघून लंकेच्या बाहेर आला.

तेथें मारुतीला पकडण्यासाठीं इंद्रजित व मेघवाहन सैन्य घेऊन लढण्यास सज्ज होते. इंद्रजिताबरोबर बराचवेळ युद्ध झालें. शेवटीं नागपाशांनीं बांधून मारुतीला रावणाजवळ इंद्रजितानें आणिलें. किष्किंधेहून लंकेच्या उद्यानांत येईपर्यंत मारुतीनें काय काय केलें हें सर्व इंद्रजितानें रावणाला सांगितलें.

रावण रागावून म्हणाला—“हे मारुते, तुझ्यावर मी पुष्कळ उपकार केले होते. तूं आदरणीय होतास पण तूं आतां भूगोचरांचा दास बनून माझी मर्जी गमावून बसला आहेस. तूं कृतघ्न झालास. तुझें तोंड मी पाहू इच्छित नाहीं.” त्याचवेळीं रावणाच्या स्त्रियाही त्याला रागावून बोलल्या.

मारुतीनें रावणाला व त्या स्त्रियांना म्हटलें कीं—“तुमच्या पतीला कुबुद्धि सुचून त्यानें सीतेचें हरण केलें. आतां लौकरच युद्ध होऊन त्यांत रावण मारला जाईल व तुम्ही विधवा व्हाल. हे रावणा तूं कुदैवप्रेरित होऊन सीता हरिली आहेस. गुरुजनांनीं व हितैषी बंधुमित्रांनीं तुला हितोपदेश दिला तरी सीतेचा त्याग करीत नाहींस. या कुत्सित आचरणानें तुला दीर्घकालपर्यंत नरकांत दुःख भोगावें लागेल. पूर्वीं तुझ्या वंशांत सदाचारी, कीर्तिवंत, प्रजाप्रेमी अनेक राजे होऊन त्यांनीं सर्व जगाला आपल्या कीर्तिनें धवलित केलें होतें पण तूं आपल्या कृष्णकृत्यांनीं त्यांचें यश मलिन केलें आहेस. त्यांच्या पवित्रवंशाचा तूं नाश करणारा निपजलास.”

या त्याच्या भाषणानें रावणास राग आला. त्यानें या दुष्टाला सर्व नगरींतून फिरवा व ‘हा विद्याधर असूनही भूमिगोचरीचा दीन दास बनलेला आहे याला पाहा असे सर्व लोकांना सांगा’ अशी आज्ञा नोकरांना दिली. त्याप्रमाणें ते फिरवीत असतां मारुतीनें आपलीं बंधनें कोपानें तोडून टाकिलीं व तो आकाशांतून उड्डाण करून किष्किंधानगरास रामाकडे जावयास निघाला. सीतेनें मारुतीच्या परोक्ष रामचंद्राला हा निर्विघ्न भेटो म्हणून परोक्षरीतीनें पुष्पांजलि वाहिली. किष्किंधेला पोहोंचल्यावर त्यानें सर्व हकीकत रामचंद्रांना सांगितली व चूडामणि दिला याचें वर्णन पुढें येईल.

हे भव्यहो तुम्ही जिनदास होऊन अकार्यें त्यागा, सज्जनसंगतींत राहा व जिनभक्ति करा म्हणजे तुमचें कल्याण होईल.

## त्रेपन्नावें पर्व.



स्वल्पचि किङ्कर घेउनि अपुल्यासह वायुपुत्र लङ्केंत ।

विक्रमशाली शिरला शङ्कालवहि न यदीय-हृदयांत ॥ १ ॥

( विभीषणाकडे जाऊन मारुतीनें सीता रामचंद्रास परत दे असें तूं  
त्याला सांग असें म्हटलें तेव्हां विभीषणानें सांगण्याचें कवूल केलें:— )

गेला विभीषणाच्या सदनीं सम्मान करुनि तो वसव्री ।

कुशलप्रश्नानन्तर मारुति वदला जणु प्रभातैरवि ॥ २ ॥

जो भरताद्धाचा पति त्यानें चोरासमान चोरुन ।

आणावी परनारी कोणाचें त्या वदेल योग्य मन ॥ ३ ॥

उत्तम-मर्यादांचें नृप पर्वत मूल जेवि सरितांचें ।

तोचि अनाचारी जर लोकीं आचार केवि मग साचे ॥ ४ ॥

ज्या सर्वलोक निन्दिति कृत्य असे भूप जेधवा करितो ।

फल घोर दुःखदायक निजप्रजेसह अवश्य तो वरितो ॥ ५ ॥

स्वपरहितास्तव यास्तव करि जें तत्क्षेम रावणापाशी ।

जाऊन बोल मान्या ! वचन न्यायास जें सदा स्पर्शी ॥ ६ ॥

इहपरलोकीं जेणें निन्दा होईल कार्य तूं न करी ।

हे जगताच्या नाथा ! अकीर्तिकर कार्य सर्वथा न वरी ॥ ७ ॥

येथेंच चरित निर्मल नाथ तुझें गाडलें न हें जातें ।

परि सुरलोकीं देखिल मुर कर जोदून गाति नित त्यातें ॥ ८ ॥

यापरि दशाननाला त्याचा हितवन्धु सर्वदा अससी ।

वद वा तूं मद्बचना, तंव शुभ गातात चरित देवर्षि ॥ ९ ॥

पवनसुतास विभीषण वदला मी अग्रजास सांगितलें ।

वत्सा, अनेकवेळां परि त्यानें वर्ज्य बोलणें केलें ॥ १० ॥

परि तव वचना मानुनि निजाग्रजा मी उद्या कथीन हित ।

मानील न मद्बचना दुराग्रहा जो असे वशीभूत ॥ ११ ॥

---

१ भीतीचा अंशही. २ प्रातःकालचा सूर्य. ३ वडील भावास.

अकरा दिवस जहाले सोडुनि आहार आज सीतेनें ।  
 लङ्केन्द्राच्या हृदयीं विरक्ति देतें तथापि नच ठाणें ॥ १२ ॥  
 ऐकुनि विभीषणाचें वचन त्याच्या मनीं दया उपजे ।  
 प्रमदवर्नीं जायाला पवनञ्जयतनय तत्क्षणांत सजे ॥ १३ ॥  
 सुन्दर-रामाकर-सम कोमल-पल्लव-समूह ज्यास असे ।  
 ऐशा लतासमूहें जें वन अरुणप्रकाशतुल्य दिसे ॥ १४ ॥  
 जे वाच्यानें डुलती ज्यांच्या फांद्या फलें सदा नम्र ।  
 जे भ्रमरांनीं वेष्टित ऐसे तरु शोभती जिथें आम्रें ॥ १५ ॥  
 कमलवनानें शोभित विमलजलें जीं तुडुम्व भरलेलीं ।  
 ऐशा सरोवरांनीं शोभा ज्याला अपूर्वशी आली ॥ १६ ॥  
 जेथें महातरुंना कल्पलता गाढ मारतात मिठी ।  
 त्या प्रमदवर्नीं आला मारुति सीता-विलोकनासाठीं ॥ १७ ॥  
 ( सीतादेवीला पाहून मारुतीच्या मनीं आदर उत्पन्न झाला. )  
 दिसतां दुरून सीता इतरांच्या दर्शनीं न मोद वसे ।  
 वाटून वायुतनया आदर त्याच्या मनीं तदा विलसे ॥ १८ ॥  
 करिता विचार झाला श्रीरामाचीच ही असे भार्या ।  
 हरुनि दशग्रीवानें विरहानलिं हाय टाकिली आर्या ॥ १९ ॥  
 नेत्रांतुनि गालावरि अश्रूंचे थेंब हे हिच्या गळती ।  
 स्निग्धामिज्वालेसम दिसते नयनास शान्त ही सुदैवी ॥ २० ॥  
 हाताच्या तळव्यावर टेकुनि सीता मुखारविन्दास ।  
 केस जिचे सुटलेले कृशोदरी जी दिसे सदोदास ॥ २१ ॥  
 ही निजसौन्दर्यानें जिंकी त्रिजगीं समस्तसौन्दर्या ।  
 सुरसुन्दरीहि वानिति रूप जिचें ही असे अशी आर्या ॥ २२ ॥  
 कमलें सहितहि लक्ष्मी दिसे हिच्यासारखी न केव्हांही ।  
 दुःखी असुनिहि इतर स्त्रियाहुनी भिन्न सर्वथा पाही ॥ २३ ॥  
 या शैलाच्या शिखरावरून मी पडुनि मृत्यु पावेन ।  
 श्रीरामचन्द्रविरहीं मी या हतजीविता न वाहीन ॥ २४ ॥

१ स्त्रीच्या हाताप्रमाणें २ आंव्याचीं शाडें. ३ सुंदर दांत जिचे आहेत ती.

४ सदा उदास. ५ दीनवाणें जगणें.

(रूपांतर धारण करून मारुतीनें सीतेच्यापुढें रामाची आंगठी टाकली ती धेऊन सीता अतिशय हर्षित झाली.)

यापरि हृदयीं चिन्तन करीत असतां तिच्याकडे आला।

रूपान्तर पवनात्मज वरून निःशब्द करुनि पदकमला ॥ २५ ॥

जी नित्य परिचयाची होती तिच्या राममुद्रिका टाकी।

ओटीच्या वस्त्रावर मारुति सीता तियेस अवलोकी ॥ २६ ॥

हर्षे वदनीं झळके मधुरस्मित तेवि पुलक देहांत।

पाहून रक्षिकागण धावत गेला दशानना त्वरित ॥ २७ ॥

(सीता हर्षित झाली हें पाहून दासीनीं तिच्या हर्षाची वातमी रावणाला कळविली. रावणाच्या आज्ञेनें मन्दोदरी वगैरे राण्यांनीं सीतेपुढें आमच्या पतीचा स्वीकार तूं करशील म्हणून आम्हाला आनंद होत आहे असें म्हटलें. नंतर सीतेनें कोपून जें भाषण केलें तें याप्रमाणें:—)

नाथा ! प्रसन्न झाली सीता मुख हास्य रम्यसें दिसलें।

ऐकुनि देहावरचे दशवदनें वस्त्र रत्न सर्व दिलें ॥ २८ ॥

सीतेनें स्मित केलें झालें मम कार्य सिद्ध मानि मनीं।

उत्सव करावयाला देई आज्ञा समस्तशा स्वजनीं ॥ २९ ॥

पतिची आज्ञा होतां येई मन्दोदरी स्वपरिवारें।

सीतामुख हर्षाकुल पाहुनि हृदयीं तिच्या प्रसोद भरे ॥ ३० ॥

वदली वाले ! केला त्यां अमुच्यावरि महाननुग्रह मे।

लंकेश-रावणाला शोका सोडून सेवि अनुरागे ॥ ३१ ॥

त्या लाभलीं असे मे खण्डत्रयसंपदा तयास सुर।

करिती वन्दन त्याच्यांसम आहे मे जगांत कोण नर ॥ ३२ ॥

यापरि भाषण ऐकुनि सीता मन्दोदरीस कोपून।

वदली पद्मचि मम पति मारिल तो रावणास येऊन ॥ ३३ ॥

मज पतिवार्ता कळली झाला माझ्या मनास सन्तोष।

यास्तव मी मे हसल्ये आनन्दाचा मिळे मला कोप ॥ ३४ ॥

सीतावचना ऐकुनि वदल्या लङ्केशयोपिता वदते।

क्षुब्धवाते हसते येईल कदापि राम नच येथें ॥ ३५ ॥

१ आनंदानें रोमाञ्ज उभे राहणें. २ प्रेमानें. ३ रावणाच्या स्त्रिया.  
४ अतिशय भूक लागून उत्पन्न झालेल्या वातानें.

इकडे सन्तोषानें उत्कण्ठित वचन बोलली सीता ।  
या घोरसागराच्या द्वीपीं मी तीव्र सङ्कटग्रस्ता ॥ ३६ ॥  
( मारुति प्रगट होऊन सीतेला रामचंद्राची विरहावस्था सांगतो. )  
कोण मला यावेळीं आला तारावयास धावून ।  
प्रेमळबन्धु तयानें बोलावें प्रगट कां न होऊन ॥ ३७ ॥  
तेव्हां वायुसुतानें विचार केला मनांत ऋजुभावं ।  
उपकारकसुजनानें लपून वसणें न योग्य भयभावं ॥ ३८ ॥  
सङ्कटकष्टांतुनि जे करिती उद्धार धरिति हृदयिं दया ।  
जन्म त्यांचा निर्मल इतरांचा जन्म होतसे वाया ॥ ३९ ॥  
झालों प्रगट तयानें हानि न येई परोपकारांत ।  
गुरूता लाभे होइल लक्ष्मी ही सफल सुयश जगतांत ॥ ४० ॥  
यापरि चिन्तुनि झाला भामण्डलतुल्य मारुति प्रगट ।  
श्रीरामधर्मपत्नीपुढें उभा भालिं जोडुनी हस्त ॥ ४१ ॥  
अप्रतिमरूपधारी निर्मृगचंद्रासमान कान्तियुत ।  
मुकुटीं वानरचिह्ना धरि चन्दनगन्ध जो स्वदेहांत ॥ ४२ ॥  
कुल गोत्र नाम माता-पितादिकांचें सुवृत्त ऐकवुन ।  
दशरथवंशदिवाकॅर-रामाचें वृत्त तो कथी निपुण ॥ ४३ ॥  
तुमच्या विरह-समुद्रीं श्रीराम निमग्न जाहले असती ।  
विभवयुत स्वर्गासम सौधीं त्यांना मिले न लवहि रति ॥ ४४ ॥  
सोडून सकलकार्ये धारण करितात मौन ते बहुधा ।  
मुनिसम तुमचें चिन्तन करून एकाग्रचित्त करिति सदा ॥ ४५ ॥  
वीणादिक वाद्यांच्या साथीसह गान मधुर जरि चाले ।  
न करी प्रवेश कार्नी त्यांचें त्वच्चिन्तनांत मन रूतलें ॥ ४६ ॥  
सर्वाजवळ स्वामिनि तुमचीच कथा सदैव वदतात ।  
तुमच्याच दर्शनार्थ प्राणा वान्धून ठेविती सतत ॥ ४७ ॥  
यापरि निजपतिजीवननिवेदिवचनावलीस ऐकून ।  
परमानन्दा पावुनि लोचन वनले प्रफुल्लता-सदन ॥ ४८ ॥

१ सरळपणानें. २ मोठेपणा. ३ हरिणानें रहित चंद्रासारखा. ४ सूर्य.

५ आपल्या पतीच्या जीवनाचें वर्णन करणाऱ्या शब्दसमूहास.

दुःखी पति बहु झाला म्हणून वाटे विपाद फार तिला ।  
 जलपूर्ण नेत्र झाले शान्ता वदली विनीत मारुतिला ॥ ४९ ॥  
 मी दुर्दैवी अतिशय झालें मी सड्कटांत या मग्न ।  
 देऊ काय तुला मी झाल्या इच्छा समस्त मम भग्न ॥ ५० ॥

( पति रामचंद्राविषयी ज्या अनिष्ट कल्पना सीतामनांत उद्भवल्या त्या तिनें मारुतिपुढें मांडल्यावर त्या कल्पनांचें निवारक भाषण करून तिच्या परोक्ष घडलेल्या गोष्टींचें मारुतीनें जें वर्णन केलें तें अशें :— )

वदला मारुति तिजला हे पूज्ये ! दर्शनेचि मी तुष्ट ।  
 मजला सर्व मिळालें वाटूं देऊ नकोस मनिं कष्ट ॥ ५१ ॥  
 आणुनि नयनीं पाणी जणु दुःखी श्री तयास ती वदली ।  
 दुस्तर सागर लंघुनि बन्धो ! गति येथ केवि तव झाली ॥ ५२ ॥  
 लावण्यद्युतिरूपें युक्ता मम बान्धवा कुठें तुजला ।  
 झालें मत्पतिदर्शन लक्ष्मण सद्बन्धु हा असे ज्याला ॥ ५३ ॥  
 किंवा भीषणसमरीं खलखचरें ठार मारिलें त्यास ।  
 लक्ष्मण-सङ्गत मम पति जीवित वा धरुनि सांग सत्यास ॥ ५४ ॥  
 किंवा मद्विरहाच्या दुःखें सन्देश तुजशि सांगून ।  
 वनि परलोकाश्रित कां झाला मज सर्व सांग अन्यून ॥ ५५ ॥  
 अथवा भववैराग्यें त्यागुनि सगळ्या परिग्रहां नाथ ।  
 झाला जिनेन्द्रमार्गीं मुनीश कां सेवि मुक्तिपुरपन्थ ॥ ५६ ॥  
 झाला वियोगदुःखें कृश सर्वावयव-देह रामाचा ।  
 तेणें गळून पडली मुद्रा कां सत्य बोल मज वाचा ॥ ५७ ॥  
 परिचय मम प्रभूशीं बन्धो नच केधवाहि तव झाला ।  
 कार्यावांचुनि वद वा मित्रपणा हा कसा तुला आला ॥ ५८ ॥  
 करुनि कृपा माझ्यावरि आणियली आंगठीं तुवा सदया ।  
 झाला प्रमोद मजला प्रत्युपेकृति परि समर्थ न कराया ॥ ५९ ॥  
 मजला जें जें घडलें बन्धो तूं वृत्त सांग तें सगळें ।  
 शपथ तुला देवाची संशय जेणें मदीय सकल गळे ॥ ६० ॥

१ नम्र. २ पूर्ण. ३ मुक्तिनगराचा मार्ग. ४ उपकार करणाऱ्याच्यावर उपकार करणें.

ऐसें विचारल्यावर करयुग जोडून वायुपुत्र वदे ।  
 मी सत्य तेंचि कथितों जें सज्जन-मानसास तोषा दे ॥ ६१ ॥  
 रविहार्सखड्ग घेउनि शम्बूकवधास लक्ष्मणें केलें ।  
 चन्द्रनखेन सांगुनि अनिष्ट खरदूषणास रोषविलें ॥ ६२ ॥  
 खरदूषणें अनेका खगराजांना सहाय करण्यास ।  
 बोलाविलें स्वसैन्या घेउनि गेला स्वयंहि समरास ॥ ६३ ॥  
 झालें युद्ध भयङ्कर रामानुजलक्ष्मणें खरा वधिलें ।  
 तेव्हां त्याच्या सैन्यें तेथून पलायन त्वरें केलें ॥ ६४ ॥  
 रावण सैन्या घेउनि आला युद्धास दण्डकाख्यवनी ।  
 पाहून आपणाला हरणाची बुद्धि हीन होय मनीं ॥ ६५ ॥  
 नीतीस पूर्ण विसरुनि विवेक देई समस्त सोडून ।  
 मायेनं सिंहध्वनि करून हरणार्थ तो करी यत्न ॥ ६६ ॥  
 ऐकून पद्म मायासिंहध्वनि लक्ष्मणास समरांत ।  
 साहाय्य करायातें गेले परि जाहलें न तें उचित ॥ ६७ ॥  
 करुनि त्वरा सुमित्रातनयें रामास परत पाठविलें ।  
 हरिलें दशकण्ठानें स्वस्थानीं आपणा न पाहियलें ॥ ६८ ॥  
 शोधायास्तव केलें भ्रमण वनीं शोकखिन्न होऊन ।  
 श्रीरामें पाहियला जटायु आसन्न ज्या असे मरण ॥ ६९ ॥  
 कानांत मृत्युसमयीं पञ्चनमस्कारमन्त्र सांगितला ।  
 तेणें प्राणा त्यागुनि सुरलोकीं दिव्य देव तो झाला ॥ ७० ॥  
 पूज्ये ! तुलाच हृदयीं ठेवुनि करि राम काननीं भ्रमण ।  
 आला लक्ष्मण तेथें समरीं खरदूषणास मारून ॥ ७१ ॥  
 रत्नजटीनें कथिलें येउनि सीतेस रावणें हरिलें ।  
 सुग्रीवरूप विद्यासामर्थ्ये साहसें तदा धरिलें ॥ ७२ ॥  
 श्रीरामदर्शनानें विद्या सोडून साहसा गेली ।  
 सुग्रीवरूप गेलें स्वरूपता तेधवा तया आली ॥ ७३ ॥  
 रामें लहून त्याला समराङ्गणि घोर मारिलें ठार ।  
 सुग्रीवावरि केला यापरि उपकार जो असे थोर ॥ ७४ ॥

१ सूर्यहास नांवाची दिव्य तरवार. २ खरदूषणाला. ३ लक्ष्मणानें.

या प्रत्युपकारास्तव पाठविलें वडिलवान्धवें मजला ।  
जो त्वत्परोक्ष घडला पूज्ये ! इतिहास तोचि सांगितला ॥ ७५ ॥

( मी, रावणाला रामचन्द्रांना सीता दे असें सांगेन असें  
माकृतीनें म्हटलें ते असें :— )

पूज्ये ! विमुक्त करण्या स्नेहानें रावणास सांगेन ।  
समराविण कार्याची जी सिद्धि तिला प्रशंसिती सुजन ॥ ७६ ॥  
लङ्कापुरीस रावण असे दयाळू नि हृदय मृदु त्याचें ।  
सत्यव्रतांत सुस्थिर वच त्याचें क्रौर्यरहित नित साचें ॥ ७७ ॥  
कीर्ति असे जगतीतलि विश्रुत शशिशुभ्र सुजनगणमान्य ।  
लोकापवादभय मनि त्याच्या राहे सदैव नच अन्य ॥ ७८ ॥  
तो करिल वचन माझे मान्य नि अर्पण करील रामास ।  
तुजला भगिनी जेणें येइ न समरप्रसङ्ग आम्हांस ॥ ७९ ॥  
बन्धुप्रेमा पाहुनि जनकसुता बोलली तथा सीता ।  
वायुसुता गुण रमविति या भगिनीच्या सखेदशा स्वान्ता ॥ ८० ॥  
धैर्ये, पराक्रम, रूप नि विनयें जे तुजसमान आहेत ।  
माझ्या पतिसन्निध ते असती किति बोल सुजन धीमन्त ॥ ८१ ॥  
सीतावचना ऐकुनि वंदली मन्दोदरी तियेस असें ।  
जे शूर सत्त्वशाली सुगुणी ते शंसिती स्वतःस कसें ? ॥ ८२ ॥  
वैदेहि वायुसुत हा ठावक नाही विचारिसी म्हणुन ।  
याच्यांसमान दुसरा नसे कपिध्वज असें मनीं आण ॥ ८३ ॥  
गजवाजिविमानादिक सैन्याच्या घोर समरकार्यात ।  
साहाय्य रावणाला होतें अतिशय कुणा न हें विदित ॥ ८४ ॥  
ज्यानें दशानना रणि केलें साहाय्य विजयलाभांत ।  
पवनाञ्जनातनय हा प्रसिद्ध हनुमान् समस्त-वीरांत ॥ ८५ ॥  
मोठें सङ्कट येतां शत्रूंचें रावणावरी हाच ।  
करुनि विनाश त्याचा विजयाचा लाभ देतसे साच ॥ ८६ ॥  
चन्द्रनखेची तनया अनङ्गकुसुमा दिली तथा प्रेमें ।  
याचें दर्शन होतां सर्वा आह्लाद होतसे नित्यमें ॥ ८७ ॥

आहे प्रसिद्ध हनुमान् सगळ्या जगतीतलांत हा स्वगुणें ।

परि भूमिगोचरीचें केलें दूतत्व हेंचि यास उणें ॥ ८८ ॥

आश्चर्य मना भासे विशेष हें निन्दनीय कर्म असे ।

होउनि खेचर भूचर-किङ्कर झालास पावने कैसें ॥ ८९ ॥

( मंदोदरीच्या भाषणास मारुतीचें खमंग उत्तर:— )

रावणभार्या-भाषण ऐकुनि गम्भीर पवनसुत बोले ।

मूर्खपणा तव दिसतो अविचारें युक्त या तुझ्या बोलें ॥ ९० ॥

ज्याच्या प्रसन्नतेनें होउनि सम्पन्न जगत आहोत ।

इच्छी अकार्य जरि तो सुबुद्धि देणेंचि हें तथा उचित ॥ ९१ ॥

जो अज्ञात-विषान्ना खाण्या उद्युक्त जाहला मनुज ।

करणें निवृत्त त्याला मित्राचें हें सुयुक्ततर काज ॥ ९२ ॥

सुख जो इच्छी मानव त्यानें सन्तत कृतज्ञ राहावें ।

स्वार्थचि जाणी त्याचें जीवन पशुतुल्य कां न समजावें ॥ ९३ ॥

मन्दोदरि मनिं विफलचि गर्वा तूं वाहतेस निःसार ।

अग्रमहिषी असूनहि दूतपणा वाहतेस लाचार ॥ ९४ ॥

गेलें सौभाग्य कुठें गेलें उन्नत तुझें कुठें रूप ।

झालीस स्वपतीची दूती तूं हें असे महापाप ॥ ९५ ॥

तुजला सोडुनि अन्यस्त्रींत पतीचें तुझ्या रमे चित्त ।

तूं महिषी नच झालिस गायीसम दीन दुर्भगा साच ॥ ९६ ॥

( मन्दोदरी कोपानें मारुतीला बोलतें तें ऐकून सीता तिला कोपून तिची हजेरी घेतें. )

मन्दोदरी म्हणाली कोपानें लालबुन्द होऊन ।

तूं अपराधी असुनि प्रगल्भता दावितोस रे कुंजें ॥ ९७ ॥

होऊन दूत आला असशी सीतेकडे दशानन हें ।

जाणील जरि राहिल शासन केल्याविणें न तो पाहें ॥ ९८ ॥

दुदैवानें ज्यानें चन्द्रनखानाथ मारिला समरी ।

सुग्रीवादिक त्याचे वनले हे दास लाजती न उरी ॥ ९९ ॥

विसरुनि दशाननाचा भृत्यपणा वनुनि हे कृतघ्न खग ।

अवलंबिति भलत्याला करिती त्याच्यावरीच अनुराग ॥ १०० ॥

१ जमिनीवर विहार करणाऱ्याचा नोकर. २ पवनज्याच्या पुत्रा नास्ते.

३ दुदैवी; कष्टी. ४ नीचा.

खग गर्वोद्धत झाले वनली तच्चित्तवृत्ति अतिहीन ।  
 अकृतज्ञ मूढ बनले आलें यांचें समीपसें मरण ॥ १०१ ॥  
 हें रावणमहिषीचें भाषण ऐकून कोपली सीता ।  
 मन्दोदरि ! तूं मन्दा खरीच तव वचन जाण सर्व वृथा ॥ १०२ ॥  
 शूरजनीं विद्वज्जनिं माझा प्रिय राम वर्णिला गेला ।  
 अद्भुतपराक्रमी तो त्याच्या सुगुणा जगांत नैव तुला ॥ १०३ ॥  
 वज्रावर्त-धनूचा ज्याच्या ध्वनि घोर ऐकतां सुभट ।  
 थरथर कम्पित होती होतें ज्यांच्या मनीं भय प्रगट ॥ १०४ ॥  
 लक्ष्मण अनुज ज्याचा शरीर सुन्दर असे रमागेह ।  
 जो दर्शनेंचि शत्रुक्षय करि तिळभरि न थांत सन्देह ॥ १०५ ॥  
 अधिक कशाला बोलूं येईल तरून सागरास पति ।  
 सौमित्रीच्या द्वारें मारिल तो रावणास शीघ्रगति ॥ १०६ ॥  
 पापप्रिय निजपतिच्या होउनि अनुकूल वागतेस सदा ।  
 फल त्याचें वैधव्या होशील प्राप्त दुःख जें बहुधा ॥ १०७ ॥

( मन्दोदरी आदि रावणस्त्रिया सीतेला मारण्यास उठल्या.

मास्तीनें त्यांना विरोध करून सीतेचें संरक्षण केलें. )

यापरि सकोप होउनि सीता अतितीव्र वचन जें वदली ।  
 मन्दोदरीस आला कोप नि मारावयास ती उठली ॥ १०८ ॥  
 सबती तिच्या हजारो सकोप होऊन मारण्याकरितां ।  
 उठतां रोधी मारुति शैल जसा रोधितो महासरिता ॥ १०९ ॥  
 वैद्य जसा रोग्याच्या हरि दुःखदवेदना दयाशील ।  
 तैसें श्रीशैलानें निवारिलें दुःखहेतु त्या प्रबल ॥ ११० ॥  
 त्या कुपित सर्व झाल्या गेल्या त्या आपटीत पायास ।  
 आल्या दशाननाच्या समीप कळविति तया अपायास ॥ १११ ॥

( पतिवार्ता कळल्यानंतर मी आहार घेईन ही प्रतिज्ञा पार पडली

म्हणून मास्तीच्या प्रार्थनेनें सीतेनें आहार घेतला. )

इकडे श्रीशैलानें म्हटलें सीतेस हात जोडून ।  
 भगिनी सतीशिरोमणि करि आतां शुद्ध भोजना ग्रहण ॥ ११२ ॥

ती पूर्ण आज झाली केली होती मनीं प्रतिज्ञा जी ।  
 यास्तव साध्वी सीता झाली आहार ध्यावया राजी ॥ ११३ ॥  
 हे भगिनि ! सागरावधि पृथ्वी ही सकल रामदेवाची ।  
 होइल जाणुनि नियमें प्रवृत्ति भोजनि घडो तुझी साची ॥ ११४ ॥  
 यापरि पवनसुताचें सीतेनें वचन मानिलें मोदें ।  
 घेइत भोजन बन्धो कष्टी होऊ नकोस तूं खेदें ॥ ११५ ॥  
 होतें नांव जियेचें इरा असे एक कुलवती कन्या ।  
 होती मारुति शिविरीं कथिलें आणावयास मधुरानां ॥ ११६ ॥  
 श्रीशैलानें केला विभीषणाच्या घरांत आहार ।  
 सूर्योदय झाल्यावर भेटे त्याला विभीषण प्रवर ॥ ११७ ॥  
 सूर्योदय झाल्यावर चौथ्या तासीं इरास्त्रियें केला ।  
 आहार मैथिलीचा झाला निर्विघ्न मोद बहु झाला ॥ ११८ ॥  
 मानी श्रीशैला जी भावासम त्या इरास्त्रियें रचिला ।  
 आहार चतुर्विध जो सीतेनें तो यथेच्छ भक्षियला ॥ ११९ ॥  
 स्नानानन्तर वन्दुनि भक्तीनें श्रीजिनास पूजून ।  
 स्थापुनि हृदयीं रामा केलें सानन्द भोजनग्रहण ॥ १२० ॥  
 सूर्यकरांचा विपुल प्रकाश असतांचि जेवणें युक्त ।  
 ते दिनभोजन सुन्दर पवित्र आरोग्यपुण्यकृत् खचित ॥ १२१ ॥  
 ( हे देवि आपण माझ्या खांद्यावर बसून श्रीरामाकडे चला  
 असें मारुतीनें म्हटल्यानंतर सीतेनें त्यास जें उत्तर दिलें तें हें:— )  
 भोजनविधि झाल्यावर घेउनि विश्रान्ति जेववा बसली ।  
 पुनरपि वायुसुतानें यापरि विज्ञप्ति आदरें केली ॥ १२२ ॥  
 गुणभूषणा पवित्रा हे पूज्ये देवि या मम स्कन्धी ।  
 बसतां चढून नेइत उल्लङ्घुनि सागरा न त्या अवधि ॥ १२३ ॥  
 त्वच्चिन्तनांत तत्पर त्या रघुराजासमीप नेईन ।  
 पाहून देवि तुजला होइल त्याचें प्रमोदपूर्ण मन ॥ १२४ ॥  
 जाइल वियोग विलया होतां संयोग आपुला मोद ।  
 होईल राघवाला तेणें मम कार्य होय हें सुखद ॥ १२५ ॥

१ कुलीन घराण्यांतील मुलगी. २ रोगरहितपणा व पुण्य देणार.

३ खांद्यावर. ४ उशीर लागणार नाही.

( पकडण्यासाठीं आलेल्या रावणसैनिकांची मारुतीने दाणादाण केली. त्यामुळे सगळ्या लंकानगरीत अतिशय क्षोभ उत्पन्न झाला. मारुति लंकाशहर आल्यावर त्याला मेघनादादिकांनीं घेरले. )

इतुक्यांत दशग्रीवें पकडाया मारुतीस पाठविलें ।

शूर असे वहु किङ्कर त्यांनीं उद्यानरक्षकां म्हटलें ॥ १५३ ॥

स्वस्थ कसें हो बसला येथें कुणि दुष्ट खचरनर आला ।

त्या उद्धटास मारा पकडा त्यावरि करून वा हला ॥ १५४ ॥

तो कोणता असे हो आला कोठून वा कुणाचा तो ।

कोठें आहे धावा प्रवेशला या कसा अरि स्थलं तो ॥ १५५ ॥

कोणी गदा, कुणी धनु, कोणी भाला नि खड्ग करि कोणी ।

घेउनि आले कोणी कोठें कोठें अशी वदे वाणी ॥ १५६ ॥

तेजस्वी सूर्यासम कोपानें लालवुन्द नयनाचा ।

पाहून मारुतीला भर्ती भयाचा प्रवेश हो साचा ॥ १५७ ॥

मारुततनयें वघतां किङ्करवल दांत ओठ खाऊन ।

इकडे तिकडे धावे झालें तें आवराया कठिण ॥ १५८ ॥

जे किङ्करेश होते क्रूर तयें वळविलें महाकष्टें ।

केलें लढावयाला जमवुनि सन्नद्ध तेधवा दुष्टें ॥ १५९ ॥

तोमर-चक्रासिगदा-धनुष्य-खड्गादि घेउनि स्वकरीं ।

हाणा, मारा, ठोका ऐसें बोलून ते तया घेरी ॥ १६० ॥

केली तयें तयावरि वाणादिकशस्त्रवृष्टि कोपानें ।

आच्छादिती तयाला जैसें शैलास मेघ वृष्टीनें ॥ १६१ ॥

उपडून वृक्ष मोठे तैशा मोठ्या शिलाहि उचलून ।

फेकी तो सैन्यावरि मारुतसुत त्या करी त्वरें चूर्ण ॥ १६२ ॥

पिम्पळ साल वटासह अशोकचम्पकधर्वाद्वि वृक्षगणा ।

टाकी मोडून मारुतसुत तो अत्यन्त कोपयुक्तमना ॥ १६३ ॥

कित्येक सैनिकांना करून मुष्टिप्रहार मारियलें ।

चरणप्रहार कोणा करून तज्जीविता तयें हरिलें ॥ १६४ ॥

उद्यानांतिल सदनें मारुतिनें मोडिलीं स्वकर्पादें ।

विध्वंस करुनि यापरि वनशोभा नाशिली तयें भयदें ॥ १६५ ॥

१ मालक सेनापति. २ धावडा वृक्ष. ३ आपल्या हातांनी व पायांनी,

अत्युग्ररूप त्याचें पाहुनि अवशिष्ट सैन्य पळ काढी ।  
 करचरण नि वक्षःस्थल यांनीं त्यांना अनेकदा रगडी ॥ १६६ ॥  
 यापरि सगळ्या नगरीं झाला हाकार सकलपौरांत ।  
 भयभीत लोक झाले उरला दुःखां न तेधवा अन्त ॥ १६७ ॥  
 ज्यांच्या गळ्यांत घण्टा ऐसे ध्वजसहित गज भयें पळती ।  
 वन्धस्तम्भा मोडुनि अश्यांची ही अशीच होय गति ॥ १६८ ॥  
 चक्रारूढ नरापरि लङ्कापुर सकल विकल भयभारें ।  
 झालें स्त्रीगण सारा इकडे तिकडे पळे जसें वारें ॥ १६९ ॥

( इन्द्रजितानें नागपाशांनं बांधून मारुतीला लंकेला नेलं. )

आला लंकानगरांतुनि मारुतपुत्र कुपित वाहेर ।  
 घेरी निजसैन्यानें तोयद-वाहन तयास खगवीर ॥ १७० ॥  
 गज ज्यास जोडिलेले अशा रथीं वसुनि इन्द्रजित वीर ।  
 आला लढावयाला घेउनि सैन्य स्वकीय भरपूर ॥ १७१ ॥  
 पूर्वीं सौमित्रीचें झालें खरदूपासासवें समर ।  
 तैसें हनुमन्ताचें खगासवें पाहती नभीं अमर ॥ १७२ ॥  
 घोडे चार जयाला अशा रथीं वसुनि राक्षसावरती ।  
 धावे शर भात्यांतुनि काहुनि मारुति लढे सुतीव्रगति ॥ १७३ ॥  
 लढला इन्द्रजितासह चिरकाल तयें नि नागपाशांनीं ।  
 दृढ मारुति बांधिलला नेला नगरीं विचार करुनि मनीं ॥ १७४ ॥  
 ज्यानें विद्युद्वण्डासम केली मोडतोड नगरीची ।  
 पूर्वीं त्या हनुमन्ता प्रजा वधे दृष्टि करुनि शान्त शुचि ॥ १७५ ॥

( इन्द्रजितानें मारुतीच्या दोषांचें रावणापुढें वर्णन केलें. )

रावणसभेंत नेउनि दोष तयाचे तयास सांगितले ।  
 तेणें चित्त तयाचें क्रोधाच्या कर्दमांत वहु रुतलें ॥ १७६ ॥  
 दूतें सुग्रीवानें किष्किन्धपुरास वायुसुत नेला ।  
 तेथुनि निघून त्यानें महेन्द्रपुरनाश विक्रमं केला ॥ १७७ ॥  
 आजाला वश केलें दधिमुखनगरास जाय तेथून ।  
 साधुद्वयोपसर्गा हरुनि जलें अग्निचें करी शमन ॥ १७८ ॥

मारुति रामासाठी गन्धर्वसुतात्रयास अनुमोदी ।  
 तेथुनि लंकासाला मोडी आकाशमान जो शोधी ॥ १७९ ॥  
 पुष्पोद्याना नाशुनि केल्या तद्रक्षिकोहि भयभीत ।  
 किड्कर मारुनि सगळे प्रपौदि केले प्रभो तयें ध्वस्त ॥ १८० ॥  
 पुत्रस्तेहें वृक्षा घटस्तनें पाजवून पर्यें ज्यांनीं ।  
 वाढविले ते सगळे टाकी हा नाथ दुष्ट मोडोनीं ॥ १८१ ॥  
 वृक्षवियोगें पडल्या भूवरि विधवासमान सकल लता ।  
 उद्यानाला आली श्मशानता ही निवेदिली वार्ता ॥ १८२ ॥  
 यापरि पवनसुताचे ऐकुनि अपराध रावणा राग ।  
 आला अतिशय तेणें भासे सगळ्या सभासदा आग ॥ १८३ ॥

( तुझें तोंड बघू नये असें मला वाटतें तूं येथून निघून जा  
 असें रावण मारुतीस म्हणाला. )

केलें बद्ध तयाला लोहाच्या शृङ्खला पदीं हातीं ।  
 घालुनि दशकण्ठानें म्हटला गेला असे तदा वाति ॥ १८४ ॥  
 पूजायोग्य असूनहि दुष्टाचरणें अयोग्य झालास ।  
 निर्लज्ज बनुनि मूढा भूगोचरनृपति-दूत बनलास ॥ १८५ ॥  
 केल्या बहु मी पूर्वी ज्या उपकृति त्या समस्त भुललास ।  
 बह्वपराधें दुष्टा कृतघ्नजनतेत आद्य झालास ॥ १८६ ॥  
 तोण्ड तुझें न बघावें वाटे ऐसें मदीय-हृदयास ।  
 जा तूं येथुनि नीचा नातरि नेईन तुजशि विलयास ॥ १८७ ॥

( स्त्रियांनींही मारुतीची निंदा केली. )

कोपस्मितें विराजित भाग्यवती नवविलासयुत युवती ।  
 दशवदनाच्या तेव्हां अनादरें वायुसूनुला वदती ॥ १८८ ॥  
 ज्याच्या कृपाप्रसादें प्रभुत्व भूमण्डलीं तुला लाभे ।  
 त्याच्या प्रीतीचें तूं दिलेस फल जें अतीव तें शोभें ॥ १८९ ॥  
 दशकण्ठाच्या उपकृति विसरुनि तूं शत्रुभृत्य झालास ।  
 तूं पवनाचा सुत नच अन्यापासून जन्म तव खास ॥ १९० ॥

१ लंकेच्या तटाला. २ बगीच्याचें रक्षण करणाऱ्या. ३ पाणपोई आदिक.  
 ४ पय- दूध; पाणी. ५ वाताचा पुत्र तो वाति- मारुति.

हीनाचरणें निश्चित अकुलीनपणा नरांत मानावा ।  
 देहांत फरक नसतो तो आचारीं मनीं सदा घ्यावा ॥ १९१ ॥  
 राहति सिंह वनामधिं अवलंबुनि राहती न कोल्ह्यास ।  
 नीचाश्रयास घेउनि कुलीन मानी न जीवनांत रस ॥ १९२ ॥  
 येतां अनेकदा ही देउनि सर्वस्व पूजिलें तुजला ।  
 आलास बहु दिनांनीं द्रोही निग्राह्य आज सकलाला ॥ १९३ ॥

( स्त्रियांच्या भाषणास मारुतीचें सडेतोड उत्तर. )

यापरि कोपें वदतां स्त्रीगण मारुति हंसून त्या वदला ।  
 उपजे कुबुद्धि ज्याला मानिति निग्राह्य सन्त जन त्याला ॥ १९४ ॥  
 आसन्नमरण ज्याचें केला आश्रय तुम्ही कुबुद्धीचा ।  
 निग्राह्य कोण याचा निर्णय आपण करा मनीं साचा ॥ १९५ ॥  
 श्रीरामासह येतां वलिष्ठ लक्ष्मण त्या विरोधाया ।  
 मेघा शैल न होती समर्थ नृप यत्न जाय सर्व लया ॥ १९६ ॥

( रावणाकडे वळून मारुति त्याची कानउघाडणी करितो. )

अमृतोपम आहारा सेवुनि नर जो अतृप्त होईल ।  
 तो गरलाच्या थेंबें बोला कां नच विनाश पावेल ॥ १९७ ॥  
 भोगून जो हजारो स्त्रियास राही अतृप्त सेवाया ।  
 इच्छी परस्त्रियेला जाइल तो शीघ्र निश्चयें विलया ॥ १९८ ॥  
 शुभ वा अशुभ दृढा मति ज्याची इन्द्रहि तियेस फिरवाया ।  
 होय न समर्थ करितां प्रयत्न होईल सर्व तो वाया ॥ १९९ ॥  
 वज्रहंठी हा आहे दुर्मति याची न नष्ट होईल ।  
 कर्म अशुभें प्रेरित दुर्मतिचिखलीं बुडेल खल खोल ॥ २०० ॥  
 होतां विनाशकाल प्राप्त नराची सुबुद्धि लय पावे ।  
 दैवप्रेरित दुर्मति जाणा कुपथाकडेचि नित धावे ॥ २०१ ॥  
 कोणी मनुष्य अतिशय मधुर सुगन्धी नि गरलमिश्र असे ।  
 प्राशन करून दुग्धा मरणा पावें जसा प्रमादवशें ॥ २०२ ॥  
 त्यापरि हे दशकण्ठा परनारीसौख्यलुब्ध होऊन ।

चमनाभावीं लौकर दारुणसें पावशील तूं मरण ॥ २०३ ॥

गुरुरपरिजनवृद्धांना मित्रां प्रियवान्धवांस मातेस ।  
 अवमानुनि तव दुर्मति उपजे हें पापकार्य करण्यास ॥ २०४ ॥  
 कुत्सित आचाराच्या सागरिं जे मदनभोवरे असती ।  
 सांपडलास तयामधिं नरकीं जाशील मनिं न कोशि भीति ॥ २०५ ॥  
 रत्नश्रवानृपाच्या खलपुत्रा नाशिला तुवा वंश ।  
 राक्षसभूपालांचा त्यांचा उरणार अल्पहि न अंश ॥ २०६ ॥  
 ज्यांनीं निजवंशाची मर्यादा पाळिली असे भूप ।  
 झाले अनेक ज्यांचे होतें आचरण पूर्ण निष्पाप ॥ २०७ ॥  
 आचार पूज्य ज्यांचा ज्यांचे होतें प्रजेवरि प्रेम ।  
 ते तव पूर्वज भूपति सुगुणांचे होति सर्वदा धाम ॥ २०८ ॥  
 त्यांच्या पवित्र वंशा केलेस कलंकयुक्त कुकृतीनें ।  
 केलीस दश दिशांचीं दशानना कृष्ण कीर्तिनें वदनें ॥ २०९ ॥  
 ( मारुतीच्या भाषणानें रागावून रावणानें सर्व लंकानगरींत हा भूगोचरांचा  
 दास बनला आहे असें सांगून याला फिरवा अशी आज्ञा नोकरांना दिली. )  
 यापरि भाषण ऐकुनि रावण कोपून किड्करा वदला ।  
 वान्धुनि फिरवा सगळ्या लङ्कानगरींत मारुतीस खला ॥ २१० ॥  
 खगपतिपूजित असुनिहि भूमिचरांचा वनून हा दूत ।  
 आला आहे जनहो पाहा याला करा असें विदित ॥ २११ ॥  
 ( यानंतर वन्धन तोडून मारुति रागानें आकाशांत उडून गेला. ही वार्ता  
 ऐकून सीतेनें त्याला पुष्पांजलि वाहून तूं निर्विघ्न हो असें त्याचें अभीष्ट चितलें. )  
 यानन्तर भृत्यांच्या आक्रोशें कोप ज्यास बंधु आला ।  
 ऐसा मारुति तोडुनि वन्धन नभिं उंच तत्क्षणीं गेला ॥ २१२ ॥  
 इन्द्राच्या सौधासम दशाननाचा विशालसा सौध ।  
 मारुतिपदघातांनीं झाला शतवार भग्न सक्षोर्द्ध ॥ २१३ ॥  
 कपिमुकुटधरसुवीरप्रभु-हनुमन्त-प्रताप ऐकून ।  
 झाली सीता मुदिता बन्धश्रवणें विषादपरिपूर्ण ॥ २१४ ॥  
 वज्रोदरी सुनामां वदली रक्षण करी खंजी एक ।  
 देवि ! नभीं हा गेला तोडुनि वन्धन नसे तया रोक ॥ २१५ ॥

१ घर. २ भूमीवर राज्य करणारे राजांचा. ३ पडला. ४ चुरा झाला.  
 ५ विद्याधरी. ६ प्रतिबन्ध, अडथळा.

वचन तिचें हें ऐकुनि सीता झाली प्रसन्न हृदयांत ।  
 वार्ता माझी कळविल रामा जाऊन हा गमे त्वरित ॥ २१६ ॥  
 आनन्दें पुष्पाञ्जलि वाहुनि वदली परोक्ष तें सीता ।  
 हे वायुनन्दना तूं निर्विघ्न सुखी प्रमोद कर सन्ता ॥ २१७ ॥  
 ज्यांनीं पूर्वभवामधिं महाव्रताचार पाळिला पूत ।  
 ते कीर्तिवन्त होती कदापि तद्विक्रमा न ये अन्त ॥ २१८ ॥  
 कार्य असें तें करिती जें ऐकुनि विस्मय प्रमोद मनीं ।  
 वाटे सकलजनांच्या होते शशिधवल यद्यशें अवनि ॥ २१९ ॥  
 यास्तव अकृत्य वर्जुनि सत्कृति संग्रास सर्वदा सेवा ।  
 जिनदास असें सांगे जिनभक्तीचा करांत घ्या सेवा ॥ २२० ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुल्लेकृत  
 पद्मानुवादे हनूमत्प्राभिगमनं नाम त्रिपञ्चाशत्तमं पर्व ॥ ५३ ॥



## चौपन्नाव्या पर्वांत आलेली संक्षिप्त कथा.

लंकेहून आलेला मारुति सुग्रीवाला बरोबर घेऊन रामचन्द्राकडे गेला. त्यांना नमस्कार करून त्यानें सर्व हकीकत जी सीतेनें कळवावयास सांगितली होती ती कळविली. सीतेनें दिलेला चूडामणि मारुतीनें रामचंद्रांना दिला. तो हातांत घेऊन त्यांनीं छातीला लाविला. त्या चूडामणिमुळे रामाला सीतालङ्घन झाल्याप्रमाणें आनंद वाटला. सीतासतीनें जेव्हां आपली वार्ता समजेल तेव्हां आहार घेण्याची प्रतिज्ञा केली होती. मी जाऊन आपलें कुशल कळविलें तेव्हां त्यांनीं अकराव्या दिवशीं आहार घेतला. त्यांना मी आपल्या हातांतील आंगठी दिली तेव्हां त्यांना अत्यंत हर्ष वाटला. चूडामणि देतेवेळीं त्यांनीं अनेक गोष्टी सांगितल्या त्या सर्व हे रामप्रभु, मी आपणांस सांगितल्या आहेत.

सद्गुणसरिता सीतादेवीच्या मुखावरून अश्रु नेहमी गळतात व आपल्या वियोगानें तर पूर्वीपेक्षां त्या अधिक क्लेश झाल्या आहेत. नेहमीं आपल्या चिंतनांत त्या तत्पर राहतात. यास्तव आतां योग्य उपाय करण्याची वेळ आलेली आहे. लक्ष्मण म्हणाला— बन्धो, सुग्रीव हा दीर्घसूत्री आहे व भामण्डल केव्हां येणार हें समजत नाहीं. अशावेळीं आपण ' नावांनीं किंवा आपल्या बाहूंनीं समुद्र तरून जाऊ या. '

हें वचन ऐकून सिंहनादानें म्हटलें— लक्ष्मणा, मारुतीनें लंकेला जाऊन फार उपद्रव केला त्यामुळे रावण अतिशय रागावला आहे. रावण यमाप्रमाणें व लंका यमराज्याप्रमाणें आहे. लंकेला जाणें म्हणजे यमाच्या राज्यांत प्रवेश करणें होय. यास्तव हा विचार सोडा.

हें सिंहनादाचें भाषण ऐकून चन्द्रमरीचि असें बोलला— रावणाला कशासाठीं भ्यावें व आमचें कोणतें कार्य त्यावांचून अडून पडणार आहे. आपल्या बाजूलाही नल-नील, हनुमान, महेंद्र, प्रसन्नकीर्ति आदिक बलिष्ठ योद्धे आहेत म्हणून भिण्याचें

कारण नाही. रावण अन्यायी आहे— आपला पक्ष न्यायाचा आहे यास्तव आपण लंकानगरीकडे प्रयाण करावयास हरकत नाही. सर्व विद्याधर आपल्याला साहायक अवश्य होतील. याप्रमाणे चन्द्ररश्मीचें भाषण ऐकून सर्वांना उत्साह वाटला व त्यांनी तयारी केली.

मार्गशीर्ष वद्य पंचमी तिथीच्या दिवशी सूर्योदयासमयी रामचंद्रांनी लंकेकडे प्रयाण केले त्यावेळी त्यांना शुभशकुन झाले. निर्धूम अग्नि दक्षिण वाजून वलय घेत वर जाऊ लागला. मोर मधुर केकारव करूं लागले— अलंकारांनी भूषित स्त्रीचें दर्शन झालें. घोडे गंभीरपणानें खिकाळू लागले. दह्यानें भरलेल्या घटाचें दर्शन झालें. निर्ग्रन्थमुनीचें दर्शनानें त्यांच्या मनाला आनंद वाटला. अशा तऱ्हेचे शुभशकुन त्यांना झाले. ज्यांच्या ध्वजावर मगर, वृक्ष, वानर, हत्ती, अशीं चिह्ने होती असे विराधित, जांबव, मेघसुन्दर, भूतनाद, मारुति आदिक विद्याधर राजे हर्षानें विशालसेनेसह विमानांतून प्रयाण करूं लागले.

प्रथमतः ते वेलंघर पर्वतावर आले. या पर्वतावर वेलंघर नांवाचें नगर आहे व येथें 'समुद्र' नामक राजासह नलराजांनें युद्ध करून त्यास जिंकिलें. तेन्हां त्यानें सत्यश्री, गुणमाला, कमला व मणिचूला या चार कन्या लक्ष्मणाला दिल्या. येथें सैन्यानें एकरात्रीं मुकाम केला. नंतर ते सुवेल पर्वतावर सुवेल-नगरांत सुवेल नामक राजा राज्य करीत होता. त्यालाही विद्याधर राजांनीं जिंकिलें व या पर्वतावर सर्व राजे राहिले व तेथें त्यांनीं क्रीडा केली. यानंतर हंसद्वीपाच्या हंसरथ राजाला जिंकून हंसद्वीपांत विद्याधरांनीं निवास केला. येथून भामण्डलाकडे दूत पाठविला गेला व भामण्डलाची वाट पाहत येथें एक-दोन दिवस मुकाम केला. यानंतर ते सर्व राजे लंकानगरीकडे जातील.

पुण्यवंतजन जेथें जेथें जातात तेथें तेथें सुखीच होतात. त्यांना आपत्तीची झळ तिळमात्रही लागत नाही. व ते जे जे इच्छितात ते ते त्यांना प्राप्त होतें. ज्यांना सुखाची इच्छा आहे त्या जिनाच्या दास असलेल्या भव्यांनीं सूर्याप्रमाणें उज्ज्वल अशा जिनधर्माची आराधना करावी. या जिनधर्मानें इहलोकचीं सुखे तर मिळतीलच. पण यापासून अनंत अशा सुखदायक मोक्षाचीही प्राप्ति होतें.



## चौपन्नावें पर्व.

लङ्कानगरी ध्वंसुनि छत्रध्वज आदि सर्व मोडून ।  
 किष्किन्धापुरिं आला मारुति जो सज्जनास मुखसदन ॥ १ ॥  
 त्याचा ससैन्य नगरीं प्रवेश पाहावयास युवतिगण ।  
 जमला त्यांचीं वदनं दिसलीं जणु हें विशाल पद्मवन ॥ २ ॥  
 जैशी पिता हिताची चिन्ता मनिं वाहतो स्वसन्ततिच्या ।  
 तैशी वाहे मारुति सेनेची भोजनादिकीं साच्या ॥ ३ ॥

( रामचंद्रांना वंदन करून सीतेने दिलेल्या चूडामणि मारुतीने  
 त्यांना दिला व उभयतांच्या परिचित गोष्टी त्याने सांगितल्या. )

सुग्रीवासह जाउनि मारुति कळवी निजागमा रामा ।  
 करुनि नमस्कार त्या सांगे वृत्तान्त विश्वविश्रामा ॥ ४ ॥  
 सीतेनें कथिल्या ज्या गोष्टी उभयास परिचिता होत्या ।  
 बोलुनि वातसुते त्या हर्षविलें राघवास सुश्रोत्या ॥ ५ ॥  
 होता दिला सतीनें चूडामणि द्यावयास रामास ।  
 तो हर्षे त्या अर्पुनि कृतार्थ करि मारुति स्वहृदयास ॥ ६ ॥  
 स्वाञ्जलिमध्ये पाहुनि चूडामणि राम हृष्ट मनिं झाला ।  
 आनन्दाश्रु-कणौघें तो तेजःपुञ्ज अल्पसा दिसला ॥ ७ ॥  
 हृदयीं मणि तो लावी सीता जणु भेटली असे मानी ।  
 अलिङ्गनजसुखाला तिच्या जणु प्राप्त होय राम मनीं ॥ ८ ॥  
 आलिङ्गुनि वायुसुता राम विचारी प्रिया मम प्राणा ।  
 धारण करि मृदुला कां घालुनि नानाविधा त्या आणा ॥ ९ ॥  
 होऊन नम्र वदला मारुति रामा सती जिवन्त असे ।  
 कथिली सत्य सुवार्ता असत्यता लेशही न हीत वसे ॥ १० ॥  
 गुणसरिता सीतेच्या नेत्रांतुनि अश्रु वाहती सतत ।  
 त्वद्विरहें कश झाली त्वल्लाभाशा धरी स्वहृदयांत ॥ ११ ॥

स्वाभाविकचि कृशाङ्गी झाली अधिकचि तुझ्या वियोगानें ।

आराधिति रक्षःपतिललना होऊनि कुपित नयनानें ॥ १२ ॥

आहारा त्यागुनि ती सती तुझ्या चिन्तनांत रत राहे ।

दुःखें जगे कशी तरि योग्य उपायाकडे मना वाहे ॥ १३ ॥

( बन्धो आपण शोक करूं नका कर्तव्यांत लक्ष लावावें.

लंकानगरीला आपण लौकर जाऊ या असें लक्ष्मण रामाला म्हणाला.)

मारुतिवचना ऐकुनि रघुपति झाला मनांत बहु खिन्न ।

दीर्घोष्णश्वासातें सोडी चिन्तेंत जाहला मग्न ॥ १४ ॥

जाणुनि तदभिप्राया लक्ष्मण रामास बोलला वचन ।

कां शोक करिशि सुज्ञा ! कर्तव्यां लाव आपुलें सुमन ॥ १५ ॥

सुग्रीव दीर्घसूत्री भामण्डल येइ केधवा नुमजे ।

वधणें वाट त्यांची कार्यविनाशास हेतु हें समजे ॥ १६ ॥

जाऊ लङ्कानगरा तरुनि समुद्रा अनेक नांवांनीं ।

किंवा निजवाहूंनीं उशीर करणें न योग्य जाण मनीं ॥ १७ ॥

( सिंहनादाचें लक्ष्मणास उद्देशून भाषण. )

खग सिंहनाद नामें मधुररवें लक्ष्मणा असें वदला ।

आहेस शाहणा तूं अभिमानाच्या वदू नको घोला ॥ १८ ॥

तुमची जशी परिस्थिति तशीच अमुची असे असें जाण ।

जें सर्वहिता करितें असेंच कर्तव्यवोल मनिं आण ॥ १९ ॥

वायुसुतानें जाउनि लङ्कातट उपवनें गृहें भग्न ।

केलीं तेणें रावण झाला मनिं तीव्र-कोप-संलग्न ॥ २० ॥

आतां दुर्दैवानें आम्हां सर्वास मारण्या सज्ज ।

झाला यम जणु भासे लंका जणु वाटतेंच यमराज्य ॥ २१ ॥

चन्द्रमरीची बोले विद्याधर वचन पूर्ण तेजाचें ।

भीतोस सिंहनादा हरिणासम नांव तव नसे साचें ॥ २२ ॥

( आपल्या पक्षांतही अनेक विद्याधर राजे अत्यंत शूर व विद्यावैभवयुक्त आहेत

म्हणून आपण रावणास भिऊ नये असें चंद्रमरीचीचें सिंहनादास उद्देशून भाषण. )

कां रावणास भ्यावें त्यापासुनि कार्य कोणतें तुमचें ।

विघडेल मज न ठावें त्याचें आचरण हें नसे साचें ॥ २३ ॥

तो अन्यायी आहे मरण तयाच्या पुढें उभें राहे ।  
 पक्ष असे न्यायाचा अमुंचा भय हृदय कां वरें वाहे ॥ २४ ॥  
 विद्यावैभव ज्यांचें हृदया साश्र्वर्य करि अनेक असे ।  
 असती महारथी खग अपुल्या पक्षांत म्हणुनि भयचि नसे ॥ २५ ॥  
 नल नील तडिद्वक्त्र नि मन्दर अर्णव नि अशनि हनुमान ।  
 चन्द्रज्योति मृगेन्द्र नि भामण्डल हे अतीव रणनिपुण ॥ २६ ॥  
 खगपति, महेन्द्र, केतु नि अत्युग्र, समीरणाख्य हे कीर ।  
 युद्ध-धुरन्धर असती समरीं शत्रूस करिति जे ठार ॥ २७ ॥  
 खेचर पराक्रमाह्व प्रसन्नकीर्त्याख्य खगप सुत त्याचे ।  
 असती महापराक्रमधारक शस्त्रास्त्रचतुर हृदयाचे ॥ २८ ॥  
 किष्किन्धास्वाम्यादिक अनेक सामन्त समरिं सुस्थिर जे ।  
 निर्भय योद्धे असती विक्रम-ज्यांचा जगत्रयीं गाजे ॥ २९ ॥  
 यापरि वचना ऐकुनि चन्द्रकराचे खगेश ते सगळे ।  
 झाले विनम्र वचती रामा त्यांचे प्रफुल्लसे डोळे ॥ ३० ॥  
 अत्यक्त सौम्य ऐशा राममुखीं भृकुटिचें दिसे जालें ।  
 जणु यमराजाचें हें गेह लतांचेंच भासतें कालें ॥ ३१ ॥  
 लङ्केकडेचि रामें लाविली दृष्टि लालकान्ति जिची ।  
 रेखा जणु केतूची रक्षःक्षय सुचविते जनां साची ॥ ३२ ॥  
 श्रीरामचन्द्रमुख जें झालें अत्यन्त लाल कोपानें ।  
 भासे खगभूषांना उत्पाताचाच सूर्य कान्तीनें ॥ ३३ ॥  
 रावणविनाश करण्या हालाहल घोर उपजलें काय ?  
 पाहुनि ऐसें तन्मुख घावरले खग दिसे न सदुपाय ॥ ३४ ॥  
 रामाभिप्रायानें प्रेरित खग चन्द्रराशि वचनास ।  
 मनिं आदरून झाले उद्यत ते जावयास लङ्केस ॥ ३५ ॥  
 ( रामचंद्रादिकांचें युद्धासाठीं लंकेकडे प्रयाण व शुभशकुनें )  
 वाद्यध्वनि प्रयाणा सूचक पसरे गुहादरीं विवरीं ।  
 अत्यन्तोत्साहानें निघती श्रीरामचन्द्र आणि हरि ॥ ३६ ॥  
 जी मार्गशीर्ष वद्य होती तिथि पञ्चमी दिनीं केलें ।  
 रव्युदयीं श्रीरामें प्रयाण शुभशकुन तेवघा झाले ॥ ३७ ॥

निर्धूमाग्निज्वाला ज्या फिरती स्निग्ध दक्षिणावतें ।  
 केका मधुर जयाची रामादिक पाहती मयूरातें ॥ ३८ ॥  
 नारी परमालङ्कृत दिसली वारा सुगन्धसा वाही ।  
 निर्ग्रन्थमुनिवराचें दर्शन आनन्द मानसीं देई ॥ ३९ ॥  
 गम्भीर असा अश्वध्वनि घण्टेचा पडे मधुर कानीं ।  
 रव दधि कलशीं भरलें रामें तें पाहिलें स्वनयनांनीं ॥ ४० ॥  
 डाव्या वाजुस पाही गोमय ताजें नि काक-मधुर रव ।  
 भेरीशङ्खाचा ध्वनि ऐके श्रीराम भावि शुभ भाव ॥ ४१ ॥  
 श्रीरामा सिद्धि तुला मिळो मिळो विघ्नरहित विजय भला ।  
 शब्द असे विद्याधर वदनांतुनि निघुनि तोष हो सकला ॥ ४२ ॥  
 चार दिशांतुनि आले विद्याधरभूप सैन्य घेऊन ।  
 सुग्रीव निघे त्यासह त्याचें आनन्दयुक्त होय मन ॥ ४३ ॥  
 नानायातविमानें नानावाहनसमूह घेऊन ।  
 जाती सध्वज ते खग शोभे तेणें अतीव कीं गगन ॥ ४४ ॥  
 सुग्रीव शल्य मारुति दुर्मर्षण कुमुदनील-नल काल ।  
 नामें सुषेणखगपति निघती घेऊन हे वल प्रवल ॥ ४५ ॥  
 या सर्व खगपतींच्या चिह्न कपींचें ध्वजांत बहु विलसे ।  
 ग्रासून जणु नभाला लङ्कानगरीस जाति हे हर्ष ॥ ४६ ॥  
 शोभे विराधिताच्या ध्वजभागीं मकरचिह्न सुविशाल ।  
 जाम्बवन्तपध्वजावरि शोभे तरुचिह्न थोर अनुकूल ॥ ४७ ॥  
 सिंहरवाच्या शोभे ध्वजावरि व्याघ्रचिह्न चिरकाल ।  
 श्रीमेघसुन्दराचा गजचिह्न ध्वज दिसे महाप्रवल ॥ ४८ ॥  
 या सर्व खगनृपामधिं तेजस्वी भूतनाद भूप दिसे ।  
 इन्द्रासम तत्पृष्ठीं मारुति जणु लोकपालसम विलसे ॥ ४९ ॥  
 जे सामन्त-समूहें युक्त नि सानन्द-चित्त तेजस्वी ।  
 लङ्केस जात असतां पद्मादिकभूप इन्द्रशोभा वी ॥ ५० ॥  
 श्रीरामाच्या संनिध विराधखग शोभतो त्रिमानांत ।  
 त्याच्या पाठीमागे जाम्बव सचिवासवें वसे शान्त ॥ ५१ ॥

वामीं सुपेण दक्षिणभागीं सुग्रीव शोभतो नृप ते ।  
 वेलंधरशैलावरि आले यद्वदनि वीरतां स्फुरते ॥ ५२ ॥  
 वेलंधरनगराचा भूपति नामें समुद्र तो लढला ।  
 नलराजानें त्याला जिंकुनि राघवपदीं प्रणत केला ॥ ५३ ॥  
 ( समुद्रराजानें सत्यश्री आदिक चार कन्या लक्ष्मणाला दिल्या. )  
 सत्यश्री, गुणमाला, कमला, लक्ष्मीसमान मणिचूला ।  
 भूप समुद्रें मोदें कन्या त्या वितरिल्या तदा हरिला ॥ ५४ ॥  
 राहून एक रात्रीं गेले सगळे सुवेलशैलास ।  
 तो सर्वांच्या गमला हृदया आनन्ददायि कैलास ॥ ५५ ॥  
 होते सुवेल यावरि पुर भूपालहि सुवेल नांवाचा ।  
 जिंकुनि त्यासहि केलें वश बोले तेथवा मधुर वाचा ॥ ५६ ॥  
 नन्दनवनिं सुर जैसैं क्रीडा करिती सुवेलवनिं खग ते ।  
 घालवुनि तेथ रजनी जाया उद्युक्त होति लङ्केतें ॥ ५७ ॥  
 अत्युच्च तट जियेचा सुन्दर भासे सुवर्ण-सदनांनीं ।  
 कैलासासम शिखरें हरि जीं जनमानसास कलशांनीं ॥ ५८ ॥  
 नानारत्नें निर्मित अङ्गण ज्यांचें अशा अनेक गृहें ।  
 शोभत होती नगरी वधुनि जिला अमर-मिथुन-मन मोहें ॥ ५९ ॥  
 येथें श्रीजिनसदनें अत्युच्च अशीं जणु ध्वजकरांनीं ।  
 भव्यां वदतीं ऐसैं रमवा निजमन जिनेन्द्रगुणगानीं ॥ ६० ॥  
 ऐशी लङ्कानगरी येथुनि जाणून जवळ खग सारे ।  
 हंसद्वीपीं निवसति अदम्य उत्साह यन्मनांत शिरे ॥ ६१ ॥  
 युद्धीं हंसरथाला जिंकुनि करिती प्रसन्नशी लीला ।  
 खगवर्ग द्वीपावरि हंसपुरी तन्मनास अनुकूला ॥ ६२ ॥  
 भामण्डलाकडे श्रीरामानें प्रेषिला असे दूत ।  
 तो आज वा उद्या वा येइल येथेंच हंसनगरांत ॥ ६३ ॥  
 सन्मार्ग प्रतिपालन करण्यासाठीं समस्त खेचर हे ।  
 येथें जमले नन्तर जातिल लङ्कापुराकडे स्नेहें ॥ ६४ ॥

चन्द्रकान्तजाति.

पुण्यवन्त जन जाती तेथें सुखीच होतात ।  
 अरिगण जिंकुनि भोगासाठीं ते नित रमतात ॥ ६५ ॥

१ देवाचें जोडपें.

आपत्तीची झळ न त्यांना स्पर्शी केव्हांही ।  
 जें जें इच्छति मनांत तें तें येतें करि पाही ॥ ६६ ॥  
 असे सुखेच्छा हृदयीं ज्यांच्या त्यांनीं जिनधर्म ।  
 देहें वचनें मनें करावा मिळेल त्या शर्म ॥ ६७ ॥  
 हा पापांचें मर्म फोडितो देतो सुख सार ।  
 मुक्तिश्रीचें मन्दिर देतो भव्यजनां अमर ॥ ६८ ॥  
 धर्म असे हा रविसम उज्ज्वल हृदयीं प्रीतीनें ।  
 धरून मिळविति दास जिनाचे मोक्षा लीलेनें ॥ ६९ ॥

इति श्रीरविपेणाचार्यप्रोक्ते पद्मपुराणे पार्श्वनाथमुत जिनदास फडकुलेकृत  
 पद्यानुवादे लंकाप्रस्थानं नाम चतुःपञ्चदशतमं पर्व ॥ ५४ ॥



## पंचावन्न व छप्पन्न पर्वातील कथेचा सार.

शत्रूंचे सैन्य लंकेच्या जवळ जवळ आल्यामुळे लंकेतील लोकांना भय वाटू लागले. अशी वार्ता दूतांनी रावणाला सांगितली. तेव्हा त्याला अतिशय राग आला. त्याने आपल्या सैन्याला सज्ज राहण्याची आज्ञा दिली.

हस्त, प्रहस्त, मारीच आदिक सचिव आणि विभीषण रावणाजवळ येऊन त्यांनी त्याला नमस्कार केला. विभीषणाने हितकर असे भाषण केले. तो म्हणाला— बन्धो, तुला इंद्रासारखे वैभव प्राप्त झाले आहे. तुझे यश, जमीन, दिशा व आकाशांत पसरले आहे. पण परस्त्रीच्या अभिलाषाने हे सर्व नष्ट होईल. तू याचा चांगला विचार कर. सीता ही जळत्या अग्नीसारखी आहे. ती घरांत ठेवू नकोस. ती रामाला देऊन टाक. तू नेहमी सुखसागरांत निमग्न झाला आहेस. सीतेला रामाला देऊन टाक व कायमचा सुखी हो.

हे विभीषणाचे भाषण ऐकून इंद्रजित म्हणाला— काका, तुम्हाला कोणी विचारले ? तुम्हाला बोलण्याला कोणी अधिकार दिला आहे. तुम्हाला जर भय वाटत असेल तर तुम्ही घरी स्वस्थ बसा. सीता हे उत्कृष्ट स्त्रीरत्न आहे तें प्राप्त झाले असतां कोण सुख सोडील वरें ? हे पुण्योदयाने मिळाले आहे. म्हणून आपण गप्प बसा.

विभीषण म्हणाला— इंद्रजिता, तू पुत्र नसून शत्रुच आहेस. घर जळू लागले असतां पाण्याने ते शांत न करतां त्यांत तू लांकडे टाकीत आहेस. लक्ष्मणाच्या तीव्र बाणपंक्तीने हे शहर उद्ध्वस्त होण्याच्यापूर्वी रामाला सीता देऊन टाका म्हणजे राजाचे व प्रजांचे कल्याण होईल. इंद्रजिता, तुझ्या पित्याला दुष्ट बुद्धि सुचली आहे. तो राक्षसवंशांत साप जन्मला आहे. लङ्कानगरी हे त्याचे बिल आहे. व सीता नागाचा नाश करणारी नागदमनी नामक औषधी आहे. लक्ष्मण व रामाला जिंकणे शक्य नाही. राम-लक्ष्मणाच्या आजूला सुग्रीव, हनुमंतादिक हजारो विद्याधर राजे आहेत. लंकानगरीच्या आजूला जूचे सर्व राजे रामाला वश झाले आहेत. यास्तव रावणाने सीतेला रामाला देऊन सुखी व्हावे असे मी सांगतो,

हैं भाषण ऐकून रावण क्रुद्ध होऊन तरवारीनें विभीषणाला मारावयाच उठला. तेव्हां विभीषणासही राग आला. त्यानें एक रत्नजडित खांब उपसून हातांत घेतला. आतां हे दोघे आपसांत लढणार अशावेळीं मारीचादिक मंत्र्यांनीं त्यांना आपआपल्या स्थानीं बैसविलें.

रावण बसून अतिशय मर्मभेदक भाषण बोलू लागला. तूं माझ्या नगरींतून आतांच चालता हो. मला तुझें काळें तोंड पाहावयाचें नाहीं. जर तूं येथें राहशील तर मी तुला ठार मारल्याशिवाय राहणार नाहीं.

विभीषणही येथें अपमानानें राहणें योग्य नाहीं असा विचार करून तो आपलें सर्व सैन्य व अन्तःपुर घेऊन निघाला. त्याच्याबरोबर विद्युदघ्न, इभ, इन्द्र, वगैरे अनेक राजे आपल्या सैन्यासह निघाले.

रामचंद्राला शरण जावयाचें असें ठरवून त्यानें त्याच्याकडे दूत पाठविला. त्यानें रामचंद्राला सर्ववृत्त सांगितलें. रामचंद्रांनीं प्रथमतः मंत्र्याबरोबर वाटाघाट केली. दूतानें म्हटलें— प्रभो, माझ्या स्वामींना रावणाचा अन्याय बिलकूल सहन झाला नाहीं म्हणून ते आपल्याकडे येत आहेत. आपण प्रसन्न होऊन त्यांचा स्वीकार करावा. मंत्र्यांनींही विभीषण मोठा धार्मिक आहे. त्याचें हृदय दयेनें ओलें आहे. जरी तो रावणाचा भाऊ आहे तरी त्याचें हृदय अन्यायाकडे केव्हांही वळत नाहीं. दोघांचे कर्मोदय बिलकुल वेगळ्या स्वभावाचे आहेत. विभीषण हा लोभादिकांच्या बद्दल होऊन पापाकडे प्रवृत्त होणार नाहीं. याविषयीं मी एक कथानक आपणास सांगतो. असें म्हणून मतिसागर सचिवानें याप्रमाणें कथा सांगितली :—

नैमिष नगरांत गिरिवर व गोभूति नामक दोन बंधु होते. त्यांचें एकमेकांवर प्रेम होते. दोघे विद्वान्, धार्मिक व सदाचारी होते. लोकहृदयांतही त्यांच्याविषयीं आदर होता. नैमिषनगराचा राजा 'सूर्यदेव' या नांवाचा होता. त्याच्या राणीचें नांव 'मतिप्रिया' होतें तिनें पुण्यप्राप्ति व्हावी या इच्छेनें एक व्रत अतिभक्तिभावानें या दोघापासून घेतलें. व्रत चांगलें पाळून तिनें उद्यापन केलें. एका पात्रांत सुवर्णाचा राशि भातानें आच्छादून तो या दोघांना भक्तिनें दिला. गिरिवराच्या मनांत लोभ उत्पन्न झाला व त्यानें आपल्या भावाचा गोभूतीचा वध केला. द्रव्यादिक लोभानें भाऊ-भाऊही बैरी होतात म्हणून हा विभीषण अन्यायी रावणापासून वेगळा होऊन आपणाकडे येत आहे.

आणखीही एक कथानक याविषयी असें आहे :—

कौशाम्बी नगरांत बृहद्घन नामक व्यापारी कुरुविन्दा नामक पत्नीसह राहत होता. या उभयतांना 'अहिदेव' व 'महिदेव' असे दोन पुत्र होते. ते देशांतरी व्यापार करण्यास गेले. सुदैवानें त्यांना खूप संपत्ति मिळाली. त्यांनीं एक अमूल्यमणि विकत घेतला व ते कौशाम्बीकडे निघाले. तो मणि जो आपल्या हातांत घेत असे त्याला आपल्या भावाला ठार मारावें अशी बुद्धि उत्पन्न होत असे. हा आपल्या मनांत मण्यामुळें येणारा विचार त्यांनीं एकमेकास कळविला व त्यांनीं आपलें मन निर्मल ठेविलें.

घरीं आल्यानंतर त्यांनीं तो मणि आपल्या आईला दिला. तिच्याहि मनांत त्या मण्यामुळें लोभ उत्पन्न झाला व आपण आपल्या दोन पुत्रांना विप घालून मारावें असें इच्छू लागली. तेव्हां तिनें आपले मण्यामुळें मलिन विचार झाले असें पुत्रांना सांगितलें. तेव्हां हा मणि आपण समुद्रांत फेकून द्यावा असें ठरवून तो त्यांनीं तिघांनीं समुद्रांत फेकून दिला. तेथें एका माशानें मांसभ्रमानें तो मणि गिळून टाकिला.

एकेवेळीं धीवरांनीं समुद्रांत जाळें टाकिलें व त्यांत तो मासा अडकला तो त्यांनीं या दोघा बंधूंना विकला. त्यांनीं घरीं नेऊन दिला. त्यांच्या बहिणीनें तो मासा चिरला तेव्हां तो मणि त्याच्या पोटांतून बाहेर पडला. तो तिच्या हातांत आल्याबरोबर तिच्या मनांत आईला व दोघा भावांना विप घालून मारावें असा विचार आला. पण तिनें आपल्या मनाची परिस्थिति स्नेहानें आपल्या आईला व बंधुद्वयाला सांगितली शेवटीं त्या सर्वांनीं तो मणि फोडून त्याचा बारीक भुगा करून टाकून दिला व सर्वांनींच जिनधर्माची दीक्षा घेतली व उत्तम तप केलें.

रावण व विभीषण यांच्यामधील वैर थोडावेळ टिकून नाहीसें होणारें नाहीं यास्तव “हे रामचंद्रा, तो तुमचा मित्र होईल व त्याचा तुम्ही स्वीकार करावा.” या मंत्र्याच्या सल्ल्यानें रामचंद्रांनीं दूताला घेऊन येण्याची आज्ञा केली. थोड्यावेळानें विभीषण आला त्यानें रामचंद्राला नमस्कार केला व मी तुमचा दृढमित्र होईन असें वचन दिलें. रामचंद्रांनींहि मित्रा, तुला मी अवश्य लंकेचें राज्य देतो असें म्हटलें. विभीषण आपल्या तीस अक्षौहिणी सैन्यासह रामाला मिळाल्यामुळें रामाच्या शिबिरांत अत्यानन्द झाला.

येथेंच सीतेचा भाऊ भामण्डलही एक हजार एक अक्षौहिणी सैन्यासह रामाकडे आला. सर्व राजांचें सैन्य जमा होऊन रामाकडे चार हजार अक्षौहिणी सैन्य जमविलें. या सर्व सैन्यासह राम लंकानगरीकडे निघाले. रणभूमीचें क्षेत्र २० योजनें रुंद होतें. रामाच्या अंगीं चार हजार अक्षौहिणी सैन्याइतकें बळ होतें. विशाल पुण्य असलें म्हणजे शत्रुहि मित्र होतात. व अल्पपुण्यधारकाचे मित्रही शत्रु बनतात. हे जाणून मनुष्यानें बुद्धि धर्माचरणांत लावावी.

अक्षौहिणी सेनेचें प्रमाण किती असतें असा श्रेणिकानें गौतमगणधरास प्रश्न विचारला त्यावेळीं त्यांनीं असें विवेचन केलें. सैन्याचे पत्ति, सेना, सेनामुख, गुल्म, वाहिनी, पृतना, चमू व अनीकिनी असे आठ भेद आहेत. त्यांचें कोष्टक याप्रमाणें :-

| रथ    | गज    | पायदल  | घोडे            |
|-------|-------|--------|-----------------|
| १     | १     | ५      | ३ पत्ति         |
| ३     | ३     | १५     | ९ सेना          |
| ९     | ९     | ४५     | २७ सेनामुख      |
| २७    | २७    | १३५    | ८१ गुल्म        |
| ८१    | ८१    | ४०५    | २४३ वाहिनी      |
| २४३   | २४३   | १२१५   | ७२९ पृतना       |
| ७२९   | ७२९   | ३६४५   | २१८७ चमू        |
| २१८७  | २१८७  | १०९३५  | ६५६१ अनीकिनी    |
| २१८७० | २१८७० | १०९३५० | ६५६१० अक्षौहिणी |

एका अक्षौहिणी सेनेंत २१८७० रथ असतात. हत्तींची संख्याही तेवढीच असते. पायदलाची संख्या १०९३५० असते व घोड्यांची संख्या ६५६१० ही आहे.

रामाचे सैन्य चार हजार अक्षौहिणीचे होतें तसेंच रावणाचेंहि होतें.

कोणी रामचंद्राला या युद्धांत विजय मिळेल व कोणी रावण विजयी होईल असे म्हणत असे. कुम्भकर्ण, इन्द्रजितादि महायोद्धे रावणाच्या वाजूचे आहेत यामुळें तो विजयी होईल असें कांहीं सांगत तर मारुति, सुग्रीव, भामंडल हे महावीर रामाच्या वाजूस आहेत. शिवाय खरदूषणाचा ज्यानें वध केला असा रामाचा भाऊ लक्ष्मण हा लोकोत्तर शूर आहे व रामाची वाजू न्यायाची आहे म्हणून तोच विजयी होईल असें कित्येक सज्जन बोलत असत.

रागीद्वेपी होऊन जीवांचें चित्त अनादिकालपासून मलिन झालें आहे. अशुभ, शुभ व शुद्ध असे जीवांचे तीन प्रकारचे परिणाम आहेत. अशुभाचा त्याग करून गुणीसज्जन शुभांत व शुद्धांत तत्पर होतात. जे जिनेश्वर, निर्गंथमुनि व जैन-शास्त्रांचे भक्त आहेत त्यांना जिनदास म्हणावें. जे शुभ व शुद्ध परिणामांत तत्पर राहतात त्यांना क्रमानें मोक्षमुख मिळतें. अशुभ परिणाम संसारांत फिरवितात म्हणून ते सतत त्यागावेत.

## पंचावन्नावें पर्व.

अरिसैन्य जवळ आलें प्रचण्ड जाणून जाहली लड्का ।  
 क्षुब्ध प्रलयोदधिसम कातेर हृदयांत उद्धवे शड्का ॥ १ ॥  
 ही दूतमुखें वार्ता ऐकुनि रावणमनांत ये कोप ।  
 वीररणाची वदती सुकथा मनिं धरुनि तीव्र सन्ताप ॥ २ ॥  
 गम्भीर सागरासम भेरीख भटमनांत उत्साह ।  
 वितरी वीररसाचा प्रसार वाढे हरून भयमोह ॥ ३ ॥  
 शङ्खादिकवाद्यांचा ध्वनि पसरे गगनमण्डलीं दूर ।  
 आली वीररसाला भरती भटसागरांत भरपूर ॥ ४ ॥  
 हस्त, प्रहस्त, भास्कर, मारीच, नि अमलचन्द्र नृप शूर ।  
 स्वामिहितैषी आले दशाननाजवळि जोडुनि स्वकर ॥ ५ ॥

[ विभीषणाचा रावणाला उपदेश. इन्द्रजिताचें विभीषणाचा  
 अपमान करणारें भाषण. ]

लंकाधीशासंनिध येऊन नमून बोलला विनयें ।  
 हितकर पसन्त सन्तां वचन विभीषण जयांत दोष न ये ॥ ६ ॥  
 “वैभव तुजला नाथा ! पुरन्दरासम विशाल हें आलें ।  
 भूमि दिशा आकाशीं यश ईश ! व्याप्त शुभ्र तव झालें ॥ ७ ॥  
 परि परललनेसाठीं याचा होणें विनाश नच इष्ट ।  
 करि तूं विचार चित्तीं न तरी होईल तीव्रतर कष्ट ॥ ८ ॥  
 द्यावी सीता रामा शीघ्रचि सद्गनांत अग्नि नच ठेव ।  
 देण्यांत दोष न दिसे राहे गुण त्यांत तेवि शुभभाव ॥ ९ ॥  
 सुखसागरीं सदा तूं बुडला आहेस नाथ योग्यचि हें ।  
 रामासही सुखी कर देउनि सीतेस सर्वदा पाहे ॥ १० ॥  
 यापरि विभीषणाचें भाषण ऐकून इन्द्रजित् वदला ।  
 कोणी विचारिलें तुज किंवा अधिकार कोणता तुजला ॥ ११ ॥

१ खवळलेल्या प्रलयकालच्या समुद्राप्रमाणें. २ भिन्नामनुष्य. ३ इन्द्रासारखें.

नाहीं धैर्य तुला वा कातर आहेस जा घरीं वैसे ।  
 आम्ही अरीस मारुनि सीतेस करूं पराक्रमें स्ववश ॥ १२ ॥  
 हें स्त्रीरत्न सुदुर्लभ सर्वोत्तम कोण सुद्ध सोडील ।  
 पुण्योदयें मिळालें मूर्खांसम सर्व वचन तव फोल ॥ १३ ॥  
 [ विभीषणाचें इन्द्रजिताला उद्देशून कठोर मर्त्सनेचें भाषण. ]  
 वदला इन्द्रजिताला वचन विभीषण न पुत्र शत्रुच तू ।  
 सर्वस्वनाशकारी वचन तुझें लवहि यांत नच किन्तु ॥ १४ ॥  
 अग्नीनें घर जळतां टाकित आहेस लांकडें त्यांत ।  
 मोहपिशाचें पीडित झालास न जाणसी तुझें अहित ॥ १५ ॥  
 जोवरि लक्ष्मण येउनि तीक्ष्णशरें नगर हें न नाशील ।  
 तोवरि सीता रामा देई वा क्षेम सकल होईल ॥ १६ ॥  
 आहे पिता कुमति तव राक्षसवंशांत जन्मला साप ।  
 लड्का हें विल त्याचें नागौषधि जानकी करी ताप ॥ १७ ॥  
 लक्ष्मण हा सिंह असे रणि त्याला जिंकणें न शक्य असे ।  
 अत्यन्त कुपित होतां त्याच्या दाढेंत जाल हेंचि दिसे ॥ १८ ॥  
 अन्ध्यावर्त जयाचें धनुष्य शर सूर्य-तुल्य ज्या जवळीं ।  
 भामण्डल तत्पक्षीं कदापि जो जिकिला न जाय बली ॥ १९ ॥  
 नम्र तयाला झाले खगनृप अत्यन्त शूरसे बहुत ।  
 किष्किन्ध मलय मारुति महेन्द्र यद्वीर्य भटजनां विद्रित ॥ २० ॥  
 त्रिपुर, श्रीपर्वतसुत, अलक नि सन्ध्याह्न तीर हैहय हे ।  
 रत्नद्वीपी खतिलक वेलन्धर दधिमुखादि खग पाहे ॥ २१ ॥  
 आहेत हे महाबल विद्यावैभव त्यास विपुल असे ।  
 यांचा विचार चित्तीं करुनि अकार्यास शीघ्र सोडि कसें ॥ २२ ॥  
 [ विभीषणास व रावणास मंत्र्यांनीं शान्त केलें पण रावणानें  
 मर्मविद्ध करणारें भाषण केलें. ]  
 यापरि वदतां, रावण भीषणकोपें विभीषणा उठला ।  
 करिं तीव्र खड्ग घेउनि माराया क्रूरतां बरी ज्याला ॥ २३ ॥  
 आला विभीषणासहि कोप नि उपडून मणिमयस्तम्भ ।  
 घेउनि करांत झाला उद्युक्त करावया रणारम्भ ॥ २४ ॥

अत्यन्त उग्र झाले सचिवें स्वस्थानि शीघ्र वैसविले ।  
 परि रावण प्रकोपें विभीषणा मर्मभेदि वच बोले ॥ २५ ॥  
 अग्नि जसा स्वाश्रय जें इन्धन त्या जाळितो तसा खल तूं ।  
 माझ्या अहितीं तत्पर ओहेस मला न वाटतो किन्तु ॥ २६ ॥  
 दुष्टा या नगरींतुनि माझ्या जा शीघ्र तोंड करि काळें ।  
 देहविनाशी अवयव छाटावा उपडुनी मुळंपाळें ॥ २७ ॥  
 प्रतिकूल वागणें तव अनर्थकारी प्रवृत्ति सर्व तुझी ।  
 येथें तुज ठेवाया दुष्टा होई न चित्त मम राजी ॥ २८ ॥  
 तूं राहशील येथें तुजला मारिन न मी जरी ठार ।  
 रावण मी नच होइन या मद्वचनास सत्य अवधार ॥ २९ ॥

[ विभीषणानें रामाचा आश्रय घेण्यासाठीं जाण्यापूर्वी

प्रथमतः रामाकडे दूत पाठविला, ]

रावणचि फक्त रत्नश्रवसुत आहे न मी नसे काय ।  
 अपमानें मी येथें वसणें केव्हांहि योग्य नच होय ॥ ३० ॥  
 यापरि बोलुनि गेला लङ्का सोडून कुपित होऊन ।  
 श्रीरामाश्रय घेण्या करी विभीषण चमूसवें गमन ॥ ३१ ॥  
 घेऊन सैन्य मोठें सशस्त्र अक्षौहिणी अशा तीस ।  
 विद्युद्घन, इभ, इन्द्र, प्रचण्ड नृप ज्यास होति मदतीस ॥ ३२ ॥  
 नानाशस्त्रविराजित रथ, हत्ती, अश्व, पत्ति घेऊन ।  
 शूर विभीषण गेला सान्तःपुर रावणास सोडून ॥ ३३ ॥  
 जेव्हां विभीषणागम झाला तेव्हां हिमार्गमीं अधन ।  
 होती कम्पित तैसें भीतीनें सर्व कीर्तिनृपतिगण ॥ ३४ ॥  
 अब्यावर्तधनुष्या धरि तैसें सूर्यहास खड्गास ।  
 लक्ष्मण विभीषणाला पाही हृदयीं धरून मोदास ॥ ३५ ॥  
 वज्रावर्त धनुर्धर राघव हृदयांत कोपला फार ।  
 सचिवगणासह कोणी विचार होते करीत नृप शूर ॥ ३६ ॥  
 तरुण नि चतुर असा नर रामासन्निध विभीषण प्रेपी ।  
 वन्दुनि चरणा बोले तो मधुराक्षर मनांत बहु हर्षी ॥ ३७ ॥

१ संशय. २ हिवाळ्याचे आगमन. ३ वानर निद्रा मुकुटावर धारण

करणारे राजे,

झाला दशवदनासह विभीषणाचा विरोध तो चतुर ।  
 अन्यायपक्ष सोडुनि समीप तव येइ जोडुनि स्वकर ॥ ३८ ॥  
 तो धर्म-कार्य-तत्पर वन्दुनि रामा विनन्ति करित असे ।  
 आलों शरण तुला मी हृदयीं करुणा तुझ्या अपार वसे ॥ ३९ ॥  
 यापरि नर तो वदतो सचिवासह राम अन्यसदनांत ।  
 वसला विचार करण्या शङ्का प्रगटे यदीय-हृदयांत ॥ ४० ॥

[ रामचन्द्र विभीषणाच्या स्वीकाराविषयीं सचिवगणावरोवर विचार करितात. ]

मतिकान्तसचिव वदला दशाननें कपटभाव ठेवून ।  
 पाठविलें स्वभ्रात्या विभीषणा सांगतें मदीय मन ॥ ४१ ॥  
 अथवा झाला उभयीं असेल तंटा परन्तु निवळेले ।  
 पुनरपि जैसैं पाणी शरदागमनांत होतसैं विमल ॥ ४२ ॥  
 मतिसागर सचिव वदे जनवदनें उभय कलह ऐकियला ।  
 न दिसे स्वभाव भीषण विभीषणाचा दयारसैं ओला ॥ ४३ ॥  
 शास्त्रजलक्षालितमति करी अनुग्रह सदैव सुजनांत ।  
 धर्मज्ञ विभीषण तो अन्यायीं नच कदापि राहि रत ॥ ४४ ॥  
 भाऊ अन्योन्य जरी कर्म त्यांचें सदैव भिन्न असे ।  
 कर्माच्या भिन्नत्वे जगांत वैचित्र्य सर्वदैव वसे ॥ ४५ ॥

[ रावण व विभीषणांच्या स्वभावभिन्नतेविषयीं सचिव दृष्टांतकथा सांगतात. ]

याविषयीं श्रीरामा एक कथानक तुम्हांस मी कथितो ।  
 ऐकावें स्थिरचित्तें जेणें हृदयस्थ संशया मथितो ॥ ४६ ॥  
 नैमिषनगरीं होते गिरिवर, गोभूति बन्धु हे दोघे ।  
 अन्योन्य-प्रीतीनें केव्हांही द्वेष उभायें नैव रिघे ॥ ४७ ॥  
 विद्वान् धार्मिक होते सदा सदाचारपाठनांत रत ।  
 ज्यांच्या सुगुणगणावरि जनता होती मनांत अनुरक्त ॥ ४८ ॥  
 होता नैमिषनगरीं राजा श्रीसूर्यदेव नाम जया ।  
 नामें मतिप्रिया त्या होती जी परमरूपिणी जाया ॥ ४९ ॥  
 पुण्येच्छेनें उभयापासुनि केलें तिनें व्रतग्रहण ।  
 आचरि ती भक्तीनें करी यथाविधि त्यास सम्पूर्ण ॥ ५० ॥  
 ती उद्यापनसमयीं ठेवून सुवर्णराशि पात्रांत ।  
 भातानें आच्छादुनि देई उभयास भक्तिरतचित्त ॥ ५१ ॥

परि गिरिवर-विप्राच्या झाला उत्पन्न लोभ हृदयांत ।  
 होउनि गिरिसम कठिनचि केला गोभूतिचा तयें अन्त ॥ ५२ ॥  
 द्रव्यादिक-लोभानें असुनि सहोदरहि वैर उपजून ।  
 असुहरण करिति रामा हें घेई तूं मनांत उमजून ॥ ५३ ॥

[ सचिव दुसरी दृष्टान्त-कथा सांगतात. ]

दुसरें ऐक कथानक कौशाम्बीनाम नगर एक असे ।  
 'कुरुविन्दा' भार्येसह धनी 'बृहद्घन' तिथें प्रसिद्ध वसे ॥ ५४ ॥  
 या उभयांना झाले सुपुत्र 'अहिदेव' आणि 'महिदेव' ।  
 प्रेमळ उभयहि होते नव्हता त्यांच्यांत वैरमलभाव ॥ ५५ ॥  
 घेऊन माण्डवल ते समुद्रयात्रा करावया गेले ।  
 धन मिळविलें त्यांनीं अमूल्य करि रत्न त्यांचिया आलें ॥ ५६ ॥  
 परि जो तें करि घेई इच्छी मारावयास अन्यास ।  
 दुश्चिन्ता ते कथिती सोडुनि देती अशुद्धभावास ॥ ५७ ॥  
 येऊन घरीं त्यांनीं रत्न दिलें तें स्वकीय-जननीस ।  
 मारावें विष घालुनि माता इच्छी स्वपुत्रयुगलास ॥ ५८ ॥  
 माता नि पुत्रयुगलें रत्न दिलें तें नदींत फेकून ।  
 मांसभ्रममतिमत्स्यें वदनें तें शीघ्र टाकिलें गिलुन ॥ ५९ ॥  
 तो मत्स्य धीवरांनीं जाळें टाकुनि नदीजलीं धरिला ।  
 विकिला बन्धुयुगानें देउनि धन निजगृहांत आणियला ॥ ६० ॥  
 वहिणीनें तो चिरिला पडलें वाहेर रत्न ती घेई ।  
 मातृभ्रातृयुगाला मारावें मति अशी तिची होई ॥ ६१ ॥  
 मातृभ्रातृस्नेहें झाला अविचार शान्त हृदयाचा ।  
 कथिलें हें वृत्त तिथें ऐकुनि विस्मय मनांत ये साचा ॥ ६२ ॥  
 त्या सर्वांनीं मणि तो फोडुनि वारीक चूर्णमय केला ।  
 मुनिजवळ घेति दीक्षा आचरिती श्रेष्ठ जैन सुतपाला ॥ ६३ ॥  
 यास्तव धनादिलोभें माता, भ्राता, पिता, सुता यांना ।  
 जन मारितात होतें संसारीं वैर देइ दुःख मना ॥ ६४ ॥

[ विभीषणांचें आगमन. तो रामाला भिक्षतेचें वचन देतो.

रामचंद्रही त्याला लंका देण्याचें वचन देतात. ]

रावण-विभीषणामधि जें झालें वैर तें न संपेल ।  
 यास्तव तुमचा होइल मित्र नि तुम्हां न तो विसंवेळ ॥ ६५ ॥  
 दूता रामें म्हटलें जा त्या येईं समेत घेऊन ।  
 साधु विभीषण आला सर्वांचें जाहलें प्रसन्न मन ॥ ६६ ॥  
 म्हटलें विभीषणानें करुनि नमस्कार रामचरणास ।  
 तूं राघवा इथें प्रभु परत्र मानिन जिनेन्द्रचरणास ॥ ६७ ॥  
 यापरि निश्चय माझा गिरिसम नच वदलें त्यांत होईल ।  
 रामा वदे विभीषण राहिल मरणान्त हेंचि मम शील ॥ ६८ ॥  
 राम तयाला वदले मित्रां तुजला अवश्य मी लडुंका ।  
 देईन स्वमनीं वा तिलमात्रहि नच असो तुझ्या शंका ॥ ६९ ॥  
 आगमन जाहल्यानें विभीषणाचें अमैन्द आनन्द ।  
 श्रीरामसैन्यवृन्दीं झाला वर्णू शके न कवि मन्द ॥ ७० ॥  
 सिद्ध-महाविद्य असा भामण्डल जनकतनयही आला ।  
 जो विजयार्धखगाधिप ज्याच्या कण्ठीं सदैव मणिमाला ॥ ७१ ॥  
 श्रीराम नि लक्ष्मीधर सुग्रीवादिक खगेश्वरें केला ।  
 भामण्डलागमें ही अंहो महोत्सव समस्तमुखि झाला ॥ ७२ ॥  
 दिन आठ हंसनगरीं राहुनि निश्चय करून समराचा ।  
 लडुंकाभिमुख निघाले दिसती जणु हा समूह अमरांचा ॥ ७३ ॥  
 रथ नानाविध यानें वेग जयांचा समीरतुल्य असे ।  
 अश्व असे गजवृन्द श्याम रवें दिग्गजास सतत हसे ॥ ७४ ॥  
 स्वाम्यनुरागें उत्कट चिलखत घालून सज्ज वीरगण ।  
 निघती वीररसानें प्रफुल्ल ज्याचें दिसे मुखाब्जवन ॥ ७५ ॥  
 नम खगवीरगणांनीं भरलें कपि सैन्य अग्रगमन करी ।  
 तें प्राप्त सकल झालें येउनि निर्णीतसमरभूमिवरी ॥ ७६ ॥  
 ही समरभूमि होती सपाटशी वीस योजनें रुन्द ।  
 परि लाव्हीचा निर्णय सांगूं शकती न आगमीं विबुध ॥ ७७ ॥  
 वाटे जणु मृत्यूची विहारभू ही असे जनां वधतां ।  
 नानायुध-चिह्नांनीं ती सर्वा सहज येइ ओळखतां ॥ ७८ ॥

गज, अश्व, सिंह, दुन्दुभि यांचा रव ऐकुनि प्रमोद वरी ।  
 रावण मनिं जो होता वीररसाचा खराच अवतारी ॥ ७९ ॥  
 सामन्त-नृपसमूहा आज्ञा रावण अतित्वें देई ।  
 युद्धास सज्ज व्हावें समयातिक्रम न सहन मज होई ॥ ८० ॥  
 भास्कर पयोद काञ्चन कम्पन गन्धर्व गीत शिवसदन ।  
 श्रीगगनवल्लभाभिध, सूर्योदय अमृत सिंहपुर, रत्न ॥ ८१ ॥  
 बहुनाद नृत्य, गीत नि शोभापुर किन्नराख्य बहुनाद ।  
 श्रीगुह सुर नूपुर नि श्रीपुर, रिपुजय तथा परिक्षोद ॥ ८२ ॥  
 ज्योतिर्दण्ड नि शशिपुर, विशालपुर, अश्वरत्नपुर ऐशा ।  
 नानाविध नगरांचे खगराजे रावणा त्रिखण्डेशा ॥ ८३ ॥  
 आले लंकेशाला समरीं साहाय्य सैन्य घेऊन ।  
 आदर त्यांचा केला दशाननें स्थान मान देऊन ॥ ८४ ॥  
 यापरि विशाल झालें सैन्य जमा उभयवाजुचें साचें ।  
 रथ, गज, अश्व नि पाइक अनेक अक्षौहिणीप्रमाणाचें ॥ ८५ ॥  
 चार सहस्राक्षौहिणि होतें जें सैन्य रामरायाचें ।  
 तितुकेच बलशरीरीं होतें बुध बोलतात निज वाचें ॥ ८६ ॥  
 एकसहस्राक्षौहिणी सैन्या घेऊन रामरायास ।  
 सुग्रीवनृपति सेवी हा पुण्याचा प्रभाव सविशेष ॥ ८७ ॥  
 भामण्डलभूपाचे सहस्रअक्षौहिणी नि वरि एक ।  
 श्रीराम-लक्ष्मणांना सेविति सैनिक जिनागमीं देख ॥ ८८ ॥  
 जे शत्रुभूतराजे महानरांचे सुमित्र ते झाले ।  
 पुण्यप्रभाव मोठा जेणें दुःसाध्यःसाध्य करिं आलें ॥ ८९ ॥  
 परि अल्पपुण्य जे नर मित्र तयांचेहि शत्रु होतात ।  
 हें जाणून नरानें धर्माचरणांत लावणें चित्त ॥ ९० ॥  
 भाऊ हा मम आहे हा माझा मित्र सर्व सुखदायी ।  
 भववैचित्र्यज्ञाता ठेवि न जिनदास मति मनांठायीं ॥ ९१ ॥

इत्यार्षे रविप्रेणाचार्यप्रोक्ते पद्मपुराणे पार्श्वनाथसुत जिनदास फटकुल्लेकृत  
 पद्यानुवादे विभीषणसमागमाभिधानं नाम पञ्चपञ्चाशत्तमं पर्व ॥ ५५ ॥

## छप्पन्नावें पर्व.

गौतमगणीस वदला श्रेणिकभूपाल नाथ सांग मला ।  
 अक्षौहिणि-सैन्याचें प्रमाण तूं नाशितोस चित्तमला ॥ १ ॥  
 अक्षौहिणी असे जी प्रमाण कथिती तिचें पुराणज्ञ ।  
 श्रेणिक एक क्रमशः श्रोता मगधेश अससि तूं सुज्ञ ॥ २ ॥  
 पत्ति नि सेना, सेनामुख, गुल्म नि वाहिनी तथा पृतना ।  
 सप्तमभेद चमू हा अनीकिनी भेद आठवा जाणा ॥ ३ ॥  
 रथ एक नि गज एकचि पदाति जे पांच अश्व ते तीन ।  
 'पत्ति' असे त्या संज्ञा 'सेना' जी त्रिगुणपत्ति तीच गण ॥ ४ ॥  
 त्रिगुणा सेना तिजला 'सेनामुख' नाम बोलतात बुध ।  
 त्रिगुणित सेनामुख जें 'गुल्म' तथा नाम देति जन शुद्ध ॥ ५ ॥  
 त्रिगुणित गुल्मा देतो वीराचा वृन्द 'वाहिनी' नाव ।  
 या वाहिनीत्रयाला 'पृतना' हे बोलतात शुभभाव ॥ ६ ॥  
 पृतना तीन तयांना 'चमू' म्हणावें चमूत्रया वदती ।  
 सद्बुध 'अनीकिनी' हें सुनाम हें बाळगा तुम्ही चित्ती ॥ ७ ॥  
 दश या अनीकिनीचें प्रमाण अक्षौहिणी तयास वदा ।  
 रथ यांत किती असती प्रमाण याचें असे गणा सुखदा ॥ ८ ॥  
 अक्षौहिणींत संख्या असे रथांची सहस्र एकविस ।  
 वरि आठशे नि सत्तर ऐसे वदतात तज्ज्ञ विद्वांस ॥ ९ ॥  
 गजसंख्या ही एथें रथसंख्येच्या समान जाणावी ।  
 संख्या पायदळाची कथितो जी ती मनांत आणावी ॥ १० ॥  
 ती एकलक्ष जाणा हजार नव तीनशे नि पन्नास ।  
 अक्षौहिणींत संख्या पायदळाची अशी असे खास ॥ ११ ॥

१. पायदळ. २. तिप्पट. ३. रथसंख्या २१८७०, गजसंख्याही २१८७०  
 असते. पायदळसंख्या १०९३५० व घोड्यांची संख्या ६५६१० याप्रमाणें  
 अक्षौहिणीचें प्रमाण आहे.

घोड्यांची ही संख्या पासष्ट हजार साहशे नि दहा ।

यापरि संख्या कथिली अक्षौहिणिची नृपा मनं पाहा ॥ १२ ॥

[ दोन्ही सैन्यें युद्धासाठीं सज्ज झालेली पाहून सज्जनलोक आपले

विचार प्रगट करितात. ]

श्रीरामाचे यापरि आलें लङ्केसमीप बहु सैन्य ।

तेव्हां सज्जन वदती दशाननाविषयिं वचन अन्योन्य ॥ १३ ॥

“ सुन्दर रथ-नक्षत्रें शास्त्रीं मति किरणवृन्द ज्या शीत ।

परललेनेच्छामेघें रावण हा चन्द्र हा ! तिरोभूत ॥ १४ ॥

अठरा हजार भार्या सुन्दर असुनिहि मनांत सीतेचा ।

अभिलाष धरुनि रावण झाला आश्रयचि खचित शोकाचा ॥ १५ ॥

वानर, राक्षस, राजे यांतुनि होईल हानि कवणाची ।

दोघांचींहीं सैन्यें पाहत आहेत वाट मरणाची ॥ १६ ॥

मंदनासमान सुन्दर मारुति वानरनृपांत बहु शूर ।

इन्द्रजित तेवि शोभे वीरगणीं सूर्यतुल्यसा चतुर ॥ १७ ॥

रावणसैन्य असे हें अत्युग्र विशाल सागरासदृश ।

रामास न संग्रामीं मिळेल जय नच तथैव त्या सुयश ॥ १८ ॥

ऐसें रावणपक्षी कांहीं नर बोलले परन्तु दुजे ।

विजयी रामचि होइल न्यायाचारेंचि तो सदा साजे ॥ १९ ॥

अत्यन्त शूर लक्ष्मण समरीं खरद्रूपणा तयें बधिलें ।

अनुपमचि बल तयाचें दशाननाचें कदापि हो न भलें ॥ २० ॥

वायुसुतें मारुतीनें मयतनयेला कठोर बोलून ।

निर्भर्त्सेन बहु केलें सीताहृदयास अमित तोषवुन ॥ २१ ॥

रावणसैन्या जिंकुनि तटवेशी निजबलेंचि मोडून ।

लङ्कानगरी ध्वंसुनि मारुति रामाकडे करी गमन ॥ २२ ॥

कोणी गर्वोद्धत नर वदला हें सैन्य रामरायाचें ।

गोष्पदेसमान आहे परि बल सागरसमान इतराचें ॥ २३ ॥

इन्द्रहि जयास जिंकू न शके रावण असा कसा इतरें ।

जाईल जिकिला हो बोला ना केवि तीक्ष्ण रामशरें ॥ २४ ॥

तेजस्वी जनवृन्दीं जो प्रभु शोभे अशा त्रिखण्डेशा ।  
 जिंकायाची धरणें मनुजें ती सर्व होय विफलाशा ॥ २५ ॥  
 भाऊ असे जयाला नामें श्रीकुम्भकर्ण विख्यात ।  
 देवहि जिंकु न शकती वीर असा जो अपूर्व विक्रान्त ॥ २६ ॥  
 ज्याचें त्रिशूल शस्त्र प्रलयानलसम महोग्र वीरांना ।  
 भासे कोण त्याला शकेल जिंकू वदा तुम्ही वचना ॥ २७ ॥  
 पाहून शरच्चन्द्रा समानसे छत्र शुभ्र शशुगण ।  
 पावे विनाश सगळा अंधारासम असें मनीं मान ॥ २८ ॥  
 यापरि रावण-रामाविषयीं तैसेच तज्जनाविषयीं ।  
 रागीद्वेषी होउन वदती जन मोह हा असे विजयी ॥ २९ ॥  
 रागद्वेषे मिश्रित चित्तजनांचें अनादिकालीन ।  
 नानाविध भावा धरि अशुभांतचि होय सर्वदा लीन ॥ ३० ॥  
 शुभ अशुभ शुद्ध ऐसे भावांचे तीन भेद आहेत ।  
 अशुभा त्यागुनि होती शुभांत शुद्धांत निरत गुणवन्त ॥ ३१ ॥  
 जिनगुरुशाखांचे जे असती नरभक्त त्यास जिनदास ।  
 म्हणतीं तयें करावा शुभांत शुद्धांत सतत रहिवास ॥ ३२ ॥  
 जे शुभशुद्धीं करिती निवास अशुभास सतत टाळून ।  
 त्या जिनदासा मिळतें अनुक्रमें मुक्तिसौख्य अन्यून ॥ ३३ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे उभयबलप्रमाणविधानं नाम षट्पञ्चाशत्तमं पर्व ॥ ५६ ॥

## सत्तावन्नाव्या व अट्टावन्नाव्या पर्वांतील कथासार.

राम-लक्ष्मणांचें सैन्य जवळ आलें हें पाहून रावणाच्या सैन्यांतील वीर सज होण्याची तयारी करूं लागले. एका वीराला शत्रूसैन्य जवळ आलें हें जेव्हां समजलें तेव्हां तो आपल्या पत्नीच्या करपाशांतून मुक्त होऊन रणभूमीकडे सिंहाप्रमाणें त्वेषानें गेला.

एका स्त्रीनें आपल्या पतीस म्हटलें—“नाथ, आपण युद्धांतून जर भिऊन परत याल तर मी आपलें दर्शन घेणार तर नाहीच पण मी प्राणांचाही त्याग करीन. कारण दुष्कीर्तिश्रवणापेक्षा प्राणत्याग करणें मला घोर वाटेल.”

दुसरी एक स्त्री पतीला असें म्हणाली—“आपले नोकर निर्भय होऊन शत्रूचा समाचार घेतील व आपण जर भीतीनें पळून याल तर मला त्यांच्या स्त्रिया टोचून बोलतील व तें मला सहन होणार नाही.”

कोणी स्त्री आपल्या पतीस म्हणाली—“नाथ, आपण धैर्यानें व शौर्यानें शत्रूला मारून व वधःस्थलीं व्रणयुक्त होऊन आलात तर मी तो व्रण भूषणाप्रमाणें मानीन.”

“आपण शत्रूला मारून यशस्वी व्हाल तेव्हां मी सुवर्णकमलांनीं जिनाची पूजा करीन” असें एक स्त्री आपल्या पतीस म्हणाली.

कोणी स्त्री आपल्या पतीला हट्ट आलित्वा म्हणाली—“जर आपण जय मिलवून याल तरच मी आपणास घरीं येऊ देईन अन्यथा नाही.”

याप्रमाणें वीरपुरुषांच्या पत्नींनीं त्यांच्याशीं मायण केलें.

तें ऐकून वीरपुरुषही याप्रमाणें बोलले—“जे रणांगणांत पराक्रमानें मरण पावतात तेच वीर स्तुत्य होत व त्यांची कीर्ति शत्रुही गातात. जे हत्तीच्या दांतावर झोके घेतात तेच वीर खरे व तेच जयलक्ष्मीच्या कण्ठांतील अमूल्य हिरे होत. हत्तीचें गण्डस्थल फोडतांना जे त्याच्या दातांनीं विदीर्ण होतात अशा त्या नरसिंहांना जें अपूर्व सुख लाभतें. त्याचें कवि वर्णन करूं शकत नाहीं.”

कोणी वीर आपल्या पत्नीला म्हणाला—“जो वीर भ्याला, शत्रूला शरण आला, ज्यानें पाठ दाखविली व ज्याच्या हातांतून भीतीनें शस्त्रही गळून पडलें त्याचा आम्ही त्याग करून शत्रुमस्तकांत भाले खुपसून त्यास ठार मारूं.” याप्रमाणें बोलून वीर हर्षानें लढावयास निघाले.

लंकेतून हस्त व ग्रहस्त नांवाचे दोघे सेनापति रावणाच्या आशेवांचून रणभूमीत शत्रूवरोवर लढण्यास सैन्यासह आले. चांगले जे नोकर असतात ते मालकाच्या आशेवांचूनही त्याचें हित करण्यांत प्रवृत्त होतात. व हा त्यांचा दोषही प्रसंगविशेषी गुणरूपाचा होतो.

रावणाच्या वाजूला ज्यांनीं उचलून धरिलें आहे असे असंख्य राजे रणभूमीत उतरले. त्यांचीं थोडक्यांत नांवें हीं होती. मारीच, स्वयंभू, शुक्र, सारण, चन्द्र, अर्क, वज्राक्ष, गंभीर, निनद, नक्र, कुम्भ, निकुम्भ, खरख, मकर, श्रीवज्रख, विभ्रम, जम्बूमाली, दुर्धर्ष, क्रूर, सन्ध्याक्ष, वज्रोदर असे अनेक राजे वायुवेगी घोड्यांनीं युक्त अशा रथांत बसून रणांगणीं आले.

रावणाचे इन्द्रजित्, मेघवाहन, आदिक हजारो पुत्र सुंदर रथांत बसून आले. हे सर्व महापराक्रमी होते.

पुष्पक विमानांत बसून श्यामवर्णाचा रावणही युद्धांत आला. ज्योतिप्रभ विमानांत बसून कुम्भकर्णही आला होता.

त्यावेळीं रावणाला अशुभ सुचविणारी अनेक अपशकुनें झालीं. भाळू नामक पक्षी आकाशांत फिरू लागले. असंख्य गिघांडे आकाशांत पंख पसरून फिरू लागली. त्यामुळें अंधार पडला. कांहीं उत्पात जंमीनीवर व कांहीं आकाशांत झाले. पण या अपशकुनांना न जुमानतां वीर रणभूमीकडे गेले.

कर्माचा उदय होऊन जीवाला कुफल किंवा सुफल मिळतें हे या शकुनांनीं जाणलें जातें. कर्माचें फल रोकण्याचें सामर्थ्य इन्द्रांतही नाहीं असें जाणून जिनभक्तांनीं नेहमीं चांगलीं कामें करावीत.

इकडे रामाच्या वाजूचे. असंख्य विद्याधर-रावणसैन्याशी लढण्यास रथ वगैरे वाहनांत बसून शस्त्रास्त्रांनीं सज्ज होऊन आले. नल, नील, जाम्बुवन्त, मारुति, सुग्रीव, विराधित, जयमित्र, रतिवर्धन, महेन्द्र, दृढरथ, सूर्य, संत्रास, विघ्नसूदन, कुमुदावर्त, इत्यादि. यांच्या रथाला वाघ जोडले होते. भीम, भीमरथ, अंग, अंगद, सुमेरु, पूर्णचन्द्र आदिक राजे घोडे जोडलेल्या रथांतून रणभूमीवर आले.

विभीषण रत्नप्रभ नामक विमानांत बसून आला. सागर, मनोम, अर्धचन्द्र, जिन, जिनप्रेमा हे राजे अनेक वर्णांच्या विमानांत बसून रणभूमीत आले. नानावाद्यें वाजत होती. वीरांत वीरश्रीचे वारे त्यामुळें भरले होते. राक्षसांची सेना वानर सेनेवर तुटून पडली. पण तिनें त्यांचा तो हल्ला परतविला.

यानंतर राक्षसांच्या हस्त-प्रहस्त सेनापतींनीं आपल्या सैन्याला प्रोत्साहन देऊन वानरसेनेवर चाल करावयाला लाविलीं. तेव्हां वानरसेना मार्गे हट्ट लागली हें पाहून नल व नील यांनीं आपल्या सैन्याला धीर दिली. तें मोठ्या नेटानें लढू लागले.

नल व नील यांचें हस्त व प्रहस्तावरोवर घनघोर युद्ध झालें. त्यांचें युद्ध पाहतांना देवांना मोठा आनन्द वाटला. नल विद्याधरानें वेगानें उडी मारून हस्ताच्या रथांत प्रवेश करून त्याचें डोकें उडविलें. असाच पराक्रम गाजवून नीलानेंही प्रहस्ताला ठार मारलें. तेव्हां त्या उभयतांचें सैन्य पळून गेलें. कोणत्याही कार्यांत जो मुख्य असतो त्यामुळेंच फलप्राप्ति होत असते.

हटत्या पाहुनि अपुल्या सेनेला स्वामिभक्तिवश वीर ।  
 हस्त, प्रहस्त, घेउनि गजध्वजा पातले रणीं चतुर ॥ २४ ॥  
 'भय न धरा योधानों' ऐसें वोळून धैर्य देऊन ।  
 उत्साहित निजसेना केली त्यांनीं सकोप होऊन ॥ २५ ॥  
 गाजवुनि विपुलशौर्या कपिध्वजांच्या प्रचण्ड सेनेला ।  
 केलें भय त्यांनीं राक्षससेनेस मोद बहु झाला ॥ २६ ॥  
 ( नल व नील या दोन वानर राजांचें हस्त-प्रहस्ताबरोबर युद्ध होतें.  
 युद्धांत नल व नील हस्त-प्रहस्तास ठार मारतात. )

गज जोडिले जयांना ऐशा वैसुनि महारथी वीर ।  
 नल नील वानराधिप आले त्याशीं करावया समर ॥ २७ ॥  
 बहु-शौर्य-धैर्य-गर्व झाला निर्माण देह जणु ज्यांचा ।  
 आले धांवत तेथें साठा गमले अपूर्व तेजांचा ॥ २८ ॥  
 हस्त-प्रहस्त यांच्यासह लढले नल नि नील बहुरोषें ।  
 नानाविधशस्त्रांनीं सुर नभि पाहून नाचती तोपें ॥ २९ ॥  
 वेगें मारून उडी नीलनृपें हस्त विरथ झणि केला ।  
 शस्त्रें मस्तक तोडुनि अविलम्बें यमगृहास पाठविला ॥ ३० ॥  
 तैसेंच नीलखचरें प्रहस्त विद्याधरास यमसदना ।  
 पाठविलें तें झाली विनायका खचित राक्षसी सेना ॥ ३१ ॥  
 तुम्बा फुटला असतां चक्राचे दाण्डके जसे गळती ।  
 हस्त-प्रहस्त-नाशें पळून गेली समस्त सैन्यतैति ॥ ३२ ॥  
 उन्नत दशा प्रभूची असतां आज्ञा तदीय शिरिं धरिती ।  
 किङ्कर हें अवधारा जातां सोडून त्यास ते जाती ॥ ३३ ॥  
 नसतां प्रधान मानव करूं न शकतात कार्य सज्जनही ।  
 मस्तक तुटतां सगळा देह विनाशास पावतो पाही ॥ ३४ ॥  
 मुख्येंचि सर्व जगतां मिळतें जिनदास फल असें म्हणती ।  
 राहूच्या सम्बन्धें सूर्याचे किरण मन्द बहु होती ॥ ३५ ॥

इत्यापि रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे 'हस्तप्रहस्तवधाभिधानं' नाम अष्टपञ्चाशत्तमं पर्व ॥ ५८ ॥

## एकोणसाठव्या पर्वातील कथासार.

हस्त व प्रहस्त अजिंक्य होते. पूर्वी त्यांना कोणी जिंकू शकला नाही. असे असतां नल व नील या राजांनी त्यांना कसे जिंकिले या प्रश्नांचे उत्तर जिनवाणीने त्यांचे परस्परांत पूर्वभवापासून वैर उत्पन्न झाले होते असे दिले आहे.

पापीजनांना पापाच्या उदयाने दुःख मिळते. आपण एकाद्या प्राण्याला मारले तर तो आपणास मारतो. पापोदयाने वधव्रन्धादिक संकटे भोगावीं लागतात. हस्त-प्रहस्त व नल-नील यामध्ये वैर याप्रमाणे उत्पन्न झाले :—

कुशस्थल नामक गावांत पुष्कळ शेतकरी राहत होते. त्यांतच इंधक, पल्लव नांवाचे दोघे भाऊ राहत होते. धार्मिकांच्या सहवासामुळे त्यांच्याठिकाणी वात्सल्यादि गुण उत्पन्न झाले होते. ते साधुजनांची निंदा करीत नसत. त्यांना आहारादिक दाने देत असत. याच गावांत यांच्याहून उलट स्वभावाचे असे दोघे भाऊ राहत होते. ते अतिशय निर्दयी, मिथ्यात्वी, साधुजनांची निंदा करणारे होते. एकेवेळीं राजाला कर देण्याच्या बाबतींत तंडा झाला व अतिशय क्रूर अशा त्या दोघांनीं इन्धक व पल्लव यांना मारून टाकले. पण त्यांनीं साधुवर्गींना अनेकवेळां दान दिले होते त्यामुळे त्यांचा जन्म हरिक्षेत्राच्या मध्यमभोगभूमीत झाला. तेथे दोन पत्यकालपर्यंत कल्प-वृक्षापासून उत्पन्न होणाऱ्या सुखांचा त्यांनीं अनुभव घेतला. यानंतर ते स्वर्गांत जन्मले.

इकडे अधार्मिक असे दुसरे बन्धुयुगल कालान्तराने मरण पावून जरावनांत संसे होऊन जन्मले. तिर्य्यचगतींत त्यांना दीर्घकाल दुःख भोगावे लागले. यानंतर ते मनुष्य होऊन जन्मले.

तरुण झाल्यावर हे तपस्वी बनले. जटा वाढविल्या व फळे-पाने खाऊन त्यांनीं कुतप केले. मरणानंतर ते विजयार्द्धपर्वताच्या दक्षिण श्रेणींतील अरिंजयनामक नगरांत 'वह्निप्रभ' नामक राजा अश्विनी राणीसह राज्य करीत होता. यांच्या पोटी यांचा जन्म झाला. माता-पिता यांनीं त्यांचीं हस्त व प्रहस्त अशीं नावे ठेविलीं. हे दोघे रावणाचे सचिव झाले.

पूर्वी सांगितलेले बंधुयुगल स्वर्गांतून च्युत होऊन मनुष्य झाले व गृहस्थधर्माचे उत्तम पालन करून पुनः स्वर्गांत जन्मून दिव्यसुखांचा अनुभव घेतला. यानंतर ते किष्कुपुरामध्ये नल व नील या नांवाचे पराक्रमी राजे झाले.

हस्त व प्रहस्त यांनी भवांतरीं नल व नील यांना मारले होते त्याचे फल या जन्मीं हस्त व प्रहस्तास मिळाले.

ज्याला आपण पूर्वी मारले होते तो पुढे आपला वध करितो— ज्याचे आपण संकटप्रसंगीं रक्षण केले होते तो आपले संकट नाहीसे करितो व ज्याच्याविषयी आपण उदासीन राहतो त्याची वृत्तिही आपल्याविषयी उदास बनते.

ज्याला पाहिले असता आपले डोळे व मन आल्हादित होतात तो खात्रीने आपला मित्र समजावा व परजन्मीं त्याच्याशी मित्रत्वाचे संबंध होते असे म्हणावयास हरकत नाही.

समुद्र उसळून नांव फुटते व आपण मरण पावतो हे परजन्मीं केलेल्या पापाचे फल होय. पूर्वजन्मीं पुण्य केले नसेल तर आपले संरक्षण करण्याचा प्रयत्न विफल होतो.

यास्तव सम्यक्त्वासह अहिंसादि अणुव्रते पाळावी. शीलव्रत धारण करावे साधूंना दान द्यावे. प्राण्यावर दया करावी. अशीं कामे ज्याने केली आहेत त्याला सुख मिळते व जे अशीं कामे करित नाहीत ते सुखी होत नाहीत. सज्जन आपणास सुखी करतात व दुर्जन दुःख देतात. या सुखदुःखास ते सज्जन दुर्जन कारण नसून आपले पूर्वजन्माचे सुकृत व दुष्कृत मुख्य कारण आहे. म्हणून स्वहितेच्छुक जिनभक्त मनुष्याने कुमार्ग त्यागावा व संयम धारण करावा त्यामुळे त्याला मोक्षसुख लाभेल.

## एकोणसाठवें पर्व.

हस्त-प्रहस्तभूषा पूर्वी कोणी न जिकिलें होते ।

परि नल-नीलें वधिलें जिनवाणी वैर हेतु त्या वदते ॥ १ ॥

जे पापीजन असती पापोदय त्यास असुख फल देतो ।

जो कोणा जन मारी तेणें तो खचित मारला जातो ॥ २ ॥

वधवन्धादिक संकट नर हरितो जो दयार्द्र होऊन ।

त्याचें संकट हरितो तो सज्जन यांत लवहि विस्मय न ॥ ३ ॥

( धार्मिक बन्धुयुग व अधार्मिक बन्धुयुग. )

गांव कुशस्थल होतें तेथें राहत कुटुम्बिजन होते ।

इन्धक पल्लव नामें बन्धुद्वय जें दयागुणें न रितें ॥ ४ ॥

मुनिनिन्दा नच करिती शिक्षादानादि-कार्यरत होती ।

धार्मिकजन सहवासें वात्सल्यादिक गुणा मनीं धरिती ॥ ५ ॥

याहुनि विरुद्ध निर्दय सुजनाचारें विहीन बन्धुयुग ।

दुसरें होतें तेथें जणु विधिनिर्मिते विरुद्धसंयोग ॥ ६ ॥

नृप-करदानासमयीं झाला तण्टा वरील युगलाशीं ।

तेव्हां त्यांनीं वधिलें इन्धक पल्लव सुभद्र मनुजाशीं ॥ ७ ॥

मुनिदानजेंसुकृतानें झाले उत्पन्न ते हरिक्षेत्रीं ।

उत्तम भोगा भोगिति पल्यद्वयकाल विपुल सुखसत्रीं ॥ ८ ॥

यानन्तर उभयांची झाली उत्पत्ति देवलोकांत ।

तेथेंहि विविधसौख्यें भोगिति जीं कल्पतरुज दिनरात्र ॥ ९ ॥

( अधार्मिक बन्धुयुगल संसारांत भ्रमण करू लागलें. )

तें क्रूरयुगल दुसरें अधर्म परिणामयुक्त होऊन ।

मेलें जरावनामधिं झालें शशयुग्म दुःख करि सहन ॥ १० ॥

जे मुनिनिन्दा करिती मन मिथ्यात्वेन यदीय भरलेलें ।

पापी पंडित त्यांचें संसारीं भ्रमण सर्वदा चालें ॥ ११ ॥

१ शेतकरी लोक. २ ब्रह्मदेवानें निर्मिलेला. ३ सज्जन. ४ मुनीना

दिलेल्या दानापासून उत्पन्न झालेल्या पुण्यानें.

पशुगतिमध्ये फिरलें नानायोनीत दोन ते जीव ।  
 कष्टे नृजन्म लाभे कुतपीं त्यांचा सदा रमे भाव ॥ १२ ॥  
 देह स्थूल जयांचा शिरि वाढविला जयें जटाभार ।  
 फलपर्णभक्षणानें कृश त्यांचा देह जाहला फार ॥ १३ ॥  
 विजयार्धपर्वतावरि आहे नामें अरिजयानगरी ।  
 वह्निकुमार सुनामा खगेन्द्र तेथें सुखें मुराज्य करी ॥ १४ ॥  
 त्या अश्विनी सुभार्या झाले हस्त-प्रहस्त सुत दोन ।  
 झाले दशकण्ठाचे सचिवद्वय नीतिविक्रमैकधन ॥ १५ ॥  
 पूर्वोक्त वन्धुयुग जे स्वर्गातुनि नरभवांत येऊन ।  
 गेहाश्रमीं करुनि तप झाले सुरवर मुरालयीं दोन ॥ १६ ॥  
 पुण्यक्षय जें झाला स्वर्गाहुनि अवतरून किष्कुपुरी ।  
 नल-नील वीर झाले विजयरमा ज्यास सर्वदैव वरी ॥ १७ ॥  
 हस्त-प्रहस्त यांनीं भवान्तरां नल नि नील उभयास ।  
 जें मारिलें त्याचें फल आलें परत भोग द्यायास ॥ १८ ॥

( जसें आपलें भाव असतात तसें फल मिळतें. )

ज्याला पूर्वीं वधिलें तो नन्तर बंधक निश्चयें होतो ।  
 रक्षियला जो पूर्वीं रक्षक होऊन संकटा हरि तो ॥ १९ ॥  
 ज्याच्याविषयीं पूर्वीं आपण जर जाहलो उदासीन ।  
 होतो उदास तोही प्राण्यांची स्थिति अशी वदे सुजन ॥ २० ॥  
 प्रत्यक्ष कारणाविण ज्याला पाहून कोप उद्भवतो ।  
 निःसंशय समजावा तो परलोकारि बुध असें वदतो ॥ २१ ॥  
 ज्याला पाहून होतो मना नि नयना प्रमोद तो मित्र ।  
 निःसन्दिग्ध गणावा परजन्माचा असे कथी सूत्र ॥ २२ ॥  
 उसळुनि समुद्र फुटते नाव नि मकरादि पीडिती प्राणी ।  
 परजन्म-पापफल हें सांगे ऐसें जनास जिनवाणी ॥ २३ ॥  
 भूतलि पीडिति जीवा म्लेच्छादिक जरि अकारणें जाणा ।  
 परलोक पाप फल हें सांगे आम्हास मुक्तिचा राणा ॥ २४ ॥  
 हातांत शस्त्र घेउनि रक्षाया सज्ज जाहले वीर ।  
 सावध सदैव असुनिहि अपुण्यजीवास मृत्यु अनिवार ॥ २५ ॥

केलें न पूर्वजन्मीं तप, जिनपूजा नि सुव्रतें दान ।  
ज्यानें रक्षण त्याचें करु शकति न बन्धु देव मित्रगण ॥ २६ ॥  
तपदान पूर्वजन्मज रक्षी जीवा न बन्धु नैव सुर ।  
जाणुनि तयांत तत्पर राहति जे तेचि विबुध अन्य खरें ॥ २७ ॥  
श्रीमन्त बन्धुवेष्टित अतिशय जरि विक्रमी तथापि नर ।  
रक्षू शके न कोणी मरतांना हें मनांत अवधार ॥ २८ ॥  
सम्यक्त्वासह पाळी शीलव्रत देइ साधुजनि दान ।  
युद्धांत वा अयुद्धीं जनरक्षित हो वदे असेंचि जिन ॥ २९ ॥  
न दया केली न दिलें दान जयें जीवितास इच्छि जरी ।  
इच्छा त्याची निष्फल होते ऐसें मनांत अवधारी ॥ ३० ॥  
तप तीव्र जरि न केलें कर्माचा क्षय कदापि नैव घडे ।  
अरिवरिहि जो क्षमा करि संसारीं तो कदापि नर न रडे ॥ ३१ ॥  
सज्जन उपकृति करिती दुर्जन छळिती असें न मनिं आण ।  
निजपूर्वार्जित कर्मचि याला कारण असेंचि वदति जिन ॥ ३२ ॥  
सुखदुःख मानवा जें मिळतें त्या बाह्य हेतु गौण असे ।  
कर्म शुभाशुभ कारण मुख्य गणी तोचि शान्तचित्त वसे ॥ ३३ ॥  
गाढान्धकार मार्गा आच्छादी तेधवा न पाहु शके ।  
सूर्याविण ढोळसही पडतो खाचेंत तो हितास मुके ॥ ३४ ॥  
अडखळतो पाषाणें सर्पावरि पाय पडुनि हो अहित ।  
परि आगमसूर्याश्रय जीवाचें सर्वदा करी सुहित ॥ ३५ ॥  
हे स्वहितेच्छुक मनुजा हो तूं जिनदास सोड कुपथास ।  
पाळी सुसंयमातें तेणें लाभेल मुक्तिपुरवास ॥ ३६ ॥

इत्यार्षे रविप्रेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
पद्यानुवादे हस्तप्रहस्तनलनीलपूर्वभवानुकथनं नाम एकोनषष्टितमं पर्व ॥ ५९ ॥

## साठाव्या व एकसष्टाव्या पर्वाची संक्षिप्त कथा.

नल व नील यांनी युद्धांत हस्त व प्रहस्त या रावणाच्या पराक्रमी सचिवांना ठार मारले व त्यादिवशी युद्ध बंद ठेवले. पुनः दुसरे दिवशी संतत झालेले राक्षस वीर जोराने युद्ध करण्यास रणांत आले. रावणाच्या वाजूचे योद्धे मारीच, सिंहजघन, स्वयम्भू, शंभु, चन्द्र, अर्क, शुक, वीभत्स, निःस्वन, सारण, गंभीर, निनद, हे लढण्यास आलेले पाहून रामाच्या वाजूचेही मदनाङ्कुर, संताप, प्रस्थित, आक्रोश, विघ्न, नन्दन, कुसुमास्त्र, अनघ, दुरित, प्रीतिकर, हे राजे लढण्यास निघाले. एकमेकांनी एकमेकांस लढण्यासाठी आवाहन दिले. दोघामध्ये घोर युद्धाला सुरुवात झाली.

संताप व मारीच, प्रस्थित व मृगेंद्रजघन, पापनामक विद्याधर व शुक विद्याधर, नन्दन व ज्वर असे हे विद्याधर अतिशय त्वेणाने लढले. त्यांत मारीचाने संतापाचा वध केला. नन्दनाने ज्वराला स्वर्ग दाखविला. मृगेंद्रजघनाने प्रस्थिताला मारले. याप्रमाणे युद्ध होऊन सूर्यास्त झाला. ज्याचे पति मारले गेले त्यांच्या स्त्रिया रडू लागल्या. ती रात्र त्यांना काळरात्रीप्रमाणे वाटली.

दुसरे दिवशी सूर्योदय झाल्यावर पुनः युद्ध सुरू झाले. पुनः वानरध्वजी व राक्षसवीर लढू लागले. त्यांनी आपल्या जीवितांची पर्वा केली नाही. स्वयंभू नामक योद्ध्याने विजय नामक योद्ध्याला ठार मारले. वज्रोदराने शार्दूल विद्याधराच्या पोटांत तरवार खुपसून प्राण घेतला. राक्षसेनेची सरशी होत आहे व त्यामुळे कपिसेना पळणार असे पाहून मारुति तेथे आला. तेव्हा वानरसेनेला धैर्य आले व तिने शत्रुसैन्याची दाणादाण केली. या कार्यामुळे कपिसेनेची मारुतीने फार प्रशंसा केली.

सुवर्णरथावर चढून मारुतीने मालीबरोबर लढाई केली. त्याचा रथ मोडून टाकला तेव्हा माली दुसऱ्या रथावर चढून मारुतीबरोबर लढू लागला. पुनः त्याला मारुतीने विरथ केले त्यावेळी हत्तीच्या पायाखाली मालीचा चेन्दामेन्दा झाला व तो मरण पावला.

यानंतर मारुतिबरोबर दशाननाचा जम्बूमाली नामक पुत्र लढू लागला. त्यानें अर्धचन्द्र बाणानें मारुतीचा ध्वज मोडला. त्यामुळें मारुतीनें रागावून त्याचें कवच फोडलें तेव्हां दुसरे कवच धारण करून व दुसरे धनुष्य व बाण घेऊन तो मारुतिबरोबर लढला. ज्याला सिंह जोडले आहेत अशा रथावर तो बसला होता. मारुतीनें आपल्या बाणवृष्टीनें ते सिंह रथापासून वेगळे केल्यामुळें शत्रुसैन्यांत ते घुसले त्यामुळें रावणसैन्य पळत सुटलें व हानिही जबर झाली. यानंतर मारुतीनें आपला रथ रावणाच्या रथाजवळ नेला पण त्याचवेळीं महोदर राजानें मारुतीला लढाईसाठीं बोलाविलें महोदर व मारुतीचे घोर युद्ध झालें. त्यावेळीं राक्षससेनेनें मारुतीला घेरून त्याच्यावर बाणवृष्टि केली. पण मुनीला गालिदानानें जसा राग येत नाही तसा मारुतीला बाणसमूहानें आच्छादित होऊन राग आला नाही. राक्षसांनीं मारुतीला घेरलेले पाहून नल, नील, प्रीतिकर, हरि, सुपेण, जाम्बूनदाचा पुत्र व विराधित असे राजे मारुतीच्या मदतीला आले. तेव्हां राक्षससेना दहादिशांत पळून गेली.

यानंतर कुम्भकर्ण लढण्यासाठीं आला. त्यानें वानरसैन्यावर प्रस्वापनी अस्त्र सोडलें. त्यामुळें वानरांच्या हातांतील शस्त्रें गळून पडलीं व ते झोपले. इतक्यांत सुग्रीव तेथें येऊन त्यानें प्रबोधनास्त्र सोडलें त्यामुळें मारुति व वानरसेना जागीं होऊन निकरानें लढाई झाली. व राक्षससैन्य हट्ट लागलें.

इंद्रजितानें हें पाहिलें व रावणाची आज्ञा घेऊन तो लढावयाला आला. त्यानें सुग्रीवाला शस्त्रहीन केलें. पण दुसरे शस्त्र घेऊन इंद्रजिताच्या हातांतलें शस्त्र मोडून त्यानेंही त्याला शस्त्रहीन केलें. भामण्डल व मेघवाहन याचें युद्ध सुरू झालें. दोघेही निरनिराळ्या अस्त्रप्रयोगानें लढले. शेवटीं इंद्रजितानें नागपाशानें सुग्रीवाला बांधलें व मेघवाहानानें भामण्डलाला नागपाशानें बद्ध केलें. त्याचवेळीं कुम्भकर्णानें मारुतिजवळ जाऊन त्याला आपल्या दोन हातांनीं घट्ट पकडून धरलें.

हें पाहून अंगद गुप्तपणें कुम्भकर्णाच्या पाठीमागे आला व त्यानें त्याचें धोतर फेंडले व वेगानें तो पळून गेला. दोन हातांनीं धोतर सावरतेवेळीं मारुति त्याच्या हातांतून निसटून तोही अंगदाबरोबर पळून गेला. सुग्रीव व भामण्डल हे दोन महावीर बांधले गेल्यामुळें आपला पराजय होईल असें विभीषणानें, रामाला सांगितलें. व मी आतां इंद्रजित व मेघवाहनावरोबर लढण्यास जातो असें बोलून तो आपल्या दोन पुतण्याबरोबर युद्ध करावयाला आला.

चुलताही बापाप्रमाणेंच श्रेष्ठ आहे त्याच्याचरोवर आपण लढणें योग्य नाहीं असा विचार करून ते दोघे घराकडे निघून गेले. त्यांनीं मनांत विचार केला कीं, सुग्रीव व भामण्डल खात्रीनें आतां मरतील. तेव्हां आपण आतां लढणें बंद ठेवावें म्हणून ते घरीं निघून गेले.

लक्ष्मणानें त्या दोघांचीं आसन्नमरण दशा पाहून रामाला म्हटलें कीं,—रावणाला जिकणें आतां संदेहप्राय आहे. रामचंद्रही चिंतायुक्त झाले पण तत्काल त्यांनीं महालोचन देवाचें स्मरण केलें. त्याचें विमान कंपित झालें. अवधिशानानें सर्व प्रकार ध्यानांत आला. त्यानें तत्काल चिंतावेग नामक देव पाठविला. त्यानें येऊन उभयांना—राम-लक्ष्मणांना सिंहवाहिनी व गरुडवाहिनी अशा दोन विद्या क्रमानें दिल्या. तसेंच वारुणास्त्रादिक अस्त्रें, छत्रचामर, हे दोघांना त्यानें दिलें. रामाला हलमुशल दिलें व अमूल्य अशीं दिव्यरत्नें या उभयांना दिलीं.

या सिंहवाहिनीनें रामचंद्र व गरुडवाहिनीनें लक्ष्मण असे दोघे भाऊ आकाशांत शोभू लागले. गरुडवाहनाची सुवर्णाप्रमाणें प्रभा रणभूमींत पसरली. या विद्येच्या सामर्थ्यानें सुग्रीव व भामण्डल नागपाशमुक्त झाले. त्यांचें दुःख नष्ट होऊन ते सुखी झाले. चिंतावेगदेव याप्रमाणें त्यांचें माहात्म्य वाढवून व आशीर्वाद देऊन स्वस्थानीं निघून गेला.

सर्व मित्र विद्याधरांना मोठा आनंद वाटला. ते त्यांच्याजवळ येऊन देवांनं असा महिमा करण्याचें कारण काय असा प्रश्न विचारल्यावर रामचंद्रांनीं याप्रमाणें सांगितलें—देशभूषण व कुलभूषण मुनींचा आम्ही उपसर्ग दूर केला त्यामुलें गरुडेंद्र महालोचन देव प्रसन्न झाला व तो तुम्ही वर मागा म्हणजे मी देतो असें म्हणाला. त्यावेळीं मी म्हणालों—संकटप्रसंगीं तुमचें आम्ही स्मरण करू त्यावेळीं तुम्ही येऊन आम्हाला संकटमुक्त करावें. देवांनं तें कबूल केलें व यावेळीं त्यानें येऊन हें मोठें ऐश्वर्य आम्हाला दिलें.

जैनमुनिसेवा केल्यानें असें आश्चर्यकारक फल मिळतें असें जाणून जिनभक्त-भव्यांनीं साधुभक्ति करावी.

## साठवें पर्व.

हस्त-प्रहस्त मोठे वीर रथी समरिं मारिले गेले ।  
कोपें दुसरे दिवशीं लढावया अन्य वीर बहु आले ॥ १ ॥  
मारीच, सिंहजघन, खयम्भु, शम्भू, नि चन्द्र, अर्क, शुक, ।  
बीभत्स, निःस्वनाभिध, सारण, गम्भीर, नितनद, तेवि बक ॥ २ ॥  
चिलखत चढवुनि अंगीं घेउन शस्त्रास्त्रवृन्द वसुनि रथीं ।  
त्वेपें वानरसैन्या येती जिंकावयास समरपथीं ॥ ३ ॥  
त्यांना पाहुनि वानरवंशाचे नृप समर्थ लढण्यास ।  
आले अपुली विक्रमकीर्ति त्रिजगीं प्रसिद्ध करण्यास ॥ ४ ॥  
मदनाङ्कुर, सन्ताप, प्रथित नि आक्रोश, विघ्न, नन्दन हे ।  
कुसुमास्त्र, अनघ, दुरित, प्रीतिकर, कोप यन्मनीं वाहे ॥ ५ ॥  
बोलावुनि अन्योन्यां केलें अत्यन्त घोर समर तयें ।  
शस्त्रांच्यावृष्टीनें व्यापुनि नभ टाकिलें तदा उभयें ॥ ६ ॥  
समरीं सन्तापानें मारीच्या गांठलें लढायास ।  
प्रथितें मृगेन्द्रजघना, आक्रोशें सारणा, सकोपास ॥ ७ ॥  
पापखगानें वेगें शुकाक्ष हा घेरिला लढायाला ।  
नन्दनखग ज्वराला घेरी दावी स्वकीय बहु लीला ॥ ८ ॥  
अतिघोर समर झालें मारीचें कोपयुक्त होऊन ।  
सन्तापाला वधिलें नन्दन दावी ज्वराहिं यमसदन ॥ ९ ॥  
सिंहकटीनें प्रथिता, वधिलें उद्दामकीर्तिनें विघ्ना ।  
होऊन समर यापरि झाला सूर्यास्त ये निशा कृष्णा ॥ १० ॥  
पाहुनि मृत स्वपतिला स्त्रिया रडू लागल्या निशाकालीं ।  
जणु वीरा भक्षया वाटे ही क्रूर राक्षसी आली ॥ ११ ॥  
सन्तत कोप जयांच्या हृदयीं सामन्त येति समरास ।  
अन्यदिनीं सूर्योदयसमयीं जणु अरुण करुनि नयनास ॥ १२ ॥

युद्धस्थलीं कपिध्वज राक्षसवर्गीय उभय भट आले ।  
 जीवितनिःस्पृह होउनि करून शरवृष्टि घोर ते लढले ॥ १३ ॥  
 पूर्वभवार्जित-कोपें मारी विजया स्वयम्भु भट शूर ।  
 वज्रोदर शार्दूला मारी खड्गें विदीर्ण करुनि उर ॥ १४ ॥  
 यापरि वानर सेना भिऊन जेव्हां पळावया लागे ।  
 आला मारुति वदला पुढें चालारे वळू नका मागे ॥ १५ ॥  
 आलें धैर्य ज्यांना ते वानर वीर शत्रुसंहार ।  
 करिते झाले तेव्हां मारुतिने त्या प्रशंसिलें फार ॥ १६ ॥

( मारुतीचें मालीवरोवर युद्ध. )

जेव्हां हेमरथावर होउनि आरूढ पवनतनय लढे ।  
 तेव्हां वानरवदनीं वीरश्रीचें अतीव तेज चढे ॥ १७ ॥  
 राक्षस वदले नाहीं हनुमन्तासारखा दुजा वीर ।  
 बहु वीर वधुनि अमुचे विधवा केल्या स्त्रिया न ज्या पार ॥ १८ ॥  
 माली नामक उत्तम राक्षसभट शस्त्रसज्ज होऊन ।  
 आला लढावयाला मारुति करि घोर त्यासवें कदन ॥ १९ ॥  
 केलें विरथ तयाला तेव्हां माली दुज्या रथी चढला ।  
 धावून मारुतीवर शरवृष्टि करीत तो पुढें आला ॥ २० ॥  
 पुनरपि विरथ तयाला पवनसुतें करुनि तीव्रवेगानें ।  
 त्याच्याजवळी स्वरथा नेलें सुर गाति यद्यशा गानें ॥ २१ ॥  
 स्वरथगजाच्या पादें मर्दित माली गतासु जें झाला ।  
 मारुतिसंमुख जंबूमाली दशकण्ठपुत्र तें आला ॥ २२ ॥  
 चन्द्रार्ध वाण सोडुनि कपिध्वजा शीघ्र छेदिता झाला ।  
 यापरि जम्बूमाली विक्रमकार्या करुनिया हसला ॥ २३ ॥  
 मारुति निजध्वजाच्या छेदानें तीव्र रुष्ट होऊन ।  
 जम्बूमालिधनुष्या कवचा तोडून होय हृष्ट मन ॥ २४ ॥  
 मन्दोदरीसुतानें घेउनि दुसरें धनुष्य चिलखतही ।  
 तीक्ष्णशरें ताडियलें मारुतिवक्षास मोद मनि वाही ॥ २५ ॥  
 यानन्तर सिंहांचें शतक ज्या जुंपिलें अशा सुरथी ।  
 सोडून अर्धचन्द्रा वाणा करि मुक्त सिंह यश साधी ॥ २६ ॥

या कार्ये मारुतिने परपक्षी क्षोभ सैन्यवृन्दांत ।  
 केला तेणें झाले सैन्यपलायन नि हानि ही अमित ॥ २७ ॥  
 घोडे, हत्ती नि रथी विह्वल झाले दहादिशांत पळे ।  
 सामन्त पळुनि गेले मारुति मग रावणाकडेचि वळे ॥ २८ ॥  
 अतिभासुर सिंहांनीं सहित अशा सुरथिं वसुनि वायुसुत ।  
 जोडुनि चापीं वाणा दशवदनाजवळि येइ तो त्वरित ॥ २९ ॥

( मारुति व महोदर यांचे युद्ध. )

इतुक्यांत रावणाच्याजवळि महोदर नृपाल जो होता ।  
 तो मारुतीस वदला माझ्याशीं युद्ध करि वळीव रथा ॥ ३० ॥  
 झालें युद्ध भयंकर उभयांचें सिंह हि स्ववश केले ।  
 आले राक्षस धावुनि सभोवती मारुतीस घेरिले ॥ ३१ ॥  
 त्यांनीं वायुसुतावरि केली जी वृष्टि तीक्ष्ण वाणांची ।  
 कम्प न त्यास वाटे मुनीश्वरीं जेवि गालिदानाची ॥ ३२ ॥  
 राक्षस-वेष्टित पाहुनि वायुसुता वानरध्वजी नृप जे ।  
 पडले तुटून राक्षसवृन्दावरि योग्य हें त्या साजे ॥ ३३ ॥  
 नल, नील, प्रीतिकर, हरि, कोटि, सुषेण, जाम्बुनदतनय ।  
 संवाहक नि विराधित जाणति जे सुज्ञ सकल राजनय ॥ ३४ ॥  
 हे रावण सैन्याच्या निवारणाला करावया आले ।  
 धावुनि जेव्हां तेव्हां तें राक्षससैन्य दशदिशीं गेले ॥ ३५ ॥  
 व्याकुल सैन्या-पाहुनि रावण युद्धार्थ पातला समरी ।  
 श्रीकुम्भकर्ण, आला वायुसुतावरि चढून जेवि हरी ॥ ३६ ॥  
 तो रावणास वदला नाथा मी क्षम अरीस वाराया ।  
 कां श्रम आपण घेता वैया प्रेक्षक वनून या ठायां ॥ ३७ ॥  
 जो रणतेज तळपे ऐसा श्रीकुम्भकर्ण पाहून ।  
 वीर-सुषेणाद्यांना द्यायाला धैर्य येति वीरगण ॥ ३८ ॥  
 रतिवर्धन, शशिमण्डल, अङ्ग, नि अङ्गद नि कुमुद, संमेद ।  
 चन्द्राभ, इन्द्ररश्मि नि रत्नजटी, जय तथा जयस्कन्द ॥ ३९ ॥  
 चण्डान्तरङ्ग सार नि वेलाक्षेपी वसन्त रामाचे ।  
 हे भट अरीस दुःसह धारण करिती निधान धामाचे ॥ ४० ॥

बाहुवली हे उद्धट पराक्रमा गाजवून शत्रुगणा ।  
 लावित पळावयाला त्यासमयीं येइ कुम्भकर्ण रणा ॥ ४१ ॥  
 प्रेक्षापनीप्रयोगें रणामधे वीर रामपक्षाचे ।  
 श्रीकुम्भकर्ण वीरें झोपविले सर्व कर्म अक्षांचें ॥ ४२ ॥  
 पहलें वृन्द करांतुनि गळलीं शस्त्रें समस्त भूमिवरि ।  
 प्रतिबोधिनीप्रयोगें विकार सुग्रीव सर्व नष्ट करी ॥ ४३ ॥  
 जाग्रूत होतां आलें हनुमन्तादिक समस्त वीरास ।  
 पुनरपि तेज त्यांनीं गाजविलें नोपमा असे ज्यास ॥ ४४ ॥  
 तेणें रावणसैन्या दुरवस्था प्राप्त जाहली सगळें ।  
 इकडे तिकडे धावें जावें कोणीकडे न हेचि कळें ॥ ४५ ॥  
 वृन्दून तातचरणा तेजस्वी इन्द्रजित् असे वोलें ।  
 आज्ञा द्या रणि जाया शत्रूचें तोंड करिनि मी काळें ॥ ४६ ॥  
 असतां मी रणि जाणें आपण हें योग्य वाटतें न मला ।  
 येणें जेनि ही माझीं ताता होईल सर्वदा विफला ॥ ४७ ॥  
 जें छेद्य तृण नखानें कुन्हाड तोडावया त्या नलगे ।  
 जातो लढावया मी आपण जाऊ नका वसाचि जगे ॥ ४८ ॥  
 बोलुनि ऐसें हर्षें त्रिलोककण्टकगजावरी वसला ।  
 घेजनि शस्त्रसमूहा सचिवासह इन्द्रजित् रणीं घुसला ॥ ४९ ॥  
 ओढुनि धनुष्य दोरी कानापर्यन्त त्यास शर जोडी ।  
 क्रोधें सोडुनि त्यातें शत्रूचें शीर्षकमल त्या तोडी ॥ ५० ॥  
 सुग्रीवाच्या सैन्यां असा कपिध्वज न राहिला कोणी ।  
 विद्ध न त्यानें केला केले विद्धहि गजादिक प्राणी ॥ ५१ ॥  
 हा इन्द्रजित् असे कां नाहीं हा इन्द्र अग्नि वा गमतो ।  
 अथवा सूर्य असे हा होऊन स्वैर समरि हा रमतो ॥ ५२ ॥

( इन्द्रजिताचें भामण्डल व सुग्रीवावरोवर युद्ध. )

इन्द्रजितें निजसैन्य ग्रासिलें वधुनि खर्गप सुग्रीव ।

भामण्डल हे दोघे तुटून करितात त्यावरी घाव ॥ ५३ ॥

१ जी विद्या झोप आणते. २ इन्द्रियांची हालचाल. ३ जी प्राण्यांना जाग्रत करते. ४ जन्म. ५ इन्द्रजितानें. ६ विद्याधरस्वामी.

उभयांच्या सैन्यांतिल वोलाविति वीर एकमेकास ।  
 शस्त्रान्धकार करिती न जीविताची उरे तिथें आस ॥ ५४ ॥  
 हय लढतात हयासह कोपानें गज गजासवें लढती ।  
 रथ लढतात रथासह दाखविती भक्ति मालकावरती ॥ ५५ ॥  
 बोले अति रागावुनि सुग्रीवा इन्द्रजित् तुला आज ।  
 मारीन भूमिगोचर रक्षिति तव केवि पाहतो काज ॥ ५६ ॥  
 मत्पितृशासन लंघुनि कोठें जाशील पाहतो आतां ।  
 या वाणें तव मस्तक टाकिन तोडून कोण रे त्राता ॥ ५७ ॥  
 व्यर्थ असे तव वडवड इन्द्रजिता मानशृङ्ग मोडीन ।  
 मी तीक्ष्णशा शरानें तव हें मुखकमल आज तोडीन ॥ ५८ ॥  
 सुग्रीववचन ऐकुनि इन्द्रजितें करुनि चापटङ्कार ।  
 येउनि समीप केला सुग्रीवीं दुर्निवार शरवार ॥ ५९ ॥  
 आकर्ण चाप ओढुनि सुग्रीवें वाण सोडिले प्रखर ।  
 निजरक्षमहारक्षक इन्द्रजितीं करुनि मन कठोरतर ॥ ६० ॥  
 श्रीमेघवाहनानें भामण्डल वीर समर करण्यास ।  
 वोलाविला विराधित आदरि तो तेवि वज्रनकास ॥ ६१ ॥  
 भूपें विराधितानें वक्षःस्थल विद्ध वज्रनकाचें ।  
 फेकून चक्र केलें तोही तेणेंचि विद्ध करि साचें ॥ ६२ ॥  
 रावणपुत्रें केलें सुग्रीवाला निरख समरांत ।  
 त्यानेंहि वज्रदण्डें पुण्यें उभयहि समानवृत्तैरत ॥ ६३ ॥  
 नागावरून उतरुनि सिंहस्थीं वसुनि इन्द्रजित् सोडी ।  
 सुग्रीवीं मेघास्त्रां पवनास्त्रें तोहि त्यास झणि तोडी ॥ ६४ ॥  
 श्रीमेघवाहनानें भामण्डलिं अग्निवाण फेकून ।  
 चाप त्याचा केला करांतला धूमयुक्त संपूर्ण ॥ ६५ ॥  
 तेव्हां जनकसुतानें फेकियलें वरुणास्त्र लीलेन ।  
 आग्नेयास्त्राचा शम झाला सानन्द होति वीरमन ॥ ६६ ॥  
 मन्दोदरीसुतानें करून भामण्डलास रथहीन ।  
 तिमिरास्त्रें तत्सैन्या केलें गाढान्धकार परिपूर्ण ॥ ६७ ॥

(इंद्रजित् व मेघवाहनानें, भामण्डले व सुग्रीवाला नागपाशांनीं बांधून टाकिलें.)

केलें दशास्यतैन्ये जंतकेसुता, अन्धतुल्य मूर्च्छितसे ॥६५॥

विषफूत्कारा सोडिति केलें दृढ वद्धं तेवि अहिपाशें ॥६६॥

सर्पें वोप्रित चन्दनवृक्षासमं जनकतनय दिसु लागे ॥६७॥

दृढ-बन्धवेदना जणु भूतासमं सतत लागल्या मागें ॥६८॥

यापरि इन्द्रजितेंही केलें दृढवद्धं नागपाशांनीं ॥६९॥

सुग्रीवनृपा जैसा जीवा करि बद्ध मोह आशांनीं ॥७०॥

( विभीषण रामचंद्राला सर्व विद्याधर सैन्य स्थिर करणाची सूचना देतो.)

विद्यास्त्रयुद्ध-निपुणें विभीषणें करयुगास जोडून ॥७१॥

श्रीपद्म-लक्ष्मणांतां म्हटलें ऐका यथार्थ मम वचन ॥७२॥

इन्द्रजिताच्या बाणें दिशा निःआकाशं तेवि पृथ्वी ही ॥७३॥

झाली नागाकारें व्याप्त निःपसरे समीर विषवाही ॥७४॥

सुग्रीव नि भामण्डल केलें दृढवद्धं नागपाशांनीं ॥७५॥

पडले भूवर्ती ते अनुभवती घोर दुर्दशा मानी ॥७६॥

यांचें सैन्य वधा हें प्रलयनोद्यत दिसे दिशांत दहा ॥७७॥

स्थिर करणें नच झालें अपयश येईल आपुले गेहा ॥७८॥

या कुम्भकर्ण-वीरें जिंकुनि युद्धांत पवनतनयास ॥७९॥

पकडून स्वकरांनीं केलें दृढवद्धं होति आयास ॥८०॥

सुग्रीवा भाचेंका जातो आणावयास मी आतां ॥८१॥

विद्याधरसैन्या या उद्यत वहा स्थिर करावया ताथा ॥८२॥

ऐसें बोलत असतां निपुण विभीषणं सलक्ष्मणा पद्मा ॥८३॥

श्रीकलशकर्णसंनिध तारासुत जाय गुप्त सच्छद्मा ॥८४॥

फेडून अधरवस्त्रा गेला तत्काळ पळुनि तेथून ॥८५॥

रविकर्ण होय लज्जित करयुग्में सावरी अधोवसन ॥८६॥

इतक्यांत पळुनि गेलां भुजपाशांतून शीघ्र पवनसुत ॥८७॥

तारासुतासवें तो शोभे जाऊन दूर हास्ययुत ॥८८॥

अंगद, अंग नि हनुमान् चन्द्रोदरसुत विराध वीर रथी ॥८९॥

हे सर्व लक्ष्मणासह सैन्या समरीं सधैर्य थांबविती ॥९०॥

१. मेघवाहनानें. २. नागपाशांनीं. ३. विष वाहून नेणारा. ४. भामण्डलाला.  
५. चांगल्या उद्देशानें. ६. कुम्भकर्ण. ७. कंबरेचें वस्त्र.

( विभीषणावरोवर युद्ध न करतां इंद्रजित् व मेघवाहन स्वस्थांनीं गेले.)

भीषण विभीषणानें इंद्रजितीं मेघवाहनावरती ।  
 आक्रमण तीव्र केलें घेउनि चापल्ययुक्त सैन्यतति ॥ ८१ ॥  
 चुलता लाढावयाला आला पाहुनि सचिन्त मनिं झालें ।  
 इंद्रजित मेघवाहन विचार तन्मानसीं असे आले ॥ ८२ ॥  
 चुलता नि पिता यामधि न्यायें वघतां न उभयिं भेद वसे ।  
 यास्तव अभिमुख जाणें केव्हांही स्तुत्य हें मना न दिसें ॥ ८३ ॥  
 सुग्रीव नि भामण्डल केले हे नागपाश-बद्ध अरि ।  
 मरतील निश्चयानें जाऊ आतां सुखें स्वकीय घरीं ॥ ८४ ॥  
 गेले तेथुनि उभयहि पाहून रथावरून उतरून ।  
 भामण्डल सुग्रीवासन्निध येतां दिसे दशा गहन ॥ ८५ ॥  
 निष्कम्पदेह उभया पाहुनि लक्ष्मण वदे तदा रामा ।  
 या उभयांची गमते समाप्त होईल आयुची सीमा ॥ ८६ ॥  
 विद्याधरपति मोठे असे महाशक्ति ज्यांचिया देही ।  
 मरतील चित्त माझें रावणघातांत होय संदेही ॥ ८७ ॥

( रामचन्द्रानें महालोचन देवाचें स्मरण केलें व त्यानें येऊन राम-लक्ष्मणांना सिंहवाहिनी व गरुडवाहिनी विद्या व अनेक दिव्य अस्त्रें, छत्रचामरें, विद्युद्वक्रा गदा व हलादिक रत्ने दिली. )

पुण्योदयेंचि रामा स्मृति होतां लक्ष्मणास तो वदला ।  
 मुन्युपसर्गविनाशीं लब्धवरस्मरण होउ दे विमला ॥ ८८ ॥  
 देव महालोचन जो तन्नामस्मरण जेधवा झालें ।  
 सुखपर अशा तयाचें विमानकम्पन तयास झणिं कळलें ॥ ८९ ॥  
 अवधिज्ञानें जाणुनि चिन्तावेगाख्य देव पाठविला ।  
 विद्याद्वयास घेउनि येउनि रामासमीप तो वदला ॥ ९० ॥  
 घे विद्या तूं रामा नाम जिचें सिंहवाहिनी आहे ।  
 ही गरुडवाहिनी वा घे लक्ष्मण आपल्या करीं पाहे ॥ ९१ ॥  
 तेज तयांचें पसरे दिक्चक्रीं हेमतुल्य तेवि नभीं ।  
 विद्याद्वयलाभानें उभयांच्या हृदयिं राहिली तच भी ॥ ९२ ॥

वारुणमारुत-अनलाद्यस्त्रं भासुरं सुरं तथास दिली ।  
 श्रीराम-लक्ष्मणांच्या हृदयीं आनन्द विपुल करि केली ॥ ९३ ॥  
 छत्रं चन्द्रार्कासम उभयास दिलीं सुरें प्रमोदानें ।  
 मणिजडित शुभ्रचामरयुग्मासह सुप्रसन्न मन जेणें ॥ ९४ ॥  
 विद्युद्वक्त्रा नामक गदा दिली लक्ष्मणास हल रामा ।  
 दैत्यांना जें भिववी ऐसें मुखलहि तथास सुखसद्मा ॥ ९५ ॥  
 नानाविध-रत्नांचा वृन्द द्योतें दहा दिशां उजळी ।  
 चिन्तावेग सुरानें दिला असे जो अलभ्य भूमितलीं ॥ ९६ ॥  
 यापरि करून महिमा आशीर्वादे तथास गौरवुन ।  
 गेला सुर सुरसदना अतिशय हृदयीं प्रसन्न होऊन ॥ ९७ ॥  
 निर्मल-धर्माचरणें उत्तम फल लाभतें असें जीवा ।  
 धर्म अहिंसारूपी सुजनानें नित कृतीत आणावा ॥ ९८ ॥  
 ज्यानीं हा आचरिला उपसर्गाहून-राहती दूर ।  
 स्वपराचें हित करिती लाभे त्यांना अनन्त सुखपूर ॥ ९९ ॥  
 सद्धर्म जीवाला राज्यादिक सम्पदाच मिळतात ।  
 ऐसें नच समजावें मोक्षाचें सुखहि त्यास हो प्राप्त ॥ १०० ॥  
 इच्छिति सुख जे मानव त्यानीं तडेवुं पुण्य मिळवावें ।  
 होउनि जिनदास सदा पूजावें श्रीजिनेन्द्रपद भावें ॥ १०१ ॥  
 रविसम कान्ति शरीरीं मिळतें जिनपूजनेंचि समजून ।  
 तद्गुणतत्पर व्हावें मुक्तिरमा त्या मिळेल सुखसदन ॥ १०२ ॥

इत्याष्वे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत

पद्यानुवादे विद्यालभो नाम प्रष्टितमं पर्व ॥ ६० ॥

## एकसष्टावें पर्व.

[ राम-लक्ष्मण सिंह व गरुड यावर आरूढ होऊन रणभूमीवर आले. ]

चिन्तावेग-सुरानें दिलें असे दिव्य कवच घालून ।

श्रीरामचन्द्र-लक्ष्मण सैन्यसमुद्रांत शोभती छान ॥ १ ॥

ते सिंह-गरुड-बाहनि होउनि आरूढ शत्रुपक्षांत ।

शिरले निर्भय तत्क्षय करावया होउनि स्वमनि मुदित ॥ २ ॥

सौमित्रि मित्रवत्सल करी त्वरें तो प्रयाण समरांत ।

दिव्यच्छत्र जयाच्या शिरि शोभे रविसमान कान्तियुत ॥ ३ ॥

स्वर्गीय देव जणु हा श्रीशैलप्रमुख-वीरवृत्त शोभे ।

लक्ष्मण आकाशी जणु तेजस्वीकिरण-सूर्यविम्ब उभें ॥ ४ ॥

गरुडध्वज हा लक्ष्मण येतां रणि तामसाखविल्यानें ।

गरुडाचें तेज रणीं विपधर तत्काल सकल विलया ने ॥ ५ ॥

पंखांतुनि उडवली पसरे जें कान्ति सर्व गरुडाची ।

जणु हेमरसें भूतल निर्मितसे पन्नगास बहु डाची ॥ ६ ॥

[ सुग्रीव व भामण्डल नागपाशमुक्त झाले. ]

सुग्रीव नि भामण्डल पन्नगवन्धनविमुक्त होऊन ।

झाले सुखी नि गेले झोपी हो सर्वदुःखनिर्हरण ॥ ७ ॥

निद्रा क्षय जें झाला नीरोगी सुप्त नर जसे उठले ।

अधिकचि शोभा आली पाहुनि विस्मित समस्तजन झाले ॥ ८ ॥

श्रीपद्मलक्ष्मणांचें वैभवं वाहन नि अखवृन्दास ।

पाहून दिव्यरूपा विचारिती खग वनून तद्दास ॥ ९ ॥

वनवासवृत्त पद्मों कथिलें उपसर्ग देशकुलभूषीं ।

केवलबोधप्राप्तिहि सुरासुरागमन तेवि आकाशीं ॥ १० ॥

१ लक्ष्मण. २ मारुति मुख्य ज्यांत आहे अशा वीरांनीं वेढलेला. ३ अंधार उत्पन्न करणारे अस्त्र- नाश पावल्यानें. ४ सर्प. ५ देशभूषण व कुलभूषण या दोन मुनींना पूर्वभववैरी देवानें उपसर्ग केला होता.

गरुडेन्द्रतोष होतां झाला आम्हांस उज्जितवर-लाम ।  
तच्चिन्तनें मिळाल्या नाना विद्या नि जाहलेंचि शुभ ॥ ११ ॥  
देशकुलभूषणांची राममुखानें श्रवून सकल कथा ।  
हर्षित झाला खगगण वर्णी पुण्यास तेवि सुकृतिपथा ॥ १२ ॥

शालिनी-

जो भक्तीनें साधुसेवा करील । लाभे लोकीं कीर्ति त्याला अमोल ।  
भेटे त्याला बुद्धिची प्रौढताही । होतो दानी भूषवी तो महीही ॥ १३ ॥

वसन्ततिलक-

देतात साधुजन निर्मल धर्मबुद्धि । जी आत्मशुद्धि करिते नि गुणप्रवृद्धि ।  
माता-पिता नि सुगुणी निजवन्धु मित्र । देतात ती नव नरास गुणज्ञ पुत्र ॥ १४ ॥

थापरि साधुगुणांची करुनि स्तुति जिनपथांत रत खग-ते ।

वलनारायण-वैभव, वघून अवलम्बिती त्यां जाते ॥ १५ ॥

भव्याब्जा जी खुलवी रविसम ऐशी पवित्र साधुकथा ।

ऐकुनि हर्षित झाले खग शसित जिनमतोक्तमोक्षपथा ॥ १६ ॥

देवें केला आदर ज्यांचा बलहरि जिनास पूजिति ते ।

विद्याधर-पुङ्गवही गाती त्यांचे चरित्र सुगुणशते ॥ १७ ॥

अनुष्टुप्-

रचिले पूर्वजन्मांत ज्यांनीं पुण्य धन्य ते ।

महोत्सवांच्या संयोगें त्यांना सौख्य लाभतें ॥ १८ ॥

सर्वार्थां जो सदा जाणी पाही ऐशा जिनेश्वरा ।

नमिती भक्तिभारानें जोडून अपुल्या कंसा ॥ १९ ॥

॥ जिनदास असे भव्य सेव्य होती सुरासही ।

सर्व-कर्मक्षयें त्यांना सिद्धांची लाभते मही ॥ २० ॥

इत्यार्षे रविषेणाचार्यप्रोक्ते पद्मपुराणे पार्श्वनाथमुते जिनदास फडकुलेकृत

पद्यानुवादे सुग्रीवभामण्डल-समाश्वासने नाम एकप्रथितमं पर्व ॥ ६ ॥

१-भव्यजीवरूपी कमळांना, २-जीव अजीव-चेतन व अचेतन सर्व-  
पदार्थांना जाणणारा.

## वासष्ट व त्रेसष्टाव्या पर्वाचा सारांश.

दुसरे दिवशीं वानरसेना सज्ज होऊन रणांत आली. वाघांचा, घोड्यांचा व योद्ध्यांचा ध्वनि ऐकून रावणही आपल्या सैन्यासह रणांगणांत आला.

युद्धाला सुरुवात झाली. वानरसेनेचे पुढारी नल व नील यांनीं जोरानें शत्रु-सेनेवर हल्ला केला व त्यांनीं राक्षससेनेला पिटाळलें. तेव्हां मारीच, चन्द्र, सारण, कृतांत आदिक राक्षसराजांनीं आपल्या सैन्याला धीर दिला व पळणाऱ्यांना थांबविलें. त्यांच्या अंगांत वीरश्री उत्पन्न होईल असें उत्साही भाषण करून वानरसेनेवर पाठविले. अतिशय निकरानें राक्षससैन्य लढू लागलें तेव्हां प्रचंड वारा सुटला म्हणजे पाचोळा जसा दूर उडून जातो तसें वानरसैन्य पळू लागलें.

हें पाहून विभीषण स्वतः रावणाबरोबर लढण्यास निघाला. जेव्हां तो जवळ आला तेव्हां रावण त्याला म्हणाला— तूं लहान आहेस तुझ्याबरोबर लढणें मला योग्य वाटत नाहीं. तूं शत्रूचा आश्रय घेतला आहेस. आपल्या वंशाचा अभिमान तुला नाहीं. तुला धिक्कार असो.

तेव्हां विभीषण म्हणाला— बन्धो, मी तुला तुझ्या कल्याणाची गोष्ट सांगतो— तिची अवहेलना करू नकोस. रामावर स्नेह कर. त्याची पत्नी सीता त्याला परत दे व असें करण्यानें आपल्या वंशाचा कलंक नाहींसा होईल. माझ्या भाषणाचा अवमान करशील तर तुझा नाश होईल. हा सीतेविषयीचा मोह तुला मरणाकडे ओढून नेत आहे. हें ध्यानांत घे.

विभीषणाच्या भाषणानें रावण रागावला त्यानें एक बाण सोडून विभीषणाचें धनुष्य तोडलें. विभीषणानेंही दुसरें धनुष्य घेऊन बाण जोडून तो सोडला व रावणानें धनुष्य तोडून टाकलें. या दोघांचें मोठें युद्ध झालें व तें पाहून आकाशांत देवांना मोठा आनंद वाटला.

त्याचवेळीं पितृभक्त इन्द्रजितही लढावयाला आला व समुद्राला जसा पर्वत अडवितो तसें लक्ष्मणानें त्याला अडविलें. त्याचवेळीं मृगेन्द्रजघन व नील, शंभू व नल, दुर्मर्ष व घटोदर, विघ्न व विराधित, मय व अंगद, केतुराजा व मामण्डल, सुग्रीव आणि शम यांचे एकमेकांशीं घोरयुद्ध झालें. दोन्ही बाजूचे वीर, हत्ती, घोडे आदिक मरण पावले व रणभूमीनें यमराजधानीचें स्वरूप धारण केलें.

जिकडे तिकडे रणभूमि रक्तांनीं लाल झाल्यामुळें पळसाच्या फुलांनीं आच्छादल्यासारखी वाटत होती.

लक्ष्मणानें इन्द्रजिताला, अडवून त्याच्याबरोबर लढण्यास सुस्वात केली. दोघांचीं मनें कोपानें निर्दय झालेलीं होती. अतिशय निकरानें ते दोघे लढू लागले. तीक्ष्ण बाणांनीं त्यांनीं एकमेकांस आच्छादिलें. नंतर त्यांचें अस्त्रयुद्ध झालें. इन्द्रजितानें लक्ष्मणावर तामसाख सोडलें. तेव्हां चोहोंकडे काळोख निर्माण झाला. पण त्याचा प्रतीकार करणारे सूर्याख लक्ष्मणानें सोडल्यामुळें अंधार नाहीसा होऊन चोहोंकडे लख्ख प्रकाश पडला. यानंतर इन्द्रजितानें नागाख सोडलें व अनेक नाग उत्पन्न होऊन लक्ष्मणाला व त्याच्या रथाला त्यांनीं वेढले. पण तत्काल लक्ष्मणानें गरुडाख सोडून सर्व नागांचा ध्वंस करून टाकिला. यानंतर लक्ष्मणानें नागाख सोडून इन्द्रजिताला नागपाशांनीं बांधून टाकिलें. नागपाशांनीं वेढ झाल्यामुळें इन्द्रजित रथावरून खाली कोसळला व मूर्च्छित झाला. विराधितानें लक्ष्मणाच्या आशेनें इन्द्रजिताला उचलून आपल्या यानांत ठेविलें.

रामचन्द्र व कुम्भकर्णाचेंही भयंकर युद्ध झालें व रामचन्द्रांनीं नागपाशांनीं त्याला बांधलें तेव्हां मामण्डलानें रामाच्या आशेनें कुम्भकर्णाला उचलून आपल्या रथांत ठेविलें.

रावण व विभीषणाचें युद्ध चाललें होतें. रावणानें कोपून त्याच्यावर शूलायुध फेकलें. त्याचवेळीं लक्ष्मण तेथें आला व त्यानें आपल्या तीक्ष्ण बाणांनीं शूलायुध जाळून टाकिलें.

रावणानें लक्ष्मणाला कोपानें माझे शूलायुध जाळण्याचा तुला काय अधिकार आहे ? कोणी तुला तो अधिकार दिला ? असें विचारून त्याच्यावर शक्त्यख फेकिलें.

त्या शक्त्यखातून अग्नीच्या ठिणग्या सारख्या बाहेर पडत होत्या. तें अस्त्र जीजंजशी पर्वततटावर पडते तसें लक्ष्मणाच्या वक्षःस्थलावर पडलें. वज्रानें हत झालेला पर्वत जसा दासळतो तसा लक्ष्मण जमिनीवर पडून मूर्च्छित व निश्चेष्ट झाला.

हे दृश्य पाहिल्याबरोबर रामचन्द्र रागावले व त्यांनीं रावणावर धावा केली. आपल्या तीक्ष्ण बाणांनीं त्यास रथहीन केलें. तो दुसऱ्या रथावर चढून त्याच्याबरोबर लढू लागला. रामचन्द्रांनीं रावणाला सहा वेळा रथहीन केलें. या घोरयुद्धांत रावण अगदीं थकून गेला. रावणाचें चिल्लखत रामचन्द्रांनीं सहा वेळा तीक्ष्ण बाणांनीं तोडलें. तथापि रामचन्द्र त्याला जिंकू शकले नाहींत. रामचन्द्रांना आश्चर्य वाटलें व ते त्याला म्हणाले— खगेशा रावणा, माझ्या तीक्ष्ण बाणांनीं पर्वताचेंही चूर्ण होतें पण तुझा नाश त्यांनीं झाला नाहीं यास्तव तुझे आयुष्य बळकट आहे. अद्यापि तुझे पूर्वजन्माचें पुण्य दृढ आहे. असो.

तुझ्या शक्त्यत्मानें ताडिला गेलेला माझा भाऊ मेलला असेल. मला त्याचें मुख पाहण्यास जावें अशी चिंता उत्पन्न झाली आहे..

रामचन्द्राचा अभिप्राय रावणानें मान्य केल्या व एका बलवान् पराक्रमी वीराला मी ठार मारिलें अशा विचारांनीं हर्षित होऊन तो लंकेला निघून गेला.

पण आपला प्रियबंधु कुम्भकर्ण व आपले दोन पुत्र इंद्रजित व मेघनाद हे शत्रूंनीं नागपाशांनीं बांधून टाकिले आहेत या विचारांनें त्याचें मन खिन्न झालें.

जगांत जीव नानाप्रकारच्या परिणामांनीं पुण्य व पाप बांधून घेतात त्यामुळें त्यांचें जीवन सुखदुःखमय झालेलें असतें. नानाप्रकारचें कर्म त्यांनीं बांधलेलें असतें. त्यामुळें त्यांना नानाप्रकारचें फल मिळतें. अशुभकर्माच्या उदयानें कोणी जीव शत्रूकडून मारला जातो तर कोणी जीव शुभोदयानें शत्रूला मारून ऐश्वर्याच्या शिखरावर चढतो. कोणाचें विशाल सामर्थ्यही नष्ट होऊन तो बन्धनांत पडतो असें जाणून जे जिनेन्द्रभक्ति करतात जिनाचे दास होतात ते सुखी होतात.

यानंतर रामचंद्र शोकयुक्त होऊन लक्ष्मणाकडे आले. लक्ष्मण निश्चेष्ट पडलेला पाहून त्यांना दुःखातिशयानें मूर्च्छा आली. सावध झाल्यावर ते याप्रमाणें विलाप करूं लागले.

वत्सा, माझ्यावर तुझे अतिशय प्रेम होतें. तुझा वियोग मला त्रिलकुल सहन होणार नाहीं. माझ्या कार्यासाठीं तुला अतिशय कष्ट सहन करावे लागले आहेत. तुझे हात गुडघ्यापर्यंत लांब होते व तुझ्या शरीरांत अप्रमाण सामर्थ्य होतें पण आतां तें शरीर निश्चेष्ट पडलें आहे. रामा, वनवासांत लक्ष्मणाचा चांगला सांभाळ कर असें वडीलवृद्धांनीं सांगितलें होतें आता मी त्यांना कोणत्या तोंडानें सांगू ?

अयोध्येला गेल्यावर स्नेही-सोचती लक्ष्मण कोठें आहे असें विचारातील तर त्यांना मी काय वरें उत्तर देऊ ? माझें मन अगदीं कठिण आहे. सीतेसाठीं श्रेष्ठत्वांप्रमाणें असलेल्या तुला गमावून वसलों आहे. पृथ्वीतील पुष्कळ अमूल्य पदार्थ हरवलेले पुनः मिळतील पण माता, पिता आणि भाऊ हे पुनः मिळणें शक्य नाही. हे सुग्रीवा, तुझ्या मैत्रीमुलें मला फार आनंद झाला. हे भामण्डला, तुझेंही मला मोठें साहाय्य झालें आहे. पण आतां मी जानकीप्रमाणें जगण्याची आशा सोडून दिली आहे. मी आतां भावाबरोबर चित्तेंत प्रवेश करून मरणार आहे. हे त्रिभीषणा, मला चंभूंचा व सीतेचा शोक तितका दुःखदायक वाटत नाही पण मी तुझ्यावर कांहींच उपकार करू शकलों नाही याचें मला अत्यंत दुःख झालें आहे.

हे भामण्डला व हे सुग्रीवा आतां तुम्ही चिंता रचा मी माझ्या भावासह परलेकीं जाणार आहे. असें म्हणून रामचंद्र लक्ष्मणाच्या शरीराला स्पर्श करण्यासाठीं उत्सुक झाले. तें पाहून जागृनदानें दिव्यास्त्रानें मूर्च्छित झालेल्या व्यक्तीला स्पर्श करू नये असें वृद्धांचें वचन आहे यास्तव आपण लक्ष्मणाला स्पर्श करू नका असें रामचन्द्रांना म्हटलें.

यावेळीं आपण धैर्य धरा, शोक करू नका. अवश्य उपाय होईल कारण लक्ष्मण हा नारायण आहे. हा अवश्य जगेल हें ध्यानांत घ्या. या दिव्यशक्तीच्या आघातावर अनेक प्रकारचीं औषधें उपयोगी होणार नाहीत. सूर्योदयानंतर लक्ष्मण जगणें कठिण दिसतें असा विचार करून लक्ष्मणाच्या आजूबाजूचा प्रदेश विद्याधरांनी अतिशय स्वच्छ केला. त्याच्या सभोवती सात तटांची व वेशींची रचना केली व प्रत्येक वेशीवर क्रमानें द्वाररक्षक याप्रमाणें योजलें— नील, नल, त्रिभीषण, कुमुद, सुषेण, सुग्रीव, व भामण्डल. पूर्वद्वारावर शरभ, पश्चिमद्वारावर जागृव, उत्तरद्वारावर चन्द्रशिम बालिपुत्र, दक्षिणद्वारावर अनेक कपिवीर योजलेले होते. हे सर्व वीर लक्ष्मणाच्या जीविताचें रक्षण करण्यासाठीं सज्ज होते. लक्ष्मणाच्या ठिकाणीं शुभकर्माचा उदय होता म्हणून तेथें यमाला अशा कठिण अवस्थेंतही प्रवेश करता आला नाही. घोडे, हत्ती, माणसे व देव हे जीवित रक्षणास समर्थ होत नाहीत पण शुभकर्म जिनाचे दास असणाऱ्या भव्यांचें रक्षण करितें असें जिनेश्वराचें वचन आहे.

## वासिष्ठायै पर्व.

दुसरे दिवशी यान्तरसैन्यानें ज्यास सधे नभ झालें ।  
 शस्त्रादिसज्ज होउनि समराज्ञाणि नें अपार अवतरलें ॥ १ ॥  
 दुन्दुभिनाहूयनिनाह गजध्वज्य हा श्रवून अरिसेना ।  
 आली लढावयाला निधाय हो रावणाचिया स्वमनां ॥ २ ॥  
 आला लढावयाला सेनान्यागर अपार घेऊन ।  
 समरीं नागाप्रतापी ज्याच्या हृदयां अनून अभिमान ॥ ३ ॥  
 नानायात्रीं पैतुनि स्वदुग्गदाभयनुशरादि शस्त्रगण ।  
 निजकण्ठु पुत्रभूषानह ये रावण करांत घेऊन ॥ ४ ॥  
 अश्व लढे अश्वासाह लढती गज अरिगजासवें कोपें ।  
 रथिण रथीवरि भावे कातरजन वधुनि भरथरा कापे ॥ ५ ॥  
 सिंहासह सिंहांचे दोतांना युद्ध गर्जना करिती ।  
 पादात पदातीनाह लढुनि पराक्रम अपूर्व गाजविती ॥ ६ ॥  
 यापरि लढतां राक्षस-सैन्यें कपिसैन्य दृढविलें मार्गे ।  
 नल-नीलादि नृपांनीं रात्रिचरसैन्य पळविलें रागे ॥ ७ ॥  
 भारीच चन्द्र सारण कृतान्त जीमूतनाद अर्क शुक्र ।  
 सङ्कोधन मृत्युञ्जय राक्षससैन्येश विक्रमी देख ॥ ८ ॥  
 यांनीं स्वसैन्य आहो पळत असें पाहिलें वदा रोपें ।  
 धावा कपिसैन्यावरि केला सुर समर वधति बहुतोपें ॥ ९ ॥  
 तेव्हां बलवान् रावण होउनि अति कुपित शत्रुवरि धावे ।  
 भांयावुनि कपिसेना पळ काढे स्थिर न राहि भयभावे ॥ १० ॥  
 पवनप्रेरित उडते शुष्क जशी पर्णराशि चौहिकडे ।  
 रावणयातप्रेरित कपिसेना पळतसे सुचे तिकडे ॥ ११ ॥

( रावण-विभीषण युद्ध. )

पाहुनि पळती सेना शीघ्र विभीषण लढावयास निघे ।  
 करुनि सधैर्यां तिजला तिच्यासवें तो रणांत वीर रिघे ॥ १२ ॥

पाहुनि रावण त्याला निरादरें कोपयुक्त होऊन ।  
 वदला लहान असशी तुजला वधणें कदापि योग्यचि न ॥ १३ ॥  
 तव मुख पहावयाला इच्छिल मम मन न केववाहि खला ।  
 येथून चालता हो शतदा धिक्कार रे असो तुजला ॥ १४ ॥  
 वदला तदा विभीषण पढला आहेस आज नजरेस ।  
 जाईन न मी येथुनि हो तूं उद्युक्त शीघ्र लढण्यास ॥ १५ ॥  
 रावण वदे तयाला मूढा सोडुनि खगान्वया इतरां ।  
 अवलम्बिशि निर्लज्जा वसे अभिप्राय मनि तुझ्या दुसरा ॥ १६ ॥  
 पुनरपि वदे विभीषण बन्धो ! तव ऐक कथिनं कल्याण ।  
 स्नेह करी रामासह दे सीता त्यास त्यजुनि अभिमान ॥ १७ ॥  
 रामा प्रसन्न करि तूं निजवंशाचा कलङ्क करि दूर ।  
 वाहो सुकार्यकरणें हर्षजलाचा प्रसन्नसा पूर ॥ १८ ॥  
 अवमानिशि मद्रचना तरि तुजला मरण वाटतें इष्ट ।  
 मोह करी न कुणाचें भलें वलिष्ठांहि देतसे कष्ट ॥ १९ ॥  
 भाषण विभीषणाचें ऐकुनि ये रावणा महाकोप ।  
 काढून तीक्ष्ण बाणा धावे उत्फर्ण जसा महासर्प ॥ २० ॥  
 रथ-अश्वगाजवरती होउनि आरूढ अन्यवीर-नृप ।  
 स्वप्रभु हर्षित करण्या लढले अरिवरि करून पृथुकोप ॥ २१ ॥  
 अभिमुख होउनि लढला दशाननाच्या रणीं विभीषणही ।  
 अर्धेन्दुवक्त्राणें तोडी ध्वज ज्यास भी मनीं नाही ॥ २२ ॥  
 जोडून धनुष्यावरि सोडी रावण सुतीक्ष्ण बाणास ।  
 करगत विभीषणाचे धनुष्य तोडी न ज्यास आयास ॥ २३ ॥  
 कोपें विभीषणेंही रावणकरगतधनुष्य तोडियलें ।  
 अन्योन्य खूप लढले यद्युद्धें सुरगणास तोषविलें ॥ २४ ॥  
 पितृभक्त इन्द्रजित हा विभीषणासह लढावया आला ।  
 शैल समुद्रा जैसा लक्ष्मीधर त्यास रोधिता झाला ॥ २५ ॥

( वानरराजे व राक्षसराजे यांचें अन्योन्यावरोवर युद्ध. )

१ ज्यानें फणा वर केला आहे असा, २ अर्धचन्द्रमुख नामक बाणानें,

सिंहादेटीवरि नीलें धावा केला नि युद्धशंभुवरी ।  
 केला नलभूपानें लढती अन्योन्य जेवि सत्त करी ॥ २६ ॥  
 होऊन कुपित दुर्मतिं करी स्वयम्भू नृपासवें समर ।  
 दुर्मर्ष धीर लढला घटोदरें चकित होति सर्व सुर ॥ २७ ॥  
 दुष्ट नृपाचें झालें शक्राशनिसाठी नि चन्द्रनग्न लढला ।  
 कालिनृपासह रोपें भीषण दिसली जनास युद्धकला ॥ २८ ॥  
 स्कन्ध नि भिन्नाञ्जन टे, विप्र विराधित परस्परें लढले ।  
 निजचातुर्यें ज्यांनीं नभांत सुर परममुदितसें केले ॥ २९ ॥  
 मयदेत्यासह अंगद लढला शुम्भासवें समीरयुत ।  
 सुग्रीवासह शमनृप कामासह भूप दडरथ ख्यात ॥ ३० ॥  
 फेनुनृपासह लढला भामण्डल जनकपुत्र युद्ध असे ।  
 झाले जिकटे तिकटे नमनगरासम भयाण दृश्य दिसे ॥ ३१ ॥  
 भट अन्योन्यां चढती प्रहार करि असि करांत घेऊन ।  
 करि सहन भिड नको घा पळू नको धीरधर्म सोडून ॥ ३२ ॥  
 आदेस शूर किंवा अशूर तें याच समग्रि समजेल ।  
 त्याहू खाण्याची ही वेळ नसे जाण ही असे शूल ॥ ३३ ॥  
 ऐसें जणु वारांचा ध्वनि मोठा दशदिशांत पसरून ।  
 सांगे समस्त धीरां लोकांचे कान वधिरसे करून ॥ ३४ ॥  
 असि, चक्र, गदा, भाले, बाणांची वृष्टि सतत होऊन ।  
 रणभूमि राक्षसांच्या जणु दंष्ट्रांनीं दिसे महागहन ॥ ३५ ॥  
 जिकटे तिकटे धरणी जणु अंतरली पलाशपुष्पांनीं ।  
 धीरांच्या रक्तांनीं झाली सर्वत्र लाल भयद मनीं ॥ ३६ ॥  
 वन्द जयाचे तुटले चिलखत कुणि धीर आपुलें बांधी ।  
 जेसें छिन्नस्नेहा प्राणिगणीं साधु आपुलें सांधी ॥ ३७ ॥  
 कोणी भट दन्ताग्रें धरून असि परिकरास दड बांधी ।  
 त्यापें पुनरपि विक्रम रणाङ्गणीं श्रम करून तो सांधी ॥ ३८ ॥  
 गजदन्ताघातानें वक्षःस्थल जाहलें असे जखमी ।  
 तत्कर्णचामरांनीं कोणी भट वारिलां तदा नामी ॥ ३९ ॥

१ सिंहजघन नामक राजा. २ या नावाचा राजा. ३ मारुति, ४ कासोटा.

५ वारा घातला गेला.

हातांत शस्त्र ज्यांच्या दातांनी ओठ दंशिला ज्यांनी ।  
 भूवरि कोणी पडले भट जणु विश्रान्ति घेति ते मरणीं ॥ ४७ ॥  
 शस्त्रा त्यागुनि कोणी भट रागद्वेपरहित होऊन ।  
 जिननाम मुखें घेउन सुशान्त हृदयेचि साधिती मरणे ॥ ४८ ॥  
 कोणी वीर गजाच्या दांतां स्वकरें धरून लोंबकळे ।  
 आन्दोलाभ्यासश्रमिं तत्पर झालाचि काय नैव कळे ॥ ४९ ॥  
 शस्त्रें ज्यांच्या हातीं अशीं घडें नाचतीं रणांत कितीं ।  
 रक्तच्छटा जयांतुनि उसळति वीरहि वधून ज्या भीति ॥ ५० ॥

( लक्ष्मणानें इंद्रजिताला नागपाशांनीं दड केलें. )

इन्द्रजित तीक्ष्णबाणें आच्छादी लक्ष्मणास तोहि तया ।  
 लढती अतिरोपानें उभय जयांच्या न येइ लवहि दया ॥ ५१ ॥  
 इन्द्रजितानें तामेंस सोडियलें अस्त्र लक्ष्मणावरती ।  
 सूर्याखें रामानुज नाशी झणि सकल अन्धकारतति ॥ ५२ ॥  
 पुनरपि इन्द्रजितानें नागाखें सरथ लक्ष्मणा क्रोधें ।  
 वेढियलें गरुडाखें सौमित्रीनें विनाशिलें रोधें ॥ ५३ ॥  
 सचिवगणावृत ऐशा इन्द्रजिता विरथ लक्ष्मणा केलें ।  
 नागाखानें त्याच्या समस्त देहास सुदृढ वेढियलें ॥ ५४ ॥  
 तेव्हां अतिशय पीडित होउन तो भूतलावरी पडला ।  
 भामण्डलाप्रमाणें पूर्वी निश्चेष्ट तेधवा झाला ॥ ५५ ॥

( रामचंद्रांनीं कुंभकर्णास नागपाशांनीं बांधलें. )

श्रीरामानें देखिल सोडुनि नागास कुम्भकर्णास ।  
 वान्धियलें दोर्वलिनें श्रीकण्ठा जेवि नमि-सुपुत्रास ॥ ५६ ॥  
 निघती चापापासुनि शर आधीं अग्निमुख शरीरास ।  
 स्पर्शुनि नागाकृति ते धरिती आश्चर्य होय हृदयास ॥ ५७ ॥  
 हे अमरवाण होउन दण्डाकृति पाशरूप होतात ।  
 यापरि इच्छितरूपा धरुनि अरोंतीस दुःख देतात ॥ ५८ ॥  
 संसारी जीवाला दुःख जसें कर्मपाश देतात ।  
 हे नागपाश देती कलशश्रवणास दुःख तें अमृत ॥ ५९ ॥

कलशश्रवणा स्थापी भामण्डल निजरथांत उचलून ।  
रामाज्ञेनें सडकरि देह जयाचा घने अतिम्लान ॥ ५३ ॥  
मन्दोदरीसुताला वांधि विराधित नि आपुल्या यानीं ।  
स्थापी सौमित्रीची आज्ञा जो नम्रमस्तकें मानी ॥ ५४ ॥

( रावणानें लक्ष्मणावर शक्त्यस्र फेकलें त्यामुळें तो

॥ ५३ ॥ त्रिभिनीवर पडून मूर्च्छित झाला. )

इकडे रावण कोपुनि शूलायुध जें विभीषणीं फेकी ।  
॥ लक्ष्मण दारुणवाणें मध्यें तें करुनि दग्धसैं टाकी ॥ ५५ ॥  
सौमित्रीनें केलें शूलायुध भस्म वधुनि कोप मनीं ।  
येई दशाननाच्या आणी शक्त्यायुधा तदा स्मरणीं ॥ ५६ ॥  
इन्दीवरवर्णाच्या भासुरपुरुषोत्तमास तो वदला ।  
मम शूल जाळण्याचा कोणी अधिकार वा तुला दिधला ॥ ५७ ॥  
हे लक्ष्मण मरण्याची झाली इच्छा तुझ्या मनीं काय ? ।  
शक्तिप्रहार सोशी करीन मी सहन हा न रे अनय ॥ ५८ ॥  
मानी लक्ष्मण धावे दशाननावरि धरून कोपास ।  
चिरकाल लढुनि तेणें केलें अतिखिन्न जेधवा त्यास ॥ ५९ ॥  
अग्निस्फुलिंग निघती सदा जिच्यांतून शक्ति दिव्या जी ।  
सौमित्रीवरि फेकी कोपाची जणु दिसे जना राजिं ॥ ६० ॥  
शैलतटावरि पडतां बीज जशी कडकडून त्या फोडी ।  
दृढ-लक्ष्मण-वक्षःस्थलि पडून ती दिव्यशक्ति त्या मोडी ॥ ६१ ॥  
तीं दिव्य भासुराङ्गा लक्ष्मण वक्षःस्थलावरी शोभे ।  
प्रेमळ जणु आलिङ्गी स्वपतिस दृढ युवति जेवि रतिलोभें ॥ ६२ ॥  
वज्राहतशैलासम लक्ष्मण गाढप्रहारदुःखानें ।  
कोसळला भूवरती तत्पातध्वनि न सोसवे कानें ॥ ६३ ॥

( रामाचें रावणावरोवर घोर युद्ध. )

पडला लक्ष्मण पाहुनि झालेलें दुःख दूर सारून ।  
दशमुखनाश कराया गेला अभिराम राम धावून ॥ ६४ ॥

१ नीलकमलप्रमाणें ज्यांची शरीरकांति आहे. २ लक्ष्मणाला. ३ अन्याय.

४ समूह पंक्ति. ५ संभोगसुखाच्या लोभानें, इच्छेनें. ६ सुंदर.

ज्या सिंह जोडलेले अशा रथी दशमुखास पाहून ।

रामें शरवृष्टीनें केलें तत्काल त्यास रथहीन ॥ ६५ ॥

दुसऱ्या रथांत पुनरपि वसला रावण सुचाप घेऊन ।

रामें तयेंहि विरहित केला पुनरपि तथैव रथहीन ॥ ६६ ॥

झाला जर्जर रावण रामाच्या सततवाणवृष्टीनें ।

घेण्या अक्षम झाला धनुष्य जोडावया नि तें बाणें ॥ ६७ ॥

तीव्र अशा वाणांनीं पुनरपि धरणीवरी जरी पडला ।

खिन्न असा तो रावण पुनरपि दिसला रथांत वसलेला ॥ ६८ ॥

चिलखत धनुष्य तोडुनि रामानें रावणा सहा वेळां ।

जरि रथ-विहीन केलें तथापि जिंकू शके न तो त्याला ॥ ६९ ॥

विस्मय वाडुनि चढले श्रीराघव रावणास तूं अससी ।

दीर्घायुषी खरोखर कारण आलें न मरण रे तुजशी ॥ ७० ॥

मी तीक्ष्ण सोडिले जे शर त्यांनीं होति शैलही ध्वस्त ।

परि जीवित तव राहें पूर्वभवाचेंचि हेतु त्या सुकृत ॥ ७१ ॥

राहो युद्धखगेशा आतां तव शक्तिहत मम भ्राता ।

मेला असेल तन्मुख पाहावें उद्धवे मनीं चिन्ता ॥ ७२ ॥

रामाभिप्रायातें ऐकुनि तन्मान्य करुनि वचनास ।

वासवसमविभवाचा दशमुख तेथून जाय लंकेस ॥ ७३ ॥

बलवन्त विक्रमी मी ऐशा शत्रूस मारिलें ठार ।

रावण अशा विचारि आनन्दित होय मानसीं प्रचुर ॥ ७४ ॥

परि अपुला प्रियभाऊ कलशश्रवणाख्य आणि सुत दोन ।

हे नागपाशनिगडित जाणुनि तच्चित्त होय अतिखिन्न ॥ ७५ ॥

मालिनीवृत्त.

चरित जगिं जनांचें नाढळे एकरूप ।

सुख-असुखमयी तें हेतु त्या पुण्य-पाप ॥

प्रतिभवि परिणामें बांधिती कर्म नाना ।

फल बहुविध लाभे हें मनीं शीघ्र आणा ॥ ७६ ॥

१ इन्द्रासारखें वैभव ज्याचें आहे असा. २ नागपाशानें जखडलेले.

शार्दूलविक्रीडितवृत्त.

कर्मच्या उदयें विनाश फल हें कोणा मिळे या जर्गी ।  
कोणी मारुनि शत्रुवृन्द चढतो कीं वैभवाच्या नर्गी ॥  
कोणाची प्रयुशक्ति जाय विलया तो वन्धनीं सांपडे ।  
हें जाणून जिनेन्द्रदास वनती ते जाति सौख्याकडे ॥ ७७ ॥

इत्यापै रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
पद्यानुवादे शक्तिसम्पाताभिधानं नाम द्वापष्टितमं पर्व ॥ ६२ ॥

## त्रैसष्टावें पर्व.

[ रामचन्द्रांचा लक्ष्मणाविषयी विलाप. ]

नंतर विह्वल शोकें पीडित राम स्ववान्धवा पाही ।

निश्चैष्टता त्याची त्याच्या हृदयास तीव्रतर दाही ॥ १ ॥

शक्त्यालिङ्गितवक्षःस्थल भूतलमण्डना हरीस वधे ।

दुःखोर्मि उसळतां बहु मूर्च्छा त्याच्या हृदन्तरांत रिघे ॥ २ ॥

सावध होउनि वदला वत्सा ! सागर सुदैवयोगानें ।

लङ्घुनि दशेस दारुण झालास प्राप्त हाय अशुभानें ॥ ३ ॥

प्रीति तुझी माझ्यावरि वत्सा होती जिला नसे माप ।

माझ्या कार्यासाठीं असह्यसा सोशिलास हा ! ताप ॥ ४ ॥

कां मौन धरिशि वाला वदनांतुनि तव निघोत मधु बोल ।

सहन न होई मजला वियोग वत्सा ! तुझा जसा शूल ॥ ५ ॥

आर्जानुदीर्घ भुज तव होतें बल अप्रमाण जें त्यांत ।

आतां निष्क्रिय झालें पाहुनि मम दुःख होय हृदयांत ॥ ६ ॥

रामा ! वनवासामधि सांभाळी लक्ष्मणास वृद्धजनें ।

म्हटलें होतें आतां सांगू मी काय कोणत्या वदनें ॥ ७ ॥

लक्ष्मण कोठें आहे ऐसें पुसतील जेधवा स्नेही ।

तेव्हां उत्तर देऊ काय वरें वचन बोल रे कांहीं ॥ ८ ॥

हे नररत्ना ! तुजला हारवुनी जन्म विफल मम झाला ।

काचेसम मी वत्सा आतां पावेन केवि बहुमोला ॥ ९ ॥

मी आणिक सीतेनें आचरिलें घोर पाप पूर्वभवीं ।

उदया येउनि आम्हा त्वन्मृतिकुफलास आज हा ! दावी ॥ १० ॥

कठिण मनाचा बहु मी सीतेसाठीं तुला गमावून ।

वसलों भ्राता तुजसम मजला लाभेल या त्रिलोकीं न ॥ ११ ॥

१ ज्याच्या छातीला शक्तीनें आलिंगिलें आहे. २ पृथ्वीचें भूषण. ३ दुःखांचे तरङ्ग. ४ हृदयाच्या आंतल्या भागांत. ५ गुडच्यापर्यंत लांब. ६ तुझे मरणरूपी दुःख फाला.

सगळ्या पृथ्वीमध्ये सगळीं स्थानें फिरून पाहिलीं ।

जनक भ्राता जननी दुर्लभ मूर्तित्रयी मला दिसली ॥ १२ ॥

हे सुग्रीव खगेशा तव मैत्रीनें प्रमोद मज झाला ।

भामण्डलासह तुम्ही आतां सज्जन करा प्रयाणाला ॥ १३ ॥

मी जानकीप्रमाणें त्यजिली आशा प्रिया जगायाची ।

भावासह मी अनलीं करिन तयारी प्रवेश करण्याची ॥ १४ ॥

नच बन्धूचा मजला सीतेचाही विभीषणा शोक ।

उपकार न मी तुजवरि केला याचेंच वाटतें दुःख ॥ १५ ॥

उत्तम करिती उपकृति आधी नंतरचि लोक मध्यम जे ।

जे नन्तरहि न करिती जनीं अशा अधमता सदा साजे ॥ १६ ॥

साधो विभीषणा तू बन्धुविरोधा करून उपकार ।

केला आधी मी नच म्हणून मद्बुद्धि दुःख अनिवार ॥ १७ ॥

भामण्डल सुग्रीवा चिता रचा मी प्रवेश अनलात ।

शीघ्र स्वीकारिन मी परलोकाचाच आदरें सुपथ ॥ १८ ॥

[ दिव्यास्त्रानें मूर्च्छित झालेल्या व्यक्तीला स्पर्श करणें

अनिष्ट असतें असें जाम्बूनदवचन. ]

स्पर्श कराया इच्छी-यापरि बोलून लक्ष्मणा राम ।

जाम्बूनदें निवारण केलें स्पर्श न होय आराम ॥ १९ ॥

दिव्यास्त्रानें मूर्च्छित झाला लक्ष्मण करूं नका स्पर्श ।

देव ! प्रमाद होइल वदति असे वृद्धवचन जे आर्ष ॥ २० ॥

धैर्य धरी वा रामा भय हृदयांतून टाक काढून ।

या सङ्कटपरिहारीं उपाय वदती अनेक विबुधजन ॥ २१ ॥

करणें विलाप हा नच उपाय रामा उदात्तवीराचा ।

स्थान विवेका हृदयीं देउनि धरि धैर्य सुपथ शूराचा ॥ २२ ॥

हे रामदेव होइल उपाय यावरि अवश्य जाण मनीं ।

कारण तव हा भाऊ नारायण हा जगेल घे ध्यानीं ॥ २३ ॥

विद्याधरेश सगळे उपायचिन्तेंत होति अनुरक्त ।

खिन्न मनीं बहु झाले उपाय त्या लाभला न उपयुक्त ॥ २४ ॥

ही दिव्यशक्ति आहे त्यावरि नातौषधें न उपयोगी ।  
 सूर्योदयसमयावधि दुःखें लक्ष्मण जगेल मन सांगी ॥ २५ ॥  
 [ सात तटांची रचना करून लक्ष्मणाचें रक्षण विद्याधर करितातः ]  
 यापरि विचार चित्तीं करून केली जमीन बहु शुद्ध ।  
 तट सात रचुनि वेशी दौवारिक करिति त्या स्वयं रुद्ध ॥ २६ ॥  
 पहिल्या वेशीतोंढीं नील वसे करि धनुष्य घेऊन ।  
 दुसऱ्या द्वारीं वसला नल करि ज्याच्या असे गदा छान ॥ २७ ॥  
 तिसऱ्या गोपुरिं रक्षक असे विभीषण करांत शूल धरी ।  
 मणिमाला गळि ज्याच्या ईशानदिगीशवत् प्रभेस वरी ॥ २८ ॥  
 चिलखत अर्गीं घालुनि पाठीला शरधि बांधिला होता ।  
 चौथ्या वेशीं राही कुमुद उभा वीर धरुनि वज्रलता ॥ २९ ॥  
 पंचमवेशद्वारीं सुषेण भाला करांत घेऊन ।  
 राही उभा जयाला वघतां कातर पळे भये दीन ॥ ३० ॥  
 षष्ठद्वारीं पुष्ट नि दीर्घभुजाचा प्रचण्ड वीर उभा ।  
 सुग्रीव करीं गोफण ज्याच्या देहात वज्रधरशोभा ॥ ३१ ॥  
 भामण्डल करि घेउनि उभा सदा खड्ग सातव्या द्वारीं ।  
 यापरि सेवा करिती रामीं स्नेहा सदैव धरुनि उरीं ॥ ३२ ॥  
 पूर्वद्वारीं फिरतो शरभध्वज करि धरून शरभ खग ।  
 शोभे पश्चिमद्वारीं कुमार जान्वव धरी करीं खड्ग ॥ ३३ ॥  
 जो चन्द्ररश्मि नामें सुत वालीचा उभा सदा द्वारीं ।  
 उत्तरदिक्स्थितवेशीं रक्षण कार्यांत एकचित्त धरी ॥ ३४ ॥  
 दक्षिणवेशद्वारीं कपिध्वजा निजकरांत घेऊन ।  
 राहति अनेक वीर प्रचण्ड दण्डा नभांत फिरवून ॥ ३५ ॥  
 यापरि लक्ष्मणरक्षणदक्ष असे यत्न वीर करितात ।  
 परि तज्जीवनचिन्ता त्यांच्या खेळे सदैव बंदनांत ॥ ३६ ॥  
 [ लक्ष्मणाच्या शुभकर्मानें त्याचें रक्षण झालेंः ]  
 हस्त्यश्वर्पत्तिसेना घेउनि राहे तिथें न शर्मन शिरे ।  
 शुभकर्म लक्ष्मणाचें रक्षण होतें करीत हेंचि खरें ॥ ३७ ॥

१ द्वारपाल. २ ईशानदिशेचा स्वामी महादेव. ३ जाण ठेवण्याचा भाता.  
 ४ वेताची छडी. ५ हत्ती, घोडे, पायदळे. ६ यम.

घोडा हत्ती माणुस देवहि जीवास रक्षणीं क्षम न ।  
शुभकर्मचि जिनदासा रक्षी कथितें असेंचि जिनवचन ॥ ३८ ॥

इत्यापें रविपेणाचार्यप्रोक्ते पद्मपुराणें पार्श्वनाथसुत जिनदास फडकुलेकृत  
पद्यानुवादे शक्तिभेद-रामविलापाभिधानं नाम त्रिपष्टितमं पर्व ॥ ६३ ॥



## चौसष्टाव्या पत्रोतील कथा.

लक्ष्मण निश्चित मरेल असें वाटून रावणाच्या मनांत चिंता उत्पन्न झाली. ती अशी :— लक्ष्मणाच्या मरणानें राम रागावेल व माझा बंधु कुम्भकर्णाला आणि माझ्या दोन बाहुप्रमाणें पराक्रमी दोन पुत्रांना— इंद्रजित व मेघनाद— यांना ठार मारील. कारण नागपाशानें त्यांना त्यानें जखडून आपल्या शिविरांत आणून ठेवलें आहे. या विचारानें रावण अतिशय दुःखी झाला.

इकडे ही वार्ता सीतेलाही समजली. “मी मोठी दुर्दैवी आहे माझ्यासाठी हे लक्ष्मणा वत्सा, तुला हें दुःख भोगावें लागत आहे वत्सा, अशा अवस्थेतही तुला मी पाहू शकत नाहीं. देवता तुला रक्षोत व तूं शत्रुरहित होऊन दीर्घकाल जग ” असे म्हणून ती शोक करूं लागली. दुष्ट रावणानें तुझ्यावर शक्त्यन्वाचा प्रहार केला तो फारच भयंकर असल्यामुळें तुझें जीवित कसे टिकेल याची मला फारच काळजी वाटते. भावावरील प्रेमानें तूं माता वगैरेना सोडून वनवासाचीं दुःखें भोगलीस. नेहमीं तूं सत्य, सुंदर व हितकारक भाषण करीत होतास. “बाळा, तुझें सुख मला पुनः पाहावयास मिळेल काय ? ” अशा रीतीचा विलाप सीता करूं लागली. तेव्हां तिच्या संरक्षिका विद्याधरी म्हणाल्या— बाईसाहेब, आपण चिंता करूं नका. या महापुरुषाला मरण येणार नाही असें आम्हाला वाटते. अशा रीतीचें सांत्वन त्यांनीं केल्यामुळें सीतेचें दुःख कमी झालें. इकडे भामण्डलानें एका मनुष्याला रामचंद्राकडे आणिलें. तो रामचंद्राला म्हणाला— प्रभो, लक्ष्मणवीर निश्चित जगेल असें मी स्वामु- भवावरून सांगतों असें म्हणून त्यानें आपली हकीकत याप्रमाणें सांगितली :—

सुरगीत नामक नगरांत मी राहत होतों. माझ्या पित्याचें नांव शशिमण्डल, मातेचें सुप्रभा व माझें नांव चन्द्रप्रतिम. एकेवेळीं मी आकाशांतून जात असतां सहस्रविजय नामक शत्रूनें मला पाहिलें. आम्हां दोघांचें घोर युद्ध झालें. त्यानें माझ्यावर ‘चण्डरवा’ नामक शक्ति फेकली. मी आकाशांतून खालीं ‘महेंद्रोदय’ नामक ऋषीचांत पडून मूर्च्छित झालों. माळ्यानें अयोध्यापति भरताला ही वार्ता कळविली.

त्यानें दयाद्र होऊन माझ्यावर चन्दनजल शिंपडलें. त्यामुळें शक्तिदेवता पळून गेली व मी जीवन्त झालों. पूर्ववत् मी निरोग झालों. हे रामचंद्रा, भरतानें चन्दनजल शिंपडून बरे केलें नसतें तर मला आज आपलें दर्शन झालें नसतें. एवढें बोलून तो पुरुष थांबल्यावर रामचंद्रांनीं चन्दनजलाच्या उत्पत्तिविषयीं प्रश्न केला व त्या नवागंतमनुष्यानें त्याविषयीं भरतानें जी कथा त्याला सांगितली होती ती याप्रमाणें रामचंद्रांना सांगितली.

एकदा अयोध्या प्रांतांतील सर्व लोक, अन्तःपुर, भरत व घोडे वगैरे पशुही अनेक रोगांनीं आक्रांत झाले. पण त्याचवेळीं भरताचा मामा द्रोणमेघ, त्याचे अमात्य, बंधुगण एवढेंच नव्हे तर द्रोणमेघाचे हत्ती वगैरे देखिल बिलकुल रोगरहित होते. त्यांना रोगांनीं कांहींच पीडा झाली नाहीं. ही वार्ता भरताला समजल्यावर भरतानें मामाला घरी बोलावून घेतलें व आपण जसें नीरोग आहांत तसें मला करा असें म्हटलें. तेव्हां ज्याचा गंध दूर पसरतो असें चन्दनजल सिंचून मामानें त्याला नीरोग केलें. तसेंच त्यानें अन्तःपुर, नगर व देशांतील लोकांनाही बरे केलें. भरताला आश्चर्य वाटलें व हे असें कसें घडले हे मला सांगा असें त्यानें मामाला विचारलें तेव्हां त्यानें आपल्या मुलीच्या— विशल्येच्या ठिकाणीं असा आश्चर्यकारक गुण आहे असें सांगितलें. पुनः तो म्हणाला जेव्हां ती माझ्या पत्नीच्या गर्भांत आली तेव्हां जे रोग पत्नींत होते ते सर्व नाहींसे झाले व ती अगदीं नीरोगी झाली. तिच्या ठिकाणीं जिनधर्माविषयीं श्रद्धालुपणा उत्पन्न झाला व जिनैद्रभक्ति अतिशय वाढली. हे मामाचें भाषण ऐकून भरताच्या मनांत विशल्येविषयीं आदरभाव उत्पन्न झाला व त्यानें तिचा आदरसत्कार केला.

एकेवेळीं नगराच्या गाहेरील उद्यानामध्ये मति, श्रुत, अवधि, व मनःपर्यय या चार ज्ञानाचे धारक असे 'सत्त्वहित' आचार्य संघासहित आले होते. भरतानें त्यांना वंदन करून विशल्येचें चरित्र सांगा म्हणून विनंति केली तेव्हां त्यांनीं याप्रमाणें सांगितलें. हे भरता, जम्बूद्वीपांतील विदेहक्षेत्रांत पुण्डरीक नांवाच्या देशांत आनन्द नामक नगरांत 'चक्रधर' नांवाचा चक्रवर्ती होऊन गेला. त्याला 'अनङ्ग-बाणा' नामक अत्यंत सुंदर कन्या होती. तिच्या सौंदर्यावर 'वसु' नामक एक विद्याधर राजा लुब्ध झाला. त्यानें तिचें हरण केलें. विमानांत बसवून त्यानें तिला नेलें. चक्रवर्तीला ही वार्ता समजल्यावर त्यानें आपल्या सैन्यासह त्याला गाठलें. खूप लढाई झाली. वीरांनीं वसुविद्याधराचें विमान मोडलें तेव्हां त्यानें पर्णलघु नामक विद्येच्याद्वारे अनङ्गबाणाला आकाशांतून खाली सोडलें व तो चक्रवर्तीच्या वीरांबरोबर लढू

लागला. इकडे ती चक्रवर्तिकन्या एका 'श्रापदरौख' नामक भयंकर जंगलांत उतरली. तिला फार दुःख झाले. आपण चक्रवर्तीची कन्या असून या भयंकर जंगलांत येऊन पडलों. या ठिकाणी वृक्षादिकांची अतिशय गर्दी असल्यामुळे सूर्याचे किरण जणु भीतीने प्रवेश करीत नाहीत. माझा पिता घटखण्डांतील सर्व लोकांची दुःखे नाहीशी करितो या त्याच्या स्वतःच्या कन्येची दुःखे त्याने नाहीशी करू नयेत काय ? असा शोक तिने केला.

माते, मला उदरीं धारण करून अनेक दुःखे सहन केलीस व आतां ही तुझी कन्या या जंगलांत दुःखे भोगीत आहे. तिचीं हीं दुःखे कां नाहीशी करीत नाहीस ? तूं माझा कां त्याग केलस ? तुझ्या मनाला माझ्याविषयीं दया कां वांटत नाही ? इत्यादि विचारांनीं ती घाबरून गेली. त्या भयंकर जंगलांत नदीच्या काठी राहू लागली. पूर्वी रात्री झोपतांना जिला तिच्या केशांतील फुलेहे टोचत होती आतां तिला याठिकाणीं कर्कश जमिनीवर झोपावे लागत असे. उन्हाळा, पावसाळा, हिवाळा यांचीं दुःखे ती सहन करू लागली. दुःखांनीं तिचे शरीर कुश झाले त्याची कांति नाहीशी झाली.

त्या वनांतून दुसरे ठिकाणीं जाणे शक्य नव्हत. झाडांचीं फळे खाऊन ती जगू लागली. पूर्वभवाच्या पापेदयाने हें दुःख प्राप्त झाले आहे. हें भोगलेच पाहिजे असा विचार करून तिचे अंतःकरण तपाकडे प्रवृत्त झाले. तिने तीन हजार वर्षेपर्यंत दुःखे सहन केली. आयुष्याचा शेवट होणार असे तिला जेव्हां वाटू लागले तेव्हां तिने अन्न, पान, खाद्य व लेह्य या चार आहारांचा त्याग केला. या जंगलांतील शंभर हाताच्या जमिनीतच राहण्याचा तिने निश्चय केला. या निश्चयाप्रमाणे सहा दिवस गेले. सातव्या दिवशीं लब्धिदास नामक एक विद्याधर तेथे आला. त्याने ही चक्रवर्तीची कन्या आहे हें ओळखले व मी तुला चक्रवर्तीकडे नेतो असे तो म्हणाला असतां तिने मी सल्लेखना धारण केली आहे व मी येत नाही. शंभर हाताच्या जमिनीवर राहण्याचे मी प्रमाण केले आहे असे तिने सांगितले. तो विद्याधर चक्रवर्तीकडे जाऊन त्याच्यासह त्या वनांत आला. त्यावेळीं एका लढ अजगराने तिला गिळावयास सुरुवात केली होती. चक्रवर्तीने यावेळीं कपायवश होऊ नकोस असा उपदेश आपल्या मुलीला केला. तिनेही तो उपद्रव सहन केला. त्याला दुःख देण्याचा विचारही मनांत आणिला नाही. शांतचित्ताने प्राणत्याग केला व ती तिसऱ्या सानत्कुमारस्वर्गांत उत्पन्न झाली.

इकडे चक्रवर्तीलाही वैराग्य उत्पन्न झाले व त्याने चावीस हजार पुत्रासह दीक्षा घेतली व तपश्चरण केले. तो स्वर्गांत उत्पन्न झाला.

ज्या वसु विद्याधरानें अनंगशरें हरण केलें होतें. त्यानें युद्ध संपल्यावर तिचा पुष्कळ शोध केला पण त्याला ती सांपडली नाहीं म्हणून विरक्त होऊन त्यानें दुर्मसेन आचार्याजवळ दीक्षा घेऊन निदानवश होऊन दुश्चर तपश्चरण केलें. व तोही स्वर्गांत देव झाला. तेथून च्युत होऊन तो लक्ष्मण झाला आहे.

अनंगशराही स्वर्गांतलें आयुष्य संपल्यावर द्रोणमेघ राजाची कन्या विशल्या झालेली आहे. पूर्वजन्माच्या दुश्चर तपश्चरणाच्या प्रभावामुळें तिच्या स्नानोदकांत सर्व रोगदुःखें नाहींसें होण्याचें सामर्थ्य आलें आहे.

ही सर्व कथा ऐकून पुनः भरतानें सर्वसत्त्वहित आचार्यांना प्रश्न विचारला— “प्रभो ! माझ्या राज्यांत विषमय हवा पसरून सर्व लोक आजारी पडले. हवा अशी विषमय होण्याचें कारण काय ? ” या प्रश्नाचें उत्तर आचार्यांनी असें दिलें :—

राजा भरता, हस्तिनापुराहून एक श्रीमंत व्यापारी रेडे, बैल व हत्ती घेऊन तुझ्या साकेता-नगरींत व्यापारासाठीं राहिला. येथें त्याचा एक रेडा तीव्र रोगांनीं अतिशय गांजून गेला. त्याच्या अंगांत पुष्कळ व्रण झाले होते. तो दुःख सहन करून मेल्या व वायुकुमारजातीच्या देवामध्ये अश्वकेतु नामक देव झाला. त्याला अवधि-ज्ञानानें मागील भवाचें ज्ञान झालें. “मला मागीलजन्मीं दुष्ट लोकांनीं फार दुःख दिलें होतें. मी गाळांत फसलों होतो त्यावेळीं लोक माझ्या पाठीवरून व डोक्यावरून चिखल उल्लेखून पलिकडे जात असत. कित्येक लोक हातांत लांकूड घेऊन मला बडवीत असत. मी त्यावेळीं असमर्थ होतो. आतां मला देवावस्था प्राप्त झाली आहे. मी यावेळीं लोकांना नाहीं पीडा दिली तर ही समर्थअवस्था प्राप्त होऊन व्यर्थ दवडली असें होईल.” असा विचार करून त्यानें विषारी हवेनें अनेक लोकांना रोगी केलें होतें. पण ते सर्व रोग विशल्येच्या स्नानजलानें नाहींसे झाले ही सर्व कथा आचार्यांनी भरताला सांगितली. भरतानें मला सांगितली व हे रामचंद्रा मी आपणास सांगितली आहे. यास्तव विशल्येचें स्नानजल आणण्याचा प्रयत्न करा व त्यानें लक्ष्मण वाचेल असें निश्चित समजावें.

जे जन जिनभक्ति करतात— त्या जिनदासभव्यजनांना अमरपद प्राप्त होतें. त्यांचा जीवनमार्ग विषम राहत नाहीं व ते दुःखी होत नाहींत.

## चौसष्टवें पर्व.

[ लक्ष्मण मरण पावला तर माझ्या भावाला व माझ्या दोन पुत्रांना ]

रामचंद्र मारून टाकील या विचारांनीं रावण मनांत खिन्न झाला. ]

निश्चित मरेल लक्ष्मण जाणुनि चिन्ती मनीं दशग्रीव ।

मारील राम माझ्या पुत्रां भावास करुनि अरिभाव ॥ १ ॥

येतां विचार ऐसा झालें त्या दुःख अमित शोक करी ।

हा ! मद्बन्धो, तुजसमं माझा अन्य न जगांत हितकारी ॥ २ ॥

माझे पराक्रमी जणु पुत्रांनीं दोन वाहु आहांत ।

परि हा ! दुर्दैवानें बन्धन तुम्हांस जाहलें प्राप्त ॥ ३ ॥

तुमच्या बन्धनदुःखें मच्चित्त व्यथित जाहलें फार ।

ज्याचा यूथ जाहला वद्ध करीन्द्रासमान अनिवार ॥ ४ ॥

अरि केवि दुःख देइल तुमजे आतां उपाय काय करूं ।

यापरि रावणहृदया झालें शैलासमान दुःख गुरु ॥ ५ ॥

[ रावणाच्या शक्त्यस्त्रानें लक्ष्मण मूर्च्छित व निश्चेष्ट झाला ]

हें वृत्त ऐकून सीतेनें जो शोक केल तो असा :— ]

रावणशक्त्यस्त्राच्या घाते लक्ष्मण पडून भूवरती ।

मूर्च्छितमृतवत् झाला सीतेच्या येइ वृत्त कर्णपथी ॥ ६ ॥

हे गुणभूषण लक्ष्मण, मदर्थ ही दुर्दशा तुला प्राप्त ।

झाली दुर्दैवी मी म्हणुनि तुझ्या दुःख येइ पदरांत ॥ ७ ॥

या दुरवस्थेंतहि तुज वत्सा ! मी पापिणी न पाहु शके ।

रक्षोत देवता तुज विशल्य होऊन दीर्घजीव सुखें ॥ ८ ॥

अनुपम वीरा तुजवरि शक्त्यस्त्राचा प्रहार जो केला ।

दुष्टाधम शत्रूनें होइल तो मृतिदे वाटतें मजला ॥ ९ ॥

भाटप्रेमें सोडुनि आस नि मात्रादि-बन्धुवर्गास ।

आलास भोगिशी ही विपदा लंघून तूं समुद्रास ॥ १० ॥

१ शत्रुपणा. २ मरण देणारा. ३ माता वगैरे.

सत्य नि शिव सुन्दर जें ऐसें भाषण सदा मुखांतून ।  
 होतें निषत नि विनयी पुनरपि मज तव दिसेल कां वदन ॥ ११ ॥  
 यापरि सीता असतां करीत शोकास खेचरी वदली ।  
 शोक न देवि ! करावा मरेल निश्चय असा नसे जगतीं ॥ १२ ॥  
 धैर्य धरी वीराची गति होते रणि अशीच जाणावें ।  
 किंवा उपाय असती जगेल त्यांनीं मनांत तें ध्यावें ॥ १३ ॥  
 यापरि सान्त्वन करतां किञ्चित् सीता अनाकुला झाली ।  
 वृत्त पुढें जें घडलें जिनवाणी सत्य तें असें वदली ॥ १४ ॥  
 आला कोणी पुरुष प्रसन्न भामण्डलें तया म्हटलें ।  
 कोण कुणाचा कोठुनि आलास किमर्थ सांग मजसि मलें ॥ १५ ॥  
 वदला येथें येडनि मासाहुनि अधिक दिवस मज झाले ।  
 रामाश्रय लभावा इच्छित साफल्य त्या न परि आलें ॥ १६ ॥  
 लक्ष्मण शीघ्र जगावा वाटे तुम्हां उपाय सांगेन ।  
 न्या मज रामासन्निध पुनरपि मिळतील लक्ष्मणा प्राण ॥ १७ ॥  
 [ भामंडलानें आलेल्या पुरुषाला रामाजवळ नेलें, त्यानें याप्रमाणें उपाय सांगितला. ]  
 यापरि भाषण ऐकुनि दारीं प्रतिनिधि मनुष्य योजून ।  
 रामासन्निध नेई भामण्डल त्यास तो करी कथन ॥ १८ ॥  
 वदला राजन् रामा ! कुमार लक्ष्मण जगेल निश्चित हें ।  
 माझा अनुभव जैसा मी कथितों त्यावरून हें पाहे ॥ १९ ॥  
 जनक असे शशिमण्डल जननीचें नांव सुप्रभा आहे ।  
 'चन्द्रप्रतिम' सुनामा सुरगीतपुरी निवास मम पाहे ॥ २० ॥  
 कोणें एके वेळीं आकाशांतून जात मी होतो ।  
 वेलाध्यक्ष सुत 'श्रीसहस्रविजय' हि वधे मला अरितो ॥ २१ ॥  
 वर स्मरून त्यानें माझ्याशीं घोर युद्ध तें केलें ।  
 चण्डरवा शक्तीचा प्रहार मजवर करून पाडिलें ॥ २२ ॥  
 आकाशांतुनि खालीं रात्रौ पडलों महेन्द्र उद्यानीं ।  
 हें वृत्त वदे माळी जाउन भरतासमीप त्या नमुनी ॥ २३ ॥

१ रक्षण करणाऱ्या विद्याधर स्त्रिया. २ सफलपणा. ३ देवगीत नामक नगरांत. ४ वेला नामक नगराच्या अधिकाऱ्याचा पुत्र. ५ अयोध्येच्या 'महेन्द्र' नामक बगीचांत.

साकेताधिप भरतें करुणें द्रवितहृदय होऊन ।  
 चन्दनजल सिख्रियलें तेणें झालों जिवन्त मी जाण ॥ २४ ॥  
 ती शक्ति पळुनि गेली लाभे पूर्वस्वरूपही मजला ।  
 चन्दनगन्धजलानें माझा आत्मा महासुखी झाला ॥ २५ ॥  
 पुरुषश्रेष्ठें भरतें जन्मान्तर जणु दिलें मला वाटे ।  
 त्वदर्शन हे नाथा ! झालें नसतें कदापि मजला तें ॥ २६ ॥  
 [ रोग नष्ट करणाऱ्या गन्धोदकाचें वृत्त जें मला भरतानें सांगितलें  
 हे रामचन्द्रा तें मी आपणास सांगतों. ऐका. ]

आनन्दानें सुन्दर रामें मजला विचारिलें त्वरित ।  
 होतें उत्पत्ति कशी सांग मला जरि तुला असे विदित ॥ २७ ॥  
 उत्पत्ति केवि झाली गन्धजलाची विचारिलें भरता ।  
 मी जेव्हां सांगितली तयें मला तीच सांगतों आता ॥ २८ ॥  
 भरत मला तें वदला माझा हा देश निष्प्रतीकार ।  
 सर्व पुरासह झाला व्याधिशतें आर्त दुःसहें घोर ॥ २९ ॥  
 दाहज्वर, वक्षःक्षत, गळणें लाला सदा मुखांतून ।  
 ठणका अंगांत सदा फोडांनीं अंग जातसें भरुन ॥ ३० ॥  
 सूज चढे देहावरि होइ उत्पन्न अरुचि वदनांत ।  
 जीवगणावरि झाला जणु सगळा कुपितसा रुजाव्रत ॥ ३१ ॥  
 श्रीद्रोणमेघ माझा मामा त्याचे अमात्य बन्धुगण ।  
 हस्त्यश्वादिक पशुगण झाले हे सर्व रोगबाधित न ॥ ३२ ॥  
 ही ऐकतांचि वार्ता मामाला स्वगृहिं शीघ्र आणविलें ।  
 आपण नीरोग जसें करा मला शीघ्र त्यास मी म्हटलें ॥ ३३ ॥  
 ज्याचा सुदूर पसरे सुगन्ध सिंचून चन्दनोदक तें ।  
 केलें नीरोग मला अन्तःपुरनगर-सकलदेशातें ॥ ३४ ॥  
 ज्यानें रोग हजारों उद्धवले वायु पावला नाश ।  
 चन्दनगन्धजलानें विस्मय वाटे मदीयहृदयास ॥ ३५ ॥  
 मामास विनविलें मी रोगविनाशा कसें करी जल हें ।  
 हेतु तयाचा बोला उत्सुक माझें अतीव मन पाहे ॥ ३६ ॥

१ दुसरा जन्म. २ छतीत भोकें पडणें. ३ रोगांचा समूह.

श्रीद्रोण मला वदला नृपते ! गुणशालिनी मला दुहिता ।  
 आहे नाम विशल्या जी जिनपदपूजनांत सतत रता ॥ ३७ ॥  
 जेव्हां मम पत्नीच्या आली गर्भांत रोग सर्व तिचे ।  
 होऊन नष्ट झाले नीरोग शरीर गेह कान्तीचें ॥ ३८ ॥  
 झाली जिनेन्द्रधर्मी घट्टालु नि ती जिनेन्द्रपदभक्ता ।  
 पाला माझी वाढे सकलगुणांची अपूर्व कल्पलता ॥ ३९ ॥  
 त्तानोदक देहाचें महासुगन्धित समस्त रोग हरी ।  
 ऐशी कया तिचेची वद वत्सा कां न विस्मया वितरी ॥ ४० ॥  
 हें मामाचें भाषण ऐकुनि आदर तिचा धनें केला ।  
 गेलों परत अयोध्यानगरीं बहु मोद मन्मनीं झाला ॥ ४१ ॥  
 पुरवाखोपवनामधि नामें मुनिराज सत्त्वहित आले ।  
 ज्ञानचतुष्कें शोभित तत्परणीं शीर्ष नम्र भी केलें ॥ ४२ ॥  
 दिव्य-विशल्याचरिता मजला हे भव्यवत्सला सांगा ।  
 भव्यमनोमलनाशी तुमची ही नाथ ! दिव्यवाङ्गज्ञा ॥ ४३ ॥  
 [ विशल्येचें चरित सत्त्वहित आचार्यांनीं भरताला वाप्रमाणें सांगितलें. ]  
 ऐक विशल्याचरिता भरता दुरितास हें विनाशील ।  
 सांगेल सज्जनांना पाळावें व्रत कसें दयाशील ॥ ४४ ॥  
 जन्वूद्वीपविदेहीं स्वर्गासम पुण्डरीक देश असे ।  
 आनन्द नाम नगरीं चक्री जो 'चक्रधर' सुनाम वसे ॥ ४५ ॥  
 होती सुता त्याला 'अनङ्गवाणा' अपूर्व गुणखाणी ।  
 रतितुल्य सुन्दरी ती सत्यमुखांतुनि निघे तिच्या वाणी ॥ ४६ ॥  
 सामन्त एक होता प्रतिष्ठनगरेश नाम 'वसु' त्याचें ।  
 पाहुनि रूप तिचेचें हरणाची तन्मनांत मति सांचे ॥ ४७ ॥  
 कामाकुल तो आला हरुनि विमानांत वैसवी तिजला ।  
 नेई विमान वेगें परि गांठी चक्रिसैन्य झणि त्याला ॥ ४८ ॥  
 घनघोर युद्ध झालें सुभटांनीं तद्विमान मोडियलें ।  
 पर्णलघुनामविद्यायोगें त्यानें तिचेस तें त्यजिलें ॥ ४९ ॥

आकाशांतुनि उतरे जणु चन्द्राची प्रभा दुजी खाली ।  
 'आपदरौरव' नामक वनि चक्रीची सुता तदा पडली ॥ ५० ॥  
 तरुपङ्क्ति दाट जेथें दिवसांही अंधकार वास करी ।  
 विद्यासाधक जे नर त्याचेंही मन तिथें भयास करी ॥ ५१ ॥  
 नानावली जेथें आलिंगिति उच्चवृक्षवृन्दास ।  
 सूर्याचे कर त्यांना भिवून त्यजिती वनांत जणु वास ॥ ५२ ॥  
 सिंह, व्याघ्र नि अखल वनपशु फिरतात जेथ चोहिकडे ।  
 तीक्ष्णभूमि जेथें आकाशा भेटतात शैलकडे ॥ ५३ ॥

[ अनङ्गना शोक करीत दिवस कटू लागली. ]

ऐशा पडली वाला वनीं तिला वाटली मनीं भीति ।  
 बन्धुगणाच्या स्मरणे शोका लागे करुं अनावर ती ॥ ५४ ॥  
 देवेन्द्रासम ज्याचें वैभव षट्खण्डपति पिता माझा ।  
 परि दुःख भोगणें मज पडेल ज्याचा असह्यसा बोझा ॥ ५५ ॥  
 ताता ! सकलजनांचा त्राता तूं परि असे तुझी दुहिता ।  
 अतिशय दुःखी वद ना हरीन पीडा नकोस करु चिन्ता ॥ ५६ ॥  
 माते ! मजला उदरीं करुन धारण असह्य दुःखास ।  
 तूं भोगिलेस आतां करुणा कां तव न येइ हृदयास ॥ ५७ ॥  
 माते ! मी नच दिसले क्षणहि जरी दुःख वाटलें तुजला ।  
 कां त्यागिलेस मजला सोसु कशी दुःखशैल मी अवला ॥ ५८ ॥  
 मरणास इच्छिते मी परि तें सोडून दूर मज गेलें ।  
 पुण्याविण कोणाला अभिलषित प्राप्त केववा झालें ? ॥ ५९ ॥  
 आतां काय करुं मी जाऊ कोणास शरण मज नुमजे ।  
 कष्ट कसें हें साहू कोण वरें हरिल दुःख हें ताजें ॥ ६० ॥  
 घोर वनीं मी कैसें राहू या थोरशा नदीतीरी ।  
 दुःखनदी ही लंघुनि जाया होईन केवि अधिकारी ॥ ६१ ॥  
 स्वप्नांत मी असे कां ? मम झाला काय जन्म नरकांत ? ।  
 हें दुःख नष्ट होउनि होइल मम चित्त केववा शान्त ॥ ६२ ॥  
 यापरि बोलुनि वचनां बालें दीर्घ शोक जो केला ।  
 द्रवळें मनहि पशूंचें तेणें परि विफलताचि ये त्याला ॥ ६३ ॥

शोकसमुद्रां बुडली क्षुधा-तृपेची व्यथा तिला झाली ।  
फलपर्णादिक सेवुनि ती घाला त्या वनांत चिर वसली ॥ ६४ ॥

[ अनेक पावसाळे, हिवाळे व उन्हाळे यांचें दुःख  
त्या वनांत राहून तिनें सहन केले. ]

वनकमलांची शोभा नेई विलयास शीतकाल असा ।  
केला सहन तिनें कर्मोदय कोण दूर करिल कसा ? ॥ ६५ ॥  
तरुहि प्रचण्ड सुकवी जेणें पशुवृन्द टाकितो धापा ।  
सोशी असा उन्हाळा घाला ती पूर्वजन्मिच्या पापा ॥ ६६ ॥  
चमके वृन्द विजांचा जलधारा सतत सोडिती मेघ ।  
वर्षाकाला सोशी पापाणीं ओढिली तिनें रेघ ॥ ६७ ॥  
गेली कान्ति तनूची अवयव फुटले मेली चढे देहीं ।  
वर्षाहत-चित्रासम झाली उरलें न रक्तही कांहीं ॥ ६८ ॥  
दिवसां रवितेजानें चन्द्रकला क्षीण तेवि चक्रियुता ।  
कान्तिविहीन जहाली तद्देहीं प्राप्त जाहली तनुता ॥ ६९ ॥  
पाकाभिमुख जहाली म्हणून ज्या पांढरेपणा आला ।  
स्थूलकपित्थफलांनीं कपित्थतरुवृन्द नम्र हा झाला ॥ ७० ॥  
जनकस्मृति मनिं होतां अनङ्गवाणा रडे सुदीनपणें ।  
मी चक्रवर्तितनया दुरवस्था होय ही ! अघें कवणें ॥ ७१ ॥  
पिकलीं म्हणून पडलीं ऐशीं गोळा करून अहह ! फलें ।  
खाऊन पोट भरि ती सेरेल सम पाप कोणत्या कालें ॥ ७२ ॥  
निजकेशच्युतपुष्पें कोमलदेहास होति टोचत हीं ।  
पापाणाचे तुकडे देती येथें वैपुर्न्यथा पाही ॥ ७३ ॥  
मी जनकाचें सदर्नीं ऐकुनि सङ्गीत होतसे जागी ।  
येथें स्वर कोल्याचे ऐकुनि होते अतीव भयभागी ॥ ७४ ॥

[ तीन हजार वर्षे तिनें दुःखें सहन केलीं, पितृगृहाकडे ती  
जाऊ शकली नाहीं, व तिनें पुष्कळ तप केलें. ]

१ हीं सर्वप्रकारचीं दुःखें मी सहन करीत असें म्हणून जणु तिनें पाषाणावर  
रेव ओढली. २ मल. ३ कृशपणा. ४ पिकण्याच्या अवस्थेस. ५ कवठाचीं  
फलें. ६ पापानें, ७ शरीरपीडा.

यापरि पितृगृहसौख्ये स्मरुन ती खिन्न होतसे हृदयीं ।

जाया पित्याकडे नच उपाय लाभे कुदैव हा ! अदयी ॥ ७५ ॥

त्रिसहस्रवत्सरावधि चक्रिसुतेनें वनांतलीं दुःखे ।

अत्यन्त भोगिलीं परि लवहि सुखाचा न ती हहा ! चाखे ॥ ७६ ॥

प्रासुकंआहारें ती करीतसे पारणा करुन तप ।

नाना साहुनि दुःखें सारुनि बाजूस हृदयसन्ताप ॥ ७७ ॥

[ सल्लेखना धारण करुन तिनें शंभर हातांच्या भूप्रदेशाचीच मर्यादा केली.]

देहीं विरक्त होउनि चतुर्विधाहारें त्यागिला धैर्यें ।

निःस्पृह झाली हृदयीं केली सल्लेखना तिनें स्थैर्यें ॥ ७८ ॥

शंभर हातांची जी सभोवती भूमि तीत विहरेन ।

बाहेर न मी जाइन नियम असा घेतला तिनें कठिन ॥ ७९ ॥

जिनशासनांत पूर्वी नियम असा ऐकिला तिनें होता ।

त्या पाळित ती असतां निशा सहा संपल्या अहो वधतां ॥ ८० ॥

सप्तमरात्रीं कोणी विद्याधर लब्धिदास नांवाचा ।

वन्दून मेरुमन्दिर जिनेन्द्रविम्बास मधुर यद्वाचा ॥ ८१ ॥

स्वगृहास जात असतां पाहून तिला स्वजनकसदनास ।

नेतां ऐसें वदला असतां केलें तिनें निषेधास ॥ ८२ ॥

सल्लेखना खगेशा धारण आमरण मी असे केली ।

पितृगृहिं येईन न मी निजस्वरूपींच करिन मी केलीं ॥ ८३ ॥

तो लब्धिदास गेला तेथून त्वरित चक्रिसदनास ।

घेउनि पुनरपि आला चक्रेशा शीघ्र घोरविपिनास ॥ ८४ ॥

अत्यन्त रौद्र मोठा अजगर होता गिळीत कन्येस ।

पाहुनि चक्रपतिनें उपदेशुनि शमविले कषायास ॥ ८५ ॥

जी क्षीण फार झाली रूप जणू पावली सती दुसरें ।

सल्लेखनेत तत्पर पाहुनि वैराग्य चक्रिचित्ति शिरे ॥ ८६ ॥

[ चक्रवर्तीनें कन्येची सल्लेखना पाहून विरक्त होऊन दीक्षा घेतली व स्वहित साधलें.]

स्वपुरीं जाउनि वाविस हजार पुत्रासवें विरक्तमनें ।

चक्री घेउनि दीक्षा साधी स्वहितास सावधानपणें ॥ ८७ ॥

१ तीन हजार वर्षपर्यंत. २ निर्जेतुक फलांच्या आहारानें. ३ अन्न, पान, खाद्य व लेख या चार आहारांचा त्याग. ४ क्रीडा.

[ कूर अजगर तिला गिळीत असतांही त्याला पीडा देण्याचा विचार तिनें ननांत आणिला नाही. शांतीनें प्राण सोडून तिनें सानत्कुमारस्वर्गांत देवपद मिळविलें.]

कूर वुमुक्षित अजगर गिळीत असतांही सावधान मनीं ।

कन्या दृढतर राही कोण तिचें धैर्य साधु नच वानीं ॥ ८८ ॥

जाणून मृत्यु अपुला निश्चित नच सारिलें शयूस तिनें ।

होऊन मनि दयाळू पीढेच्या भावनेस विलया ने ॥ ८९ ॥

सानत्कुमार-नाकीं प्राप्त तिला अष्टगुणसमृद्ध असे ।

सुरपद धर्माचें फल झालें सुखनिधि अपार ज्यांत वसे ॥ ९० ॥

[ वनुविद्याधरानें वनांत अनङ्गवाणेचा शोध केला. त्याला ती मिळाली नाही. म्हणून विरक्त होऊन त्यानें दीक्षा घेतली. तप केलें व स्वर्गांत देव झाला. तेथून च्युत होऊन तो लक्ष्मण झाला. ]

इकडे वसुविद्याधर लहून पळवी समस्त-खचरगणा ।

आला वनांत शोधी परि ती दिसली न त्याच्या नयना ॥ ९१ ॥

विरहें दुःखित झाला दीक्षा 'द्रुमसेन' मुनिवरापाशी ।

घेउन केलें दुश्चर तप 'वसुने' वनुनि तन्निदानवशी ॥ ९२ ॥

स्वर्गांत देव झाला तेथें भोगून दीर्घकाल सुखें ।

होऊन च्युत लक्ष्मण झाला यच्छौर्य गाति विबुध मुखें ॥ ९३ ॥

[ अनंगशरा विशल्या झाली. पूर्वतपामुलें तिच्या स्नानोदकांत

रोगविनाशक गुण प्रगटले. ]

पूर्वानङ्गशरा जी सुरलोकांतून चवुनि इहलोकीं ।

द्रोणसुता 'सुविशल्या' धर्माचें सुफल राम ! अवलोकी ॥ ९४ ॥

ती तन्नगरां देशी किंवा या भारती अपूर्व असे ।

महिमा तिचाच लोकीं इतरांचा नच कदापि जाण दिसे ॥ ९५ ॥

पूर्वार्जित-शुभकर्म-प्रभावयोगें महागुण प्रगटे ।

स्नानजलांत तिचेच्या जन होती रोगमुक्त सुख भेटे ॥ ९६ ॥

केलें पूर्वभवामधि उपसर्गे युक्त सुतप बहु घोर ।

कां फल असें तयाचें नाही होणार सांग साचार ॥ ९७ ॥

राजन् त्या देशामधि चोहिकडे विपम वायु पसरून ।

झाले रोग भयंकर अनुपायें जाहली प्रजा खिन्न ॥ ९८ ॥

विपमय हवा कशी ही विचारिला प्रश्न जेधवा भरतें ।  
 उत्तरलें मुनिवर जें कथितों तुज नाथ मी कथानक तें ॥ ९९ ॥  
 गजपुरनगरापासुनि आला श्रीमन्त एक व्यापारी ।  
 साकेतानगरामधि घेउनि रेडे नि वैल मत्त करी ॥ १०० ॥  
 अकरा महिने राही व्यापारी तो पुरी अयोध्येत ।  
 रेडा त्याचा झाला रोगांनीं तीव्रशा तदा व्यथित ॥ १०१ ॥  
 [ रेडा अतिशय दुःख सहन करून अकामनिर्जरेनें मेल व चायुकुमार देव  
 झाला. त्याला दिव्यज्ञानानें लोकांनीं आपल्याला दुःख दिल्याचें समजलें व त्यानें  
 अनेक रोग उत्पन्न केले. ]

अंगीं अनेक झाले व्रण सोसुनि दुःख पावला मरण ।  
 देवभव त्यास लाभे अकाम निर्जरण जाहलें म्हणुन ॥ १०२ ॥  
 तो अश्वकेतुनामक झाला बलशालि देव वायुकुली ।  
 जो पातालनिवासी क्रूर ज्याचा स्वभाव जेवि कैलि ॥ १०३ ॥  
 अवधिज्ञानें त्यानें स्वपूर्वभव जाणला यदा सगळा ।  
 अत्यन्त कुपित झाला खललोकें दुःख हा ! दिलें मजला ॥ १०४ ॥  
 फसलों मी गाळामधि झाले व्रण मम समस्त अंगांत ।  
 घेउनि करांत लांकुड ठोकित होते सदैव पाठींत ॥ १०५ ॥  
 पाठीवरि ढोक्यावरि ठेवुनि ते पाय चिखल लंघून ।  
 होते जात अशा परि दिलें तयें दुःख व्यास गणना न ॥ १०६ ॥  
 यावेळीं मी त्यांना दिलें न जरि दुःख देवपद विफल ।  
 होइल माझे यास्तव छळीन उत्पन्न करुनि रोगकुलें ॥ १०७ ॥  
 चिन्तन करून हृदयीं साकेतापुरिं नि सर्व देशांत ।  
 रागावुनि रोगांचा उत्पादक वात पसरि तो त्वरित ॥ १०८ ॥  
 श्रीद्रोणमेघतनयास्नानजलें सर्व रोग विलयास ।  
 गेले देशपुरामधि झाला सर्वत्र सौख्यसंवास ॥ १०९ ॥  
 श्रीसत्त्वहित-मुनींनीं सुविशल्याचरित पूत हें कथिलें ।  
 भरता तेणें मजला मीही हें पद्म तुजसि सांगितलें ॥ ११० ॥  
 अभिषेकजल तियेचें आणायाचा प्रयत्न शीघ्र करा ।  
 नाहीं उपाय दुसरा लक्ष्मणजीविति मनांत अवधारा ॥ १११ ॥

१ कलीप्रमाणें तो अश्वकेतु क्रूर होता. २ रोगसमूह.

पडले मृतिपथि ज्यांचें पाउल ऐसेहि पुण्यवन्त जर्गी ।  
 मिळतां उपाय जीवितलाभा वरितात ही असत्य न गी<sup>१</sup> ॥ ११२ ॥  
 असती महान् महात्मे विपत्ति जरि थोर त्यावरी पडली ।  
 वदती उपाय त्यांना त्यांची नौका कदापि नच नडली ॥ ११३ ॥  
 जिनभक्ति करिति जन जे ते श्रीजिनदास भमर होतात ।  
 जीवनपथ न त्यांचा विपमित होतो न दुःख वरितात ॥ ११४ ॥

इत्यापै रविवेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे विशल्यापूर्वभवाभिधानं नाम चतुःषष्टितमं पर्व ॥ ६४ ॥



## पासष्टाच्या पर्वाची संक्षिप्त कथा.

चंद्रप्रतिमाचें वचन ऐकून रामचंद्रांना आनंद वाटला व त्यांनी त्याचा चांगला आदर केला. यानंतर श्रीमारुति, भामंडल व अंगद हे तिथे तत्काल अयोध्येला गेले. त्यांनी भरताला याप्रमाणें सांगितलें. “ रावणानें सीतेला हरून लंकेला नेलें. युद्धांत त्यानें शक्त्यल्ल लक्ष्मणावर सोडलें. त्याच्या प्रहारानें तो मूर्च्छित होऊन पडला आहे. व आम्हाला विशल्येचें स्नानजल पाहिजे. त्यानें तो बरा होईल अन्यथा त्याची जीवन-लीला समाप्त होईल.” भरतानें हें ऐकिल्याबरोबर द्रोणमेघमामाकडे आपला मनुष्य पाठविला. “ विशल्येला आपण तत्काल मारुती वगैरेबरोबर पाठवा. तिच्या स्नानजलनें लक्ष्मणाची मूर्च्छा नाहीशी होऊन तो वाचेल.” असें त्या मनुष्यानें द्रोणमेघाला सांगितलें. भरताच्या मातेनें-कैकेयीनेंही द्रोणमेघाला म्हटलें— बंधो, विशल्येला तत्काल तूं लक्ष्मणाला बरें करण्यासाठीं पाठवून दे. ती लक्ष्मणाची पत्नी होईल असें जैन-मुनींचें वचन आहे. द्रोणमेघानें तत्काल विशल्येला तिच्या मैत्रिणीबरोबर पाठविलें.

मारुति, भामंडल व अंगद यांनी विशल्या व तिच्या मैत्रिणींना विमानांत बसविलें व मोठ्या वेगानें विमान चालूं केलें. थोड्याच वेळांत तें विमान लंकेच्या समरभूमीत आलें. सर्व विद्याधरांनी विशल्येसह सर्व कन्यांचें स्वागत केलें.

सात तट उलंघून विशल्या लक्ष्मणाजवळ येऊन पोहोंचली. तेथें रामचंद्रादिक वडील माणसें बसलीं होती. त्यांना तिनें नमस्कार केला. सर्वांनी तिला शुभाशीर्वाद दिले.

लक्ष्मणाजवळ येत असतां त्याच्यांत फरक पडू लागला. त्याच्या वेदना नाहीशा झाल्या. त्याला शांति वाटू लागली. व त्याच्या वक्षःस्थलांतून ‘ अमोघ-विजया ’ शक्तिदेवता बाहेर पडून जात असतां तिला मारुतीनें पकडलें. तेव्हां तिनें म्हटलें— “ विशल्येच्यापुढें मी बलहीन झालें आहे. माझ्याठिकाणीं कोणत्याही देवाला जिंकण्याचें सामर्थ्य आहे. पण विशल्येनें तपश्चरणानें जें बल प्राप्त केलें आहे त्याच्यापुढें माझें बल फिकें पडतें. आम्ही मालकाच्या आज्ञेप्रमाणें कार्य करणाऱ्या देवता आहोत. यास्तव आमचा अपराध आपण ध्यानांत घेऊ नये. मी आपली क्षमा मागते मला आपण सोडून द्या.” असें म्हटल्यावर मारुतीनें तिला सोडून दिलें व ती तेथून निघून गेली.

इकडे लक्ष्मणाजवळ उभी राहिलेली विशल्या मदनाजवळ उभी राहिलेल्या रतिप्रमाणें शोभू लागली. तिनें त्याच्या सर्वांगाला गोशीर्षचन्दनाची उटी लाविली. रामचंद्रांच्याही अंगाला तिनें लावली. याचप्रमाणें चन्दनाच्या उटीला विशल्येनें हातानें स्पर्श केल्यानंतर तिच्या मैत्रिणींनीं इतर विद्याधरांच्या अंगाला उटी लाविली.

रामचंद्रांनीं म्हटलें कीं— इंद्रजित, कुंभकर्ण वगैरे शत्रु आपल्या ताव्यांत आहेत; त्यांच्या अंगालाही विशल्येनें स्पर्शिलेली उटी लावावी म्हणजे तेही दुःखमुक्त होऊन सुखी होतील. तेव्हां त्याच्या आशेनें तिच्या मैत्रिणींनीं उटी लाविली व त्यांचेही दुःख दूर केलें. ज्यांच्या अंगांना शस्त्राच्या जखमा झालेल्या होत्या त्या सर्वांना विशल्येच्या स्नान-जलस्पर्शानें आनंद वाटला व त्यांच्या जखमा ग्रन्था झाल्या. एवढेंच नव्हे तर जे हत्ती, घोडे, पायदळ तेंही तिच्या स्नानजलस्पर्शानें बरें झालें.

चन्दनाच्या उटीनें लक्ष्मणाची मूर्च्छा नाहीशी झाली व त्यानें डोळे उघडून 'कोठें गेला रावण, कोठें त्यानें आपलें तोंड काळें केलें.' असें म्हटलें. तेव्हां रामचंद्रांना आनंद झाला. ते म्हणाले— वत्सा, तुझ्यावर शक्तीचा प्रहार करून व आतां शत्रु निश्चयानें मरेल असें समजून घरीं निघून गेला आहे. ही द्रोणराजाची कन्या विशल्या हिच्या आगमनानें तुला जीवनलाभ झाला आहे. असें रामचंद्रांनीं म्हटल्यावर त्यानें तिच्याकडे वळून पाहिलें. त्याला ती लक्ष्मीपेक्षाही अत्यंत सुंदर दिसली. तिच्या मैत्रिणींनीं लक्ष्मणाला म्हटलें— प्रभो, हिच्याबरोबर आपला विवाह व्हावा असें आम्हाला वाटतें. लक्ष्मणानें त्यांच्या भाषणाला संमति दिली. सर्वांनाच मोठा आनंद झाला.

विद्याधरांनीं विद्यांच्या सामर्थ्यानें रत्नसुवर्णमय विशाल विवाहमंडप रचिला. यानंतर लक्ष्मण व विशल्या यांचा विवाह मोठ्या थाटांत पार पडला.

पूर्वभवीं लक्ष्मणानें व्रत, तप, दान, पूजन केलें होतें. त्यामुळें त्याच्या विशाल पुण्याच्या संचयानें आयुष्य समाप्त होण्याचें टळलें म्हणून भव्यजीवांनीं व्रत, तप, दान, जिनपूजनादिक कार्यें करावीत म्हणजे त्यांना इष्टप्राप्ति होईल व अनिष्ट टळेल व सुख मिळेल.



## पासष्टावें पर्व.

प्रतिचन्द्र-वचन ऐकुनि झाला अत्यन्त मोद रामास ।

आदर केला त्याचा वाटे त्या देहि वाढले मास ॥ १ ॥

( मारुति, भामंडल व अंगद अयोध्येस गेले. त्यांनीं सीताहरण, रावणाच्या शक्त्यस्त्राचा लक्ष्मणावर प्रहार हें वृत्त कळविलें. भरत व शत्रुघ्नांची युद्धास जाण्याची तयारी व अयोध्येत प्रजाजनांत भीतीनें शोभ. )

श्रीमारुति भामण्डल तारासुत हे तिघे अयोध्येस ।

अत्यन्त शीघ्र गेले घडलेलें वृत्त कथिति भरतास ॥ २ ॥

हरिली दशाननानें सीता लक्ष्मण करून घोर रण ।

रावणशक्त्याघातें पडला वेशुद्ध युद्धि होऊन ॥ ३ ॥

ही ऐकतांचि वार्ता भरताच्या उद्धवे मनीं क्रोध ।

रणभेरी वाजविली झाले युद्धास योध सन्नद्ध ॥ ४ ॥

वाटे प्रजाजनाना अतिवीर्यनृपालपुत्र जणु आला ।

अर्ध्यारात्रीं खलमति सैन्यासह कां करावया घाला ॥ ५ ॥

कोणी सुभट निघाला घेउनि हातांत तीक्ष्ण तरवार ।

युद्धीं लढेन निकरें शत्रुवरी करुनि तीव्रसा वार ॥ ६ ॥

कोणी स्त्री मांडीवरि घेउनि चाला स्तनावरी हात ।

ठेवून घावरी मनि वसली सगळ्या दिशा न्याहाळीत ॥ ७ ॥

कोणी धनिकश्रेष्ठी भार्येला आपुल्या असें वदला ।

कां झोपतेस हो गे जागी ही शोभना नसे वेला ॥ ८ ॥

राजालयांत दिसतो उजेड सन्नद्धसुभट हे जमले ।

हो जागी धन अपुलें गुप्तस्थानांत पाहिजे पुरलें ॥ ९ ॥

सोन्याचे चांदीचे हे पुष्कळ कुम्भ तेवि मणिरत्नें ।

ठेवू तळघरिं झडकरि वस्त्रालङ्कार सर्व जे यत्नें ॥ १० ॥

ढोळे लाल जयाचे निद्रेनें सुजड अल्पसे झाले ।

शत्रुघ्न शीघ्र चढला गजावरी वीर घेति करिं भाले ॥ ११ ॥

युद्धोद्यत भरतानें केली आज्ञा अनेक नृपतिगणा ।

सन्नद्ध तेहि झाले उत्सुक दिसती करावयास रणा ॥ १२ ॥

वितरें नमून म्हाटलें मारुति-भामण्डलादिकें भरता ।

लक्षा दूर असे बहुत सागरिं तेथें न येतसे जातां ॥ १३ ॥

( आरण विशल्येच्या न्या ती लक्ष्मणपत्नी होईल असे जैनमुनियचन आहे  
अने भरतानें मारुति आदिकांना म्हाटलें. )

कर्तव्य काय माझे या समयीं शीघ्र मारुते बोला ।

लक्ष्मण विशल्य करण्या स्नानोदक शीघ्र देइ आम्हाला ॥ १४ ॥

श्रीद्रोणभेषतनयास्नानोदक पापनाशि पुण्य असे ।

जें जीवित रक्षाया समर्थ या भूतलावरी विलसे ॥ १५ ॥

करुनि कृपा दे आम्हां रव्युदयापूर्विं जाड लक्ष्मसे ।

नातरि लक्ष्मणजीवित भरता जाईल सर्व विलयास ॥ १६ ॥

स्नानोदक राहू दे येथे तुमच्यासयें विशल्याच ।

होईल लक्ष्मण-भार्यां यदले मुनि जैन वाक्य तें साच ॥ १७ ॥

( कैकेयीनें द्रोणभेषाण तत्काल विशल्येला पाठविण्यास सांगितलें.

भामण्डलादिकांनीं विशल्येला विमानांत बसवून लेंकल नेलें. )

द्रोणभेषाच्या सदनीं भरतानें प्रेषिला तदा स्वजन ।

वार्ता त्यास कळतां उद्यत झाला करावया कर्तन ॥ १८ ॥

कैकेयीनें कथिलें द्रोणा होतां उशीर लक्ष्मण रे ।

बन्धो मरेल पाठव शीघ्र विशल्येस योग्य हा वर रे ॥ १९ ॥

द्रोणघनं हर्षानें दिली विशल्या तदा विमानांत ।

श्रीभामण्डल बसवी मानी हृदयांत मोद ती अमित ॥ २० ॥

गेल्या सहस्रकन्या नृपवंशज रुचिररूप धरिती ज्या ।

होत्या सखी तिचेच्या वरिती अंगांत चन्द्रिकातेजा ॥ २१ ॥

गेलें विमान वेगें आलें तें शीघ्र समरभूमिवरी ।

त्या सर्व कन्याकांना खगगण देऊन अर्घ्य सत्कारी ॥ २२ ॥

उतरून विमानांतुनि कन्यांनीं वेष्टिली विशल्या ती ।

चामर वारुनि दासी प्रवासखेदा तिच्या जणू हरिती ॥ २३ ॥

पद्ममुखी ती बाला द्वारीं हयगजसमूह पाहून ।

सप्ततटद्वारांतुनि सौमित्रिच्या समीप करि गमन ॥ २४ ॥

जैसैं जैसैं जाई पुढें विशल्या तशी तशी लाभे ।

शान्ति सुमित्रा-तनया मुखीं तयाच्या प्रसन्नता शोभे ॥ २५ ॥

( अमोघविजयाशक्तीनं रावणानं मलय कर्षे प्राप्त कल्ल घेतलें हें मारुतीला सांगितलें व मी विशल्येपुढें हतबल आहे हेंहि तिनें सांगितलें व ती क्षमा मागून निघून गेली. )

लक्ष्मीधरवक्ष्णंतुनि बाहेर निघे प्रभावती शक्ति ।

ठिणग्या नभांत जाती जिच्या धरी वायुपुत्र तिज हातीं ॥ २६ ॥

रूपवती ती देवी कर जोडुनि बोलली समीरसुता ।

दोष न माझा कांहीं सोडा मजला प्रसन्न व्हा नाथा ॥ २७ ॥

जे प्रभु कार्या कथिती करणें तें भाग सेवकास घडे ।

दशकण्ठसेविका मी भृत्यांना पारतन्त्र्यरोग जडे ॥ २८ ॥

नामें ' अमोघविजया ' प्रज्ञप्तीची बहीण मी आहे ।

प्रख्यात मी त्रिलोकीं दशकण्ठ साधिलें मला पाहे ॥ २९ ॥

पूर्वीं कैलासनगीं प्रतिमायोगांत वालिमुनि छीन ।

असतां रावण येउन जिनेन्द्रभक्तींत करि मन प्रवर्ण ॥ ३० ॥

काढून निजकरांतिल शिरा मनोहर तिला करी वीणा ।

शुभ दिव्य जिनेन्द्राचें गाई तो चरित भक्तियुक्तमना ॥ ३१ ॥

तेणें कम्पित झालें आसन धरण प्रसन्न होऊन ।

आला कैलासनगीं दिलें मला त्यास आग्रहा करून ॥ ३२ ॥

दुःसह तेज जियेचें अशा विशल्येस फक्त सोडून ।

अन्य न समर्थ माझ्या पराजया मारुते ! मनीं जाण ॥ ३३ ॥

देहीं ज्याच्या अतिशय बल मी ऐशा सुरास जिकीन ।

या द्रोणमेघतनयेपुढें असे मी खरीच बलहीन ॥ ३४ ॥

सूर्या थण्ड करी जें जें चन्द्राला करील अत्युष्ण ।

केलें अत्युग्र हिनें तप त्याचें तेज मज न हो सहन ॥ ३५ ॥

असतां शिरीषकुसुमासमान कोमल शरीर पूर्वभवीं ।

दुश्चर मुनीस देखिल तप आंचरिलें हिनें वदे सुकवि ॥ ३६ ॥

ऐशी ही इहलोकीं सुतपें ज्यांनीं अनेक आचरिलीं ।  
 त्यांनीं सुसार भूतल झालें त्यांचीच कीर्ति करि केली<sup>१</sup> ॥ ३७ ॥  
 घोर हिमातपवर्षा दुःसह वारेंहि हीस करू शकलें ।  
 कम्पित नच मेरूची शिखा जशी केधवाहि नच हाले ॥ ३८ ॥  
 रूपानें ही अनुपम धैर्यें धर्में नि सुदृढ चित्त हिचें ।  
 अन्य स्त्रीजन असलें करावया तप समर्थ नच साचें ॥ ३९ ॥  
 श्रीजिनमतांत असलें तप आढळतें कदापि नान्यमर्ती ।  
 लोकत्रयांत याचें अपूर्व फल बोलतात मुनि सुमति ॥ ४० ॥  
 अथवा यांत न विस्मय ज्यानें जीवास मुक्तिवास मिळे ।  
 इतर फलप्राप्ति तयें कठिन न केव्हांहि बोलतात भले ॥ ४१ ॥  
 मी तर परतन्त्र असे तपें पराजित हिनें मला केलें ।  
 जात्यें स्वगृहीं आतां क्षमा करावी अयोग्य हें घडलें ॥ ४२ ॥  
 यापरि मारुततनया वदतां शक्तीस देइ सोडून ।  
 पवनझयखगनन्दन राहे सानन्दचित्त होऊन ॥ ४३ ॥

( विशल्येनें रामचंद्रादिकांना वन्दन केलें. नंतर तिनें लक्ष्मणाच्या अंगाला चन्दनाची उटी लाविली. व तिनें स्पर्शिलेली चन्दनाची उटी तिच्या मैत्रिणींनीं इतर विद्याधरांना व इंद्रजितादिक शत्रूंनाही लाविली. )

ती द्रोणमेघतनया सलज्ज होऊन रामपादयुगा ।  
 करयुग जोडुनि करिती झाली वन्दन धरून अनुरागा ॥ ४४ ॥  
 विद्याधरसचिवांनीं प्रशंसिले गुण तिचे प्रमोदानें ।  
 वन्दन केलें असतां जीवाद्यांशीर्वचःप्रदानानें ॥ ४५ ॥  
 इन्द्रासन्निध शोभे जशी शची लक्ष्मणासमीप तशी ।  
 शुभलक्षणा विशल्या शोभे कामासमीप रति जैशी ॥ ४६ ॥  
 एकान्तीं आलिङ्गी सुखसुप्ता लक्ष्मणा विशल्या ती ।  
 सुकुमार-हस्तकमलें तत्पदयुगमर्दना करून सती ॥ ४७ ॥  
 गोशीर्षचन्दनाचा लक्ष्मणदेहास लाविला लेप ।  
 किञ्चित्कम्पित-हस्तें रामाङ्गासहि हरून सन्ताप ॥ ४८ ॥

गोशीर्षचन्दनाची उटी करे स्पर्शिली विशल्येने ।  
 इतर खगांच्या अंगा केला मग लेप आलिवृन्दाने ॥ ४९ ॥  
 श्रीरामचन्द्र वदले इन्द्रजितादिक खगेश शत्रुगणा ।  
 चन्दन ते लावावे स्पर्श विशल्या करी जया सुमना ॥ ५० ॥  
 रामाक्षेने शीतल लावियला लेप शत्रुगात्रास ।  
 आनन्द परम झाला ज्वर गेला नष्ट जाहला त्रास ॥ ५१ ॥  
 जखमा ज्यांच्या अंगां अनेक झाल्या सुवीर बहुत असे ।  
 श्रीद्रोणमेघकन्यास्नानजले मुदित होति सौख्यरसे ॥ ५२ ॥  
 गजपत्ति नि हय हेही स्नानजलस्पर्शने वरे झाले ।  
 कान्ति चढे देहावरि सौख्याच्या ते पुरांत जणु बुढले ॥ ५३ ॥  
 सुन्दर लक्ष्मण झाला जणु तो जन्मांतरास संप्राप्त ।  
 स्वाभाविक जणु निद्रित मुख त्याचे नच जना दिसे विकृत ॥ ५४ ॥  
 मूच्छा विनाश पावे हळू हळू उघडिले तयें डोळे ।  
 वदला रावण कोठें गेला निजमुख करून तो काळें ॥ ५५ ॥  
 ऐकून लक्ष्मणाच्या वचना आनन्द जाहला रामा ।  
 रोमांच देहिं उठले वदला तो त्यास शीघ्र हितकांमा ॥ ५६ ॥  
 वत्सा ! रावण फेकुनि तुजवरि शक्त्यस्त्र मोद मानून ।  
 गेला स्वगृहीं आतां विनाश पावेल शत्रु मम म्हणुन ॥ ५७ ॥  
 द्रोणात्मजा-विशल्यागमनें जीवन तुला पुनः लाभे ।  
 ऐसें बोलुनि कथिलें चरित तिचे सुजनि नित्य जें शोभे ॥ ५८ ॥  
 पाहे वळून लक्ष्मण त्यास लक्ष्मीसमान ती दिसली ।  
 किंवा चन्द्राची द्युति निजपद सोडून या स्थलीं आली ॥ ५९ ॥  
 यापरि विचार असतां करित तिच्या बोलल्या प्रधान सखी ।  
 व्हावा विवाह अपुला हिच्यासवें नाथ ! व्हाल परमसुखी ॥ ६० ॥  
 लक्ष्मण वदला त्यांना होइल हें युक्त केवि मज न कळे ।  
 स्वामिन् ! चित्त जहालें अनुरक्त हिचें तुम्हाकडेचि वळे ॥ ६१ ॥  
 ( लक्ष्मणानें विशल्येवरोवर स्वतःचा विवाह करण्यास संमति दिली. )  
 झाला स्पर्श हिचा जो तुमच्या देहा तुम्हा न तो कळला ।  
 परि रत्न-काञ्चनाचा गमेल संयोग हा विभो सकलां ॥ ६२ ॥

१ सखीसमूहानें. २ लोकहिताची इच्छा करणारा. ३ विशल्येच्या येण्यानें.

भाषण ऐकुनि ऐसें लक्ष्मण अनुकूल हो विवाहास ।  
 सर्वसखींच्या हृदयीं तेव्हां प्रगटे अतीव उल्हास ॥ ६३ ॥  
 विद्यांच्या साहाय्ये कार्ये केलीं प्रशस्त तत्काल ।  
 रचिला विवाहमण्डप रत्नसुवर्णे करून सुविशाल ॥ ६४ ॥  
 जणु अमरांचें वैभव येथें एकत्र जाहलें वाटे ।  
 सर्वांच्या हृदयामधिं आत्यन्तिक हर्षपूरभर दाटे ॥ ६५ ॥  
 लक्ष्मण आणि विशल्या याचा झाला विवाह समरांत ।  
 पुण्याचा हा महिमा करोत सज्जन सुपुण्य दिनरात ॥ ६६ ॥  
 व्रत-तप-पूजनदानें पूर्वभवीं विपुल पुण्य सांचविलें ।  
 आयुर्विराम होणें सौमित्रीचें म्हणून तें टळलें ॥ ६७ ॥  
 पुण्य करी जिनदासा त्याविण सङ्कट टळे न केव्हांही ।  
 इष्टप्राप्ति-अनिष्टत्याग-फलें त्यास येति जगि पाही ॥ ६८ ॥

इत्यार्षे रविषेणाचार्यप्रोक्ते पञ्चपुराणे पार्श्वनाथसुत जिनदास फडकुलेकृत  
 पद्यानुवादे विशल्यासमागमाभिधानं नाम पंचषष्टितमं पर्व ॥ ६५ ॥



## शासट ते एकोणसत्तराव्या पर्वातील कथासार.

विशल्येच्या आगमनाने लक्ष्मणावर फेकलेले शक्यस्त व्यर्थ गेलें. तो बरा झाला व विशल्येबरोबर त्याचा विवाहही झाला हें वृत्त दूताकडून ऐकल्यावर रावणाच्या आनंदावर विरजण पडलें. मनांत थोडासा मत्सर उत्पन्न झाला. पण हंसून तो म्हणाला— कांहीं हरकत नाहीं. माझे याच्यांत कांहीं नुकसान नाहीं.

हें भाषण ऐकून मृगाङ्ग बौरे मंत्र्यांनीं त्याला दुराग्रहापासून परावृत्त करावें या हेतूने याप्रमाणें बोलवयास प्रारंभ केला. ते म्हणाले— “स्वामिन्, आपणाला राग येवो किंवा हर्ष होवो सेवकांनीं नेहमी मालकाचें हितच पाहिलें पाहिजे व हितच केलें पाहिजे. श्रीरामचंद्र व लक्ष्मण यांना प्रयत्नावांचून पूर्वपुण्योदयानें सिंहवाहिनी व गरुडवाहिनी विद्या मिळाल्या हें आज सर्वांना माहित झालें आहे. आपले दोन पुत्र जे आपल्या दोन बाहुप्रमाणें पराक्रमी होते ते व आपला पराक्रमी भाऊ कुंभकर्ण हे तिथे नागपाशांनीं बद्ध करून शत्रूनें आपल्या अटकेंत ठेवले आहेत. हे देव, शत्रु जगला पण आपले पुत्र व बंधु यांना शत्रु मारून टाकतील असें वाटतें. यास्तव आपण आमचें हिताचे शब्द ऐकावेत.”

“हे प्रभो, आपण रामाबरोबर संधि करावा व सीता त्याला अर्पण करावी. म्हणजे लोक सुखी होतील व आपली कीर्ति पसरेल. नीतीचे नियम पाळणारा राजा सर्वमान्य होतो. असा राजा धर्माला वाढवितो.” याप्रमाणें बोलून त्या वृद्धमंत्र्यांनीं रावणाच्या चरणावर आपलें डोकें ठेविलें. रावणानें त्यांना आदरानें उठविलें व आपलें भाषण मला मान्य आहे व आपण रामाकडे संधि करण्याला दूत पाठवावा.

मंत्र्यांना आनंद वाटला. त्यांनीं एका कुशल दूताला पाठवावयाचें ठरविलें. दूत रावणाला नमस्कार करून निघाला तेव्हां डोक्याच्या खुणेनें आपला अभिप्राय शत्रूला कळविण्यास त्यास बाध्य केलें. हें रावणानें खुणावणें विप्रयुक्त अन्नाप्रमाणें पुढें त्याला अहितकर झालें. असो,

दूत आपल्याबरोबर रक्षक म्हणून कांहीं वीर घेऊन भामण्डलाकडे गेला. रामाकडे त्याला भामण्डलानें नेलें. रामचंद्रांना नमस्कार करून दूत याप्रमाणें आपल्या मुखानें रावणाचा अभिप्राय बोलूं लागला— “रामचंद्रा, आतां युद्धाचें प्रयोजन नाहीं. युद्धानें राजे नरकांत दुःख भोगतात. युद्धानें जरी कार्यसिद्धि झाली तरी वैर शांत होत नाहीं. तें मनांत राहतेंच. यास्तव हें युद्ध बंद कर व प्रेम कर. रामचंद्रा, प्रेमानें मी तुझें हित करीन. सिंह जरी पराक्रमी असला तरी पर्वताच्या गुहेचा आश्रय करून तो सुखी होतो. तसा तूं माझ्या आश्रयानें राहा. तुझें त्यामुळें हितच होईल. मी सुरासुरांना जिंकिलें आहे. लक्षावधि राजांना युद्धांत मी मारलें आहे. त्याच्या हाडांचा हा शुभ्र समूह कैलासाप्रमाणें उंच दिसत आहे. ही सागरान्त पृथिवी व ही लंकाही मी तुला देतो. हर्षानें हिचा स्वीकार कर व यांच्या ऐवजीं मला तूं माझे दोन पुत्र व भाऊ परत कर. तसेंच सीता माझ्याजवळ राहण्यासाठीं तिला अनुमति दे. जर हें कार्य तूं करणार नाहींस तर तुझें कुशल होणार नाहीं. मी तर माझ्या ब्राह्मणानें माझ्या पुत्रांना व भावाला परत आणीन हें ध्यानांत घे.”

यावर रामचंद्र म्हणाले— “मला तुझें राज्य नको आहे व अन्यस्त्रियाही मला नकोत. माझी सीता मला आदरानें दे. मी मुखानें तिच्यासह वनांत राहीन. तूं सगळ्या पृथ्वीचा पति होऊन आनंदानें राहा असें हे दूता, लंकेला जाऊन तूं रावणास सांग.” रामचंद्राच्या या भाषणाची सर्वांनीं प्रशंसा केली.

पुनः दूत रावणाचा अभिप्राय सांगू लागला. “रामचंद्रा, तूं समुद्र उलंघून येथपर्यंत आलास परंतु स्वतःचें कल्याण कसें करून घ्यावें याचें तुला ज्ञान नाहीं. रावण रागावला तर सीता परत मिळावयाची नाहींच पण आपले प्राणही तूं गमावून वंसशील. रावणाच्या वंधूला व पुत्रांना कैदेत टाकलें म्हणून गर्व करूं नकोस. रावण त्यांना सोडवून आणण्यास समर्थ आहे.”

दूताचें हें भाषण ऐकून भामण्डल रागावला. त्यानें हातांत तरवार घेतली व त्याच्या अंगावर धावणार इतक्यांत लक्ष्मणानें त्याचा हात धरला. या क्षुद्र दूतावर पराक्रम गाजविणें योग्य नाहीं. वीज कडाडून परळावर पडावी तसें हें कार्य तुझें हास्यास्पद होईल. खरा क्षत्रिय ब्राह्मण, यति, स्त्री, गाय व दूत यांना मारीत नसतो. असें म्हणून त्यानें त्याचा राग शांत केला.

पुनः दूत रामास म्हणाला— “रामचंद्रा, हे मंत्री तुला हिताचा सल्ला देत नाहीत. तूं सीता रावणास दे व पुष्पक्यानांत वसून आनंदानें विहार कर.” असें पुनः पुनः बडबडू लागल्यामुळें वीरांनीं त्याला हाकालून दिलें.

तो दूत परत रावणाकडे गेल्य व त्यानें— “प्रभो, आपण कळविल्याप्रमाणें मी रामचंद्राला पुष्कळ समजावून सांगितलें. परंतु त्याच्या मनांत तिळाच्या टरफला-एवढाही लोभ उत्पन्न झाला नाही.”

सुग्रीवादिकांनीं हें प्रभो, आपल्याविषयीं अयोग्य असें भाषण केलें. ते म्हणाले— “रावण नीचकुली माणसाप्रमाणें बोलतो. असें बोलतांना त्याच्या जिभेचे शेंकडों तुकडे कां होत नाहीत ? त्याचें तोंड म्हणजे विष्टेनें भरलेल्या कुंड्याप्रमाणें आहे. हे दूता, तुझ्या मालकाला पिशाच लागलें असेल किंवा सन्निपात तरी झाला असेल. लक्ष्मण हा उत्तम मांत्रिक व उत्तम वैद्य आहे. तो तुझ्या मालकाचें पिशाच नाहीसें करील. व सन्निपात नष्ट करील.” सुग्रीवादिकांनीं केलेली निंदा मलय सहन झाली नाही. मी त्यांच्या अंगावर धांवून गेलों तेव्हां मामण्डल माझ्यावर वार करण्यासाठीं आला. मी तेथून निघून आपल्या चरणाकडे धांवत आलों.

ग्रंथकार येथें म्हणतात—“रावण शास्त्रज्ञ होता, नीतिचतुर होता पण मोहरूपी मेघानें त्याचा विवेकसूर्य आच्छादल्य गेला होता.”

( पर्व सदसष्टावें )

दूताचें भाषण ऐकून रावणानें मंत्रिगणाला बोलविलें व पुढें काय करावें असा प्रश्न विचारला. मी शत्रुसैन्य झोपल्यावर अंधान्यारात्री शत्रूच्या शिविरांत घुसून वंधु व पुत्रांना सोडवून आणीन पण हा विषय संशयग्रस्त आहे.

पण मला एक उपाय सुचला आहे तो आपणापुढें सांगतो असें म्हणून त्यानें ‘बहुरूपिणी’ विद्या सिद्ध करण्याचा विचार कळविला. ही विद्या माझे कार्य अस्खलित करील. मंत्रिगणानें संमति दिल्यावर रावणानें आपल्या नोकरांना आज्ञा दिली—माझ्या प्रासादांत असलेलें शांतिजिनेश्वराचें मंदिर उत्तम सजवा. तसेंच लंकेतील सर्व जिनमंदिरेही सुशोभित करा.

यानंतर मंदोदरीला बोलवून रावणानें हा कार्यभार सोपविला व मंदोदरीनें राष्ट्राधिपति, श्रेष्ठी, ग्रामपति इत्यादिकांना बोलवून सर्व जिनमंदिरे ध्वजातोरणादिकांनीं भूषित करवून दररोज सर्वांनीं ‘बहुरूपिणी’ विद्या सिद्ध होईपर्यंत फाल्गुन शुद्ध

अष्टमीपासून पौर्णिमेपर्यंत जिनमंदिरांत अभिषेक-पूजादिक धर्मकार्यें करावीत, या पर्वांत हिंसा वर्ज्य करावी. नियम पाळावेत. कोणी उपसर्ग त्रास दिला तर सहन करावा.

चतुर्णिकाय देव देखिल या पर्वकालांत नंदीश्वरद्वीपांत जाऊन तेथें जिन-प्रतिमांचा क्षीरसागरजलोनीं अभिषेक करितात व सुवर्णरत्नखचित कमलें जिनचरणी वाहतात.

यासाठीं प्रजाजनानीं जिनमंदिरांत अभिषेक पूजनासाठीं भव्यजनानां आमंत्रण देऊन बोलवावें व सर्वांनीं अभिषेकपूजा पाहावी. नियमादिक धारण करावेंत.

शांतिजिनेश्वराचें मंदिर मंदरपर्वताप्रमाणें उंच होतें. त्या मंदिरांत रावण स्नानानें शुचिभूत होऊन गेल्या तेथें वाद्यें वाजत होती. मंदिरांत शांतिप्रभूचा मोठ्या भक्तीनें पद्माभूताभिषेक त्यानें केल्या नंतर पूजन करून त्यांच्या गुणांची स्तुति केली. यानंतर गुडघे टेकून व दोन हात जोडून विनयानें प्रभूला नमस्कार केल्या. नंतर प्रभूच्या मुखापुढें पर्यङ्काधार्सनानें बसून अत्यंत शांतभावनेनें हातांत जपमाला घेऊन नासाग्रावर दृष्टि स्थिर करून तो विद्यासाधनांत लीन झाला.

लोकदेखिल दररोज जिनमंदिरांत पूजाभिषेक करू लागले. मंदोदरी राणीच्या आज्ञेला अनुसरून लोक नियमादिक यथाशक्ति पाळू लागले.



## शहासष्टावें पर्व.

शक्त्यस्त्र विफल झालें लक्ष्मण झाला बरा लढायास ।  
लाभ विशल्येचा त्या लग्नहि त्याशीच हो अनायास ॥ १ ॥

दूतोक्त वृत्त ऐकुनि विस्मय रावणमनास बहु वाटे ।  
मत्सरहि वाटला त्या जणु तद्ब्रूदयास टोचले कांटे ॥ २ ॥

वदला हंसून रावण एणें माझी न हानि कांहींही ।  
परि मनिं खिन्नपणा ये वाटे हा शत्रु दुर्निवार अहि ॥ ३ ॥

जे मन्त्रचतुर मन्त्री मृगाङ्ग आदिक सुपथ्य त्या वदले ।  
राजन् ! भाषण अमुचें ऐकावें शान्तचित्त करुनि भलें ॥ ४ ॥

जरि आपणास आला प्रकोप किंवा प्रमोद मनिं झाला ।  
सत्यार्थचि भृत्यांनीं निर्भय होऊन पाहिजे कथिला ॥ ५ ॥

[ मृगाङ्ग वगैरे मंत्र्यांनीं रामाशीं संधि करावा व सीता त्याला द्यावी म्हणजे आपलें यश निर्मल होईल असा उपदेश रावणाला केला व तो मान्य केल्यावर रामचंद्राकडे जो दूत पाठविला त्याला रावणानें खुणेनें आपला अभिप्राय बोलण्यास बाध्य केलें. ]

श्रीरामचन्द्र लक्ष्मण यांना यत्नाविणें महापुण्यें ।  
सैही-गारुडविद्या वश झाल्या आज कोण नच जाणें ॥ ६ ॥

श्रीकुम्भकर्ण नाथा, सुपुत्रयुग मेघनाद इन्द्रजित ।  
केलें बन्धन यांना शत्रूंनीं हें मनांत ध्या त्वरित ॥ ७ ॥

जी दिव्य, ओज अनुपम जिचें अशी शक्ति लक्ष्मणावरि ती ।  
फेकून वृथा गेली झाली असमर्थ नाथ अरिघातीं ॥ ८ ॥

हे देव ! शत्रु जगला परि निश्चित नाश बन्धु-पुत्रांचा ।  
होईल असें दिसतें विफलपणा तेवि दिव्य अस्त्रांचा ॥ ९ ॥

हें जाणुनि करुणा करि या उपदेशा न नाथ ! अन्हेरी ।  
अमुच्या वचनां आपण समजावें स्वमनिं पूर्ण हितकारी ॥ १० ॥

१ सर्प. २ सिंहवाहिनी व गरुडवाहिनी विद्या.

सीता त्यागुनि जाथा ! हृदयीं सद्धर्मबुद्धि ठेवावी ।  
 होतील लोक सगळे सुखी सुरें कीर्ति सतत तव गावी ॥ ११ ॥  
 संधि श्रीरामाशीं करुन समरीं जनक्षया वारी ।  
 ऐशा कृतीत दोष न अयशोऽनल शमविण्यास ही वारि ॥ १२ ॥  
 जो नीतिनियम पाळी राजा तो लोकमान्यता पावे ।  
 नृपधर्माचा कर्ता रत्ने रत्नाकरींच जन्मावें ॥ १३ ॥  
 बोलून असें केला वृद्धांनीं रावणा नमस्कार ।  
 उठवून आदरानें म्हटलें मज मान्य वचन हें थोर ॥ १४ ॥  
 मी दूत रामचन्द्रासन्निध तत्काल पाठवुनि देतो ।  
 ऐसें बोलुनि निपुणा संज्ञेनें स्वमत शीघ्र कळवी तो ॥ १५ ॥  
 होता नयझ ऐसा मन्त्र्यांनीं दूत मुदित होऊन ।  
 सामन्त एक तत्क्षणि पाठविला स्वमत त्यास सांगून ॥ १६ ॥  
 परि रावणें तयाला खुणवून स्वेष्ट तेंच सांगायो ।  
 तत्काल त्राध्य केलें सविपौषधसमचि जाय तें वायो ॥ १७ ॥  
 सन्तुष्ट दूत गेला करुनि नमस्कार रावणा चतुर ।  
 घेउनि कांहीं रक्षकबल निर्भयता मनीं धरी धीर ॥ १८ ॥  
 बाहेर सैन्य ठेवुनि कांहीं निवडक मनुष्य रक्षाया ।  
 घेऊन दूत भामण्डलसन्निध येइ करुनि नमन त्या ॥ १९ ॥  
 नेलें तयें तयाला रामासन्निध नमून विनयानें ।  
 सांगे दशकण्ठाभिप्राया रामास सकल मधुरपणें ॥ २० ॥  
 [ दूतमुखानें रावणानें रामाला सगळी पृथ्वी मी तुला देतो. पण  
 मला माझा भाऊ दोन पुत्र व सीता दे असें सांगितलें. ]  
 श्रीरामा मद्बचनें स्वामी रावण तुम्हासवें वदतो ।  
 कर्णपुटे तें घ्यावें स्वपरहितास्तव सदैव तो झटतो ॥ २१ ॥  
 आतां नच युद्धाचें वाटे राघव मला प्रयोजनसे ।  
 युद्धाभिमान नरका नेतो लोकत्रयांत करुनि हसें ॥ २२ ॥  
 जी कार्यसिद्धि होते प्रेमचि कारण तियेस वदति बुध ।  
 युद्धें होय जनक्षय तथापि होईल कार्य नच सिद्ध ॥ २३ ॥

अथवा सिद्ध जहालें शुद्ध मनें राहतीं न उभयांचीं ।  
 ती कार्यसिद्धि निन्द्यचि उरीं सदा द्वेषभावना जाची ॥ २४ ॥  
 दुर्वृत्त नरक शंख नि धवलाङ्ग नि असुर शम्बरादिक हे ।  
 सङ्ग्रामप्रेमानें मरून कुगर्तांत फिरति हें पाहें ॥ २५ ॥  
 प्रीति करी माझ्यावर रामा हितहेतु तीच होईल ।  
 सिंह महाशैलाच्या गुहाश्रयानेंचि सौख्य मिळवील ॥ २६ ॥  
 ज्याचा अमरां दुःसह वाटे विक्रम जयें सुरेन्द्रास ।  
 वन्दीगृहांत दाकुनि वश केलें मित्र तूं करी त्यास ॥ २७ ॥  
 पातालीं वा भूतलिं आकाशीं स्वेच्छया विहार करी ।  
 क्रुद्ध सुरासुर देखिल समर्थ होति न लढावया समरीं ॥ २८ ॥  
 नानाप्रचण्ड समरीं वरिलें ज्या सतत वीरलक्ष्मीनें ।  
 तो मी असे दशानन तत्कीर्ति न ऐकिली तुवा कानें ॥ २९ ॥  
 ही सागरान्त पृथिवी विद्याधरयुक्त राघवा तुजला ।  
 लङ्काहि सर्व देतो तद्दानीं हर्ष वाटतो मजला ॥ ३० ॥  
 परि कुम्भकर्ण माझा भाउ नि सुतयुग्म दे मला रामा ।  
 सीतेची ही अनुमति दे ती आहे त्रिलोकिं अभिरामा ॥ ३१ ॥  
 हें कार्य न जरि करिशिल केव्हांही तव न कुशल होईल ।  
 आणिलं वधू भ्रात्या पुत्रयुगा मम समर्थ बाहुवल ॥ ३२ ॥  
 [ दूतमुखानें रावणानें केल्ल्या भाषणाला रामचंद्राचें उत्तर. ]  
 श्रीरामचन्द्र वदले राज्य मला दे असें न मागेन ।  
 अन्य स्त्रियाहि मजला नकोत इच्छाहि अन्य विभवीं न ॥ ३३ ॥  
 परमादरभावानें सीतेला पाठवून देशील ।  
 तव वन्धु नि सुतयुग्मा राघव सोडील हा दयाशील ॥ ३४ ॥  
 सीतेसह मी राहिन वनांत सन्तोष हृदयिं मानून ।  
 तूं सकलभूमिपति हो माझें राहिल सदा प्रसन्न मन ॥ ३५ ॥  
 यापरि जाउनि दूता लङ्कापरमेश्वरास हें सांग ।  
 कर्तव्य हेंचि हितकर होइल तत्कीर्तिवृद्धि निर्भेद ॥ ३६ ॥  
 हें रामचन्द्रभाषण सर्व सभेंतिल जनास आवडलें ।  
 ऐकुनि सामन्तानें वचन त्याचें पुनः असें म्हटलें ॥ ३७ ॥

[ पुनः दूतमुखानें रावणाचें रामाबरोबर भाषण. ]

आलास राघवा तूं निर्भय होऊन उदधि लडूधून ।  
 नृपकार्य परि न समजे साधुनि घे वा स्वकीय कल्याण ॥ ३८ ॥  
 सीता परत मिळावी आशा टाकून दे मनांतून ।  
 दशकण्ठ कुपित होतां न जीविताशाहि हें मनीं आण ॥ ३९ ॥  
 जे बुद्धिमन्त असती निजजीवितरक्षणार्थ ते त्यजिती ।  
 धनदाराही कां कीं, जीवित हेंचि प्रधानतम जगतीं ॥ ४० ॥  
 जरि सिंह-गरुडविद्या लाभ तुला जाहला असे रामा ।  
 दशकण्ठ कुपित होतां नाहीं येतील त्या तुझ्या कामा ॥ ४१ ॥  
 जरि पुत्रबन्धु माझे निर्गडित केलेस नागपाशांनीं ।  
 तूं सोड गर्व त्याचा करून आणीन मुक्त झणि जाणी ॥ ४२ ॥  
 करिशील सन्धि नच जरि न जानकी न स्वजीविताशाही ।  
 उभयभ्रष्टचि होशिल सीताशा सोड मृगजलासम ही ॥ ४३ ॥  
 मी चतुर सर्वशास्त्रीं इन्द्रादिक खगगणास जिंकून ।  
 झालों पृथ्वीस्वामी मिळेल सीता न परत तुज जाण ॥ ४४ ॥  
 माझ्या बाहुवलानें असङ्ख्य-उद्ध्वस्त जाहले राजे ।  
 हा औस्थिवृन्द त्यांचा कैलासाचलसमान सिर्ते साजे ॥ ४५ ॥  
 बोलुनि यापरि थाम्वे जेव्हां सामन्तदूत चतुरपणें ।  
 भामण्डल कोपानें वदला अतिलाल करुनि निजनयनें ॥ ४६ ॥

[ दूताला भामण्डल कोपानें बोलून त्याला तरवारीनें मारण्यास धावला.

तेव्हां लक्ष्मणानें त्याचा हात पकडून त्याला थांबविलें. ]

लज्जा कशी न वाटे दुर्बुद्धे बोलतोस तूं काय ।  
 कोल्ह्यासमान बडबड करिशी स्वगृहास पळुनि तूं जाय ॥ ४७ ॥  
 सीता आम्ही आणू अधमा मारून रावणा त्वरित ।  
 पशुतुल्यराक्षसाचा विक्रम आम्हास जाहला विदित ॥ ४८ ॥  
 बोलुनि यापरि काढुनि कोशांतुनि खड्ग मारण्या धावें ।  
 भामण्डल लक्ष्मण कर धरि त्याचा हें अकार्य नच व्हावें ॥ ४९ ॥

१ अतिशय मुख्य. २ बद्ध केलेस. ३ हाडांचा समूह. ४ पांढरा.

५ माहीत झाला.

[ सचिवांनीं भामण्डलाचा राग शांत केला. ]

गरल-स्फुलिंग ज्याचे पडति मुखांतुनि असा महासर्प ॥ ५० ॥  
 मान्त्रिक मन्त्रें करिती वश त्याचा गळुनि जातसे दर्प ॥ ५१ ॥  
 सोडून दे नरेन्द्रा दूता मारून काय उपयोग ॥ ५२ ॥  
 वीज कडाडुनि पडली परळावरि विफल तो असे योगशा ॥ ५३ ॥  
 जो गण्डस्थल फोडी हत्तीचे प्रवल विक्रमी सिंह ॥ ५४ ॥  
 ऐकून मेघगर्जन होउन कां क्षुब्ध पावतो मोह ॥ ५५ ॥  
 प्रतिशब्द दूत वदतो पोपट जैसा न कोप त्यावरती ॥ ५६ ॥  
 रागावणें उचित कां सचिव द्युतिमण्डला असे वदती ॥ ५७ ॥  
 यापरि बोलुनि सचिवें भामण्डलकोप शान्त जें केला ॥ ५८ ॥  
 निर्भय होउन रावणदूत तदा नृपसर्भी असें वदला ॥ ५९ ॥

[ पुनः दूत बडबडू लागला असे पाहून इतर वीरांनीं त्याला हाकालून दिलें. ]

हे सर्व सचिव राघव अव्यापारांत योजिती तुजला ॥ ५० ॥  
 निजमतिवैभवनयनें स्वहितविलोकन करी सदा विमला ॥ ५१ ॥  
 सीताग्रह दे सोडुनि पुष्पक्यानीं वसून विहर सुखें ॥ ५२ ॥  
 इन्द्रासम तव गाइन निर्मल यश रामचन्द्र एकमुख ॥ ५३ ॥  
 यापरि बडबड त्याची असह्य होऊन इतर वीरांनीं ॥ ५४ ॥  
 हाकालून दिलें त्या गेला तो दूत दशमुखास्थानी ॥ ५५ ॥

[ रामचंद्राला मी अनेकप्रकारें लोभ दाखवून सीताविषयी अनुज्ञा देण्याचा प्रयत्न केला. पण रामचंद्र सीता देण्याचें कबूल करित नाही असें दूतानें रावणाला सांगितलें. ]

तो रावणास वदला नाथा रामास मी अनेक परी ॥ ५६ ॥  
 सांगितलें परि त्याच्या शिरला तिळमात्रही न लोभ उरी ॥ ५७ ॥  
 नानादेश जिथेमधि मणिरत्नांच्या अनेक खनि जीत ॥ ५८ ॥  
 पृथ्वी समुद्रवेष्टित देतो घे सज्जना तुला त्वरित ॥ ५९ ॥  
 मोठे सुलक्षणी गज घोडे रथ पुष्पयान कामंग जे ॥ ६० ॥  
 त्रिसहस्र परमसुन्दर कन्या घे वाक्य हें मर्ती न रुजे ॥ ६१ ॥

१ विद्याच्या ठिणग्या. २ भामण्डलाला. ३ आपल्या विशाल बुद्धिरूपी डोळ्यांतील. ४ पुष्पक विमान. ५ इच्छित वेगानें जाणारें.

सूर्यासम सिंहासन, चन्द्रासम शुभ्र कान्तिमच्छत्र ।  
 देतो मी वदलों परि राघव लोभा न जाहला पात्र ॥ ६१ ॥  
 सीता आज्ञा मानुनि तुझी मला जरि वरील हें राज्य ।  
 निष्कण्टक मी देतो आहे लोकत्रयांत जे प्राज्य ॥ ६२ ॥  
 ऐसें मी बहु वदलों परि रामा मान्य हें नसे कांहीं ।  
 सीताचि परत द्या मज एकचि आग्रह मनांत तो वाही ॥ ६३ ॥  
 वेत्रासनेंचि आम्ही मानू सन्तोष बोललों त्यास ।  
 परि मान्य हें तयाला नसे असे तो दुराग्रहावास ॥ ६४ ॥  
 लोकत्रयांत सुन्दर लोकोत्तर वस्तु नाथ ! देशील ।  
 तरिही त्याच्या हृदया तिलतुषमात्रहि न रुचिर होईल ॥ ६५ ॥  
 नाथा ! तुम्हा वदला दशानना सर्व निन्द्यवचन असे ।  
 वदणें कदापि योग्य न मजला हें मान्य केंधवाहि नसे ॥ ६६ ॥

[ हे प्रभो, रामचंद्र आपल्याविषयीं असें म्हणाले असें दूतानें रावणास सांगितलें.]

नीचकुली मनुजासम भाषण करितोस जीभ शतखण्ड ।  
 कां न वरें तव होते मुख जणु तव गूथभरितसें कुण्ड ॥ ६७ ॥  
 शचिपतिभोग मिळाले सीतेचांचून विफल ते सगळे ।  
 तूं भोग मही सगळी नको मला मन वनाकडेचि पळे ॥ ६८ ॥  
 तूं परवनितेसाठीं झालास मरावयास उद्युक्त ।  
 माझ्या प्रियभार्येस्तव लढून मरणें मला गमे शस्त्र ॥ ६९ ॥  
 सर्व जगाच्या कन्या भोग सुखें मी नको म्हणेत नच ।  
 वनि फलपर्णा सेवुनि सीतेसह वास मज रुचे साच ॥ ७० ॥

[ सुग्रीवादिकांनीं हे प्रभो, आपल्याविषयीं जें भाषण केलें तें असे. ]

सुग्रीवादिक वदले हसून मजला तुझा असे झाला ।  
 स्वामी पिशाचपीडित विपरीत त्वन्मुखें असे वदला ॥ ७१ ॥  
 झाला काय तयाला प्रचण्डसा सन्निपातवात जरी ।  
 लक्ष्मण वैद्य असे हा रोगा त्याच्या अवश्य नष्ट करी ॥ ७२ ॥  
 सुग्रीवें जी केली निन्दा मज अमितुल्यशी गमली ।  
 श्वान गजावरि भुंकें जैसें वदलों तयास वचनाली ॥ ७३ ॥

[ मी सुग्रीवादिकांना याप्रमाणें उत्तर दिलें. ]

वाटे रामाविषयीं सुग्रीवा गर्व जो तुझ्या हृदयीं ।  
 निन्दुनि दशाननाला मृति येइल शीघ्र रे तुझ्या उदरीं ॥ ७४ ॥  
 वदला विराध कोपें स्वामी तव शान्त कां वरें वसला ।  
 युद्ध करो माझ्यासह सीताहृतिजन्य चाखवीन फला ॥ ७५ ॥  
 उत्तर तया दिलें मी रामासह युद्ध घोर खगोनाथें ।  
 केलें तदा तयाचा दिसला विक्रम न तें तुला स्मरतें ॥ ७६ ॥  
 राघव सोनकिड्यासम चमके रावण असे सहस्रकर ।  
 कृपासम राम कुठें कोठें रावण समुद्रगंभीर ॥ ७७ ॥  
 लोकत्रयांत त्याचा असे दरारा कुणा न अज्ञात ।  
 रावण-महासमुद्रा तरून जायास कोण रे शक्तें ॥ ७८ ॥  
 ह्यगजसर्प भयंकर असंख्य पादांत हेचि सर्वन तरु ।  
 रावण महाटवीही राम म्हणे कोणता उपाय करुं ॥ ७९ ॥  
 कम्पित करी न वारा सुरशैला सागरा न रवि सुकवी ।  
 रामा दशाननाला जिकाया जन्म अन्य तूं घेई ॥ ८० ॥  
 यापरि मम वचनानें भामण्डल कोपरक्तनयन वने ।  
 मारावयास धावे अविवेकी करगृहीतंखड्गानें ॥ ८१ ॥  
 लक्ष्मण धरून त्याला वदला भामण्डला न वार करी ।  
 कोलह्यावरी न धावे मृगेन्द्र मारी करीस तोचि अरि ॥ ८२ ॥  
 आहेंस तूं नरेश्वर शौर्याचा मूर्तिमन्त अवतार ।  
 नीतिज्ञा नच मारी आहे हा क्षुद्र दूत निःसार ॥ ८३ ॥  
 क्षत्रिय धीर असे जो सभयावरि टाकितो न तो हात ।  
 ब्राह्मण, यति, वाल्मी गाय तयें वध्य होति नच दूत ॥ ८४ ॥  
 ऐशा उपदेशानें भामण्डल चित्त जाहलें शान्त ।  
 आलों पल्लुनि भयानें मम मन तव चरणि होय विश्रान्त ॥ ८५ ॥  
 रिपुचरित देव कथिलें आतां जें योग्य तें करा कार्य ।  
 वचनीं वल दूताचें क्षत्रिय कृति करिति ज्यांत वलवीर्य ॥ ८६ ॥

१ सीतेचें हरणापासून उत्पन्न झालेलें. २ विद्याधरांच्या स्वामीनें—रावणानें.  
 ३ सूर्य. ४ समर्थ. ५ पायदळ. ६ दादवृक्ष. ७ हातांत घेतलेल्या तस्वारीनें.

जाणुनि अनेक शास्त्रें होती जरि नीतिचतुर नर थोर ।

जिनदास मोहमेघें विवेकरवि रुद्ध होतसे तीव्र ॥ ८७ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फंडकुलेकृत

पद्यानुवादे रावणदूतागमाभिधानं नाम षट्षष्टितमं पर्व ॥ ६६ ॥



## सदसष्टावें पर्व.

निजद्रुतवचन ऐकुनि राक्षसपति मन्त्रिवृन्द जो अपुला ।  
बोलावून करावें काय पुढें प्रश्न हा तथा बदला ॥ १ ॥  
या भयद संगरामधि शत्रूंना जिकिलें सुदैवानें ।  
बन्धु नि सुतद्वयाची स्थिति होइल काय कोण हें नेणें ॥ २ ॥  
अरिसैन्य झोपल्यावरि सहसा आक्रमण करुनि तिमिरांत ।  
आणू पुत्रां भ्रात्या हितकर परि हो न संशयाक्रान्त ॥ ३ ॥

( शत्रूंना जिकण्यासाठीं रावणानें बहुरूपानामक विद्या सिद्ध करण्याचा निश्चय केला. )

यापरि विचार असतां करीत सुचला उपाय एक तथा ।  
झालें प्रसन्न त्याचें मन संमुख जाहलें न तें अनया ॥ ४ ॥  
' बहुरूपा ' नांवाची विद्या साधीन जी प्रसिद्ध असे ।  
अस्वलित कार्य करि जी विघ्नांचा नाश जीत पूर्ण वसे ॥ ५ ॥  
यापरि विचार चित्तीं करून किङ्करगणास आज्ञापी ।  
शान्तिजिनमन्दिरा द्रुत सजवा शिखरें नभास जणु जें पी ॥ ६ ॥  
लङ्केमधील सगळ्या जिनमन्दिरिं थाटमाट करवून ।  
पूजन बहु भक्तीनें करोत जन भव्य शुद्ध होऊन ॥ ७ ॥  
हा कार्यभार सगळा राणी मन्दोदरीकडे राहे ।  
आज्ञा तिची जनांनीं मानावी शिरि धरून नित पाहे ॥ ८ ॥  
मुनिसुव्रतनाथाच्या युगांत धर्मप्रकर्ष होऊन ।  
झाली भरतक्षेत्रीं जिनमन्दिरभूषिता धरो पूर्ण ॥ ९ ॥  
राष्ट्राधिपति नि भूप श्रेष्ठी ग्रामेश आदि सुजनांनीं ।  
केलीं जिनालयें बहुभूषित सत्तोरणें पताकांनीं ॥ १० ॥  
सद्धर्मपक्ष घेउनि रक्षण करण्यांत दक्ष भक्तजनीं ।  
शासनदेवाधिष्ठित-जिनसदनें शोभली तदा अवनि ॥ ११ ॥  
जाऊन भव्य जेथें जिनाभिषेका नि पूजना करिती ।  
ऐशीं तीं जिनसदनें स्वर्गीयविमान कान्ति जणु वरिती ॥ १२ ॥

---

१ युद्धांत. २ पृथ्वी.

पर्वत-पत्तननगर-ग्रामवनीं प्रतिगृहीं जिनेन्द्रांचीं ।  
 विम्बें शुभकर होतीं जीं हरितीं दुःखपङ्क्ति दुरितांची ॥ १३ ॥  
 सङ्गम असे नद्यांचा जेथें चौकांत तेवि वागेंत ।  
 होतीं सुव्रतंतीर्थीं जिनसदनें विपुलपुण्य वितरीत ॥ १४ ॥  
 शारदचन्द्रासम जीं सुन्दर संगीत चालतें सतत ।  
 नानावाद्यांचा ध्वनि समुद्र जणु गर्जना असे करित ॥ १५ ॥  
 जेथें त्रिकाल येती वन्दन करण्यास साधुसन्दोह ।  
 दर्शन ज्यांचें हरितें मनुजांच्या मानसांतला मोह ॥ १६ ॥  
 नानामणिरत्नांची कान्ति हरी अन्धकार दिनरात्रीं ।  
 जिनमन्दिरें अशीं बहु देतीं आनन्द भव्यजननेत्रीं ॥ १७ ॥  
 त्यांतील जिनप्रतिमा परिवारें सहित पञ्चवर्णाच्या ।  
 पूजी भव्यांचा गण कार्या ज्या करिति जन्महरणाच्या ॥ १८ ॥  
 लंकानगरीं तैशीं जीं विद्याधरपुरें तिथें प्रचुर ।  
 विजयार्धपर्वतावरि हरिती जिनसौधें मानसा रुचिर ॥ १९ ॥  
 प्रासाद फार मोठा दशाननाचा विमान सुरपतिचें ।  
 जणु तो भासे तेथें शोभे मन्दिर जिनेन्द्र शान्तीचें ॥ २० ॥  
 अत्युच्च तें जयाला दशशत होते सुवर्णरत्नांचे ।  
 खांव जयाची शोभा हसुनि स्वर्गा शतध्वजें नाचें ॥ २१ ॥  
 वन्दन करीत असतां देवांची मुकुटकान्ति यच्चरणीं ।  
 पडते ते जिन हरिती भव्यांचे क्लेश सकल मोहहरणीं ॥ २२ ॥  
 त्यांचें मन्दिर सुन्दर मन्दरगिरितुल्य वाटतें सुजना ।  
 रचितो धन्य जगीं तो होतो जगिं भव्य मुक्तिचा राणा ॥ २३ ॥  
 जें धन भव्यां लाभे सुकृताचा राशि हेंचि फल त्यांचें ।  
 जिनधर्माचरणानें रविसम जिनदास मानिती साचें ॥ २४ ॥

इत्यादिं रत्निप्रेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत

पद्यानुवादे शान्तिग्रहकीर्तनं नाम सप्तषष्टितमं पर्व ॥ ६७ ॥

१ देत. २ मुनिसमूह. ३ जिनमंदिर. ४ एक हजार. ५ मोहाबरोबर  
 युद्ध करतांना.

## अडसष्टावें पर्व.

फाल्गुन महिन्यामध्ये घेउनि धवलाष्टमीस आरम्भ ।  
नन्दीश्वरपर्वाचा होतो कीं अन्त पौर्णिमेस शुभ ॥ १ ॥  
या अष्टदिनीं नियमग्रहणीं तत्पर बलद्वयीं वीर ।  
राहून तयें केला पुण्योच्चैय देइ सौख्य भरपूर ॥ २ ॥  
या आठदिनीं युद्ध न करुं आम्ही तेवि अन्यहिंसाही ।  
राहूं स्वहितीं तत्पर पूजुनि जिन ठेवु पूर्त चित्तमही ॥ ३ ॥  
या आठदिनीं देवहि तत्पर राहति जिनेन्द्रपूजेंत ।  
क्षीरसमुद्रजलांनीं जिनाभिपेकांत राहती निरत ॥ ४ ॥  
पळसादिक पानांच्या द्रोणांत भरून कूपजल विमल ।  
दीनजनेंहि करावें जिनाभिपेकास धुउनि चित्तमल ॥ ५ ॥  
नन्दीश्वरसद्द्वीपीं जाउनि सुरपति जिनेश्वरा यजिती ।  
आम्ही क्षुद्रनरांनीं इथेंच ते पूज्य कां वरे नसती ॥ ६ ॥  
देव जिनांचें पूजन रत्नसुवर्णादिरचित पद्मांनीं ।  
करिती आम्ही येथें नानाविध पुष्पफल समर्पेनी ॥ ७ ॥  
यापरि करुनि विचारा लङ्काद्वीपस्थ सर्व सुजनांनीं ।  
उत्साहें जिनसदनें भूषविलीं ध्वजघटादिवस्तूनीं ॥ ८ ॥  
नाट्यगृहें नि सभागृहवापीमञ्चादि सर्व शोभविलें ।  
वस्त्रें कदलीस्तम्बें तोरणमालादिकें दिसेचि भलें ॥ ९ ॥  
दूध-दही घृत यांनीं गन्धजलें कलश कमलमुख पांच ।  
मोत्यांच्या मालांनीं शोभा त्यांची न वर्णवे साच ॥ १० ॥  
जिनविम्बांचा करण्यासाठीं अभिषेक पाहण्याकरितां ।  
आमन्त्रण भव्यजनां जात असे येइ भक्तिरत जनता ॥ ११ ॥

१ शुक्लअष्टमीस. २ आम्ही या आठ दिवसांत हिंसादिक पापें करणार नाहीं  
व जिनपूजनादिक कायें करूं असा संकल्प करून वागणें यास नियम म्हणतात.  
३ पुण्यसमूह. ४ पवित्र. ५ मनरूपी भूमि. ६ आसनें वगैरे. ७ केळीच्या  
खांबांनीं. ८ ज्यांच्या मुखावर कमलें ठेविलीं आहेत.

सन्दार-पारिजातक-चम्पक-अतिमुक्त-कुन्द-कुसुमांच्या ।  
 माला जिनचरणावरि अर्पिति जणु भक्त मुक्तिवरणांच्या ॥ १२ ॥  
 भेरी-मृदङ्गकाहल-शंखादिक-वाद्यनाद दुमदुमला ।  
 भव्यांच्या कण्ठांतुनि जयजय जिन नाद दीर्घ उद्भवला ॥ १३ ॥  
 लङ्कानगरनिवासी सुजनानीं वैरभाव विसरून ।  
 महिमा जिनचरणांचा केला वर्णू शकेल कवि कोण ॥ १४ ॥  
 नन्दीश्वर-चैत्यालयिं देव जसे पर्व साजरा करिती ।  
 जिनभक्ति-रक्तखगगण करुनि तसें पापपङ्क्ति संहरिती ॥ १५ ॥  
 राक्षसकुञ्जर रावण महाप्रतापी जिनेन्द्रशान्तिगृहीं ।  
 स्नानें पवित्र होउनि करि पूजा भक्तिभार मर्नि वाही ॥ १६ ॥  
 वैभवशाली जे नर हृदय जयांचें अपार भक्तिरत ।  
 पूजिति जिनास त्याचें पुण्य गणायास कोण जन शक्त ॥ १७ ॥  
 भोगुनि ते सुरविभवा मिळविति ते चक्रवर्ति भोगास ।  
 रवितीव्र जैनसुतपें वरिती जिनदास मोक्षलक्ष्मीस ॥ १८ ॥

इत्यार्षे रविषेणाचार्यप्रोक्ते पद्मपुराणे पार्श्वनाथमुत जिनदास फडकुलेकृत  
 पद्यानुवादे फाल्गुनाष्टादिकमहिमावर्णनं नाम अष्टषष्टितमं पर्व ॥ ६८ ॥



## एकोणसत्तरावें पर्व.

होतें शान्तिजिनांचें मन्दिर जें शान्तिचें खरें सदन ।  
कैलासशिखर-सुन्दर करि कम्पित यद्ध्वजा सदा पवन ॥ १ ॥  
जम्बूद्वीपाच्या बहुमध्ये शोभे सुमेरुशैल जसा ।  
अत्युच्च शान्तिसदना सौधावलि गोल घालिते वळसा ॥ २ ॥  
विद्यासाधन-निश्चय करून केला प्रवेश जिनसदनीं ।  
दशकण्ठानें केली पूजा एकाग्रता धरून मनीं ॥ ३ ॥  
वाघें वाजत असतां केला पञ्चामृताभिषेक तयें ।  
नन्तर पूजा केली जिनगुण गाऊन भक्तिनें विनयें ॥ ४ ॥  
जोडून हात दोन्ही गुढघे टेकून भूमिवरि केला ।  
श्रीमद्दशाननानें प्रणाम जिनशान्तिच्या पदाब्जाला ॥ ५ ॥  
अभिमुख होउनि रावण पर्यङ्गार्धासनें सुभूमिवरी ।  
वसला करि जपमाला घेउनि अतिशान्तिभावनेस वरी ॥ ६ ॥  
नासांग्रीं निजलोचन करुनि स्थिर एकचित्त होऊन ।  
मेघश्याम दशानन विद्येच्या साधनांत हो लीन ॥ ७ ॥  
मन्दोदरीसतीनें यमदण्डाला दिला निदेश असा ।  
कळवा प्रजाजनाला सेवा आपण सदैव नियम-रसा ॥ ८ ॥  
पूजा जिनपादाब्जा, द्या दुर्वल-दीन-निर्धनास धन ।  
करुणा ठेवुनि हृदयीं द्या अभया स्थिर करा स्वकीय मन ॥ ९ ॥  
जोवरि रावण साधी योगा श्रद्धान संयमीं ठेवा ।  
पञ्चणमोकाराचा करा तुम्ही जप असेचि हा ठेवा ॥ १० ॥  
कोणी ऐशा समयीं केला उपसर्ग वा तिरस्कार ।  
तो सोसा शान्तपणें राहो तुमच्या मनीं न असिधार ॥ ११ ॥  
होऊन कोपवश जरि कोणीं हृदयीं विकार पावेल ।  
तो वध्य असे मातें पिता असो अन्य वा असे मूल ॥ १२ ॥



## सत्तराव्या पर्वाचा कथासारांश.

लंकेत घडलेलें वृत्त गुप्तेहरांनीं रामचन्द्रादिकांना सांगितलें तें ऐकून रावणाला जयलभाची आशा उत्पन्न झाली आहे व त्यासाठी तो 'बहुरूपिणी' विद्या सिद्ध करून घेण्याकरितां तिची आराधना करणार आहे हें समजलें.

त्यावेळीं विभीषणानें असें सांगितलें— या विद्येची आराधकाला चौवीस दिवसांनीं प्राप्ति होते. रावण ध्यानस्थ बसला आहे. यावेळीं लंकेत जाऊन त्याला उपद्रव करा म्हणजे तो रागावेल व त्यामुलें ती सिद्ध होणार नाही. व आपण उपद्रव न केल्यास त्याला ती सिद्ध झाल्यावर तो इन्द्रालाही असाध्य होईल व आपले सर्व युद्धभ्रम व्यर्थ होतील. कांहीं विद्याधर रामचन्द्राकडे गेले व म्हणाले— प्रभो, यावेळीं रावण ध्यानांत तत्पर होऊन विद्याआराधना करित आहे. लंका हस्तगत करण्यास ही वेळ चांगली आहे. आपण आम्हाला आशा द्यावी किंवा या कार्याला आपली संमति असावी.

रामचन्द्र महापुरुष होते. त्यांना हें विद्याधरांचें बोलणें पसंत पडलें नाहीं. ते म्हणाले— जे भिऊन शरण आले आहेत त्यांना मारणें जसें योग्य नाहीं, तसेंच जिनमंदिरांत ध्यानस्थित रावणाला उपद्रव करणें, मारणें हें योग्य नाहीं. उच्चकुलीन क्षत्रिय या कार्याला निंद्य समजतात. नियमस्थित धार्मिकांना ते शत्रु समजत नाहींत. हें रामचन्द्राचें भाषण ऐकून विद्याधर परत आले.

पण कांहीं विद्याधर राजांनीं विद्याधरकुमारांना 'तुम्ही लंकेत जाऊन उद्या रावणाला पीडा द्या' असें सांगितलें. पण या आठ दिवसांतच हें कार्य करावें यानंतर तें तुम्हाला करतां येणार नाहीं. विद्याधरकुमार दुसरे दिवशीं जाऊ शकलें नाहींत. ते पौर्णिमेच्या दिवशीं ( फाल्गुन पौर्णिमा ) नाना वाहनांवर आरूढ होऊन लंकेत गेले. मकरध्वज, साटोप, चन्द्राम, सिंहस्थ, सूर्य, महारथ, वातायन, नील आदिक

कुमारांनीं कांहीं सैन्यासह शस्त्रास्त्रें घेऊन लंकेत प्रवेश केला. विभीषणाचा पुत्र भूषण हा त्यांना साहाय्य करित होता. लंकेत हे शिरल्यावर स्त्रिया फार घाबरल्या. कांहीं स्त्रिया पळत आपल्या पतीकडे गेल्या. कांहींच्या अंगावरचे अलंकार धावतांना गळून पडले. कांहीं विद्याधरदंपती घाबरून आकाशांत फिरू लागले. गडबडीनें कित्येकांचीं वस्त्रें गळून पडलीं. रावणाच्या महालांत मंगल व गंभीर वाद्यध्वनि होत होता. कांहीं स्त्रिया जिनप्रभुपुढें नृत्य करित होत्या व कांहीं जिनपूजा करित होत्या.

अन्तःपुरांत हे कुमार शिरले तेव्हां तेथील स्त्रिया विचार करू लागल्या. हे अविचारी कुमार आम्हाला छळतील, आम्हाला निर्वस्त्र करून समुद्रांत फेकून देतील, किंवा वन्दिगृहांत टाकतील. अशारीतीनें स्त्रिया व्याकुळ झाल्या व गावांतही जिकडे तिकडे क्षोभ झाला.

त्यावेळीं मय (मन्दोदरीचा पिता) अतिशय रागावून लढण्यासाठीं सज्ज झाला. आपल्याबरोबर त्यानें बरेच सहायक वीर घेतले होते. तो रावणाच्या महालांत आला त्यावेळीं मन्दोदरीनें म्हटलें— पिताजी, आपण सगळ्या लंकेत काय घोषणा केली होती ती ऐकिली नाहीं काय ?

या पवित्र पर्वांत युद्ध करण्याची इच्छा देखील मनांत आणू नये अशी ती घोषणा होती. यास्तव आपण हातांतील ही तरवार टाकून द्या. चिलखत काढून टाका व मनांत क्षमेला जागा द्या. असे आपल्या मुलीचें भाषण ऐकून त्याप्रमाणें मयराजानें केलें व तो जिनमन्दिरांत जाऊन जिनगुणगायन करित बसला.

इकडे हे कुमार त्यांना प्रतिबंधक न भेटल्यामुळे लंकानगरींत इतस्ततः धुमाकूळ घालू लागले. कोणी कुमार एका स्त्रीच्या पाठीमागे धरण्यासाठीं जात असतां ती पळू लागली व ठेच लागून पडली. कोणी एक स्त्री एका हातानें वस्त्राचे ओचे धरून व दुसऱ्या हातानें बालकाला घेऊन पळू लागली. कोणी स्त्री पळत असतां तिच्या गळ्यांतील मोत्याची माला तुटून मोतीं अनेक ठिकाणीं गळून पडलीं. तेव्हां लहानशी मेघरेखा जलविन्दु टाकीत गेल्याप्रमाणें भासू झाला. एक स्त्री हरिणीप्रमाणें आपले चञ्चल डोळे भीतीनें इकडे तिकडे वळवून पळत असतां तिचा केशवन्ध टिला झाला व आपल्या पतीच्या वक्षःस्थलाचा आश्रय घेतल्यावर तिचें थरथर कांपणें थोडेंसें कमी झालें.

याप्रमाणे नगरांत सर्व लोक भयाकुल झालेले पाहून शान्तिजिनेश्वरांच्या मन्दिरांतील शासनदेव डोळे लोल करून बाहेर आले व सिंह, हत्ती, अग्नि इत्यादिकांचे स्वरूप धारण करून इतस्ततः फिरू लागले तेव्हां ते विद्याधरकुमाराचे सैन्य पळत सुटले. पण त्याचवेळी वानरपक्षाचे देवही तेथे रागाने आले व त्या दोन्ही बाजूच्या देवांचे युद्ध सुरू झाले. ते पाहून ते कुमार व त्यांचे सैन्य पुनः परत नगरांत आले.

रावणाला हे कुमार पीडा द्यावयास आले आहेत पण त्याला हे पराभूत करू शकणार नाहीत. पण त्यांना साहाय्य करणाऱ्या ह्या वानरपक्षीय देवांना आपण पिटाळून लाविले पाहिजे म्हणून पूर्णभद्र व माणिभद्रदेवांनी मोठी गर्जना केली व पाषाणवृष्टि करावयास सुरुवात केली. तेव्हां ते देव पळून गेले व विद्याधरकुमार पळून आपल्या शिविराकडे गेले.

पूर्णभद्र व माणिभद्रही त्याच्या पाठीमागे धांवत जाऊन रामचंद्राला याप्रमाणे बोलले— “दाशरथी रामा, तू आपल्या सद्गुणांनी आम्हाला पूज्य आहेस. तू निघ दोषांना त्यागून सद्गुणांचे ग्रहण करितोस तुला पाहून आम्हाला मोठा आनंद झाला. पण तुझ्या या सैन्याने लंकेत प्रवेश करून लोकांना फार त्रास दिला आहे. मोठ्या कष्टाने लोकांनी मिळविलेले धन यांनी हरण केले. असंख्य रत्ने यांनी लुटून आणिली आहेत. कुलीन स्त्रियांना या लोकांनी त्रास दिला आहे. असे अनर्थ यांनी केले हे चांगले केले काय ? बोल.”

पूर्णभद्राचे हे भाषण ऐकून लक्ष्मणाने रागावून म्हटले— “हे पूर्णभद्रयक्षा, तुझ्या या भाषणाचे उत्तर ऐक— “या दुष्ट दशाननाने या खुचंद्राची महाश्रीलवती सीतापत्नी हरण करून आणिली आहे. त्याला शेंकडो धिक्कार असोत. ” “हे यक्षा, अशा दुष्टावर तू प्रेम करतोस हे योग्य आहे काय ? आम्ही तुझ्यावर कोणता अपकार केला व त्याने कोणता उपकार केला ? सांग. हे पूर्णभद्रा तुझे हे भाषण बिलकुल अन्यायाचे आहे.”

यानंतर सुग्रीवाने सुवर्णपात्रांत अर्घ्य घेऊन तो यक्षाला अर्पण करून म्हटले— “माझ्या बाळावर तुझी कृपा असो. अमुच्यावर व रावणावर तू समता ठेव. आमच्यावर रोष व रावणावर तोष करणे सोडून दे व समता धारण कर. रावण जैन व आम्ही मिथ्यात्वी आहोत काय ? ही समज मनातून काढून टाक. आमच्यावर क्षमा कर व

आमच्यात्रोत्रही गोडीने वाग. आम्ही रावणाच्या मनांत क्षोभ उत्पन्न करूं. तूं आतां स्वस्थानीं जा.

यानंतर यक्ष म्हणाला—“सुग्रीवा, लंकानगरींतल्या जीणें गवतालाही तुम्ही पीडा देऊ नका. सर्व लोकाविषयीं मनांत दया ठेवा. रावणाच्या मनाला तुम्ही क्षुब्ध करा पण त्याच्या देहाला पीडा देऊ नका.” असें सांगून ते दोन यक्ष अन्तर्धान पावले. लक्ष्मणाच्या ठपक्याने त्या यक्षांनीं समता धारण केली.

जोपर्यंत एकाद्याचे दोष समजले नाहीत तोपर्यंत त्यावर सज्जन प्रेम करितात. पण दोष समजल्यावर ते तत्काळ प्रेमत्याग करितात. जोपर्यंत सूर्य हितकारक वाटतो तोपर्यंत मनुष्यांना तो प्रिय वाटतो पण उत्पात करणारा सूर्य तसा वाटत नाही.

## सत्तरावें पर्व.

लङ्केतिल वृत्तान्ता चरपुरुषांनी निवेदिल्या श्रवुन ।

जयलाभाशा उपजे रावणमनि एतदर्थ तद्यत्न ॥ १ ॥

शान्तिजिनांच्या सदनीं त्यांना जाऊन शरण आराधी

विद्या जयलाभास्तव दशास्य बहुरुपिणी तिला साधी ॥ २ ॥

ती चोवीस दिनांनीं होते आराधकास सम्प्राप्त ।

देवांचाही करि ती विनाश मानव न राहि जगतांत ॥ ३ ॥

नियमस्थिता दशास्या करुनि उपद्रव त्या करा कुपित ।

सिद्ध न होइल विद्या यत्न करा वा असा तुम्ही त्वरित ॥ ४ ॥

ती सिद्ध जाहल्यावर इन्द्रहि जिंकू शकेल नच त्यास ।

आम्हा क्षुद्र नरांची काय कथा विफल होय आयास ॥ ५ ॥

वदला तदा विभीषण जाउनि लङ्केत या त्या पीडा ।

अवलम्बा न विलम्बा असाध्यरोगास काय करि काढा ॥ ६ ॥

[ रावण नियमस्थित असल्यामुळे लंकेत जाऊन घातपातादिक

अधर्म कार्य करूं नका अशी रामाज्ञा. ]

कांहीं खग त्यावेळीं जाउनि रामासमीप त्या वदले ।

रावण नियमीं तत्पर लड्का ध्यायास समय वदति भले ॥ ७ ॥

जाउनि द्यावी पीडा दशानना उचित कार्य साधावें ।

आज्ञा आपण द्यावी किंवा संमत कृतीस या व्हावें ॥ ८ ॥

भाषण ऐकुनि त्याचें राम महापुरुष बोलला ऐसें ।

लङ्केवरि आक्रमणा प्रवृत्त होणें कदापि उचित नसे ॥ ९ ॥

भ्याले नि शरण आले छळून त्या मारणें न योग्य जसें ।

नियमस्थित जिनमंदिरिं वधणें त्या सर्वथा अयोग्य असे ॥ १० ॥

उच्चकुलीन क्षत्रिय त्यांना हें सर्वथा असे निन्द्य ।

नियमस्थित जे धार्मिक असती ते सुजन सर्वथा बन्ध ॥ ११ ॥

भाषण ऐकुनि ऐसें रामाचें देव हा विधर्मात ।

करि न प्रवृत्ति जाणुनि खग आले स्वस्थलांत ते परत ॥ १२ ॥

[ कांहीं विद्याधरराजांनीं लंकेंत जायाला विद्याधरकुमारांना प्रेरणा केली. ]  
 कांहीं खगराजांनीं एकान्तीं खगकुमार जे त्यांना ।  
 म्हटलें लङ्केमध्ये जाउनि या रावणास पीडा ना ॥ १३ ॥  
 उदङ्क जावें ऐसें निश्चित केलें कुमारवृन्दातें ।  
 परि आठ दिनापैकीं एके दिवशींच ठरविलें जाणें ॥ १४ ॥  
 ते पौर्णिमादिनीं खगकुमार जायास जाहले सिद्ध ।  
 नानावाहनिं वैसुनि निघती अविवेक वाटतो शुद्ध ॥ १५ ॥  
 भवनासुराप्रमाणे कुमार लंकेस जावया निघती ।  
 क्षोभ दशास्याच्या मनि उत्पन्न करावयास ते सजती ॥ १६ ॥  
 मकरध्वज, साटोप नि गुरुभर, चन्द्राम्भ, सूर्य, सिंहरथ ।  
 ज्योति, महारथ, सर्वद ज्यांच्या रथि जोडले तुरंगशत ॥ १७ ॥  
 वातायन नीलादिक कुमार गेले पदाति घेऊन ।  
 शस्त्रास्त्रांसह लङ्कानगरीं विस्मित मनांत होऊन ॥ १८ ॥  
 अत्यन्त शान्त तेथें दिसले भट त्या कुमारवृन्दास ।  
 युद्धाची शङ्काही स्पर्श न ज्यांच्या विशुद्ध हृदयास ॥ १९ ॥  
 लङ्केत शान्ति नान्दे कोठेहि क्षोभ तेवि गडबड न ।  
 अत्यन्त रावणाचें धैर्यानिं शोभतें प्रसन्न मन ॥ २० ॥  
 श्रीकुम्भकर्ण भाऊ इन्द्रजित नि जलदर्नाद हे पुत्र ।  
 चर्दीत शत्रु टाकी रावणमन तरिहि धीस्तापात्र ॥ २१ ॥  
 अक्षादिकभट अरिनें समरीं मारून टाकिलें बहुत ।  
 निष्कम्पचित्त दिसतें तथापि याचें अपूर्व हा शान्त ॥ २२ ॥  
 यापरि विचार चित्तीं करून अन्योन्य वचन बोलून ।  
 आश्चर्यचकित झाले कुमार शङ्कित वने तदीय मन ॥ २३ ॥  
 भूषण नामें होता विभीषणाचा सुपुत्र तो वदला ।  
 श्रीमारुतायनाला भय सोडुनि शीघ्र पत्तनांत चला ॥ २४ ॥  
 तेथें कुलीन नारी सोडुनि सर्वास लोळवीन वलें ।  
 निर्भय व्हा मित्रांनीं तुमच्या शौर्यास कोण शूर तुले ॥ २५ ॥  
 मानून वचन त्याचें कलहप्रिय खगकुमार तें सगळे ।  
 उद्धत निजसैन्यासह शस्त्रें घेऊन तीक्ष्णतर शिरले ॥ २६ ॥

[ भयानें स्त्रियांच्या मनांत आलेले विचार. ]

शब्द तयांचे ऐकुनि चञ्चलनयना भयें स्त्रिया पळती ।  
गळती शरीरभूषा पतिसन्निध जाउनि स्थिरा होती ॥ २७ ॥  
कांहीं विह्वल होउनि विद्याधरदंपती नर्मी फिरती ।  
वस्त्रें गळती त्यांचीं निघे मुखांतून वोवडी उक्ती ॥ २८ ॥  
रत्नप्रकाश जेथें जगमगतो त्या दशास्यसौधांत ।  
मङ्गलगम्भीर असा वाद्यध्वनि जनमना हरी सतत ॥ २९ ॥  
नर्तन करिती नारी गायन गाऊन भक्तिभावानें ।  
कन्या करिती पूजन जिनपतिचें एकतानचित्तानें ॥ ३० ॥  
तेथें कुमार आले कलहप्रिय समरभेरिव घोर ।  
अन्तःपुरस्त्रियांना ऐकुनि मनि भीति वाटली थोर ॥ ३१ ॥  
कोणी चिन्ती अवला संकट मज दुर्निवार हें वाटे ।  
हे क्रूर शत्रु छळतिल आतां जावें पळून मी कोठें ॥ ३२ ॥  
दुसरी स्त्री मनि चिन्ती वन्दिगृहीं ठेवतील मज काय ।  
निर्वस्त्र करुनि देतिल सागरिं टाकून दुष्ट वा हाय ॥ ३३ ॥  
व्याकुल यापरि झाल्या पुरस्त्रिया समरवाद्य ऐकून ।  
हाहाकार जहाला चोहिकडे भीतियुक्त होय मन ॥ ३४ ॥

[ युद्धोद्यतमयानें मन्दोदरीच्या भाषणानें शस्त्रत्याग करून  
जिनमंदिरांत जिनस्तुतिसाठीं प्रवेश केला. ]

मयदैत्य कुपित झाला चिलखत घालून सज्ज युद्धास ।  
सन्नद्धसचिव घेउनि येई तो श्रीदशास्यसौधास ॥ ३५ ॥  
मन्दोदरी तयाला परि वदली तात ! घोषणा श्रवणी ।  
पडली न काय कां तव शस्त्रोद्यत सांग जाहला पाणि ॥ ३६ ॥  
इच्छा आत्महिताची असेल तर खड्ग देइ टाकून ।  
शुभपर्षी युद्धेच्छा पातकबन्धास हेतु तूं जाण ॥ ३७ ॥  
ऐकुनि हितकर भाषण कन्येचें शान्त होय मयदैत्य ।  
त्यागून शस्त्र केलें ग्रहण तयें तूर्ण जें असे सत्य ॥ ३८ ॥  
चिलखत फेकून दिले दिले क्षमेला तयें मनीं स्थान ।  
जिनमन्दिरांत गेला करी तिथे तो जिनेन्द्रगुणगान ॥ ३९ ॥

१ शरीरावरचे डारिणें. २ रणनगान्यांचा ध्वनि. ३ शस्त्र घेतलेला. ४ हात.

क्षुब्धसमुद्रासम ते कुमार पाडून नगरतटशिखरें ।  
 गोपुरकपाट तोडुनि शिरले लङ्कापुरींत हर्षभरें ॥ ४० ॥  
 ठेवुनि उपद्रवाची अभिलाषा घालिती धुमाकूळ ।  
 पळती स्त्रिया भयानें कुमार करितात हास्यकल्लोळ ॥ ४१ ॥  
 सारून कमरपट्टा वरती धावें भयें कुणी नारी ।  
 लागून ठेच पडली माझें संकट वदे जिना चारी ॥ ४२ ॥  
 बन्धो रक्षी माते हा हा जाऊ कुठें लपायास ।  
 झालें प्राप्त महाभय चुकेल हा केधवा महायास ॥ ४३ ॥  
 एककरें वस्त्राचें धरून ओचे दुज्या करें बाला ।  
 घाबरली कोणी स्त्री कम्प तनूला तिच्या त्वरें सुटला ॥ ४४ ॥  
 माळ गळ्यांतिल तुटली मोत्यें मार्गी अनेक ओघळली ।  
 जलविन्दु मेघरेखा वर्षुनि गेली अशी जना दिसली ॥ ४५ ॥  
 हरिणीसमान भ्याली केशांचा बन्ध तेधवा सुटला ।  
 पतिवक्षःस्थल मिळतां कम्प तनूचा तिच्या तदा मिटला ॥ ४६ ॥

[ शान्तिजिनशासन देव अनेकरूपें धारण करून बाहेर आले.

त्यांचे वानरपक्षीय सुरावरोवर युद्ध. ]

यापरि नगरीमध्ये लोक भयाकुल वघून ये करुणा ।  
 शान्तिजिनप्रासादीं शासन सुर करिति दृष्टि बहु अरुणा ॥ ४७ ॥  
 आलें कोपानें ते बाहेर जिनेन्द्रमन्दिरांतून ।  
 आकार भयद त्यांचा दाढांनां क्रूरसें दिसे वदन ॥ ४८ ॥  
 नेत्र त्यांचे दिसती मध्याह्नाकासमान तेजस्वी ।  
 देह प्रचण्ड त्यांचा पाहून कुमारहृदय भीतिस वी ॥ ४९ ॥  
 सिंहस्वरूप केव्हां अहिकरिचे वा स्वरूप ते धरिती ।  
 शैलान्निवार्युजलद-स्वरूप घेऊन देव ते फिरती ॥ ५० ॥  
 पाहुनि अशा स्वरूपा कपिसैन्य पळे तिथून वेगानें ।  
 परि वानरपक्षाचे आले सुर त्या स्थलास रागानें ॥ ५१ ॥  
 उभयसुरांचें चाले युद्ध भयंकर वघून कपिसेना ।  
 पुनरपि आली नगरीं गंमत बहु वाटली तदीयमना ॥ ५२ ॥

१ दिवसाच्या मध्यभागांत आलेल्या सूर्यासारखे. २ सर्प व हत्तींचे.  
 ३ पर्वत, अग्नि, वारा व मेघ.

अपुले सुर हटती हे इतरांचें बल वधून बहु झाले ॥ ५३ ॥  
 पुनरपि आलें कपिवल रागानें लालबुन्द तें वनलें ॥ ५३ ॥  
 ज्या पूर्णभद्र होतें नांव असा यक्ष मणिभद्रास ॥ ५४ ॥  
 वदला कुमार सगळे वध धरिती हे अभद्ररूपास ॥ ५४ ॥  
 ध्यानीं निमग्न होउन निःस्पृह देहांत जाहला आहे ॥ ५५ ॥  
 ऐशा दशाननाला पीडा देती कुमार हे पाहे ॥ ५५ ॥  
 पाहून सन्धि आले वीराचारास सोडिलें ज्यांनीं ॥ ५६ ॥  
 क्षुद्रकुमार कपिध्वज पीडित हे रावणास जिनचरणीं ॥ ५६ ॥  
 मणिभद्रयक्ष बोले सुरेन्द्रही रावणा पराभूत ।  
 न करूं शके क्षुद्रांचे प्रयत्न होतील विफलचि त्वरित ॥ ५७ ॥  
 आपण उभयहि आतां प्रस्तुतविघ्नास दूर सारून ।  
 या इतरा देवगणा देऊ येथून वा पिटाळून ॥ ५८ ॥  
 पाहून कुपित दोघे यक्षेश्वर जेधवा लढायास ।  
 लज्जान्वित भीतीनें इतर सुरें गाठिला निजावास ॥ ५९ ॥  
 ते दोघे यक्षाधिप मेघासम करुनि गर्जना थोर ।  
 पाषाणवृष्टि करिती खगसेना धावली दिशा चार ॥ ६० ॥  
 वेगें धावत असतां पानांचा शुष्क राशि जेवि उडें ।  
 विद्याधर बल गेलें नभिं धावत तें पडे उडे नि रडे ॥ ६१ ॥

[ यक्षाचें रामचन्द्राबरोबर भाषण. ]

त्याच्यामागे धावत गेलेले यक्ष उभय रामास ॥ ६२ ॥  
 वदले दशरथपुत्रा सुगुणें आहेस पूज्य आम्हास ॥ ६२ ॥  
 अश्लाघ्यते त्यागुनि जे सुगुण श्लाघ्य तेचि घेतोस ॥ ६३ ॥  
 शास्त्रार्णवपारंगत तव दर्शन देतसे जना तोष ॥ ६३ ॥  
 परि तव आश्रितसैन्यें सुन्दर लङ्कापुरीं प्रवेशून ।  
 पौरजनांना पीडित केलें अन्यून तें असे कथन ॥ ६४ ॥  
 द्रव्य जनांचें हरिलें जें त्यांनीं मिळविलें महाकष्टें ॥ ६५ ॥  
 धनवर्जित जें जीवित मरणासम बुधसैभा तया म्हणते ॥ ६५ ॥

१ अहितकर कार्यास. २ निन्द्य. ३ शास्त्रसमुद्राच्या दुसऱ्या किनाऱ्याला पोहोंचलेला. ४ नागरिक लोकांना. ५ विद्वानांचा समूह.

धैर्य वर धिक्कृत आदिकरत्ने अमूल्य नगरीची ।  
तव पक्षस्थ जनानीं हरिलीं तुज रीत घाटते साची ? ॥ ६६ ॥  
प्राप्त दिला लक्ष्मिनि लुलाङ्गनांना न युक्त हें झालें ।  
ऐसे अनर्थ केले हें झालें सर्व काय बोल भलें ॥ ६७ ॥

[ यक्षानां लक्षणांचें प्रत्युत्तर दिवें. ]

हें पक्षवचन ऐकुनि लक्ष्मण होऊन कुपित त्या वदला ।  
हे पूर्णभद्ररक्षा ! ऐसे आतां मदीयवचनाला ॥ ६८ ॥  
या क्षीरघुचन्द्राची प्राणप्रिय गुणवती मद्याशीला ।  
हरिली दशाननां पत्नी धिक्कार शेकडो त्याला ॥ ६९ ॥  
प्रेम तुजें या दुष्टीं कैसें ही काय उचित तव लीला ।  
पक्ष त्याचा घेऊनि येणें आलास हें वदाला ॥ ७० ॥  
अपकार काय केला आम्ही उपकार वा तयें काय ? ।  
याचा विचार चित्तीं नाहीं हृदयीं नसे तुझ्या न्याय ॥ ७१ ॥  
सन्ध्यांरुग-भालावरि भिवया चढवून कुपित होऊन ।  
आलान विनाकारण उचित दिसेना त्वदीय आचरण ॥ ७२ ॥

[ मुनीवांनीं यक्षानां अर्घ्य देऊन जी विनंति केली ती अशी— ]

स्वामी कपिप्वजांचा काञ्चनपात्रांत अर्घ्य देऊन ।  
यक्षा सुग्रीव वदे नम वाळीं तव असो दयाचरण ॥ ७३ ॥  
अमुच्यावरी नि रावणि ठेवी समता नि रोप तोपास ।  
झणि सोड यक्षनाथा ! वरी दयाळ्या सदा उपेक्षेस ॥ ७४ ॥  
रावण जैन नि आन्ही मिथ्यात्मी भावनाच ही सोड ।  
आन्हावरि क्षमा करि राही आन्हासवेंहि तूं गोड ॥ ७५ ॥  
क्षोभ करूं रावणमनि जेणें विद्या न सिद्ध होईल ।  
हृदयीं विचार करि वा त्वस्थानीं जाय तूं दयाशील ॥ ७६ ॥  
सुग्रीवा यक्षाधिप वदला मजला समस्त कळलें हें ।  
जीर्णवृणीही पीडा लङ्केंत न करि दया मनीं वाहे ॥ ७७ ॥  
क्षोभ करा रावण-मनि परंतु त्या देहवेदना न करा ।  
परि त्या क्षोभ न होइल ऐसें तुम्ही मनांत अवधार ॥ ७८ ॥

१ इन्द्रनील, हिरा व पोवळे. २ सन्ध्या प्रकाशाप्रमाणें लाल झालेल्या

[ यक्ष अन्तर्धान पावले. ]

नेत्र प्रसन्न ज्यांचे भव्यजनीं प्रीति जे सदा करिती ।  
 मुनिसङ्घभक्ति ठेवुनि तद्दुःखोपद्रवास जे हरिती ॥ ७९ ॥  
 चन्द्रासमान ज्यांचें मुख जे स्वामी समस्त यक्षांचे ।  
 रामादिकां प्रशंसुनि ते अन्तर्धान पावले साचे ॥ ८० ॥  
 लक्ष्मणवचनें मिळतां ठपका ते यक्ष लाजले दोन ।  
 समता चिर्त्ती आली त्यांच्या वरिलें तयें तदा मौन ॥ ८१ ॥  
 प्रेम त्यांचें जडतें तोवरि निर्दोषता मना वाटे ।  
 परि दोष उघड होतां सुजनांचें प्रेम तत्क्षणीं फाटे ॥ ८२ ॥  
 प्रिय रवि होतो मनुजा जोवरि तो भासतो सुहित-कारी ।  
 उत्पातहेतु होतां इच्छि न जिनदास त्यास गुणधारी ॥ ८३ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे सम्यग्दृष्टिदेवप्रातिहार्यकीर्तनं नाम सप्ततितमं पर्व ॥ ७० ॥

## एकाहत्तराव्या पर्वातील कथासारांश.

पूर्णभद्र व मणिभद्र यक्ष शान्त होऊन स्वखळीं गेल्यावर अंगद, सुस्कन्द, इन्द्र, नील चंगैरे कुमार आपल्या मित्रासह लंकानगरीकडे निघाले. किष्किन्धाकाण्ड नामक हत्तीवर अंगद बसला होता व त्याचे मित्र घोड्यावर आरूढ झाले होते. या सर्वांच्या पुढें थोडेसे पायदळ सैन्य गर्वानें छाती पुढें करून चाललें होतें. लंकानगरींत आल्यानंतर पुनः हे सगळे कुमार अनार्याप्रमाणें आम्हाला त्रास देणार कीं काय असें स्त्री-पुरुषांना वाटू लागलें. पायदळ सैन्यानें रावणाच्या प्रासादाच्या बाहेरील प्रदेशांत प्रवेश केला तो रत्नजडित प्रदेश सरोवरासारखा दिसत होता. पण त्याचें निश्चल स्वरूप पाहून हें सरोवर नाही अशी त्यांना खात्री वाटली. यानंतर तें सैन्य थोडेसें पुढें जाऊन दाराजवळ आले.

प्रासादाच्या दारावर अत्यंत मौल्यवान रत्नांचें तोरण लावलें होतें व पृथ्वी-तलावर यासारखें उत्कृष्ट तोरण कोठेंच नसेल असें सैनिकांना वाटलें. दरवाजाच्या दोन्ही बाजूला अंजनपर्वताप्रमाणें काळे व विशाल गण्डस्थलाचे, मुसळाप्रमाणें लठ्ठ दातांचें दोन हत्ती उभे असलेले त्यांनीं पाहिलें. त्यांच्या गण्डस्थलावर बसून तें जणु फोडीत आहेत असें दोन सिंह त्यांना दिसले. ते जिवन्त सिंहाप्रमाणें त्यांना वाटलें. त्यामुळें ते सैनिक भीतीनें येथून पळून जावें असा विचार करू लागले. पण हे जिवन्त सिंह नाहीत असें लक्षांत आल्यावर त्यांनीं मागे घेतलेले पाऊल पुढें टाकिलें. यानंतर तें सैन्य राजवाड्यांत शिरलें तेव्हां जणु सिंहाच्या गुहेत प्रवेश केलेल्या हरिणाप्रमाणें घाबरून इकडे तिकडे पाहू लागलें. राजवाड्याला अनेक दरवाजे होते व चौहिकडे बुद्धीला भ्रान्त करणारी रचना आढळून आल्यामुळें आपण कोठून आलों व कोठें जावयाचें आहे हें त्यांना समजेना म्हणून ते जन्मान्धाप्रमाणें तेथल्या तेथेंच फिरू लागले. त्यांच्या पुढील प्रासादप्रदेश आकाशस्फटिकांनीं रचलेला होता. त्यामुळें येथें फक्त आकाशच आहे असें वाटून सैनिक पुढें चालले असतां अडथळून खाली पडले. त्यांचें डोकें, कपाळ व गुडघे फुटले. तेथून परतण्याची त्यांची इच्छाही विफलच झाली. कसेतरी चाचपडत पुढें गेल्यावर त्यांना हा इंद्रनील-मण्यांनीं रचलेला प्रदेश आहे असें वाटलें. पण तेथें तळघर असल्यामुळें चरेच लोक त्यांत पडले.

तेथून कसेतरी निघाल्यावर पुढे त्यांना शान्तिजिनेश्वराच्या मन्दिराचे शिखर दिसले पण मंदिरांत जाण्याचा मार्ग दिसेना तेव्हां त्यांनी चिलकुल द्वारपालासारखा दिसणारा पुतळा पाहिला. त्याला त्यांनी प्रवेशद्वार कोठे आहे म्हणून विचारले. तो उत्तर देत नाही म्हणून हा किती गर्विष्ठ आहे याला बडवू या असा विचार करून त्याला त्यांनी बुद्ध्या मारल्या तेव्हां त्यांचीं बोटें फुटलीं व हा पुतळा आहे असे त्यांच्या ध्यानांत आले.

आतां कसे करावे याचा विचार करीत असतांना एक मनुष्य त्यांच्याकडे येत असलेला दिसला. त्याला विचारल्यावर त्यानें दरवाजा दाखविला व ते सैन्य जिनमंदिरांत आले.

थोड्यावेळाने अंगदादिक कुमारही आले. त्यांनी शान्तिप्रभूला पाहून भक्तीने नमस्कार केला. प्रभूच्या मुखासमोर मुख करून अर्धपर्यङ्कासनाने जप करीत असलेला श्यामवर्णाचा रावण सूर्यापुढे बसलेल्या राहुप्रमाणे त्यांना वाटला.

अंगदाला रावणाला पाहून राग आला. “यमदेखील जी दुरावस्था कणार नाही ती आज मी तुझी करणार आहे. पाप्या रावणा, रामपत्नी महाशीलवती स्त्री सीता तिचे हरण करून आज येथे दमाने ध्यानस्थ बसलास काय ?” असे म्हणून त्यानें तोच्यान रूप ठोकले. त्याच्या हातांतील जपमाला त्यानें काढून घेतली. ती तोडून पुनः जुळवून त्याच्या हातांत दिली.

रावणाच्या स्त्रिया हें पाहून भीतीनें स्वस्थ बसल्या. कित्यकीच्या अंगावर त्यानें फुलें फेकिलीं. कांहींजणींचीं डोकी धरून टकर करविली. मंदोदरीला त्यानें फरफर ओढून आणिलें व आतां हिला हरण करून नेतो व हिला सुग्रीवावरून चामर बारावयास लावतो असें म्हणाला. हा सगळा उपद्रव होत असतां रावणाला अतिशय एकाग्रतेमुळे कांहीही समजले नाही. अशा एकाग्रतेनें त्याला बहुरूपिणी विद्या प्रसन्न झाली. ती प्रगट झाली तेव्हां तिच्या शरीरप्रकाशाने ते शान्तिजिनमन्दिर प्रकाशित झाले. ती रावणाला म्हणाली—“हे प्रभो, त्रक्रवर्तीशिवाय सर्वांचा नाश करण्याचे माझ्यांत सामर्थ्य आहे. या क्षुद्रविद्याधरापैकीं जे तुझा द्वेष करीत असतील त्यांचा मी तुझ्या आज्ञेनें नाश करू शकेन.” असें म्हणून रावणाला तिनें नमस्कार केला. रावणाने आपलें विद्याराधन समाप्त केले. त्यावेळीं सगळे कुमार व त्यांचे सैन्य तेथून पळून गेले. शान्तिजिनांना रावणाने नमस्कार केला व तो आपल्या प्रासादांत भोजनादि क्रिया करण्यास गेला.

## एकाहत्तरावें पर्व.

( अंगदाचरोवर सुस्कन्द, इन्द्र, नील, चन्द्र आदिक कुमार लंकानगरींत प्रवेश करितात. )

यक्षेश शान्त झाला जाणुनि केला प्रवेश लङ्केत ।  
सुग्रीवर्नन्दनातें होउनि समशीलखग-कुमारवृत्त ॥ १ ॥  
किष्किन्धकाण्ड नामक करिवरि वसून चालतां दिसला  
मेघाच्या पाठीवर राकांचन्द्रासमान जनतेला ॥ २ ॥  
सुस्कन्द, इन्द्र, नील नि चन्द्रादिक खगकुमार वसून  
अश्वदिकिं बहु विभवं करिती लङ्काप्रवेश नवतरुण ॥ ३ ॥  
चन्दन अङ्गी ज्यांच्या ताम्बूलें लाल ओठ दिसतात ।  
पायदळ सैन्य ऐसें चालें ज्यांच्यापुढें दिसे स्वरित ॥ ४ ॥  
पाठीस ढाल बान्धुनि तरवार धनुष्य आदि हातांत ।  
छाती काढुनि गेवें चालें तें पदिकेसैन्य झोकांत ॥ ५ ॥  
देवपुरीसम लंकानगरीं असुरासमान शिरतात ।  
पाहुनि कुमारवृन्दा अन्योन्यां वृत्त युवति वदतात ॥ ६ ॥  
ज्याच्या कानावरती अतिकोमल तालपत्रिका शोभे ।  
मणिकुण्डलही कानीं ग्रह नव जणु शोभतात ज्यांत उभे ॥ ७ ॥  
वाटे अपूर्व ऐशी ज्योत्स्ना ही अङ्गदेन्दुची भासे ।  
ऐशी विशदा कुण्डलकान्ति न अन्यत्र केववाहि दिसे ॥ ८ ॥  
निर्भय होउनि आला या नगरीं काय हा इथें कार्य ।  
करिल न उमजे आम्हां क्रीडा याची अनार्य वा आर्य ॥ ९ ॥

( रावणाच्या प्रासादाची आश्चर्यजनकता. )

हा सौध रावणाचा रत्नजडित बाह्यभूमि ही याची  
मगरीयुक्तसराचें भय उपजवि सैन्यहृदयिं ही साची ॥ १० ॥

१ अङ्गदानें. २ समान स्वभावाच्या विद्याधर कुमारांनीं वेढलेंलें.

३ पौर्णिमा चन्द्रासारखा, ४ पायदळ, ५ कोवळें तालाचें पान,

निश्चलरूपा पाहुनि रत्ननिबद्धाचि भू नसे सरं हें ।  
 ऐसा निर्णय घेउनि पुढती चाले नि कुतुक मनि वाहे ॥ ११ ॥  
 मेरुगुहाकृति वाटे वैदूर्ये रचित हें गृहद्वार ।  
 मणितोरणें प्रकाशित जणु या पृथ्वीतले दिसे सार ॥ १२ ॥  
 अञ्जनशैलासम हे मोठे द्वारांत गज उभे असती ।  
 पृथुगण्डस्थल ज्यांचें मुशलाकृतिदन्त तन्मुखीं दिसती ॥ १३ ॥  
 हे सिंहवाल त्यांच्या मस्तकिं दंष्ट्राकरालवदनाचे ।  
 शेषूट उंच मस्तकिं डोळे जणु दावितात भय साचे ॥ १४ ॥  
 मानेवरती दिसती सदा जयांच्या वधून सैन्यमनीं ।  
 जणु सत्यसिंह हे भय उपजे पळण्यास इच्छितें तिथुनी ॥ १५ ॥  
 सुग्रीवनन्दनाङ्गद वदला भट हो न सत्य हे सिंह ।  
 टाका पाऊल पुढें तेव्हां तें सैन्य त्यजुनि निजमोह ॥ १६ ॥  
 भटगण धरून भय मनि शिरला रावणगृहांत सिंहगृहीं ।  
 हरिणगणासम इकडे तिकडे तन्नेत्र वलुनि नित पाही ॥ १७ ॥  
 द्वारें अनेक लंघुनि जाण्यास पुढें न दीन ते धजले ।  
 रचना भ्रामक पाहुनि जन्मान्धासम तिथेंचि ते भ्रमले ॥ १८ ॥  
 स्फटिकाच्छादितगेहीं आहे आकाश या स्थलीं वाटे ।  
 डोक्यास लागतां तें पडती बहु वेदना तदा दाटे ॥ १९ ॥  
 सञ्चारमार्ग जाणुनि दुसऱ्या चौकांत जेधवा जाती ।  
 आकाशस्फटिकाशीं सैनिक ते धडक तेधवा घेती ॥ २० ॥  
 गुडघे, कपाळ, डोकें फुटून त्यांतून रक्त बहु वाहे ।  
 तेथुनि परतायाची इच्छा तें विफल होतसे पाहे ॥ २१ ॥  
 ही इन्द्रनीलरचिता भूमि असे हें मनांत समजून ।  
 जातां पडती धडकन् प्रविष्ट होतात तळघरीं मुजन ॥ २२ ॥  
 कोणी स्त्री स्फटिकाच्या जिऱ्यावरी चढुनि जाय माडींत ।  
 आकाशांतचि टाकी पाउल ऐसें जनास हो विदित ॥ २३ ॥  
 मार्ग विचारावा तिज म्हणून पाऊल टाकितो लागे ।  
 स्फटिकभिन्त कपाळ तेणें ये दुःखवेदना मार्गे ॥ २४ ॥

श्रीशान्तिमन्दिराचें शिखर तयांना दिसे, न मार्ग दिसे ।  
 स्फटिकाच्या पुतळीला स्त्री समजुनि एक पदिक मार्ग पुसे ॥ २५ ॥  
 ज्याच्या हातीं आहे वेत्रलता द्वारपालपुरुषास ।  
 श्रीशान्तिगेहमार्गा दाखव बोले वदे-न शब्दास ॥ २६ ॥  
 किति गर्विष्ठ असे हा ऐसें समजून मूठ त्या मारी ।  
 फुटतां वोढें त्याची रढतो स्वमुखें नि हाय हाय करी ॥ २७ ॥  
 हस्तस्पर्शनयोगें दरवाजा जाणिला अनेक जणें ।  
 मोठ्या कष्टें शिरती भ्रान्ति न परि सोडतात ते स्वमनें ॥ २८ ॥  
 हरिनीलरत्नरचिता असेल ही भिन्त हें नसे द्वार ।  
 ऐसा संशय येतां हस्तस्पर्शेचि जाणती चतुर ॥ २९ ॥  
 आले ज्या मार्गांनें जाणें तेणेंहि शक्य वाटे ना ।  
 भ्रान्ता बुद्धि तयांची गोन्धळ उत्पन्न करितसे नाना ॥ ३० ॥  
 इतक्यांत एक मानव भाषण ऐकून जाणिला त्यांनीं ।  
 पकडून त्यास म्हटलें ने आम्हा शान्तिजिनगृहस्थानीं ॥ ३१ ॥

( शान्तिजिनमन्दिरांत अंगदादिकांचा प्रवेश. )

तेणें प्रवेश होता झाला आनन्द त्यांचिया हृदया ।  
 कुसुमाञ्जलीस अर्पुनि जय जय बोलून दाविती विनया ॥ ३२ ॥  
 सुन्दर किति ही आहे ही करि विस्मित मनास विबुधांच्यां ।  
 ऐसें म्हणून दाविति परस्परा वस्तु सर्व गमतीच्या ॥ ३३ ॥  
 अंगदकुमार आला स्थापुनि शिरि पाणिकमलमुकुलास ।  
 करुनि प्रदक्षिणात्रय वर्णी जिनगुण धरून उत्हास ॥ ३४ ॥  
 भगवच्छान्तिजिनाच्या शान्तमुखीं दृष्टि निश्चला ठेवी ।  
 प्राशन करून दृष्ट्यञ्जलिनें तद्रूप अमृत मनि भावी ॥ ३५ ॥  
 शान्तिजिनाच्या उज्ज्वल वदना पुढती करून मुख वसला ।  
 सूर्यासमोर जैसा राहु वसे नीलगात्र तो दिसला ॥ ३६ ॥  
 पाही अङ्गद विद्याध्यानीं एकाग्रलीन दशकण्ठा ।  
 भरतासमान ज्याला दीक्षेची लागली सदोत्कण्ठा ॥ ३७ ॥

( शान्तिजिनाला वन्दन करून अंगद रावणास उपसर्ग करितो. )

वदला रावण ! आतां काय करूं सांग शीघ्र तें मातें ॥ ३७ ॥  
 ॥ क्रुद्ध कृतान्तहि नाहीं करूं शके त्या करीन दुःखातें ॥ ३८ ॥  
 वसुनि जिनेन्द्रापुढती सांग तुवा दस्मं काय धरिलास ॥ ३९ ॥  
 पाण्या ! धिक्कार तुला व्यर्थचि आरंभिलेस कार्यास ॥ ३९ ॥  
 यापरि बोलुनि त्यानें तोच्यानें रावणास ठोकिलें ॥ ४० ॥  
 परि मन त्याचें तेव्हां क्रोधानें लाल मुळिच नच झालें ॥ ४० ॥  
 याच्या पुढची घेउनि पुष्पें घालून मान ज्या खाली ॥ ४१ ॥  
 ॥ वसल्या ललना त्यावर फेकी जणु मदन कुसुमवाणाली ॥ ४१ ॥  
 दुःखद भाषा बोलुनि जपमाला घेइ तत्करांतून ॥ ४२ ॥  
 टाकी तोडुनि पुनरपि देई त्याच्या करांत जोडून ॥ ४२ ॥  
 घेई पुनरपि काडुनि घाली त्याच्या गळ्यांत तो तिजलां ॥ ४३ ॥  
 यापरि उपद्रवेंही रावणचित्तांत कोप नच आला ॥ ४३ ॥  
 ( रावणाच्या अन्तःपुरांत येऊन अंगदानें स्त्रियांची टक्कर लावणें  
 गळ्यांत दगड बांधणें आदिक क्रीडा केल्या. )

अन्तःपुरांत येउनि ललनाकण्ठांत बांधि पाषाण ।  
 ऐशा कार्यें मानीं प्रमोद वान्धी परस्परां सुजन ॥ ४४ ॥  
 दीनार पांच घेउनि सभूषणां स्त्रीस तो विकी चतुर ॥ ४५ ॥  
 क्रीडा ऐंशी करितो कोणाच्या नच करी विरोध कर ॥ ४५ ॥  
 पैजण कानीं वान्धी वान्धी काश्चीस केशपाशांत ॥ ४६ ॥  
 चूडामणि चरणामधि बांधुनि हासे नि बैसतो गात ॥ ४६ ॥  
 केशें परस्परांना वान्धी टक्कर करी तथा उभयीं ।  
 दुःखद विनोद ऐसा करून आनन्द मानितो हृदयीं ॥ ४७ ॥  
 तो रावणास कोपुनि बोले सीतेस आणिलेस घरीं ।  
 हरितो तुझ्या समस्त स्त्रिया प्रतीकार वा यथेष्ट करी ॥ ४८ ॥  
 यापरि बोलुनि त्याच्या पुढेंचि सिंहासमान धावून ।  
 मन्दोदरीस ओढी फरफर ज्याच्या मनांत करुणा न ॥ ४९ ॥  
 सुग्रीव सकलखंगपति सभेंत त्याच्यावरून वारील ।  
 मन्दोदरी करामधि चामर घेऊन उचित होईल ॥ ५० ॥

( नाहें या अंगदापासून रक्षण करा असें मन्दोदरी रावणास  
म्हणू लागली. )

ती सावरून बोले स्तनकलशावरुनि वस्त्र जें गळलें ।  
नाथा, रक्षा मातें, दुरवस्थेप्रति मला खलें नेलें ॥ ५१ ॥  
निर्ग्रन्थमुनिवरांचें आपण वैराग्य धारिलें अंगी ।  
या दुष्ट वृश्चिकाची बोला ठेचील कोण हो नांगी ॥ ५२ ॥  
धरिलें जें या समयीं आपण सुध्यान विफल तें आहे ।  
व्यर्थ पराक्रम तुमचा खड्गें याचें न तोडि शिर पाहे ॥ ५३ ॥  
रविचन्द्रासम जे नर केला अपमान जो तयें सहन ।  
होय न तुम्हां केला क्षुद्राचा घोर सहन अपमान ॥ ५४ ॥  
गाढध्यानीं तत्पर लङ्केशें जाणिलें न ऐकियलें ।  
मत्सररहित तयाचें मनदेहहि शैलसदृश दृढ झालें ॥ ५५ ॥  
सम्पूर्ण इन्द्रियांच्या क्रिया जयाच्या स्वकार्य करिती न ।  
अर्धे पर्यङ्कासन घालुनि विद्याजपांत रममाण ॥ ५६ ॥

( बहुरूपिणी विद्या सिद्ध होऊन चक्रधराशिवाय इतरांचा मी  
नाश करण्यास समर्थ आहे असें ती रावणास म्हणाली. )

यापरि जपांत तत्पर असतां विद्या करून जयकार ।  
येऊन पुढें राही प्रकाश जिनमन्दिरीं पडे थोर ॥ ५७ ॥  
वदली सिद्ध जहाल्ये दे मज आदेश सर्व साधीन ।  
चक्रधरांना सोडुनि नाथा तुमचें करीन कल्याण ॥ ५८ ॥  
सांग मला जे असती दैत्य तयांचा विनाश करण्यास ।  
अग्रिय नाथा तुजला चिन्ता जाईल सर्व विलयास ॥ ५९ ॥  
विद्या सहाय करिती क्षुद्र जयांना सगर्व खगपति जे ।  
मी मानिते तयांना तृणसम आदर तयांत न विराजे ॥ ६० ॥

उपजाति—

विद्या नमस्कार करून राही । पुढें यदा रावण तीस पाही ।  
प्रदक्षिणा शान्तिगृहास देई । जिनास वन्दून गृहास जाई ॥ ६१ ॥  
जेव्हां करी रावण योग पूर्ण । पळून तो अङ्गद जाय तूर्ण ।  
मन्दोदरीला त्यजिलें तयानें । राहील तो केवि तिथें भयानें ॥ ६२ ॥

विवेक ज्याच्या हृदयीं विराजे मनुष्य ऐसा जिनदास साजे ।  
कुमार उच्छृङ्खल सर्व होते । प्रकून गेले सगळे गृहातें ॥ ६३ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुतं जिनदास फडकुलेकृत  
पद्यानुवादे बहुरूपविद्यासन्निधानाभिधानं नाम एकसप्ततितमं पर्व ॥ ७१ ॥

## ब्रह्मात्म्या पर्वतील कथासार.

रावण विद्या प्राप्त झाल्यावर शान्तिजिनेश्वराला वन्दन करून घरीं आला. तेव्हां त्याच्या सर्व राण्यांनीं अंगदानें आंग्हाला फार छळिलें. 'फार त्रास दिला असें सांगितलें. तें ऐकून रावण रागावला व त्यानें म्हटलें— "तुम्ही तें दुःख विसरा. मी त्याचा चांगला समाचार घेणार आहे. त्याच्या गळ्यांत मृत्युचे पाश पडले आहेत असें निश्चित समजा.

मी त्या सुग्रीवाला उद्या युद्धांत निर्ग्रीव ( गळारहित ) करीन व भामण्डलाला तमोमण्डल ( अन्धकाराचा समूह ) करीन. अर्थात् या उभयतांना ठार मारीन. हे राम-लक्ष्मण तर किड्यासारखे आहेत. त्यांना चुटकीसरसे नाहीतसे करीन. या सर्व शत्रु असलेल्या विद्याधरांना मारून मृत्युनगरींत त्यांची खानगी करीन. बहुरूपिणी विद्येच्या साहाय्यानें त्यांचा नाश करण्यास मला विलकुल आयास वाटणार नाही."

असें बोलून तो स्नान करण्यासाठीं गेला. स्नानगृहांत त्याच्या अंगाला सुगंधित उटी स्त्रियांनीं लाविली व चांदीच्या, सोन्याच्या व रत्नजडित कलशांनीं त्याला स्नान घातलें. यानंतर रावण जिनमंदिरांत जाऊन शान्तिजिनाचें पूजन व स्तुति करून आणि जिनेश्वराला हृदयांत स्थापन करून घरीं आला. चार प्रकारचें भोजन करून तो प्रसन्न झाला. नन्तर विद्येची परीक्षा करण्याकरितां क्रीडाभूमीवर गेला. त्यानें तिच्याद्वारे स्वतःचीं अनेकरूपें उत्पन्न केलीं. विद्याधरांना न करतां येणारीं अशीं अशक्य कार्यें त्यानें करून पाहिलीं. त्यानें आपल्या हातानें जमिनीवर आघात केल्याबरोबर ती थरथर कांपू लागली. त्याला सचिवांनीं म्हटलें— "प्रभो, आपणाला विद्येची निश्चित प्राप्ति झाली आहे. आपल्याला राघवाच्या नाश करण्याचें सामर्थ्य प्राप्त झालें यांत तिळमात्रही संशय राहिला नाही."

यानंतर रावण उपवनांत गेला. तेथे त्याने फार मोठे सैन्य उत्पन्न केले. रक्षिका-विद्याधरींनीं सीतेला म्हटले— “देवि, रावण चन्द्रोपेक्षांही सुन्दर दिसत आहे व त्याचे सैन्यही अपरंपार दिसत आहे आपण वधा” सीतेने निर्मल व निर्विकार दृष्टीने रावणाला पाहिले व त्याच्या अपार सेनेस पाहून ती सच्चिन्त झाली. या अपार सैन्याला राम-लक्ष्मण कसे जिंकतील हे एक मोठे संकट मला प्राप्त झाले, मी मोठी दुर्भाग्या आहे. युद्धामध्ये राम-लक्ष्मणाचे अथवा भामण्डलाचे मरण ऐकण्याचा प्रसंग माझ्यावर येईल असे वाटते. हा विचार मनांत येऊन तिचे शरीर थरथर कांपू लागले.

रावणाने तिला म्हटले— “देवि, तू व्यर्थ भीत आहेस. तू क्षत्रिय कुळांत उत्पन्न झालेली आहेस. तू निष्कारण मनांत भय धरले आहेस. मी दुष्टाने कपटाने तुला हरण करून आणिले. तुझ्याविषयी माझ्या मनांत अत्यन्त स्नेह व मोह उत्पन्न होऊन हे अकार्य मी केले आहे. पूज्य अनन्तवीर्यकेवलीच्या चरणाजवळ साधुसमूहांत जी परस्त्री मला इच्छिणार नाही तिच्याबरोबर रतिमुख मी सेवणार नाही असे परस्त्रीत्यागव्रत मी घेतले. ती परस्त्री रम्भा किंवा उर्वशीप्रमाणे सुन्दर असली तरीही तिला मी त्याज्य मानीन. त्या व्रताचे पालन मी करित आहे म्हणून मी तुझ्यावर बलात्कार केला नाही.

पण आतां मी युद्धांत रामाला व लक्ष्मणाला निःसंशय ठार मारणार आहे. यानंतर आपण पुष्पकविमानांत बसून विहार करू. अकृत्रिम जिनमंदिरांचे दर्शन घेऊ व पुढील आयुष्य सुखांत व्यतीत करू. गंगादिक नद्यांच्या तटावर विहार करून संभोगसुख भोगू व वियोगदुःख नाहीसे करून टाकू.”

हे रावणाचे भाषण ऐकून सीता हात जोडून रावणाला म्हणाली— “रावणा, तुझा माझ्यावर स्नेह किंवा प्रसाद आहे असे म्हणतोस म्हणून मी तुझ्या चरणाजवळ एक विनंति करित आहे ती ध्यानांत घे.”

जेव्हा तू युद्धांत रागावून रामचन्द्राला मारशील तत्पूर्वी “जी भामण्डलाची बहिण आहे व जी तुझ्या संगमाची अभिलाषा सतत हृदयांत धारण करित आहे त्या तुझ्या प्रिय सीतेने तुझा वध झाला असतांही वज्राप्रमाणे कठिन हृदयांत स्वतःचे प्राण धारण केले आहेत. ती मेली नाही असा माझा संदेश त्याला सांग.” एवढे वाक्य उच्चारून ती दुःखावेगाने मूर्च्छित झाली.

तिची ही अवस्था पाहून रावणाचें मन दयार्द्र झालें. “मी हें अयोग्य कार्य केलें मजला धिक्कार असो. एकमेकावर अत्यन्त अनुरक्त असलेल्या जोडप्याला वियुक्त केलें. हें अनार्य कृत्य मी करणें योग्य नव्हतें. परत्नीची अभिलाषा करून मी धर्म व अर्थपुरुषार्थाचा नाश केल्या. ही जनककन्या मला जेव्हां दिसली तेव्हां अमृतासारखी वाटली पण ही विषकुम्भासारखी आहे. ही मला जीर्ण गवतापेक्षाही तुच्छ मानीत आहे. हिच्या हृदयांत मला केव्हांच स्थान मिळणार नाही. जरी मिळालें तरी प्रीतीनें रहित अशा त्या स्थानाचा काय उपयोग ? माझा भाऊ विभीषण मला अनुकूल होता तेव्हां त्याचा उपदेश मी मानला नाही. माझ्या मनांत त्यावेळीं शमभावना उत्पन्न झाली नाही. आतां ती उत्पन्न झाली पण वेळ निघून गेली. युद्धापूर्वी मला सचिवांनीं उपदेश केल्या पण मला तो आवडला नाही. आतां रामचन्द्राबरोबर मैत्री करावी असें मनाला वाटतें पण तिचा उपयोग होणार नाही.”

“मी जर दयार्द्र होऊन रामाला सीता दिली तर लोक मला रावण भ्याला असें म्हणतील. तो असमर्थ आहे असें म्हणतील. आतां मी मन कठिणच केलें पाहिजे जे दया सोडून कठिण बनतात तेच सुखी होतात. मी दयार्द्र झालों तर सुखी होणार नाही. या राम-लक्ष्मणाना युद्धांत सशस्त्रप्रमाणें पकडीन नंतर वैभवासह रामाला सीता देईन. आणि हाच उपाय मला बरा वाटतो.” असा विचार करून रावण अन्तःपुरांत गेला. पुनः त्याच्या मनांत आपल्या स्त्रियांना अंगदादिकांनीं छळल्याची आठवण झाली; त्यामुळे त्याचें डोळे क्रोधानें लाल होऊन यमाप्रमाणें दांत ओठ खाऊन असें बोलूं लागला.

“या सुग्रीवाला व त्याच्या कारट्याला—(अंगदाला) कान पकडून आणीन व त्यांचे शेंकडो तुकडे करून दहा दिशांत बलि म्हणून फेकून देईन. भामण्डलाला बांधून त्याच्या डोक्याच्या चिंधड्या लोहमुद्राच्या आघातांनीं करीन तेव्हां माझ्या मनाला शान्ति वाटेल. वायुपुत्र मास्तीला बांधून त्याला लांकडाप्रमाणें करवतीनें चिरून टाकीन. फक्त रामाला मात्र सोडीन. राक्षसीच्या शत्रूंचीं पाळीमुळीं उपटून टाकीन.” याप्रमाणें विचार करीत असतां अनेक दुर्निमित्तें उत्पन्न झालीं. सूर्याला चक्रास्त्राप्रमाणें खळें पडलें. नंतर गाढ अन्धकार पडला. विद्युत्पात होऊ लागले. जमीन गदगदा हालू लागली. आकाशांतून रक्ताची वृष्टि होऊ लागली. कोल्हे रडू लागले. हत्ती आपल्या सोडा जमिनीवर आपटू लागले. घोडे कर्कश खिकाळले. देवांच्या प्रतिमांच्या नेत्रांतून अश्रु वाहू लागले. कावळे सूर्याकडे तोंड करून तीक्ष्ण

शब्द करू लागले. सरोवरांत पुष्कळ पाणी असूनही तत्काळ आटून गेलें. पर्वतांची शिखरे कोसळू लागलीं. हीं सर्व दुर्निमित्ते पाहून लौकिकराज राजाचा मृत्यु होईल असें शहाणे लोक बोलू लागले.

हा रावण नीतिशास्त्रज्ञ व व्यवहारांत कुशल असूनही उन्मार्गी झाला. यांची बुद्धि मोहानें भ्रष्ट झाली तथापि हा अतिशय गर्वोद्धत आहे. याला मरणाचें भय मुळींच वाटत नाही. याला नक्षत्रचल नाही. कुटिल ग्रहांची पीडा याला आहे तरी हा लढण्याची इच्छा करीत आहे.

भावाला व पुत्रांना मी सोडून आणीन व लंकागरींत सुखानें राहीन असें हा इच्छित आहे. असें विद्वान् म्हणू लागले.

रात्री हा झोपेंतही दिवसा घडलेल्या गोष्टी पाहू लागला. आचार्य म्हणतात— या रावणानें जें पूर्वी अगदीं दृढ कर्म बांधलें आहे तें उदयाला येऊन याला दुःख दिल्याशिवाय राहणार नाही. पण रावण हें सर्व बदलून टाकीन असें म्हणतो पण हें केव्हांही शक्य नाही.



## बह्मचारावें पर्व.

[ अथवा बह्मचारे आश्रमाचा वार त्यानें असे सवनाच्या स्त्रियांनीं सवनाय साधिले ते घेऊन मी सवनाला मान्य द्यामीन. तुम्ही सात वा असे सवनामें घेऊन त्यानें सवनाचें वारे. ]

आल्या स्त्रिया एतारे सवनाचरणान्न नमुनि त्या खली ।  
 ललितें अङ्गद्वारे आन्नांन गेलें असें तथा वदती ॥ १ ॥  
 भ्यामी निमग्न अमतां आपण आधार परमनेजाचें ।  
 विद्याधरस्योतदि पीडी आन्नास वृत्त हें साचें ॥ २ ॥  
 सुमीश्या घाल्य अङ्गद घेऊन दुर्दशा अमुची ।  
 करिता आन्ना आपण पाह्यामी जी भनास दणु जाची ॥ ३ ॥  
 मेळुनि वचन तथाचें दनास त्यां पोल्ला असें वचन ।  
 मोटा दुन्न मनांतील जीवित त्याचें अवश्य मी हरित ॥ ४ ॥  
 पटले गळ्यांत त्याच्या मृत्यूचे पाश निश्चय नमजा ।  
 केन्ही ज्यानें तुमची दुरयस्था त्यास मीच यमराजा ॥ ५ ॥  
 त्या सुमीया समजा निर्धाय फरीन मी वशा समरी ।  
 मी फरित नमोगण्टल भामण्टल परिल त्यास खचित मरी ॥ ६ ॥  
 ते रामचन्द्र-लक्ष्मण भूगोचर कीटतुल्य आहेत ।  
 नय खगांना मारुनि पाठवितां शीघ्र मृत्युनगरीत ॥ ७ ॥  
 तुमच्या भुक्षेपानें शत्रूंचा नाश करुन टाकीन ।  
 पटुरुपा विद्येनें तत्राशीं लवदि नच मला यत्न ॥ ८ ॥

[ सवना स्नान-भोजन करुन श्रीरामभूमीत जाऊन विद्येच्याद्वारे  
 अनेक रूपे धारण करुन तिचें परीक्षण करितो. ]

यापरि करुन स्नान्वन प्रियभार्याचें करावया स्नान ।  
 स्नानगृहा तो जाई त्रिखण्डपृथ्वीस जो असे शरण ॥ ९ ॥  
 संपूर्ण चन्द्र जैसें चांदीच्या कान्तिवन्त-कलशांनीं ।  
 स्नाना घालिति कान्तिज्योत्स्नाजलि पोहतात ज्या तरुणी ॥ १० ॥

१ विद्याधरस्य काजवे. २ कण्ठरहित. ३ भुवई वर चदविष्यानै.

ज्या कमल-कान्ति धरिती देहीं घेउनि सुवर्णकलश करीं ।  
 दशकण्ठा जणु घालिति सन्ध्या-स्नाना स्त्रिया अनेक परी ॥ ११ ॥  
 मरकतमणि-कलशांनीं आल्या लक्ष्मी अनेक जणु तरुणी ।  
 स्नान दशास्या घालिति उटी तदङ्गा सुगन्धि लावोनी ॥ १२ ॥  
 थापरि करुनि स्नाना भक्ति मनीं धरुनि जाइ जिनभवना ।  
 पूजा करी जिनांची रावण गाऊन मधुरशा गांना ॥ १३ ॥  
 हृदयिं जिनेशा स्थापुनि भोजनगृहिं भोजनार्थ तो गेला ।  
 भोजन चतुर्विधोत्तम जेवून दशास्य वृष मर्नि झाला ॥ १४ ॥  
 विद्यापरीक्षणार्थं क्रीडाभूमीस मोद मानून ।  
 गेला तिथें स्वताचें अनेक रूपांत तो करी सृजन ॥ १५ ॥  
 विद्याधरास देखिल अशक्यकार्यें करून तो पाही ।  
 थापरि करुनि परीक्षण विद्येचें तोष हृदयिं बहु वाही ॥ १६ ॥  
 भीषण करुनि करांचा भूवरि आघात कांपवी तिजला ।  
 मरण प्राप्त जहालें ऐसें जणु वाटलें विपक्षवला ॥ १७ ॥  
 सचिव तयाला वदले विद्येची सिद्धि आपणा झाली ।  
 नाथा ! राघवनाशीं समर्थता आपणा खरी आली ॥ १८ ॥  
 कोपें सन्तप्त अशां रामधनुष्यापुढें उभे कोण ।  
 नाथा ! एकचि आपण राहू शकता कदापि नान्यजन ॥ १९ ॥  
 विद्येनें श्रीरावण अपारसें सैन्य रचुनि जाइ वनीं ।  
 शोभे इन्द्रासम तो वदती सीतेस खेचरी वधुनि ॥ २० ॥  
 सीते शुभे पहा गे रावण-मुख-कान्ति केवि खुलुनि दिसे ।  
 जणु चन्द्राची शोभा भरती आणून सागरा विलसे ॥ २१ ॥  
 निरुपम रूप त्याचें वधून तव दृष्टि सफल होईल ।  
 रूपहि त्याचें सुन्दरि अनुरूप तुझ्या मनास भासेल ॥ २२ ॥  
 [ रावणाचें अपार सैन्य पाहून सीता मनांत घावरून राम-लक्ष्मण  
 व भामण्डल यांच्या मरणाविषयीं चिंता व्यक्त करिते. ]  
 निर्मल विकारविरहितदृष्टीनें रावणास पाहून ।  
 सेना अपार त्याची वैदेहीचें वने सचिन्त मन ॥ २३ ॥

पार दिमेना ज्याच्या ऐशा सैन्यास राग-लक्ष्मण वा ।  
 जिह्वा झकटिल्ल पैसें संकट तें गजघरी करी धावा ॥ २४ ॥  
 दुर्भाग्या मी नापय-लक्ष्मणमृतिवृत्त नमरि ऐकें ।  
 दिये या पापेंचें भागणलभरण ऐकतिल्ल कान ॥ २५ ॥  
 यापरि चिन्ता होना थरथर कोर शरीर सीतेचें ।  
 रावण बंद निघेल्या अग्यानीं भय न होय कामाचें ॥ २६ ॥  
 [ मी रामाच्याजवळीं जायतीं मान्य दाहीन असें गवण बोलल्या. ]  
 देखि, तुला मी पापें कपटानें हरण करुनि आणिल्लें ।  
 क्षत्रियकुमोत्रजा तूं भय निष्कारण गर्नीं तुवा धरिल्लें ॥ २७ ॥  
 नासिं अवश्य भावी कर्म असें नें चुके न केव्हांही ।  
 वा न्नेह-गोह अनिश्य बलिष्ठ तुजविषयि नें असे पाही ॥ २८ ॥  
 पूज्य गुनीभर भरतीं अनन्तवीर्यांत्यकेवलीचरणीं ।  
 द्रव घेतलें असें मी परल्लनात्याग सकलसाधुगणीं ॥ २९ ॥  
 जीं स्त्री घरी न गजला रतिकर्म तिच्यासचें न मी करिन ।  
 तीं उर्वशी अगो वा रम्भा वा त्याज्य तीस मानीन ॥ ३० ॥  
 नें द्रवपालन केलें म्हणुनि बलात्कार मी नसे केला ।  
 परि लक्ष्मणा नि रागा आतां मारीन सोढ शक्येला ॥ ३१ ॥  
 पुष्पफयानीं वसुनि स्वच्छन्दें गजसचें विहार करी ।  
 जिनमन्दिरें अष्टात्रिम वन्दुनि तूं पोह विपुलसौख्यसरीं ॥ ३२ ॥  
 गङ्गासिन्ध्यादिक ज्या नरिता त्यांच्या तटीं विहार करू ।  
 संभोगसौख्य भोगू वियोग दुःखास दूर झणिं वारूं ॥ ३३ ॥  
 यापरि रावणभाषण ऐकुनि करकमलमुकुल जोडून ।  
 सकल वदली सीता बाष्पांनीं रुद्धकण्ठ होऊन ॥ ३४ ॥  
 स्नेह तुला माझ्यावरि किया आहे प्रसाद म्हणतोस ।  
 या ऐक वाक्य माझें मम विज्ञप्ति त्वदीयचरणास ॥ ३५ ॥

[ गवण नाहा मन्देश बाप्रमाणें माझ्या पतीला सांग ]

होऊन कुपित युद्धीं जेव्हां मारावयास होशील ।  
 उज्जुक्त प्रियनाथा, माझा मन्देश वद दयाशील ॥ ३६ ॥

हे पद्माराधना वा कळवित आहे तुझी प्रिया सीता ।

जी भामण्डलभगिनी सतत त्वत्सङ्गमाभिलाषता ॥ ३७ ॥

वातें दीपशिखेसम पीडित होऊन शोकभारानें ।

तव वध होतांही न प्राणा त्यजिलेचि वज्रहृदयेन ॥ ३८ ॥

[ सीतेला मूर्च्छित पडलेली पाहून हिला मी हरण करण्याचें अयोग्य कार्य केलें

इत्यादिक विचारांनीं रावण पश्चात्ताप व्यक्त करितो. ]

यापरि वोलुनि पडली मूर्च्छित होऊन जनकतनया ती ।

पाहुनि अशी अवस्था रावण करुणाद्र मानसीं चिन्ती ॥ ३९ ॥

मम कर्मोदय ऐसा स्नेह तुझ्यावरि अखण्डसा राहे ।

नच अन्त त्यास येइल केलें मी हरण म्हणुनि तुज पाहे ॥ ४० ॥

मजला धिक्कार असो केलें मी अप्रशस्त हें कार्य ।

मी मिथुन विद्युत केलें म्हणेल मज कोण नर वरें आर्य ॥ ४१ ॥

पापीं प्रवृत्त झालों खल मी लोकांत सर्वथा ठरलों ।

अपकीर्तिमळें मळलों सुजनगणें निन्द्य मानिला गेलों ॥ ४२ ॥

निर्मल कमलासमशा विशुद्धवंशास मलिन मी केलें ।

केलें अकार्य दुःखद कल्पान्तस्थायि हें असे झालें ॥ ४३ ॥

नारी पुरुषश्रेष्ठा सहसा मृत्यूस हेतु ही आहे ।

किंपाकफलासम ही छेशोत्पत्तीस भूमि ही पाहे ॥ ४४ ॥

सर्प-फणा-रत्नांच्या कान्तीसम मोह मानवास करी ।

सामान्यें स्त्री ऐशी विशेषमोहा पराङ्मना वितरी ॥ ४५ ॥

आहे नदीप्रमाणें कुटिला धर्मार्थनाश करणारी ।

वर्जावी साधूनें अशुभ महाखनि विवेक हरणारी ॥ ४६ ॥

जेव्हां प्रथम मला ही दिसली अमृतासमान मज गमली ।

देवाङ्गनेहुनीही प्रिय ही माझ्या मनास बहु झाली ॥ ४७ ॥

ही जनकाची कन्या सदा परासक्तमानसा आहे ।

विषकुम्भीसम माझ्या उद्धिग्न मना करीतसे पाहे ॥ ४८ ॥

[ रावणाच्या मनांत विवेकपूर्ण विचार येतात मी रामाला सीता देईन

पण त्याला जिंकून ती देईन. ]

पूर्वी मी भज इच्छित नव्हती परि मन अशून्यसें होतें ।  
 आतां जीर्णवृणासम माझ्याविषयी अनादरा धरिते ॥ ४९ ॥  
 स्थान हिन्या गनिं अन्या आढे मजला मिळें न तें तेथें ।  
 जरि लाभेल मला तें प्रीतीनें रहित काय कामा तें ॥ ५० ॥  
 माझा दग्धु विभीषण होता अनुकूल तेधवा त्याचा ।  
 उपदेश नानिला नच जो होता सर्वथैव सुहिताचा ॥ ५१ ॥  
 परि त्यासमयीं माझ्या मनांत शमभावना न उद्भवली ।  
 आतां उदय तिथेचा झाला परि वेळ निघुनि ती गेली ॥ ५२ ॥  
 होतां प्रमाद होतें विकारवश मन सुपुण्यवन्ताचें ।  
 परि तें पुनरपि निवळे होउनि वश करितसेचि हित त्याचें ॥ ५३ ॥  
 युद्धापूर्वीं केला सचिचें सुविचार परि न मज रुचला ।  
 सैत्री-विचार आतां उपयोगी नच असे जरी सुचला ॥ ५४ ॥  
 युद्ध नि करुणा दोघे भाव परस्पर विरुद्ध हे असती ।  
 आतां सद्बुद्ध नोठें आलें हरण्या समर्थ हो न मति ॥ ५५ ॥  
 रामान्न अपिली मी सीता हृदयीं दयाद्र होऊन ।  
 परि जन मजला म्हणतिल रावण निर्बल नि जाहला ऊन ॥ ५६ ॥  
 जे जन करुणा नोडुनि निर्दय होतात ते सुखी होती ।  
 करुणामृदुहृदयाचे आम्ही होऊ सुखी न या जगतीं ॥ ५७ ॥  
 सिद्धें गरुडें उद्धत ऐशा रामा नि लक्ष्मणास वश ।  
 समरीं निरस्त्र पकटिन करून उभयास जेवि अवल शशें ॥ ५८ ॥  
 नन्तर देखून विभवे सीता रामा उपाय हाचि वरा ।  
 ऐसा विचार केला दशाननें शान्त होय मति चतुरा ॥ ५९ ॥  
 अन्यायभयापासुनि जननिन्दा जी जगांत होईल ।  
 पूर्वोक्तकृतीनें ती सगळी माझी विनाश पावेल ॥ ६० ॥

[ अन्तःपुरांत गेल्यावर स्त्रियांची विटंबना अंगदादिकांनी केली या विचारानें पुनः सन्तप्त होऊन मुग्रीयादिकांना मारण्याचा विचार रावण करितो. ]

यापरि करुनि विचारा रावण झाला मनांत निश्चिन्त ।  
 निजवैभवासचें तो गेला अन्तःपुरामध्ये त्वरित ॥ ६१ ॥

अन्तःपुरांत परिभवं येतां ध्यानांत शत्रुकृत थोर ।  
 क्रोधें लाल जहाले ढोळे दिसतात खादिराङ्गार ॥ ६२ ॥  
 झाला भीम यमासम बोले तें दांत ओठ खाऊन ।  
 मारीन धरुनि पाण्या दुर्ग्रीवाचा सहाङ्गदा कान ॥ ६३ ॥  
 खड्गें सहस्र त्याचे करून तुकडे दहा दिशांत वलि ।  
 देईन शान्त होइल तेव्हां मत्क्रोध-देवता काली ॥ ६४ ॥  
 भामण्डलास वान्धुनि दड त्याला लोहमुद्राघातें ।  
 जीवितधिरहित करितों त्याविण मत्क्रोध-आग नच शमतें ॥ ६५ ॥  
 धार भयंकर ज्याची तीक्ष्ण असा कर्कच घेडनि स्वकरी ।  
 कापीन प्रवनपुत्रा वांधुनि काष्ठासमान मी समरी ॥ ६६ ॥  
 रामास फक्त सोडिन अवशिष्ट-समस्त शत्रुवृन्दास ।  
 मारीन ठार जाळिन त्यांच्या पुत्रादिवंशकन्दास ॥ ६७ ॥

[ रावणाचा विनाश सूचविणारीं अनेक दुर्निमित्तें झालीं. ]

यापरि निश्चय केला दशाननें त्याचसमयि उत्पात ।  
 झाले नानाभयकर नैमित्तिक यत्स्वरूप वदतात ॥ ६८ ॥  
 पडले सूर्याभोती चक्रांखासम खळे महा अरुण ।  
 गाढान्धकार पडला निशि गेला चन्द्र तेधवा पळुन ॥ ६९ ॥  
 विद्युत्पात भयंकर झाले ही भूमि गद्गदा हाले ।  
 शोणितवृष्टि नभांतुनि झाली जणु त्यांत खुपसले भाले ॥ ७० ॥  
 विरस असे कोल्हांचें रडणें ऐकुनि मनांत जन भ्याले ।  
 हलवून मान अश्वें कर्कश खिकाळणें सुरू केलें ॥ ७१ ॥  
 हत्ती अतिशयखेदें आपटती सतत सोड भूवरती ।  
 कर्कश करून गर्जन रावण-लक्ष्मीविनाश सूचविती ॥ ७२ ॥  
 देवांच्या प्रतिमांच्या नेत्रांतुनि अश्रु सतत ओघळती ।  
 वृक्ष प्रचण्ड कारण नसतांही उन्मळून कोसळती ॥ ७३ ॥  
 मुख करुनि रविकडे खरें रंव करिती काक खिन्न होऊन ।  
 एकेकटे ज्यांचे अंग ढिले जाहले महादीन ॥ ७४ ॥

१ अपमान, तिरस्कार. २ रावणाचा विस्तेव. ३ कर्कश. ४ वेळूच्या गांठीस, गट्यास. ५-रक्ताचा पाऊस. ६ तीक्ष्ण शब्द.

पुष्कळ पाणी ज्यामधि सरोवरें तीहि आटलीं सहसा ।  
 पर्वतशिखरें पडलीं रक्ताची हो नमांतुनि वर्षा ॥ ७५ ॥  
 अत्यल्पशा दिनांनीं विकार हे कथिति नृपतिमरणास ।  
 नाहीतर हीं चिह्नें झालीं नसतीच वदति विद्वांस ॥ ७६ ॥  
 पुण्याचा क्षय होतां स्वस्थानच्युत सुरेशही होतो ।  
 जन कर्मतन्त्र असती प्रयत्न तें गौणतेस झणि वरतो ॥ ७७ ॥  
 जें कर्म जीव करितो फल नच देतां कदापि तें न गळे ।  
 दैवाधीन असे जन त्यापासुनि तो कदापि नैव पळे ॥ ७८ ॥  
 नयशास्त्र-निपुण रावण लोकन्यवहार जाणता होता ।  
 परि उन्मार्गी झाला झाली तद्बुद्धि पूर्ण मोहरता ॥ ७९ ॥  
 मरणाहुनि नच मोठें दुःख असे या जगांत कोठेही ।  
 अतिशय गर्वोद्धत हा लवहि त्याचें मनांत भय नाही ॥ ८० ॥  
 नक्षत्रबल न याला कुटिल ग्रह पीडिती अशा समयीं ।  
 लढण्यास इच्छितो हा वचन कुणाचें न मान्य त्या होई ॥ ८१ ॥  
 वीररसाचा पुतळा रावण यद्यपि असे महाबिबुध ।  
 तीव्रप्रतापसंयुत युक्तायुक्ता न पाहतो भयद ॥ ८२ ॥  
 जिंकुनि शत्रुगणाला पुत्रां बन्धूस मुक्त मी करिन ।  
 करुनि प्रवेश लङ्कानगरीं सावध सदैव राहीन ॥ ८३ ॥  
 जे भूप भूमिगोचर सर्वांचें राज्य हरुनि घेईन ।  
 विद्याधरनृप तेथें स्थापुनि भूमण्डलास रक्षीन ॥ ८४ ॥  
 म्हणजे खगवंशामधि जिनेन्द्र चैक्री नि राम होतील ।  
 कृष्ण प्रतिवृष्ण असे पुरुष शलाकाख्य जन्म घेतील ॥ ८५ ॥  
 यापरि विचार चित्तीं करुन तो मृदुलशुभ्र शयनांत ।  
 झोपे परि तो पाही स्वप्नीं दिनजातकार्यसंघात ॥ ८६ ॥  
 केलें कर्म निकोचित ज्यानें नियमोचि भोगणें लागे ।  
 फल त्याचें त्या मनुजा बदल न होतो तयांत जिन सांगे ॥ ८७ ॥

१ इन्द्र. २ कर्माच्या आधीन. ३ तीर्थकर. ४ चक्रवर्ती पट्टखण्डाधिप.  
 ५ बलभद्र. ६ नारायण. ७ प्रतिनारायण. ८ दिवसा घडलेल्या कार्यांचा समूह.  
 ९ ज्या कर्मांत उपशम, उदीरणा वगैरे नसतात व जें नियमानें उदयाला येऊन आपलें  
 फल देतें तें निकोचित होय.

आगमरविप्रकाशितं वस्तुचें जें स्वरूप घदले न ।  
परि जो जिनदास नसे नरधूका वाटतें तसें त्या न ॥ ८८ ॥

इत्यार्षे रविषेणाचार्यप्रोक्ते पद्मपुराणे पार्श्वनाश्रुत जिनदास फडकुलेकृत  
पद्यानुवादे युद्धनिश्चयकीर्तनाभिधानं नाम द्वासप्ततितमं पर्व ॥ ७२ ॥

## त्र्याहत्तराव्या पर्वाची कथा.

दुसरे दिवशीं दशानन सूर्योदय झाल्यावर रत्नमयसिंहासनावर बसला असतां चन्द्राप्रमाणें दिसू लागला. अनेक राजेही समेत आपआपल्या स्थानीं बसले होते. परंतु पराक्रमी इन्द्रजित, मेषबाहन व कुंभकर्ण तेथें नसल्यामुळें ती सभा शोभत नव्हती. हे तिथे नसल्यामुळें रावणाला शत्रूविषयीं राग आला व डोळें खदिरांगार-प्रमाणें लाल झाले. भुवया वर चढल्या व रागावलेल्या सर्पाप्रमाणें तो फूत्कार टाकू लागला. दांतांनीं ओठ चावून तो चारही दिशाकडे पाहूं लागला. त्याची क्रुद्ध दशा पाहून जवळ बसलेल्या सचिवांनाही भय वाटलें. त्याचवेळीं रत्नखचित खिडकींतून मंदोदरीनें क्रुद्ध रावणाकडे पाहिलें. तिच्याहि मनांत भय उत्पन्न झालें.

यानंतर डोळे लाल केलेला रावण उठून आयुधशालेकडे जात असतांना मार्गांत अपशकुन झाले. त्याच्या पाठीमागे कोणी शिकलें. मार्गांत सर्प आडवा आला. तुला धिक्कार असो. तूं कोठें जातोस, असे शब्द कार्णी पडले. पण कोण बोलला हें त्याला दिसलें नाहीं. वारा सुटून छात्राचा दंड मोडला व खांद्यावरचा शेल खालीं गळून पडला. असे अपशकुन त्याला युद्धपरावृत्त करीत होते.

मंदोदरीला शकुनांचें ज्ञान होतें. तिनें सचिवांना, तुमच्या मालकाला युद्धाला जाऊ नको असें सांगा आपण स्वामीचें हित कशांत आहे हें सांगत नाहीं. हें मला बिलकुल पसंत नाहीं. तुम्ही शत्रुवरोवर संधि करा असें स्वामीस सांगा, असें ती म्हणाली. शत्रूनें कुंभकर्णादिकांना बंधनांत टाकिलें आहे. त्यांना सोडवून कां आणीत नाहीं.

मंदोदरीला सचिवांनीं म्हटलें— ब्राईसाहेब, रावण यमासारखा आहे. त्याचें राज्यशासन अतिशय कडक आहे व तो स्वप्रधान आहे. अर्थात् दुसऱ्याचें सांगणें त्याला पसंत पडत नाहीं. ज्याचें वचन तो मानील असा कोणी मनुष्य आम्हाला आढळून आला नाहीं. त्याची बुद्धि कर्मप्रेरित असल्यामुळें आमचें सांगणें व्यर्थ होत आहे. आतां आपणच चारगोष्टी सांगून पाहा. आपलें वचन त्याला पसंत पडलें तर फारच चांगलें झालें असें आम्ही समजू.

मंदोदरीनें सचिवांचें म्हणणें मान्य केलें. व ती सुवेप करून जेव्हां रावणाकडे चालली तेव्हां जणु राजलक्ष्मी त्याच्याकडे जात आहे असें वाटलें.

अंगांत चिलखत घालून व हातांत तीक्ष्ण तरवार घेऊन शस्त्रागाराच्या दारांतून येत असलेल्या रावणानें मंदोदरीला पाहिलें. व देवि कां आलीस ? तूं फार सुकुमार आहेस. इकडे येण्याचें श्रम कां केलेस ? मला सांग.

मंदोदरी म्हणाली— नाथ, मी पतिभिक्षा मागण्यासाठीं आले आहे. नाथ, आपण आपल्या कुलकमलवनाला सूर्यासारखें आहांत. आपण त्याची उपेक्षा करून नये. अकीर्तिरूपी हिमापासून त्याचें रक्षण करा. मी थोडेसें कठोर भाषण करीन पण आपण न रागावतां तें ऐकून घ्यावें. आपलें मन उन्मागांत धावत सुटलें आहे त्याला ताब्यांत ठेवा. शरभ नामक प्राणी आडाच्या स्वच्छ जलांत आपलें प्रतिबिंब पाहून त्यांत उडी टाकतो तसें आपण परस्त्रीरूपी आडाच्या पाण्यांत उडी टाकून आपलें शरीर गमावू नका. समुद्राप्रमाणें गंभीर अशा कुलाल आपण भूषवा. भूगोचरी स्त्रीचा त्याग करून सन्मार्गांत तत्पर राहा. सीतेचा आग्रह सोडा. तो अकीर्ति पसरविणारा आहे. इतर व्रतें दूरच राहोत फक्त परस्त्रीत्यागव्रत ज्यानें मनःपूर्वक पाळलें आहे त्या शीलवृत्ताची सर्व जग प्रशंसा करतें. पुरुष मेरुपर्वताप्रमाणें मोठा असला तरी परस्त्रीच्या अभिलाषेनें तो गवताप्रमाणें हलका होतो. अर्ककीर्ति, सुसुख, अशक्तिघोष, वगैरे राजे परस्त्रीची अभिलाषा धरून मरण पावले व दुर्गतीला गेले. मंदोदरीचें हें भाषण ऐकून रावणानें म्हटलें— प्रिये, मी अर्ककीर्ति, सुसुख किंवा अशनिघोष नाहीं. तूं असें कुत्सित भाषण कां बोलतेस. मी शत्रुवनाला जाळण्यास अग्निसारखा आहे, मी सीता देणार नाहीं व लौकर रामाला मारून टाकीन. सीतेचें रक्षण करण्यासाठीं मी तुझ्या ताब्यांत तिला दिलें आहे. जर तिचें रक्षण तूं करू शकत नसशील तर ती मला दे.

हें त्याचें निर्लज्जपणाचें भाषण ऐकून मंदोदरीनें हातांतल्या कमलानें त्याच्यावर आघात केला. त्या आघातानें त्याला विशेष आनंदच वाटला.

मंदोदरी पुनः म्हणाली— प्रभो, सीतेमध्ये आपणास काय विशेषता आढळून आली ? ती मोठी गुणवती किंवा अतिशय सुंदर अथवा कलाचतुर आहे असेंही दिसून आलें नाहीं. ती एका खेडवळ स्त्रीप्रमाणें वाटते— अज्ञवाल्क सुंदर वैडूर्यरत्न टाकून काचेल्या घेतो तसा प्रभो, आपल्याला तिच्याविषयीं मोह उत्पन्न झाला आहे.

मी लक्ष्मी, श्री, रति किंवा इंद्राणीचें रूप धारण करून आपल्या मनाला रमवू शकते. मंदोदरीचें हें भाषण ऐकून रावणानें खालीं मान घालून तिला म्हटलें— “खरेंच परस्त्रीची अभिलाषा मी मनांत धारण केली त्यामुळें मला हलकेपणा प्राप्त झाला आहे. मला धिक्कार असो. मी विषयासक्तीच्या खोल चिखलांत बुडालों आहे. देवि ! तूंच मला प्रिय आहेस. प्राणापेक्षांही तुझ्यावर माझें प्रेम आहे.”

मंदोदरी म्हणाली— “नाथा, आपण नीतिशून्यचतुर आहांत. पण प्रमादवश होऊन आपलें चित्त परस्त्रीची अभिलाषा करीत आहे. विष्णुकुमारमुनींना विक्रिया-कडवीची प्राप्ति झाली तेव्हां त्यांना आत्मस्वरूपाची विस्मृति झाली. सिद्धान्तगायकांनीं त्यांना संशोधण्याचा प्रयत्न केला व तो सफल झाला. तसें आपणाला परस्त्रीच्या अभिलाषेविषयीं वाईट वाटत आहे हें चांगलें झालें.

मी आतां जानकीला घेऊन रामाजवळ जाते. त्याला ती देऊन इंद्रजित्, मेघवाहन व कुंभकर्णीना सोडवून आणते. यामुळें वैर मिटेल, युद्ध टळेल व बहु-जन-प्राणांचें रक्षण होईल. दोन्ही पक्षांत शांति व सुख उत्पन्न होईल.”

हें भाषण ऐकल्यानरोबर रावण रागानें उसळून तिला म्हणाला— “तूं आतां भलतीच शहाणी झाली आहेस. आपला मोठेपणा सोडून शत्रूची स्तुति करूं लागली आहेस. तूं वीरजननी आणि माझी पट्टराणी होऊन भ्याड मनुष्याप्रमाणें जें तूं भाषण केलेंस तें तुला शोभत नाही.” पुनः मंदोदरी म्हणाली— “नाथ, त्रिपृष्ठ आदिक सात नारायण होऊन गेले. आतां राम व लक्ष्मण हे आठवे बलभद्र व नारायण आहेत. तेच आतां या ठिकाणीं युद्ध करण्यास आले आहेत. अश्वग्रीवादिक सात प्रतिनारायण नाश पावले. आतां आठव्या प्रतिनारायणाचा हा समय आहे. हे प्रभो, आपला नाश होऊ नये व जें सौभाग्य आमचें भूषण आहे तें चिरकाल राहावें असें आम्हाला वाटतें.

आतां आपलें आयुष्य गृहस्थधर्माचरणांत व्यतीत करावें. अणुव्रताची तरवार आपण कंबरेला लावा. नियमरूपी छत्र मस्तकावर धारण करा. सम्यग्दर्शनरूपी चिलखत धारण करा. शीलध्वज हातांत घ्या. सम्यग्ज्ञानरूपी धनुष्य खांद्यावर धारण करा. वश झालेली इंद्रियें हेंच आपलें सैन्य आहे. मर्यादारूपी अंकुश हातांत घेऊन निश्चयरूपी हत्तीवर चढून वसा. मैत्र्यादिभावनारूपी चंदनाची उटी आपल्या अंगाला लावा. धर्मध्यानरूपी पराक्रम करून जिनभक्तिरूपी शक्त्यायुध घेऊन

दुर्गातिरूपी सैन्याला मारून टाका. असा गृहस्थरूपी राजा आपण व्हा व हिमवान्-मन्दर आदिक पर्वतावरील अकृत्रिम जिनमंदिरांचें पूजन करून माझ्याबरोबर विहार करा. माझें हें भाषण आपण ऐका व सुखी व्हा.” असें बोलून ती मंदोदरी पति-हिताच्या तळमळीनें रावणाच्या पाया पडली.

रावण हंसून म्हणाला— “ तूं विनाकारण मनांत भय बाळगीत आहेस. जगांत माझ्यापेक्षां सामर्थ्यशाली कोणीच नाही. नारायण व ब्रह्मद्र या नांवाचीं हजारों माणसे आहेत. नांव मोठें व लक्षण खोटे हें तूं पक्कें समज व मनांतून भय काढून टाक. रथनूपुरचा राजा इंद्र होता त्याला जिंकून मी अनिद्र केलें हें तुला माहीत आहेच.”

याप्रमाणें भाषण करून मन्दोदरीला धेऊन रावण अन्तःपुरांत गेला. त्यावेळीं सूर्य अस्ताला गेला. रात्र आली चंद्राचा उदय होऊन त्याच्या किरणांनीं भूतल दूध सांडल्याप्रमाणें शुभ्र व शांत झालें. मंदोदरीबरोबर रात्र रावणानें सुखानें घालविली.

पहाट झाली. कोंवडा आरवू लागला. संध्याचा लाल प्रकाश पूर्वेकडे पसरला. जिनभक्त जिनमंदिरांत जिनस्तुति करण्यांत मग्न झाले. सूर्योदय झाला. चोर्हीकडे आपले उष्ण किरण फेकून सूर्यानें सर्व दिशा उज्ज्वल केल्या. युद्धाचे नगारे वाजू लागले. योद्धे युद्ध करण्यासाठीं निघाले. स्त्रियांचीं अंतःकरणें आपल्या पतिबरोबर युद्धस्थळीं गेलीं पण शरीरें खिन्न होऊन शय्येवर पडलीं.

एक सम्यक्त्वी व अणुव्रतधारक योद्धा युद्धस्थळाकडे जात असतां त्याच्या स्त्रीनें त्याच्या पाठीकडे चारंवार पाहिलें व मुरकन्यांनीं त्याचें मुख पाहिलें अशा रीतीनें दोघींनीं त्याच्याविषयीं आपल्या मनांत इच्छा धरिली. चतुरंगसैन्य धेऊन मारीच, श्रीचन्द्र, विमल, अम्बुद वगैरे अनेक राजांनीं विद्यारथ निर्माण करून त्यांत बसून रणांगणीं प्रयाण केलें.

पूर्वभवीं जें शुभ किंवा अशुभकर्म संचित केलेलें असतें त्याला अनुसरून जीवाचें शुभ किंवा अशुभ घडत जातें. इंद्र, चंद्र, रवि त्याच्या त्या कर्मांत फरक करण्यास समर्थ होत नाहीत. त्यांनीं तसा प्रयत्न केला तर तो विफल व प्रयासरूपाचाच होईल. असें जिनाचे दास असलेल्या भव्यांनीं समजावें.

## व्याहतरावें पर्व.

दुसरे दिनी दशान्त दिनकर उदयाचलावरी येतां ।

वसला सणिनितासनि चन्द्रापरि गानिते तया जनता ॥ १ ॥

पाही सभेत इकडे तिकडे चिन्ता मनांत ला उपजे ।

इन्द्रजित विक्रमी जो सुन त्याविण ही सभा कशी साजे ? ॥ २ ॥

( सगावलेल्या सवण्यात पाहून रात्रिच न मन्दोदरी आदिक स्त्रिया भ्याल्या. )

नच पोर मेषशाहून दिसतो येथें न फलशर्कण दिसे ।

ऐसी चिन्ता होतां वदनी ग्रीष्मार्वातुल्य कोप वसे ॥ ३ ॥

भुवया वरती पडल्या सरोपसर्पासमान फूत्कार ।

टाफी दन्ते ओघा टसून नयनें दिशा वघे चार ॥ ४ ॥

पाहून फोरक्या सन्निवर्तनीं भीति उडवे वदले ।

राजन् ! प्रसन्न व्हावें अजलि जोहून नम्र पदि झाले ॥ ५ ॥

कैलासासम उन्नत सौधांतुनि रावणाकडे पाहे ।

नारीगण तत्क्षेपें मृगीगणासम अतीव भय वाहे ॥ ६ ॥

रत्नगर्वाक्षा उपशुनि पाहे मन्दोदरी दशात्यास ।

कोपाची जणु पाहुनि मूर्ति तया ती घने भयावास ॥ ७ ॥

होळे लाल जयाचे महाप्रतापी दशास्य तेथून ।

उठला नि करूं लागे अमोघशस्त्रालयाकडे गमन ॥ ८ ॥

( शस्त्रागारकडे जाणांना रावणाला अनेक अपशकुन झाले. )

शस्त्रगृहीं करितांना प्रवेश अपशकुन त्यास बहु झाले ।

मागे शिके कोणी सर्पे मागीं तयास आढविलें ॥ ९ ॥

हाहा धिपार असो तुला कुठें जाशि सांग जणु त्यास ।

उद्देशुनि कुणि वदला कोणाला समजलें न वचनास ॥ १० ॥

वारा सुटून मोठा तुटला वैदूर्यदण्ड छत्राचा ।

खांद्यावरून गळला पडला परि पदर ऊर्ध्ववस्त्राचा ॥ ११ ॥

यापरि अनेक झालीं अनिमित्तें जीं निपेधित्ती त्यास ।  
जाऊ नकोस युद्धा निश्चित होईल त्यांत तव नाश ॥ १२ ॥  
नानाशकुनज्ञानी प्रवीण मन्दोदरी अशा शकुना ।  
पाहुनि सचिवा वदली सांगा जाऊ नका प्रभूस रणा ॥ १३ ॥

( शत्रुबरोबर संधि करण्याला आपण रावणाला सांगा असें  
मंदोदरीनें म्हटल्यावर सचिव तिला असें बोलले, )

हित त्याचें न कथाचें सचिवांनीं हें मला न योग्य गमे ।  
अरिशीं सन्धि करावा लक्ष्मीचें मन तरीच येथ रमे ॥ १४ ॥  
श्रीकुम्भकर्ण आदिक अरिवन्धन पावले महावीर ।  
कां त्या सोडविता नच झाले दुःखांत जे सदा चूर ॥ १५ ॥  
मन्दोदरीस वन्दुनि वदले रावण कृतान्तसम आहे ।  
शासन तीव्र त्याचें आहे तो स्वप्रधान मे पाहे ॥ १६ ॥  
मानी वचन ज्याचें असा नसे एकही जगांत नर ।  
कोणीं कसें करावें हित त्याचें वद वरें नरें चतुर ॥ १७ ॥  
कर्मप्रेरित ज्याची बुद्धि असे इन्द्रही प्रवृत्त हिती ।  
त्याला करूं शकेना अमुची त्याच्यापुढें किती शक्ति ॥ १८ ॥  
उत्तम अर्थ भरलीं शास्त्रें तो शुकनीतिही जाणी ।  
परि मोह तया बांधी हित त्याचें करूं शके न तर कोणी ॥ १९ ॥  
सांगितलें बहु आम्ही प्रकार त्याचा न राहिला काहीं ।  
इष्टापासुनि त्याचें निवृत्त होतें न चित्त मे पाही ॥ २० ॥  
पाऊस पडुनि फुटल्या नदप्रवाहास रुद्ध कोण करी ।  
कर्मप्रेरित जीवा हिततत्पर करूं शके न जरिहि हरि ॥ २१ ॥  
हे देवि ! तूं प्रभूला सांगू शकशील चार शब्द खरे ।  
ऐकेल तो कदाचित् उपेक्षणें हें कधीहि नैव वरें ॥ २२ ॥  
सचिवोक्ति अशी ऐकुनि हित सांगायास चार शब्द निघे ।  
मन्दोदरीसुवेषें हृदयि पतिप्रेमपूर भूरि रिघे ॥ २३ ॥  
सुच्छत्र शिरी धरिती चामरयुग वारिती अशा नारी ।  
निघती तें ती शोभे राज्यरमा चालली जणु दुसरी ॥ २४ ॥

चिलखत चढवुनि देहीं करांत तरवार तीक्ष्णशी धरिली ।  
ज्यानें अशा दशास्या द्दारीं मन्दोदरीं वरां दिसली ॥ २५ ॥  
आलीस देवि ! वद गे किमर्थ कां पदयुगा दिला त्रास ? ।  
सुकुमार फार अससी दिलास देहा कशास आयास ? ॥ २६ ॥

( मंदोदरी- नाथ, आपण सीतेचा त्याग करा, परस्त्रीच्या आसक्तीनें  
आपला नाश करून घेऊं नका असा उपदेश करिते. )

करुनि प्रणाम वदली या पतिभिक्षा प्रसन्न होऊन ।  
प्रेमें धर्मे नि दये युक्त असे नाथ ! आपुलें सुमन ॥ २७ ॥  
विरहनदीदुःखजलीं संकल्पतरङ्ग रङ्गती ज्यांत ।  
बुडत असे मी नाथा तारा मज व्हा दयारसस्वान्त ॥ २८ ॥  
कुलकमलवन असे भो विपुल उपेक्षा करूं नका त्याची ।  
बान्धवनभास भास्कर आहा मति निर्मला असो तुमची ॥ २९ ॥  
स्वामिन् माझें भाषण कठोर किंचित् तथापि ऐकावें ।  
हृदयीं क्षमा वरावी रोषाकुल तें कधीहि न करावें ॥ ३० ॥  
परिणामीं सुख देतें स्वभाव अविरुद्ध जें सदा धरितें ।  
अप्रियहि मित्र-भाषण ऐकावें तें सदैव हित करितें ॥ ३१ ॥  
संशयतुलेवरि प्रिय ! होउनि आरुढ दुःख आम्हांस ।  
कां देता कां आपण भोगित आहांत दुःखराशीस ॥ ३२ ॥  
हानि न कांहीं झाली नाथा ! ही भू असे तवाधीन ।  
उन्मागीं जें धावें ठेवी ताव्यांत तें स्वकीय मन ॥ ३३ ॥  
नाथा चित्तरथा तव नेती हे इन्द्रियाश्च कुपथास ।  
धरुनि विवेकलगामा खेचा स्थापन कराचि सुपथांत ॥ ३४ ॥  
गम्भीरता नि धैर्यहि नाथ न दिसतात आज तव ठायीं ।  
इन्द्रियहयवशताही कुपथीं नेई मनोरथा पाही ॥ ३५ ॥  
शरभ जसा स्वच्छाया कूपजलीं वधुनि मारि त्यांत उडी ।  
परनारीकूपजलीं पडतां होईल नष्ट नाथ कुंडी ॥ ३६ ॥  
सागरगम्भीरकुला श्लाघ्या भूषित करी पुनर्नाथा ।  
भूगोचरस्त्रियेला सोडुनि घे तूं सदा सुवृत्तपथा ॥ ३७ ॥

वीर विरोधा करिती असतो तो सुप्रयोजनासाठीं  
 मानुनि मनिं इतरांचें अपुलें वा मरण हाणिती काठी ॥ ३८ ॥  
 जरि अरिसमूह जिंकुन वश केला मिळविलें तुवा काय ?  
 आग्रह सीताचिपयक अकीर्तिकर हा जगत्रयी होय ॥ ३९ ॥  
 व्रत इतर दूर राहो परललनात्याग जो करी भावें ।  
 त्या शीलवान् नराची करिति स्तुति शुभ अनेकशतगावें ॥ ४० ॥  
 असती परस्त्रिया या कज्जलसम यांत लम्पटी झाला ।  
 नर मेरुतुल्य गुरु जरि असेल तृणतुल्यताचि ये त्याला ॥ ४१ ॥  
 देव सहायक ज्याला होते तो चक्रवर्तिपुत्र जरी ।  
 परललनाचिखलानें सुलिप्त होउनि अकीर्तिराशि वरी ॥ ४२ ॥  
 जो नर अन्यस्त्रीवरि करि रति तो मूढ तीव्र दुःख वरी ।  
 सविपभुजंगीसह तो करि केली जीवितास हाय हरी ॥ ४३ ॥  
 निर्मल कुल तव नाथा ! अकीर्तिमलमलिन त्यास नैव करी ।  
 करि न स्वतः मलिन वा दुर्मति सोडी नि दुर्गतीस हरी ॥ ४४ ॥  
 परपुरुषाच्या स्त्रीची इच्छा ज्यांच्या मनांत करि केली ।  
 सुमुखाशनिघोषादिक मेले तत्स्वामिनी कुगति झाली ॥ ४५ ॥

( रावणाचें भाषण. )

चन्दनचर्चित-देही नवमेघश्याम रावणें म्हटलें ।  
 गे मन्दोदरि आहे भीरुस्त्रीगणि सुनाम तव पहिले ॥ ४६ ॥  
 मी अर्ककीर्ति नाही किंवा मी अशनिघोष नाहीच ।  
 किंवा मी सुमुखहि नच कां ऐसें बोलतेस गे कुवचें ॥ ४७ ॥  
 आहे अरितरुनिकरा जाळाया मी वनाग्निसम जाण ।  
 सीता मी नच देइन रामांचे मी हरीन गे प्राण ॥ ४८ ॥  
 रक्षण तिचें कराया तुजला मी योजिलें असे नच तें ।  
 करिशी तूं तरि मजला दे तिजला तूं समर्थ नच कान्ते ॥ ४९ ॥  
 मन्दोदरी तयाला बदली रतिसुख तिचें तुला रुचतें ।  
 यास्तव मजला दे ती निर्लज्जासम असे तुझें वच तें ॥ ५० ॥  
 ईर्ष्येन कोपुनि त्या हरिणाक्षीनें करस्थकमलानें ।  
 ताडन केलें जेणें दशास्यमन हो प्रफुल्ल हर्षानें ॥ ५१ ॥

( मंदोदरीचें पुनः भाषण. )

मन्दोदरी तयाला वदली माहात्म्य तीत काय तुला ।  
 नाथा ! दिसलें जेणें आत्मा अत्यन्त मूढ तव झाला ॥ ५२ ॥  
 ती गुणवती न दिसली अनुपम वा रूपही तिचें न दिसे ।  
 नच ती कलाकलापीं चतुर तिच्या मनिं सुभावनाहि नसे ॥ ५३ ॥  
 ऐशी ती असतांही मोह तिच्याविषयिं कां तुला वाटे ।  
 नाथा ! येणें झाला आत्मा तव हीन हें तुला न पटे ॥ ५४ ॥  
 करितां निजप्रशंसा गौरव आत्म्यांत त्याचिया नुपजे ।  
 गुण गायिले परांनीं असतां तो जीव गौरवें साजे ॥ ५५ ॥  
 मी माझे गुण गाते नसे असे जाणतोस त्यां नाथ ।  
 सीताच काय लक्ष्मी देखिल अनुसरु शके न सुगुणपथ ॥ ५६ ॥  
 सीतासमागमेच्छा नाथा ! तूं सोड कठिण ही वाट ।  
 होइल अनर्थ तेणें भरली दुःखेंचि पूर्ण ही दाट ॥ ५७ ॥  
 नाथा ! मज अवमानुनि इच्छिसि भूगोचरी परस्त्रीला ।  
 वैदूर्यरत्न सोडुनि वाळ्छी शिशु जेवि अज्ञ काचेला ॥ ५८ ॥  
 रूप न दिव्य हिचें प्रिय ! परि तें ठसलें तुझ्या मनांत कसें ? ।  
 ग्रामीणस्त्रीसम ही हिचाच अभिलाप केवि हृदयिं वसे ॥ ५९ ॥  
 जी रूप-कल्पना मनिं असे तुझ्या मी तशीच होईन ।  
 लक्ष्मी-श्री-रति किंवा शचि होउनि तव मनास रमवीन ॥ ६० ॥

( मी परस्त्रींत आसक्त झालों. मला धिक्कार असो असें मंदोदरीपुढें रावण बोलला. )

ऐकून मयसुतेच्या वचना खालीं करून निजवदना ।  
 वदला रावण तिजला अभिलाषिलि मी खरेंच परललना ॥ ६१ ॥  
 आसक्त परस्त्रीवर होउनि हलकेपणाचि पदरांत ।  
 पडला माझ्या झाली लोकश्रवणीं अकीर्ति दिनरात ॥ ६२ ॥  
 धिक्कार असो मजला विषयासक्तींत खोल मी बुडलों ।  
 चञ्चलशा मम हृदयें पापाच्या कर्दमांत हा ! पडलों ॥ ६३ ॥  
 देवि प्रिया मला तूं प्राणाहुनि तुजवरीच रुचि माझी ।  
 जीवित तूंचि असे मम तुझ्यावरि प्रीति नित्य मम ताजी ॥ ६४ ॥

ऐकुनि या पतिवचना झाली मन्दोदरी मनीं तुष्ट ।  
 वदली नाथा ! तुजला अप्रिय बोलून मी दिले कष्ट ॥ ६५ ॥  
 नीतिज्ञ पूर्ण असुनिहि दुर्दैवानें प्रमादवश झालें ।  
 चित्त तुझें तें मी नाथा ! अत्यल्प-कटुकसें वदले ॥ ६६ ॥  
 हितकाम नरें स्वप्न बुधावा तो प्रमादवश होतां ।  
 स्वामिद्रोही बोध न करितो इच्छून त्याच्या अहिता ॥ ६७ ॥  
 विष्णुकुमारमुनींना होतां सम्प्राप्त विक्रियर्द्धि तथा ।  
 आत्मस्वरूप-विस्मृति झाली तेव्हां त्यास बोधाया ॥ ६८ ॥  
 सिद्धान्तगायनांनीं केला नाथा ! प्रयत्न तो सफल ।  
 झाला मुनीश नन्तर निजस्वरूपांत राहिले अचल ॥ ६९ ॥  
 हा-पुरुष नि ही नारी विकल्प हे मूर्खहृदयि उद्भवती ।  
 पण्डितजन सर्वांच्या हितोक्तिचें ग्रहण आदरें करिती ॥ ७० ॥  
 आहे प्रसादलव जो नाथा माझ्यावरी सदा अपुला ।  
 वदते वलें त्याच्या त्यागा परमुन्दरीत-रतिलीला ॥ ७१ ॥

( मी सीतेला रामाकडे घेऊन जाते व इन्द्रजितादिकांना सोडवून आणते अशा रीतीनें बैर नाहीसें होईल असें बोलतांच मंदोदरीवर रागावून रावण असें बोलला.)

मी जानकीस घेऊन जाते रामास तीस देईन ।  
 इन्द्रजित मेघवाहन घटकर्णा सोडवून आणीन ॥ ७२ ॥  
 येणें बहुजनहिंसा नाही होईल बैर विलयास ।  
 जाईल शान्ति होईल तें लामेल सौख्य उभयास ॥ ७३ ॥  
 मन्दोदरी असें जें वदली रावण तिला वदे कोपें ।  
 जा जा येथुनि झडकरि पाहिन तव मी मुखा न गे पोपें ॥ ७४ ॥  
 भलतीच शाहणी तूं अपुल्या मोठेपणास सोडून ।  
 परपक्षस्तुति करण्या प्रवृत्त झालीस जेवि जन दीन ॥ ७५ ॥  
 होऊन वीरजननी माझी होऊन पट्टराणी ही ।  
 पण्ड नि भीरुनरासम भाषण तव गे न शोभतें पाही ॥ ७६ ॥

( लक्ष्मण हा नारायण आहे व आपण प्रतिनारायण आहा यास्तव आपला नाश होऊं नये म्हणून सीता देऊन आपण गृहस्थधर्म धारण करावा असें मंदोदरीचें भाषण. )

वदली दशाननाला नारायण आगमीं नऊ वदती ।  
 नाथा ! त्रिपृष्ठ आदिक प्रसिद्धसे सात जाहले भरती ॥ ७७ ॥  
 पद्म नि नारायण हे याकालीं बोलतात विबुधजन ।  
 हे नाथ तेचि आले येथें समरीं असें मनीं आण ॥ ७८ ॥  
 अश्वघ्रीव नि तारक आदि प्रतिहरिहि जाहले सात ।  
 ते पावले विनाश हरिपासुनि समज हे मनीं कान्त ॥ ७९ ॥  
 होऊ नये प्रभो तव विनाश हरि जो दयानिधे आज ।  
 त्यापासुनि रक्षावे अमुचें सौभाग्य जें असे साज ॥ ८० ॥  
 जे बुद्धिवन्त असती इहपर-सुखकरचि कार्य ते करिती ।  
 निन्दा नि दुःख जेणें अकार्य ते नच कदापि आचरती ॥ ८१ ॥  
 बहुकाल विषय भोगुनि झाला जो वृष एकही नर न ।  
 कोणी असेल सांगा प्राणप्रिय द्याचि पाप सोडून ॥ ८२ ॥  
 भोगून सकल भोगा मुनिव्रता-सेवणें अशक्य गमे ।  
 गृहिधर्मी तत्पर व्हा दुःखा नाशुनि सुखांत चित्त रमे ॥ ८३ ॥  
 ( गृहस्थधर्म धारण करणारा मनुष्य राजा आहे, तो याप्रमाणें— )  
 ज्याच्या अणुव्रताची कटीत तरवार मस्तकीं शोभे ।  
 नियमचलत्र ज्याचें दर्शन चिलखत न रोधि जो लोभें ॥ ८४ ॥  
 शीलध्वज करिं शोभे खांद्यावरि बोधरूप धनु धरितो ।  
 वश इन्द्रियंवल ज्याचें मर्यादाङ्कुश मदास संहरितो ॥ ८५ ॥  
 भैर्यादिभावना ज्या उटी असे आर्द्र-चन्दनाची ती ।  
 धर्मध्यानपराक्रम आरोहण निश्चयाख्य करिवरती ॥ ८६ ॥  
 जिनभक्ति शक्तिआयुध ज्याचे गेहीं असा नृपाल असे ।  
 दुर्गतिसेन्या मारी राज्य त्याचें शचीपतीस हसे ॥ ८७ ॥  
 दुर्गतिसेना आहे कुटिल हिचा पापवेग अतिकठिन ।  
 विद्वान् जिकिति तिजला जिकुनि हो नाथ सत्य सुखसदन ॥ ८८ ॥

१ भारतदेशांत, २ प्रतिनारायण, ३ भूषण, ४ कवेरला, ५ पुण्यकार्ये  
 करण्याचा स्वीकार व पापकार्यांचा त्याग याला नियम म्हणतात, नियमरूपी छत्र,  
 ६ सम्यग्दर्शनरूपी चिलखत, ७ गुणव्रते व शिक्षाव्रतरूपी ध्वज, ८ सम्यग्ज्ञानरूपी  
 धनुष्य, ९ इंद्रियें ताव्यांत ठेवणें हेंच सैन्य, १० मर्यादारूपी अंकुश.

हिमवन्मन्दर आदिक शैलीं जिनगृहगणास पूजून ।  
 जम्बूद्वीपीं माझ्यासह प्रभो ! करि विहार सुखसदन ॥ ८९ ॥  
 अठरा हजार राण्यासह प्रभो मन्दरादि-कुञ्जांत ।  
 मन्दाकिनीतटावरि करुनि क्रीडा रहा प्रमोदांत ॥ ९० ॥  
 हे विद्वन् युद्धाचें कार्य नसें वा प्रसन्न होऊन ।  
 एकावें मद्बचना होइल तें सर्वथा सुखस्थान ॥ ९१ ॥  
 लोकापवाद आहे विषाप्रमाणें तयास झणिं सोड ।  
 अपकीर्तिसागरीं कां बुडशी नाथा ! हितास तूं जोड ॥ ९२ ॥  
 करण्या प्रसन्न यापरि बोलुनि ती हात दोन जोडून ।  
 पतिहित करण्यासाठीं पाया पडली दयार्द्र होऊन ॥ ९३ ॥

( माझ्यापेक्षा अधिक बलवान् कोणीच नाही, तुला स्त्रीत्वामुळे भय वाटत आहे,  
 नांवाचे नारायण व बलभद्र पुष्कळ असतात असें रावणाचें भाषण. )

रावण हसून बोले ज्याचें निर्भय सदैव मन राहे ।  
 मन्दोदरीस उठवुनि निर्हेतुक हृदय भय तुझें वाहे ॥ ९४ ॥  
 बलवान् अधिक न कोणी माझ्याहुनि या जगांत मे आहे ।  
 मिथ्या भय तुज वाटे स्त्रीत्व ज्या हेतु वदति बुध पाहे ॥ ९५ ॥  
 जगि अन्य पक्ष झाला नारायण नाम ज्यास उत्पन्न ।  
 ऐसें तूं जें म्हटलें ऐक तदुत्तर न करि मना खिन्न ॥ ९६ ॥  
 नारायण या नावें असती बलदेव याहि नांवानें ।  
 जन जगतीं बहु असती परि होतें कार्य फक्त भौवानें ॥ ९७ ॥  
 कोणी पशु वा मानव सिद्ध असे त्यास ठेविलें नांव ।  
 हे भययुक्ते सुन्दरि ! सिद्धाचें काय मिळवि तो भाव ॥ ९८ ॥  
 रथनूपुरनगरीचा राजा जो फक्त इन्द्र नांवाचा ।  
 केलें अनिन्द्र त्याला नारायण हा असत्य नच साचा ॥ ९९ ॥  
 यापरि निर्भय बोलुनि घेउनि मन्दोदरीस तो गेला ।  
 क्रीडागृहीं दशानन शचियुत इन्द्रासमान तो दिसला ॥ १०० ॥

१. मैत्री, प्रमोद, कारुण्य व माध्यस्थ्य. सर्व प्राण्यांना दुःख होऊ नये अशा विचारात मैत्री, गुणिलोकाविषयीं आदरभावाला प्रमोद, रोगादिक-दारिद्र्यादिकांनीं पीडित जीवाविषयीं करुणाभाव व मिथ्यात्वीजीवाबद्दल उपेक्षा. २. खऱ्या अवस्थेनें,

सायंकाल जहाला संकोचुनि किरण सूर्य अस्तास ।  
चाले शोभे तेव्हां कषायसंकोचयुक्त यतिसदृश ॥ १०१ ॥

( निशाकाल-वर्णन )

अस्तास सूर्य गेला नलिनी कमलाञ्जलीस जोडून ।  
जणु चक्रवाकशब्दे बोलाविति त्यास दीन होऊन ॥ १०२ ॥  
ग्रहनक्षत्रा देउनि चन्द्रें रजनी नभांत पाठविली ।  
आला नन्तर तोही प्रफुल्ल झाली समस्त कुमुदाली ॥ १०३ ॥  
लङ्कानगरीं प्रतिगृहि रत्नांचे दीप जाहले प्रगट ।  
पसरे प्रभा तयांची मेरुशिखेसम पुरी दिसे स्पष्ट ॥ १०४ ॥  
यानन्तर चन्द्रोदय झाला अन्तःपुरीं प्रवेश करी ।  
रावण समस्त राण्यासह स्वहृदयीं प्रसन्नतेस बरी ॥ १०५ ॥  
मन्दोदरी दशास्या देउनि आलिङ्गना तदीयमुखा ।  
पाही वारंवार स्नेहें सम्प्राप्त हो अपारसुखा ॥ १०६ ॥  
वदली समरीं मिळवुनि जेव्हां जय याल परत सदनास ।  
आलिङ्गिन मी तुम्हां क्षणहि न सोडीन आपल्या तैनुस ॥ १०७ ॥  
वेली सर्वाङ्गांना वाहुवलीच्या जशीं सदा लपटे ।  
तैसें मी तव नाथा देहा लपटेन त्यजिन नच त्यातें ॥ १०८ ॥

( सूर्योदय झाला. रणवाद्यें वाजू लागलीं. वीर युद्धाला निघाले. )

यापरि बोलत असतां अत्यन्त प्रेमरक्त होऊन ।  
सम्पुनि निशा करि ध्वनि कुक्कुट उजडून पातलाचि दिन ॥ १०९ ॥  
नक्षत्रकान्ति गेली विलया प्रगटे प्रकाश बहु लाल ।  
आली अरुणा सन्ध्या भक्त जिनस्तवनि जाहले लोल ॥ ११० ॥  
प्रलयाग्नीचें मण्डल जणु ऐसा सूर्य दशदिशा व्यापी ।  
निजकिरणावलि फेकी रावणभार्या समस्त संतापी ॥ १११ ॥  
गम्भीर समरभेरी वाजे त्याच्यांत शङ्खरवहि घुमे ।  
ऐकून दुःख झालें रावणभार्यागणा न चित्त रमे ॥ ११२ ॥  
तरवार वाण भाला गदादि शस्त्रें करांत घेऊन ।  
योद्धे लढावयाला गेले निर्भय असे यदीय मन ॥ ११३ ॥

झाल्या पुरस्त्रिया बहु खिन्न तयांना वधून खलहि रडे ।  
 चित्त तयांचें गेलें पतिसह शय्येंत फक्त देह पडे ॥ ११४ ॥  
 कोणी भट समराप्रति निघतां जाया तयास अनुसरली ।  
 मुग्धे ! परत घरीं जा चिन्ता वाहू नकोस मनि कसली ॥ ११५ ॥  
 ऐसें वदून तिजला परतवि तो वीर बहुत सांगून ।  
 ती परतें देहानें मन नच परतें नि जाहलें खिन्न ॥ ११६ ॥  
 कोणी स्त्री निजनयनें पाही स्वपतीस दूरपर्यन्त ।  
 झाली मूर्च्छित दृष्टिस लड्डुनि गेला तिचा यदा कान्त ॥ ११७ ॥  
 सम्यक्त्वाणुवतधर भट समरा जावया निघे त्याची ।  
 जाया तत्प्रेष्ठ वधे मुख सुरकन्या नि उभय त्या इच्छी ॥ ११८ ॥  
 जे भट पूर्वीं होते चन्द्रासम सौम्य युद्धसमयीं ते ।  
 अत्यन्त शूर झाले मागे ते टाकित्ती कृतान्तातें ॥ ११९ ॥  
 ( मारीच, श्रीचन्द्र, विमल आदिक राजे युद्धास निघाले. )  
 चतुरङ्ग सैन्य घेउनि मारीच निघे सगर्व समरास ।  
 श्रीचन्द्र विमल अम्बुद सुनन्द आनन्द धरुनि उल्हास ॥ १२० ॥  
 विद्यानीं रथ निर्मुनि अगणित भट दिव्य चालले समरा ।  
 करुनि दिशा दश उज्ज्वल अग्निकुमारासमान अवधारा ॥ १२१ ॥  
 दिव्यास्त्रें जे चमकति हिमवच्छैलासमान विपुल करी ।  
 आच्छादिती दिशा दश विबुन्मेघासमान कान्ति बरी ॥ १२२ ॥  
 लक्षावधि विद्याधर वसुनि हयावरि अतीववेगानें ।  
 उडुनि नभीं जणु जाती उडुमण्डल भेदण्यास लीलेन ॥ १२३ ॥  
 नानाविधवादित्रें गजगर्जन वीर-सिंह-नादांनीं ।  
 हयहेषित भाटांचे जयशब्द नि पत्तिशब्दवृन्दांनीं ॥ १२४ ॥  
 दुमदुमलें नभ सारें जणु वाटे प्रलयमेघरव चण्ड ।  
 होत असे कीं जेणें फुटून जाईल सकल जगदण्ड ॥ १२५ ॥  
 अश्व रथ पत्ति सैन्या घेउनि भूपाल धरुनि विजयाची ।  
 इच्छा मनीं निघाले अनुकूल विरुद्ध वा असे साची ॥ १२६ ॥  
 घेऊन खड्ग हातीं प्रभुचित्ता तोषयुक्त करण्यास ।  
 प्यादे निघती वेगें स्वकर्मवश जीव असति निःशेष ॥ १२७ ॥

पूर्वभवीं जें सञ्चित केलें शुभ अशुभकर्म जीवानें ।

घडतें तसेंच जाणी मनांत जिनदास अन्य नच होणें ॥ १२८ ॥

रवि चन्द्र इन्द्र देखिल विरुद्ध अविरुद्ध वा करायास ।

कर्मोदय जिनदासा र्यततिल तरि विफल होय आयास ॥ १२९ ॥

इत्यापें श्रीरविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत

पद्यानुवादे उद्योगाभिधानं नाम त्रिसप्ततितमं पर्व ॥ ७३ ॥



## चौऱ्याहत्तराव्या पर्वाची संक्षिप्त कथा.

आनन्दांनै रात्र व्यतीत झाल्यावर प्रातःकालीं युद्धाल पुनः सुरुवात होण्याचे-  
वेळीं रावण मन्दोदरी आदिक स्त्रियांना म्हणाला— आतां पुनः तुमचें दर्शन होईल  
किंवा नाही याची मनाल काळजी वाटत आहे, तेन्हां सर्व स्त्रियांनीं म्हटलें— ‘नाथ,  
आपण शत्रूला जिंकून पुनः अवश्य परत याल. आमचें हें वचन अन्यथा होणार  
नाहीं. आपलें वैभव वाढेल व चन्द्रसूर्य असेतो आपण राज्य कराल.’ असें बोलून  
सर्व स्त्रियांनीं रावणाला स्नेहानें पाहिलें. यानन्तर रावण रणभूमीवर पोहोंचला. तेथें  
बहुरूपिणीविद्येनें सुन्दर शुभ्र रथ बनविलेला होता. त्याला हजार हत्ती जोडले होते.  
त्यांच्या तोंडांत चार चार दांत होते. त्यांच्या कानांला सुवर्णाच्या दाण्ड्यांचीं शुभ्र  
चामरें बांधलीं होतीं. त्यांच्या गळ्यांत मोत्यांच्या माळांच्या मध्यभागीं मंजुळ शब्द  
करणाऱ्या घंटा बांधल्या होत्या. रथाचें ‘इन्द्र’ असें नांव होतें. या रथाच्या सभांवती  
दहा हजार विद्याधर सशस्त्र उभे होते.

रावण अशा रथांत बसून क्रोधानें भामण्डल व सुग्रीवाला जिंकण्यासाठीं  
निघाला असतां वाटेत अनेक अपशकुन झाले ते महाक्षयाचे सूचक होते.

रामचन्द्रांनीं रावणाचा रथ दुरून पाहिला. त्यांना तो उंच कैलासशिखरा-  
प्रमाणें वाटला. हें पर्वताचें उंच शिखर आहे काय असा प्रश्न विचारल्यावर जाम्बव  
आदिक विद्याधरांनीं सांगितलें कीं— “नाथ, बहुरूपिणीविद्येनें हा रथ बनविला आहे  
व त्यांत रावण बसून लढण्यासाठीं येत आहे.”

लक्ष्मणानें हें वचन ऐकल्यावर ‘माझा रथ आणा’ असें सांगितल्यावर गरुड-  
वाहनाचा रथ सारथ्यानें आणिला. हातांत गरुडध्वज धेऊन लक्ष्मण रामचन्द्राला  
नमस्कार करून त्यांत बसला. रामचन्द्राच्या रथाला विद्येनें रचलेले सिंह जोडलेले होते.  
त्यांत रामचन्द्र बसले होते. रामचन्द्राबरोबर सुग्रीव, हनुमान्, भामण्डल आदिक  
अनेक विद्याधर युद्धास निघाले होते.

दोन्ही सैन्यांत वाघें वाजू लागलीं व दोन्ही सैन्यें निकरानें लढू लागलीं. कोणी योद्धे केस धरून, कोणी मुठींनीं, कोणी तरवार, भाला आदिक शस्त्रांनीं लढत होते. दोन्ही बाजूचे पुष्कळ वीर रणभूमिवर पडून त्यांच्या रक्तांनं ती लाल व भयंकर दिसत होती. ज्यांनीं आपल्या घरीं पलंगावर आपल्या भार्यासह अनेक सुखविलास भोगले होते असे वीर येथें चिरनिद्रा घेत होते. त्यांच्या सभोंवतीं गिधाडे वगैरे पक्षी जमून त्यांचे लचके तोडीत होते.

दोन्ही बाजूंचे राजे रणांत शत्रुपक्षांत घुसून लढू लागले. मारुतीनं शत्रुसैन्याची दाणादाण केली. तेव्हां मयराजा त्याच्याबरोबर युद्ध करूं लागला. त्यानं क्रोधानं मारुतीवर बाण फेंकले पण त्यानं ते चुकविले. यानंतर मयावर बाणवृष्टि करून त्याला रथहीन केलें तेव्हां तो दुसऱ्या रथांत बसून लढूं लागला. दोघेही कसलेले योद्धे असल्यामुळें कोणाचीच हार व जीत झाली नाही. परन्तु मारुतीनं बाणांच्या वृष्टीनं मयाला विह्वल केलें. तेव्हां रावणानं ब्रह्मरूपिणीनं बनविलेला रथ मयाला दिला. त्यांत बसून त्यानं मारुतील रथरहित केलें व अस्त्रांनींही रहित केलें. हें पाहून भामण्डल त्याच्यावर धांवला पण त्यालाही त्यानं अस्त्र व रथानं रहित केलें. यानंतर सुग्रीव विभीषण हे लढावयास आले असतां मयानं त्या दोघांनाही अस्त्ररहित केलें. बाणांनीं विभीषणाचें चिलखत मयानं फोडलें तेव्हां तो रक्तधारांनीं लाल दिसू लागला व थरथर कापू लागला.

हें पाहून रामचन्द्रानं त्याला धीर देऊन मयाबरोबर लढण्यास रामचन्द्र त्याच्यापुढें आले. त्यांनीं तीक्ष्णबाणांनीं मयाला अगदीं बेचैन बनविलेलें पाहून रामचन्द्राबरोबर लढण्याला रावण पुढें आला. लक्ष्मण रावणाला अडवून म्हणाला—  
“आधी माझ्याशी लढ व नंतर पुढें जा ” असें म्हणून क्रोधानं रावणाला असें म्हणाला, “चोरा, पाय्या, रावणा, माझ्याशीं युद्ध कर. तुला आज मी यमाचा अतिथि (पाहुणा) करितो. रामचन्द्र हा राजा आहे त्याच्या आज्ञेनं मी तुझा आज वध करणार आहे.” रावणानं याप्रमाणें त्याला उत्तर दिलें :—

“मूर्खा, मीच त्रिखण्डाधिपति आहे. जी सुन्दर, सारभूत व सुखदायक वस्तु असते ती राजाची असते. अर्थात् ती वस्तु माझीच आहे. सीता ही मलाच योग्य आहे. हत्तीच्या गळ्यांतच घंटा शोभते ती कुऱ्याच्या गळ्यांत शोभत नाही. अरे तुम्ही कोल्हे आहात व मी गजपति आहे. सुग्रीवादिक वाईट लोकांनीं तुम्हाला फसविलें आहे. तूं माझ्याशीं युद्ध करण्याची इच्छा करतोस याचा अर्थ तूं यमाबरोबर

लक्ष्म्याची इच्छा करतोस असें मी समजतां. तुझें जीवित मी हरणार नाहीं तूं माझ्या चरणांला शरण ये." यानंतर दोघामध्यें घोरयुद्ध झालें. आधीं अस्त्रांनीं झालें व नंतर अस्त्रांनीं झालें. रावणानें जें जें अस्त्र फेंकलें लक्ष्मणानें त्याच्याविरुद्ध अस्त्रांनीं त्याचा प्रतीकार केला. शेवटीं रावणानें विघ्नअनायक नामक अस्त्र सोडलें तेव्हां त्याच्याविरुद्ध कोणतें अस्त्र उपयोगाचें हें लक्ष्मणास न समजल्यामुळें तो रावणाबरोबर वज्रशरांनीं लढू लागला. पुनः त्रिपृष्ठ व अश्वघ्नीवाचें जसें घोरयुद्ध झालें होतें तसें या उभयाचें झालें.

कोणाला पूर्वीचें शुभकर्म उदयाला येऊन तें सुख व वैभव देतें तर कोणाला दारुणकर्माच्या उदयानें अत्यंत दुःख प्राप्त होतें.

काहीं माणसें विघ्न आलें तरी हातांतलें कार्य सोडीत नाहीं. अशी चिकाटी असणाऱ्यांचें कार्य सिद्धीस जातें.

लक्ष्मण रावणाचें युद्ध पुनः चालू झालें पण त्यांत काय निष्पन्न झालें हें पुढील पक्षांत कळेल.

## चौन्याहत्तरावें पर्व.

सानन्द दशास्य वदे सादर मन्दोदरीस गे ऐक ।  
 पुनरपि दर्शन होइल किंवा नच वाटतो मना धार्क ॥ १ ॥  
 सर्वस्त्रिया तयाला वदल्या नाथा रिपूस जिंकून ।  
 चाल तुम्ही समरांतुनि होइल अमुचें न अन्यथा वचन ॥ २ ॥  
 होईल प्रिय दर्शन तुमचें वैभव पुनःहि वाढेल ।  
 यावच्चन्द्रदिवाकर नान्दा तुम्ही जगांत चिरकाल ॥ ३ ॥  
 ऐसें वदून सर्वस्त्रीवृन्दें स्नेहपूर्णनयनांनीं ।  
 अवलोकिला दशानन जायास निधे न भीति ज्यास मनीं ॥ ४ ॥

[ रणांत बहुरूपिणीविद्येनें रचलेल्या रथांत रावण-वसला. ]

लङ्कावहिःप्रदेशीं विद्या बहुरूपिणी तिनें सुरथ ।  
 रचिला शारदघनसम वेगें आक्रामि जो नभःपन्थ ॥ ५ ॥  
 हत्ती हजार ज्याला जुंपियले चार चार रदें वदनीं ।  
 शुभ्र नि पिवळे सुन्दर दिसती ज्यांच्या सुचामरें कानीं ॥ ६ ॥  
 मोत्यांच्या माळामधि घंटांचा मधुर हो महानाद ।  
 ऐरावणसम दिसती गण्डांतुनि गळतसे अखण्डमद ॥ ७ ॥  
 इन्द्र ज्याचें होतें नाम अशा त्या महारथीं रूढ ।  
 झाला रावण मानी इन्द्राचें पद नसे महागूढ ॥ ८ ॥  
 कमलाक्ष निरुपमाकृति तेजस्वी सूर्यतुल्य त्यांत दिसे ।  
 ज्याच्या सभोवती दशसहस्र खेचर सुरक्षणार्थ वसे ॥ ९ ॥  
 सुग्रीव नि भामण्डल यांच्यावरि कुपित तीव्र होऊन ।  
 जातां मार्गीं झाले अशकुनगण त्या निवारिती कोण ॥ १० ॥  
 होईल महाक्षय हें जाणुनि देखील शूर अभिमानें ।  
 होऊन कुपित अरिगणि जाती त्यां भावि अशुभ ओढुनि ने ॥ ११ ॥

१ कालजी, चिन्ता. २ सूर्यचन्द्र असेतोपर्यन्त. ३ शारदक्षत्या मेघा-  
 सारखा शुभ्र. ४ दांत. ५ चढला.

पद्माभ दुरुनि पाही अतिशय हा उंच पर्वताकार ।  
 तेजस्वी बहु दिसतो नाम तयाचें वदा तुम्ही सार ॥ १२ ॥  
 जाम्बव आदिक खेचर वदले रथ हा असे प्रभाप्रचुर ।  
 रावण वसला त्यांत प्रभावशाली असे महावीर ॥ १३ ॥  
 ऐकुनि वचन तयाचें लक्ष्मण सूतास बोलला वीर ।  
 रथ दुसरा मज आणा आणी तत्काल तो तिथें चतुर ॥ १४ ॥  
 क्षुब्धसमुद्रासम मग भेरीध्वनि शङ्खकोटिरव ज्यांत ।  
 मिसले वाद्यांचा ध्वनि ऐकुनि भट होति सज्ज तें त्वरित ॥ १५ ॥  
 भेरीरवास ऐकुनि आले उद्दाम सज्ज होऊन ।  
 संग्रामचतुर भट ते करिती श्रीराम-लक्ष्मणा नमन ॥ १६ ॥  
 स्पर्द्धा मनांत ठेवुनि वेगानें वाहनास चालविती ।  
 वैसुनि रथादिकामंथि समराङ्गणि सुभट शीघ्र ते जाती ॥ १७ ॥  
 गज जोडिले रथाला गम्भीर उदाररव असे ज्याचा ।  
 भूतस्वन खचराधिप शोभे ज्याची प्रसन्नशी वाचा ॥ १८ ॥  
 विद्याधरेश यापरि दशकण्ठावरि करून बहु कोप ।  
 हर्षे समरि निघाले मानून तयास दुष्टसा साप ॥ १९ ॥  
 शुभ्र असे यश ज्याचें सुन्दर आकृति जनास मोहविते ।  
 स्वावासाहुनि निघती लढावया रामचन्द्र-लक्ष्मण ते ॥ २० ॥  
 [ रामचन्द्र व लक्ष्मण सिंहरथ व गरुडरथावर वसून लढावयास निघाले. ]  
 ज्या सिंह जोडिलेले ऐशा सुन्दर रथांत वसून ।  
 राम निघे चन्द्रासम कान्ति जयाची करी प्रसन्न मन ॥ २१ ॥  
 गरुडरथावरि चढला गरुडध्वज निजकरांत घेऊन ।  
 मुकुटी धन्वी लक्ष्मण दिसे न ज्याच्या समान अन्य जन ॥ २२ ॥  
 नाना-यान-विमानीं वसून भामण्डलादि वीरगण ।  
 युद्धार्थ ते निघाले झाले ज्यांना अनेक शुभशकुन ॥ २३ ॥  
 त्यांच्या अभिमुख आला रावण सेना विशाल घेऊन ।  
 मोठ्या वनानलासम कोपानें लालबुन्द होऊन ॥ २४ ॥  
 [ रणभूमीवर अनेक मनोहर व भयानक दृश्ये दिसलीं. ]  
 जे वीर उभयसैन्यां होते गन्धर्व अप्सरा करिती ।  
 सुमवर्षण त्यावरती नभांत राहूनि संमदा वरिती ॥ २५ ॥

निपुण महात ज्यांना प्रेरिति पादात घेरिती ज्यांना ।

गज मन्द मन्द जाती हालविती निजकरां नि कानांना ॥ २६ ॥

घोडे चञ्चल ज्यांचे करिती चीत्कार रविरथाकार ।

वेग ज्यां वातासम रथ जाती भूवरून वहु थोर ॥ २७ ॥

बोलत हर्षे जाती ज्यांचीं शस्त्रे उन्हांत लखलखतीं ।

पायदले गर्वोद्धत युद्धार्थ सुसज्ज तत्क्षणीं होतीं ॥ २८ ॥

ते अश्ववीर जाती भाले तरवार बाण घेऊन ।

पाठीस ढाल बांधुनि रणाकडे धैर्य वीर्य मर्नि धरून ॥ २९ ॥

कोठें व्याकुल होउनि भडकुनि वा अश्व धावतात रणीं ।

कचमुष्टियुद्ध कोठें हातीं घेउनि गदा लढे कोणी ॥ ३० ॥

खड्गें जखमी झाले कोणी हो विद्ध तीक्ष्णबाणानें ।

कुन्तें ताडित होतां ताडन करिती अरीस कुणि तेणें ॥ ३१ ॥

कोणास इन्द्रियांचा गण सोडी पुष्ट इष्ट देउनिही ।

जैसा कुमित्र सोडी आश्रय देते अशास रणभू ही ॥ ३२ ॥

अतडीं ज्यांचीं पडलीं वाहेर असे अनेक वीरमणि ।

पडले अरिसहि पाडुनि रुधिरानें लाल करिति ते धरणी ॥ ३३ ॥

सौधीं पल्यङ्गावरि ललनेसह भोगिले विलास जयें ।

ते वीर या रणाङ्गणि भक्षियले गृध्रगण-शिवातनयें ॥ ३४ ॥

कोणी पक्षी समजुनि मृत वीराजवळ येइ परि त्यास ।

जीवन्त वधुनि भ्याला उठून गांठी स्वकीय आवास ॥ ३५ ॥

प्रत्यक्षानें दिसते वरून अविशिष्टता मनुष्याची ।

परि भंग-विजययोगें शुभाशुभा प्रकृति जाणती साची ॥ ३६ ॥

[ जय, पराजय व त्यांचीं कारणें. ]

शुभसामर्थ्ये कोणा विजयरमा माल घालिते प्रेमें ।

पदरीं पडे पराजय पापानें वदति सर्वदा वामें ॥ ३७ ॥

मिश्र शुभाशुभकर्म विजय-पराजयहि लाभती जीवां ।

यापरि शुभाशुभाच्या उदयें धरितात विविधशा भावा ॥ ३८ ॥

धर्मचि मर्मा रक्षी धर्मचि दुर्जय अरीस जिंकितसे ।

धर्मचि पक्ष असावा हित जीवांचें सुधर्म पाहतसे ॥ ३९ ॥

१ कोल्यांनीं.

पुण्ये त्यजिला नर जो रथघोडे गजं नि पायदळ त्यास ।  
 रक्षावया समर्थ न पुण्य करा वदति यति सुभब्यास ॥ ४० ॥  
 आकाशीं जाणारे खालीं तेथून तेवि पडणारे ।  
 ऐशा सशस्त्रवीरें भासे उत्पातयुक्त नभ सारें ॥ ४१ ॥  
 [ केव्हां राक्षससैन्य व केव्हां रामसैन्य एकमेकांना मार्गे हटवीत असे ]  
 मारीच चन्द्र निकर नि शुक्र सारण तेवि वज्र अक्ष असे ।  
 या राक्षसपक्षानें शत्रुबला दूर सारिलें सरसें ॥ ४२ ॥  
 श्रीशैल-इन्दुकिरणें नीलानें तेवि कुमुदनृपतीनें ।  
 भूतस्वनादिकानें रक्षोबल नाशिलें द्रुतगतीनें ॥ ४३ ॥  
 कुम्भ निकुम्भ नि विक्रम कुन्द तसे क्रमण विक्रमी वीर ।  
 जम्बूमाली राक्षसपक्षीय असाध्य तेवि बहु चतुर ॥ ४४ ॥  
 सूर्यार नि मकरध्वज अशनि स्यन्दन असे महाराजे ।  
 निजपक्ष स्थिर करण्या उठले त्यांना अतीव हें साजे ॥ ४५ ॥  
 भूधर, अचल नि अंगद विकालसंभेद कुटिल कपिपक्षी ।  
 ऊर्मि तरंग, सुषेण नि सुकाल चक्राख्य नृपति हे लक्ष्मी ॥ ४६ ॥  
 राक्षस नृपाभिमुख हे होउनि लढु लागले नि कपिसेना ।  
 स्थिर होउनि बहु लढली राक्षससेनेस गणुनि तुच्छ वृणा ॥ ४७ ॥

[ मारुतीचें मयावरोवर युद्ध. ]

गजयुक्तरथीं वैसुनि मारुति राक्षसबलीं तदा शिरला ।  
 जैसें सरिं सपद्मीं क्रीडाया पृथुगजेन्द्र अवतरला ॥ ४८ ॥  
 राक्षससेना शूरें वातसुतें लढुनि नाशिली फार ।  
 तेणें उद्यत झाला मयदैत्य लढावया महाचतुर ॥ ४९ ॥  
 क्रोधें मरुसुतावारि केला त्यानें प्रहार वाणांचा ।  
 परि चुकविला तयानें ठेवुनि अवधान वार तें त्याचा ॥ ५० ॥  
 यानन्तर उभयांचें झालें घनघोर युद्ध अद्भुत जें ।  
 वर्णावयास शक्य न उद्धत वघण्यास सर्व योध सजे ॥ ५१ ॥  
 शरवृष्टि करुनि पुष्कळ केला मय विरथ अस्त्रनातनय ।  
 अपररथीं तो चढला लढला बहु हार तें न कोणा ये ॥ ५२ ॥  
 परि मारुतिनें विह्वल केलें त्याला पुनःहि रथहीन ।  
 वहुरूपाविद्येच्या द्वारें रथ रावणें दिला छान ॥ ५३ ॥

[ मयांनै मारुति, भामण्डल, सुग्रीव, विभीषण यांच्याशीं लढून त्यांना निरख केऱ्यावर रामानें मयाला शस्त्रघृष्टीनें विहल केलें. ]

वैसुनि बहुरूपारथिं मयें महाद्युतिधरें समुत्साहें ।

केलें लढून मारुततनया रथहीन तत्क्षणीं पाहे ॥ ५४ ॥

अखेंहि रहित केलें ऐसें पाहून वानरीसेना ।

धावे इकडे तिकडे झाली ती तेधवा अधीरमना ॥ ५५ ॥

पाहून अखरहिता मरुत्सुता धावला मयावरती ।

भामण्डल परि त्याला निरख करि तो तदैव चतुरमति ॥ ५६ ॥

नन्तर किष्किन्धाधिप लढावया तो मयापुढें ठाके ।

केलें विशख त्यासहि भूवरि त्या पाहिलें तदा लोकें ॥ ५७ ॥

आला पुढें विभीषण नन्तर उभयांत जाहलें समर ।

अन्योन्यावरि सोडिति शरधारा दृश्य तें दिसे घोर ॥ ५८ ॥

चिलखत विभीषणाचें निशितशरें तोढिलें मयें कोपें ।

रुधिरें लाल अशोकासम भासे तो जनास बहु वेपें ॥ ५९ ॥

ऐशी पाहून दश कपिसैन्य भयें दिशांत दश धावें ।

श्रीरामचन्द्र आले लढावया स्थैर्य तेधवा पावें ॥ ६० ॥

विद्यासिंह जयाला जुंपियले त्या रथांत वैसून ।

वदला विभीषणाला राघव करि धैर्ययुक्त दे स्वमन ॥ ६१ ॥

बालार्ककान्ति राघव विदुन्मेघांसमान सेनेत ।

शिरला ध्वंस तियेचा करावया पूर्ण होय उद्युक्त ॥ ६२ ॥

भामण्डल सुग्रीवा वातसुता मोद वाटला फार ।

कपिवल पुनरपि करण्या झालें उद्युक्त तेधवा समर ॥ ६३ ॥

रामापासुनि मिळतां वल निर्भय होय चित्त सकलांचें ।

उत्फुल्ल जाहलें मुख सूर्योदयि होय जेवि कमलांचें ॥ ६४ ॥

राम-मय युद्ध पाहुनि नभि झाला मोद सर्व अमरगणा ।

हें उभययुद्ध पाहुनि उभयांची चकित जाटली सेना ॥ ६५ ॥

पद्म शरवृन्दानें मयास आच्छादितां गळें तेज ।

होतां युद्ध सुरेन्द्रें खिन्न गमे चमर असुरगणराज ॥ ६६ ॥

१ सुग्रीव. २ तीक्ष्णवाणें. ३ भरभर कांठ लावला. ४ बालसुरा-

सारखी कान्ति असलेला. ५ विजेने साहिनेषाग्रमागे.

[ रामचन्द्राच्या वाणांनीं मय विह्वल झालेला पाहून रामाचरोवर लढण्यास रावण आला असतां त्याला लक्ष्मणानें अडविलें तेव्हां त्या दोघांचीं युद्धाला सुरुवात होण्यापूर्वी क्रोधयुक्त भाषणें झालीं. ती याप्रमाणें— ]

रामशरें अतिविह्वल पाहून मया दशास्य धावुनि ये ।  
 तेजें कृतान्तसम ज्या कपि झाले वधुनि खिन्न सर्व भयें ॥ ६७ ॥  
 अतितेजस्वी लक्ष्मण वीरें म्हटलें तदा दशास्यास ।  
 तूं चाललास कोठें माझ्याशीं सज्ज हो लढायास ॥ ६८ ॥  
 क्षुद्रा-चोरा-पाण्या परललनादीपैशलभ अधम नरा ।  
 माझ्याशीं करि युद्धा पाठवितों मी तुला कृतान्तपुरा ॥ ६९ ॥  
 हा रामचन्द्र झाला आज स्वामी समस्तभूमीचा ।  
 या चोराचा करि वध पाळिन आदेश आज मी त्याचा ॥ ७० ॥  
 कोपी रावण वदला मूढा प्रख्यातवस्तु जी लोकी ।  
 ती राजाची तिजला भूपचि योग्य प्रसिद्ध अवलोकी ॥ ७१ ॥  
 सुन्दर सार असे जें सुखदायक नृपति त्यास अधिकारी ।  
 मीच असे वसुधापति म्हणतो जो चोर त्यास मी मारी ॥ ७२ ॥  
 हत्तीस योग्य घण्टा श्वानगळीं ती कदापि नच शोभे ।  
 मजलाचि योग्य सीता सुदैव माझें असे सदैव उभें ॥ ७३ ॥  
 आहेस मूर्ख नर तूं कांहींतरि बोलतोस दुर्वचन ।  
 तूं कोल्हा मी गजपति युद्धा तूं योग्य नच कदापि गण ॥ ७४ ॥  
 सुग्रीवादिक कुजनें मूढा तुज फसविलें न तुज उमजे ।  
 तूं युद्ध इच्छिशी जरि इच्छियलें आज तुजसि यमराजें ॥ ७५ ॥  
 अप्रिय तुजला वाटे निजजीवित इच्छितोस मरणास ।  
 तव जीवित मी हरिन न माझ्या तूं येइ शरण चरणास ॥ ७६ ॥  
 लक्ष्मीधर त्या वदला प्रभु कसला असशि पाहतो आज ।  
 कां व्यर्थ गर्जसी रे दुष्कृत्याची न वाटते लाज ॥ ७७ ॥

[ लक्ष्मण व रावण यांचें प्रथम शस्त्रयुद्ध व त्यानंतर अस्त्रयुद्ध झालें. ]

यापरि वदतां लक्ष्मण रावण फेकुनि अनेक वाणगणा ।  
 रोधी त्याला जैसा घनकार्त्ता मेघ सकल-शैलवना ॥ ७८ ॥

वज्रासम तीक्ष्णशरें दशकण्ठशरावलीस तोडून ।  
 चूर्ण विशल्यारमणें केलें साश्र्वर्य होय विबुधमन ॥ ७९ ॥  
 रावण लक्ष्मीरमणें केला जें व्यस्त्रं सोडिलें त्यानें ।  
 माहेन्द्रास्त्रा त्यावरि मेघांनीं व्याप्त होय नभ जेणें ॥ ८० ॥  
 अस्त्रक्रमज्ञ लक्ष्मण सोडी वाय्वस्त्र मेघविलयास ।  
 गेले तेव्हां झालें चोहिकडे मेघरहित आकाश ॥ ८१ ॥  
 पुनरपि रावण सोडी अग्न्यस्त्रा पसरल्या नभीं ज्वाला ।  
 नाश तथाचा करण्या लक्ष्मण वरुणास्त्र सोडि त्या कालां ॥ ८२ ॥  
 सोडी लक्ष्मण तेव्हां पापास्त्रा त्या समूल निरसाया ।  
 धर्मास्त्र सोडि रावण गेलें पापास्त्र तेधवा वाया ॥ ८३ ॥  
 लक्ष्मण इन्धनअस्त्रा सोडी दशकण्ठ त्यास नाशाय़ा ।  
 रोन्धन नामक अस्त्रा तेणें तें सकल जाहलें वाया ॥ ८४ ॥  
 फलपुष्पवृष्टि करि जें रावण वृक्षास्त्र सोडिता ऐसें ।  
 तरुपङ्क्ति नभीं पसरे तिळमात्रहि पोकळी तिथें न वसे ॥ ८५ ॥  
 सौमित्रीनें तामस वाणांचा वृन्द सोडला गगनीं ।  
 गाढान्धकार पसरे रावण अच्छादिला असे त्यानीं ॥ ८६ ॥  
 सूर्यास्त्रानें रावण करि दूर समस्त अन्धकारास ।  
 नागास्त्रातें सोडी लक्षावधि सर्प निर्मिति त्रास ॥ ८७ ॥  
 लक्ष्मणकुमार सोडी गरुडास्त्रा हेमकान्ति नभिं त्याची ।  
 पसरे पळती पन्नग त्यांची रेखाहि नच दिसे साची ॥ ८८ ॥  
 नभिं गर्जना जयांची प्रलयघनासम सुघोर भासावी ।  
 उरगास्त्र सोडि लक्ष्मण विपात्रिकण निकर सर्वदा जे वी ॥ ८९ ॥  
 सोडुनि मायूरास्त्रा रावण उरगास्त्र विफल करि धीर ।  
 विघ्नअनायकअस्त्र प्रयोग करितो दशास्य अतिचतुर ॥ ९० ॥  
 यावरि उपयोगावें सुरास्त्र तें कोणतें न हें जाणी ।  
 लक्ष्मण वज्रशरांना सोडी स्मृति परि न निजमनीं आणी ॥ ९१ ॥  
 पुनरपि हो उभयांचें स्वाभाविकवाणनिकर सोडून ।  
 युद्ध त्रिपृष्ठ अश्वग्रीवांचें जाहलें पुरा कदन ॥ ९२ ॥

येऊन कर्म उदयास पुराण कोणा ।

देतां महाविभवसौख्य जगांत नाना ॥

कोणास दारुण अघोदय पापकार्यी ।

प्रेरी अकीर्ति अतिदुःख तयास देई ॥ ९३ ॥

प्रारब्धकार्य नच सोढिति जे कदापि ।

विघ्ने जरि अडथळा करिती तथापि ॥

ऐसे मनुष्य न जुमानिति तीव्र शस्त्र ।

नाग्रीस वायुस रवीस न तेवि अख ॥ ९४ ॥

अशांचें कार्य सिद्धीस जातें ऐसें कथी जिन ।

त्या श्रीमज्जिनदासाचें जयास वरितें मन ॥ ९५ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
पद्यानुवादे रावण-लक्ष्मणयुद्धवर्णनाभिधानं नाम चतुःसप्ततितमं पर्व ॥ ७४ ॥

## पंचाहत्तर व शहात्तर पर्वांची संक्षिप्त कथा.

गणभूमीत गिळ सात्तेच्या, तहानलेल्या वीरांना थंड पाणी दिले जाते. भुकेल्यांना अन्न व थकलेल्यांच्या अंगांना चन्दनाचा विलेप केला जातो. परल्याने थंडता वारा पालून श्रम नाहीसा केला जातो. अशाच इतर कार्यांनी वीरांचे श्रम नाहीसे करून त्यांचा उत्साह वाढविण्याची पद्धति उभय पक्षामध्ये होती.

लंकेच्या गणभूमीवर हे युद्ध सुरू होऊन नऊ दिवस झाले होते. आजचा दहावा दिवस होना. नऊ दिवस चाललेल्या युद्धांत कोणाचा-जय कोणाचा पराजय झालेला नव्हता.

आज दहाव्या दिवशी लक्ष्मण व रावण यांचे अतिशय घोर युद्ध झाले. ते पाहून यक्ष, किन्नर, गंधर्वादिकांना आश्चर्य वाटले व त्यांनी या दोघां महावीरावर पुष्पघृष्टि करून त्यांना गौरविले.

या उभयतांचे युद्ध चालत असता चन्द्रवर्धन नामक विद्याधर राजाच्या आठ मुली विमानांत वसून आल्या होत्या. त्यांचे सौंदर्य देवाङ्गनाप्रमाणे होते. अप्सरांनी— “कन्यांनी, तुम्ही फार सुन्दर आहात व तुमचे प्रेम लक्ष्मणावर अखंड दिसत आहे. याचे कारण काय? आम्हाला सांगा पाहू?” असे म्हटल्यावर त्यांनी याप्रमाणे सांगितले— “अप्सरांनी, ज्यावेळी सीतेचा स्वयंवरविधि झाला त्यावेळी आमच्या माता-पित्यांनी स्वयंवर-मंडपांत लक्ष्मणाला पाहिले. त्यावेळी आम्हांला लक्ष्मणाला द्याचे असा विचार त्यांच्या मनांत आला. आमच्या मातेने त्यावेळी ही गोष्ट आम्हाला सांगितली व आम्ही त्यावेळी लक्ष्मणाला मंडपांत पाहिले तेव्हांपासून त्याच्याविषयी आमच्या मनांत स्नेह उत्पन्न झाला. पण आज या युद्धांत त्याचे वर होईल का वाईट होईल याविषयी आमचे मन सचिन्त झाले आहे. हृदयवल्लभ लक्ष्मणाची जी

गति होईल तीच आमची होईल असें आम्हांला वाटतें. याप्रमाणें अप्सरांना लक्ष्मण-विषयक वृत्तान्त कन्या सांगत असतां लक्ष्मणानें वर विमानाकडे पाहिलें. लक्ष्मणाचें दर्शन होतांच 'हैं हृदयवल्लभा लक्ष्मणा, या युद्धांत तूं सिद्धार्थ होशील अर्थात् तूं सफल-विजयी होशील' असें कन्यांनीं म्हटलें. तेव्हां विघ्नविनायक असून जें रावणानें सोडलें होतें त्यावर 'सिद्धार्थ' नामक असून सोडलें म्हणजे त्याचा प्रतिबंध होतो असें लक्ष्मणाच्या ध्यानांत आलें व त्यानें तत्काल त्याचा प्रयोग करून प्रतिबंध केला. त्यामुळें त्याच्या अंगांत विशेष उत्साह व दीप्ति उत्पन्न झाली.

यानंतर रावण बहुरुपिणीविद्येंत शिरून लक्ष्मणाबरोबर युद्ध करूं लागला. रावण आपलीं मस्तकें व बाहु द्विगुण, चतुर्गुण, अष्टगुण अशीं दुप्पट दुप्पट करूं लागला व लक्ष्मणही आपल्या तीक्ष्ण बाणांनीं तीं तोडूं लागला. जसें जसें लक्ष्मण तोडीं तसें तसें तीं दुप्पट चौप्पट आठपट अशीं होऊन सर्व रणभूमि त्यांनीं व्याप्त होऊ लागली. लक्ष्मणही न थकतां व न भीतां तीं बाणांनीं अखंड रीतीनें तोडीत चालला. हत्तीच्या लढ सोंडेप्रमाणें असंख्यबाहूंनीं व रत्नमय किरीटांनीं युक्त अशा मस्तकांनीं ती रणभूमि व्याप्त झाली. लक्षावधि तोडलेल्या बाहु व मस्तकांतून रक्ताच्या असंख्य धारा वाहून तें रण रक्तमय झालें. लक्ष्मणानें असें अपार शौर्य दाखविलें. रावणच थकून गेला व त्यानें बहुरुपिणीचें विसर्जन केलें. तो घामानें ओला चिंब झाला. लक्ष्मणास मारण्यासाठीं त्यानें चक्राचें मनांत स्मरण केलें. तत्काल तें रावणाच्या हातांत आलें. रावणाला आनंद वाटला. चक्ररत्नाची प्रभा चोहोंकडे पसरली. सूर्याचेंही तेज त्याच्यापुढें फिकें पडलें. आकाशांत राम-लक्ष्मणाची प्रशंसा करणारे यक्षकिन्नरादि देव पळून गेले.

लक्ष्मणाला आज या चक्रानें मरण पाऊ असें वाटलें तथापि धैर्य धारण करून त्यानें रावणास कृपणाप्रमाणें चक्ररत्न हातांत घेऊन स्वस्थ कां बसलास. तुझ्या ठिकाणीं कांहीं सामर्थ्य असेल तर हे नराधमा, तें फेक. असें म्हटलें. त्यामुळें अतिशय रागावून रावणानें तें चक्र फेकलें. कल्पान्ताच्या सूर्याप्रमाणें तेजस्वी, मेघाप्रमाणें गर्जना करणारें, अग्नीच्या टिणग्या बाहेर चोहीकडे फेकणारें तें चक्ररत्न लक्ष्मणाकडे येत आहे असें पाहून स्वतः लक्ष्मण, रामचंद्र, सुग्रीव, भामण्डल, विभीषण आदिकांनीं क्रमानें वज्रमुखी बाणांनीं, वज्रावर्त धनुष्यानें, गदेनें, खड्गानें व शूलानें, मुद्गर, कुन्हाड यांनीं प्रतिबंध करण्याचा प्रयत्न केला. पण या सर्व आयुधांना न जुमानतां तें चक्र लक्ष्मणाजवळ आलें त्याला त्यानें तीन प्रदक्षिणा दिल्या व शान्त होऊन

त्याच्या हातांत तें शोभू लागलें. पुण्योदयानें लक्ष्मणाचा ऐश्वर्योत्कर्ष झाला व पुण्य-  
क्षयानें रावणाचा वैभवापकर्ष झाला. रामासह लक्ष्मण वैभवाच्या पर्वतावर चढला व  
रावण आपत्तीच्या खोल दरींत कोसळला.

लक्ष्मणाला चक्ररत्न प्राप्त झालें म्हणून सर्व विद्याधरांनीं आनन्दानें त्याचें  
अभिनन्दन केलें व त्यांनीं असें सांगितलें:— “या भरतक्षेत्रांत पूर्वी अनन्तवीर्य  
केवली होऊन गेले व त्यांनीं राम व लक्ष्मण हे कर्मानें आठवे बलभद्र व नारायण  
होतील ” असें सांगितलें. त्याप्रमाणें यांचेला त्यांना या पदांची प्राप्ति झाली, या  
लक्ष्मणाचें सौंदर्य आकर्षक व याच्या देहांत अपरिमित बल आहे. श्रीरामचन्द्र यांचा  
रथ विद्यानिर्मित सिंह ओढतात व यांचें हलायुध शत्रूला भय उत्पन्न करणारें आहे.  
या आयुधानें यांनं नर्यदत्ताला जिंकिलें आहे. या राम-लक्ष्मणांचें परस्परावर ज्याचें  
वर्णन करतां येत नाही असें प्रेम आहे.

त्याचवेळीं रावणाने मनांत चिन्ता उत्पन्न झाली. अनन्तवीर्य केवलीचें वचन  
आज सत्य झालें. माझ्या दुष्कर्मांशूराची उत्पत्ति होण्यास तें बीजरूप झालें.

माझें छत्र पाहिल्याबरोबर सर्व विद्याधरराजे रणांतून पळून जात असत.  
त्रिखण्डपृथ्वी मी वश केली. त्या मला हा भूगोचर लक्ष्मण जिंकणार ना! अरेरे कर्माची  
ही क्रीडा जीव घेणारी झाली. ही राज्यलक्ष्मी कुलटेसमान आहे. ती परिचिताला  
त्यागून अपरिचिताच्या गळ्याला आज मिठी मारीत आहे.

हें राज्य विद्यान्नासमान मानून भरतादिकांनीं त्यागलें व रत्नत्रयानें मुक्तिरमा  
मिळविली. खरोखर ते धन्य होत. मी आज दीन झालों. मला शतदा धिक्कार असो.”

त्यावेळीं लक्ष्मणानें विभीषणाकडे पाहून रावणास— “हे विद्याधरपूज्य रावणा,  
रामचन्द्राच्या चरणांना नमस्कार करून सीता दे व खुशाल त्रिखण्डाधिपत्वाचा  
उपभोग घे. अभिमान सोडून रामाला शरण ये ” असें म्हटलें.

रावण हंमून म्हणाला— “मी त्रिखण्डाधिपति आहे व तूं क्षुद्रभूमिगोचर  
मनुष्य आहेस. खोल दरी पर्वताच्या शिखराची कदापि बरोबरी करूं शकत नाही.”

लक्ष्मणानें म्हटलें— “आतां अधिक बडबड करूं नकोस. मी नारायण आहे.  
आज तुला यमाचें बरीं अवयव पाठवीत आहे.” रावण म्हणाला— “मला तूं कोण आहेस  
हें चांगलें माहीत आहे. तुला बापानें हाकालून दिलें व जंगलांत दुःख भोगीत फिरत

होतासः चक्रप्राप्तीनें मोठा झालों असें वाटतें पण या चक्रासह तुला मी दडपून टाकणार आहे.

असें म्हटल्याबरोबर लक्ष्मणानें रावणावर तें चक्र फेकलें. चंद्रहासखड्गानें रावणानें प्रतिकार करण्याचा प्रयत्न केल्या पण तो व्यर्थ गेला. छातीवर तें चक्र आदळून रावण जमिनीवर धाडकन कोसळला व प्राणरहित झाला. जणु स्वर्गातून इन्द्र कोसळून पडल्याप्रमाणें वाटू लागला. सर्व रावणसैन्य भिरकून पळू लागले. मारुति, सुग्रीव आदिकांनीं सर्वांना अभय दिलें. लक्ष्मी अतिशय चंचल आहे असें समजून जिनदास असलेल्या भव्यांनीं अभिमान सोडून जिनभक्ति करावी.

## पंचाहत्तरावें पर्व.

( रणाद्वयांत क्षुधितादि भेनिकांची कशी व्यवस्था असते. )

जे ग्विन्न तृपापीडित जल शीतल प्यावयास देतात ।  
 क्षुधितांस अन्न देती थकल्या चन्दनाविलेप करितात ॥ १ ॥  
 जे जवळ लोक असती वारा त्या घालितात पंख्यांनी ।  
 थंड तुरपारकणांनी हरितीं श्रम तेवि अन्यकृत्यांनी ॥ २ ॥  
 यापरि युद्धामध्ये कार्यक्रम हा प्रसिद्ध उभयांत ।  
 असतो पालन त्याचें करिती त्या सोद्विती न जन सन्त ॥ ३ ॥  
 हें युद्ध उभयपक्षीं प्रतिदिनि चाले नि दशमदिन आज ।  
 होता जय न-पराजय मुखदुःखाचें असेचि जें बीज ॥ ४ ॥  
 जें रावणावरोवर पद्मानुजयुद्ध जाहलें घोर ।  
 जें लक्ष्मणावरोवर दशकणाचेंहि जाहलें समर ॥ ५ ॥  
 पाहुन ब्रह्मकिन्नर गन्धर्वांना मनांत विस्मय दे ।  
 सुमयर्पण उभयावरि करून सुरनिकर साधु साधु वदे ॥ ६ ॥

( अप्सरांना चंद्रवर्धनाच्या आठ कन्यांनी सांगितलेलें वृत्त. )

श्रीचन्द्रवर्धनाभिध-खचरपतीच्या मुली विमानांत ।  
 बैसून आठ आल्या विचारिला अप्सरें स्ववृत्तान्त ॥ ७ ॥  
 देवीसमान दिसतें तुमचें हें रूप भक्ति सौमित्री ।  
 श्रीलक्ष्मणांत दिसतें प्रेम ज्याचें अखण्ड सन्मित्री ॥ ८ ॥  
 किञ्चित् सलज्ज होउनि वदल्या कौतुक तुम्हास जरि वाटे ।  
 वृत्तान्त असा आहे-जेणें आनन्द हृदयि बहु दाटे ॥ ९ ॥  
 सीताविवाहसमयीं पूर्वी आम्हास आमुचा तात ।  
 घेउनि विवाहमण्डपि गेला हें वृत्त घ्या-स्वहृदयांत ॥ १० ॥  
 श्रीलक्ष्मणास पाहुनि अमुच्या जनकें विचार-मनि केला ।  
 याचें कन्याष्टक हें सुन्दर शोभेल सर्वथा त्याला ॥ ११ ॥

अमुच्या मातेनेही सांगितलें वृत्त सकल आम्हांस ।  
 तद्दर्शनेचि अमुच्या मनांत केला तयेंचि विनिवास ॥ १२ ॥  
 परि आज संशयावह या समरी जाहला प्रवृत्त असे ।  
 होईल काय याचें ऐसें भय आमुच्या मनांत वसे ॥ १३ ॥  
 हृदयेश लक्ष्मणाची गति जी होईल आमुची तीच ।  
 होईल वचन ऐकुनि लक्ष्मण पाही तयाकडे साच ॥ १४ ॥  
 ( सिद्धार्थ शब्द ऐकून सिद्धार्थाच्या प्रयोग लक्ष्मणानें केला. )  
 दर्शन होतां त्याचें कन्यांच्या जाहला मनी मोद ।  
 सिद्धार्थ सर्वथा तूं होशिल वदल्या असा मुखें शब्द ॥ १५ ॥  
 सिद्धार्थ शब्द ऐकुनि सिद्धार्थाच्या स्मरून हास्य करी ।  
 लक्ष्मण विघ्नविनायक अस्त्रा मिटवून दीप्ति देहि धरी ॥ १६ ॥  
 रावण ज्या ज्या अस्त्रा अस्त्रविशारद करांत जें घेई ।  
 परमास्त्रनिपुण लक्ष्मण तोडी तें तें करून अति घाई ॥ १७ ॥  
 नन्तर सौमित्रीचा गरुडध्वज विपुल गरुडवृन्दास ।  
 उत्पन्न करुनि शीघ्र व्यापि दिशा मेघ जेवि शैलास ॥ १८ ॥

( रावण बहुरूपिणीविद्येंत शिरून त्यानें लक्षावधिरूपें धारण केलीं. तथापि लक्ष्मणानें न भितां त्याचीं बाहु-मस्तकें वगैरे तोडण्याचा विक्रम केला. तो खिन्न झाला नाहीं. )

तत्समयीं बहुरूपा करि त्या विद्येंत शिरुनि दशकण्ठ ।  
 युद्धक्रीडा करण्यासाठीं अत्यन्त होय सोत्कण्ठ ॥ १९ ॥  
 बहुरूपाविद्येमधि शिरला रावण तदा शिरश्छेद ।  
 लक्ष्मण करी तयाचा शिर होई द्विगुण जेवि नभि अवर्द ॥ २० ॥  
 पुनरपि तीक्ष्णशरानें दोन शिरें तोडिलीं चतुर्गुण तीं ।  
 झालीं यापरि अगणित शिरें रणीं राहिलीं तथा न मिति ॥ २१ ॥  
 बाणें रावण बाहुद्वय लक्ष्मण तोडितां चतुर्गुण तें ।  
 झालें पुनरपि तोडी बाहुनि यापरि असंख्यता वरितें ॥ २२ ॥  
 जैसें सरोवरामधि अगणितकमलें प्रफुल दिसतात ।  
 शिर-बाहु रावणाचे शोभा वरिती अपूर्व समरांत ॥ २३ ॥  
 शस्त्रें जयांत दिसतीं रावणकर पुष्टकरिकरौकार ।  
 भय वाटे ज्या वघतां पळति रणांतून वीर बहु दूर ॥ २४ ॥

रत्नांच्या मुकुटांनीं असंख्य रावणशिरें नभीं खुलतीं ।  
 जणु रोहणगिरि-शिखरें असंख्य रत्नें सुवेष्टिलीं दिसतीं ॥ २५ ॥  
 जणु हा रावणसागर वाहु तयाचे तरंग दिसतात ।  
 अगणित उग्रग्राहासम मस्तकराशि भासते खचित ॥ २६ ॥  
 ज्याला असङ्ख्य शिखरें ऐशा मेघासमान हा वाढे ।  
 करंविद्युद्वण्डांनीं चमके गर्जे प्रचण्ड हा गाढे ॥ २७ ॥  
 बहु-बाहु-मस्तकांनीं एकहि रावण अनेक सैन्यसम ।  
 होऊन लक्ष्मणाशीं युद्ध करी जें दिसे महाविषम ॥ २८ ॥  
 पूर्वीं मी बहुताशीं लढलों परि आज एकट्याशींच ।  
 लढणें योग्य न केलें हरिनें जणु रावणास बहु साच ॥ २९ ॥  
 मणिवस्त्रशस्त्रकिरणें वेष्टित शोभे असङ्ख्यरूपाचा ।  
 हा राक्षसेश रावण जळतें वन जणु दिसे जनां साचा ॥ ३० ॥  
 लक्षावधि-बाहुंनीं शस्त्रांचीं करुनि वृष्टि बहु घोर ।  
 रामानुजास रावण आच्छादायास इच्छितो वीर ॥ ३१ ॥  
 अत्यन्त कुपित झाला लक्ष्मण परि नच विपाद लवहि जया ।  
 ज्वलिताग्रशरसमूहें धरीस उद्युक्त होय झांकाया ॥ ३२ ॥  
 तो एक दोन तीन नि चार नि पांच नि सहा दहा वीस ।  
 शंभर सहस्र अयुतहि तोडि शिरें हरि न ज्या गमे क्लेश ॥ ३३ ॥  
 बाहु नि शिरें हजारों तोडुनि हरि टाकि भूमिवरि राशि ।  
 सर्पफणावृन्दांचें वाटे जणु शैल शोभती मजुशी ॥ ३४ ॥  
 कर्मगणा मुनि टाकिति तोडुनि जणु त्या समान वृन्द गमे ।  
 मस्तकबाहुंचा तो पुनरपि रावण तयें अखण्ड रमे ॥ ३५ ॥  
 रुधिरांच्या धारांनीं रणभूमि व्याप्त होय चोहिकडे ।  
 प्राप्त जहाला सन्ध्यासमय भ्रम हा असा जनास पडे ॥ ३६ ॥  
 ( बहुरूपाविद्येला त्यागून रावण प्रगट झाला व त्यानें लक्ष्मणावर  
 कोपानें चक्ररत्न फेकलें. )  
 असुनि द्विबाहु लक्ष्मण असङ्ख्यभुज रावणा करी क्लान्त ।  
 तेणें व्यर्थचि झाली बहुरूपा होय रावण प्रगट ॥ ३७ ॥

१ क्रूर मगरासारखे. २ हांतरूपी विजांनीं. ३ दहा हजार. ४ लक्ष्मण.

५ दमविलें.

दीर्घोच्छ्वासी दिसला घामानें चिव जाहलें वदन ।  
 व्याकुळ झाला क्षणभरि कोपानें लाल जाहले नयन ॥ ३८ ॥  
 प्रलयाच्या मध्यन्दिनि सूर्यासम कान्ति जें धरी देहीं ।  
 अरिपक्षक्षयकारी रावण चक्रास निजमनें वाही ॥ ३९ ॥  
 अमितप्रभा जयाची नानारत्ने जयांत जडलेलीं ।  
 मोत्यांच्या मालांनीं अनुपम शोभा जयास आलेली ॥ ४० ॥  
 तुंवा ज्या वज्राचा अग्निप्रकार तुल्य ज्या धारा ।  
 ज्याला सहस्र आरे वैदूर्याचें सुदिव्य अवधारा ॥ ४१ ॥  
 यक्षसहस्र जयाचे करिती रक्षण सदा प्रयत्नानें ।  
 चिन्तेनन्तर आलें रावणकरि चक्र तीव्रवेगानें ॥ ४२ ॥  
 पसेरे प्रभा जयाची जेणें झाली रविप्रभा मन्द ।  
 तें चक्ररत्न येतां करि झाला रावणास आनन्द ॥ ४३ ॥  
 गन्धर्व नि विश्वावसु तुम्बुरु नारद मनांत धरुनि भया ।  
 गेले पळून तेथुनि आले रामादिकास जे गाया ॥ ४४ ॥  
 मरणार आज आपण ऐसें श्रीलक्ष्मणास वाटून ।  
 धीर तथापि मनामधि धरितो श्रीरावणा वदे वचन ॥ ४५ ॥  
 घेउन करि हें स्वस्थचि कृपणासम कां दशास्य वसलास ।  
 शक्ति असेल तुला जरि नराधमा ! फेक धरुनि मनि रोष ॥ ४६ ॥  
 ऐसें लक्ष्मण वदतां क्रोधें दन्तें निजौष्ठ चावून ।  
 रावण चक्रा फेकी अन्त अरीचा करावया यत्न ॥ ४७ ॥  
 मेघासम गर्जुनि तें कल्पान्तार्कासमान तेजस्वी ।  
 चक्र निघे बहुवेगें नभांत अग्निस्फुल्लिङ्ग वृन्दा वी ॥ ४८ ॥  
 ( लक्ष्मण, रामचन्द्र, सुग्रीव, सुग्रीव, भामण्डल, विभीषण यांनीं अनेक  
 आयुधांनीं चक्राला अडविण्याचा प्रयत्न केला. परन्तु तें शान्त होऊन लक्ष्मणाच्या  
 हातांत शोभू लागलें. )

उत्पाताच्या रविसम येणारें चक्ररत्न पाहून ।

वज्रमुखीवाणांनीं लक्ष्मण रोधावयास करि यत्न ॥ ४९ ॥

वज्रावर्त धनुष्यें तेविहलें रोधण्या तथा राम ।

इच्छी बहु प्रयत्ने तथापि तें राहिलेंचि अविराम ॥ ५० ॥

१ बोलवी. २ अग्नीच्या तटाप्रमाणें, ३ अग्नीच्या ठिणग्यांच्या समूहाला.

सुग्रीव गदा घेउनि रोधायाचा महाप्रयत्न करी ।  
 वाराया खड्गानें भामण्डल विक्रमा अपूर्व वरी ॥ ५१ ॥  
 शत्रुक्षयकरशूलें विभीषणें यत्न त्यास रोधाया ।  
 केला वायुसुतानें सुद्धर घेउनि करांत अडवाया ॥ ५२ ॥  
 अङ्गद चमचमणारी करांत घेउनि कुन्हाड हाणाया ।  
 सज्ज जहाला झडकरि इतरहि खेचर त्या निवाराया ॥ ५३ ॥  
 जीवितनिःस्पृह होउनि झाले उद्युक्त जमुनि ते सगळे ।  
 सुररक्षित-चक्राला वाराया व्यर्थता त्या न कळे ॥ ५४ ॥  
 येऊन चक्रवाली प्रदक्षिणा तीन शान्तवपुः होय ।  
 लक्ष्मणकरीं विराजे पुण्यें तो पावला महाभ्युदय ॥ ५५ ॥  
 लाभे विशाल वैभव कोणा पुण्योदयें नरास जर्गी ।  
 पुण्यक्षयें कुणावरि विनाश होतो अतीव अनुरागी ॥ ५६ ॥  
 ये चन्द्र उदयशिखरीं जातो अस्ताचलावरी सूर्य ।  
 होतो उदय कुणाचा कोणाचें पतन बोलती आर्य ॥ ५७ ॥  
 रामासह नारायण झाला आरूढ विभवशैलशिरी ।  
 जिनदास वंदे रावण पडला आपत्तिच्या विशालदरी ॥ ५८ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलकृत

पद्यानुवाद चक्रस्तनोत्पत्तिवर्णनं नाम पञ्चसप्ततितमं पर्व ॥ ७५ ॥

॥ ७६ ॥

॥ ७७ ॥

॥ ७८ ॥

॥ ७९ ॥

॥ ८० ॥

॥ ८१ ॥ शान्तिस्वरूपाचें. २ फार मोठें ऐश्वर्य- त्रिखण्डपतित्वे. ३ ऐश्वर्य-

पर्वताच्या शिखरावर,

## १०८ शहात्तरावें पर्व.

॥ १ ॥ श्री लक्ष्मणास झालें प्राप्त श्रीचक्ररत्न पाहून ।

अभिनन्दन खेचरपति करिती सानन्दचित्त होऊन ॥ १ ॥

वदले होउनि गेले अनन्तवीर्याख्य केवली भरती ।

कथिलें अष्टम होइल नारायण चक्रपाणि या जगती ॥ २ ॥

त्या या श्रीहरिचें बलवर्णन करणें न शक्य आम्हांस ।

अत्युत्तम वपु सुन्दर कान्तीचें जें सदैव आवास ॥ ३ ॥

बलदेव राम अष्टम ज्याचा रथ सिंह ओढिती क्रूर ।

शोभे हलरत्न करी मयदैत्या जिंकिलें जयें शूर ॥ ४ ॥

हे राम नि नारायण पुरुषोत्तम जाहले सुपुण्यानें ।

अन्योन्यां प्रेम असे यांचें जें नैव वर्ण्य उपमेनें ॥ ५ ॥

[ लक्ष्मणाचें हातांत चक्ररत्न गेल्लें पाहून रावणानें जो विचार केला तो असा. ]

रावण मनांत चिन्ता हरिकरि उपजे वधून चक्रास ।

जें कथन केवलीचें कदापि येई न असत्यता त्यास ॥ ६ ॥

केवलि अनन्तवीर्यें जें कथिलें दिव्यवचन तें आज ।

दुष्कर्माड्डिकूर उदया येण्याला जाहलेंचि जणु बीज ॥ ७ ॥

वधुनि च्छत्र जयाचें खेचरपति होति सकल भयभीत ।

सोडुनि सेना मोठी असत रणांतून शीघ्र ते पळत ॥ ८ ॥

सागरवस्त्रें शोभित हिमवद्विन्ध्याद्रिसुस्तना धरणी ।

दासीसमान आज्ञा मानी ज्याची त्रिखण्डगुणखाणी ॥ ९ ॥

त्या मजला भूगोचर जिकायाचा विचार करितो हा ।

कष्टावस्था आली कर्मक्रीडा विचित्र किति पाहा ॥ १० ॥

कुलटेसमान वागे नृपतिरमा परिचितास ही सोडी ।

भलत्याच्या पडते गांठि वाटे तिज जारसेवनीं गोडी ॥ ११ ॥

१ ज्याच्या हातांत चक्र आहे असा. २ हल नांवाचें आयुध. ३ अशुभ-  
कर्माच्या अडची उत्पत्ति होण्यास. ४ हिमवान् व विन्ध्यपर्वतरूपी स्तनांनी युक्त.  
५ दोन भलेच्छावंडें व एक आर्यखण्डरूपी पृथ्वी.

किंपाकफलासम हे आधीं बहु गोढ वाटती भोग ।

विरस विपाकी होती देतात अनन्तदुःखसंयोग ॥ १२ ॥

भरतादिक भुवनोत्तम झाले ते पुरुष धन्य जगतांत ।

॥ ज्यांनीं षट्खण्डांचें चक्राङ्कित राज्य सोडिलें त्वरित ॥ १३ ॥

राज्य विषान्नासमसें त्यागुनि जैनव्रतास सेवून ।

आराधुनि रत्नत्रय झाले ते मुक्तिसौख्यसम्पन्न ॥ १४ ॥

वाढवि जो संसारा करी पराजित असा मला मोह ।

मी दीन आज झालों शतदा धिक्कार मज असो अहह ॥ १५ ॥

[ रामचन्द्राला वन्दन करून सीता रामचन्द्राला दे व प्रभो, तुमच्या प्रसादानें जगतों असें म्हण. म्हणजे पुनः तूं त्रिखण्डाचा अधिपति होशील असें रावणाला लक्ष्मणानें म्हटलें त्यावर रावणानें जें उत्तर दिलें तें असें— ]

सौमित्रीनें म्हटले विभीषणाच्या मुखास पाहून ।

खगपूज्य रावणा हे सीता रामास देइ वन्दून ॥ १६ ॥

रामप्रभु-प्रसादें जगतों ऐसें मुखें वदे वचन ।

भोगी त्रिखण्डलक्ष्मी पुनरपि हे खेचरेश अन्यून ॥ १७ ॥

अभिमानात त्यागुनि रामपदाब्जास येइ तूं शरण ।

अभिमानास विनाशुनि सज्जन होती कृतार्थतासदन ॥ १८ ॥

रावण हसून वदला करिती जे क्षुद्र विफलगर्वास ।

न स्वावस्था जाणति टाकिन मारून आज सर्वास ॥ १९ ॥

आहे त्रिखण्डपति मी रावण तूं तुच्छ मनुज आहेस ।

खोल दरी कां पावे कदापि उन्नत गिरीन्द्रभावास ॥ २० ॥

[ लक्ष्मण व रावणाचे अन्योन्यास उत्तर प्रत्युत्तर. ]

लक्ष्मण तयास बोले आतां वढवढ न येइ कामास ।

नारायण मी आहे पाठवितों तुज कृतान्तधामास ॥ २१ ॥

रावण म्हणे तयाला नारायण तूं स्वतःस ये म्हणुन ।

म्हणति कपाला मङ्गल परि तें आहे अमङ्गलस्थान ॥ २२ ॥

केलें तव जनकानें निर्वासित जाहलास वनवासी ।

दुःखांत जन्म गेला केशवता योग्य वाटते तुजशीं ! ॥ २३ ॥

॥ नारायण स्वतःला अथवा तूं अन्य मान कांहींही ।

सर्वमनोरथ दुष्टा करितों मी आज नष्ट तव पाही ॥ २४ ॥

चक्रप्राप्तीनें तुज झालें कृतकृत्य मी असें वाटे ।  
 क्षुद्रा पेण्डीचाही तुकडा मिळतां प्रमोद बहु दाटे ॥ २५ ॥  
 या सर्वखलखगासह तुजला दडपिन संचक्र पाताली ।  
 अधिक कशाला चोळू माझ्यासम अन्य कोण वलशाली ॥ २६ ॥

[ चक्ररत्नाला रावण रोकू शकला नाही, त्यानें त्याची छाती फोडली,  
 जमिनीवर कोसळून रावण मरण पावला. ]

ऐकुनि दशस्यवचना नारायण रोषयुक्त होऊन ।  
 दशकण्ठावर फेकी वेगें चक्रास खूप फिरवून ॥ २७ ॥  
 जैशी बीज कडाडे त्यापरि घनघोर गर्जना करित ।  
 प्रलयार्कासम गेलें चक्र दशस्याकडे अतित्वरित ॥ २८ ॥  
 रावण फेकुनि वाणा झाला उद्युक्त चक्र रोधाया ।  
 ताडीहि वज्रदण्डें पापें झालें समस्त तें वाया ॥ २९ ॥  
 तें चक्र जवळ आलें रावण त्या ताडि चन्द्रहासानें ।  
 आघात चण्ड होतां व्याप्त वने नभ तदा स्फुलिङ्गगणें ॥ ३० ॥  
 रावण अभिमुख असतां उभा तदा चक्ररत्न येऊन ।  
 फोडी छाती त्याची वज्र जसें पर्वतास करि भिन्न ॥ ३१ ॥  
 उत्पाताच्या वातें अञ्जनगिरिथोर कोसळे-जैसा ।  
 होतां पुण्याचा क्षय पडला रावण महीवरी तैसा ॥ ३२ ॥  
 जणु रतिचा पति निजला स्वर्गातुनि वा सुरेश कोसळला ।  
 पडला भूवरि रावण नृसुरासुरगण समस्त हळहळला ॥ ३३ ॥  
 स्वामी अपुला पडला पाहुनि पळु लागली महासेना ।  
 छत्रध्वजगण मिटले कोण कुणाला तदा विचारी ना ॥ ३४ ॥  
 रथ वाजूला सारुनि आम्हां या मार्ग सुजन ! करुनि दया ।  
 हत्ती लागे पाठीं गेली हो जीवनस्पृहा वाया ॥ ३५ ॥  
 जिंकडे फुटेल तिकडे वाट पळें सैन्य घावरें झालें ।  
 दुःस्थिति पाहुनि ऐशी सुजनांचें चित्त जाहलें ओलें ॥ ३६ ॥  
 सुग्रीव नि भामण्डल मारुतसुत फिरुनि शत्रुसैन्यांत ।  
 वदले अभय त्यांना जनहो नच भीति व्हा तुम्ही शान्त ॥ ३७ ॥

१ चक्रासह. २ अग्नीच्या ठिणग्यांच्या समूहानें.

क्लिप्तमृतं धर्मं परमं स्वाभाविकं गन्धुरं प्रथमं बोद्धुम् ।  
 क्लिप्तमैव क्लृप्तिं निर्मलं शान्तिं प्रथमं चित्तं नयं ह्यहम् ॥ ३८ ॥  
 अद्वयं विपुलधीमा अनुभवं प्रथमं धर्मं चित्तवदा ।  
 भोग्यं सुखमिन्द्रियं नयं ह्यहं प्रथमं भोगिनो विषदा ॥ ३९ ॥  
 क्लिप्तं चित्तं नयं ह्यहं प्रथमं चित्तं नयं ह्यहम् ।  
 ह्यहं चित्तं नयं ह्यहं प्रथमं चित्तं नयं ह्यहम् ॥ ४० ॥

इत्यहं चित्तं नयं ह्यहं प्रथमं चित्तं नयं ह्यहम् ।  
 इत्यहं चित्तं नयं ह्यहं प्रथमं चित्तं नयं ह्यहम् ॥ ४१ ॥

## सत्याहत्तराव्या पर्वाची संक्षिप्त कथा.

लक्ष्मणानें फेकलेल्या चक्ररत्नाचा रावणाच्या छातीवर फार जोराचा आघात झाल्यामुळे रावण जमिनीवर धाडकन कोसळला व मरण पावला. आपला भाऊ मरण पावला हें पाहून विभीषणाला फार दुःख झालें व आत्मवध करण्यासाठीं त्यानें हातांत तीक्ष्ण तरवार घेतली. पण त्याचवेळीं मूर्च्छा येऊन तो निश्चेष्ट झाला. सावध झाल्यावर आत्मघात करण्यास उद्युक्त झाला असतां त्याला रामचन्द्रांनीं उपदेश करून आत्मघातापासून परावृत्त केलें.

विभीषणानें याप्रमाणें शोक केला. “बंधो, तूं सर्व विद्याधरांचा स्वामी असून आज जमिनीवर झोपत आहेस ऊठ. मला एक शब्द तरी बोल. मी या शोकसमुद्रांत बुडालों आहे. मला यांतून वर काढ. बंधो, तुला मी हितकर उपदेश केला पण तूं तो मानला नाहीस. युद्धांत चक्राच्या आघातानें तुला फार मोठें दुःख भोगावें लागलें म्हणून माझ्या मनाला अत्यंत दुःख होत आहे.” याप्रमाणें शोक करीत असतां, ही रावणमृत्युवार्ता अन्तःपुरांत समजून रावणाच्या मंदोदरी, रंभा, श्रीकान्ता आदिक. अठरा पट्टराण्यासह अठराहजार राण्या रणांगणीं येऊन शोक करूं लागल्या. त्यांच्या त्या शोकांनं देव, मनुष्य व पशूंचेही मन द्रवलें. त्यांच्या शोकाश्रूंनीं तेथील जमीन भिजून ओली झाली. रावणाच्या शरीराला आलिंगून कांहींजणींना मूर्च्छा आली असतां त्या अञ्जनशैलवर सन्ध्यारेखेसारख्या दिसू लागल्या. सावध झाल्यावर त्या दुःखांनं आपली छाती बडबून घेत असतां मेघांत विजेची पंक्ति जशी दिसावी त्याप्रमाणें रावणाच्या शरीरावर त्या शोभू लागल्या. कोणी राणी त्याचें मुख आपल्या मांडीवर ठेवून व त्याच्या वक्षःस्थलावर आपला हात ठेवून मूर्च्छित झाली. “हे नाथ, आम्हांला दुःखांत लोटून आपण कसें बरें निघून गेला ? आमच्याविषयीं आपलें मन इतकें कसें हो निष्ठुर झालें. आपण या भारतांतलें युगपुरुष आहांत असें

अपनी विभीषणा होखेने असावी. आपण होर त्यामुळे आनंदानेच मधुर भाषण करू. असुप्रसन्नता मधुर एक शब्द तरी आसल्या सुखीकून सोडेर पडला तरी आनंदानेच होईल." याप्रसंगी सर्व विभीषणी आनंदाने शोक केला.

विभीषणावर होर करी त्याने म्हणून रामचंद्र याप्रसंगी खोद लागले:—  
 "सत्य विभीषणा, शोक सोडून दे. या भीष्माचा काय आनंद! अनुभवंत आहे तो सत्य. भीष्माचे कल्याण आनंदानेच मानव अकार्य करणे त्यामुळे पारंपर्य होतो. त्याने तुला तरफदार होणे, ते तुला नाहीने करणारा म्हणे समर्थ नाही. रामचंद्र जगाच्या हितासाठी सर्व काही करी आनंद. प्रत्येक राने नेहमी सुखीच केले आहे. रामचंद्र विद्वान्, विष्णु, ब्रह्मा होत. पण मोहने त्याने अकार्य करतक्या सांगिले. त्यामुळे त्याने आज ही अवस्था प्राप्त झाली. मोहनेच मानवाना अधःपात होतो व त्यामुळे पुढे अन्य होत. यावर विभीषणा शोक सोडून दे." विभीषणाचा शोक रानाच्या उर्वराने बसून गेला. तो मान्य झाला.

रामचंद्राचे मानवाना समजावणे याप्रसंगी मृति केले—

"सत्य मी होला. मीसुद्धा मने सत्य समितात पण माणूस शरण जात नाहीत. ज्याचा अभिमान नाह त्याने नाही तो सत्य असे म्हणजे सुखीने आहे. क्षत्रियपंथात जन्मूनही ये अस्मितात्वाचा त्याग करवात. त्यांच्याविषयी शोक करणे योग्य आहे. रामचंद्रने अभिमान त्यागला नाही म्हणून तो मृत्युच आहे. याविषयी मी एक कथा सांगतो मूं धरू." असे म्हणून त्याने एक कथा विभीषणास सांगितली.

अश्वपुष्पगणेश द्रुपद्वन नामक पनकमी राजा होता. त्याने दिग्विजय करून शेकडो राजांना शिकविले होते. एका राजाला शिकण्यासाठी राजा गेल्या होता पण काही दिवसांनी रात्रीच्या पाहण्याची इच्छा त्याच्या मनांत आली व तो तिला पाहण्यास पल आला. नगरांत प्रवेश केल्यांना ते उत्तमरीतीने दृष्टांतरित केलेले पाहून राजाला मी येणार हें कसे तुला समजेल? सांग असे म्हटले. तिने म्हटले— नाथ, एक कीर्तिधर नामक अवधिशानी मुनि आहारासाठी आले होते. आहारानंतर मोक्ष पति केव्हां येतील असा प्रश्न विचारला. अवधिशानाने जाणून त्यांनी निश्चित वेळ यांथितल्या म्हणून हें नगर मी सुप्रोभित करण्यास आशा केली असे सांगितले. राजाने मुनिज्यल जाऊन म्हटले— मुनिराज, माझी मनातील चिंता काय आहे सांगा मुनि म्हणाले— 'मी केव्हां मरेन' हा विचार मूं करीत आहेस व मी तुला असे

सांगतो की आजपासून सातव्या दिवशीं तुझ्या अंगावर वीज पडून तू मरशील व शौचकृपांत एक मोठा किडा होऊन जन्मणार आहेस.

राजा धरी येऊन प्रीतिङ्कर मुलाला सांगू लागला. मी सातव्या दिवशीं मरून शौचकृपांत किडा होऊन जन्मेन. तू मला त्यावेळीं मारून टाक. सातव्या दिवशीं त्यानें किड्याला मारण्याचा विचार केला पण तो किडा जीवितमोहाला वळी पडून विष्टेच्या राशींत घुसला. प्रीतिङ्करानें ही सर्व हकीकत मुनींना सांगितली. मुनि म्हणाले- वत्सा, तू मनांत खिन्न होऊ नकोस. जीव ज्या योगीना जन्मतो तेथेंच त्याला प्रेम उत्पन्न होतें. यास्तव तू आतां स्वहित साधून घे. तू निश्चयानें पापमुक्त होशील. जगांत सर्व जीव आपल्या कर्मांला अनुसरून सुखदुःखाचा उपभोग घेतात. प्रीतिङ्कराला संसाराची स्थिति जाणून वैराग्य झालें, त्यानें दीक्षा घेऊन आपलें हित करून घेतलें.

विभीषणा, तू जगताचें स्वरूप जाणतोस यास्तव आपलें मन शोकरहित कर. प्रीतिङ्करानें पित्याची दुर्गति पाहून आपलें हित करून घेतलें. जे जिनाचे दास असतात त्यांचें नेहमी चांगलेंच होतें.

## सत्याहत्तरावें पर्व.

( गृत रावणाचा पाहून विभीषणाचा शोक. )

भाऊ भूयारि पडला दुःख जाहलें विभीषणा फार ।  
 निजबध करावयाला भेई हातांत तीक्ष्ण तरवार ॥ १ ॥  
 परि त्याचमनयि आली मूच्छां केला महोपकार तिनें ।  
 निश्चेष्ट तो जहाला क्षणभरि तो होय रिक्त दुःखानें ॥ २ ॥  
 नाबध होतां दुःसाहायें तो आत्मघात करण्यास ।  
 उद्यत पाहुनि रामें अतिशय कष्टें निवारिलें त्यास ॥ ३ ॥  
 अन्ध नि कवचा त्यागुनि पुनरपि मूच्छां करि त्या जवळी ।  
 सावध होतां झडकरि करुणावद् शोक त्यास कवटाळी ॥ ४ ॥  
 हे घन्धो ! करुणाकर होतास उदार शूर चित्तहर ।  
 धरिला पापदशेनें घद् कैसा आज हा तुझा सुकर ॥ ५ ॥  
 हितकर तुजला बदलों परि तूं नच मानिलेंस मद्वचना ।  
 युद्धी चक्रे ताडन झालें तव होय घोर दुःख मना ॥ ६ ॥  
 विद्याधर-परमेश्वरभोगी अतिलुब्ध आज भूमितलीं ।  
 निजलास दुर्दशा ही कोणी लिहिली असेल तव भालीं ॥ ७ ॥  
 घन्धो ! ऊठ नि करुणा करून मधु वोल वोल वा मजला ।  
 पडलों शोकसमुद्रां देई आधार विनवितों तुजला ॥ ८ ॥

( रावण मेल्या हें घृत्त कळल्यावर मंदोदरी वगैरे अठरा हजार राण्या  
 रणभूमीवर येऊन शोक करूं लागल्या. )

इतुक्यांत घृत्त कळलें अन्तःपुरि रावणास समरांत ।  
 लक्ष्मणचक्रे वधिलें शोकें स्त्रीघृन्ध होय आक्रान्त ॥ ९ ॥  
 ज्यांनीं ओली केली अश्रूंनीं भूमि त्या स्त्रिया सकल ।  
 आल्या रणाङ्गावारि शोकें यद्वात्र होय बहु विकल ॥ १० ॥  
 चूडामणि जो भासे पृथ्वीचा निजपतीस पाहून ।  
 पडल्या भूमीवरती देह-मनोवचनविकल होऊन ॥ ११ ॥

१. रहित. २. व्याप्त. ३. सामर्थ्यरहित. ४. शरीर मन व वचनांनीं दुःखी.

मन्दोदरी नि रम्भा, श्रीकान्ता, रुक्मिणी, मनोवेगा ।  
 पद्मावती नि भद्रा, प्रभावती, उर्वशी सुखासंगा ॥ १२ ॥  
 रतिकान्ता, श्रीमाला, वसुन्धरा, मानवी, तडिन्माला ।  
 पद्मा, मनोवती नि प्रीति नि सन्ध्यावली अशा विमला ॥ १३ ॥  
 या मुख्य पट्टराण्या अठरा अठराहजार रूपवती ।  
 राण्या आल्या समरीं होत्या सगळ्या अखण्डशीलवती ॥ १४ ॥  
 दुःखें मूर्च्छित झाल्या असतां चन्दनजलास सिंचून  
 सावध केल्या दिसल्या उत्पादित कमलिनीसमा खिन्न ॥ १५ ॥  
 आलिङ्गून दशास्या कांहींना मूर्च्छना यदा आली  
 दिसल्या अञ्जनशैलीं सन्ध्यारेखासमान त्या कालीं ॥ १६ ॥  
 सावध होउनि कांहीं दुःखें वक्षःस्थलास बडवून ।  
 घेती मेघीं विद्युच्छ्रेणीसम भासल्या न त्या कोण ॥ १७ ॥  
 मांडीवरि मुख घेउनि त्याच्या वक्षःस्थलावरी हात ।  
 ठेउनि मूर्च्छित झाली कोणी रमणी पुनः पुनः हान्त ॥ १८ ॥  
 हा नाथ नाथ ! आपण त्यजून आम्हांस कां वरं गेला ?  
 दुःखांत मग आम्हाविषयीं निष्ठुर कसें वरं झाला ? ॥ १९ ॥  
 सत्त्वगुणी परमद्युति वैभव इन्द्रासमान हें अपुलें ।  
 युगपुरुष खेचराधिप भूवरि हें झोपणें नसेचि भलें ॥ २० ॥  
 नाथा किति झोपावें उठुनि वसा स्वजनवरसला बोला ।  
 अमृतासमान एकचि वाक्य जयें मोद होय आम्हांला ॥ २१ ॥  
 प्राणेश्वर ! कां रुसला घडला अपराध आमुचा काय ।  
 सांगां तुमच्यासाठीं ओवाळुनि टाकु आमुचा काय ॥ २२ ॥  
 मुखचन्द्र नाथ ! तुमचा खुलत असे हास्यसमेयिं परि आज ।  
 तें हास्य कुठें कुठें दन्तज्योत्स्ना समाप्त हो काज ॥ २३ ॥  
 सुन्दरललनाक्रीडास्थानीं वक्षःस्थलीं सुविस्तृत जें ।  
 चक्राच्या घारेन केलें जें चिह्न नैव तें साजें ॥ २४ ॥  
 कोरण्टीपुष्पासम तुमचा हा नाथ ओष्ठ बहु लाल ।  
 स्फुरत नसे नैर्मोत्तर देण्यास्तव लोटला किति काल ॥ २५ ॥

१ उपडून टाकलेल्या कमळाच्या वेलीसारख्या. २ विजांच्या पडंतीप्रमाणें.

३ थकली. ४ या युगातील मुख्य पुरुष. ५ शरीर. ६ यष्टीचे उत्तर.

नाथा प्रसन्न व्हा हे कोप न केला कधींहि चिरकाल ।

अमुचेंच उलट आपण सान्त्वन केलें असूनही भूल ॥ २६ ॥

होऊन स्वर्गच्युत झाले जे पुत्र आपुले दोन ।

इन्द्रजित मेघवाहन बन्धनिं करितात कष्ट ते सहन ॥ २७ ॥

जे वीर नि गुणशाली कृतज्ञसा राम त्यावरि प्रेम ।

करुनि भ्रातृसुतांना मुक्त करा नाथ व्हाचि सुखधाम ॥ २८ ॥

हे नाथ उठा आतां बोला आम्हास मधुरसें वचन ।

बहु निजणें योग्यचि नच नृपकर्म करा प्रसन्न होऊन ॥ २९ ॥

विरहाम्नीनें नाथा अंगें अमुचीं प्रदीप्त जीं झालीं ।

प्राणप्रिय शान्त करा प्रसन्न व्हा हास्य येउ या गालीं ॥ ३० ॥

हें हृदया प्रिय पतिचें म्लान असें वदनकमल पाहून ।

कां तूं विदीर्ण होशि न वज्रासम जाहलेंस कां कठिन ॥ ३१ ॥

हा दैवा ! तव केली आम्ही वद कोणती वरें हानि ।

निर्दय होजनि दुष्कर केली आहेस अशुभशी करणी ॥ ३२ ॥

आलिङ्गनमात्रानें अभिमान समस्त दूर सारून ।

केल्या नाना क्रीडा त्यांचें आम्हास होतसें स्मरण ॥ ३३ ॥

नांव जिचें बोलावें त्याहुनि येई मुखांत दुसरीचें ।

तेव्हां कोपें आम्हीं बान्धयलें हेमरज्जुनें साचें ॥ ३४ ॥

जीं भोगिलीं सुखें बहु आम्ही नाथा सदैव तत्स्मरण ।

होतें तेणें हृदया होतो अत्यन्त दाह हे सुगुण ! ॥ ३५ ॥

नाथ उठावें व्हावें प्रसन्न नमितों त्वदीय-पायांस ।

॥ आम्हां प्रियजनि नाथा ! कोपाचा नच कराचि आयास ॥ ३६ ॥

रावणपत्नीचा हा शोक गुणस्मरणपूर्व ऐकून ।

॥ नरसुर-पशुपदयांचीं द्रवलीं हृदयें नि जाहलीं खिन्न ॥ ३७ ॥

( रामानें विभीषणास शोक सोडून दे असा उपदेश केला. )

नन्तर राम नि लक्ष्मणं करुणें अश्रुपूर्ण-नयनांनीं ।

वदले विभीषणाला लोकव्यवहार आणुनि ध्यानीं ॥ ३८ ॥

राजेन् रुदन पुरें हें आतां देई विषाद सोडून ।

॥ दुःख असें उद्भवलें कर्मचि कारण तयास तूं जाण ॥ ३९ ॥

करिति प्रमादवश जे अकार्य त्या पापकर्मबन्ध घडे ॥

दुःखें मिळतीं तेणें नाश त्यांचा करूं शके न रडे ॥ ४० ॥

जेव्हां अकार्य करितो नर मेला त्याचसमर्थी जाणावें ।

मेल्यावरि शोकाचा उपयोग न हें मनीं सदा ध्यावें ॥ ४१ ॥

जगताच्या हितकार्यां दक्ष सदा हा दशास्य राहिलला ।

केलें प्रजाजनांचें हितचि कधींही अनर्थ नच केला ॥ ४२ ॥

शास्त्रें जाणत होतां पंडित होता तथापि मोहवली ।

करवी अकार्य तेणें भोगी दारुणदश न ती चुकली ॥ ४३ ॥

होतो विनाश मोहें विनाशकालांत होय मति अन्ध ।

जाणून शोक सोडी विभीषणा शोक करिति मतिमन्द ॥ ४४ ॥

यापरि रामें कथिलें सान्त्वनपर शब्द चार करुणें ।

झाला विभीषणाचा शोक कमी शान्तवृत्ति हृदय बने ॥ ४५ ॥

( भामण्डलपण्डितानें विभीषणास दृष्टान्तपूर्वक उपदेश केला )

यानन्तर भामण्डलपण्डित अतिमधुर बोलला वचन ।

मित्रा विभीषणा वा, शान्तमने कथिन तें करी श्रवण ॥ ४६ ॥

रावण महामना तो भीमरणीं लढुनि पावला मरण ।

वीरपणानें आला नाही शत्रुस कदापि तो शरण ॥ ४७ ॥

ज्याचा मान न पडला तो प्रभु पडला न, धन्य वीरांत ।

कां कीं अभिमानांचें रक्षण करितोचि पूज्य समरांत ॥ ४८ ॥

सत्त्वगुणाचा सागर रावण अभिनन्दनास पात्र असे ।

॥ शोक त्याचा न करी गुण अनुकरणास त्यांत योग्य वसे ॥ ४९ ॥

जे अभिमाना त्याजिती क्षत्रियवंशांत जन्मुनी भूप ।

ते शोच्यचि समजावें ' शत्रुन्दम ' नृप असे जसा पाप ॥ ५० ॥

अक्षपुरीं नृप होता शत्रुन्दम इन्द्रवैभवे साजे ।

ज्याच्या चरणीं नमवित होते मस्तक अनेकशत राजे ॥ ५१ ॥

जाउनि अनेकदेशीं शत्रुसमूहास जिंकिलें त्यानें ।

राणीस पाहण्याच्या आला स्वस्थानि परत इच्छेनें ॥ ५२ ॥

१ क्रोधादिकपायांच्या स्वाधीन होऊन. २ शत्रुद्धिनें मन्द—मूर्ख. ३ शोक करण्यास योग्य.

वेग मनासम ज्याचा ऐशा अश्वारूढ निजनगरीं ।  
 ध्वजवोरण-भण्डित जें आला भूपाल विसयास बरी ॥ ५३ ॥  
 स्वगृह सुशोभित पाहुनि राणीस विचारिलें नृपालानें ।  
 येणार मी कसें ने जाणियलें बोल मजशि विधुवदने ॥ ५४ ॥  
 कीर्तिधर नांव ज्याचें अवधितानी अशा मुनीशानें ।  
 जो पारंगार्थ आला होता स्वगृहीं निवेदिलें त्यानें ॥ ५५ ॥  
 ईर्ष्या मनांत ठेवुनि भूपें जाउनि मुनीश्वरापाशीं ।  
 म्हटलें नाथा माझी मानसचिन्ता वदा तपोराशी ॥ ५६ ॥  
 कथिलें मुनियर्चानें " येइल मज मरण केधवा केवी ।  
 धरिला विचार ऐसा स्वमनीं भूपाल बोल तूं भावी " ॥ ५७ ॥  
 तूं आजच्या दिनाला धरून मरशील सातव्या दिवशीं ।  
 वरें ताडित होउनि होशिल विष्टेंत कीट तूं अवशी ॥ ५८ ॥  
 येउनि निजगृह वदला राजा प्रीतिद्वाराख्य-तनयास ।  
 मी शौचकूपि होइन कीटक मोठा नि मार तूं त्यास ॥ ५९ ॥  
 राजा मरून झाला कीटक त्या मारण्यास पुत्र वधे ।  
 मृत्युभयानें धावुनि विष्टाराशींत शीघ्र हाय रिघे ॥ ६० ॥  
 प्रीतिद्वरें मुनीशा म्हटलें जाऊन नाथ नृप वदला ।  
 कीटास मार तैसें करितां विष्टेंत कां वरें शिरला ? ॥ ६१ ॥  
 मुनिवर तथा म्हणाले वत्स ! विषादा मनांत तूं न धरी ।  
 योनींत जन्मतो ज्या तेथें तो प्रीति निश्चयेचि बरी ॥ ६२ ॥  
 स्वहिता यास्तव साधी होशिल तूं पापमुक्त नियमानें ।  
 जगिं जीव सर्व घेती स्वकृताचा भोग सिद्ध हें मानें ॥ ६३ ॥  
 जाणुनि दुःखाकारण संसारस्थिति अशी विरक्तमनें ।  
 प्रीतिद्वर विगतस्पृह झाला मुनि मान्य करुनि जिनवचनें ॥ ६४ ॥  
 यापरि विविध विभीषण जगताची स्थिति असें मनीं जाण ।  
 स्वार्थांत चित्त ठेवी शोकानें कार्य सिद्ध होतें न ॥ ६५ ॥  
 दृढ शूर निश्चयी जो संग्रामीं मुख्यपुरुष दैववश ।  
 त्या रावणास मारुनि लक्ष्मण झाला त्रिखण्डलक्ष्मीश ॥ ६६ ॥

१ चन्द्राग्रमाणें जिचें तोंड आहे अशा हे राणी. २ उपवासानन्तर आहारा-  
 करितां. ३ अंगावर वीज पडून. ४ शेतखान्यांत. ५ निःस्पृह, निरिच्छ,

विविधस्वभाववर्णन केलें भामण्डलें कथा कथुन ।  
 ऐकुनि विभीषणाचें झालें बहु तेधवा विशोक मन ॥ ६७ ॥  
 प्रीतिङ्करो पित्याची दुर्गति पाहून आत्महित केलें ।  
 जिनदास असति जे जागिं होतें त्यांचेच सर्वथैव भलें ॥ ६८ ॥

इत्यार्षे रविषेणाचार्यप्रोक्ते पद्मपुराणे प्रार्थनांथसुत जिनदास फडकुलेकृत  
 पद्यानुवादे प्रीतिङ्करोपाख्यानं नाम सप्तसप्ततितमं पर्व ॥ ७७ ॥

## अट्टथाहत्तराव्या पर्वातील कथासारांश.

‘नृपहो आतां आमचें रावणाविषयीचें वैर संपलें. विवेकी लोकांचें वैर मरणान्त असतें’ या म्हणीप्रमाणें आतां रावण आमचा मित्र झाला आहे. यास्तव त्याचा देह उत्तम पुरुषाचा असल्यामुलें त्याचा संस्कार मोठ्या आदरानें केला पाहिजे ही गोष्ट आपण ध्यानांत घ्यावी.’ रामचन्द्राचें हें भाषण सर्वांना मान्य झालें. नंतर ते विद्याधरराजे राम-लक्ष्मणासह जेथें मंदोदरी हजारो स्त्रियांसह रडत होती तेथें आले. तिचें रडणें निर्दयी अंतःकरणालाही ओलें करणारें होतें.

हत्तीवरून उतरून ते दोघे भाऊ विद्याधरासह मंदोदरीजवळ आले. सर्व स्त्रियांचीं तोंडें सुकलीं होती. देह मातीनें मलिन झाला होता—हातांतील कंकणें फुटलीं होती. रामचंद्रांनीं द्वेषाचा लवाहि ज्यांत नव्हता अशा भाषणांनीं सर्व स्त्रियांचें सांत्वन केलें व नंतर गोद्रीर्ष, अगुरु, चन्दन, कापूर आदिक सुगंधी पदार्थांनीं रावणाच्या शरीराचा दाह-संस्कार केला.

पद्मसरोवराच्या तटावर सर्व राजे खिन्नमनानें बसले होते. रामचंद्रांनीं निद्वेष-मनानें सर्वांना म्हटलें कीं—“इंद्रजित्, कुंभकर्ण, मेघवाहन, मय, मारीच वगैरेना आपण ब्रंघनांत ठेवलें आहे. त्यांना आतां सोडून द्या.” कांहीं विद्याधर म्हणाले—प्रभो, ‘ते क्रूर अंतःकरणाचे आहेत त्यांना मारूनच टाकले पाहिजे—कारण त्यांच्या हृदयांतील वैर केव्हाही नाहीसें होणार नाही.’ रामप्रभु म्हणाले—‘नाहीं. असें करणें हा सज्जनांचा आचार नव्हे. उत्तम क्षत्रिय ज्यांना कैदेत टाकलें आहे, जो दुःखपीडित आहे, जो शरण आला आहे, जो झोपला आहे व ज्यांनीं दांती तृण धरलें आहे अशांना मारीत नसतात. हें ध्यानांत घ्या.’ रामचंद्रांच्या भाषणाला सर्वांनीं संमति दिली. कांहीं शस्त्रधारी सैनिक त्यांना आणविण्यासाठीं रामचंद्रांनीं पाठविले.

काहीं विद्याधर म्हणाले— 'रावणाचें शरीर जळत आहे हें पाहून इंद्रजित, कुंभकर्णादिकांना राग येईल व ते लढावयास उद्युक्त होतील विभीषणाचीहि बुद्धि त्यावेळीं फिरून तोही युद्धाला उद्युक्त झाला म्हणजे यांच्याशीं लढावयाचें सामर्थ्य आम्हा कोणामध्येही नसल्यामुळें मोठा अनर्थ होईल. पण त्याच्या चोलण्याकडे कोणी लक्ष्य दिलें नाहीं.

थोड्यावेळानें कुंभकर्णादिकांना तेथें सैनिक घेऊन आले. पण त्या सर्वांची शांतवृत्ति दिसली. त्यांचें वैराग्य वाढलें होतें. रागद्वेष मावळले होते. ते शांत नेत्रांनीं पाहत रामाजवळ आले.

“या संसारांत अल्पही सार नाहीं. धर्मच जीवाचा बंधु आहे. त्यानेंच खरें सुख मिळतें. या बंधनांतून आम्ही मुक्त झालों म्हणजे निर्ग्रंथ दीक्षा घेऊन, करपुढे भोजन करूं अशी त्यांनीं मनांत प्रतिज्ञा केलेली होती.”

इंद्रजितादिकांना रामचंद्र व लक्ष्मण यांनीं घडलेलें वृत्त कथन केलें. ते ऐकून इंद्रजितादिकांनीं “हे रामा व हे लक्ष्मणा तुमच्या ठिकाणीं अनेकं सद्गुण आहेत व अपूर्व बल आहे, तुम्ही सुरदुर्जय रावणाला जिंकून आपलें बल व्यक्त केलें आहे व स्तुतीस पात्र आहात.”

लक्ष्मणानें म्हटलें—“इंद्रजितादिक श्रेष्ठ पुरुषाहो, आपण आम्हाला बंधु समजून भोगांचा उपभोग घेत आनंदानें राहावें. इंद्रजितादिक म्हणाले— आम्हाला दुर्गतींतून फिरविणाऱ्या भोगांना भोगण्याची इच्छा नाहीं. हे वृष्णा वादवितात व ती वृष्णा संसाररोगाला वाढविते म्हणून आम्ही त्यापासून विरक्त झालों आहोत.”

यानंतर सर्वांनीं पद्मसरोवरांत उतरून स्नानें केलीं. काहीं विद्याधर रावणाच्या गुणांना आठवून निःशब्द रडू लागले. काहींनीं दुष्कर्मांची विचित्रता व त्यांच्या कुफलांचें वर्णन केलें. कोणी रावणाच्या गर्वाची प्रशंसा करूं लागले. कोणी लक्ष्मणाच्या शक्तीची जिनें रावणाचा नाश केला तिची स्तुति करूं लागले.

सगळ्या लंकागरांत शोक पसरला होता. डोळ्यांतून अश्रु जाहत होते. सर्व नगरी त्यांनीं जलमय झाली होती. कांहीं सज्जनांनीं या प्रसंगानें विरक्त होऊन दीक्षा घेण्याचा विचार निश्चित केला होता.

याच दिवसाच्या अंतर्भागांत ‘कुसुमायुध’ नामक उद्यानांत लक्ष्मणहजार मुनिगणासहित ‘अप्रमेयबल’ नामक आचार्य आले. हे मुनिराज, रावेण जिवंत

असतां आले असते तर, नारायण प्रतिनारायण यांत अर्थात् लक्ष्मण व रावण यांत प्रेम उत्पन्न होऊन वैर नष्ट झाले असते. कारण वृद्धिधारक मुनि व केवली जेथे विहार करतात तो प्रदेश स्वर्गासारखा सुखमय व निर्वैर होतो. तेथे असणाऱ्या राजांचे वैर नष्ट होऊन ते अन्योन्य मित्र होतात. योगिजनाशिवाय इतरांत असा प्रभाव आढळून येत नाही.

ते 'अप्रमेयवल' मुनिराज एका प्रासुक शिलेवर बसले. शुक्लध्यानाने त्याच दिवशी त्यांनी घातिकर्मांचा नाश केल्याने ते अनंतज्ञान, अनंतसुख, अनंतशक्ति आणि अनंतदर्शनयुक्त झाले. त्यांना वंदन करण्यासाठी चतुर्णिकायदेव आले. ते नगारे आदिक वाचे आकाशांत वाजवू लागले.

राम-लक्ष्मण, कपि-राक्षसवंशी राजे, इंद्रजित, मेघवाहन, कुंभकर्ण, मय, मारिच हे सर्व प्रभूच्या समवसरणांत गेले. त्यांना वंदन करून हर्षाने बसल्यावर प्रभूंनी याप्रमाणे उपदेश केला :— या देव, मनुष्य, पशु, व नरकगति चक्रासारख्या आहेत. यावर आलू झालेले सर्व जीव संसारांत फिरत असतात. ज्ञानावरणादिक कर्मांनी बद्ध झालेले जीव शुभ व अशुभ अशीं कामे करतात. रौद्रध्यान व आर्तध्यानाने त्यांची बुद्धि मोहयुक्त होऊन ते हिंसा, चोरी, परस्त्रीसेवनादिक पापे करतात. तीव्रलोभाने धनधान्यादि परिग्रहांत आसक्त होतात. त्यामुळे त्यांच्यावर मृत्यूचा वज्रदण्ड पडून नरकांत जन्म घेतात.

जे दान, तप, जिनपूजा व व्रतांत चित्त लावतात ते स्वर्गीय सुखांचा दीर्घकाल अनुभव घेतात. ज्यांना व्रत, तप, नियम नसतात ते निष्कपटी व विनयशील असतात त्यांना मनुष्यजन्म मिळतो व कपटी जीव पशु होऊन जन्मतात.

देवरात्रीहून येथे मनुष्य झाल्यावर जे धर्माचरण करीत नाहीत ते संसारांत फिरतात. पण ज्यांना जिनवचन आवडते, शील, तप, सम्यक्त्व, संयमांत तत्पर राहतात ते रत्नत्रयपूर्ण धारण करून कर्मक्षयाने मुक्त होतात. कित्येक येथील विशाल भोग भोगून निर्ग्रथमुनि होऊन पुनः स्वर्गसुखाचा भोग घेतात.

मुक्तिमुख हेच खरे सुख आहे. तो आत्म्याचा गुण आहे व अविनाशी आहे.

याप्रमाणे धर्मोपदेश ऐकल्यावर इंद्रजित व मेघवाहनांनी आपल्या पूर्वभवाचा प्रश्न विचारला. मुनिवर्यांनी याप्रमाणे पूर्वभवचरित सांगितले.

कौशाम्बी नगरीत 'प्रथम' व 'पश्चिम' या नांवाचे दोन दखिरी भाऊ राहत होते पण जिनधर्मावर त्यांचें प्रेम होतें. एकेवेळीं भवदत्त नामक आचार्यांच्या दर्शनाला ते गेले. विनयानें त्यांनीं त्यांना वंदन केलें. धर्मस्वरूप ऐकल्यानंतर त्यांनीं त्यांच्या चरणाजवळ क्षुल्लक दीक्षा घेतली. आचार्यांना वंदन करण्यासाठीं श्रीनंदिश्रेष्ठी आला. तो जिनैद्रभक्त असल्यामुळें आचार्यांनीं त्याचा आदर केला, त्याचें विशाल वैभव पाहून पश्चिमाच्या मनांत पुढील जन्मीं मी या श्रेष्ठीचा पुत्र व्हावें असा विचार आला. उपदेशानें देखील तो विचार मनांतून त्याने काढून टाकला नाही व कांहीं काळानें मरण पावून श्रीनंदिश्रेष्ठीच्या इंदुमुखी नामक मुख्य धर्मपत्नीच्या गर्भांत आला. हा गर्भांत वाढत असतां कौशांबी नगराचा तट पडणें वगैरे उत्पात झाले त्यामुळें राजाचें मन खिन्न झालें. अशा निमित्तांनीं उग्र महापुरुषाचा जन्म होईल असें जाणून त्याच्या जन्मापासून राजेही आदर करू लागले. सर्व लोकांच्या मनांत त्यानें प्रेम उत्पन्न केलें म्हणून श्रेष्ठीनें त्याचें नांव 'रतिवर्धन' ठेविलें.

हा थोर झाल्यावर यानें अनेक राजांना नम्र केलें. वैभवशाली झाल्यामुळें कौशांबीचा राजाही नम्र झाला. हा स्वैराचारी होऊन गुरूचा अवमान करून सुखमग्न झाला.

इकडे वडीलभाऊ क्षुल्लक 'प्रथम' हा समाधिमरणानें मरून स्वर्गांत जन्मला. त्याला लहान बंधूनें प्रतिशोध करावयास सांगितलें होतें याची आठवण झाली व तो क्षुल्लकरूप धारण करून राजवाड्याजवळ आला. पण द्वारपालांनीं त्याला हाकालून दिलें. तेव्हां त्यानें रतिवर्धनाचेंच रूप धारण करून राजवाड्यांत प्रवेश केला व खऱ्या रतिवर्धनाला हाकालून दिलें व त्याला याप्रमाणें तो बोलला:— तूं पूर्वी क्षुल्लक होऊन निदानदोषानें राजा झाला आहेस. ही तुला उपदेश करण्याची वेळ आली आहे, व्यर्थ दवडूं नकोस. देवगुरुशास्त्रावर श्रद्धान ठेव सम्यक्त्वी हो. त्याचा उपदेश त्याला आवडला. त्यानें राज्यत्याग केला व दीक्षा घेऊन अट्टावीस मूल गुण धारण केले. कांहीं दिवसांनीं मरण पावून समाधीनें तो प्रथमस्वर्गांत देव झाला. तेथें आपल्या बंधूसह सुखें भोगून मरण पावला. ते दोघे बंधुदेव तेथून च्युत होऊन विजयपुरांत उर्व व अर्धस या नांवाचे राजपुत्र झाले. तेथें इंद्रियसुख भोगून ते दोघे मुनि झाले व समाधिमरणानें स्वर्गांत जन्मले. तेथील आयु समाप्त झाल्यावर तुम्ही दोघे रावणाचे इंद्रजित् व मेघवाहन नामक पुत्र झालेले आहात.

श्रीनंदिश्रेष्ठीची पत्नी इंदुमती ही अनेकभव फिरून मयविद्याधराची कन्या व रावणाची पत्नी झाली. अशी ही पूर्वभवाची कथा समजा. याप्रमाणे पूर्वभववर्णन ऐकून 'अप्रमेयवल' मुनीश्वरांना वंदन करून इंद्रजित व मेघवाहन यांनी मुनिदीक्षा घेतली व ते तपांत तत्पर राहिले. कुंभकर्ण, मारीच हेहि भवविरक्त होऊन कषाय त्यागून सुतपोलक्ष्मीत रममाण झाले. तपश्चरणाच्या प्रभावाने नानाकृद्धि त्यांना प्राप्त झाल्या. मयविद्याधरानेही दीक्षा घेतली.

इकडे पति, पुत्र व पिता यांच्या विरहामुळे अतिशय दुःखी होऊन मंदोदरी मूर्च्छित होऊन पडली. सावध झाल्यावर ती शोकाने म्हणू लागली— वाप, नवरा व मुलगा हे स्त्रीचे रक्षक असतात पण हे तिघेही मला सोडून गेले. आतां मी कोणास शरण जाऊ ? मी पुण्यहीन झाले असा शोक करीत असतां शशिकान्ता नामक आर्यिकेने म्हटले— 'मूढे, हा शोक भवसमुद्र तरून जाण्याचा उपाय नाही. तुझे पशु व मानवांत अनेक जन्म झाले. असंख्यवेळा तूं शोक केलास. त्यानें तुला दुःखच झालें. यास्तव तूं तो सोड. संयम धारण कर व तोच तुझे कल्याण करील. हें आर्यिकावचन ऐकून तिनें तिच्याजवळ आर्यिकेची दीक्षा घेतली. निर्मलपणाने त्या आर्यिकाव्रताचें पालन केलें. तिच्याबरोबर अट्टेचाळीस हजार स्त्रियांनीं आर्यिकाव्रत धारण केलें. याप्रमाणे मुनिसुव्रतनाथांच्या तीर्थांत अनेक आर्यिकांनीं व मुनीश्वरांनीं कल्याण करून घेतलें. त्यां सर्वांना जिनभक्ति करणारे आम्ही भव्य भक्तीनें वंदन करितों.



## अट्ट्याहत्तरावें पर्व.

[ रामचंद्रांनी मंदोदरी आदि रावणाच्या सर्व स्त्रियांचा शोक नानाप्रकारच्या भाषणांनी शांत केल्यानंतर रावणाच्या शरीराचा दाह चंदनादिकांनी केली.]

श्रीरामचन्द्र वदले आतां कर्तव्य कोणतें पुढें ।

मरणान्त वैर असतें विवुधांचें वचन हें असें साचें ॥ १ ॥

लङ्केश महानर हा गेला परलोकि देह परि त्याचा ।

उत्तम संस्कृत करणें विचार आणा मनांत हा साचा ॥ २ ॥

अनुमोदन सर्वांनी जेव्हां या रामभाषणास दिलें ।

हरिवल विभीषणासह खगनूप घेऊन त्या स्थलीं गेले ॥ ३ ॥

मन्दोदरी हजारो स्त्रियांत कुररीसमान शोक करी ।

श्रवण ज्याचें होतां निर्दयमानसहि आर्द्रतेस धरी ॥ ४ ॥

उतरुनि महागजाहुनि बलकेशव बहु खगेश घेऊन ।

मन्दोदरीजबळ ते आले पाहून होति मर्नि खिन्न ॥ ५ ॥

भूधूलिमलिन दिसल्या मणिवलयें यत्करातलीं तुटलीं ।

पाहुनि नारी अतिशय रडती यत्कान्ति सर्वथा सुकली ॥ ६ ॥

नानाविध-वचनांनीं मन्दोदरिसह समस्त ललनांचें ।

सान्त्वन केलें रामें द्वेषाचा लवहि ज्यांत नच नाचें ॥ ७ ॥

[ पद्मसरोवराच्या तटावर बसून रामचंद्रानें निर्द्वेषमनानें इंद्रजितादिकांना बंधनमुक्त करण्याची आज्ञा दिली. ]

गोशीर्ष अगरुचन्दन कर्पूरादिक सुगन्धि वस्तूंनीं ।

संस्कारुनि दशकण्ठा पद्मसरा जाति सर्व खिन्न मनीं ॥ ८ ॥

बसुनि तटावरि त्याच्या निर्द्वेषमनें वदे तदा राम ।

सामन्तासह सोडा इंद्रजिताद्यां मनांत धरुनि शम ॥ ९ ॥

काहीं खेचर वदले ओहेत क्रूरचित्त ते सगळे ।

मारावेतचि वैर न यद्धृदयांतील केधवाहि गळे ॥ १० ॥

१ रावणाच्या मोठेपणाला अनुसरून त्याचा देहदाह करणें.

श्रीराम तया वदले जनहो हा काय सज्जनाचार ।  
क्षत्रिय उत्तम न वधिति, वधणें आहेचि हा अनाचार ॥ ११ ॥  
जो निगडवद्ध, दुःखी झाला जो नम्र, सुमं जो आहे ।  
धरिलें दन्ताग्रीं वृण त्यांना क्षत्रिय न मारिती पाहे ॥ १२ ॥  
या रामाच्या वचना-सादर संमति दिली समस्तजनें ।  
नानायुधधर-गेले आणाया सुभट हरिवलाझेनें ॥ १३ ॥  
इन्द्रजित कुम्भकर्ण नि मय घनवाहन नि तेवि मारीच ।  
पायीं गळीं नि हातीं निगडांनीं वद्ध होति जे साच ॥ १४ ॥  
जे शूर कार्यतत्पर असति सदा सावधानचित्त भट ।  
ते त्या आणित असतां गडवड होइल तथापि हें स्पष्ट ॥ १५ ॥  
इन्द्रजित-कुम्भकर्णा पाहुनि रावणशरीर जळणारि ।  
येईल कोप तेव्हां कपिसैन्यां कोण त्यास लढणारे ॥ १६ ॥  
नृप वा सैन्यहि नाहीं समर्थ अनुभूत ही असे गोष्ट ।  
जो जेथें तो तेथें वसलेला हें दिसल तें स्पष्ट ॥ १७ ॥  
इन्द्रजिताचा विकृतां वधुनि विभीषण तसाच होईल ।  
भामण्डलें स्वसुभटा कथिलें तें केवि होय निर्मूल ॥ १८ ॥  
ऐसा विचार चित्तीं असतां ते करित लोक त्या समयीं ।  
इन्द्रजितादिक आले ज्यांच्या वैराग्य वाढलें हृदयीं ॥ १९ ॥  
रागद्वेष विरहित मनेंचि जे मुनिपणास जणु गेले ।  
जे सौम्य-लोचनांनीं पाहत रामासमीप तें आले ॥ २० ॥

[ इन्द्रजितादिकांनीं विरक्त होऊन केलेला विचार. ]

या संसारीं-अल्पहि नच दिसतो सार खचित जीवास ।  
धर्मचि एक तयाचा बन्धु असे तोचि सार सुखवास ॥ २१ ॥  
या मुक्त बन्धनांतुनि झालों जरि पूर्ण नम्र होऊन ।  
आम्ही करपुटभोजन करू प्रतिज्ञा करी तदीयमन ॥ २२ ॥  
इन्द्रजित मेघवाहन कलशश्रुति आदि खचरभूषणा ।  
वलनारायण यांनीं झाली कथिली यथार्थशी घटना ॥ २३ ॥

१ दुराचार. २ विड्यांनीं जखडलेला. ३ झोपलेला. ४ अनुभवलेली.

५ क्रोधानें युक्त. ६ व्यर्थ. ७ हातांच्या ओजळीत भोजन. ८ कुम्भकर्ण.

[ इन्द्रजितादिकांनीं राम-लक्ष्मणाच्या यथार्थगुणांचें वर्णन केलें. ]  
 इन्द्रजितादिक वदले वृत्ति जयांची प्रशान्त बहु होती ।  
 हे रामा सौमित्रे ! ठायीं तुमच्या अपूर्व सुगुणतति ॥ २४ ॥  
 गाम्भीर्य धैर्य उद्यम बल अद्भुत आपुलें जनां दिसलें ।  
 सुरदुर्जयदशकण्ठा कारण आपण रणांत संहारिलें ॥ २५ ॥  
 दुष्कर कार्या जो करि उन्नतगुण वास ज्यांत करितात ।  
 मानी अपकारीही अरि तो होतो स्तुतीस संप्राप्त ॥ २६ ॥

[ आम्हाला बंधु मानून आपण भोगांचा उपभोग घ्या असें लक्ष्मणांचें  
 भाषण ऐकून इन्द्रजितादिकांनीं जें उत्तर दिलें तें हें— ]

सान्त्वन करून चक्री हृदयंगम वचन बोलला त्यांना ।  
 घ्या भोगांचा अनुभव आम्हां बान्धवसमान सतत गणा ॥ २७ ॥  
 इन्द्रजितादिक वदले विषम दारुण नकोत ते भोग ।  
 संसारीं फिरती ते जे त्यावरि करिति सतत अनुराग ॥ २८ ॥  
 नानोपायें सान्त्वन केलें त्यांनीं न इच्छिलें भोगा ।  
 हे वाढविती वृष्णा ती वाढविते सदैव भवरोगा ॥ २९ ॥  
 नारायण-बलरामीं झाली संलग्न दृष्टि जरि त्यांची ।  
 भोगापासुनि विमुखचि सूर्यापासून जेवि ती साची ॥ ३० ॥  
 पद्मसराच्या नीरीं कमलरजांनीं असें सुगन्धित जें ।  
 स्नानें केलीं सकलें गेले स्वगृहा विपाद हृदयिं रुंजे ॥ ३१ ॥

[ रावणमरणानें विद्याधरांच्या मनांत आलेले विचार जे त्यांनीं बोलून दाखविले. ]

कांहीं विद्याधर या सरस्तटीं बसुनि मण्डलाकार ।  
 शूर कथानक वदती विस्मय ज्यांच्या मनांत अनिवार ॥ ३२ ॥  
 निष्ठुरशा दैवाला कित्येकांनीं दिला महादोष ।  
 रडले अशब्द कांहीं स्मरून दशकण्ठ-सुगुणगणकोष ॥ ३३ ॥  
 कांहीं दुष्कर्मांची विचित्रता वर्णित फलें विविध ।  
 त्यांचीं कथित सज्जन होइल आत्म्यास ज्यामुळें बोध ॥ ३४ ॥  
 ठेवुनि मनिं भोगांचा द्वेष फळें कटुक वर्णित त्यांचीं ।  
 नृपलक्ष्मी बहु चञ्चल जननी ती मानिती अनर्थाची ॥ ३५ ॥

युद्धीं लढून मरणें निर्भय होऊन पळुनि नच जाणें ।  
 विजयश्रीला वरणें गाती कित्येक वीरजन गाणें ॥ ३६ ॥  
 उत्तम बुद्धि जयांचीं वदले खेचर अकार्यफल कैसें ।  
 दशकण्ठास मिळालें तत्त्यागें सुफल लक्ष्मणास जसें ॥ ३७ ॥  
 कोणी रावणगर्वा कोणी श्रीरामसद्गुणा शंसी<sup>१</sup> ।  
 कोणी लक्ष्मणशक्तिस जी दशकण्ठास पूर्ण विध्वंसी ॥ ३८ ॥  
 निर्मल हृदय जयांचें ऐसे बुध पुण्यहेतु यास असे ।  
 ऐसें वदले जेथें दानादिक त्या नरांत हें विलसे ॥ ३९ ॥

[ सगळ्या लंकेत शोक पसरून लोकांनीं केलेले विचार. ]

स्नानादिक क्रिया ज्या प्रतिगृहिं त्या वन्द पडुनि शोकाचें ।  
 वातावरण पसरलें विषण्णता मूर्तिमन्त जणु नाचें ॥ ४० ॥  
 लङ्केंत सर्वजनतानेत्रांतुनि अश्रु बाहती सतत ।  
 जलमयचि सर्व दिसलें अग्न्यादिक जाहले पराभूत ॥ ४१ ॥  
 पूर्वीं कधीं न घडलें ऐसें आश्चर्य हें कसें घडलें ।  
 भूगोचरमनुजानें विद्याधरराज-रावणा वधिलें ॥ ४२ ॥  
 उद्गार जनमुखांतुनि पडले नयनाश्रुसमचि बाहेर ।  
 पडले भूवरती ते शोकें निष्कम्प होति पादकर ॥ ४३ ॥  
 संसारविरत होउनि परिग्रहा त्यजुनि सकल मुनि व्हावें ।  
 ऐसा विचार केला कोणी सुजनें विरक्तिपरभावं ॥ ४४ ॥

[ लंकेच्या कुसुमायुध-उद्यानीं 'अप्रमेयवल' नामक मुनि संघ आले  
 व त्यांना केवलज्ञान झालें. ]

त्या दिवसाचे अन्तीं मुनीश ज्या 'अप्रमेयवल' नाम ।  
 आले लङ्कानगरीं मोठा घेऊन संघ सुखधाम ॥ ४५ ॥  
 असतां जिवन्त रावण आले असते जरी महामुनि हे ।  
 प्रीति हरिप्रति झाली असती पुष्कळ न किन्तु मनि वाहे ॥ ४६ ॥  
 परमर्द्धिधर मुनीश्वर निवास करितात ज्या प्रदेशांत ।  
 वैरानुबन्ध-विरहित होउनि जनता वने तिथें शान्त ॥ ४७ ॥

१ स्तवितात. २ शोकखिन्नता. ३ व्यर्थ. ४ चलन-बलनरहित.

केवलि विहार करिती जेथें तो भूप्रदेश शतदोन ।  
 योजनमित सुरलोकां सन्निभ होतोचि यांतं संशय न ॥ ४८ ॥  
 तेथें असणारे तृप त्यागुनि वैरास मित्रता वरिती ।  
 योगिजनाविण ऐसा प्रभाव जन अन्य कोण हो धरिती ॥ ४९ ॥  
 असते अमूर्तता नभि जैशी वाती निसर्ग-चञ्चलता ।  
 श्रीमुनिवर्यामध्ये असते तैशी प्रमोददायकता ॥ ५० ॥  
 नानाद्भुतकृद्धींनीं सम्पन्न श्रमणसङ्घ घेऊन ।  
 कुसुमायुध-उद्यानीं निवास त्यांचा घडे सुखस्थान ॥ ५१ ॥  
 छप्पन हजार खेचर-मुनि ज्याच्या शोभतात संघांत ।  
 तो 'अप्रमेयवल' मुनि नाशी भव्यौघपापसंघांत ॥ ५२ ॥  
 शुद्धध्यानीं तत्पर एकान्त-शिलातलावरी वसला ।  
 मुनिराज घातिकर्मक्षयेंचि निशि केवलेश तो झाला ॥ ५३ ॥

[ केवलीच्या अतिशयाचें वर्णन. ]

अतिशय त्याचा कथिती गणिगौतम मगधनायका विमल ।  
 पापविनाशक अद्भुत अतिशय करि भव्यचित्त उत्फुल्ल ॥ ५४ ॥  
 झाले प्राप्त जयाला सुखशक्त्यादिक अनन्त जे चार ।  
 सिंहासनीं समुन्नत वसले करितों तथा नमस्कार ॥ ५५ ॥  
 दश आठ पांच सोळा भेद ज्यांचे असे समस्त सुर ।  
 आले स्तविती ध्याती आदर ज्यांच्या वसे मनी प्रचुर ॥ ५६ ॥  
 दुन्दुभि मृदंग वीणा शंखादिकरव नभांत दुमदुमती ।  
 दिङ्मण्डल भामण्डल पाहुनि हरि राम मुदित मनि होति ॥ ५७ ॥  
 कपिराक्षसविद्याधर राम नि लक्ष्मण सुभक्ति-चित्तानें ।  
 इन्द्रजित मेघवाहन कलशश्रुति जाति गाति गुणगणें ॥ ५८ ॥  
 केवलिपदकमलद्वय पूजिति वन्दून योग्य भूमिवरी ।  
 धर्मश्रवणेच्छेनें वसती जो धर्म या भवांत तरी ॥ ५९ ॥

- १ दोनशे योजन प्रमाणाचा पृथ्वीप्रदेश— आठशे कोसाचा पृथ्वीप्रदेश.  
 २ वान्यांत. ३ आनन्द देण्याचा स्वभाव. ४ या नावाच्या वगीचांत.  
 ५ भव्यलोकांचा पापसमूह. ६ अतिशय आनंदित. ७ भवनवासीदेव, व्यंतर,  
 ज्योतिष्क व स्वर्गदेव याचे क्रमानें दहा, आठ, पांच व सोळा असे भेद आहेत.  
 ८ कुंभकर्ण.

केवलमुखचन्द्रांतुनि धर्मसुधावृष्टि सुखद जी झाली ।  
 भवमोहग्रीष्माचीं दुःखें संपूर्णशीं लया गेलीं ॥ ६० ॥  
 [ जीव पाप करून नरकांत उत्पन्न होऊन दुःखें भोगतात. ]  
 सुरनरनारकपशु या दुःखद संसारिं चार गति असती ।  
 चक्रासमान ज्यांवरि होऊनि आरूढ जीव नित फिरती ॥ ६१ ॥  
 ज्ञानावरणादिकशा कर्माच्या अष्टवन्धनें बद्ध ।  
 शुभ अशुभ कर्म करिती या भवकारागृहांत हे रुद्ध ॥ ६२ ॥  
 रौद्रार्तध्यानांनीं मति ज्यांची मोहयुक्त होऊन ।  
 करिती हिंसा, वदंती असत्य, चोरींत राहती निपुण ॥ ६३ ॥  
 परललनासम्भोगीं आतुर होऊन तीव्रलोभानें ।  
 धनधान्यादि-परिग्रहिं होती आसक्त विपुल्लभानें ॥ ६४ ॥  
 बहुपापसञ्चयानें पडून शिरिं मृत्युवज्र नरकांत ।  
 रत्नप्रभादिकामधिं जाती दुःखांत येतसे अन्त ॥ ६५ ॥  
 रत्नप्रभाख्य पहिली दुजी तिचें शर्कराप्रभा नाम ।  
 ती बालुकाप्रभा गण चौथी पड्कप्रभा असुखधाम ॥ ६६ ॥  
 धूमप्रभा नि पञ्चम तमःप्रभा साहवी नि सप्तम जी ।  
 वदति प्रभामहातम तिजला या सर्वदा असुखराजी ॥ ६७ ॥  
 या सर्व नरकपृथिवीमध्ये गाढान्धकार करि वास ।  
 दुर्गन्ध तीव्र असतो दुःस्पर्श असह्य न्वदति विद्वांस ॥ ६८ ॥  
 नरकांतिल पृथ्वी जी अतिशय-सन्तप्त-लोहसम भासे ।  
 तेथील नारक्यांचा समूह दुःखीं सदैव चूर वसे ॥ ६९ ॥  
 बहुसागरोपमायुष दुःखांतचि जातसे सदा त्यांचें ।  
 एक क्षणहि सुखाचा नच त्यांचें पाप शैलसम साचें ॥ ७० ॥

[ कोणते जीव देवगतींत जन्म घेतात ? ]

जाणुनि अतिशय नारकदुःखा-बुध पापदूर होतात ।  
 दानतपोजिनपूजन-कार्यांतचि सतत ठेविती चित्त ॥ ७१ ॥  
 ते स्वर्गी सुर होती महर्द्धिधारी जिनेन्द्रपदभक्त ।  
 सुन्दर-सुराङ्गनासह सुख भोगिति दीर्घकाल अनुरक्त ॥ ७२ ॥

[ मनुष्यजन्माचीं व पशुजन्माचीं कारणें. ]

व्रत नियम ज्या न असती स्वभाव ऋजुता नि विनय जे धरिती ।  
त्यांना नरजन्म मिळे मायेनें हो पशुत्वसंप्राप्ति ॥ ७३ ॥

[ धर्माचरण न करणारे मानव दीर्घसंसारी होतात. ]

देवगतीहुनि होऊनि जे च्युत नरजन्म येथ मेळविति ।  
जरि धर्मा नाचरिती भवभ्रमा त्यांचिया उरे न मिति ॥ ७४ ॥

[ धर्माचरणानें स्वर्ग व मोक्ष मिळतो. ]

धर्मी स्थिर जे असती ज्यांना जिनवचन सर्वदा रुचेंत ।  
शीलतपःसम्यक्त्वीं संयमि ज्यांचें सदैव मन रमतें ॥ ७५ ॥

रत्नत्रयास उत्तम मिळवुनि कर्माष्टकास नाशिति ते ।  
मुक्तिसुखामधि रमती अनन्तता ज्यांत सर्वदा असतें ॥ ७६ ॥

कांहीं स्वर्गसुखाचा घेऊनि उपभोग मनुजलोकांत ।  
वैभव-भोग-विशालश्रीचे पति वनुनि मान्य होतात ॥ ७७ ॥

पुनरपि राज्या त्यागुनि निर्ग्रन्थमुनीन्द्र वनुनि तप घोर ।  
करिती सद्ब्रथानानें केवलबोधास पावती प्रवर ॥ ७८ ॥

आयुष्य-क्षयकालीं सगळ्या कर्में प्रमुक्त होऊन ।  
आरोहण लोकान्तीं करिती होतात सिद्धिसुख मग्न ॥ ७९ ॥

मुक्तिसुख हेंचि आत्मस्वभाव आहे अनन्त शिव अर्जर ।  
अक्षय बाधाविरहित शुद्धात्म्याचें असेंचि हें सार ॥ ८० ॥

धर्मोपदेश यापरि ऐकुनि रामादिकास हो मोद ।  
इन्द्रजित मेघवाहन निजपूर्वभवा विचारिती सुखद ॥ ८१ ॥

[ अप्रमेयबल केवलींनीं इन्द्रजित व मेघनादाचे पूर्वभव याप्रमाणें सांगितले— ]

बल अप्रमेय ज्यांचें नांवहि अन्वर्थ अप्रमेयबल ।

कथु लागले सुमन्यहि एकाया चित्त करिति निलोलें ॥ ८२ ॥

[ प्रथम व पश्चिम या दोन भावांनीं क्षुल्लक दीक्षा घेतली. ]

कौशाम्बी नगरीमधिं भाऊ दोघे सदा धनभाव ।

होता ज्यांच्या जवळीं परि जिनधर्मांत ठेविती भाव ॥ ८३ ॥

पहिल्याचें ' प्रथम ' असे ' पश्चिम ' हें नांव तेवि दुसऱ्याचें ।

अन्वर्थ नामधारी अनुरूप अशाच हे विचाराचे ॥ ८४ ॥

कोणे एकेवेळीं आले भवदत्त नाम सूरिवर ।  
 त्यांना वन्दन केलें विनयें उभयेंहि जोडुनि स्वकर ॥ ८५ ॥  
 धर्मस्वरूप त्यांनीं सूरि-मुखांतून ऐकिलें विनयें ।  
 क्षुल्लकदीक्षा धारण केली तत्सूरिचरणिं तें उभयें ॥ ८६ ॥  
 भवदत्तसूरिदर्शन घ्याया तन्नगरपति तिथें आला ।  
 करुनि उपेक्षा त्याचीं सूरिवरें हृदयिं तो न आदरिला ॥ ८७ ॥  
 मिथ्यादर्शन याचें अनुपाय असे न नाश पावेल ।  
 जाणुनि सूरिवरें हें आदरिला तो न हेतु हा मूल ॥ ८८ ॥  
 त्या नगरीचा श्रेष्ठी आला श्रीमल्लिनेन्द्रपदभक्त ।  
 विभवं भूपासम जो रूपानें पूर्णचन्द्रसम कान्त ॥ ८९ ॥  
 [ पश्चिम नामक क्षुल्लक निदानानें मरून नन्दिश्रेष्ठीचा पुत्र झाला.

राजा होऊन राज्य करू लागला. ]

केला सूरिवरानें आदर त्याचा वधून पश्चिम तो ।  
 श्रीनन्दिश्रेष्ठीचा व्हावें मी पुत्र भावना वरितो ॥ ९० ॥  
 धर्माचरण करी तो व्हावें तत्पुत्र याच भावानें ।  
 उपदेशानें देखिल निदानभावा न सोडिलें त्यानें ॥ ९१ ॥  
 अनिवृत्तचित्त होउनि पावे तो मरण त्याच भावानें ।  
 करिती निदान जे नर होती ते अस्त विषयलोभानें ॥ ९२ ॥  
 तो नन्दिश्रेष्ठीच्या इन्दुमुखी-मुख्य-धर्मपत्नींत ।  
 झाला सुपुत्र सद्गुण जणु तद्रूपेंचि जन्मले तींत ॥ ९३ ॥  
 गर्भी जेव्हां होता भूपांच्या तेधवा प्रदेशांत ।  
 तटपतनादिक चिह्नें होतां नृपचित्त खिन्न हो त्वरित ॥ ९४ ॥  
 या विविध-निमित्तांनीं उग्रमहापुरुषजन्म होईल ।  
 जाणुनि जन्मापासुनि तदादरीं सज्ज होति नृप सकल ॥ ९५ ॥  
 सर्वजनांच्या हृदयीं वाढविली रति म्हणून त्या नांव ।  
 रतिवर्धन जनकानें दिलें जयामर्घिं यथार्थेसा भाव ॥ ९६ ॥  
 झाला मोठा राजा झाले राजे अनेक नम्र तथा ।  
 वैभव विपुल मिळालें कौशाम्बीनृपहि नम्र होय जया ॥ ९७ ॥

१ उद्दिष्टाहारत्यागप्रतिमा धारण केली. २ मी, इन्द्र, राजा वगैरे व्हावें अशा भावनेनें केलेले जें तप तें निदान होय.

रतिवर्धन नृप झाला स्वैराचारी गुरुस अत्रमानी ।  
सुखमग्न सतत होउनि आगमयचना न येउ देकांनी ॥ ९८ ॥

[ प्रथम नामक क्षुल्लक स्वर्गांत जन्मले. ]

इकडे वडील भाऊ धर्माचरणांत मग राहून ।  
मेला समाधिमरणें त्याचें स्वर्गांत जाहलें जनन ॥ ९९ ॥

[ रतिवर्धनराजाचें रूप धारण करून नव्या रतिवर्धनाला हाकालून दिलें. नंतर रतिवर्धनाला उपदेश दिला. तो ऐकून त्यानें मुनिपद धारण केलें व तो स्वर्गांत देव झाला. ]

पूर्वी लघुबन्धूनें प्रतिबोधायास विनविले होते ।  
राजासमीप आला सुर धरुनि क्षुल्लकस्वरूपातें ॥ १०० ॥  
राजगृहीं तो जातां दिलें हकालून रक्षकें दूर ।  
रतिवर्धनराजाच्या रूपानें प्रकट जाहला अमर ॥ १०१ ॥  
कृत्रिम त्या राजानें अकृत्रिमा त्या दिलें हकालून ।  
वदला तयास तो सुर आतां तुज वाटते समाधान ? ॥ १०२ ॥  
पूर्वी क्षुल्लक राहुनि निदानदोषें नृपाल झालास ।  
उपदेशाची आली वेला ध्यानांत घेइ सविशेष ॥ १०३ ॥  
उपदेशश्रवणानें रतिवर्धन देवसुगुरुशास्त्रास ।  
मानी श्रद्धा ठेवी सम्यक्स्त्री तो मनांत धरि तोष ॥ १०४ ॥  
नन्दादिक राजेही झाले सम्यक्त्ववन्त गुणकोष ।  
सम्यक्स्त्री जीवाचा निजस्वरूपांत होय रहिवास ॥ १०५ ॥  
राजा दीक्षा घेउनि अष्टाविसमूल धारणा करून ।  
कांहीं दिन गेल्यावरि समाधि साधून पावला मरण ॥ १०६ ॥  
प्रथमस्वर्गीं त्याला झालें सम्प्राप्त अमरपद जाण ।  
दिव्यसुखें भोगुनि तो पूजी सन्तत जिनेन्द्र वरचरण ॥ १०७ ॥

[ स्वर्गच्युत होऊन ते दोघे देव उर्व व अर्वस राजपुत्र झाले.  
मुनि होऊन स्वर्गीं देव झाले. यानंतर ते इन्द्रजित व मेघवाहन झाले. ]

१ दि. जैनमुनीचे मूलगुण अट्ठावीस. अहिंसादि पांच महाव्रतें, पांच समिति, पांच इन्द्रियनिरोध, सामायिकादि सहा आवश्यकें. लोच, नम्रता, स्नान न करणें, जमिनीवर झोपणें, दांत न घासणें. उभें राहून जेवणें व एकदा जेवणें.

तेथून च्युत होउनि विजयपुरी राजपुत्र ते झाले ।  
 उर्वे नि अर्वस नामें उभयहि इन्द्रियसुखांत बहु रमले ॥ १०८ ॥  
 पुनरपि विरक्त होउनि महाव्रती वनुन भरण साधून ।  
 स्वर्गांत देव झाले करिती जेथें सदा सुधापान ॥ १०९ ॥  
 आयुःसमाप्ति होतां झाले लंकेन्द्रपुत्र गुणखाण ।  
 इंद्रजित मेघवाहन कथिले हें सर्व पूर्वभवं कथन ॥ ११० ॥  
 [ इन्दुमुखी ही मन्दोदरी झाली. ]  
 श्रीनन्दिश्रेष्ठीची इन्दुमुखी नाम धर्मपत्नी जी ।  
 बहुभव फिरून झाली मयखगकन्या मले न पापरजी ॥ १११ ॥  
 मन्दोदरी दशाननभार्या स्नेहाकुला भवन्माता ।  
 ऐशी पूर्वभवाची जाणावी सुजनहो विचित्रकथा ॥ ११२ ॥  
 [ इंद्रजित, मेघवाहन, कुम्भकर्ण, मारीच हे मुनि झाले. ]  
 यापरि पूर्वभवांचें वर्णन ऐकुनि विरक्त होऊन ।  
 जिनदीक्षा उभयांनीं घेउनि केलें तर्पी सदा रमण ॥ ११३ ॥  
 श्रीकुम्भकर्ण आणि मारीचहि भवविरक्त होऊन ।  
 सोडुनि कषायभावा करिती सुतपोरमेंत ते रमण ॥ ११४ ॥  
 वृणसम खेचरविभवा त्यागून सुधर्मलीन होऊन ।  
 नानर्द्रियुक्त करिती विहार भूवरित्तपें न जे खिन्न ॥ ११५ ॥  
 [ शशिकान्ता आर्येन केलेल उपदेश ऐकून मन्दोदरी विरक्त झाली व तिनें  
 आणि तिच्यासह अट्ट्याहत्तरावें हजार स्त्रियांनीं शशिकान्ता आर्यिकेजवळ दीक्षा घेऊन  
 तपश्चरण केलें. ]  
 पतिपुत्रविरहदुःखें झुरे जिचें मन सदैव सतत ।  
 मन्दोदरी सती ती झाली मूर्च्छित पडे शुचाक्रान्त ॥ ११६ ॥  
 होऊन पुनः सावध शोक करी कुररकामिनीसम ती ।  
 हा पुत्रा इन्द्रजिता तूही सोडून जासि कां अन्ती ॥ ११७ ॥  
 हे मेघवाहना वा सत्पुत्रा सोडिलेस जननीस ।  
 या दीन जाहलेल्या व्यर्थचि माझ्यावरी कसा रोष ॥ ११८ ॥  
 मी उग्रदुःखतप्ता वाळांनो कां उपेक्षिलें मजला ।  
 श्रीजिनदीक्षा घेउनि विहार कोठें बरें तुम्ही केला ॥ ११९ ॥  
 १ विद्याधरांचें ऐश्वर्य.

विद्यावैभव सोडुनि देहावरचें ममत्व टाकून ।  
 कठिण अशा भूमीचा वाळानो ! स्पर्श केवि हो सहन ॥ १२० ॥  
 ताता उत्तमभोगा आपण तत्काल सकल सोडून ।  
 कन्यास्नेहालाही करीत आहा कसें तपश्चरण ॥ १२१ ॥  
 चाप नि नवरा मुलगा करिती स्त्रीरक्षणास हे तीन ।  
 त्यजिलें मज सर्वांनीं जाऊ कोणास मी वदा शरण ॥ १२२ ॥  
 मी पुण्यहीन झालें झाला मजला वियोग सकलांचा ।  
 मन्दोदरी स्मरुन हें रडे करी शोक दीनवाणीचा ॥ १२३ ॥  
 शशिकान्ताआर्येनं केला उपदेश शोकहरणाचा ।  
 मूढे ! रडू नको गे उपाय हा नच भवाब्धितरणाचा ॥ १२४ ॥  
 पशुमानवांत झाले जन्म तुझे गे असंख्यदा मंदे ।  
 अगणितवेळां केला शोक तुवा सर्व तुजशि तापचि दे ॥ १२५ ॥  
 हा शोक भवीं फिरवी नसेचि हा मोक्षमार्ग तूं जाण ।  
 हो शोकविरत सत्वर घे संयम तोच करिल कल्याण ॥ १२६ ॥  
 ऐकुनि उपदेशाचीं वचनें भवभीति वाटली तिजला ।  
 सोडुनि गृहस्थवेपा स्वीकारी आर्यिकापदा विमला ॥ १२७ ॥  
 शुद्धैकवस्त्र नेसुनि विशुद्ध-धर्मव्रतास ती पाळी ।  
 शशिकान्तार्यासंनिध राहुनि पापव्रजास ती जाळी ॥ १२८ ॥  
 निर्मल मानस ज्यांचें अट्टेचाळिस हजार नारींनीं ।  
 आर्याव्रतास घेउन पाळिलें तें विशुद्ध रातदिनीं ॥ १२९ ॥  
 मुनिसुव्रतजिनतीर्थी आर्या आणिक मुनीश बहु झाले ।  
 या सर्वांना वन्दन करिती जिनदास तत्पदीं रमले ॥ १३० ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे इन्द्रजितादिनिष्क्रमणाभिधानं नाम अष्टसप्ततितमं पर्व ॥ ७८ ॥

## एकोणऐंशीव्या पर्वातील कथासारांश.

लंकेत राम-लक्ष्मणांचा जेव्हां प्रवेश झाला तेव्हां त्यांचे वैभव पाहून जनतेला आश्चर्य वाटले. मिरवणुकीत अनेक वाद्ये वाजत होती. हत्ती, घोडे, रथ व पायदळ यांचा आवाजही त्यांत मिसळला होता. चलभद्र रामचन्द्र व नारायण लक्ष्मण हे इन्द्रासारखे दिसत होते व विद्याधरसमूह देवगणाप्रमाणे वाटत होता. राम-लक्ष्मणांचे वैभव पाहून त्यांना पूर्वभवाजित धर्माचे फल मिळाले असे जनता म्हणत होती. ही मिरवणूक प्रासादाच्या खिडक्यांतून ख्रिया पाहत होत्या. त्यांचीं तोंडे कमलाप्रमाणे, त्यांचे डोळे भुंग्याप्रमाणे व त्यांचे स्तुतिपर भाषण गुंजारव किंवा वीणेच्या शंकायसारखे वाटत होते.

अग मैत्रिणी, हा राम दशरथ राजाचा पुत्र आहे. अतिशय सुन्दर आहे. जिला हा सुपति लाभला आहे तिने पूर्वजन्मी आर्थिकेचे व्रत आचरणांत आणिले असेल. याच्या पत्नीचे नांव सीता ती जनकराजाची कन्या. रावणाने हिचे हरण करून आणिले. दुर्जय अशा रावणाला चक्रवर्तनाने ठार मारून लक्ष्मणाने भावावरचे मोठे संकट दूर केले व रामचन्द्राबरोबर पुनः तिचा संयोग झाला.

लक्ष्मण इन्द्रनीलवर्णाचा व राम शुभ्रकान्तीचा. या दोन कांति मिसळून प्रयाग-तीर्थाची शोभा उत्पन्न झाली.

सुग्रीव हा किष्किन्धानगरीचा राजा. राम व सुग्रीव यांच्यामध्ये दाट मैत्री आहे.

हा भामण्डल सीतेचा भाऊ. कोणी देवाने हरण करून याला चन्द्रगतीच्या सौधावर सोडले. चन्द्रगति विद्याधराने याला घेऊन सांभाळ केला व त्याला विद्याधरपद दिले.

अंगद हा सुग्रीवाचा उद्धट व पराक्रमी पुत्र. याने रावणाच्या विद्यासाधनांत पुष्कळ विघ्न आणिले होते.

हा मारुति. याच्या रथाला चार मोठे हत्ती जोडले आहेत. याचें रामचन्द्राला फार मोठें साहाय्य मिळालें.

हा विराधित. याचें लक्ष्मणावर अत्यंत प्रेम. लक्ष्मणाच्या कुपेनें याला पुनः राज्यप्राप्ति झाली. अशरीतीनें मैत्रिणी ती मिश्रवणूक पाहून एकमेकींना माहिती सांगत होत्या.

रामचन्द्रांनीं पुष्पप्रकीर्णक उद्यानाजवळ येऊन एका दासीला सीता कोठें आहे असें विचारलें. या बगीचांत एक छोट्यासा पर्वत झऱ्यांनीं शोभत आहे. त्यांचे तुषार उडत असल्यामुळें तो हंसत आहे असें वाटतें. अशा पर्वतावरील सौधांत सीता आहे. हें दासीवचन ऐकून तिकडे रामचन्द्र निघाले. मैत्रिणींनीं रामचन्द्र येत आहेत अशी सूचना सीतेला दिली. तिला अतिशय आनन्द झाला. ज्याच्या कानांत रत्नकुण्डलें चन्द्रसूर्याप्रमाणें चमकत आहेत व शुक्रवृहस्पतिप्रमाणें तीं कुण्डलें तुझ्या शीलव्रताचीं निर्मळता जणु रामचन्द्राच्या कांतीं प्रभेच्या मिषानें सांगत आहेत. त्यांच्या मस्तकावर शुभ्रच्छत्र चन्द्राप्रमाणें शोभत आहे. असे वर्णन मैत्रिणी करीत असतां रामचन्द्र हत्तीवरून उतरून तिच्यापुढें येऊन उभे राहिले. अत्यादरानें सीता उठून उभी राहिली. पतीचें दर्शन होतांच तिचे मुख उज्ज्वल दिसू लागलें. स्वाभाविक कृश असलेली सीता विरहानें अधिकच कृश झाली होती. पण रामचन्द्रांना पाहिल्याबरोबर हर्षामुळें तिचा कृशपणा नाहीसा झाला. सर्वाङ्गांत अपूर्व सौन्दर्य चमकू लागलें. ती रामचन्द्राजवळ आली. तिच्या नेत्रांतून आनन्दाचे अश्रु बाहू लागले. रामचन्द्रांनीं आपल्या दोन बाहुंनीं तिला दृढ आलिंगिले. दोघांच्या अंगीं हर्षाने रोमांच उद्भवले. हा सीता-रामसमागम देवांना फार आवडला. त्यांनीं कल्पवृक्षाच्या फुलांची आकाशांतून त्यांच्यावर वृष्टि केली व त्यांच्यावर गन्धोदक शिंपडलें. सीतेच्या शीलांत तिला एवढेही दूषण नाही असें म्हणून तिच्या शीलाची त्यांनीं स्तुति केली. रावणानें अनेक उपसर्ग केले पण मनानेंहि सीतेनें त्याला इच्छिलें नाही अशी देवस्तुति ऐकून सर्व आनंदित झाले.

लक्ष्मणानें सीतेच्या चरणांना वंदन केलें व नम्र होऊन हात जोडून तो उभा राहिला. इन्द्राप्रमाणें सुन्दर व चक्रिपदधारक लक्ष्मणास पाहून मातेप्रमाणें सीतेला आनन्द झाला. ज्ञानीमुनीश्वरांनीं लक्ष्मण नारयणपदधारक होईल असें सांगितलें होतें. तें त्याचें वचन मिथ्या कसें होईल असें सीता म्हणाली.

इतक्यांत तिचा भाऊ मामण्डलही तेथे आला. त्याला पाहून सीतेच्या मनाला आनन्द वाटला. सुग्रीव, मारुति, नल, नील, विराधित, अङ्गद वगैरे विद्याधरांनीं आपलें नांव सांगून सीतेच्या चरणांना नमस्कार केला. तिला त्यांनीं नानाप्रकारचे खालांकार, लेपनहारादिक अर्पण केले. “देवि, आपण शीलादिसद्गुणरत्नांचा करंडा आहात. आपला देह प्रवित्र व जयलक्ष्मीचें स्थान आहे. आपली आमच्यावर कृपा असो” असे ते म्हणाले. जे भव्य आहेत त्या जिनदासांचा मोह सदा गळो.

## एकोणऐंशीवें पर्व.

[लंकेंत राम-लक्ष्मणांचा प्रवेश. त्यांना पाहून स्त्रीपुरुषांचे प्रशंसनीय उद्गार.]

लङ्केंत राम-लक्ष्मण यांचा झाला प्रवेश थाटांत ।

वैभव त्यांचें पाहुनि जनता झाली सुविस्मयाक्रान्त ॥ १ ॥

वाघें वाजत होतीं शङ्खसैन त्यास देतसे साथ ।

घोडे, विमान, हत्ती, रथादिकांचाहि शब्द हो त्यांत ॥ २ ॥

इन्द्रासमान दिसती बलनारायण जनास खगवृन्द ।

देवासमान भासे प्रवेश लङ्केंत होय सानन्द ॥ ३ ॥

पाहुनि जनता हृदया झाला आनन्द मानि धर्मफल ।

हें राम-लक्ष्मणांचें वैभव पाप्यास केवि अनुकूल ॥ ४ ॥

लङ्केच्या राजपथीं रामासह लक्ष्मण प्रवेश करी ।

त्यांना वघण्यासाठीं उत्सुकता जनमुखीं विहार वरी ॥ ५ ॥

खिडक्या प्रासादांच्या सुन्दर नारीमुखाम्बुजें दिसतीं ।

तन्नेत्रपङ्क्ति निश्चल भृङ्गांची कान्ति तेधवा धरिती ॥ ६ ॥

भाषण मधुर त्यांचें भृङ्गांच्या गुञ्जनासमान रमे ।

वीणाझड्कारासम सुजनमनोवृत्ति त्यांत नित्य रमे ॥ ७ ॥

सखि ! वघ राम असे हा राजा दशरथसुपुत्र हा आहे ।

उत्तम राज्यश्रीनें शोभे जणु रत्नराशिवत् पाहे ॥ ८ ॥

पूर्ण अशा चन्द्रासम शोभे हा कमलदीर्घनेत्राचा ।

उत्तम शुभकर्मानिं जन्मे स्तुतिपात्र सुन्दराकृतिचा ॥ ९ ॥

लाभे जिला सुपति हा कन्या ती धन्य या त्रिलोकांत ।

कीर्तिस्तम्भ तिनें जणु रोवियला आपुल्या स्वरूपांत ॥ १० ॥

उत्तम आर्या-धर्मा जन्मान्तरिं दीर्घकाल आचरुन ।

ऐशा नाथा मिळवी ती शुभनारी असें मनीं जाण ॥ ११ ॥

जी स्वर्गच्युत होउनि जनकाची जाहली सुता सीता ।

इन्द्राला शचि जैसें पति रामा रमवि निर्मलस्वान्ता ॥ १२ ॥

---

१ शंखांचा ध्वनि. २ निर्मल अन्तःकरणाची.

असुरेन्द्रासमं दुर्जय रावण मारुन रणधुमार्ळीत ।  
 वश चक्ररत्न केलें लक्ष्मण हा जाण चक्रिपङ्क्तीत ॥ १३ ॥  
 अञ्जनसमकान्तीचा लक्ष्मण हा राम शुभ्रशोभेचा ।  
 मिसळून कान्ति दोन्ही सङ्गम हा हो प्रयागतीर्थाचा ॥ १४ ॥  
 चन्द्रोदरखगपतिचा पुत्र विराधित सुभक्त हा हरिचा ।  
 लक्ष्मणसाहायक हा युद्धी पति जाहला असे श्रीचा ॥ १५ ॥  
 किष्किन्धपुरेधर हा राजा सुग्रीव सत्त्वगुणवन्त ।  
 श्रीरामानें केली प्रेमाची स्थापना परा ज्यांत ॥ १६ ॥  
 हा भामण्डल पण्डित खेचरपद इन्दुनें जयास दिलें ।  
 सीताभ्राता रामस्नेहाचें स्थान हा असे पहिलें ॥ १७ ॥  
 अङ्गदकुमार आहे सखि हा उद्धट पराक्रमी वीर ।  
 यानें केलें होतें रक्षोनाथास विघ्न भरपूर ॥ १८ ॥  
 वातप्रेरित मेघासमान करितात गर्जना थोर ।  
 ऐसे हत्ती ज्याच्या रथास सखि जोडिले पहा चार ॥ १९ ॥  
 समराङ्गणांत ज्याचा वधुनि कपिध्वज विपक्ष थरथरती ।  
 ऐसा मारुतसुत हा सुन्दर ज्या वधुनि होय चित्ति रति ॥ २० ॥  
 यापरि सुन्दरवचनें पूजितरामादि राजमार्गांत ।  
 करिती प्रवेश विक्रमशाली यन्मन वसे प्रमोदांत ॥ २१ ॥  
 ( रामचन्द्रांनीं सीता कोठें आहे असें विचारलें तेव्हां दासी उत्तर देते. )  
 प्रेमरसानें ओलें ज्याचें मानस असा वदे राम ।  
 दासीस कुठें सीता जी आहे रतिसमान अभिराम ॥ २२ ॥  
 जी माझ्या विरहानें अतिशय दुःखास जाहली प्राप्त ।  
 भामण्डलस्वसा ती कोठें आहे वदा मला त्वरित ॥ २३ ॥  
 मणिकङ्कणप्रभांनीं वाहु जिचे चमकती अशी दासी ।  
 राममना तोपाया वदली ती वाक्यपंक्ति सुन्दरशी ॥ २४ ॥  
 जो निर्झरोदकांनीं जणु फेकी विपुल अट्टहासास ।  
 गिरिवरि शोभे उपवन करी सुगन्धित सदा दिशास्यास ॥ २५ ॥

१ चक्रवर्तीच्या पङ्क्तीत- नारायणांच्या पंक्तीत. आठवा नारायण.  
 २ चन्द्रगति विद्याधराने. ३ रावणाला. ४ शत्रु. ५ सुंदर. ६ वहाण.  
 ७ झऱ्यांच्या पाण्यांनीं. ८ दिशांच्या तोंडाला.

पुष्पप्रकीर्ण ज्याचें नांव असे नन्दनासमान दिसे ।

तव कीर्तिशीलपरिवृत-सीतारमणी प्रभो ! तिथेचि वसे ॥ २६ ॥

( सीतेच्या मैत्रिणींनीं रामचंद्र तुझ्याकडे येत आहेत असें सांगितलें. )

इकडे सीतेसन्निध वसलेल्या मैत्रिणी तिला वदती ।

अङ्गुलिनिर्देशानें स्वामिनि ! घ्या वचन आमुचें चित्तीं ॥ २७ ॥

अत्यन्तशुभ्र ज्याचें जणु धरिलें पूर्णचन्द्रविम्ब शिरीं ।

छत्र जयाचें शोभे तें जे द्विगुणकान्ति वदनि वरी ॥ २८ ॥

कानीं कुण्डल-जोडी चन्द्रादित्यासमान जी खुलते ।

शुक्रवृहस्पतिजोडी तव शीलव्रत तयास जणु कथिते ॥ २९ ॥

कण्ठांतं हार शोभे नक्षत्रांचा समूह सेवाया ।

आला भ्रान्तीनें जणु जाणुनि मनि पूर्णचन्द्र या राया ॥ ३० ॥

खेद मुखावरि ज्याच्या तुझ्या वियोगें दिसे असा राम ।

येत असे भेटाया होउनि कृतकृत्य आज अभिराम ॥ ३१ ॥

बहुदिवसांनीं मजला पडलें सुस्त्रप्र आज जणु मानी ।

पतिमुखकमला पाहुनि सीता अत्यन्त हृष्ट हो वदनीं ॥ ३२ ॥

हत्तीवरून उतरून गेला श्रीराम जानकीजवळ ।

आनन्दित बहु होउनि चन्द्र जसा रोहिणीकडे संकल ॥ ३३ ॥

( राम व सीतेची भेट, लक्ष्मण तिला वन्दन करितो. )

श्रीराम नाथ येतां सीता हर्षें उठून राहि उभी ।

उद्भवला मनि आदर राहि न संकोच तेधवा नच भी ॥ ३४ ॥

भूमिरजाने धूसर केश जिचे मलिन देह होय जिचा ।

लालपणा ओठांचा फिकटसा जाहला जिच्या साचा ॥ ३५ ॥

स्वाभाविककृशदेहा विरहानें जाहली विशेषकृश ।

परि पतिदर्शन होतां गेला जणु कृशपणाचि निःशेष ॥ ३६ ॥

हातांच्या बोटांचा लालपणा जाहला तिच्या प्रगट ।

वाहेर येइ निर्मलनेत्रांतुनि शुभ्र तेज तें स्पष्ट ॥ ३७ ॥

सौन्दर्यसम्पदेचें विशिष्टसं स्थान शीघ्र ती वनली ।

स्निग्ध श्रीरामाची दृष्टि तिच्यावरि सुनिश्चला खिळली ॥ ३८ ॥

१ भय. २ जमीनीच्या धूळीनें. ३ मळकट.

श्रीजानकी निकट बहु आली श्रीराम वधुनि तैं तिजला ।  
 ज्याचें वर्णन शक्य न अपूर्वभावास तो असा गेला ॥ ३९ ॥  
 सीतेच्या नेत्रामधि तत्समयीं अश्रु येति हर्षाचे ।  
 आली पतिसन्निध ती फुटति मुखांतून शब्द नच साचे ॥ ४० ॥  
 इन्द्राला शचि भेटे मदनाला भेटली जशी रति ती ।  
 जिनधर्मास अहिंसा सीता रामास भेटली सुदर्ती ॥ ४१ ॥  
 दीर्घवियोगानन्तर झाली मज आज भेट सीतेची ।  
 नवसंगती तियेची शतसंकलें घडे सुसौख्याची ॥ ४२ ॥  
 दृढ बाहूंनीं रामें सीता आलिङ्गिली महास्नेहें ।  
 कल्पलता सुरतरुनें भरतें स्त्रीरत्न शोभली पाहे ॥ ४३ ॥  
 अङ्गावरि उभयांच्या हर्षे रोमाञ्च गाढ उद्भवले ।  
 चिरदुःखमुक्त होउनि उभयहि सुखसागरांत जणु बुडले ॥ ४४ ॥  
 सीता-राम-समागम सकल सुरांनाहि मधुरसा गमला ।  
 आकाशांतुनि त्यांनीं उभयावरि पुष्पवृन्द वर्षियला ॥ ४५ ॥  
 भुङ्गे सुगन्धलोभें गुञ्जारव करित घेरिती ज्यास ।  
 गन्धोदक शिपटलें अमरगणें मनि धरून उल्हास ॥ ४६ ॥  
 मेघांच्या पाठीवर वसून हृदयीं प्रसन्न होऊन ।  
 वदले स्तुति सीतेची सुरगण झाले प्रहृष्ट जीवगण ॥ ४७ ॥  
 निर्मलचित्ता सीता धैर्य तिचें ज्या अपूर्व उपमा न ।  
 गाम्भीर्य नैव ढळलें सुन्दरशीलांत दोषलेशहि न ॥ ४८ ॥  
 व्रत निष्कम्प खरोखर झाली उत्तीर्ण सत्त्वसुगुणांत ।  
 इच्छा न रावणाची मनेंहि केली जरी वधे अन्त ॥ ४९ ॥  
 अत्यन्त आदरांनें लक्ष्मण सीतापदास वन्दून ।  
 होऊन नम्र विनयें राहि उभा हस्तयुगल जोडून ॥ ५० ॥  
 इन्द्रासमान सुन्दर चक्रधरा लक्ष्मणास पाहून ।  
 मातेसम सीतेचे झाले मोदाश्रुपूर्णसे नयन ॥ ५१ ॥  
 ज्ञान विशाल ज्यांचें मुनीश्वरें प्राप्त सुपद होईल ।  
 श्रीलक्ष्मणास कथिलें जें त्यांचें वचन जाहलें सफल ॥ ५२ ॥

चक्रधराचें तुज पद झालें संप्राप्त मोद मज वाटे ।  
 निर्ग्रन्थाचें सुवचन कदापि जातें न अन्यशा वाटे ॥ ५३ ॥  
 वत्सा ! ज्येष्ठभ्राता बलदेवपदास जाहला प्राप्त ।  
 विरहाम्रितस माझ्यावरि करुणा दाविली जयें प्रगट ॥ ५४ ॥  
 श्रीभामण्डलमण्डित आला भगिनीसमीप त्या समयीं ।  
 पाहुनि त्याला सीता अतिशय सानन्द जाहली हृदयीं ॥ ५५ ॥  
 सुग्रीव, वायुसुत, नल, विराधिताङ्गद नि नील, चन्द्राम ।  
 जाम्बव, सुपेण आदिक नाम निवेदून वन्दितात शुभ ॥ ५६ ॥  
 बन्नाभरणें सुन्दर लेपन हारादि विविधपुष्पांचे ।  
 सीताचरणीं अर्पण करिती खेचर महादरें साचे ॥ ५७ ॥  
 वदले खेचरपति ते प्रभाव तव देवि गे प्रसिद्ध असे ।  
 विपुलश्रीं गुणसम्पत् प्रेमें ठायीं तुझ्याच सतत वसे ॥ ५८ ॥  
 शीलादिकरत्नांचा तूच करण्डक असें वदति देव ।  
 मङ्गल तव देह असे जयलक्ष्मीचा तुझ्यावरी भाव ॥ ५९ ॥  
 सूर्यप्रभा जगामर्धि पसरे पसरो तुझा तसा स्नेह ।  
 अतिशय आम्हावरि गे जिनदासांचा गळो सदा मोह ॥ ६० ॥

इत्यार्षे रविषेणाचार्यप्रेक्ते पद्मपुराणे पार्श्वनाथसुत जिनदास ऋडकुलेकृत  
 पद्यानुवादे सीतासमागमाभिधानं नाम एकोनाशीतितमं पर्व ॥ ७९ ॥



## ऐंशीव्या पर्वातील कथेचा सारांश.

रामचंद्रांना पाहिल्याबरोबर सीतेला फार आनंद झाला. यानंतर त्यांनी सीतेचा हात आपल्या हातांत घेतला व तिला घेऊन ते हत्तीवर चढून बसले. नंतर तेथून ते लक्ष्मणासह रावणाच्या विशाल प्रासादांत आले. बरोबर सुग्रीवादि अनेक विद्याधरही होते. या प्रासादाच्या मध्यभागी शांतिजिनेंद्राचें सुंदर मंदिर होतें. मंदिराच्यापुढें सुवर्णाच्या हजार खांबांचा सुंदर मण्डप होता.

मंदिरांत येऊन सामायिकविधीनंतर शांतिप्रभूची त्यांनी याप्रमाणें स्तुति केली. हे प्रभो, आपला जन्म झाला त्यावेळीं जीवमात्रांत शांति उत्पन्न झाली. रोग नाहीसे झाले. लोकांच्या सुखावर प्रसन्नता दिसू लागली. आपल्या जन्मसंमयीं इंद्रांचीं आसनें चञ्चल झालीं त्यामुळे आपला जन्म जाणून ते हस्तिनापुरीं आले. व मेरुपर्वतावर आपणास नेऊन तेथें त्यांनीं भक्तिभावानें मोठा स्नानोत्सव केला. हे प्रभो, आपण सुदर्शनचक्राने बाह्यशत्रूंना जिंकिलें व ध्यानचक्रानें कषायरूपी अंतरंगशत्रूंना जिंकून केवळशानी झालांत. हे प्रभो, हरिहरादिकांना कर्मशत्रूवर असा विजय मिळविता आला नाही. प्रभो, आपण हिताचा उपदेश करता म्हणून गुरु आहात व हितकार्यांत साहाय्य करता म्हणून आपण वंधु आहात. आपण प्राप्त करून घेतलेलें मुक्तिस्थान रागद्वेषांनीं रहित, अखंड सुखाचें व नित्य आहे. याप्रमाणें स्तुति करून रामचंद्र, लक्ष्मण व सीता यांनीं प्रदक्षिणा घातल्या व नंतर ते सगळे जिनमंदिराच्या अंगणांत सर्व राजासह बसले. तेथें रावणाचे आजोबा, पिताजी वगैरे संबंधीजन आले होते व त्यांना विभीषणानें वस्तूचा अनित्यपणा ध्यानांत घेऊन शोक आपण करूं नका असें सांगितलें. विभीषण म्हणाला— 'आजोबा व पिताजी, सगळे प्राणी आपल्या कर्माचें फळ अनुभवतात म्हणून त्यांच्याविषयीं शोक करणें व्यर्थ आहे. आपण आपल्या मनाला हितकार्यांत जोडा. जो जन्मला त्याला मरण हें असतेंच. जीवित व मरण हें प्राण्यांचें नेहमी चालत

असतें. जर प्राण्यांना मरण नसतें तर भवांतरीं कोण गेल असता. किंवा अन्य-भवांतून प्राणी आलाही नसता. आत्म्याचें जगणें हें स्थिर नाही. जगांत जीव भव घेत फिरत असल्यामुळें अनंत जीवाशीं संबंध येतो व त्यामुळें अमुक जीवच पुत्र, अमुक नातु, अमुक भाऊ असे मानणें शक्य नाही. यास्तव शोक सोडून जिनेशांच्या शासनांत आपण आपल्या मनास लावावें म्हणजे शोकापासून होणारें भवभ्रमण नाहीसें होईल असें बोलून वृद्धजनांचा शोक विभीषणानें नाहीसा केला.

यानंतर विभीषणानें घरीं जाऊन त्यानें आपल्या अतिथिसत्कारांत दक्ष असलेल्या विदग्धा नामक राणीला रामचंद्राकडे पाठविलें. तिनें राम, लक्ष्मण व सीता यांच्या चरणांना नमस्कार करून आमचें घर हें आपलेंच आहे असें समजून आपल्या चरणरजानें तें पवित्र करण्याची त्यांना विनंति केली. इतक्यांत विभीषणही तेथें आला व नाथ उठा, आमच्यावर प्रसन्न होऊन आपण घरी यावें म्हणजे आम्ही कृतार्थ होऊ. अशी विनंति केल्यावर सर्व विद्याधर राजासह रामचंद्र, लक्ष्मण, सीता हे त्रिक विभीषणाचें घरीं गेलें. दारामध्यें हजार स्त्रियांनीं या त्रिकाला ओवाळलें. नंतर घरांत प्रवेश केला. रावणाच्या प्रासादाप्रमाणें विभीषणाच्या प्रासादांतही पद्मप्रभ-जिनाचें सुंदर मंदिर होतें. मंदिरांत प्रवेशून रामचंद्रादिकांनीं पद्मप्रभजिनेश्वराला भक्तीनें वंदन केलें. श्रीमरुति आदिक राजे, राम व लक्ष्मणास विचारून स्वस्थानीं गेले.

यानंतर रामचंद्र, लक्ष्मण व सीता यांना विद्याधर स्त्रियांनीं अंगाला सुगंधित उडी लावून स्नान घातलें. पुनः जिनमंदिरांत जाऊन पद्मप्रभजिनास वंदून आल्यानंतर अतिशय मधुर अन्न सेवन करून ते हर्षित झाले. रामचंद्रांना सीतासंयोग झाल्यामुळें त्यादिवशीं अन्न फारच मधुर लागलें. प्रियविरहानें स्वर्गदेखिल प्राण्याला आनंद देऊ शकत नाही व प्रियसंयोगानें क्रूरश्वापदांनीं भरलेले जंगलही नंदन-वनाप्रमाणें वाटू लागतें.

सर्व विद्याधर राजांनाही मधुरान्न, वस्त्रे, अलंकार यांनीं विभीषणानें प्रसन्न केलें. सगळ्या लंकानगरींत प्रजाजन विभीषण व राम, लक्ष्मण, सीता यांचें गुणवर्णन करू लागले. याप्रमाणें त्यांचे आनंदांत दिवस जात होते.

एकेदिवशीं विभीषण सुग्रीवादिकांनीं राम-लक्ष्मणांचा अभिषेक करण्याची इच्छा व्यक्त केली. रामचंद्र म्हणाले—आमच्या पित्यानें—दशरथ महाराजानें मरताचा

राज्याभिषेक केला आहे तो भरत आमचा राजा आहे यास्तव आमचा राज्याभिषेक आपण करू नये.

विभीषणादिक म्हणाले— आपल्या राज्याभिषेकाला भरताची संमतिच मिळेल, तो विरोध करणार नाही. आपणास बलभद्रपद व नारायणपदाची प्राप्ति झाली असल्यानेही हा राज्याभिषेक अवश्य केल्याच पाहिजे असें बोलून राम-लक्ष्मणांची अनुमति मिळवून मोठ्या चिनयानें त्यांचा अभिषेक विद्याधरराजांनीं केला. रामचंद्र, लक्ष्मण व सीता यांचे दिवस सुखांत जाऊ लागले. पूर्वीचें वियोगजन्य दुःख रामचंद्र बिलकुल विसरून गेले. वनवासांत असतांना लक्ष्मणाचा ज्या राजकन्यांशीं विवाह झाला होता त्या सर्व कन्यांना बोलवून आणण्याची आज्ञा त्यानें विराधित विद्याधरराजाला केली. तेव्हां त्यानें प्रथमतः दशांगभोग नगरांत जाऊन वज्रकर्णाला लक्ष्मणाचा लेख दिला. तेव्हां तो वाचून त्याला आनंद झाला व त्यानें आपली 'रूपवती' नामक कन्या मोठ्या थाटानें पाठविली. पृथ्वीपुर-नगराच्या पृथ्वीधर राजाकडे जाऊन त्यालाही लेख दाखविला. त्यानें आपली कन्या वनमाला पाठविली. कुबेरनगराच्या बालखिल्य राजानें आपली कन्या कल्याणमाला पाठविली. क्षेमाञ्जलि-नगराच्या जितशत्रु राजानें आपल्या जितपद्मा कन्येला पाठविलें. उज्जयिनी नगरीच्या सिंहोदर राजानेंही आपल्या कन्या पाठविल्या. याप्रमाणें या सर्व कन्यांना घेऊन विराधित राजा लक्ष्मणाकडे गेला. या सर्व कन्यांना लक्ष्मणाला पाहून अत्यनन्द झाला.

ज्यांनीं पूर्वजन्मीं, प्राणिदया, सत्पात्रदान, शीलव्रतपालन केलेलें असतें, ज्यांनीं रात्रिभोजन त्यागिलेलें असतें अशा स्त्रियांना महापदाचे धारक पति प्राप्त होतात. चन्द्रवर्धनाच्या आठ कन्यांचाही लक्ष्मणाशीं विवाह झाला होता त्याही लक्ष्मणाला प्राप्त झाल्या. याप्रमाणें लंकानगरींत राम-लक्ष्मणांचीं सहा वर्षे अत्यनंदांत व्यतीत झालीं.

इंद्रजित् व मेघवाहन यांनीं दीक्षा घेऊन घोर तप केलें व त्यांना धाति-कर्मक्षयानें केवलज्ञान झालें. त्यांनीं पुष्कळ वर्षे विहार केला व विंधारण्यांत ते दोघे कर्ममुक्त झाले. त्यांच्या मोक्षस्थानास 'मेघरव' तीर्थ असें म्हणतात.

तूणीपर्वतावर जम्बूमालि मुनीश्वरांनीं तप केलें व समाधि साधून ते अहमिंद्र झाले. तेथून आयुष्य संपल्यानंतर च्युत होऊन पुढील भवांत ऐरावतक्षेत्रांत जन्मून यति होऊन कर्मक्षय करतील व मुक्त होतील.

श्रीकुंभकर्ण मुनिराजही घातिकर्मक्षयानें केवली झाले व नर्मदा नदीच्या किनाऱ्यावर अघातिकर्माचा क्षय करून ते मुक्त झाले. त्याच्या मोक्षस्थानाला 'पिठरतीर्थ' असें नांव आहे.

मारीचमुनिही स्तनत्रयाचें उत्तम पालन करून उत्कृष्ट तपश्चरणानें पापनाश करून स्वर्गांत उत्पन्न झाले.

मयमुनीनाही उत्तम तपश्चरणामुळें आकाशगामिनी ऋद्धि प्राप्त झाली व ते उत्तम मुनिचारित्र्याचें पालन करीत विहार करू लागले.

जगामध्ये शीलव्रताचें पालन करणाऱ्या स्त्रिया फार थोड्या असतात. जी जी लता असते ती ती ककडीची अथवा कोहाळ्याची असते असें नाही. तसें जी जी स्त्री असते ती ती पतिव्रता असते असें समजू नये. येथे प्रसंगाला अनुसरून एका शीलरहित स्त्रीची कथा ग्रंथकार सांगतात ती अशी :—

अभिमाना नांवाची एक सुंदर ब्राह्मणस्त्री होती. तिच्या पतीचें नांव 'नोदन' असें होतें. 'धान्य' नामक गांवांत हें जोडपें राहत होतें. या गांवांत हवा विषडून लोक आजारी पडले व कांहीं मरण पावले. तेव्हां हें जोडपें दुसरीकडे जाण्यासाठीं निघालें. 'गजवन' नामक वनांतून जात असतां दोघांना भूक लागली. खाण्याचे पदार्थ संपले होते त्यामुळें ते भुकेने अगदीं दुःखी झाले. तेव्हां अभिमानेन आपल्या पतीला त्यागलें व ती पुढें निघून गेली. पुष्पप्रकीर्ण नगराच्या करकह नामक राजानें तिला पाहिलें. त्याच्याबरोबर ती निघून गेली. राजाचें तिच्यावर अतिशय प्रेम जडलें. एके दिवशीं प्रेमभरांत तिनें राजाला लथ मारली.

सभेंत राजानें— "राजाला ज्या व्यक्तीनें लथ मारली त्याला काय करावें" असा प्रश्न विचारला. कोणी त्यावेळीं म्हणाले— ज्यानें लथ मारली त्याचा पाय तोडावा किंवा त्याचा जीव घ्यावा. हें म्हणणें राजाला रुचलें नाहीं. सभेंत हेमाङ्क नांवाचा विद्वान् होता. तो म्हणाला— महाराज, ही प्रेमाची खूण समजून त्या व्यक्तीचा पाय अलंकारानें भूषित करावा.

तूं हें कसें ओळखलेस असें राजानें विचारलें असतां त्यानें स्वतःच्या भायेंनें केलेलें दंतक्षत राजाला दाखविलें. राजाला आनंद झाला व त्यानें पुष्कळ धन देऊन त्याला समृद्ध केलें.

येथे प्रस्तुत कथेशीं संबंध ठेवणारी दुसरी कथा अशी आहे :—

भार्गववंशी एक ब्राह्मण होता. तो धनुर्वेदविद्येत अतिशय निष्णात होता. त्याचे नांव 'अमोघशर' व त्याच्या स्त्रीचे नांव मित्रयशा, या उभयतांना एक मुलगा झाला. त्याचे नांव 'श्रीवर्द्धित' असे ठेविले. काहीं वर्षांनी तो अमोघशर मरण पावला. मित्रयशेला फार दुःख झाले. ती या हेमाङ्काजवळ पुत्रासह येऊन राहिली. हेमाङ्क चतुर होता. त्याचे उदाहरण ती आपल्या पुत्राला सांगत असे हेमाङ्काप्रमाणेच तुझा बाप 'अमोघशरही' फार विद्वान् होता. तू 'अमोघशराचा' पुत्र असूनही मूढ कसा झालास. तुझा हा मूर्खपणा पाहून मला फार दुःख होतें असे ती त्याला नेहमी बोलेल. या तिच्या भाषणाने आपल्या पित्याविषयी त्याच्या मनांत अभिमान उत्पन्न झाला व तो व्याघ्रपुर नामक गावीं शिकण्यासाठी गेला. तेथे गुरुजवळ त्याने काळजीने धनुर्विद्येचा अभ्यास केला. त्यांत तो अतिशय चतुर झाला. इतर कलामध्येही तो फार चतुर झाला. यानंतर एकेदिवशीं मुकान्त राजाच्या शीला नामक कन्येचे हरण करून तो चालला असता तिचा भाऊ सिंहचंद्र सैन्य लढण्यासाठी आला पण त्या श्रीवर्द्धिताने सिंहचंद्र व त्याचे सैन्य दोघांचाही पराभव केला. शिलेला घेऊन तो आपल्या आईकडे आला. दोघांनीहि तिच्या चरणांना नमस्कार केला.

करून राजाला त्याने आपले सर्व विद्यामधील चातुर्य दाखवून प्रसन्न केले. राजाने त्याला पोदनपुराचा स्वामी बनविले. अशरीतीने तो राजा झाला.

इकडे मुकान्त व द्युति या दोन राजांचे युद्ध झाले. द्युतीने मुकान्ताला ठार मारिले व सिंहचंद्राचा पराभव केला तेव्हां सिंहचंद्र आपल्या पत्नीसह नुरंगाने तेथून पळून गेला. सैन्यही त्याला अनुसरले नाही. आपल्या बहिणीकडे जावे असा विचार करून ते जोडपे निघाले. वाटेत पानांनी भरलेले करण्डे घेऊन तांदोळी लोक चालले होते. त्यांनी जयरदस्तीने त्याला ओसे वहावयास लाविले. पोदनपुरनगराजवळ असलेल्या वनांत हे पति-पत्नी आले. तिथे सिंहचंद्राला एक विपारी साप चाबला. तो मूर्च्छित होऊन पडला. राणी विलाप करू लागली. तिने आपल्या पतीला खांघापर घेतले व मयमुनीच्या चरणाजवळ ती आली. त्याच्या चरणांला स्पर्श करून नंतर ते हात आपल्या पतीच्या मस्तकावर ठेवित असे. मयमुनीच्या सर्वोपर्याशिवाय प्रातः साती होती म्हणून त्याच्या हस्तस्पर्शाने सिंहचंद्र निर्धिष होऊन उठून बसला. त्याने मयमुनीबराच्या चरणांना वंदन केले.

सूर्योदय झाल्यावर विनयदत्त नांवाचा श्रावक मुनिराजांना वंदन करण्यासाठी आला. वंदन करून सिंहचंद्राची वार्ता त्याने श्रीवर्द्धिताला कळविली. तेव्हा श्रीवर्द्धित आदराने मुनीश्वरास वंदन करण्यासाठी आला व त्याने आपल्या सपत्नीक मेहुण्याला आपल्या घरी नेले व त्याचा चांगला आदर सत्कार केला.

एकेदिवशी श्रीवर्द्धिताने मयमुनीला स्वतःचे व स्वतःच्या संवंधीजनांचे पूर्व-भव विचारले. मुनींनी याप्रमाणे त्याचे भव सांगितले:—

शोभापुर नगरांत एकेदिवशी 'सुभद्र' नामक आचार्य आले. नगरपति 'अमल' राजा त्यांना वंदन करण्यास गेला. त्यांच्याविषयी मनांत भक्ति उत्पन्न होऊन तो दररोज त्यांच्या दर्शनास जात असे. याप्रमाणे त्याने पुष्कळ पुण्यसंचय केला.

एकेदिवशी तो पुनः आचार्यांना वंदन करण्यासाठी गेला. तेथे एक कुष्ठी स्त्री आचार्यांना वंदन करण्यासाठी आली होती. तिच्या अंगाचा दुर्गंध तेथे पसरला होता. राजाला तो सहन झाला नाही. तो तत्काल तेथून वाहनावाचून परतला व घरी गेला.

इकडे त्या कुष्ठी स्त्रीने आपले दुःख आचार्यांना सांगितले. त्यांनी पांच अणुघटें तिला दिली. तिने त्यांचे आमरण निर्दोष पालन केले व समाधि साधून ती स्वर्गांत जन्मली. तेथून ती च्युत होऊन सुकान्त राजाची शीला नामक कन्या झाली. हे श्रीवर्द्धिता हीच तुझी पत्नी आहे.

त्या अमल राजानेही पुत्राला राज्य दिले व आपणाकडे आठ गांवांचे उत्पन्न ठेऊन घेऊन त्यांत संतुष्ट होऊन श्रावकधर्माचे पालन केले. कालांतराने मरून तो स्वर्गांत देव झाला. तेथील आयुष्य संपल्यावर तूं श्रीवर्द्धित झाला आहेस.

आतां तुझ्या मातेचे भवांतर ऐक—एक परदेशी माणूस एका गावांत आला. त्याला कडकडून भूक लागली म्हणून त्याने प्रतिग्रही भोजन मागितले पण कोणीही त्याला अन्न वाढले नाही. त्यामुळे त्याने रागावून गावाला आग लावली व तो निघून गेला. त्याला ग्रामस्थांनी पकडून आणिले व आगीत फेकून दिले. तो मरण पावून कालांतराने राजाच्या घरी स्वैपाकीण झाला. नंतर नरकांत त्याने जन्म घेतला. तेथे पुष्कळ दुःखे त्याने भोगिली. तेथून निघून तो तुझी माता मित्रयशा झाली आहे. आतां सिंहचंद्र व त्याच्या पत्नीचे रतिवर्धनेचे पूर्वभव वर्णन ऐक:—

पूर्वी पोदनपुरांत 'गोवाणिज' नांवाचा एक धनिक मनुष्य राहत होता. त्याच्या पत्नीचें नांव भुजपत्रा होतें. त्यांचा सर्व काल सुखांत जात होता. ते दोघेही मरण पावून या भवीं सिंहचंद्र व रतिवर्द्धिनी झाले. अर्थात् या भवींही पति-पत्नी झाले आहेत.

पूर्वभवामध्ये त्यांनीं वैल, घोडा, गाढव यांच्यावर अतिशय ओझे लादलें होतें. त्यांचें अंतःकरण निर्दयी होते. त्यामुळे या भवांत शुति नामक शत्रूनें पराजित करून जेव्हां राज्यपदहीन केलें तेव्हां आपल्या पत्नीसह जात असतां मार्गांत लोकांनीं या दोघावर ओझे लादून असह्य दुःख दिलें होतें.

याप्रमाणें मययोगीन्द्रांनीं सर्वांचें भववर्णन केलें तें ऐकून श्रीवर्द्धिताला आनंद झाला. यानंतर मयमुनि तेथून इष्टस्थानीं गेले.

पूर्वपुण्यानें कोणाला राज्य प्राप्त होतें तर कोणाचें पापोद्यानें नष्ट होतें. एका सद्गुरुपार्शीं दोघांनीं धर्मापराधन केलें असलें तरी एक निदानानें व दुसरा निदानरहित अंतःकरणानें भिन्न भिन्न गति प्राप्त करून घेतो. कोणी समुद्रपर्यटन करून अगणित संपत्ति मिळवितो तर कोणी समुद्रांत बुडून मरतो. एकादा मनुष्य समुद्रकिनार्याला येऊनही बुडतो. असा विचार करून सुजनांनीं विनय, दया, आगमाध्ययन व सुतपानें आत्महित करून घ्यावें.

याप्रमाणें मयमुनींच्या धर्मोपदेशानें सर्व पोदनपुराचे लोक शांत झाले. त्यांच्या मुखावर प्रसन्न कांति खेळू लागली.

अतिशय शांत, सद्गुणपुञ्ज असलेले ते निर्विकारमयमुनि पण्डितमरणानें मरून ईशानस्वर्गांत श्रेष्ठ देव होऊन जन्मले.

जे या मयमुनीश्वराचें माहात्म्य शांतचित्तानें वाचतात त्या भव्य जिनदालांना शत्रु व हिंस्र प्राण्यापासून बाधा होणार नाही असें समजावें.



## ऐंशीवें पर्व.

( रावणाच्या प्रासादांतील शांतिजिनालयांत श्रीरामादिक जाऊन शांतिजिनेश्वराची स्तुति करितात. )

श्रीरामसूर्यसङ्गम होतां सीतामुखाब्ज हें फुललें ।

करिं कर घेऊन तिचा हलधर तेथून शीघ्रगति चाले ॥ १ ॥

ऐरावताप्रमाणें स्थूलगर्जी जानकीस वसवून ।

तेजस्वी श्रीरामें केलें तेथून तूर्ण निर्गमन ॥ २ ॥

चञ्चलवण्टासुन्दरगजमेघारूढ रामचन्द्र खुले ।

सीताख्यरोहिणीसह आनन्दित होति सर्व वधुनि भले ॥ ३ ॥

विद्याधर ज्या सेविति करिं ज्याच्या चक्ररत्न जें स्फुरतें ।

वदनीं प्रभाज्याची सुजनांच्या मानसा सदा हरिते ॥ ४ ॥

श्रीलक्ष्मणें नि विद्याधरवृन्दें युक्त रामचन्द्र शिरे ।

स्वर्गविमानासमशा रावणसदनांत मोद हृदयिं भरे ॥ ५ ॥

या सदनाच्या मध्ये विशालसे शान्तिनाथजिनगेह ।

शोभे ज्याचें दर्शन हरितें सज्जनमनांतला मोह ॥ ६ ॥

स्तम्भसहस्र जयाला सुवर्णमय त्या जिनेन्द्र-सदनांत ।

श्रीशान्तिनाथ शोभे मूर्ति जयाची हरी अघब्रूत ॥ ७ ॥

उतरून गजावरुनी सीतेसह रामचन्द्र जिनगेहीं ।

करुनि प्रवेश मोदें शान्तिजिनाचें प्रसन्नमुख पाही ॥ ८ ॥

कायोत्सर्गविधीनें खालीं सोडून आपुले हात ।

श्रीरामचन्द्र धारण करि सामायिक करून मन शान्त ॥ ९ ॥

सीतेसह निजकरयुग जोडुनि पापप्रशान्ति जें करितें ।

पुण्या प्रसवें ऐसें स्तवन करी राम वितरि मोदा तें ॥ १० ॥

१ पापसमूह. २ शरीरावरील प्रेम त्यागणें तो कायोत्सर्ग. अर्थात् उभा राहून कांहीं वेळपर्यंत पञ्चणमोकार जपणें तो कायोत्सर्गविधि. ३ आत्मस्वरूपाचें चिन्तन करणें.

ज्यांच्या जन्मासमयीं झाली सर्वत्र शान्ति जगतांत ।  
 गेले रोग लयाला आली सत्कान्ति जीवमात्रांत ॥ ११ ॥  
 चञ्चल आसन होतां शतेन्द्र येऊन विपुल विभवानें ।  
 सुरशैलीं न्हाणिलें तुजला बहु हृष्ट-भक्तिभावानें ॥ १२ ॥  
 वाह्यसुदर्शनचक्रे वाह्यारि समस्त नाथ ! जिंकून ।  
 षट्खण्डाधिपपद तुज झालें सम्प्राप्त वैभवं पूर्ण ॥ १३ ॥  
 सुध्यानचक्र घेउन कषाय जे अन्तरारि त्या वधिले ।  
 मुनिपुङ्गवा तुवा वा हरादिकांना न साध्य हें झालें ॥ १४ ॥  
 जन्मजरामृति आदिक आयुधगण निजकरांत घेऊन ।  
 जो भावासुर आला वधिलें त्या नाथ नच तुला गहन ॥ १५ ॥  
 उपमारहित विशुद्ध नि आत्माश्रयसें विमुक्तिसाम्राज्य ।  
 दुर्लभ इतरा झालें प्राप्त तुला नाथ नित्य जें प्राज्य ॥ १६ ॥  
 त्रैलोक्यशान्ति-कारण असशी-तूं शान्तिनाथ म्हणुनि तुला ।  
 मनवचकायें नमितों अनन्त तव शान्ति जीस नैव तुला ॥ १७ ॥  
 सर्वचराचर-जीव-स्वामी तूं तूंच रक्षितोस जगा ।  
 शुक्लध्यान नि रत्नत्रयास देऊन राहसी जागा ॥ १८ ॥  
 तूं गुरु हित कथणारा बान्धव तूं हिति सहाय होतोस ।  
 तूं आगमप्रणेता परमेश्वर तूंच एक जगतास ॥ १९ ॥  
 पूजिति शतेन्द्र तुजला समस्तदेवांसवें सदा मान्य ।  
 तूं धर्मतीर्थकर्ता पूजी तुज तोच होय जगिं धन्य ॥ २० ॥  
 तव तीर्थाचा आश्रय करील तो दुःखरहित होईल ।  
 सुख त्यास परम लाभे समस्त कर्मास तो विनाशील ॥ २१ ॥  
 तूं देव-देव तुजला असो नमस्कार शान्तिकर्त्यास ।  
 तूं कर्मगणविनाशें कृतकृत्यपदांत राहसी ईश ॥ २२ ॥  
 तूं ज्ञान शक्ति दर्शन सुख अविनाशी अनन्त जे चार ।  
 त्यां मिळविलेस लभ्या सुलब्धलभ्या ! तुला नमस्कार ॥ २३ ॥

१ मोह परिणामरूपी असुर. २ उत्कृष्ट. ३ उपमा. ४ कर्मनाशाचें  
 कार्य ज्यानें संपविलें असा तूं. ५ मिळविण्यास योग्य. ६ प्राप्त करून घेण्यास  
 योग्य असे अनंतचतुष्टय ज्यानें उत्तमरीतीनें मिळविलें आहे.

सम्पूर्ण-दोषविरहित असे महाशान्तिचें जर्गी स्थान ।  
 जें नित्य देहविरहित प्रसन्न हो दे मला सुशान्ति जिन ॥ २४ ॥  
 यापरि शान्तिजिनाची करुनि स्तुति राम पुण्यकर्मात ।  
 चतुर प्रदक्षिणा करि जी पापाचा करीतसे अन्त ॥ २५ ॥  
 श्रीरामपृष्ठभागीं सीता राहुनि उभी जिनस्तवना ।  
 करि करुनि कमलकलिकाकृति कर भासे जनास मधुवीणा ॥ २६ ॥  
 राममुखांतुनि होते निघत असे शब्द जणु नगाच्याचे ।  
 सीतावदनांतुनि जणु वीणाझड्कार वाटती साचे ॥ २७ ॥  
 सविशाल्य तेवि चक्री भामण्डल वायुपुत्र सुग्रीव ।  
 जिनभक्त करां जोडुनि करिति स्तुति जीत विपुल शुभभाव ॥ २८ ॥  
 निघति मृदङ्गांतुनि रव शब्द असे निघति तन्मुखांतून ।  
 मेघरवासम समजुनि नर्तन करुं लागले मयूरगण ॥ २९ ॥  
 करुनि जिनस्तुतिवन्दन पुनः पुनः जिनगृहाङ्गणांत सुखें ।  
 वसले ते नृप सगळे ज्यांचीं दिसतीं जनां प्रफुल्ल मुखें ॥ ३० ॥

( रावणमरणानें दुःखी झालेल्या आज्ञे व पिता आदिकांना

विभीषणाचें सांतवनपर भाषण. )

इतक्यांत माल्यवन्ता सुमालि-रत्नस्रवादिकां बोले ।  
 शान्त विभीषण वचनां अनित्य वस्तुस्वभाव सकल खुले ॥ ३१ ॥  
 रावणमरणजदुःखें ज्यांच्या हृदयांत खिन्नता आली ।  
 सान्त्वन विभीषणानें केलें योजून उचित शब्दांलि ॥ ३२ ॥  
 आजोवा नि पिताजी सगळे प्राणी स्वकीय कर्मफला ।  
 अनुभवती शोक वृथा हितांत लावा स्वकीय हृदयवला ॥ ३३ ॥  
 आहात चतुर आपण जाणत आहात आगमा स्वमना ।  
 शोकापासुनि काढा म्हणजे स्वहितीं करील तें गमना ॥ ३४ ॥  
 जो जन्मला तयाला मरण असे नियम हा असे अढळ ।  
 जीवित-मरणाचें हें चक्र फिरे अदय हा असे काल ॥ ३५ ॥  
 पुष्पासमान नाजुक यौवन सौंदर्य विलय तें पावें ।  
 लक्ष्मी पल्लवशोभा धरितें क्षणकाल चल सदा धावें ॥ ३६ ॥

१ कमळाच्या कलिकेप्रमाणें आकृतीचे हात. २ विशल्याराणीसहित.  
 ३ लक्ष्मण. ४ शब्दपंक्ति. ५ कोवळ्या पानाची शोभा.

बन्धूचा हा सङ्गम पाण्याच्या बुडबुड्यासमान असे ।

॥ सन्ध्येच्या लालीची अनुकृति भोगांत सर्वदा विलसे ॥ ३७ ॥

प्राण्यांना जरि मरण न भवान्तरीं गमन होय कोणाचें ।

किंवा अन्यभवांतुनि येणें वा सम्भवेळ नच साचें ॥ ३८ ॥

आत्म्याचें हें जीवन नियमें स्थिर नच विनाशयुक्त असे ।

हें जाणुनि मन अपुलें शान्त करी चतुरता तिथेंचि वसे ॥ ३९ ॥

संसृति असार आहे ऐसें चिन्तन करी मनीं मनुज ।

त्याचा विनाश पावे शोक मिळे त्यास सौख्य जें सहज ॥ ४० ॥

जो मनुज पावला मृति त्याचें आचार भाषणें मधुर ।

अनुभूत दृष्ट आणिति सज्जन हृदयीं हि शोक भरपूर ॥ ४१ ॥

वान्धववियोग ज्याला झाला त्या शोकसंग उडवतो ।

तो प्रबल होय जेव्हां स्मरणाचा नाश तेधवा होतो ॥ ४२ ॥

फिरतो या संसारीं अनादि हा जीव कोण बन्धु नसे ।

करितो विचार जो नर शोकीं त्याचें कदापि मन न वसे ॥ ४३ ॥

भवनाशक-जिनपतिच्या शासनिं निजमन करून जो वागे ।

स्थिर चित्त होय त्याचें शीघ्र भवभ्रमण तेधवा भागे ॥ ४४ ॥

इत्यादिभाषणांनीं हृदयङ्गम मधुर शान्त चित्त करी ।

आजा नि जनक यांचा तदा विभीषण समस्त शोक हरी ॥ ४५ ॥

( सांत्वन केल्यानंतर विभीषण घरीं गेला व आपल्या मुख्य राणीला आमच्या घरीं आपण चलवें असें आमंत्रण देण्याकरितां रामादिकाकडे त्यानें पाठविलें व स्वतःही तो त्यांना नेण्यास आला. )

नंतर विभीषणानें सदनीं जाऊन मुख्य राणीस ।

पाठविलें श्रीरामासंनिध हृदयीं जिच्या वसे हर्ष ॥ ४६ ॥

नाम विदग्धा होतें तिचें निती चतुर अतिथिसत्कारी ।

वन्दून राम-सीतासु-लक्ष्मणांना अशी विनन्ति करी ॥ ४७ ॥

अमुचें प्रभु ! गृह देवा आहे अपुलेंच भाव धरुनि मनीं ।

पदतलसङ्गानुग्रह करावया मति करा निजागमनीं ॥ ४८ ॥

यापरि चालत असतां कुशलप्रभादि त्या स्थलीं आला ।  
 आदरभाव जयाला असा विभीषण बला असें वदला ॥ ४९ ॥  
 नाथा उठा चला घरिं करा प्रसादा कृतार्थ होईन ।  
 देऊन मान रामें केलें तत्सदनिं सानुजें गमन ॥ ५० ॥  
 ( विभीषणाच्या घरीं प्रवेशानंतर रामादिकांच्या खान-भोजनादिक क्रिया. )  
 नानाविधयानावरि होउनि आरूढ अश्वगजवृन्दी ।  
 जाया विभीषणगृहीं उद्यत झाले अतीव आनन्दी ॥ ५१ ॥  
 ध्वज-तोरणादिकांनीं भूपविले भूपमार्ग लङ्कत ।  
 भूपविभीषणसदना जाया सर्वास हर्ष हो अमित ॥ ५२ ॥  
 भेरीमृदङ्गदुन्दुभि वाद्यांचा ख करी दिशा वधिर ।  
 अन्योन्यांच्या कानीं कथिती नेऊन वदन नर चतुर ॥ ५३ ॥  
 वाघाच्या पाठीवर वसले कोणी कुणी मृगारूढ ।  
 सिंहाधिरूढ कोणी जाती शौर्यादिसद्गुणांत दृढ ॥ ५४ ॥  
 नटभण्डनर्तकींचें चाले मार्गी अनेकविध नृत्य ।  
 वन्दिजन-भाट गाती पद्मादिनृपाल-गुणगणा सत्य ॥ ५५ ॥  
 अनवसरीं जणु चन्द्रज्योत्स्ना प्रगटे अनेक-छत्रगणें ।  
 नानायुधतेजांनीं सूर्याचीं लुप्त जाहलीं किरणें ॥ ५६ ॥  
 दिव्यस्त्रीमुखकमलानन्दा जे करिति पद्मचक्री ते ।  
 आले विभीषणाच्या प्रासादां शोभतो विभूतिशते ॥ ५७ ॥  
 श्रीराम-लक्ष्मणांचें शुभ-वैभव वर्णवे न कोणातें ।  
 आश्चर्यचकित केलें ज्यानें स्वर्गस्थ सकल अमरातें ॥ ५८ ॥  
 मन्दिरिं विभीषणाच्या सहस्रनारीगणें महानन्दें ।  
 ओवाळिलें ज्यांना रत्नार्घ्ये यद्यशेचि नभ कोन्दे ॥ ५९ ॥  
 सीता-लक्ष्मण यासह उतरून गजावरून वलराम ।  
 करिती प्रवेश मन्दिरिं वाटे तें त्यास परमविश्राम ॥ ६० ॥  
 सौधाच्या बहुमध्ये श्रीपद्मप्रभजिनेन्द्रसदन असे ।  
 जें रत्न-तोरणांनीं सुवर्णनिर्मित विशालसें विलसें ॥ ६१ ॥  
 ज्याचें दर्शन हरितें पापांच्या विपुलराशि सुन्दर जें ।  
 पुण्यशतांना प्रसवें पद्मप्रभविम्ब त्यांत बहु साजें ॥ ६२ ॥

१ अनुजा- लक्ष्मणास घेऊन, २ अत्यन्त विसाव्याचें.

राम नि सीता-लक्ष्मण जिनगुण गाऊन वन्दिती त्यास ।  
 आत्म्यांत तत्स्वरूपा चिन्तुनि ते जाति परममोदास ॥ ६३ ॥  
 हनुमन्तादिक खेचरपति पद्मप्रभजिनास वन्दून ।  
 योग्य अशा स्वस्थाना गेले उभयास ते विचारून ॥ ६४ ॥  
 नन्तर खचरस्त्रीगण पद्म नि लक्ष्मण नि तेवि सीतेस ।  
 लावुनि उटी सुगन्धि स्नाना घालून मानिती तोप ॥ ६५ ॥  
 नेसून धौतवस्त्रा भूषणभूषित करून देहास ।  
 जिनमन्दिरिं प्रवेशुनि वन्दिति पद्मप्रभा अमोहास ॥ ६६ ॥  
 नन्तर भोजन झालें अमृतासम मधुर अन्न सेवून ।  
 रामास मोद झाला सीतासंयोग हेतु अन्यून ॥ ६७ ॥  
 इष्टसमागम होतां पञ्चेन्द्रियविषय गोढ गमतात ।  
 तेणेंचि जीव विषयीं होउनि बहुमुग्ध सत्तत रमतात ॥ ६८ ॥  
 प्रियविरहें जीवाला स्वर्गासम मधुर विषय नरक गमे ।  
 श्वापदसेवितवनही प्रिययोगें स्वर्गतुल्य त्यांत रमे ॥ ६९ ॥  
 विद्याधरनृप सगळे परिवारासह विभीषणें प्रेमें ।  
 आदरिले विविधानें वस्त्रें तच्चित्त बहुत दिवस रमे ॥ ७० ॥  
 भ्रमर जयावरि गुञ्जति ऐशा गन्धें नि कुसुममालांनीं ।  
 नानासुरत्नदानें मानियले खेचरेश बहु मानी ॥ ७१ ॥  
 पूर्ण मनोरथ केलें खेचरपति दिवसयाभिनीं रमले ।  
 नानाकथाविनोदें अत्यन्त सुखांत दिवस बहु गेले ॥ ७२ ॥  
 राक्षसवंशा भूषण असे विभीषण उदार हृदयाचा ।  
 श्रीराम-लक्ष्मणांचा आराधक वाटला जना साचा ॥ ७३ ॥  
 ( विभीषणा तूं मत्सररहित आहेस असे रामचंद्रादिक त्याला घेतले. )  
 सीता राम नि लक्ष्मण विभीषणाच्या घरांत राहून ।  
 आनन्दले नि वदले तुझें असे मत्सरें अलिप्त मन ॥ ७४ ॥  
 सगळ्या लक्ष्मणगरीं नागरिकांच्या घरीं कथा चाले ।  
 सीता, राम नि लक्ष्मण, विभीषणाचीच तीत जन रमले ॥ ७५ ॥  
 हलरत्न हेंचि लक्ष्मण ज्याचें बलदेवपद ज्या प्राप्त ।  
 ज्या चक्ररत्न लाभे नारायणपद म्हणे गजी व्याप्त ॥ ७६ ॥

( विभीषणादिकांनी बलनारायणपदप्राप्त्यर्थे राम व लक्ष्मणांचा अभिषेक केला.)

त्या श्रीरामा आणिक सुलक्ष्मणाच्या समीप येऊन ।

वदले विभीषणादिक अभिषेकायास इच्छिती सुजन ॥ ७७ ॥

अनुमति द्यावी आपण आम्ही संनद्ध तो करायास ।

सर्वा प्रमोद होइल वाटे आम्हांस नैव आयास ॥ ७८ ॥

पूर्वी अमुच्या तातें केला राज्याभिषेक भरतास ।

तोचि असे अमुचा प्रभु असे अयोध्यापुरीतद्वास ॥ ७९ ॥

सत्यचि अपुलें भाषण तथापि या मङ्गलाभिषेकांत ।

भरतहि अनुमति देइल होईल मनांत मोद त्या अमित ॥ ८० ॥

बलदेवचक्रिपदता झाली संप्राप्त आपणा उभया ।

ऐसें वदून केला त्यांचा अभिषेक धरुनि बहु विनया ॥ ८१ ॥

यापरि उन्नत लक्ष्मी झाली उभयास वदिती सकल ।

लङ्केत राहिले ते स्वर्गी जणु सौख्य भोगिती विपुल ॥ ८२ ॥

स्वर्गासमान सुन्दर लङ्कानगरीत विपुल जी सुखद ।

क्रीडा खगेन्द्र करिती तिळभरही नच जिच्यामध्ये खेद ॥ ८३ ॥

श्रीरामचन्द्र सीतावदना पाहून तृप्त नच होती ।

ते रमणीयस्थानी क्रीडा विविधा तिच्यासवें करिती ॥ ८४ ॥

चिन्तामात्रे इष्टप्राप्ति जया सतत होइ लक्ष्मण तो ।

क्रीडा करी ' विशल्या ' राणीसह हर्षसागरी रमतो ॥ ८५ ॥

( लक्ष्मणानें विराधिताला कूबर आदिक नगरांना पाठवून आपल्या

विवाहित स्त्रिया आणविल्या व तो सुखोपभोगांत गढून गेला.)

लक्ष्मणसुन्दरदेही लक्ष्मण खगपतिविराधिता प्रेमी ।

कूबर आदिक नगरीं यत्पालकभूप बहुनि ज्या हर्षी ॥ ८६ ॥

नगरीं दशाङ्गभोगी कुलिशश्रुतिनृपसमीप जाऊन ।

लेखा विराधितानें देउनि केलें तदीय हृष्ट मन ॥ ८७ ॥

' रूपवती ' नांवाची तत्कन्या प्राप्त लक्ष्मणा झाली ।

अन्वर्थचि नाम तिचे जणु ती रतिची दुजी असे आली ॥ ८८ ॥

जो ' पृथ्वीधर ' भूपति पृथ्वीपुरनाथ त्यास ' वनमाला ' ।

कन्या जिला अतिप्रिय लक्ष्मण ज्याच्या गळ्यांत मणिमाला ॥ ८९ ॥

ती आली आनन्दें वधून लक्ष्मण निधानसम गमला ।

भोगी सौख्य तिच्यासह यापरि लक्ष्मण रतोदधीं रमला ॥ ९० ॥

कूबरनगराचा पति ज्याचें अभिधान ' बालखिल्य ' असे ।

' कल्याणमालिका ' त्या कन्या कल्याण यत्करांत वसे ॥ ९१ ॥

क्षेमाञ्जलिनगरीचा नृपाल ' जितशत्रु ' सार्थ नांवाचा ।

' जितपद्मा ' त्या कन्या यन्नामीं अर्थ सर्वदा साचा ॥ ९२ ॥

उज्जयिनीनगरीच्या नृपकन्या त्याहि पूर्वपुण्यानें ।

श्रीलक्ष्मणा मिळाल्या वियोग ज्यांना पुनः सुयोगा ने ॥ ९३ ॥

( काहीं स्त्रियां महापुरुषांच्या पत्नी होतात त्यांचीं कारणें. )

ज्यानीं गुरुसाक्षीनें शीलाची पालना सुदृढ केली ।

पात्रीं दानें देउनि ज्यांची इन्द्रियजयांत मति रमली ॥ ९४ ॥

हृदयीं प्राणिदयेचा निवास होता अशा सुतारीनीं ।

जें तप केलें तेणें पति ऐसा प्राप्त होतसे जाणी ॥ ९५ ॥

अस्तास सूर्य गेला असतां भोजन कदापि नच केलें ।

मुन्यार्यिकासुसेवा केली पतिरत्न त्या स्त्रियेस मिळें ॥ ९६ ॥

लक्ष्मणयोग्य तयांना त्याही त्याला सुयोग्य जन वदले ।

यापरि सुखांत त्यांचे लङ्कानगरींत सुदिन बहु गेले ॥ ९७ ॥

श्रीराम-लक्ष्मणांचें वैभवं पाहून खचरजनवृन्दा ।

विस्मय मनांत घाटे तप हेतु गमे संमस्त सुखकन्दा ॥ ९८ ॥

ज्या चन्द्रवर्धनाच्या सुता तयांचा विवाह कृष्णांशीं ।

झाला तेणें त्यासह भोगिल्या दिवसरात्रि सुखराशि ॥ ९९ ॥

इच्छितभोग तयांना मिळती नच अन्तराय त्यांत घडे ।

इन्द्रद्वय जणु भासें राम ति लक्ष्मण तयां उणें न पडे ॥ १०० ॥

सीतेंत लुब्ध झाली रामाची सर्व इन्द्रियें सतत ।

लङ्केत सहा वर्षे सुखांत गेलीं न जाहलीं विदित ॥ १०१ ॥

सुखसागरांत झाले अत्यन्त निमग्न चित्त रामाचें ।

पूर्वानुभूतदुःख स्मरण हि उरले न जें असे साचें ॥ १०२ ॥

( इन्द्रजित्, मेघवाहन व कुम्भकर्ण केवलशानी होऊन मुक्त झाले.)  
 आतां येथें कथितों दुसरी सम्बन्धयुक्तशी सुकथा ।  
 जी श्रोतृचित्तनेत्रा दाखविण्याला समर्थ पुण्यपथा ॥ १०३ ॥  
 सम्पूर्ण पापकाष्ठा जालाया अग्नितुल्य इन्द्रजित ।  
 भगवान् विहार करिती महातपस्वी करीत भू पूत ॥ १०४ ॥  
 ध्यानाग्नि सवल झाला ज्याला वैराग्यवायु सहकारी ।  
 सम्यक्त्वारणिजन्मा ज्यांच्या पातकवनास भस्म करी ॥ १०५ ॥  
 श्रीमेघवाह मुनिवर जे होते अग्नि विषयकाष्ठास ।  
 केवलबोधधनी ते झाले सारून कर्मकष्ठास ॥ १०६ ॥  
 इन्द्रजित मेघवाहन होउनि सर्वज्ञ वस्तुमात्रास ।  
 जाणून शेषकर्मक्षय होतां वरिति मुक्तिललनेस ॥ १०७ ॥  
 यानन्तर कलशश्रुति-मुनिवर रत्नत्रयांत परिपूर्ण ।  
 होउनि केवलबोधें लोकालोकास जाणती तूर्ण ॥ १०८ ॥  
 नाशुनि अघातिकर्मा अन्तीं वरिली तयें सुमुक्तिरमा ।  
 जिनदास भव्य नमिती ठेवुनि हृदयांत सतत हितैकामा ॥ १०९ ॥  
 उत्तमकीर्ति जयांची गाति सुरासुर असे महर्षिगण ।  
 जे शुद्धशील धरिती ज्यांच्या नाहीं गुणास उपमान ॥ ११० ॥  
 ज्यांच्या ज्ञानसमुद्रीं जग भासे गोष्पदासमान सदा ।  
 जे भवजाला तोडुनि अनन्तसुख भोगिती न ज्या वाधा ॥ १११ ॥  
 जेथून च्युत होति न ऐशा मोक्षीं विराजती सतत ।  
 आरोग्य बोधि आम्हा देवोत जिनेशशासनीं सुरत ॥ ११२ ॥  
 विन्ध्यारण्यस्थानीं इन्द्रजितासह सुमेघनादास ।  
 मोक्षप्राप्त जहाला 'मेघरवाभिध' सुतीर्थ वद त्यास ॥ ११३ ॥  
 ( जम्बूमालीमुनि समाधिमरणोत्तर अहमिन्द्र झाले व ते  
 ऐरावत क्षेत्रांत कर्मक्षय करून मुक्त होतील.)  
 वृक्षलता बहु जेथें नानाश्वपद निवास करितात ।  
 नानापक्षी विहरति तूणीगतिपर्वतावरी सतत ॥ ११४ ॥  
 जम्बूमालि महामुनि राहत होते महातपस्वी जे ।  
 मानित होती जनता पवित्र अपणा यदीयपादरजे ॥ ११५ ॥

अहमिन्द्रपदि विराजित झाले साधुनि समाधिमरणास ।  
जिनदास नमन करिती त्यांच्या जोडून हात चरणास ॥ ११६ ॥  
ऐरावतसुक्षेत्रीं उत्तरभविं हे महाव्रताचरणें ।  
केवलबोधा मिळवुनि होतिल ते मुक्त मुक्त कर्मगणें ॥ ११७ ॥  
झाला नीरज निस्तम योगी श्रीकुम्भकर्ण करुनि तपा ।  
ज्या नर्मदातटीं तें तीर्थ हरी ' पिठर ' भव्यजनपापा ॥ ११८ ॥

( मयमुनि व मारीचमुनि यांचें तपोवर्णन. )

आकाशगामिनी मयमुनीस परमर्द्धि जाहली सुतपें ।  
निर्वाणभूमिवन्दन करून हरि तो सदा स्वभैवपापें ॥ ११९ ॥  
देवागमनें सेवित वृषभादिजिनप्रदेश जो पाही ।  
जो रत्नत्रयमण्डित मारीचमुनीन्द्र सत्तपीं राही ॥ १२० ॥  
अन्तीं समाधिमरणा साधुनि तो कल्पवासिसुर झाला ।  
सत्त्व ज्याचें जैसें तैशी त्या प्राप्त होय फलमाला ॥ १२१ ॥

( सत्त्वगुणाचा प्रकर्ष व त्याचें उत्कृष्ट फल. )

शील दृढव्रत पालुनि माहात्म्य प्राप्त जें तिला झालें ।  
वर्णन त्याचें शक्य न शत्रु जयें सर्वथा लया गेले ॥ १२२ ॥  
सौन्दर्य धैर्य शुभमति रूप जियेचें जयास उपमा न ।  
पतिविषयीं प्रेम जिचें कल्याणगुणेंचि सर्व हें पूर्ण ॥ १२३ ॥  
नित्यचि निजपतिमध्ये अपूर्व सन्तोषधारिणी सीता ।  
होती स्वर्गामध्ये अवश्य लाभे न कां तिला सुरता ॥ १२४ ॥  
अपुल्या शीलगुणानें सीतेनें रामचरित भूषविलें ।  
सुन्दररत्नें मण्डित-करकङ्कण-तेज मधुर जेवि खुलें ॥ १२५ ॥  
अन्यपति-त्यागाख्य-व्रतरत्नें येइ सुवल अवलेंत ।  
स्वर्गारोहण जेणें लाभे राहे न अल्पही दुरितें ॥ १२६ ॥  
केलें प्राणिवधाचें तीव्र असें पाप जें मयें मायें ।  
परि वीतरागसंयमलाभें त्या कुफलता न लवही ये ॥ १२७ ॥  
इन्द्रजितादि ऋषींचें कथिलें माहात्म्य येथपर्यन्त ।  
आतां श्रीमययतिचें ऐकावें चित्त करुनि निजशान्त ॥ १२८ ॥

ज्या या भूमितलावरि शीलवती अन्य युवति आहेत ।  
 निजभर्तृभक्तितत्पर सुरलोकी जाति कां न त्या त्वरित ॥ १२९ ॥  
 सीतेसमान निश्चय ज्यांच्या हृदयांत नान्दतो व्रतही ।  
 सुगुणी पतिव्रता त्या लाभे त्यांना अवश्य अमरमही ॥ १३० ॥  
 पुण्यापुण्यस्वादीं असें मनोवृत्ति निश्चला ज्यांची ।  
 येतां चुरे भले या प्रसङ्ग शीलांत वृत्ति नित साची ॥ १३१ ॥  
 त्यांना सुरगति लाभे जीवन त्यांचें सदा यशस्वीच ।  
 लाभे नरता त्यांना मुक्तिरमा माळ घालिते साच ॥ १३२ ॥  
 वृक्ष नि लता समान न घोडा हत्ती न सारखे असती ।  
 लोखण्ड आणि धोंडा अन्तर या वस्तु सर्वदा वरिती ॥ १३३ ॥  
 तैसें पुरुष नि नारी अन्तर यांच्यांत सर्वदा असते ।  
 वस्तुस्थिति ही ऐशी विशेषता नच कदापि ही टळते ॥ १३४ ॥  
 जी जी वल्ली दिसते कोहाळें लागतें न जाणावें ।  
 वेली सगळ्यां असती ककडीच्या हें मनांत नाणावें ॥ १३५ ॥  
 यापरि सगळ्या नारीगणीं सदाचार राहतो न गणी ।  
 मिळतील केवि जगतीं पदोपदीं पद्मारागमणिखाणी ॥ १३६ ॥  
 कांहीं स्त्रिया मनामधि पातिव्रत्याभिमान धरितात ।  
 शीलाङ्कुशा न मानिति जगांत त्या खचित निन्द्य होतात ॥ १३७ ॥  
 लोक नि शाखाची जी मर्यादा अंकुशास चित्तगज ॥  
 मानी न वश न होतो तो कुगतीलाच नेतसे समज ॥ १३८ ॥  
 चित्तगज सुवश होतो जिनेन्द्रवचनाङ्कुशेंचि जाणावें ॥  
 होतां सुवश त्याला दयासुखाच्या पथांत योजावें ॥ १३९ ॥  
 युक्तयुक्तविचारी आहे जो भव्यजीव तोचि त्या ॥  
 रत्नत्रयमार्गमधि शकेल जोडू कदापि अन्य न त्या ॥ १४० ॥  
 ( शीलाचें पालन न करणाऱ्या स्त्रीची कथा )  
 अभिमाना नांवाच्या स्त्रीचें येथें अशीलवर्णन हें ॥  
 चालत आलें करितों विवुधांच्या जें परम्परीं प्राहें ॥ १४१ ॥  
 एका देशामध्ये रोगट पसरून वायु जन झाले ॥  
 दुःखी अतिशय कितितरि मनुष्यपशु तेधवा तयें मेले ॥ १४२ ॥

धान्यग्रामांतुनि तैं पत्नीसह एक विप्र वाहेर ।-

पडला 'नोदत्त' नामें नीरोगस्थान शोधण्या चतुर ॥ १४३ ॥

अभिमाना तत्पत्नी सुन्दर परि जी असे अशीलवती ।

क्षुद्राधेनें त्यजिला गजवनि नवरा नि चालली सुदती ॥ १४४ ॥

पुष्पप्रकीर्णनगरीं कररुहभूषे तिला स्वसदनांत ।

नेलें त्याशीं रमली निमग्न झाली सदैव सुरतांत ॥ १४५ ॥

( ज्यानें मस्तकावर लाथ मारली त्याला कोणती शिक्षा द्यावी )

( या राज-प्रश्नाचें हेमाङ्कानें उत्तर दिलें. )

प्रेम तिच्यावरि जडलें राजाचें लुब्ध जाहला तींत ।

लाथ तिनें नृपशीर्षी प्रेमानें मारिली प्रमोदांत ॥ १४६ ॥

उठुनि प्रभातसमयीं सभेंत येऊन भूप विवुधाना ।

वदला निर्णय द्यावा माझें ऐकून सुझ हो वचना ॥ १४७ ॥

भूपशिरावरि कोणी केला लत्ताप्रहार त्या काय ? ।

सांगा सुजन करावें जेणें निर्णय यथार्थसा होय ॥ १४८ ॥

कोणी वदले राजन् ! तोडावा पाय जीव वा ब्यावा ।

ऐशा अपराध्याला शिक्षेचा हा प्रकार समजावा ॥ १४९ ॥

हेमाङ्कविप्र वदला तदभिप्राया यथार्थ जाणून ।

तच्चरण भूषवावा प्रेमाची गणुनि ही मनीं खूण ॥ १५० ॥

ओळखलेंस कसें हें नृप वदतां दाखवी स्वभार्येनें ।

केलेलें दन्तक्षत करि भूप त्या समृद्ध विभवानें ॥ १५१ ॥

( ब्राह्मणपुत्र श्रीवर्धिताची कथा. )

भार्गववंशी ब्राह्मण नांव जयाचें अमोघशर होतें ।

मित्रयशा त्या भार्या सपुत्र राहून भोगि सौख्यातें ॥ १५२ ॥

कालें तन्मृति होतां मित्रयशा दुःख पावली फार ।

हेमाङ्काच्या गेहीं विधवा ती राहिली सती चतुर ॥ १५३ ॥

निजपतिसद्गुणवृन्दा स्मरून अमुल्या सुता सदैव म्हणे ।

विद्यागम वालपणीं होतां होतें अवश्य हित तेणें ॥ १५४ ॥

वालपणीं हेमाङ्कें विद्याराधन असे सदा केलें ।

तेणें प्रभाव त्याचा पडला पाहून चित्त मम घालें ॥ १५५ ॥

वाप तुझा शरविद्या मिळवुनि झाला प्रवीण बहु तीत ।  
 त्याचा पुत्र असूनिहि मूढ कसा हें गमे न मज उचित ॥ १५६ ॥  
 यापरि अपुल्या तनया वोलुनि डोळ्यांत अश्रु आणून ।  
 रडली तदा तयाचें अत्युद्धत चित्त पावलें शमन ॥ १५७ ॥  
 स्वपित्याविपर्यी त्याच्या हृदयांत प्रगट होय अभिमान ।  
 विद्या शिकण्यासाठीं व्याघ्रपुरीं गुरुगृहीं करी गमन ॥ १५८ ॥  
 गुरुविनय हृदयिं ठेवुनि झाला नानाकलांत तो निपुण ।  
 हरिली सुकान्तकन्या शीला नामक तिथून करि गमन ॥ १५९ ॥  
 सिंहेन्दु तिचा भाऊ लहून नेण्या ससैन्य तो आला ।  
 परि एकटाचि जिकी श्रीवर्द्धित शीघ्र सिंहचन्द्राला ॥ १६० ॥  
 नन्तर तो शीलेला घेउनि जननीसमीप येऊन ।  
 वन्दन करी तियेच्या चरणा सानन्दचित्त होऊन ॥ १६१ ॥

( श्रीवर्धिताच्या चातुर्यानें प्रसन्न झालेल्या करूरहराजानें  
 श्रीवर्धिताला पोदनपुर दिलें. )

त्याच्या चातुर्यानें करूरहराजां प्रसन्न बहु झाला ।  
 तो पोदननगरीचा अधिपति हर्षे करीतसे त्याला ॥ १६२ ॥  
 इकडे सुकान्त मेला द्युतिशत्रूनें लहून युद्धांत ।  
 केला सिंहेन्दूचा परिभव त्या दुःख जाहलें अमित ॥ १६३ ॥  
 परि तो निजदेवीसह पळून गेला सुरंगमार्गानें ।  
 खेद तया बहु झाला झाला तो रहित सैन्यवर्गानें ॥ १६४ ॥  
 बहिणीकडेचि जावें विचार ऐसा करून तो चाले ।  
 पोदननगरा मार्गी तांबूलिक लोक तेथवा आले ॥ १६५ ॥  
 ताम्बूलकरंड्यांचें ओझें वाहावयास लावून ।  
 पोदननगरासंनिध सभार्य त्या येति शीघ्र घेऊन ॥ १६७ ॥

( मयमुनींच्या चरणस्पर्शानें सिंहेन्दूचें सर्पविष उतरलें. )

परि कांहीं सुभटांनीं त्रास दिला म्हणुनि तो सभार्य बर्ती ।  
 गेला तयांस चावे सर्प विषारी विलाप करि राणी ॥ १६८ ॥  
 खांद्यावरि पति घेउनि मयमुनिसंनिध पतिव्रता आली ।  
 तच्चरणा स्पर्श करी स्वकर पुनः ठेवि ती स्वपतिभाली ॥ १६९ ॥

सत्रौपधर्द्धिधारक-मयमुनिसंस्पर्श लाभतां त्याला ।  
 विष दूर सर्व झालें आनन्दें उठुनि तो तदा बसला ॥ १७० ॥  
 जिनवन्दन भार्येसह करून मुनिवन्दना तयें केली ।  
 वारंवार तयाच्या हृदयीं मुनिभक्ति तीव्र करि केली ॥ १७१ ॥  
 सूर्योदय झाल्यावरि मुनिवर्यें नियम पूर्णसा केला ।  
 श्रीविनयदत्तनामा श्रावक मुनिदर्शनार्थ तें आला ॥ १७२ ॥

( श्रीवर्धितानें सिंहेंदूला स्वगृहीं आणिलें. )

श्रीवर्द्धितास कळवी श्रावक सिंहेंदु या स्थलीं आला ।  
 ऐकुनि त्याचें वचना श्रीवर्द्धितहृदयिं मोद बहु झाला ॥ १७३ ॥  
 आदरभाचें गेला श्रीवर्द्धित मुनिवरास वन्दून ।  
 आणी सिंहेंदूला स्वगृहीं त्याचा करून बहु मान ॥ १७४ ॥  
 ( 'श्रीवर्द्धितानें' मयमुनीला स्वतःचे व स्वसम्बन्धिजनाचे पूर्वभव सांगी  
 ग्णून विनंति केली. मुनिवर्यांनीं याप्रमाणें पूर्वभव सांगितलें. )  
 एकेदिनीं विचारी श्रीवर्द्धित मयमुनीस वन्दून ।  
 अपुलें नि स्वजनांचें पूर्वभवांचें करा मुने ! कथन ॥ १७५ ॥  
 मुनि वदले शोभापुरिं सुभद्र आचार्य एकदां आले ।  
 पुरपति अमलनृपानें आचार्याच्या पदास वन्दियलें ॥ १७६ ॥  
 निर्मलमना अमलनृप जाई प्रतिदिनि मुनीस वन्दाया ।  
 यापरि बहुभक्तीनें पुण्योपार्जन करीतसे राया ॥ १७७ ॥  
 एकेदिनि तो गेला वन्दन करण्यास भूप सूरिपदां ।  
 तेथें कुष्ठी नारी वन्दुनि सांगे मुनीस निजविपदा ॥ १७८ ॥  
 तो गन्ध भूपतीला झाला नच सहन येइ परतून ।  
 निजगृहिं जाई त्वरित स्वपदांनीं भूप वाहनें हीन ॥ १७९ ॥  
 भद्राचार्यापासुनि अणुव्रतें घेतलीं नि आमरण ।  
 तीं पाळिलीं तियेनें सुरलोकीं जाहलें तिचें जनन ॥ १८० ॥  
 तेथून च्युत होउनि झाली कन्या सुकान्तभूपाची ।  
 शीलव्रती नांवाची भार्या श्रीवर्द्धितास ती साची ॥ १८१ ॥  
 जो अमलनृपति होता त्यानें पुत्रास राज्यभार दिला ।  
 सन्तुष्ट आठ गांवें स्थिर तो श्रावकपदांत रत झाला ॥ १८२ ॥

तो मरुनि देव झाला श्रीवर्द्धित चवुनि जन्मलास बुधा ।  
 आतां तव मातेचें कथितों भव कोप देइ ज्या चाधा ॥ १८३ ॥  
 वैदेशिक नर आला एका गांवास भूक ज्या वाघे ।  
 भोजन मागें प्रतिगृहि परन्तु कोठेंहि त्या न तें लाघे ॥ १८४ ॥  
 सम्पूर्ण गांव जाळिन अशी प्रतिज्ञा सकोप होऊन ।  
 केली नि अग्निलावुन केलें त्यानें प्रयाण तेथून ॥ १८५ ॥  
 ग्रामस्थांनीं पकडुनि अग्निसमूहांत फेकिला मेल ।  
 तो राजाच्या सदनीं स्वैपाकिण जाण हे बुधा झाला ॥ १८६ ॥  
 नन्तर मरुन नरकीं दुःखें बहुघोर भोगिली त्यानें ।  
 तेशुनि निघून माता मित्रयशा होय तव सुनामानें ॥ १८७ ॥  
 गोवाणिज नांवाचा पोदनपुरि धनिक एक व्यास करी ।  
 भुजपत्राभार्येसह पोहत होता सदैव सौख्यसरी ॥ १८८ ॥  
 झाला मरुन नन्तर सुकान्तसुत सिंहचन्द्र नांवाचा ।  
 भुजपत्रेचा जीवहि प्रत्नी रतिवर्धिनी त्या साचा ॥ १८९ ॥  
 घोडे बैल नि गर्दभ यांच्यावरि खूप भार लादून ।  
 पूर्वभवीं उभयांनीं दुःख दिलें करुणभाव सोडून ॥ १९० ॥  
 केलें द्युतिशत्रूनें करुनि पराभूत राज्यपदहीन ।  
 सिंहेन्दु शरण गेला भगिनीला स्वमनि खिन्न होऊन ॥ १९१ ॥  
 मागीं निजभार्येसह असतां तो जात धरुनि उभयास ।  
 लादून भार शीपीं जनें दिला त्या असह आयास ॥ १९२ ॥  
 यापरि मययोगीशे कथिले भववृत्त सकल सकलांचे ।  
 श्रीवर्द्धितमन झालें ऐकुनि सानन्द तेथवा साचें ॥ १९३ ॥  
 नन्तर मयमुनि गेले इष्टस्थानी प्रसन्नभावान ।  
 श्रीवर्द्धित स्वसौधीं मयमुनिचरिता सदैव निजमनि नें ॥ १९४ ॥  
 नानाविध कर्माच्या संसारी राज्य पूर्वसुकृतात ।  
 कोणा मिळतें जातें कोणाचें कर्मविविधता जाणें ॥ १९५ ॥  
 एका सद्गुरुपाशीं दोघाला धर्मलाभ जर झाला ।  
 कोणी निदान बान्धुनि अनिदानें भिन्न भिन्नगति गेला ॥ १९६ ॥

कोणी रत्नें भिळ्युनि सौख्यें सागर तरून जातात ।  
 कोणी मध्यें घुटती कोणी तटगतहि नष्ट होतात ॥ १९७ ॥  
 ऐसें जाणुनि चतुरें आत्महिताचेंच कार्य साधवें ।  
 विनयदयागममुत्तरें मुदमें तैसें विष्णुदशा भावें ॥ १९८ ॥  
 यापरि मनोपदेशें पोदनपुर सकल शान्तसें झालें ।  
 मदमर्नचिन्तनानें त्याच्या वदनीं प्रसन्नपण आलें ॥ १९९ ॥  
 धर्मज्ञाता मयमुनि प्राप्तुंस्थानीं सदा विहार करी ।  
 अतिशान्त आणि सुगुणी चित्त ज्याचें सदैव अविकारी ॥ २०० ॥  
 ऐसे ते मय मुनिवर पण्डितभरणें मरून ईशानीं ।  
 श्रेष्ठ मुराधिप झालें वन्दी जिनदास त्याच्या चरणीं ॥ २०१ ॥  
 मयमुनिमाहात्म्या जे पढती जिनदास शान्तचित्तानें ।  
 शत्रु नि हिंस्रप्राणी याथा त्यांना न देति हें जाणें ॥ २०२ ॥

इत्यापें श्रीमदंगिराचार्यप्रोक्त पार्श्वनाभमुल जिनदास फडकुलेकृत  
 रत्नानुवाद पद्मपुराणे मयोपाख्यानं नाम अशीतितमं पर्व ॥ ८० ॥

## एक्याऐशीच्या पर्वाची संक्षिप्त कथा.

रामचंद्र व लक्ष्मण यांनी लङ्कानगरीत पुष्कळ दिवस सुखाचा अनुभव घेतला. त्यांत ते इतके गहून गेले की आपल्या वियोगाने आपली माता कौसल्या व सुमित्रा या अतिशय दुःखी झाल्या असतील या कल्पनेचाहि त्यांच्या मनाला स्पर्श झाला नाही. पण कौसल्या व सुमित्रा यांना पतिचा व पुत्राचा वियोग अतिशय व्यथित करीत होता. त्यांचे शरीर कृश झाले होते. डोळ्यांतून अश्रु अखंड वाहत असत. 'बाळांनो, तुम्ही सुखांत वाटलेले होता. अंगणांतले ऊनही तुम्हाला माहीत नव्हते. तुम्हाला वनवासांत फार दुःख झाले असेल.' याप्रमाणे शोक करीत असतां नारद तेथे आले. दोघींना शोकयुक्त पाहून त्यांना भय वाटले. येथे काय घटना घडल्या होत्या त्यांचे त्यांना ज्ञान नव्हते. अपराजितेने आदराने त्यांना आसनावर बसविले.

नारदाने त्या दोघींना विचारले— आपण अगदी कृश कशा झाल्या आहात ? आपणांस कोणी दुःख दिले ? दशरथ महाराजांना आपल्या शोकाचे कारण माहीत झाले नाही काय ? वगैरे प्रश्न नारदाने विचारले. तेव्हां अपराजितादेवी म्हणाली— ऋषे, आपण फार वर्षांनी आज येथे आला आहात यास्तव येथील घडलेल्या घटनांचे आपणास ज्ञान नाही. नारदांनी म्हटले— देवि, मी तेवीस वर्षांनी आज येथे आलो आहे. मी इतक्या दीर्घकालांत धातकीखंडाच्या विदेहक्षेत्रांत होतो. सुरेंद्ररमण नामक नगरांत तीर्थकरांचा जन्म झाला व देवेंद्रांनी मेरुपर्वतावर त्यांचा अभिषेक केला. तो पाहण्यासाठी मी मेरुपर्वतावर गेलो होतो. तो अभिषेक पाहून मला मोठा पुण्यसंचय करता आला व जिनभक्तिमध्ये तत्पर होऊन तेवीस वर्षे विदेहक्षेत्रांतच मी घालविली. मला माझ्या जन्मभूमीचे— भारतवर्षाचे स्मरण झाले व मी येथे आलो.

यानंतर अपराजितेने आपल्या शोकाचे कारण याप्रमाणे सांगितले :— येथे सर्वहितआचार्य आले होते. त्यांच्या उपदेशाने विरक्त होऊन दशरथ महाराजांनी भरताला राज्य देऊन दीक्षा घेतली. राम व लक्ष्मण सीतेश्वर वनवासाला निघून गेले. दण्डकवनांत सीतेला रावणाने हरण करून लंकेला नेले. सुग्रीव, विराधितादिक विद्या-

धरांनीं रामचंद्राला साहाय्य केलें. त्यामुळें रामचंद्र-लक्ष्मण यांचें रावणाबरोबर युद्ध सुरू झालें. रावणानें शक्ति फेकून लक्ष्मणाला विद्ध केलें. तेव्हां विद्याधरांनीं येथें येऊन विशाल्येला नेलें. यापुढें तेथें काय घडलें हें समजलें नाहीं. लक्ष्मण जिवंत आहे किंवा मरण पावला व पुढें काय घडलें हें समजलें नाहीं. आम्ही दोघी पुत्रवियोगानें अतिशय दुःखी झालों आहोत.

हें सर्व वृत्त ऐकून नारद अतिशय चिंतामग्न झाले. सुग्रीवादिकांनीं रावणाला कुपित केलें हें चांगलें झालें नाहीं असें नारद म्हणाले. असो. मी माझें जेवढें सामर्थ्य आहे त्याचा उपयोग करून लंकेला जाईन व तेथील सर्व हकीकत मी आपणास कळवीन. तुम्ही शांत व्हा. सर्व कांहीं ठीकच होईल. असें बोलून नारद आकाश-मार्गानें लङ्कानगरीकडे जाण्यास निघाले. अनेक देश, पर्वत, नद्या उलंघून ते लंकानगरीस पोहोचले. तेथील पद्मसरोवरांत अंगद आपल्या कांहीं मित्रासह जलक्रीडा करीत होता. सरोवराच्या तटावर असलेल्या माणसांना त्यानें रावणाचें कुशल विचारलें. तेव्हां त्या लोकांनीं नारदाला अंगदाकडे नेलें व हा रावणाचें कुशल विचारीत आहे असें सांगितलें. नारद घाबरले व रावणाच्या कुशलपणाशीं माझें कांहीं प्रयोजन नाहीं असें म्हणालें. अंगदानें त्यांना पद्मनाभाकडे घेऊन जा म्हणजे ते यांना शिक्षा करतील असें सांगितलें. लोकांनीं त्याला ढकलीत रामचंद्राकडे नेलें. रामचंद्राला पाहिल्याबरोबर नारदाला आपल्यावरचें संकट टळलें असें वाटून आनंद झाला.

नारद रामचंद्राला आशीर्वाद देऊन म्हणाले— “रामा व लक्ष्मणा तुम्ही येथें सुखांत निमग्न झालेले आहांत पण तुमच्या माता कौसल्या व सुमित्रा तुमच्या वियोग-समुद्रांत गटंगळ्या लात आहेत. त्या सदैव रडतात. अगदीं कुश झाल्या आहेत. केश सुटलेले व अंग धूळीनें मळकट झालें आहे. तुम्ही क्षणाचाही विलंब न लावतां त्यांच्या दर्शनास जा. त्या शोकांनें आपली छाती व मस्तक नेहमीं बडवून घेत आहेत. तुम्ही जाऊन त्यांना शोकरहित करा ” हें नारदाचें भाषण ऐकून राम व लक्ष्मण म्हणाले— “अरेरे ! आम्ही मातेला विसरून येथें सुख भोगीत राहिलों. खरोखर आम्ही कुपुत्र आहोत. हे ऋषे, आपण मातांची आठवण करून देऊन आम्हावर मोठा उपकार केला आहे. हा आम्ही कसा फेडावा समजत नाहीं.” असें म्हणून त्यांनीं नारदाचा आदर केला व रामचंद्र त्रिभीषणाला म्हणाले— “माझी पहिली माता कौसल्या व दुसरी माता अयोध्या आहे. या दोघींना पाहण्याची मला अत्यंत उत्कंठा लागली आहे. ”

विभीषणाने विनतिपूर्वक सांगितले की- “आपण उत्कंठित झाले आहांत व तिला मी आड येत नाही. पण मी ही शुभवार्ता कळविण्यासाठी दूत लेकरच पाठवितो. प्रभो, आपण सोळा दिवस आतां येथे राहा. मी सतराव्या दिवशीं अयोध्येला आपणास जरूर पाठवितो.” असे म्हणून त्याने विद्याधरदूत पाठविले. ते अयोध्येत भरताला भेटले व याप्रमाणे त्यांनीं हकीकत सांगितली :-

आधीं पुण्यवृष्टि करून दूतांनीं भरताचा जयजयकार केला. रामचंद्रांना हलरत्न व सिंहवाहिनी विद्या प्राप्त होऊन बलदेवपद मिळाले आहे. लक्ष्मणाला गरुड-वाहिनी विद्या व सुदर्शनचक्र मिळून नारायणपदप्राप्ति झाली आहे. चक्ररत्न फेकून लक्ष्मणाने रावणाचा वध केला व दोघे भरतक्षेत्राचे अधिपति झाले आहेत. हे सर्व ऐकून भरताला आनंद वाटला व त्याने त्या विद्याधरदूतांना दोघी माताकडे नेले. त्यांनीं त्यांना ही सर्व हकीकत सांगून आनंदित केले.

नानंतर सगळे अयोध्यानगर असंख्यरत्नांची वृष्टि करून धनसंपन्न केले. सर्व अयोध्यानगरांतील घरे रत्नादिकांनीं अतिशय सुंदर दिसू लागली. सर्वांच्या घरांतील जागा रत्नसुवर्णांनीं पूर्ण भरल्या. अयोध्यानगरांत व देशांत कोणीहि दरिद्री राहिला नाही. अयोध्यानगरीतील प्रत्येक जिनमंदिरांत नेहमी अभिषेक व पूजा होत असत. विद्याधर शिल्पकारांनीं अयोध्या इतकी सुंदर बनविली कीं येथे राहणारे प्रजाजन जणु देवाप्रमाणे दिसत असत. येथील अनेक विहिरी व नारवे सुवर्णाच्या पायऱ्यांनीं शोभत होती. यांचे पाणी कधीच आटत नसे.

राम-लक्ष्मणांना लंकेत एक दिवसही अनेक महिन्याप्रमाणे वाटू लागला. सोळा दिवस तेथे राहणे मोठे कष्टदायक वाटू लागले. आकाशगमन करणाऱ्या नारदाने मातांची हकीकत या बंधुयुगांना सांगितल्यामुळे ते मातृदर्शनास अतिशय उत्कंठित झाले. ज्यांनीं पुण्य केले आहे त्यांना इष्टसंयोग संकल्प न करताही प्राप्त होतो. म्हणून जिनाचे दास असणाऱ्या भव्यजीवांनीं नेहमी पुण्य करीत राहावे.

## एकव्याऐंशीवें पर्व.

[ रामाच्या मातेचा शोक. ]

लक्ष्मण-पूर्वजरांमें लक्ष्मी लड्कापुरींत अनुभविली ।

बहुत दिनावधि विसरे जननी अपराजितेस त्याकार्लीं ॥ १ ॥

पति-पुत्रवियोगानें झाला सन्तप्त शुष्क देह जिचा ।

कष्टी ती बहु झाली भासे आकार मूर्त चिन्तेचा ॥ २ ॥

डोळ्यापुढें न दिसतां वत्स जशी गाय घावरी होते ।

झाली दशरथजाया दहा दिशां ती पुनः पुनः बघते ॥ ३ ॥

केव्हां मम पुत्राचें दर्शन होइल असा विचार मनीं ।

कौसल्या सन्तत करि पडली ती शोकसागरीं राणी ॥ ४ ॥

कोंका माझ्या सौधध्वजावरी वसुनि मधुर शब्द करी ।

सांग मला पुत्रागम तुजला देईन मधुर खीरपुरी ॥ ५ ॥

ऐसें बोलुनि माता रामाच्या रूपचिन्तनीं रमली ।

नेत्रास परि न दिसतां शोक करी अश्रुपूर ये गालीं ॥ ६ ॥

वाढविलें बाळा तुज सुखांत नच दुःखलेशही ठावा ।

गेलास विदेशीं मी दुःखोदधि सांग केवि सोसावा ॥ ७ ॥

कोमल पाय तुझे रे झाले बहु दुःख कठिणमार्गांत ।

पर्वतशिरि घोरवनीं झाला असशील तूं अतिक्लान्त ॥ ८ ॥

बहुमन्द भाग्य माझें झालें अत्यन्त दुःख वा मजला ।

तूं वत्स लक्ष्मणासह गेलास कुठें वदे मला बोला ॥ ९ ॥

[ नारद अपराजितेला शोक करण्याचें कारण विचारतो. ]

यापरि वढून असतां कौसल्या रडत तीव्रदुःखानें ।

आला तेथें नारद पाही हें दृश्य भीत-नयनानें ॥ १० ॥

मस्तकिं जटा जयाच्या दिसती मुकुटासमान पिङ्गटशा ।

छातीवरि बहु दाढी व्यापी यदेहकान्ति सकल दिशा ॥ ११ ॥

१ लक्ष्मणाच्या आधीं जन्मलेला.

२ कौसल्येस.

३ वाळलेला.

४ हे कावळ्या. ५ अतिशय थकलेला.

शुभ्र अशा वस्त्राने आवृत ज्याचे शरीर बहु शोभे ।  
 आला नारद ऐसा स्कन्धी चीणा धरून राहि उभे ॥ १२ ॥  
 त्या आदरून वसवी आसनि अपराजिता बहुस्नेहें ।  
 शोकवशा तिज वदला चाई ! झालें शरीर कृश कां हें ॥ १३ ॥  
 कां म्लान वदन दिसतें अश्रु कपोलावरून ओघळती ।  
 आकारें दीर्घ दिसे शोक वदे कोण त्यास हेतु सति ! ॥ १४ ॥  
 भूपसुकोशल-कन्या पत्नी दशरथमहानृपालाची ।  
 माता श्रीरामाची असतां तुज शोक कां वरें जांची ? ॥ १५ ॥  
 जो शोकहेतु झाला दशरथभूपति त्यास दण्डील ।  
 श्रीरामचन्द्र कोपें तच्छिर देहावरून खण्डील ॥ १६ ॥  
 अपराजिता वदे त्या देवर्षे ! सर्ववृत्त एकावें ।  
 चिरंतरकालें आला आपण तेणें न तें असे ठावें ॥ १७ ॥  
 वात्सल्य आपुलें तें आम्हांप्रति कां दिसे न पूर्वीचें ।  
 कां स्नेह शिथिल झाला कारण त्याचें कळे न मज साचें ॥ १८ ॥  
 येथें ज्या ज्या घडल्या घटना तज्ज्ञान आपणा नाहीं ।  
 अतिदूरस्थानाहुनि आले आहात बहुत वर्षाहीं ॥ १९ ॥

[ नारद आपली हकीकत सांगतो. ]

यापरि भाषण ऐकुनि नारद अपराजितेस निजवृत्त ।  
 वदले तेविस वर्षे नव्हतां मी निखिल-भरतवर्षात ॥ २० ॥  
 द्वीप असे जो दुसरा नांव असे ज्यास धातकीखण्ड ।  
 पूर्वविदेहीं त्याच्या सुरेन्द्रमणाख्य नगर धनकुण्ड ॥ २१ ॥  
 तेथें त्रैलोक्याचा पति जन्मे नाथ जो अनार्थाचा ।  
 जो सर्वपापनाशक दाखवि जनतेस मुक्तिपथ साचा ॥ २२ ॥  
 केला सुरगिरिवरती इन्द्रांनीं विपुलपुण्यवर्धकसा ।  
 अभिषेक जिनविभूचा जो उपजवि भव्यहृदयि भक्तिरसा ॥ २३ ॥  
 मी तो सुदैवयोगें हर्षानें गमन करुनि पाहियला ।  
 आली तणें माझ्या सार्थकता खचित नयनयुगलाला ॥ २४ ॥  
 अभिषेक संपल्यावरि सुरविद्याधरसमूह नृत्य करी ।  
 संचित अपार केला पुण्यांचा राशि सर्व पाप-हरी ॥ २५ ॥

जिनदर्शनरतचित्तें मी त्या द्वीपीं निवास आजवरी ।  
 केला नि आज आलों स्वजन्मभूमीस हें मनांत धरी ॥ २६ ॥  
 जननीतुल्य अशा या भारतभूमीस मी मनीं स्मरुन ।  
 आलों चिरसेवित ही आनन्दाचें खरें असे स्थान ॥ २७ ॥  
 तुजला वधावयाला आलों मी प्रथम या महालांत ।  
 वार्ता जाणायाची उत्कण्ठा धरुनि मानसीं त्वरित ॥ २८ ॥

[ कौसल्यां नारदाला अयोध्येत घडलेल्या घटनांचें वर्णन करिते. ]

श्रीनारदास वदली नन्तर अपराजिता सती वृत्त ।  
 जें जें घडलें तें तें ऐके सावध करुन निजचित्त ॥ २९ ॥  
 सर्वप्राणिहिताभिध आले आचार्य निजगणासहित ।  
 तत्समयीं भामण्डल विद्याधरभूप ये धरुन हित ॥ ३० ॥  
 राजा दशरथ माझा पति दीक्षा ग्रहण करुनि वर्नि गेला ।  
 सीता-लक्ष्मण-रामें त्यागुनि राज्या प्रवेश वर्नि केला ॥ ३१ ॥  
 दण्डकवनांत रावण सीतेस हरुन नेइ लंकेंत ।  
 सुग्रीवविराधादिक-साहाय्यें राम जाहला मुदित ॥ ३२ ॥  
 घनघोरसमरिं रावणशक्तीनें विद्ध लक्ष्मणा केलें ।  
 येथून विशल्येला खचरांनीं शीघ्र त्यास्थलीं नेलें ॥ ३३ ॥  
 आपरि वदून राणी स्मरणांनीं व्यथित तीव्र होऊन ।  
 शोक करी नेत्रजलें मुख झालें तेधवा बहुम्लान ॥ ३४ ॥  
 पुण्यें रहित असे मी तव मुखदर्शन मला न तें घडलें ।  
 भाजी दुःखाग्नि मला मज्जीवनै हाय सर्वदा सुकलें ॥ ३५ ॥  
 जी सुखवर्द्धित सीता रावणवन्दीगृहांत ती पडली ।  
 वनहरिणीसम बाला वियोगदुःखाग्निदग्ध बहु झाली ॥ ३६ ॥  
 जो रावणशक्तीनें लक्ष्मण झाला अतीव विद्ध उरीं ।  
 ॥ आहे संजीव अथवा मृत वार्ता समजली न हाय परि ॥ ३७ ॥  
 हे राम-लक्ष्मणांनो ! हे सीते ! घोरसागरीं तुमची ।  
 काय अवस्था झाली वार्ता मज समजली न कीं साची ॥ ३८ ॥  
 वृत्तान्त असा जाणुनि नारद ठेवून भूवरी वीणा ।  
 मस्तकीं ठेवुनि करयुग राहि ऊभा जाहला नि शून्यमना ॥ ३९ ॥

शब्द निघे न मुखांतुनि झाला निष्कम्प देह मुखमलिन ।  
पाहे केवळ नयनें जणु असुनिहि जीव पावला मरण ॥ ४० ॥  
[ मी लंकांनगरींत जाऊन खरी हकीकत तुला लौकरच कळवीन ]

असे म्हणून नारद लङ्केकडे निघाला. ]

कष्टे वदला वाळे ! सगळे हें अशुभ वाटतें मजला ।  
जाऊन परत येउन नि तथापि सांगेन सत्य वृत्त तुला ॥ ४१ ॥  
आहे त्रिखण्डपति हा रावण विद्याधरेश थोर असे ।  
भामण्डलसुग्रीवे केले सन्तप्त त्यास उचित नसे ॥ ४२ ॥  
कौसल्ये शोक न करि लौकर मी वृत्त सकल कळवीन ।  
संशय मनीं न धरि गे भलेंचि होईल होइ नच खिन्न ॥ ४३ ॥  
जितुकें सामर्थ्य असे तितुकें आणून सकल उपयोगी ।  
कार्य करीन तुझे गे माझी आहे अतीव गति वेगी ॥ ४४ ॥  
यापरि बोलुनि घेउन नि वीणा काखेंत शीघ्र नभिं गेला ।  
उलड्डुनि बहु देशा लङ्कानगरीसमीप तो आला ॥ ४५ ॥  
लङ्केत जात असतां वार्तेचें ज्ञान केवि मिळवावें ।  
काय उपाय करावा कैसें हें कार्य शीघ्र साधावें ॥ ४६ ॥  
श्रीराम-लक्ष्मणाची वार्ता तेथें कुणा विचारावी ।  
कां रावणा कथावी यथार्थ वार्ताची केवि लाभावी ॥ ४७ ॥

[ अंगदाच्या लोकांनीं नारदाला रामचंद्राकडे आणिलें. ]

पद्मसरोवरिं गेला यापरि नारद विचार मनिं करुन ।  
क्रीडत होता जेथें तारा-सुत घेउन नि स्वमित्रगण ॥ ४८ ॥  
दशकण्ठ-कुशल-वार्ता तटस्थपुरुषा विचारिली तेणें ।  
सुग्रीवसुतासंनिध पकडुनि नेलें त्यास कोपानें ॥ ४९ ॥  
रावणपक्षाचा हा मुनि आम्ही आज पकडला आहे ।  
कुशल विचारित आहे त्याचें आम्हांस सुद्धा किति पाहे ॥ ५० ॥  
नारद वदले कांहीं मम प्रयोजन त्यासवें नाहीं ।  
कुशलप्रश्न त्याचा किमर्थ उत्तर वदा त्वरें पाही ॥ ५१ ॥  
अंगद हसून वदला या मूढ कुतापसास येथून ।  
न्या पद्मनाभसंनिध शिक्षा वदतील यास पाहून ॥ ५२ ॥

१ राम आणला. २ वेगाची. ३ अंगदकुमार. ४ रामचंद्राजवळ.

दण्डास धरुनि नेती पाठीमागून ढकलित कीणी ।  
 वधुनि निजस्थिति ऐशी चिन्ता उत्पन्न जाहली स्वमनीं ॥ ५३ ॥  
 असती भूमितलावरि मानव बहु पद्मनाभ नांवाचे ।  
 कोण असेल न ठावें ज्याला सम्बोधतात हें वाचें ॥ ५४ ॥  
 श्रीजिनशासनवत्सल मजला रक्षील देवता कोण ।  
 मी संकटांत पडलों जातिल मम रक्षिले कसें प्राण ॥ ५५ ॥  
 थरथर शरीर कांपे गोळा कण्ठांत जाहले प्राण ।  
 ऐसा नारद नेला विभीषणाचें घरांत निस्त्राण ॥ ५६ ॥

[ रामाला पाहून आनंदित झालेला नारद याप्रमाणें बोलला. ]  
 आपादकण्ठ ज्याचा घामानें चिन्म जाहला देह ।  
 पाहून पद्मनाभा झाला निजजीवितीं असेंदेह ॥ ५७ ॥  
 रामा अन्याय घडे मजला बान्धून आणिलें यांनीं ।  
 बहु मजला हे छळिती गेलें वा पळुनि तोंडचें पाणी ॥ ५८ ॥  
 यापरि नारदवचना ऐकुनि पद्माभ बोलला त्यांना ।  
 सोडा सोडा यांना हे असती पूज्य सकल-नृपतिगणा ॥ ५९ ॥  
 रामा बघून झाला नारदचित्तांत थोर आनन्द ।  
 सङ्कट टळलें मोठें विनाश मम पावला महाखेद ॥ ६० ॥  
 श्रीराम-लक्ष्मणांना आशीर्वादा बघून राहि उभा ।  
 आसन देतां बसला आली तेव्हां सभेस बहु शोभा ॥ ६१ ॥

[ रामचंद्राला नारद असें बोलतात. ]

श्रीरामचन्द्र वदले इकडे केलें कसें बरें गमन ।  
 कोठुनि येणें झालें कळवा तें वृत्त करिनि मी श्रवण ॥ ६२ ॥  
 श्रीरामा माता तव वियोगदुःखार्णवांत मग्न असे ।  
 आलों पासून तिच्या तद्वात्ताकथनहेतु हृदयिं वसे ॥ ६३ ॥  
 रडते सदैव अश्रुक्षालितमुख मलिन कान्ति-हीन तिचें ।  
 दुःसह तुझ्या वियोगें कृश झाली कार्य कोणतें न सुचें ॥ ६४ ॥  
 सिंही निजशाखाविण जैशी व्याकुल तशीच ती दिसते ।  
 केश सदा सुटलेले धूळीनें अङ्ग सर्वदा मळतें ॥ ६५ ॥

ऐकुनि तिच्या विलापा रामा पाझर फुटेल दगडास ।  
 तूं तर सुखांत येथें कैसें तूं विसरलास जननीस ॥ ६६ ॥  
 असतां तिचा सुसुत तूं दुःख सहावें कसें तिनें सांग ।  
 नच भेटशील तिज तूं प्राणा सोडील रे तिचें अङ्ग ॥ ६७ ॥  
 तव विरहसूर्यतापें देह तिचा शुष्क जाहला आहे ।  
 दर्शन तुझें घडे न प्राणविसर्जन करील ती पाहे ॥ ६८ ॥  
 जा ऊठ भेट तिजला रामा ! आतां वसू नकोस इथें ।  
 माताचि परम हितकर बन्धु असे सत्य बोलती ज्ञाते ॥ ६९ ॥  
 जैशी कौसल्येची तैशी दुःस्थिति असे सुमित्रेची ।  
 नच वेगळें तिचेचें वर्णन लक्ष्मण ! अभिन्नता साची ॥ ७० ॥  
 आहार झोप यामधि न दिनीं रात्रीहि शान्तवृत्तीनें ।  
 होते प्रवृत्ति त्यांची परि शोकीं वृत्ति सतत एकमनें ॥ ७१ ॥  
 कुररी जैशी करिते बालवियोगें सदैव आक्रन्द ।  
 वाढे शोक तयांचा प्रतिदिनिं अल्पहि न होतसे मन्द ॥ ७२ ॥  
 शोकें विह्वल होउनि निजहस्ते वडविती शिरा नि उरा ।  
 येऊन शीघ्र त्यांचा उभयहि शोकाग्नि पूर्ण शान्त करा ॥ ७३ ॥  
 सुतविरहाग्निज्वाला जाळिति त्यांच्या सदैव देहास ।  
 दर्शनसुधाजलांच्या वृष्टीनें न्याचि शीघ्र शमनास ॥ ७४ ॥  
 ऐकून नारदाचें भाषण ते उभयबन्धु हळहळले ।  
 ये अश्रुपूर नेत्रीं उत्कण्ठित मातृदर्शनीं झाले ॥ ७५ ॥

[ मातृविषयक आदरानें राम नारदाला याप्रमाणें बोलला. ]

सुग्रीवादिक-सुहृदें अतिकष्टें विंगतशोक ते केले ।  
 धैर्य धरून कसें तरी वचन श्रीराम नारदा बंदले ॥ ७६ ॥  
 येउनि वार्ता-कथनें उपकृत आम्हांस हे मुने ! केलें ।  
 उपकारभार अपुला फेडावा केवि हें मना न कळे ॥ ७७ ॥  
 वाटे कुपुत्र आम्ही जननीविस्मरण होय आम्हांस ।  
 स्मरण तयांचें देउनि झालास मुने ! सुधन्यतावास ॥ ७८ ॥  
 जो मातेचा करितो विनय असे पुण्यवन्त तोच जरी ।  
 किङ्कर होउनि करितो शुश्रूषा मातृचरणि अनुरागी ॥ ७९ ॥

माएलेहरस्तानें उभगाचें मन अतीव धवधवलें ।

हें उभयें नारदगुनीत आदर करून पूजियलें ॥ ८० ॥

[ नारदगुनीताना लक्ष्मणें गमचंद्रांनीं विभीषणाला याप्रमाणें कळविलें. ]

नामण्डलसुभीषा समक्ष रामें विभीषणा नटलें ।

लक्ष्मण सुभ्या नदनी अत्यानन्दांत दिवस बहु गेले ॥ ८१ ॥

आज मनो मातंची शाली स्तुति तेथि दर्शनेच्छाही ।

तेजें नगर अयोध्या वषण्या सोत्कण्ठ चित्त गग पाही ॥ ८२ ॥

कौसल्याही नारी पहिली गाता जशी तशी दुसरी ।

आहे पुरी अयोध्या उत्सुकता पाहण्यास चित्त धरी ॥ ८३ ॥

[ विभीषणाने आपण आतां सोळा दिवसन लक्ष्मण राहावें  
अशी गमचंद्रांना विनंति केली व ती त्यांनी मान्य केली. ]

नटलें विभीषणानें सुन्दर अपुला विचार गज भासे ।

जननी नि जन्मनगरी वषण्या उत्सुक जगांत कोण नसे ॥ ८४ ॥

ही शुभवार्ता नाथा ! कळवाचा दूत मी अयोध्येंत ।

पाठवितों फी जेणें जननीयुग होय मुदित हृदयांत ॥ ८५ ॥

लक्ष्मणें आपण राहावें शान्त चित्त ठेवून ।

सोळा दिवसचि नाथा प्रसाद हा इच्छितें मदीयमन ॥ ८६ ॥

घोलुनि विभीषणानें कर जोडुनि राम-चरण-वन्दियले ।

रामें वचन तयाचें ऐकुनि तें मान्य तेथचा केलें ॥ ८७ ॥

[ नाश्या पुत्रांनं रामांनं संदेश कळविण्यासाठीं हे विद्याधरदूत पाठविले असतील

अशें सुमित्रेला कौसल्या म्हणत आहे तोच विद्याधर तेथें उतरलें. ]

इकडे राघव-माता सौधावरि चडुनि दक्षिणेस वघे ।

स्वगदूतगणा पाही पुरी अयोध्येंत जो सहर्ष रिघे ॥ ८८ ॥

लक्ष्मणजननि सुमित्रे ! वातेरितमेघतुल्य हे दिसती ।

येती दुरून स्वग ने जणु शुभवार्ता कथावया गमती ॥ ८९ ॥

सानुज माझ्या पुत्रें शोभनवार्ता असेल पाठविली ।

कथितील दूत हें लक्ष्मणें समस्त घडलेली ॥ ९० ॥

यापरि सांगत असतां श्रीकौसल्या तदा सुमित्रेला ।

खेचरदूतांचा गण आकाशांतून तेथ अवतरला ॥ ९१ ॥

१ कृपा. २ वान्यांनं पुढें टकललेले.

[ विद्याधरदूतांनीं भरताच्या समेत प्रवेशून राम-लक्ष्मणाच्या अभ्युदयाचें वर्णन केलें. तें ऐकून त्याला आनन्द वाटला. त्यांना भरतानें मातृयुगाजवळ नेलें त्यांनीं सांगितलेलें वृत्त ऐकून त्यांना अत्यानन्द झाला. ]

आकाशांतुनि पुष्पें उधळित त्यांनीं प्रवेश नृपसदनीं ।

केला हर्षित झाले भरतनृपाला वधून ते स्वमनीं ॥ ९२ ॥

भरतें आनन्दाचें आलें होतें तदा जया भरतें ।

सन्मान बहुत केला रामाच्या सुगुणचिन्तनांत रतें ॥ ९३ ॥

योग्यासनीं विराजुनि आशीर्वचनें अनेक बोलून ।

घडलें वृत्त त्यांनीं निवेदिलें परम हृष्ट होऊन ॥ ९४ ॥

आयुधहल हें ज्याचें ऐशा पद्माभ रामचन्द्रास ।

बलदेवपद मिळालें भरता हें वृत्त देइ मोदास ॥ ९५ ॥

श्रीलक्ष्मणास लाभे नारायणपद नि चक्रलाभ घडे ।

भरतक्षेत्रस्वामी उभयहि हें वृत्त भरतकर्णि पडे ॥ ९६ ॥

रामास सिंहविद्या लाभे श्रीलक्ष्मणास लाभे जी ।

तिज नाम गरुडविद्या नमिते उभयास सतत नृपराजी ॥ ९७ ॥

फेकून चक्ररत्ना केला रावणविनाश सौमित्रें ।

या कार्यें तो शोभे उभयांचीं परम शोभतीं गात्रें ॥ ९८ ॥

इन्द्रजिताजिक झाले होते जे बंद बन्दिशाळेंत ।

होतांचि मुक्त मुनिपद घेउनि ते जाहले खरे मुक्त ॥ ९९ ॥

यापरि राघव-लक्ष्मण यांची उन्नति समस्त ऐकून ।

भरतास हर्ष झाला तो दूतादर करी तदा तूर्ण ॥ १०० ॥

भरतें दूता नेलें मातृयुगाजवळि वृत्त सांगून ।

शोक त्यांचा नाशुनि केलें सानन्द तें तदीयमन ॥ १०१ ॥

[ विद्याधरांनीं असंख्य रत्नांची वृष्टि केली त्यामुलें अयोध्यावासियांच्या

घरीं पर्वताएवढे रत्नांचे ढीग जमले. ]

इतुक्यांत खगजनांचीं नभांत आलीं असंख्यशीं यानें ।

जीं हेमरत्नमोयें यांनीं भरलीं अखण्ड बहुयत्नें ॥ १०२ ॥

जिनजन्मसमयिं जैसे तेजस्वी देव येति आकाशीं ।

खगवृन्द तसें येउनि वर्षिति मोदें असंख्य भणिराशि ॥ १०३ ॥

साकेतानगरीमधि पौरजनांच्या घरांत जणु शैल ।  
हेममण्यांचे पडले झाले लक्ष्मीश तेधवा सकल ॥ १०४ ॥  
वाटे प्रजाजन न हे खर्गातुनि अमर या स्थलीं आले ।  
पूर्वभवाच्या पुण्यें अखण्डसम्पत्तिवंत ते झाले ॥ १०५ ॥  
भरत नगारा वटवुनि कळवी पुरवासिसकल-जनतेस ।  
असती अमृत त्यांनीं यावें निर्भय नृपालसदनास ॥ १०६ ॥  
इच्छेनुसार घ्यावा स्त्रीपुरुषें रत्नरशि मोदानें ।  
होय न विरोध त्यांना सुंदर सजवोत आपुलीं सदनें ॥ १०७ ॥  
ऐकून घोषणा ही पौर नि देशांतलेहि सकल जन ।  
वदले भरता राजन् ! रिक्त न अमुच्या गृहीं असे स्थान ॥ १०८ ॥  
मुखकमलावरि ज्यांच्या शोभे आश्चर्य वोलती ललना ।  
दारिद्र्यनाश केला रामें तत्सम न भूप भूतलिं ना ॥ १०९ ॥

[ विद्याधरशिर्षींनीं सुवर्णरत्नमय अयोध्या रचिली. या नगरींतील घरे, उपवनें, जिनमंदिरें, वाडी, सरोवरे यांची रचना अतिशय सुंदर असल्यामुळे ही नगरी स्वर्गवृत्त्य वाटत होती. ]

विद्याधरशिर्षींनीं सुवर्ण चान्दी नि रत्नमोत्यांनीं ।  
गृहभित्तिं जडविल्या बहु सुंदर दिसती सुरूपललनांनीं ॥ ११० ॥  
दिव्य अशीं जिनसदनें प्रासाद अनेक विन्ध्यशिखर गणा ।  
हसतीं ऐसे रचिले वाटे आश्चर्य पाहतां नृमना ॥ १११ ॥  
मण्डप अनेक रचिले हजार ज्या खांव रत्नहेमांचें ।  
श्रीरामराज्यलक्ष्मी ध्वजहस्तांनीं जिथें सदा नाचें ॥ ११२ ॥  
अतितेजस्वी रत्नें ज्यांच्या द्वारास जडविलीं बहुत ।  
ऐशा वेशी कथिती रामाच्या वैभवास दिनरात ॥ ११३ ॥  
नानाविध आश्चर्यें सदा महोत्सव जिच्यांत बहु असती ।  
नगरी अशी अयोध्या देते प्रेक्षकगणास मोदतति ॥ ११४ ॥  
शिखरें उन्नत ज्यांचीं अभिषेकोत्सव जिथें सदा चाले ।  
जिनमंदिरें अशीं तीं भक्तगणा देति मधुरपुण्यफळें ॥ ११५ ॥  
मुड्गे ज्यावर करिती गुंजारव उपवनें अशीं विपुल ।  
मिळतीं जयांत बहुविध फळें फुलें जीं कदापि नच विरल ॥ ११६ ॥

बाहेर या पुरीच्या आनन्दित करिति सकल जनतेस ।  
 चोहीकडून होती कदापि ज्यांच्यांत नाढळे शोष ॥ ११७ ॥  
 नन्दनतुल्यवनांनीं शोभे नगरी सुमेरुतुल्य सदा ।  
 सुरसम विहार करिती नर ज्यांत न आपदा वसेचि कदा ॥ ११८ ॥  
 विस्तारें नवयोजन लांबीनें दीर्घ योजनें वारा ।  
 अट्टावीस जियेचा घेरा होता मनांत अवधारा ॥ ११९ ॥  
 ऐशी सुन्दर नगरी सोळा दिवसांत पूर्णशी रचली ।  
 विद्याधरशिर्षींनीं वर्णन न करूं शकेचि विबुधांली ॥ १२० ॥  
 वापी अनेक होत्या होती ज्यांना सुवर्णसोपाने ।  
 बहु वारवेंहि होती संतोषति नर यदीयजलपाने ॥ १२१ ॥  
 कमलें सुन्दर दिसतीं ग्रीष्मदिनांतहि अशुष्क ज्या असतीं ।  
 विहरति हंस जयामधिं नरहि सदा देति ज्या प्रमोदतति ॥ १२२ ॥  
 तटसंनिध जिनसदनं होती जेणें अपूर्व शोभा ये ।  
 वृक्षावली सुवेष्टित करिती जेथें प्रवेश जन विनयें ॥ १२३ ॥  
 स्वर्गपुरीसम जाणुनि नगरी आनन्द होय रामास ।  
 एकदिनावधि देखिल वाटे त्याच्या मनास बहु मास ॥ १२४ ॥  
 गगनगति नारदानें वार्ता कथिली श्रवून बन्धुयुग ।  
 अत्युत्कण्ठित झाले जननीविषयीं अतुल्य अनुराग ॥ १२५ ॥  
 पुण्य जयांनीं केलें ऐशा जीवास मधुरयोग घडे ।  
 सङ्कल्प न मनिं ज्याचा पदार्थ येऊन मधुर चरणिं प्रडे ॥ १२६ ॥  
 म्हणुनि सदा जिनदासें पुण्याचरणांत निरत राहावें ।  
 चिन्तारवितापाचें तिळमात्रहि दुःख केवि त्या व्हावें ॥ १२७ ॥

इत्यार्षे श्रीरविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत

पद्यानुवादे साकेतानगरीवर्णनं नाम एकाशीतितमं पर्व ॥ ८१ ॥

१ सुकणें. २ विद्वानांचा समूह.

## व्यांशेयीव्या पर्वाची संक्षिप्त कथा.

सूर्योदय झाल्यावर रामचंद्र, लक्ष्मण व सीता हे पुष्पक विमानांत वसून अयोध्येकडे निघाले. इतर अनेक विमाने व वाहनावर आरुढ होऊन सुग्रीव, विभीषणादिक अनेक विद्याधर राजेहि रामचंद्रास अनुसरले. विमान फार वेगाने व अतिशय उंचीवरून चालले होते. अनेक प्रदेश त्याने उल्लंघिले. थोड्यावेळाने ते विमान सुमेरुपर्वताकडे गेले. नाथ, या जम्बूद्वीपाच्या मध्यभागी हे अत्यंत उज्ज्वल काय दिसत आहे? मला सांगा. रामचंद्रांच्या मांडीवर बसलेल्या सीतेने प्रश्न विचारला. रामचंद्र म्हणाले— “प्रिये, हा सुमेरुपर्वत आहे. जणु जम्बूद्वीप मोजण्याची ही काठी आहे असे वाटते. याच सुमेरुपर्वतावर पाण्डुकशिलेवरील सिंहासनावर श्रीमुनिसुव्रतनाथांचा इन्द्रांनी क्षीरसागरजलांनी अभिषेक केला होता. प्रिये, आपण पुढे केव्हां तरी येथील अकृत्रिम जिनमन्दिराचे दर्शन घेण्यासाठी अवश्य येऊ.” नंतर सुमेरुपर्वताला ओलांडून अनेक प्रदेश उल्लंघून विमान भरतक्षेत्रांत आले. दाट अशा दण्डकारण्यांत त्याने प्रवेश केला ते पाहून सीतादेवीला रामचंद्र पुनः म्हणाले:— “प्रिये, हे दाट दण्डकारण्य पाहा. येथून तुला दुष्ट रावणाने हरण करून लंकेला नेले होते. पण या पापकार्याने तो तरकामध्ये आतां दुःख भोगीत आहे. आपण या नदीच्या काठी दोघां चारणमुनींना आकाशातून उतरतांना पाहिले व त्यांना नवधा-भक्तीने आहार दिला होता.”

यानंतर ते विमान वंशस्थलपर्वताजवळ आले. तेव्हां रामचंद्रांनी सीतेला म्हटले— “प्रिये, याच पर्वतावर देशभूषण व कुलभूषण मुनिवर्यांना एका दैत्याने उपसर्ग केला व तो आम्ही दूर केला. त्यावेळी त्यांना केवळशानाची प्राप्ति झाली. प्रिये, हे वाल्मिल्यपुर येथे लक्ष्मणाला कल्याणमालेने वरिले. हे दशाज्ञपुर आले पाहा. येथील राजा वज्रकर्णाने लक्ष्मणाबरोबर ‘रूपवती’ कन्येचा विवाह केला होता.”

येथून विमान अनेक देश उलंघून अयोध्येच्या प्रदेशांत प्रवेशलें. स्वर्गाप्रमाणें अतिशय सुन्दर असें तें अयोध्यापुर पाहून सीतेनें हें कोणत्या विद्याधराची राजधानी आहे असा प्रश्न रामचंद्रांना विचारला. रामचंद्रांनीं लंकानगरीला हसणारे तें नगर पाहिलें व थोडावेळ विचार करून त्यांनीं ओळखलें व म्हटलें कीं,— प्रिये, विद्याधर-शिल्पींनीं येथें येऊन ही अयोध्या सुवर्णरत्नमय बनविली आहे. असें सांगून आपलें पुष्पक विमान त्यांनीं जमिनीवर उतरविलें. भरत बन्धुप्रेमानें स्वागत करण्यासाठीं आला होता. त्याला राम-लक्ष्मण कडकडून भेटले. अत्यन्त आनन्द सर्वांना वाटला. नंतर अयोध्येतून रामचंद्रादिकांची मिखणूक मोठ्या वैभवानें निघाली. अनेक वाघें वाजूं लागलीं. सुवासिनीसमूह मंगलगाणीं म्हणू लागला. परिचित लोक भेटून राम-लक्ष्मणांना उन्नति होवो, जय प्राप्त होवो, दीर्घायुष्य लाभो असे आशीर्वाद देऊन जात असत. स्त्रिया प्रासादावर बसून ही सुन्दर मिखणूक पाहू लागल्या. कांहीं स्त्रियांच्या मैत्रिणी मिखणुकींतील मुख्य व्यक्तींची माहिती सांगू लागल्या. सखी, हा रामचंद्रराजा, याचें शरीर पूर्णचन्द्राप्रमाणें शुभ्र व सतेज आहे. यानें सुग्रीवाची आकृति धारण करणाऱ्या साहसगतीला युद्धामध्यें ठार मारिलें आहे. याच्या मांडीवर सीतादेवी बसली आहे व श्यामवर्णाचा, चक्रधारी हा लक्ष्मण पाहा. यानें युद्धामध्यें रावणाला मारिलें. हा आतां त्रिखण्डेश झाला आहे. हा सुग्रीवराजा, याचें रामचंद्रावर दृढ प्रेम आहे. सुग्रीवाचा पुत्र हा अङ्गद आहे. हा अतिशय पराक्रमी आहे.

हा सीतेचा भाऊ भामण्डल. याला जन्मल्यावर एका देवानें हरण करून नेलें व दया उत्पन्न होऊन त्यानें त्याच्या कानांत रत्नकुंडलें घालून पर्णलव्ही विद्येच्या साहाय्यानें आकाशांतून खाली सोडलें असतां चन्द्रगति विद्याधरानें त्याला घेऊन आपल्या पुष्पवती राणीजवळ दिलें. हा अनेक विद्यांनीं युक्त झाला आहे.

गंडे, हा चन्द्रोदय राजाचा पुत्र विराधित आहे. शूर लक्ष्मणावर याचें अतिशय प्रेम आहे व हा पवनंजय राजाचा पुत्र मारुति— हा तर रामचंद्रांचा उजवा हात आहे. याप्रमाणें नगरवासि स्त्रियांनीं ती मिखणूक पाहिली.

रामचन्द्रादि नंतर राजवाड्यांत आले. त्यांनीं कौसल्या, सुमित्रा, कंकया व सुप्रजा अशा आपल्या चार मातांना नमस्कार केला. मातांच्या मनांत अत्यंत स्नेह उत्पन्न होऊन त्यांच्या स्तनांत दूध उत्पन्न झालें. त्यांनीं रामचंद्र व लक्ष्मणाचें मुख कुरवाळलें. पाठीवरून हात फिरविला व अनेक शुभाशीर्वाद दिले. सीता वगैरेंनीं सासूंच्या चरणांना नमस्कार केला. त्यांनाही त्यांनीं अनेक आशीर्वाद दिले.

इष्टसमागम होऊन मातांना अत्यंत आनंद झाला. जे जिनाचे दास आहेत ते निर्मलबुद्धीचे भव्य हा इष्टसमागमाचा अध्याय वाचून पूर्णायुष्य मिळवोत. जिनधर्माचा एकही नियम जे नियमानें पाळतात त्यांना सर्वसुखांची प्राप्ति होते. हे जिनदास तूं नियमानें नियम पाळून इहपरसौख्यें मिळव म्हणजे तुला मोक्षलक्ष्मी वश होईल.



## व्यांशिवें पर्व.

[ राम, लक्ष्मण, सीता यांचें पुष्पकविमानांत वसून अनेक विद्याधरराजासह अयोध्येकडे प्रयाण. ]

सूर्योदय झाल्यावरि पुष्पक्यानीं वसून वन्धुयुग ।  
करिति प्रस्थान सुखें साकेतेचा धरून अनुराग ॥ १ ॥  
परिवार विविधयानें घेऊन सर्वें नभोगैऋत निघती ।  
श्रीराम-लक्ष्मणांच्या सेवेची यन्मनीं दृढा प्रीति ॥ २ ॥  
छत्रध्वजवृन्दांनीं नभांत रविकिरण सकल रोधून ।  
शैलविभूषित पाहत धरेस करिती नभांत ते गमन ॥ ३ ॥  
नानाजलचरशोभित ऐशा लवणार्णवास लड्घून ।  
जाती खेचर हर्षें राघवचरणानुराग मनि धरून ॥ ४ ॥  
श्रीरामाद्धीं वसली सीता लक्ष्मीसमान बहु शोभे ।  
गुञ्जन मुखिं अलि करिती तच्छ्वासाच्या सुगन्ध मधुलोभें ॥ ५ ॥

( चन्द्रकान्त जाति. )

बहुवेगानें विमान जाई नभांत अति उंच ।  
हर्षें सीतासतीशरीरीं उठती रोमाञ्च ॥ ६ ॥  
उलंघुनि तें प्रदेश नाना जाई बहु दूर ।  
दिसू लागला सुमेरुपर्वत तिथेस सामोर ॥ ७ ॥  
नाथा ! जम्बूद्वीपाच्या बहुसुमध्यभागांत ।  
दिसत असे हें काय समुज्ज्वल सांगा मेघांत ॥ ८ ॥

[ श्रीरामचन्द्र हा मेरुपर्वत आहे असें उत्तर देऊन त्याची विशेष माहिती सीतेस सांगतात. ]

सुन्दर सीते ! हा आहे गे सुमेरुगिरि थोर ।  
शोभे ज्याच्या शिखरात्रीं ऋतुविमान चित्तहर ॥ ९ ॥

१ प्रयाण. २ आकाशांतून जाणारे विद्याधरराजे. ३ लवणसमुद्र. ४ भुंगे.  
५ पहिल्या सौधर्मस्वर्गाचें ऋतु नामक विमान मेरुपर्वताच्या शिखराच्या अग्रभागावर आहे.

पाण्डुशिलेवरि पूर्वीं देवें सुव्रतनाथास ।  
 स्नान घातलें जन्मवासरीं त्रिलोकनाथास ॥ १० ॥  
 तोच असे हा मणिमय-शिखरें रमवी मनुजमना ।  
 सुवर्णगिरि हा ज्याचें वर्णन यथार्थ करवेना ॥ ११ ॥  
 'मन्दर' याला वदती सुन्दरि ! तथा सुदर्शन ही ।  
 मध्यमलोका जणु मोजाया काठी हा पाही ॥ १२ ॥  
 येथें असती शाश्वतसदनें श्रीजिनवर्याचीं ।  
 पाहू आपण केव्हांतरि गे घातक दुरितांची ॥ १३ ॥  
 अतिशयवेगें व्योमयान हें चालें बहु दूर ।  
 असलेलेही देशादिक गे येती सामोर ॥ १४ ॥  
 दण्डक वन हें पाहे येथें दिनिही घनतिमिर ।  
 नान्दे करण्या प्रवेश वाटे देवां भय थोर ॥ १५ ॥

[ दण्डकारण्यापासून अयोध्येपर्यंतचे वर्णन करतांना वनवासांत  
 घडलेल्या गोष्टीचें रामचन्द्र वर्णन करितात. ]

लङ्कानाथें तुजला दुष्टें हरिलें येथून ।  
 परि या कार्यें दारुण नरकीं पडला जाऊन ॥ १६ ॥  
 दोघा चारणमुनिवर्यांना आपण दोघांनीं ।  
 नवधाभावें जिथें पारिलें तीच नदी जाणी ॥ १७ ॥  
 केला जेथें नष्ट उपद्रव श्रीमुनियुग्माचा ।  
 तो वंशस्थल गिरि हा आहे पुण्यप्रद साचा ॥ १८ ॥  
 देशविभूषण वंशविभूषण नामक मुनियुग्मा ।  
 निर्मल केवलबोध जहाला येथें निश्छद्वा ॥ १९ ॥  
 बालखिल्यपुर हें आलें बघ सुन्दर राजसुता ।  
 वरी लक्ष्मणा कल्याणादिकमाला स्नेहयुता ॥ २० ॥

१ नित्य अविनाशी जिनमंदिरे. २ सत्पात्र आलें असतां त्याचा स्वीकार  
 करणें, उंच आसनावर वसविणें, पाय धुणें, पूजन करणें, नमस्कार करणें, वचन,  
 मन व शरीर शुद्ध करणें व आहारशुद्धि यांना नवधाभाव— भक्ति म्हणतात.  
 ३ आहार दिला. ४ देशभूषण व ५ कुलभूषण हे दोन मुनि. ६ कल्याणमाला.

पाही सुन्दरि ! दशाङ्गपुर हें वज्रश्रवणाचें ।  
 जनक असे जो रूपवतीचा जिनागमा वाचे ॥ २१ ॥  
 पाहुनि सुन्दर पुनरपि भूमिप्रदेश हर्षानें ।  
 विचारिलें मनि संशय येतां रामा सीतेनें ॥ २२ ॥  
 कोणा विद्याधरराजाची नगरी ही सांगा ।  
 सुवर्णमणिसदनानीं शोभे लाजवि जी स्वर्गा ॥ २३ ॥  
 पूर्वीं केव्हां नच ही पाहिलि आपण उभयांनीं ।  
 लोभवुनी ही नयना विस्मय उपजवि शीघ्र मनीं ॥ २४ ॥

[ विचार करून ही अयोध्या आहे असे निश्चित जाणून  
 सीतेपुढें अयोध्येचें वर्णन रामचंद्र करितात. ]

सीतावचना ऐकुनि पाही राघव सर्व दिशा ।  
 संशय संपे सुनिर्णयें मनि पावुनि बहु हर्षा ॥ २५ ॥  
 हासुन वदला असे अयोध्या स्वर्गा हंसणारी ।  
 नगरी सुन्दर दिसती जेथें सुरसम नर-नारी ॥ २६ ॥  
 खगशिल्पींनीं रचिली शोभा अपूर्व जी धरिते ।  
 जिंकुनि लङ्कानगरा मणिमय कान्तींनीं हसते ॥ २७ ॥  
 रविसम पाहुनि बहुतेजस्वी विमान आकाशीं ।  
 विस्मय होई पौरगणांच्या बहुमानसदेशीं ॥ २८ ॥  
 मत्तगजावरि वसुनि विनीतेंतून निघे भरत ।  
 विभवं इन्द्रासमान दिसला बन्धुप्रेमरत ॥ २९ ॥  
 नानायानें बहुत विमानें समस्त आकाश ।  
 व्यापुनि गेलें विपुल खगांनीं पाही भरतेश ॥ ३० ॥

[ राम व लक्ष्मणांनीं भरताला दृढ मिठी मारली व त्यानें तिघांस नमस्कार केला. ]

पुष्पक्याना स्थापुनि भूवरि पाहुनि भरतास ।  
 राम नि लक्ष्मण गाढ भेटले प्रेमभरें त्यास ॥ ३१ ॥  
 भरतें केलें राघव-लक्ष्मण-सीताचरणास ।  
 प्रणमन त्याच्या आनन्दाश्रू आले नयनास ॥ ३२ ॥

[ अयोध्येतून निघालेल्या मिरवणुकीचें वर्णन. ]

१ वज्रकर्णराजाचें. २ अयोध्येतून.

भरतें आदर केल्यानन्तर पुष्पकयानांत ।  
 वसुनि तयासह आले त्रिक ते शीघ्र अयोध्येत ॥ ३३ ॥  
 गजहयवृन्दें वाहनयानें पदातिनिवहानें ।  
 दाटी झाली राजपथामधि हो न जिचें कथणें ॥ ३४ ॥  
 प्रलयाचे जणु वारिद गर्जति वाद्यध्वनि ऐसे ।  
 शंखकोटिरव होती तेव्हां जयजयरव तैसें ॥ ३५ ॥  
 सुवासिनीगण गाड लागला राघवयश मधुर ।  
 श्रवणें ज्याच्या सुजना गमलें अमृत असे अर्धर ॥ ३६ ॥  
 सूर्यरथाला निजतेजानें जिंकाया सजले ।  
 चक्रवाला करीत सुन्दर रथगण बहु चाले ॥ ३७ ॥  
 राघव लक्ष्मण इन्द्रचि गमले विद्याधर देव ।  
 स्वर्ग अयोध्या प्रगटे ऐसा सुजनमनीं भाव ॥ ३८ ॥  
 राघवचन्द्रा वधून भरती लोकसमुद्रास ।  
 आली हर्षे करि गर्जन तो धरुनी उल्हास ॥ ३९ ॥  
 पदोपदीं जन परिचित येउनि आशीर्वच देती ।  
 होवो उन्नति जय नि वाढ बहु महादरा करिती ॥ ४० ॥  
 दृश्य सर्व हें मिरवणुकीचें प्रासादांवरुन ।  
 ललना वधती सुन्दर ज्यांचे कमलासम नयन ॥ ४१ ॥  
 पूर्णचन्द्रसम शुभ्रशरीरी रामा पद्माक्षौ ।  
 कृष्णमेघसम कान्ति जयाची सुलक्ष्मणा दक्षा ॥ ४२ ॥  
 वधती ललना ठेवुनि अपुलीं वाजुस गृहकामें ।  
 खिडक्या त्यांनीं भूषित केल्या स्वमुखें अभिरामें ॥ ४३ ॥  
 गर्दी अतिशय होतां त्यांची कण्ठांतिल हार ।  
 तुटुनी झाली मौक्तिक वर्षा लाह्यासम फार ॥ ४४ ॥  
 चित्तेकाग्यें पाहत असतां पैजण गळलेलें ।  
 सुन्दर कोण्या एका स्त्रीला मुळिंच न तें कळलें ॥ ४५ ॥  
 गळुनी पडलें कुण्डलभूषण कोण्या ललनेचें ।  
 काझी गेली गळुनि कुणाची वृत्त असे साचें ॥ ४६ ॥  
 [ स्त्रिया राम, लक्ष्मण, सुग्रीव, भामण्डल, मारुति यांचें वर्णन करितात. ]

वदल्या त्या सुन्दरी सखीनां अन्योन्यास जसें ।  
 होतें तें तें भाषण रुचिकर अन्नासम सुरसें ॥ ४७ ॥  
 ज्याच्या अङ्कावरती वसली सीता शीलवती ।  
 राम असे हा विक्रमशाली प्रेमाची मूर्ति ॥ ४८ ॥  
 सुग्रीवाकृति धरिली ज्यानें साहसगति चोर ।  
 श्रीरामानें वधिलें त्याचें झालें यश थोर ॥ ४९ ॥  
 लक्ष्मण हा सखि शक्रविक्रमी झालें प्राप्त जया ।  
 चक्र तयानें मारुनि रावण अपूर्व मिळवि जया ॥ ५० ॥  
 वैसुनि रथि हा जात असे गे विभवे सुग्रीव ।  
 राम नि लक्ष्मणि सन्तत ज्याचा सुदृढसुहृद्भाव ॥ ५१ ॥  
 अङ्गद याचा पुत्र असे हा समरीं बहु धीर ।  
 भामण्डल हा सीताभ्राता ज्याची मति चतुर ॥ ५२ ॥  
 जन्मक्षणि हा देवें हरिला परन्तु करुणें ।  
 सोडि नभांतुनि कुण्डलभूषित करुनी लीलेनें ॥ ५३ ॥  
 सुपर्णलक्ष्मी विद्यायोगें हळू हळू खालीं ।  
 येतां धरिलें इन्दुगतीनें जया दया आली ॥ ५४ ॥  
 पुत्र तुझा हा बोलुनि ऐसें देइ नभश्चर तो ।  
 पुष्पवती तद्धार्या करिं घे संमर्द तिज होतो ॥ ५५ ॥  
 तोच असे हा कुण्डलमण्डित भामण्डल शूर ।  
 रामप्रेमप्रवाह वाहे यन्मनि भरपूर ॥ ५६ ॥  
 हा चन्द्रोदर-पुत्र विराधित लक्ष्मण मित्र असे ।  
 समरमृगेन्द्र प्रीति सुलक्ष्मणि ज्याची अतुल वसे ॥ ५७ ॥  
 हा पवनंजयपुत्र विक्रमी उजवा राम-कर ।  
 मारुति नामें प्रसिद्ध जगतीं गुणवन्त नि चतुर ॥ ५८ ॥  
 मिरवणूक ती यापरि बघती विस्मित पुरललना ।  
 हर्षित झाल्या सर्व भूष ते गेले नृपसदना ॥ ५९ ॥  
 [ राम-लक्ष्मणांनीं सर्व मातांना नमस्कार केला. ]  
 ज्यांच्या पुत्रस्नेह दाटला त्या जननी हृदयी ।  
 खालीं आल्या सौधावरुनी दुग्ध स्तनि येई ॥ ६० ॥

अतिशयसुगुणी निर्मलशीला कौसल्यादेवी ।  
 सती केकयी आणि केकया नि सुप्रजा सुदयी ॥ ६१ ॥  
 राम नि लक्ष्मण भरत नि चौथा अरिघ्न सुत शूर ।  
 माता त्यांच्या आल्या तेथे ज्या सद्गुणपूर ॥ ६२ ॥  
 मातृगणा या राम-लक्ष्मणा वघून बहु मोद ।  
 झाला यानांतुनि उत्तरुनि ते वन्दिति पद सुखद ॥ ६३ ॥  
 जोडुनि करयुग विनम्र होउनि निजस्त्रियासहित ।  
 वन्दन केलें अनुसरुनि क्रम उभयें भक्तियुत ॥ ६४ ॥  
 सर्वहि माता उभयसुतांना अतिशयहर्षानें ।  
 नाना देती आशीर्वादा अन्तःकरणानें ॥ ६५ ॥  
 सगळ्या माता उभयसुतांना हर्षे भेटून ।  
 स्वसंवेद्यशा सुखा पावल्या जयास उपमा न ॥ ६६ ॥

[ राम-लक्ष्मणांच्या सुखावरून मातांनी प्रेमानें हात फिरविला.  
 व त्यामुळें त्यांना अपूर्व सुख वाटलें. ]

राघव लक्ष्मण यांच्या वदनावरुनी त्या हात ।  
 फिरवुनि घेती चुम्बन त्यांचें हो त्या सुख अमित ॥ ६७ ॥  
 आनन्दाचे नेत्रां भरले अश्रु महासुखद ।  
 सुखदुःखांच्या गोष्टी कथिल्या झाला आल्हाद ॥ ६८ ॥  
 मातांनीं जे स्वमनि मनोरथ केले फल त्यांचें ।  
 सहस्रगुणितक्रमें मिळालें न वर्णवे वाचें ॥ ६९ ॥  
 होत्या सगळ्या सुवीर माता निर्मल हृदयाच्या ।  
 स्तुषा सेविती ज्यांना सन्तत वदनीं मधुवाचा ॥ ७० ॥  
 पुण्यवती त्या भूपतिमाता सुपूज्य सकलांना ।  
 आज्ञा त्यांच्या मान्य जहाल्या त्रिखण्डसकलजनां ॥ ७१ ॥  
 'इष्टसमागम' नांवाचा हा आहे अर्घ्याय ।  
 निर्मलमति जो पढतो त्याला मिळते सुखसोय ॥ ७२ ॥  
 मिळतें त्याला इच्छित बहुधन सुपुण्य भरपूर ।  
 जिनदासा त्या पूर्णायुष्यहि लाभे सुत चतुर ॥ ७३ ॥

जिनधर्माचा पालन केला एकहि नियम जयें ।  
 समस्तसौख्यें प्राप्त घेतलीं करुनी खचित तयें ॥ ७४ ॥  
 यास्तव पाळी तूं नियमानें नियमा जिनदासा ।  
 इहपर-सौख्यें मिळतिल तुजला होइल मुक्ति वशा ॥ ७५ ॥

इति श्रीरविणेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे 'राम-लक्ष्मणसमागमाभिधानं' नाम द्वाशीतितमं पर्व ॥ ८२ ॥

## च्याणेंशी व चांच्याणेंशीच्या पर्वांची संक्षिप्त कथा.

रामचन्द्र व लक्ष्मण हे आठवे बलभद्र व आठवे नारायण आहेत. यांचे भरत व शत्रुघ्न हे अतिशय प्रेम होते. जे चांच्या सधूंच्या मनांत तिळमात्रही द्वेष नव्हता.

रामचन्द्र व लक्ष्मण यांचे वैभव गीतमगणधरांनी अणिकराजाला याप्रमाणे सांगितले. यांच्या प्रासादाचे नांव 'नन्दावर्त' होते. हा प्रासाद लक्ष्मीदेवीच्या पराप्रमाणे सुन्दर होता. याच्या समोवती उंच शिखरांनी शोभणारा तट होता.

'वैद्यपत्नी' या नांवाचे सम्राट् इतके सुन्दर होते की ते पाहून इन्द्राला स्वतःच्या सम्राटाची आठवण होत नसे.

सर्व दिशांचा दूरचा प्रदेश दाखविणारे एक सौधकूट नांवाचे पर्वत-शिखराप्रमाणे उंच गेले होते.

विन्ध्यपर्वतासारखे विशाल 'वर्धमान' नामक प्रेक्षागृह होते. कोंवड्याच्या अंड्याच्या आकृतीचे गर्भगृह होते व त्याच्या समोवती सीता वगैरे राण्यांचे महाल होते. ते सर्व रत्नसज्जित व अत्यंत सुंदर होते.

जिचा स्पर्श अत्यंत मऊ अशी कमलाकार शय्या सिंहांच्या मस्तकावर शोभत होती.

राम-लक्ष्मणांचे सिंहासन उगवलेल्या सूर्यासारखे तेजस्वी होते व चन्द्राच्या किरणाप्रमाणे अतिशय शुभ्र अशा चामरांनी ते शोभत होते. शुभ्र व सुखदायक छाया देणारे व स्वकान्तीने चन्द्राला जिंकणारे असे छत्र या राम-लक्ष्मणांच्या मस्तकावर फार खुलून दिसत होते.

विपमोचिका नांवाच्या पादुका राम-लक्ष्मणांनी पायांत घातल्यावर आकाशांतून त्या त्यांना नेत असत. व त्या त्यांना अतिशय आनंदवीत असत. यांची वस्त्रे अमूल्य, अलंकार दिव्य, कवच कदापि न फुटणारे व रत्नकुंडले सूर्यास लजित करणारी होती. यांच्याजवळचा खड्ग अमोघ, गदा व बाणसमूहही अमोघच होते व यांना त्यांच्याद्वारे अवश्य जयप्राप्ति होत असे. राम-लक्ष्मणांच्या राज्यांत अनेक कोटी नांगर होते व क्रोड्यवधि गाई व म्हशी होत्या. अयोध्यानगरीत ७० कोटी प्रजा होती. यांचे ऐश्वर्य पाहून कुचेरालाही आश्चर्य वाटत असे.

प्रजाजनांचीं घरे सुंदर शुभ्र व सुवर्णरत्नांनी भरलेली होती. प्रत्येक घर चार मजल्यांचे होते.

वगीचांतील विहिरी सुवर्णाच्या पायऱ्यांनी शोभत होत्या व तेथे पाण्यांत हंस, सारस वगैरे पक्षी आणि नर-नारी क्रीडा करीत असत. शेतकऱ्यांचीं घरे नेहमी गाई व म्हशींनी आणि धान्यांनी शोभत असत. यांच्या राज्यांत कोणीही दुःखी नव्हता.

रामचंद्र व लक्ष्मण इंद्राप्रमाणे शोभत असत व प्रजा- स्त्री-पुरुष देवदेवांगनाप्रमाणे शोभत असत. रामचंद्रांनी हजारों जिनमंदिरे अयोध्येत बांधविली होती. या अयोध्येचा तट रत्नशिल्लरांनी चमकत असे. अयोध्येचे वैभव पाहण्यासाठी आलेल्या लोकांना ही नगरी रामचंद्रांनी स्वर्ग आणल्याप्रमाणे वाटत होती.

रामचंद्राच्या सगळ्या गोष्टींची लोक प्रशंसा करीत होते, पण एका गोष्टीबद्दल ते आपसांत कुजबुजत असत. रामचंद्र ज्ञानी, मानी, कुलीन असा क्षत्रियोत्तम आहे पण त्याने रावणाने हरण करून लंकेस नेलेल्या सीतेला परत आणिले, हे योग्य झाले नाही. सीतेविषयी असे निंद्य विचार लोकांच्या मनांत उत्पन्न व्हावयाला सीतेने पूर्वजन्मी उपाजिलेले अशुभकर्म कारण होतें, असे.

रामचंद्र लक्ष्मण यांचे सीतेसह अयोध्येत आगमन झाल्यावर कांहीं दिवसांनी भरताच्या मनांत वैराग्यव्रीज रुजू लागले. भरताला दीडशे स्त्रिया होत्या व त्या देवाङ्गनाप्रमाणे सुंदर होत्या व राज्यलक्ष्मीही निष्कण्टक होती पण त्यावरचे प्रेम कमी होऊन तो आत्मस्वरूपाचे चिंतन करण्यांत गुंग होत असे. त्याच्या हृदयांत संसारभय वाढू लागले. हरिताला जसे पारध्याचे भय वाटत असते तसे भरताला संसाराचे भय वाटत होते. हे चंचल यौवन दोषांचा पुञ्ज आहे. त्यामुळे तरुण माणसे माणुसकी सोडून पापकर्मांत तत्पर होतात. शेकडों खंडी सर्पण जरी अभीला मिळाले तरी तो

तृप्त होत नाही तसें या जीवाला विषयगुल कितीही मिळालें तरी तृप्ति होतच नाही. इत्यादि विचारांनीं भरताच्या मनांत वैराग्य वाटलें व तो राजवाड्यांतून त्वरेनें दीक्षा घेण्यासाठीं निघणार असें पाहून केकया रामचंद्राकडे आली व ' भरत विरक्त झाला आहे. वत्सा ! तूं त्याला थांबव ' असें म्हणाली.

राम-लक्ष्मण भरताकडे आले व त्याला म्हणाले— " भरता ! तुला आपल्या पिताजीनें राज्याभिषेक करून राज्य दिलें हें तुला आठवते ना ! तूं अयोध्येचाच राजा नसून आमचाही राजा आहेस. हें सुदर्शनचक्र व हे सगळे विद्याधर तुझी आज्ञा पाळतील. भरता, मी स्वतः तुझ्या मस्तकावर छत्र धारण करीन. लक्ष्मण तुझा मंत्री होईल व शत्रुम तुझ्यावरून चामरें वारील. ही माझी विनंती जर तूं मान्य करणार नाहीस तर मी पुनः वनांत निघून जाईन. रावणाला जिंकून तुझ्या दर्शनासाठीं मी आलों आहे यास्तव ही माझी इच्छा तूं पूर्ण कर. या निष्कण्टक राज्याचा उपभोग घे. नंतर आमच्याबरोबर दीक्षा घेऊन तप कर " यानंतर रामचंद्राला भरतानें असें म्हटलें— हे बन्धो, माझ्या विरक्तमनाला ही राज्यलक्ष्मी आवडेनांशी झाली आहे तिचा त्याग करून तपश्चरणानें मुक्तिराज्य मिळवावें असें त्याला वाटत आहे. आतापर्यंत मी पित्याच्या आज्ञेला अनुसरून प्रजापालन केलें आहे. विषयभोग भोगले आहेत. सुपात्रांना दानें दिलीं आहेत व आतां पित्याच्या मार्गाचें अनुसरण करावें असें वाटू लागलें आहे. यास्तव जिनेश्वराच्या रत्नत्रयमार्गांत प्रवृत्त होऊन मोक्ष मिळवीन. या माझ्या मंगलकार्यास तूं मला अनुमति दे. असें बोलून भरत आसन सोडून त्वरेनें गमन करूं लागला. इतक्यांत लक्ष्मणानें त्याला प्रतिबंध केला.

माता कैकेयीनेंही डोळ्यांत अश्रु आणून त्याला प्रतिबंध केला. रामचंद्राच्या आज्ञेनें सती सीता, सती विशाल्या, उर्वी, बंधुमती, पद्मा इत्यादिक स्त्रियांनीं भरताला धरलें व त्या भरताला— भाऊजी, आपण जलक्रीडा करण्यासाठीं आमच्याबरोबर यायलाच पाहिजे असा आग्रह धरला. यामुळें भरत आपल्या स्त्रिया व सीता चमैरे भावजयाबरोबर जलक्रीडा करण्यासाठीं निर्विकार मनानें गेला. सर्वांनीं भरताच्या अंगाला सुगंधी लेपन लावलें. नंतर जलक्रीडा करून तो सरोवरांतून तटावर आला व तेथें भक्तीनें जिनपूजा करूं लागला.

इतक्यांत ' त्रिलोकमण्डन ' नांवाचा हत्ती खांब मोडून व गर्जना करीत गांवांतून पळत सुटला. त्याच्या मदधारांनीं जमीन ओली झाली. सरोवराकडे येत असतां वाटेंतली रत्नमय वेस त्यानें उद्ध्वस्त केली. त्या प्रचण्ड हत्तीला पाहून सर्व

स्त्रिया भरताला शरण आल्या. आतां हा हत्ती भरताला मारून टाकील असें वाटून कौसल्यादिक माता स्नेहानें रडूं लागल्या.

रामचंद्र व लक्ष्मण यांनी त्याला नागपाशानें बांधण्याचा प्रयत्न केला पण तो हत्ती धांवत भरताकडे आला. भरताला पाहिल्याबरोबर गुरुदर्शनानें नम्र होणाऱ्या शिष्याप्रमाणें तो नम्र झाला. त्याचा क्रोध मावळला. तो शान्त झाला.

प्रमानें भरतानें त्याला मधुरशब्दांनीं म्हटलें— गजराज, यावा तुला कोप कां बरें आला ? कां तुला कोणी ताडन केलें काय ? हे भाषण ऐकून हत्तीनें प्रमानें भरताला पाहिलें व तो आपल्या हीनस्थितीचा विचार करूं लागला. त्याला जातिस्मरण झालें. पूर्वीं आग्नी दोषे सहाव्या ब्रह्मोत्तर स्वर्गांत देव होतो. एकमेकाचे मित्र होतो. पण तीं देवसुखें भोगून पुण्यांशानें हा श्रेष्ठ पुरुष भरत झाला. पण मी अशुभोदयानें ह्या पशुदशेला प्राप्त झालों आहे. या पशुदर्शेंत मला कार्याकार्याचा विवेक राहिला नाहीं. आतां मला पश्चात्ताप होत आहे. आतां ज्यानें आत्महित होईल असेंच कार्य मी करीन. याप्रमाणें त्या गजेन्द्राच्या मनांत विचार उद्भवून तो शान्त झाला.

भव्य हो ! अशुभ नष्ट करण्यासाठीं व शुभ प्राप्त व्हावें म्हणून जिनेश्वराचें दास व्हावें. म्हणजे भवनाश होतो. असें जिनवाणी सांगते.

याप्रमाणें चिंता करणाऱ्या गजराजाला राम-लक्ष्मणांनींही मधुर भाषण करून वश केलें. हा प्रचंड हत्ती शांत झाल्यावर सर्व अयोध्येचें भय दूर झालें.

ज्याला प्रथम विकार उत्पन्न झाला पण नंतर पुण्योदयानें जो शांत झाला अशा हत्तीची कथा नगरवासीलोक करूं लागले.

यानंतर त्या हत्तीला अलंकारांनीं भूषित केलें व त्यावर सती सीता व संती विशल्या यांच्यासह भरत आरुढ झाला. इतर स्त्रियाही अनेक वाहनांवर आरुढ होऊन त्या भरताबरोबर निघाल्या. शत्रुघ्न अश्वरथांत बसून निघाला. नाना वाद्यें वाजत होती. याप्रमाणें सरोवरानून निघून भरत राजवाड्यांत आला. भोजनशालेंत जाऊन साधूंना त्यानें आहार दिला. नंतर मित्र, मंत्रिगण व भावजयासह भरतानें जेवण केलें.

इकडे हत्तीनें आहारपाण्याचा त्याग केला. हत्तीच्या सेवकांनीं अनेक प्रकारें विनवण्या करून त्यानें आहार घ्यावा म्हणून प्रयत्न केला. उत्तम वैद्यांना बोलावून



## त्र्याऐंशीवें पर्व.

[ राम, लक्ष्मण, भरत व शत्रुघ्न या चौघा बंधूंत अखंड स्नेह होता.]

राम नि लक्ष्मण बलनारायण अष्टम हे असती ।

भरत भूमिपति नृपशत्रुघ्नहि अन्योन्यावरती ॥ १ ॥

स्नेह निरन्तर करिती चौघे द्वेष न हृदयांत ।

वसे त्यांच्या सौख्या भोगिति अखण्ड दिनरात ॥ २ ॥

[ श्रेणिकराजाला या बलनारायणांचें वैभव गौतमगणधरांनीं याप्रमाणें सांगितलें.]

वैभव यांचें गौतमगणिनें श्रेणिकभूपास ।

कथिलें जें तद्वर्णन येथें करितो सविशेष ॥ ३ ॥

दरवाजे बहु उच्च गोपुर्ण ऐसा प्रासाद ।

भासे इन्द्रालय जणु लक्ष्मीगृह दे जें मोद ॥ ४ ॥

सुनाम नन्द्यावर्त जयाचें विशाल तट ज्यास ।

शिखरें ज्याचीं उंच नभामधिं भिडती मेघास ॥ ५ ॥

असे वैजयन्त्यभिधा ज्याची उच्च सभास्थान ।

इन्द्रालाही जें वचतां हो स्वसभाविसर्रण ॥ ६ ॥

चन्द्रकान्तमणिनिर्मित ऐसें सुवीथि नांवाचें ।

शालागृह बहु रम्य नि शीतल सुखकर जें साचें ॥ ७ ॥

अतिशय उंचस्थान दिशांना जें अवलोकाया ।

सौधकूट या नांवें शोभे कदापि नच वाया ॥ ८ ॥

विन्ध्याचलसम अतिशय मोठें प्रेक्षागृह साचें ।

नाम जयाचें वर्धमान हें बुध वदती वाचें ॥ ९ ॥

कुक्कुट अण्डासमान आकृतिधारक गर्भगृह ।

एकस्तम्भी कल्पतरुसम अद्भुत जें गेह ॥ १० ॥

गर्भगृहाला गोलाकारें घेरुनि देवीची ।

रत्नगृहांची पङ्क्ति तरङ्गावली सुनामाची ॥ ११ ॥

१ वेशी. २ नांव. ३ आपल्या सभेचें स्मरण न होणें. ४ नाटकगृह.

५ मध्यगृह—माजघर.

मृगपतिमस्तर्किं शोभे मृदुलस्पर्श जिचा फार ।  
 शय्या ऐसी झोपायाची जी कमलाकार ॥ १२ ॥  
 सिंहासन जें उद्गतसूर्यासम अतिशय चमके ।  
 चन्द्रकरासम निर्मल चामर वधतां मन हरखें ॥ १३ ॥  
 जें चन्द्रासम शुभ्र नि विस्तृत इष्टच्छायेस ।  
 वितरी दिव्यच्छत्र कलङ्की सतत हसे शशिस ॥ १४ ॥  
 दोन पादुका सुन्दर गगनीं गमन सुखें होतें ।  
 गरलमोचिका नाम जयांचें सुखविति चित्तातें ॥ १५ ॥  
 अनर्घ्यवस्त्रें दिव्यभूषणें कवच न फुटणारें ।  
 कुण्डलयुगही बहु तेजस्वी सूर्या हसणारें ॥ १६ ॥  
 अमोघखड्ग नि गदा नि शरणाण अन्यमहास्त्रेंही ।  
 अतितेजस्वी विजया देती संशय नच लवही ॥ १७ ॥  
 नांगर होते राघवराज्यां ज्यांची नच गणती ।  
 गोधन तेंही अनेक कोटिप्रमाण बुध वदती ॥ १८ ॥  
 साकेतापुरिं सत्तरकोटीहुनि जनता अधिक ।  
 समृद्धि ज्यांची वधुनि कुवेरहि विस्मित हो देख ॥ १९ ॥  
 घरें जनांचीं शुभ्र नि सुन्दर रत्नांनीं भरलीं ।  
 अखण्ड अक्षय जणु निधिसम तीं लक्ष्मी करि केली ॥ २० ॥  
 होते नानाविध धान्यांचे ढीग जसे शैल ।  
 सदनें तेथिल चार जयांना मजले सुखशील ॥ २१ ॥  
 उद्यानामधि सोपानांनीं युक्त अशा विहिरी ।  
 क्रीडा करिती हंसादिक खग सुजलीं नरनारी ॥ २२ ॥  
 शेतकऱ्यांचीं सदनें सन्तत गायीमहिर्पीनी ।  
 शोभत होतीं दुःखी तेथें दिसत नसे कोणी ॥ २३ ॥  
 तेथें सेनापति सामन्त नि दिसती दिक्पाल ।  
 नृप तेजस्वी विभवें होते सुरेन्द्रसमलील ॥ २४ ॥  
 सुराङ्गनासम ललना सुन्दर सौल्यांच्या खाणी ।  
 इच्छित सौख्यें मनुजां मिळतीं दुःखी नच कोणी ॥ २५ ॥

भारतभूही समृद्ध केली राघवराजानें ।  
 लक्ष्मी नान्दे येथें सन्तत जैशी हरिपेणें ॥ २६ ॥  
 राघवदेवें जिनविम्बांसह रचिलीं जिनसदनें ।  
 वैभवशाली पूजन चाले जिथें अखण्डपणें ॥ २७ ॥  
 पर्वत सरिता ग्रामें नगरें सुन्दरशा स्थानीं ।  
 गृहें हजारो जिनवर्याचीं रचिलीं पुण्यखनी ॥ २८ ॥  
 रामाचीं जणु यशोगृहें हीं ध्वजा-पताकांनीं ।  
 शोभत होती सदा चादरव येई जनकांनीं ॥ २९ ॥  
 देश अयोध्या सगळा वाटे स्वर्गासम सुजना ।  
 असे अयोध्या इन्द्रपुरीसम गमते साधुमना ॥ ३० ॥  
 अतिशय उन्नत वाढे होते पुरांत वाटत ते ।  
 क्रीडापर्वत जणु तेजानें हरिती सुजनातें ॥ ३१ ॥  
 अथवा दिसती शारदमेघासमान लोकमना ।  
 किंवा विद्यासौधमहोन्नत हें स्वमनीं आणा ॥ ३२ ॥  
 या नगरीचा उंच असा तट मणिमय सकलदिशा ।  
 करी प्रकाशित ज्याचीं शिखरें सदैव तमनाशा ॥ ३३ ॥  
 निजकिरणांनीं व्योमा उजळी सगळा मणिवृन्द ।  
 ऐसा त्रिभुवनि दिसत न कोठें देई सुखकन्द ॥ ३४ ॥  
 जणु ही नगरी यक्षपुरी कां वाटे विबुध मना ।  
 रामें रचिली इतर कुठेंही नसे असेचि गणा ॥ ३५ ॥  
 अतिशय सुन्दर ऐसे म्हणती कोणी सुरलोक ।  
 राम-लक्ष्मणें जणु आणियला येथें निःशंक ॥ ३६ ॥  
 पुण्यें विरहित असती प्राणी प्रवेश नच त्यांचा ।  
 येथें होतो म्हणुनि कदापि स्वर्ग असे साचा ॥ ३७ ॥  
 [ सीतेच्या अशुभकर्माच्या उदयानें तिच्याविषयीं लोकांच्या मनांत  
 असद्भावना उत्पन्न झाली. ]  
 उज्ज्वल ऐशा या देशामधिं दूषण एक असे ।  
 लज्जा-निन्दाकारण सुजना दुःख ज्यांत वसे ॥ ३८ ॥  
 जी विद्याधरनाथें नेली हरूनी लङ्केस ।  
 रामें सीता परत आणिली उचित नसे त्यास ॥ ३९ ॥

ज्ञानी मानी कुलीन आहे क्षत्रिय जरि राम ।  
केलें त्यानें सीतास्वीकृति अकीर्तिकर काम ॥ ४० ॥  
पूर्वभवीच्या सीताकर्म ऐसा परिवाद ।  
क्षुद्रजनांत प्रसरण पावे देइ मना खेद ॥ ४१ ॥

[ भरताचें मन वैराग्याकडे झुक लागलें. ]

स्वर्गा लज्जित करिते ऐशा पुरीं अयोध्येत ।  
राहे यद्यपि भरत मनीं हा भरतासम विरत ॥ ४२ ॥  
स्त्रिया दीडशे सुराङ्गनासम त्यांचा भरत पति ।  
राज्यरमेली अप्रिय मानुनि करि निजरूपिं रति ॥ ४३ ॥  
रत्नें जडलें अङ्गण ज्याचें ऐसे प्रासाद ।  
सुन्दरनारीमण्डित वधुनि हि गमे न ज्या मोद ॥ ४४ ॥  
क्रीडास्थानें जेथें चाले कोमलसंगीत ।  
परि भरताचें मन त्या पाहुनि वने न अनुरक्त ॥ ४५ ॥  
भवभय वाढे ज्याच्या हृदयीं ऐसा भरत दिसे ।  
हरिणासम तो व्याधाचें भय सन्तत ज्यास असे ॥ ४६ ॥  
मानवता ही दुर्लभ आहे चञ्चल यौवन हें ।  
जणु फेसाचा पुञ्ज विनाशी दोषोत्कर पाहे ॥ ४७ ॥  
विरस भोग हे जीवित वाटे स्वप्रासम नाशी ।  
बन्धुसमागम दिसे तयाला भयद जशी फाशी ॥ ४८ ॥  
चिन्तुनि ऐसें चित्त तयाचें विरक्तिमय झालें ।  
प्रतिदिवशीं तें निजात्मचिन्तनि सन्तत बहु रमलें ॥ ४९ ॥  
त्याज्य असे हें शरीर नाना रोगांचें सदन ।  
सप्तमलांनीं भरलें वाटें हें अशुचिस्थान ॥ ५० ॥  
खण्डोगणती सर्पण सेवुनि तृप्ति न अनर्लास ।  
सहस्रसरिता अर्पिति जल नित तृप्ति न जलधीस ॥ ५१ ॥  
कामासक्ता बुद्धि जयाची असतो अविवेकी ।  
लुब्ध पतङ्गासमान दुःखी हो नर तो नरकी ॥ ५२ ॥

स्तन स्त्रियांचे मांसपिण्ड हे यावरि रति करिती ।  
 गलगण्डासम भयद गमे मज पापा हेतु अति ॥ ५३ ॥  
 ताम्बूलाचा रस जणु आहे लाल असें रक्त ।  
 दन्तपङ्क्ति जणु कीटक ऐशा स्त्रीमुखि अनुरक्त ॥ ५४ ॥  
 होउनि मानिति चन्द्रविम्ब हें आल्हादक शान्त ।  
 परि तें भासे सर्पविलासम शोभा नच त्यांत ॥ ५५ ॥  
 जैशी चेष्टा वातें होतें तैशी उन्मादें ।  
 स्त्रीचेष्टा जी विलास तिजला नाम कसें बुध दे ॥ ५६ ॥  
 स्त्रीवपु भरलें मलें त्वचेचें छादन वरि दिसतें ।  
 नारीसेवन सुखकर वदती जे जन विबुध न ते ॥ ५७ ॥  
 विष्ठाकुम्भद्वयास जोडुनि होइल सुख कैसें ।  
 स्त्रीसम्भोगा सुख जो मानी तो नर विबुध नसे ॥ ५८ ॥  
 इच्छामात्रें देवसुखांचा अनुभव घेउनि ही ।  
 वृत्त न झाला मानवसौख्यें वृत्ति न त्या पाही ॥ ५९ ॥  
 वृणाग्रंतीरें वृत्ति न जैशी तैशी मनुजसुखें ।  
 श्रम तो केवळ ऐसें वदती गणधर एकमुखें ॥ ६० ॥  
 उत्तम राज्यश्रीही भोगुनि वृत्त न सौदास ।  
 झाला कुत्सित मांसा सेवुनि अकीर्तिचा दास ॥ ६१ ॥  
 हस्तिशर्वाभधिं विलुब्ध होउनि मांसा काकगण ।  
 गङ्गापूरें वाहुनि सागरिं पावति झणि मरण ॥ ६२ ॥  
 मोहकैर्दमीं निमग्न मानव जणु हे वेडूक ।  
 लोभोरग हा दसुनी नरकीं देतो बहु दुःख ॥ ६३ ॥  
 यापरि चिन्तन करित असतां विरक्त भरताचें ।  
 व्यतीत होती विघ्न दिवस प्रशान्त मन ज्याचें ॥ ६४ ॥  
 समर्थ असुनिहि सिंह पञ्चरीं मनांत खेद धरी ।  
 दुःखविनाशी जैनव्रत नच मिळतां दुःख वरी ॥ ६५ ॥  
 [ केकयेनें भरत विरक्त झाला तूं त्यास थांवव असें रामास म्हणलं ।  
 तेव्हां रामचंद्र त्यास पुनः राज्य करण्याचा आग्रह करितात ]

१ गण्डमाला नामक रोगासारखे. २ मदनाच्या उत्कटतेनें. ३ गवताच्या  
 टोकावर असलेल्या जलविंदूनें. ४ हत्तीच्या मढ्यांत. ५ मोहाच्या चिखलांत. ६

विषम फेक्या होउनि वदली येउनि रामास ।  
 भरत जाटला विरक्त वत्ता ! धाम्बव तूं त्यास ॥ ६६ ॥  
 राम-लक्ष्मणें स्नेहें मृदलें दीक्षोत्सुक जनकें ।  
 भरवा तुजला राज्य दिलें हें स्मरतें कां न निकें ॥ ६७ ॥  
 अमिषेकुनि तुज राज्य धरेचें दिलें नि तूं अमुचा ।  
 राजा असली करि लोकांचें पालन शुभवाचा ॥ ६८ ॥  
 चक्रसुदर्शन स्वेपर सगळे पाळिति आदेशा ।  
 पृथ्वी तय ही पत्नीसम जणु भोगी भरतेशा ॥ ६९ ॥  
 तुझ्या वत्सला ! स्वयं राम मी छत्र धरीन शिरी ।  
 वारिल चामर रिपुत्र सुन्दर धरुनी शुभ्र करीं ॥ ७० ॥  
 मन्त्री लक्ष्मण होइल मोदें विनती माझी ही ।  
 मानी ना तरि वनांत जाइन पुनरपि हें पाही ॥ ७१ ॥  
 राक्षसवंशी विलकासम जो अशा दशास्थास ।  
 जिकुनि आलों घघण्या तुजला पुरवी मम आस ॥ ७२ ॥  
 निष्फण्टक या राज्या भोगी अमुच्यासह भरता ।  
 नन्तर दीक्षा घेऊ राहिल तपांत तत्परता ॥ ७३ ॥

[ भरताचें रामाला उत्तर. ]

यापरि घोलत असतां वदला भरतहि रामास ।  
 राज्यरमां ही विरक्तचित्ता न रुचे आम्हास ॥ ७४ ॥  
 राज्यरमेचा त्याग कराया इच्छी मन माझें ।  
 त्यागुनि तिजला वीर तपानें मिळविति शिवराज्यें ॥ ७५ ॥  
 हे राजेन्द्रा ! अर्थकाम हे चञ्चल दुःखयुत ।  
 मूढाचि सेविति यातें शूर न दिसती त्या द्विष्ट ॥ ७६ ॥  
 हलायुधा श्रीरामा ! सुरजनभोग्यसुभोगांत ।  
 विपुल जरी ते असोत मम रुचि नसे अनित्यांत ॥ ७७ ॥  
 घोर भवोदधि मृत्युरसांतळ अगाध त्यांत वसे ।  
 तरङ्ग उठती नानाजन्मचि दुःख सदैव दिसे ॥ ७८ ॥  
 रागेद्वेषप्राह तयामधि सन्तत फिरतात ।  
 व्रतपोर्वें मन तरावया त्या इच्छी मम तात ॥ ७९ ॥

योनिःसमूही नानादुःखं भोगितं मी फिर्लें ।  
 दुःसहं तेणें मज्जं भयं वाटे श्रान्तहिं बहु झालें ॥ ८० ॥  
 [ अन्य राजांनींही भरताला विरक्ततेपासून विरक्त करण्याचा प्रयत्न केला ]  
 यापरि ऐकुनि भरतसुभाषण विस्मित नृप झाले ।  
 सकम्पवचनें वदले नयनहिं झाले झणिं ओले ॥ ८१ ॥  
 करि प्रजेचें पालन भूषा पाळी पितृवचना ।  
 राज्यरमा ही नच अवमानी सुखवी भ्रातृजना ॥ ८२ ॥  
 [ भरताचें उत्तर. ]

भरतहिं वदला तातवचन मी पालुनि जनतेला ।  
 नृपलक्ष्मीचें रक्षण केलें भोगुनि भोगाला ॥ ८३ ॥  
 दान दिलें मी साधुगणाला केलें सन्तुष्ट ।  
 ताताचरणा करुं इच्छी मन वारी भवकष्ट ॥ ८४ ॥  
 सत्कार्यामधि आपण द्यावी अनुमति कां न मला ।  
 श्लाघ्यवस्तुमधि वृत्ति जिनें मम राही नित अमला ॥ ८५ ॥  
 बहुत नद्यासह गङ्गा भेटे जरी समुद्रास ।  
 वृत्त कराया समर्थ नच ती तयास हें खास ॥ ८६ ॥  
 अरिगण जिंकुनि तुमच्याद्वारे लक्ष्मी मेळविली ।  
 विस्तृतगङ्गेसमान, तरिही वृत्ति न मम झाली ॥ ८७ ॥  
 यास्तव आतां जिननाथाच्या रत्नत्रयमार्गी ।  
 प्रवृत्त होउनि निजहित साधिन जें कीं अपवर्गी ॥ ८८ ॥  
 ऐसें वोळुनि भवभीतीनें आसन सोडून ।  
 भरतेशासम भरतहिं उठुनी त्वरे करी गमन ॥ ८९ ॥

[ भरत त्वरेनें दीक्षा घेण्यासाठीं जात असतां लक्ष्मणानें त्याला प्रतिबंध केला  
 तोच भरतमाता, भरतस्त्रिया व सीता वगैरेंनीं त्याला घेरलें व त्याला जलक्रीडेकरितां  
 जावें लागलें. ]

इतुक्यामध्ये हरिनें त्याला केला प्रतिबन्ध ।  
 अश्रू आणुनि नयनीं झाली माता स्नेहान्व ॥ ९० ॥

१ वडील दशरथमहाराजाचें आचरण, अर्थात् मुनिव्रताचें पालन, २ मोक्ष-  
 निपयक.

रामाज्ञेनें ललना आल्या लक्ष्मीसम रूपें ।  
 रोधियलें त्या श्रीभरताला प्रेमाच्या कोपें ॥ ९१ ॥  
 सती जानकी उर्वीदेवी पद्मा बन्धुमती ।  
 सती विशल्या आदिक रतिला लज्जित ज्या करिती ॥ ९२ ॥  
 तयें घेरिलें भरता वदल्या देवर ! कासारि ।  
 क्रीडा आपण करूं खिन्नता कदापि नैव बरी ॥ ९३ ॥  
 द्यात्री सोडुनि समस्त चिन्ता जी मन खिन्न करी ।  
 भावजयींचा समूह बोले अमुचें कार्य धरी ॥ ९४ ॥  
 सुराङ्गनासम रूपवती त्या पाहुनि भावजया ।  
 मानस झालें विकृत न याचें येई त्यांत दया ॥ ९५ ॥  
 निजभार्यासह भावजयांना घेउनि तो जाय ।  
 सरोवरावरि परन्तु हृदयीं उदास बहु होय ॥ ९६ ॥  
 आग्रह त्यांचा मान्य न करण्या समर्थ नच झाला ।  
 म्हणून नीरक्रीडा करण्यास्तव तो तें गेला ॥ ९७ ॥  
 विनय त्यांच्याविषयीं त्यानें धारण मनि केला ।  
 करिणीमध्ये करिराजासम जना तदां दिसला ॥ ९८ ॥  
 स्निग्ध सुगन्धित सुन्दर लेपन त्याच्या अंगास ।  
 तयें लाविलें करिती त्यासह क्रीडारंगास ॥ ९९ ॥  
 करुनि स्नाना सरोवरांतुनि आला भरत तटी ।  
 केली त्यानें श्रीजिनपूजा धरुनि मनीं प्रीति ॥ १०० ॥  
 [ त्रिलोकमंडन हत्ती उन्मत्त होऊन सरोवराकडे धावत आला. ]  
 इतुक्यामध्ये आला तेथें गर्जत करि एक ।  
 त्रिलोकमंडन नांव ज्याचें सकोप बहु देख ॥ १०१ ॥  
 मोडुनि खावा महामयंकर गर्जन करित करी ।  
 मदधारांनीं जमीन भिजवी वेगें गमन करी ॥ १०२ ॥  
 मेघासम तें गभीर गर्जन ऐकुनि पुरवासी ।  
 घावरले बहु जिकडे तिकडे पळती सकल दिशीं ॥ १०३ ॥  
 शैलासमसें रत्नविनिर्मित गोपुर पाडून ।  
 सुगज निघाला वेगें जेथें भरताचें स्थान ॥ १०४ ॥

पाहुनि नारी भ्याल्या आल्या श्रीभरता शरण ।  
 व्योमीं जैसें प्रचण्ड सूर्या अवलम्बित किरण ॥ १०५ ॥  
 भरतासंमुख जाणारा गज पाहुनि हळहळले ।  
 हा हा रव जन करिते झाले अतिशय घावरले ॥ १०६ ॥  
 माता होउनि भयविह्वल त्या झाल्या अतिखिन्न ।  
 पुत्रस्नेहें केलें त्यांनीं करुणावह रुदन ॥ १०७ ॥  
 परिकर बान्धुनि राम नि लक्ष्मण वशकरणझानी ।  
 पकडायतें प्रयत्न करिती फणधरपाशांनीं ॥ १०८ ॥  
 रोपानें जो प्रचण्डगर्जन करी करी भरता ।  
 पाहुनि झाला प्रशान्त झडकरि पूर्वभवां स्मरतां ॥ १०९ ॥  
 दुःखीं झालें चित्त त्याचें सोंड करी शिथिल ।  
 भरतापुढती राहि उभा तो शिष्यासम सरल ॥ ११० ॥  
 प्रेमें बदला भरत त्याला सुमिष्टवचनांनीं ।  
 गजराजा कां कोप तुला ये ? ताडन करि कोणी ॥ १११ ॥  
 ऐकुनि भाषण शान्त जहाला प्रेमें भरतास ।  
 पाहुनि अपुल्या हीनस्थितिच्या करि तो स्मरणास ॥ ११२ ॥  
 पूर्वीं होतों आम्ही दोघे षष्ठस्वर्गात ।  
 अन्योन्याचे मित्र निरन्तर सुरसुखि अनुरक्त ॥ ११३ ॥  
 हा च्युत होउनि पुण्यांशानें पुरुषोत्तम झाला ।  
 प्राप्त जहालों निन्दितकर्म हा ! या पशुतेला ॥ ११४ ॥  
 कार्याकार्यीं विवेक नाही मदान्धयोनीत ।  
 जन्म जहाला गजता आली मन हो अनुत्तम ॥ ११५ ॥  
 आतां जेणें हित आत्म्याचें होइल तें कार्य ।  
 करिन जयाची सदा प्रशंसा करिती जन आर्य ॥ ११६ ॥  
 यापरि झालें पूर्वभवाचें स्मरण गजेन्द्रास ।  
 पापापासुनि विमुख जहाला चिन्ती सुकृतास ॥ ११७ ॥  
 केलीं पूर्वीं अशुभ कुकर्म देती सन्ताप ।  
 जाणुनि सुजनें शुभचि करावें जें हरि भवपाप ॥ ११८ ॥

१ नागपाशांनीं. २ श्रेष्ठ मनुष्य. ३ पशुपणाला. ४ पश्चात्तापानें भरलेले.

विवेकरविच्या उदयें स्वलन न होय कुकर्मांत ।  
 प्रकाश पडतो मनःप्रदेशीं गति हो सुपथांत ॥ ११९ ॥  
 अशुभ हराया शुभ लाभाया व्हावें जिनदास ।  
 श्रीजिनवाणी ऐसें कथिते जी करि भवनाश ॥ १२० ॥

इत्यार्षे रविषेणाचार्यप्रोक्ते पार्श्वनाथसुत जिनदास फडकुलेकृत पद्यानुवादे  
 पद्मपुराणे त्रिभुवनालङ्कारक्षोभाभिधानं नाम त्र्यशीतितमं पर्व ॥ ८३ ॥



## चौऱ्याऐंशीवें ढर्वः

( राम-लक्ष्मणांनीं हत्तीला वश केलें व इतरजनांनीं त्याला भूषविलें. )

यापरि चिन्ता करणारा हा विनयी गजराज ।  
राम-लक्ष्मणें मधुर वदुनि वच केला वश सहज ॥ १ ॥  
इतरजनांनीं आनन्दानें आदर बहु करुन ।  
भूषित केलें विविधभूषणें त्यावरि चढवून ॥ २ ॥  
प्रशान्त होतां गजश्रेष्ठ तो निर्भय पुर झालें ।  
मेघें विरहित व्योमासम तें सुन्दर तें दिसलें ॥ ३ ॥  
खेचर आणिक सुरगण ज्याची गति रोधु न शकती ।  
राम-लक्ष्मणें रोधियला तो गजवर शीघ्रगति ॥ ४ ॥  
विकृतिस पावुनि शान्त जहाला पूर्वीच्या सुकृते ।  
कथा तयाची सांगु लागले पुर-प्रजाजन ते ॥ ५ ॥

( भरत जानकी व विशल्या यांच्यासह हत्तीवर वसून अयोध्येत आला. )

सती जानकी तेवि विशल्या यांच्यासह भरत ।  
वसुनि गजावरि सरोवराहुनि निघे गृहा त्वरित ॥ ६ ॥  
भूषणभूषित अन्यहि राण्या होउनि आरूढ ।  
नानावाहर्नि भरताभोवति जमल्या निर्मूढ ॥ ७ ॥  
अश्वरथामधि वैसुन चाले विभवे शत्रुघ्न ।  
तेजें ज्याच्या रवि लज्जित हो येई नच विघ्न ॥ ८ ॥  
भेरी शंख नि नाना वाद्यें वाजति समकाल ।  
पुढती चाले नृपशत्रुघ्नाहि जो दशरथबाल ॥ ९ ॥  
कुसुमामोदोद्याना सुन्दर नन्दनसम होते ।  
स्वर्गासम जणु लङ्घुनि जाई निजपुर जों येतें ॥ १० ॥

( सत्पात्रांना दान देऊन भरतानें आहार केला. )

करिवरुनी नृप उतरुनि जाई भोजनशालेंत ।  
साधुवरांना वन्दुनि देई भोजन हो मुदित ॥ ११ ॥

मित्र-मन्त्रिगण भावजयासह करि नृप आहार ।  
 लोकहि देती साधुजनांना करिति न अन्हेर ॥ १२ ॥  
 रागावुनि हा हत्ती आधीं शान्त पुनः झाला ।  
 भरतासंनिध राहि उभा तो विचित्र करि लीला ॥ १३ ॥  
 ( महातानें श्रीरामाजवळ येऊन हत्ती चार दिवसापासून  
 आहार घेत नाहीं असैं सांगितलें. )  
 ऐशी नगरीं कथा तयाची जनांत नित चाले ।  
 वार्ता त्याची महात रामा येउनि ही वदले ॥ १४ ॥  
 देव ! राजगज निश्चल आहे सदा निजध्यानीं ।  
 दिवस संपले तीन आजचा चौथा मनिं आणी ॥ १५ ॥  
 ज्या दिनि होता क्षुब्ध जहाला तेव्हांपासून ।  
 दीर्घधासा सोडुनि राहे ध्यानीं नित लीन ॥ १६ ॥  
 मधुनि केधवा सोड आपटी विचार कांहीं तरी ।  
 करून करिवर मनांत अमुच्या कारण ये न उरीं ॥ १७ ॥  
 पुष्कळ आम्ही विनतिहि केली घेइ न आहार ।  
 निजदन्ताग्रीं शुण्डा ठेवुनि चिन्ता करि फार ॥ १८ ॥  
 मिटुनी डोळे निश्चल राही वाटे चित्रकरी ।  
 कृत्रिम किंवा सत्य असे गज संशय येइ उरीं ॥ १९ ॥  
 पुष्कळ केली विनती असतां घेउनि सोंडेत ।  
 मधुरग्रासहि वदनिं न घाली टाकुनि दे त्वरित ॥ २० ॥  
 चरण एक वरि धरून राही त्रिपदें सतत उभा ।  
 स्तम्भासंनिध सशोक गमते अपूर्वशी आभा ॥ २१ ॥  
 समस्त शास्त्रज्ञाते येउनि वैद्य परीक्षिति त्या ।  
 परन्तु त्याचा भाव अलक्षित राही त्या ज्ञात्या ॥ २२ ॥  
 सुन्दर गायन केलें जरिही लक्ष्य न तो देई ।  
 समजे आम्हां चित्त न अपुलें कोणिकडे नेई ॥ २३ ॥  
 मन्त्र नि औषध विद्या यांचा प्रयोग जरि केला ।  
 अत्यादर मनिं ठेवुनि राजन् ! व्यर्थचि तो झाला ॥ २४ ॥

विहरण निद्रा अन्न नि पाणी घेण्याविषयिं जरी ।  
 विनती केली परि तो विफलचि करितो सकल करी ॥ २५ ॥  
 हृदयीं त्याच्या काय असे हें कोणासहि नुमजे ।  
 रहस्य अद्भुत हें अज्ञेयहि भूमितलीं गाजे ॥ २६ ॥  
 जणु चित्रस्थित गजाप्रमाणें न तोष रोष करी ।  
 न मान माया मनीं धरी हा गमे विचित्र करी ॥ २७ ॥  
 अद्भुत याचा असे पराक्रम मूलचि राज्याचें ।  
 त्रिलोकभूषण मानिति यातें करी असा साचे ॥ २८ ॥  
 उपाय यावरि काय करावा आम्हां नच ठावें ।  
 फक्त निवेदन केलें आम्ही हृदयीं हें व्यावें ॥ २९ ॥  
 दास जिनाचे राम नि लक्ष्मण चिन्तातुर झाले ।  
 पूर्वाचरणा स्मरुनि गजाच्या तें न मनीं धाले ॥ ३० ॥  
 बन्धस्तम्भा क्रोधें तोडुनि शान्तहि हा झाला ।  
 अन्नजलाचा त्यागी याची अपूर्व ही लीला ॥ ३१ ॥

इत्यार्षे रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे त्रिभुवनालंकारशमाभिधानं नाम चतुरशीतितमं पर्व ॥ ८४ ॥



## पंच्याऐंशीव्या पर्वाची संक्षिप्त कथा.



अयोध्येच्या मेहेन्द्रोदय नामक उद्यानांत देशभूषण व कुलभूषण नांवाचे दोन केवलीमुनि आले. त्यांच्या वंदनेसाठीं रामचंद्र, लक्ष्मण आदिक राजे आपल्या परिवारासह गेले. त्रिलोकमंडन हत्तीलाही त्यांनीं बरोबर नेलें होतें. भगवंतांना त्यांनीं वंदन केलें व त्यांचा धर्मोपदेश ते शांतचित्तानें ऐकुं लागले. “ धर्म संसाराची कारणे नष्ट करून जीवाला मोक्षस्थानीं विराजमान करितो. मुनींचा धर्म जीवाला मोक्ष देतो व गृहस्थांचा अहिंसाधर्म स्वर्गसुखाला देतो. प्राणी लोभमोहित होऊन पाप करितो व त्यामुळें त्याला कुयोनिमध्ये दुःख प्राप्त होतें. धर्म हा जीवाचा बंधु आहे व तोच हित करितो. या धर्माचें मूळ दया आहे व ती सौख्याचा झरा आहे. ज्यांत दया नाही त्याला अधर्म म्हणावें. पातालांत असुरेंद्रांना, पृथ्वीवर चक्रवर्तींना व स्वर्गांत सुरेंद्रांना जे भोग मिळतात त्यांना दयाच कारण आहे. ” याप्रमाणें मुनीश्वरांचा धर्मोपदेश ऐकून लक्ष्मण उठून उभा राहून व हात जोडून केवलींना म्हणाला— प्रभो, हा त्रिलोकमंडन हत्ती प्रथम अतिशय क्षुब्ध झाला व नंतर अतिशय शांत झाला याचें कारण काय आहे हें आम्हाला समजत नाही. कृपा करून आपण सांगा. देशभूषण केवली म्हणाले— पूर्वी शक्तीच्या उद्रेकानें तो क्षुब्ध झाला पण नंतर त्याला पूर्वभवांचें स्मरण झाल्यामुळें तो शांत झाला. याच्या पूर्वभवाचें वर्णन याप्रमाणें आहे :—

आदिभगवंतांनीं दीक्षा घेतली तेव्हां त्यांच्याबरोबर स्वामिभक्तीनें चारहजार राजांनीं दीक्षा घेतली. भगवंतांच्या नातूनें— मारीचानेंही दिगम्बर दीक्षा धारण केली. पण मारीचासह बाकीचे राजे तपोभ्रष्ट झाले. त्यांना भूक, तहान आदिक परीग्रह सहन झाले नाहीत. त्यांनीं कषायवस्त्रें धारण केलीं. जटा वाढविल्या व ते पंचाग्रितप करूं लागले.

अयोध्यानगरांत सुप्रभराजा व राणी प्रल्हादा या उभयतांना चंद्र व सूर्य या नांवाचे दोन पुत्र झाले होते. हेही स्वामिभक्तीनें दीक्षा घेऊन भ्रष्ट झाले व ते दोघे मारीचाचे शिष्य झाले. कुधर्माच्या सेवनानें या उभयतांना दीर्घकाळपर्यंत संसारांत फिरावें लागलें,

चन्द्रराजा कर्मोदयवश होऊन नागपुर नगराचा राजा हरिपति व राणी मनोःकुता यांचा कुलंकर नामक शूर पुत्र झाला. व सूर्य हा त्याच नगरीत विश्वपुरोहित पिता व अभिकुण्डिका माता यांचा 'श्रुति' नांवाचा पुत्र झाला. हा वेदज्ञ झाला व राजानें विश्वपुरोहितानंतर त्याच्या मुलाला-श्रुतीला पुरोहित केलें. कुलंकराच्या वंशांत वैदिकधर्म चालत होता.

एकेवेळीं कुलंकर आपल्या गुरूला वंदन करण्यासाठीं निघाला होता. पण वाटेत अभिनंदन नामक जैनमुनींना पाहिलें. राजानें त्यांना हात जोडून नमस्कार केला. मुनिराज अवधिज्ञानी होते. ते म्हणाले- राजा, तपस्व्यांना वंदन करावयाला चालला आहेस, तुला तेथें घडणारी हकीकत सांगतो ती ऐक. तुझा आज्ञा तेथील एका लकडामध्ये सर्प होऊन राहिला आहे व एक तापसी लकड फोडावयास उद्युक्त होईल तूं त्या सर्पाचें रक्षण कर.

राजानें मुनिवचनाप्रमाणें जाऊन सापाचें रक्षण केलें. राजाच्या मनावर मुनिराजांचा प्रभाव पडला. त्याला जैनमुनि होण्याची इच्छा उत्पन्न झाली. पण श्रुति-पुरोहितानें त्याला म्हटलें- राजन्, वैदिकधर्म तुझा कुलधर्म आहे तो तूं सोडू नकोस.

या कुलंकराच्या राणीचें नांव श्रीदामा होते. ती व्यभिचारिणी होती. तिला वाटलें आपलें कुकृत्य राजाला समजलें म्हणून तो विरक्त होऊन दीक्षा घेण्यास उद्युक्त झाला आहे- ती घेण्यापूर्वीच त्याला आपण मारावें असा तिनें विचार केला. तिनें राजाला म्हटलें- राजन्, माझ्या येथें आपण जेवून नंतर दीक्षा घ्यावी. राजानें तें मान्य केलें. राजा श्रुतिविप्रासह राणीच्या महालांत जेवला. भोजनांत घातलेल्या विषामुळें दोघेही मरण पावले. संकेशानें मरण पावून निकुञ्जवनांत ते दोघे ससे जाहले. यानंतर ते दोघे क्रमशः वेडूक, उंदीर, मोर, सर्प आदिक अवस्था धारण करून मेले. पुढें श्रुतिपुरोहित हत्ती झाला व कुलंकर वेडूक झाला. हत्तीचा पाय पडून वेडूक मरण पावला. पुनः वेडूक होऊन जन्मला व कावळ्यांनीं त्याला मारलें. कुलंकर तीनवेळां कोंबडा झाला व श्रुतीचा जीव तीनवेळां मांजर झाला. व त्यानें कोंबड्याला मारून टाकलें. यानंतर कुलंकर समुद्रांत मासा झाला व श्रुतिब्राह्मण सुसर झाला. या दोघांनाही कोळ्यांनीं पकडून कुन्हाडीच्या घावांनीं मारून टाकिलें.

राजगृहनगरांत राहत असलेल्या उत्का आणि वहाश या उभयांच्या पोटीं सुसर झालेला श्रुतिब्राह्मण विनोद नामक पुत्र झाला व मत्स्य झालेला कुलंकर स्मरण

नामक पुत्र झाला. रमणाचें बालपण सरलें तो कुमारावस्थेंत आला तेव्हां आपण विद्या शिकावी असें त्याला वाटू लागलें विद्येवाचून मनुष्य बैल, पशु होय. पशूला शेपूट व शिंगें असतात व तीं मनुष्याला नसतात एवढेंच अंतर असतें. या विचारानंतर तो परगांवीं वेदाध्यनासाठीं गेला. गुरुगृहीं राहून वेदाध्ययन केलें. पूर्ण झाल्यानंतर गुरूंनीं परवानगी दिली व तो रमण परत आपल्या गावास जाण्यासाठीं निघाला. भावाला पाहण्याची फार उत्कंठा त्याच्या मनांत होती. रात्र झाल्यामुळें रमणानें राजगृह नगराच्यावाहेर एका देवालयांत मुकाम केला. त्यावेळीं पुढील गोष्ट घडली.

इकडे विनोदाचें लग्न झालें होतें. पण त्याची पत्नी समिधा ही व्यभिचारिणी होती. तिनें आपल्या अशोक नामक जाराला नगराच्या बाह्य देवालयांत रात्रीं येण्याला सांगितलें होतें. त्याप्रमाणें तो रात्रीं निघाला असतां कोतवालांनें त्याला पकडून ठेविलें होतें. समिधाही त्या देवालयांत जाऊन पोहोंचली होती. हातांत तरवार घेऊन आपल्या बायकोचा पाठलाग करीत निघालेल्या विनोद तेथें जाऊन पोहोंचला व त्यानें क्रोधानें आपल्या भावावर तरवारीचें वार करून ठार मारिलें. आणि आपल्या बायकोसह तो घरीं आला. इकडे रमण संसारांत भ्रमण करूं लागला. कालांतरानें विनोदही संसारांत फिरू लागला. विनोद वनांत रेडा व रमण अखळ होऊन जन्मले. दोघेही आंधळे जन्मल्यामुळें जंगलांत पेटलेल्या अग्नींत पडून मरण पावले. यानंतर जंगलांत ते दोघे पारधी झाले. नंतर मरून हरिण झाले.

एकेवेळीं श्रीविमलनाथ जिनेश्वरांना वंदन करण्यासाठीं स्वयंभूति नामक राजा गेला होता. वंदन करून परत येतांना त्यानें जंगलांत या दोन हरिणांना पाहिलें. मनांत यांच्याविषयीं स्नेह उत्पन्न झाला व त्यानें या दोघांना एका जिनमंदिरांत आणून ठेविलें. तेथें त्यांना अन्न आणि गोड फळें खावयाला मिळू लागलीं व ते दोघेजण खूप पुष्ट झाले.

त्या दोघांपैकीं पूर्वीं रमण असलेल्या मृगाचें आयुष्य समाप्त झालें व तो समाधिनें मरण पावून स्वर्गांत जन्मला व दुसरा हरिण कालांतरानें मरून कुगर्तीत—पशुगर्तीत पुष्कळ फिरला. स्वर्गांत राज्य मिळवें त्याप्रमाणें पशुगर्तीतून निघून विनोद कांपित्यनगरांत 'धनद' नांवाचा सावकार झाला. याच्याजवळ बावीसकोटि सुवर्णांचें धन होतें. याच्या पत्नीचें नांव वारुणी होतें. स्वर्गांतील रमणसुराचें आयुष्य संपून तो धनद व वरुणा यांना 'भूषण' नामक पुत्र झाला. याच्यावर धनदाचें अत्यंत प्रेम होतें. नैमित्तिकानें हा तुझा पुत्र दीक्षा घेऊन घरांतून निघून जाईल

असें सांगितलें, तेव्हां धनदानें त्याला घरांतून बाहेर पाऊल टाकण्याची आवश्यकताच पडू नये अशी व्यवस्था ठेविली. अन्न, धन, वस्त्रें, अलंकार रत्नें आदिक कोणताही पदार्थ उणा पडू दिला नाहीं. नेहमी घरांतच राहिल्यामुळें सुर्योदय व चन्द्रास्त हेही त्याला ठाऊक झाले नाहींत. सुंदर वस्त्रें, सुंदर स्त्रिया व उत्तम अलंकार यांच्या संगतींत त्याचे दिवस फार सुखांत जात होते.

हा भूषण धनदाचा एकच पुत्र होता. धनद मागील एका जन्मीं त्याचा भाऊ होता. त्यामुळें धनदाचें भूषणावर प्राणाहुनही अधिक प्रेम होतें. हा सगळा मोहाचा खेळ आहे हें धनदाचें ध्यानांत येत नव्हतें.

एकेदिवशीं पहाटेच्यावेळीं देवांच्या वाद्यांचा ध्वनि भूषणाच्या कानीं पडला. त्याचे डोळे उघडले, तो जागा झाला. त्याचें मन अतिशय मृदु व धर्माचारांत हर्ष मानणारें असल्यामुळें हे देव मुनिदर्शनासाठीं जात आहेत, श्रीधरमुनिराजांचा जयजयकार करीत चालले आहेत असें त्याला समजलें. त्यानें तत्काळ आपले दोन हात कमळाच्या कळीसारखे करून व ते भालप्रदेशीं ठेवून श्रीधरमुनीश्वरांना भक्तीनें नमस्कार केला. व त्यांच्या दर्शनासाठीं पायऱ्या उतरत असतां त्याला सर्प चावला व तो मरण पावला. शुभपरिणामांनीं मरण पावून तो माहेंद्रस्वर्गी देव झाला.

तेथें अनेक सागरवर्षें दिव्यसुख भोगून तो भूषणदेव च्युत होऊन पुष्करार्ध द्वीपांतील चंद्रादित्य नगरांत प्रकाश नामक राजा व राणी माधवी याचा पुत्र झाला. त्याचें त्यांनीं 'जगद्द्युति' असें नांव ठेविलें. तरुण झाल्यावर राजपदप्राप्ति याला झाली. पण मनामध्ये नेहमीं संसारभय वाटत असल्यामुळें राज्यपालन करणें त्याला नकोसे वाटत होतें. 'कुलक्रमागत राज्याचें पालन करून प्रजेस सुखी करावें' असा नेहमी वृद्धमंत्र्यांचा उपदेश होत असे. ते मंत्री याजकडून राज्यपालन करवीत असत व त्यांनीं राज्याचा कोश खूप वाढविला.

पण राजाचा ओढा धर्माकडेच विशेष राहिला. नेहमीं सत्पात्रांना राजा दान देत असे. कालांतरानें राजा देवकुरु भोगभूमींत जन्मला. तेथें तीनपत्यकालावधीचें कल्पवृक्षापासून प्राप्त झालेल्या दिव्यसुखांचा अनुभव घेऊन नंतर ऐशानस्वर्गांत जन्मला. तेथें सुराङ्गनासह सुखें भोगून च्युत होऊन जम्बूद्वीपस्थ विदेहक्षत्रांत रत्नपुरामध्ये अचल नामक चक्रवर्ती राज्य करीत होता, त्याच्या पत्नीचें नांव बालहरिणी होतें, त्याच्या पोटी हा शरीरानें व गुणांनीं सुंदर 'अभिराम' नामक

पुत्र झाला. स्वभावानें दयाळु व संसारभय वाळगणारा होता. मन विरक्त असल्यामुळे हा दीक्षा घेऊन वनांत जाईल म्हणून त्याचें ब्रह्मकाराणें तीनहजार राजकन्याबरोबर चक्रवर्तीनें लग्न लावलें. तीन हजार राण्या याची सेवा करीत असत पण हा रतिसुख विषाप्रमाणें मानून मुनिपदाची मनांत नेहमीं इच्छा करीत असे. चक्रवर्तीनें अनेक-वेळा त्याच्या दीक्षेला विरोध केला. अभिरामराजपुत्र आत्महितेच्छु होऊन व्रतपालन तरवारीच्या धोरप्रमाणें करीत असे. स्त्रियांनाही धर्मोपदेशानें त्यानें व्रतामध्ये तत्पर बनविलें होतें.

हा अभिराम चक्रवर्तिपुत्र एक, दोन, तीन, चार, पांच उपवास करून पारणें करीत असे. घरांत राहून अशाप्रकारचें तप त्यानें ६४ हजार वर्षेपर्यंत केलें. त्यामुळे ग्रीष्मऋतूमध्ये सूर्याच्या किरणांनीं तप्त होऊन जसें पाणी सुकतें तसें अभिरामाचें शरीर सुकलें.

शेवटीं पञ्चनमस्कारांचें चिंतन करीत करीत त्यानें प्राणत्याग केला व तो ब्रह्मोत्तरस्वर्गांत जन्मला. उत्तम ऋद्धिधारक देवपद तेथें प्राप्त झालें. हाच देव तेथील आयु समाप्त झाल्यावर दशरथराजाचा पुत्र भरत होऊन जन्मला.

इकडे भूषणाचा पिता धनदश्रेष्ठी संसारांत अनेक योनींत फिरला. व जम्बू-भरतांतील पोदनपुरनगरींत अग्निमुख व शकुना या ब्राह्मणदंपतीचा मृदुमति नांवाचा पुत्र झाला. त्याचें नांव मृदुमति होतें पण कृति कठोर होती. तो अविचारी होता. नानाप्रकारच्या खोड्या करी. त्यामुळे लोक घरीं येऊन त्याच्या आई-बापांना नेहमीं तक्रारी सांगत असत. आई-बापांनीं मृदुमतीला हाकालून दिलें.

नंतर तो अनेक गांवें फिरला. पुनः तरुणपणीं पोदनपुरांत आला. आई-बापाच्या घरीं येऊन त्यानें मला तहान लागली आहे पाणी द्या म्हणून मागू लागला. शकुना आली व तिनें त्याला पाणी दिलें. तें देतांना आपल्या मुलासारखा हा दिसतो आहे असें तिला वाटलें व तिचे डोळे पाण्यानें भरून आले. संतोषानें पाणी प्याल्यावर तो तिला म्हणाला— माते, तूं कां वरें रडत होतीस तें सांग. ती म्हणाली— अरे, तुझ्या सारखाच आमचा मुलगा होता, आम्ही त्याला निर्दयपणानें घरातून हाकालून दिलें. तुला कोठें तो आमचा मुलगा भेटला असल्यास सांग. कारण तूं देशोदेशीं फिरणारा आहेस असें आम्हाला वाटतें.

हें तिचें माषण ऐकून तो म्हणाला— मातोश्री, मीच तुमचा मृदुमति नांवाचा मुलगा आहे. अनेक देशांत मी. हिंङ्गन आलों आहे असें म्हणून त्यानें आपल्या

मातेच्या पायांना नमस्कार केला. त्यावेळीं अग्निमुख व शकुना या दोघांना आनंद वाटला. शकुनेच्या स्नानातून पुत्रप्रेमानें दूध वाहू लागलें. पुनः आपणास पुत्र मिळाला म्हणून त्यांनीं मोठा उत्सव केला. वरोवरच आहे कीं, आवडता पदार्थ मिळाला म्हणजे कोण आनंदित होत नाही वरें ?

हा मृदुमति नानाशाखांत व कलासमूहांत निपुण होता. महाधूर्त होता. शूत खेळांना नेहमी त्याचा विजयच होत असे. त्यानें खूप संपत्ति मिळविली व ती त्यानें आपल्या माता-पित्यांना व आप्पनातल्यांना दिली. आपल्या मातोश्रीला त्यानें अनेक अलंकारांनीं भूषित केलें.

एकेवेळीं 'शशाङ्क' नामक नगराच्या नंदिवर्धन राजाच्या वाड्यांत हा मृदुमति गेला. त्यावेळीं राजा शशाङ्कमुख गुरूनें केलेल्या धर्माचें विवेचन राणीजवळ करीत होता. तो म्हणाला— "मला धर्माचें वर्म समजलें. धर्मच मुक्तिसुख देणारा आहे. पञ्चेन्द्रियांचे विषय हे शेवटीं तीव्र दुःख देणारे आहेत. यास्तव हे देवी, मी जिनदीक्षा घेण्याचा निश्चय केला आहे. तूं शोक करूं नकोस. आपलें मन शांत ठेव." हें भाषण मृदुमतीनें ऐकिलें. त्याच्या मनाला हें भाषण पटलें. त्याच्या हृदयांत निर्मलपरिणति झाली. संसारभय उत्पन्न झालें. तो शशिमुख गुरूजवळ गेला. महाव्रत दीक्षा त्यानें धारण केली. घोर तप करूं लागला. मुनींच्या आचारांचें निदोष पालन तो करीत होता. त्याच्याठिकाणीं क्षमादिक गुण वाढले.

एकेवेळीं गुणनिधि नामक चारणमुनींनीं 'दुर्गगिरि' नामक पर्वताच्या शिखरावर चातुर्मास केला. चार महिने निराहार राहून घोर तप त्यांनीं केलें. यानंतर ते मुनि आपला नियम संपन्न आकाशमार्गानें अन्यठिकाणीं निघून गेले.

नंतर मृदुमतिमुनि त्या नगरांत आहाराकरितां आले. जमीन चार हात पाहून प्राणिरक्षण करीत ते चालले होते. त्यांना पाहून लोक पर्वतशिखरावर निवास केलेले तेच हे मुनि आहेत असे समजले. अतिशय भक्ति करून त्यांना आहार देऊ लागले. हे मुनिनाथ, आपण शैलावर तप करणारे आहांत म्हणून त्यांना नमस्कार करूं लागले. या मृदुमतिमुनींनीं माया धारण करून स्वतःबद्दल कांहींच खुलासा केला नाही. त्यांनीं गुरुपुढेही आपलें मायाशल्य सांगितलें नाही. त्यामुळे त्यांना तिर्यग्गतीला बन्ध पडला. ज्या स्वर्गांत अभिराममुनि उत्पन्न झाले होते तेथेच मृदुमतिमुनीचा जीवही उत्पन्न होऊन देव झाला. या दोन देवामध्ये प्रेम उत्पन्न

शाले, पण अभिरामदेव च्युत होऊन दशरथपुत्र भरत शाला आणि हा मृदुमतिदेव आयुष्य समाप्तीनंतर सल्लूक नामक वनांत प्रचंड हत्ती होऊन जन्मला. याला रावणाने पकडून लंकेला नेले. त्याचे 'त्रिलोककण्टक' असे नांव ठेविले. चन्द्रोदय-राजा अनेक भव फिरून भरत शाला व सूर्योदयराजा अनेक भव फिरून मायेने हत्ती शाला, असे दोघांचे चरित्र देशभूषणकेवलींनी सांगितले. . .



## पंचाऐंशीवें पर्व.

—००५००—

[ महेन्द्रोद्यानांत देशभूषण कुलभूषण केवलींचें आगमन व त्यांचा धर्मोपदेश. ]

महेन्द्रउपवर्नि देशविभूषण कुलभूषण आले ।

कुन्थलगिरिवरि असुरें ज्यांना उपद्रवें छळिलें ॥ १ ॥

राम-लक्ष्मणें घोरोपद्रव निवारितां झाला ।

घातिविनाश नि केवलबोध प्रकाश उद्भवला ॥ २ ॥

विहरण केलें उभयमुनींनीं अनेकदेशांत ।

उपदेशानें केला भव्यप्रमोह बहु शान्त ॥ ३ ॥

राम-लक्ष्मणिं प्रसन्न गरुडामर बहु तें झाला ।

रत्नं अखें नि वाहनं ही दिधलीं उभयाला ॥ ४ ॥

नृसुरासुर ज्या स्तविती ऐसे उभय मुनीन्द्र सुखें ।

विहरत आले साकेतापुरिं वर्ण्य न एकमुखें ॥ ५ ॥

नन्दनसुन्दर माहेन्द्रोदयनामक उद्यानीं ।

सञ्जय-नन्दन मुनियुग पूर्वीं जसें अनन्तगुणी ॥ ६ ॥

आलें होतें तैसें सम्प्रति हें मुनियुग आलें ।

रविचन्द्रासम महागणानें शोभित बहु झाले ॥ ७ ॥

सर्व-नागरिकजनां कळविलें दुन्दुभिनादानें ।

गेले हृदयीं सुभक्ति ठेवुनि सज्जन मोदानें ॥ ८ ॥

राम नि लक्ष्मण परिवारासह जाउनि मुनिवर्या ।

पाहुनि हर्षें वन्दिति त्यांना प्रबन्ध जे आर्या ॥ ९ ॥

त्रिलोकमण्डन गजही त्यांनीं जातिस्मर नेला ।

मातांचा गण निजस्तुषासह झणि तेथें आला ॥ १० ॥

सुग्रीवादिक विद्याधर जे बहु वैभवशाली ।

आले मुनिवरपदरज वन्दुनि लाविति निजभालीं ॥ ११ ॥

---

१ शानावरण, दर्शनावरण, मोहनीय व अन्तराय या चार घातिकर्मांचा नाश.

२ जगांतील त्रिकाल वस्तूंचें ज्ञान. ३ पूर्वजन्मांचें ज्याला स्मरण झालें आहे,



शक्त्युद्रेकें क्षुब्ध जाहला जरी करी प्रथम ।  
 पूर्व-भवाच्या स्मरणें पावे हा आर्य प्रशम ॥ २५ ॥  
 पहिल्यायुगि या भरतक्षेत्रीं साकेतानगरीं ।  
 नाभिपासुनी मरुदेव्युदरीं वृषजिन अवतारी ॥ २६ ॥  
 क्षुब्ध करी जें त्रैलोक्याला तीर्थकर कर्म ।  
 उपार्जिलेलें प्रगट जाहलें जनास दे शर्म ॥ २७ ॥  
 देवेन्द्रांनीं सुमेरुशिखरीं हर्षें नेऊन ।  
 स्नान घातलें वृषभ जिनेश्वर सुनाम ठेवून ॥ २८ ॥  
 पुनरपि घेउनि कराञ्जलीमधि सौधर्मेन्द्र मुदें ।  
 आणी सौधीं मरुदेव्यङ्गीं वालक जिन तो दे ॥ २९ ॥  
 विन्ध्य नि हिमगिरि दोन जिचे स्तन सागर कटिसूत्र ।  
 ऐशी पृथ्वी पत्नीसम जिन वश करि सुपवित्र ॥ ३० ॥  
 लोकत्रय ज्या करितें वन्दन भगवान् पुरुषेन्द्र ।  
 साकेतापुरिं रमला जैसा नभांत निशि चन्द्र ॥ ३१ ॥  
 वृषभजिनेश्वर मतिश्रुतावधिवोधत्रितय धरी ।  
 रूप ज्यांचें सर्वजनांच्या नयनमनास हरी ॥ ३२ ॥  
 परम विक्रमी धीर गभीर नि गुणसागर होते ।  
 कोण त्यांचे वर्णुं शके गुण सुरपति-मति थकते ॥ ३३ ॥  
 दीर्घकाल या साकेतापुरिं अपार विभवानें ।  
 प्रथम जिनानें राज्य भोगिलें गाती कवि कवनें ॥ ३४ ॥  
 सभामण्डपीं नृत्य अप्सरा सुन्दर सुरस करी ।  
 सहसा पावे विलय जेधवा विरक्त वृषभ उरीं ॥ ३५ ॥  
 लौकान्तिक सुर आले वदले विरक्ति जाणून ।  
 नाथा आपण विरक्त झाला घडलें हें छान ॥ ३६ ॥  
 परोपदेशावांचुनि झालें विरक्त मन अपुलें ।  
 स्वयम्बुद्ध हें नांव आपुलें यथार्थसें गमलें ॥ ३७ ॥  
 शम्भर पुत्रा राज्य, धनादिक सगलें देऊन ।  
 तिलकोद्यानीं प्रजेस गेले जिनवर सोडून ॥ ३८ ॥

संस्तुतं मेवमं सार्वभौमं शरणं प्रयागं ते वीर्यं  
 संस्तुतं मेवमं सार्वभौमं शरणं प्रयागं धनवर्मा ॥ ३९ ॥  
 सार्वभौमं ते ममैव शरणं निधाय शाले ।  
 सार्वभौमं ते ममैव शरणं प्रयागं शरणं मेव पुनः ॥ ४० ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४१ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४२ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४३ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४४ ॥

[ सार्वभौमं ते ममैव शरणं ते सार्वभौमं शरणं मेव ।  
 ते सार्वभौमं ते ममैव शरणं ते सार्वभौमं शरणं मेव । ]

सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४५ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४६ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४७ ॥  
 सार्वभौमं ते ममैव शरणं ते सार्वभौमं शरणं मेव ।  
 सार्वभौमं ते ममैव शरणं ते सार्वभौमं शरणं मेव ॥ ४८ ॥

[ सार्वभौमं ते ममैव शरणं ते सार्वभौमं शरणं मेव ।  
 ते सार्वभौमं ते ममैव शरणं ते सार्वभौमं शरणं मेव । ]

चन्द्रोदय हा कर्माच्या यज्ञ होउनि नागपुरी ।  
 हरिपतिभूषति मनोलाभांचा सुत अरि-हैनन करी ॥ ४९ ॥  
 नाम सुलक्ष्म हा होय पुरोहित त्याचा अतिशूर ।  
 सूर्योदय हा होय पुरोहित त्याचा अतिचतुर ॥ ५० ॥

जननी ज्याची अग्निकुण्डिका विश्वपिता ज्यास ।  
 वेदा जाणी श्रुति नांवाचा सुपुरोहित त्यास ॥ ५१ ॥  
 कुलङ्कराच्या वंशी वैदिक धर्म सदा चाले ।  
 भूप निघे निजगुरु वन्दाया जे उपवर्ति आले ॥ ५२ ॥  
 श्री अभिनन्दन नामश्रमणा भूपें पाहियलें ।  
 करयुग जोडुनि नम्रपणानें तत्पर वंदियलें ॥ ५३ ॥  
 अवधिज्ञानी मुनि त्या वदले तापस वन्दाया ।  
 भूपा जाशी कुट्ट तेथिल घेई कर्णी या ॥ ५४ ॥  
 तेथें एका काष्ठामध्यें सर्प असे वसला ।  
 आजोवाचा जीव असे तव वध ही अर्घलीला ॥ ५५ ॥  
 होता भूपा पूर्वी तापस मरुनी अहि झाला ।  
 तापस असतां काष्ठा फोडित रक्षी तूं त्याला ॥ ५६ ॥  
 [ कुलंकर राजानें सर्प झालेल्या आपल्या आजोवाचें रक्षण केलें. ]  
 जाउनि कुलकर भूपें त्याचें रक्षण झणि केलें ।  
 श्रद्धा होउनि जिनमुनिवचनीं प्रमुदित मन झालें ॥ ५७ ॥  
 मिथ्याशास्त्राभ्यासीं तापसवर्गा पाहून ।  
 भूपकुलङ्कर जिनमुनि व्हाया जेव्हां करि यत्न ॥ ५८ ॥  
 पुरोहित श्रुति मिथ्यावर्णन वसुपर्वतकाचें ।  
 करुनी मोहित करी नि बोले भाषण अहिताचें ॥ ५९ ॥  
 राजन् ! चालत आहे वंशी वैदिक-धर्म सदा ।  
 सोडुनि तो परधर्म न घेई आणिल बहु विपदा ॥ ६० ॥  
 हरिपतिचा तूं पुत्र नृपाला धर्म तयाचाच ।  
 आचरणें मज योग्यचि वाटे तोच असें साच ॥ ६१ ॥  
 यज्ञें देवा आर्घीं सुखवुनि देउनि राज्य सुता ।  
 स्वहिता करण्या विपिनीं जाई घेउनि निजकान्ता ॥ ६२ ॥  
 यापरि वदला पुरोहितश्रुति मान्य नृपें केलें ।  
 तथरिही भवितव्यतानुसारें वृत्त असें घडलें ॥ ६३ ॥

[ कुलंकराची राणी व्यभिचारिणी होती. तिनें त्याला व पुरोहिताला विष घालून मारिलें.  
 नंतर ते वेडूक, उंदीर आदिक जन्म घेऊन संसारांत फिरले. ]

राणी होती कुलंकराची श्रीदामा तामें ।  
 अन्याशीं ती संगत होती पीडित जी कामें ॥ ६४ ॥  
 अकृत्य माझें नृपें जाणिलें असेल म्हणुनिच तो ।  
 विरक्त होउनि दीक्षा घ्याया इच्छा मानें धरितो ॥ ६५ ॥  
 अथवा दीक्षा घेइल किंवा नच मन परक्याचें ।  
 कठिण जाणणें गरलें मारिन तें मज हित साचें ॥ ६६ ॥  
 विचार यापरि निश्चित ठरवुनि सपुरोहित भूषा ।  
 तिनें मारिलें विषान्न चारुनि जी कुलटा पापा ॥ ६७ ॥  
 सङ्क्षेशानें मरण पावले भूप पुरोहितही ।  
 निकुञ्जनि ते ससे जाहले जीवा अघ दाही ॥ ६८ ॥  
 वेडुक उंदिर मोर सर्प या पशुपर्यायास ।  
 करुनी धारण मेले भोगिति नाना आयास ॥ ६९ ॥  
 पुरोहितश्रुति हत्ती झाला कुलकर वेडूक ।  
 करिचरणानें मृति तो पावे भवनि नैव सुख ॥ ७० ॥  
 पुनरपि वेडुक होउन जन्मे शुष्कतडागांत ।  
 काकसमूहें त्याचें मिलुनी भक्षियलें गात ॥ ७१ ॥  
 कुलकर नन्तर कुक्कट झाला श्रुति मांजर झाला ।  
 तीन भवींही मार्जारानें भक्षियलें त्याला ॥ ७२ ॥  
 राजा मासा ब्राह्मण झाला सुसर समुद्रांत ।  
 पकडुनि कोळी करिति कुठारें त्यांचा प्राणान्त ॥ ७३ ॥  
 उल्का आणिक वहाशाला झाली सुसर सुत ।  
 विनोद त्याचें नांव ठेविलें होउनि हर्षयुत ॥ ७४ ॥  
 मासा झाला मरुनि राजगृहिं रमण द्विज एक ।  
 शैशव सरतां कुमार झाला सरला अविचेक ॥ ७५ ॥  
 [ विनोदानें रमणाला मारलें व दोषेही संसारभ्रमण करूं लागले. ]  
 दारिद्र्यानें निरक्षरत्वे मानव पशु होतो ।  
 पुच्छें शृङ्गें रहित एवढा भेद तिथें दिसतो ॥ ७६ ॥  
 विचार यापरि करून निजमनिं झणि सद्गता त्यजुन ।  
 वेदज्ञानासाठीं गुरुगृहिं राही जाऊन ॥ ७७ ॥

योग्य शिष्य त्या जाणुनि सांगे गुरू वेदज्ञानी ।  
 वेदचतुष्टय सांग जहाला त्याच्या मोद मनीं ॥ ७८ ॥  
 गुरुचरणांना वन्दुनि घेउनि आशीर्वाद शुभ ।  
 रमण निघाला सदना जाया मनि जो निर्लोभ ॥ ७९ ॥  
 निजभावाचें दर्शन घ्याया उत्कण्ठित झाला ।  
 मागधनगरा सन्निध आला रवि अस्ता गेला ॥ ८० ॥  
 नगरावाहिर यक्षगृहामधि जीर्णोद्यानांत ।  
 निवसन केलें असता त्यानें घडला वृत्तान्त ॥ ८१ ॥  
 समिधा नामक विनोदभार्या जी कुलटा होती ।  
 अशोक नामक जारावरती होति तिची प्रीति ॥ ८२ ॥  
 या यक्षालयि येण्यासाठीं केला संकेत ।  
 तिनें तयाला कोतवाल परि पकडी मार्गांत ॥ ८३ ॥  
 ही यक्षालयि आली तेथें रमण तिला दिसला ।  
 त्याच्यावरती लुब्ध जहाली ती कुलटा अवला ॥ ८४ ॥  
 आला तेथें विनोद घेउनि हातीं तरवार ।  
 क्रोधें रमणा वधिलें त्यानें करुनी बहु वार ॥ ८५ ॥  
 निजभार्येसह गेला अपुल्या विनोद सदनास ।  
 पुनरपि उभयहि सुघोर भववनि करिती भ्रमणास ॥ ८६ ॥  
 विनोद झाला वनांत रेडा अस्वल रमण वने ।  
 नेत्रहीनता आली त्याला जळले अग्नीनें ॥ ८७ ॥

[ रेडा, अस्वल, पारधी असे भवधारण करून विनोद व रमण हरिण झाले. स्वयंभूति राजानें त्यांना जिनमंदिरांत ठेवले. त्यापैकीं एक मृग जो पूर्वी रमण होता तो समाधीनें मरून स्वर्गांत देव झाला व दुसरा पशुगतींत फिरला. ]

गिरिवनि झाले व्याध उभयही झाले मृग उभय ।  
 संसारामधि फिरतां त्यांना न वाटलेंचि भय ॥ ८८ ॥  
 स्वयंभूतिनृप एकेवेळीं श्रीजिन विमलास ।  
 वन्दन करण्या गेला नृसुरासह वन्दी त्यास ॥ ८९ ॥  
 येतां मार्गी या मृगयुगला त्यानें पाहियलें ।  
 श्रीजिनसदनीं स्नेहें आणुनि तेणें ठेवियलें ॥ ९० ॥

अयेच्छ तेयं अन्न खाण्या मिले नि गोवृक्षे ।  
 दुष्ट नदिरें त्यांचीं होतां प्रमुदित ते झाले ॥ ९१ ॥  
 नन्मात होतां आयु एक मृग समाधिनें गेल्या ।  
 मुर तो झाला दुसरा निर्गमनीन बहु फिरला ॥ ९२ ॥  
 होता पूर्वी विनोद जो मृग तो मानव झाला ।  
 राज्य स्वप्नी जेनें भिल्लेनें प्रसन्न हा घडला ॥ ९३ ॥

[ नन्मातः प्रमदमयीना युव राजा, श्रीधरमुनीन्या दर्शनासाठीं पावण्या उतरून  
 येत असतां मरुदेतानें मरण पावल्या व मोहद्वन्द्वमर्गांत उत्पन्न झाला. ]

जन्मवृत्तीं भरतश्रेष्ठीं कांपिल्यानगरीं ।  
 धारिन्मयोटी सुवर्णरति जो श्रेष्ठी वास करीं ॥ ९४ ॥  
 ' धनद ' नांव हें त्याचें होतें भार्या त्या ' वरुणा ' ।  
 पुत्र जणाला रमणानगर त्या ज्याच्या सतिं करुणा ॥ ९५ ॥  
 ' भूषण ' त्याचें नाम ठेविलें जन्मोत्सव करुनि ।  
 प्रमोद झाला अपार पुत्रा वधुनि श्रेष्ठिमनीं ॥ ९६ ॥  
 श्रेष्ठि हा सुत सुमचा पेडल दीक्षा नियमानें ।  
 नैमिष्ठाचें वचन श्रविलें ' धनद ' खिन्नमनें ॥ ९७ ॥  
 पुष्कळ होता स्नेह सुतावरि तेणें धनदानें ।  
 अन्नपानधन भूषण वस्त्रें दिलीं नि मणि-रत्नें ॥ ९८ ॥  
 जे न पुत्रा किमपि असावें दारावाहेर ।  
 पढो न पाडल अशी व्यवस्था करी वणिक्प्रवर ॥ ९९ ॥  
 सुतें उगवतां रवि न पाहिला न चन्द्र मावळतां ।  
 प्रवेश केला नच सदानाच्या पञ्चमशिखरान्ता ॥ १०० ॥  
 सुन्दर वस्त्रें सुन्दरललना, मधुराहारानीं ।  
 सेवित भूषणवणिक्सुताच्या जाती दिनरजनी ॥ १०१ ॥  
 मनोरथांच्या शतें लाभला एकचि हा पुत्र ।  
 प्रिय धनदा जीविताहुनी हा होता अतिमात्र ॥ १०२ ॥  
 धनदश्रेष्ठी हा गतजन्मी या निजपुत्राचा ।  
 होता भाऊ झाला आतां सुपिता प्रिय साचा ॥ १०३ ॥  
 नटचेष्टित हें या संसारीं दिसतें जीवांत ।  
 मोहाचें हें वैभव सगळें ये न ध्यानांत ॥ १०४ ॥

रात्र्यवसानौ सुर-वाद्यांचा रव कानीं पडला ।  
 देवागमना पाहुनि नयनें जागृत सुत झाला ॥ १०५ ॥  
 मृदुलमनाचा धर्माचारी हर्षित मनिं झाला ।  
 भालीं करकुड्मलास ठेवुनि करि मुनि नमनाला ॥ १०६ ॥  
 श्रीधरमुनिवन्दनार्थ उतरे सोपानावरुन ।  
 अहि चात्रे त्या मरुन झालें माहेन्द्रीं जनन ॥ १०७ ॥

[ माहेन्द्रस्वर्गांतून ज्युत होऊन चन्द्रादित्यनगरांत तो भूषण  
 प्रकाश नामक राजाचा 'जगद्द्युति' नांवाचा पुत्र झाला. ]

आयुष्यान्तीं चवुनी तेशुनि तिसऱ्या द्वीपांत ।  
 चन्द्रादित्याभिधपुरिं झाला प्रकाशनृपतिसुत ॥ १०८ ॥  
 माता याची असे माधवी प्रीतिच जणु मूर्त ।  
 'जगद्द्युति' असें नांव ठेविलें उभयें अन्वर्थ ॥ १०९ ॥  
 भूपतिलक्ष्मी प्राप्त जहाली त्याला तरुणपणीं ।  
 वहु भवभय तो तथापि वाही भूपति सतत मनीं ॥ ११० ॥

[ वृद्धमंत्र्यांच्या उपदेशामुळे त्यानें राज्यपालन केलें. मुनींना आहार देऊन  
 तो देवकुरुभोगभूमींत जन्मला. यानंतर ऐशानस्वर्गांत त्याचा जन्म जाहला. ]

कुलक्रमागत राज्य आपुलें सुन्दर पाळावें ।  
 समृद्धराज्यां प्रजेस सगळ्या प्रेमें सुखवावें ॥ १११ ॥  
 वृद्धमन्त्रिजन यापरि वोलुनि सुमधुर उपदेश ।  
 राज्य करविती नृपाकडोनी वाढविती कोशा ॥ ११२ ॥  
 तपोधनांना नृपाल सन्तत देउन आहार ।  
 सुरकुरुमध्ये जन्मुनि भोगी त्रिपल्यसुख फार ॥ ११३ ॥  
 नन्तर जन्मे ऐशानामधि सुराङ्गनासहित ।  
 भोगी नानाभोगांचें सुख परमद्युतियुक्त ॥ ११४ ॥

[ ऐशानस्वर्गांतून ज्युत होऊन तो जगद्द्युति अचलचक्रवर्तीचा 'अभिराम'  
 नामक पुत्र झाला. त्रापानें दीक्षा घेण्यास प्रतिबन्ध केल्यामुळे घरांतच त्यानें चौसष्ट  
 हजार वर्षे तप केलें. समाधिमरणानें तो ब्रह्मोत्तरस्वर्गांत देव झाला. ]

चवुनी जम्बूद्वीपीं पश्चिम विदेहदेशांत ।  
 अचलचक्रपति रत्नामहिषी होते विख्यात ॥ ११५ ॥

या उभयांना देहें नामें आत्मज अभिराम ।  
 सकरुण होता गुणरत्नांचा एकचि शुभधाम ॥ ११६ ॥  
 विरक्त चित्तीं दीक्षोद्यत निजसुतास पाहून ।  
 विवाह केला वळेंचि त्याचा विभवीं जोडून ॥ ११७ ॥  
 सेविति सुगुणी युवराजाला नारी त्रिसहस्र ।  
 मानी परि तो रतिसौख्याला विषसम चतुरस्र ॥ ११८ ॥  
 शान्तमनाचा चक्रवर्तिसुत इच्छी श्रमणपदा ।  
 अचलचक्रपति घेउ न देई विघ्न करी शतदा ॥ ११९ ॥  
 केयूराङ्गद हारकुण्डलें मुकुटें अभिराम ।  
 असिधाराव्रत पाळी सन्तत निजात्महितकाम ॥ १२० ॥  
 वरासनावरि बसुनी नारीगणास उपदेश ।  
 जिनधर्माचा देत असे तो जणु जो पीयूष ॥ १२१ ॥  
 “ भववर्नि फिरतां या जीवाला सुकृतें नृभव मिळे ।  
 जाणुनि विषयीं रमे त्याची मति निजहिति न वळे ॥ १२२ ॥  
 कोण असे नर जाणुनि देखिल पडतो कूपांत ।  
 पिईल वा विष कोण ज्यानें होय प्राणान्त ॥ १२३ ॥  
 कोण असे नर अरुन्द गिरितटिं झोप सुखें घेई ।  
 रत्नेच्छेनें अहिशीर्षाला स्पर्शाया जाई ॥ १२४ ॥  
 नाशवन्त या भोगा सेवुनि वृप्ति कुणा होय ।  
 सुकार्य करणें मुक्तिसुखाचा एकचि सद्गुपाय ॥ १२५ ॥  
 चञ्चल जीवित जाणुनि व्हावें निःस्पृह मनुजानें ।  
 देहीं भोगीं भविही परि न स्वहितीं नियमानें ” ॥ १२६ ॥  
 परमार्थाच्या उपदेशाचीं वचनें ऐकून ।  
 शान्त जहाल्या स्त्रियाहि सगळ्या नियमा पाळून ॥ १२७ ॥  
 राजपुत्र हा निजदेहींही विरक्त होऊन ।  
 एकद्वयादिक उपवासांनीं करि कर्मा क्षीण ॥ १२८ ॥  
 नानाविधशा तपें नृपसुतें शरीर कृश केलें ।  
 ग्रीष्मकालरविकिरणतप्तजलसम तें जणु सुकलें ॥ १२९ ॥

१ सर्प. २ एक, दोन, तीन, चार वगैरे. ३ उन्हाळ्याच्या सूर्यकिरणांनीं  
 तापलेल्या पाण्याप्रमाणें.

साठसहस्र नि चारसहस्रावधिकसुवर्णान्त ।

अभिरामानं तप आचरिलें झाला न क्कान्त ॥ १३० ॥

अकम्पचित्तें यापरि वीरें अतिदुःसह केलें ।

सुतप जयाचें वर्णन शास्त्रीं जिनेश्वरें कथिलें ॥ १३१ ॥

प्रणामपञ्चकसहित विसर्जन केलें प्राणाचें ।

समाधि साधुनि सुरपद लाभे त्या ब्रह्मोत्तरिचें ॥ १३२ ॥

[ धनदश्रेष्ठी संसारांत फिरून अग्निमुख व शकुना यांना मृदुमति नामक पुत्र झाला. तो अतिशय उद्धट असल्यामुळें त्याला माता-पित्यांनीं हाकालून दिलें. कांहीं वर्षांनीं तो पुनः परत आला. ]

धनदश्रेष्ठी या संसारीं अनेकयोनींत ।

फिरुनी जम्बूभरतीं जन्मे पोदननगरींत ॥ १३३ ॥

माता शकुना पिता अग्निमुख दोघे द्विज होते ।

पुत्र तयांचा मृदुमति नामें जें सार्थक नव्हतें ॥ १३४ ॥

महाजुगारी उद्धत नानापराध सतत करी ।

लोक द्वेपिति त्याला होता अतिशय अविचारी ॥ १३५ ॥

जन घरिं येउनि माता-पितरा दोष सदा देती ।

जननीजनकें दिले ह्मकालुनि कोपुनि बहु चित्तीं ॥ १३६ ॥

पुष्कळवर्षें नानास्थानीं फिरला धरणिवरी ।

पुनरपि आला तरुणपणीं तो श्रीपोदननगरीं ॥ १३७ ॥

शिरुनी सदनीं पाणी मजला त्या हो ज्यायास ।

वदला पाणी देई शकुना आणुनि ढोक्यास ॥ १३८ ॥

पिउनी शीतल-जल सन्तोषें विचारिलें त्यानें ।

कां माते ! तव ढोळे भरले सांगे अश्रुकणें ॥ १३९ ॥

वदली शकुना तुझ्यासारखा माझा सुत होता ।

दिला ह्मकालुनि आम्ही उभयें वघ ही निर्देयता ॥ १४० ॥

देशोदेशीं फिरणारा तूं दिसला कां कोठें ?

नीलकमलसम वर्ण तयाचा कथि मत दुःख सुटे ॥ १४१ ॥

१ थकला. २ णमो अरिहंताणं, णमो सिद्धाणं, णमो आयेरियाणं, णमो उवज्झायाणं, णमो लोए सव्वसाहूणं हा पञ्चनमस्कार. ३ साहव्या स्वर्गाचें.

[ मीच आपला पुत्र आहे असें मृदुमति सांगतो. त्यामुळें माता-पितां आनंदित होतात. तो पुष्कळ धन भिळवून चापाल व आप्त-नातलांनाही देतो.]

वार्ता ऐकुनि नयनीं पाणी आणुनि तो वदला ।

माते ! रडणें सोडुनि दे तूं मुलगा समज मला ॥ १४२ ॥

नानादेशीं हिंडुनि आलों मीच तुझा पुत्र ।

इतर नसे मी तव चरणांना नमितों सुपवित्र ॥ १४३ ॥

तेव्हां अतिशय अग्निमुखाच्या मोद मना झाला ।

शकुनास्तैनयुगलांतुनि दुग्धप्रवाह उद्भवला ॥ १४४ ॥

केला मोठा उत्सव उभयें पुत्रप्राप्तीचा ।

होतां इष्टप्राप्ति न कोणा प्रमोद हो साचा ॥ १४५ ॥

तो तेजस्वी मृदुमति होता नानाशास्त्रांत ।

सुकुशेल ललनानेत्रमनोहर असे महाधूर्त ॥ १४६ ॥

द्यूतामध्ये सदैव विजयी सकलकलानिपुण ।

रमला नगरीं भोगामध्यें जैसा रतिरमण ॥ १४७ ॥

निजजनकासह आप्तजनांना धनिक तयें केलें ।

नानाभरणें भूषित जननीमानस सतत फुलें ॥ १४८ ॥

[ शशांकमुखगुरुंनीं केलेल्या धर्मोपदेशाचें वर्णन नन्दिवर्धनराजानें राणीजवळ केलें तें ऐकून मृदुमति विरक्त होऊन मुनि झाला.]

शशाङ्कनगरीं एकेसमयीं राजगृहीं शिरला ।

नन्दिनृपाचा शब्द तयानें यापरि ऐकियला ॥ १४९ ॥

शशाङ्कमुखगुरु यांच्या चरणाजवळीं जिनधर्म ।

आज श्रविला प्रिये तयानें मज समजे वर्म ॥ १५० ॥

धर्म असे हा शिवसुखदायी निश्चय मम झाला ।

विषय असति हे अवसानां बहु दारुण नैव तुला ॥ १५१ ॥

यास्तव देवी, मी जिनदीक्षा अवश्य घेईन ।

शोक न करि तूं प्रिये ! आपुलें ठेवी शान्त मन ॥ १५२ ॥

नन्दिवर्धनं यापरि कथिलें जें हित राणीस ।

मृदुमतितें तें सर्व श्रविलें वरिलें बोधास ॥ १५३ ॥

१ शकुनेच्या दोन थानांतून. २ चतुर. ३ शेवटीं. ४ भयंकर. ५ उपमा.

निर्मल झालें हृदय तथाचे विरक्ति उद्धवली ।  
 रत्नत्रयपरिणति मर्नि झाली दृढता त्या आली ॥ १५४ ॥  
 भवभय हृदयीं उद्धवलें शशिमुखसन्निध गेला ।  
 दीक्षा घेउनि मुनिधर्माची महाव्रतीं रमला ॥ १५५ ॥  
 घोरतपा तो यथोक्त आचरि भिक्षा निर्दोष ।  
 घेई हृदयीं क्षमा धरी जी वाढवि गुणकोष ॥ १५६ ॥  
 एके वेळीं 'गुणनिधि' नामक गुणनिधि मुनि आला ।  
 दुर्गगिरीच्या शिखरीं चातुर्मास तयें केला ॥ १५७ ॥  
 राहुनि तेथें निर्भोजन तें घोर तपा केलें ।  
 मासचतुष्टय मुनिवर्यानिं यापरि संपविले ॥ १५८ ॥  
 करिति सुर स्तुति ज्याची मुनि तो संपवुनी नियमा ।  
 निघुनी गेला नभःपथानें दाखविली महिमा ॥ १५९ ॥

[ मृदुमतिमुनीनें मीच गुणनिधिमुनि आहे, असें लोकांना भासविलें. गुरुपुढें मायाशल्याची आलोचनाही केली नाही. त्यामुळें त्याला तिर्यग्गति बंध झाला.]

नन्तर मृदुमति भिक्षेसाठीं येई नगरास ।  
 हस्तचतुष्टय पृथ्वी पाहुनि रक्षी जीवास ॥ १६० ॥  
 शैलाग्रावरि राहत होता तोच नृपालांना ।  
 प्रजाजनानां गमला मुनिवर भजती त्या नाना ॥ १६१ ॥  
 नानाभक्ष्यें देउनि करिती त्याला सन्तुष्ट ।  
 कुकर्मदोषें मायेपासुनि तो नच हो विरत ॥ १६२ ॥  
 हे यतिनाथा ! जो शैलाग्रीं होता तो तूंच ।  
 म्हणुनि वन्दिती जन त्या खालीं करि मस्तक साच ॥ १६३ ॥  
 अज्ञानानें अभिमानानें स्वादी रत झाला ।  
 दुःखबीजसें कर्म बांधिलें स्ववञ्चनीं रमला ॥ १६४ ॥  
 मायाशल्या गुरुपुढें कधि न तयें उद्धरिलें ।  
 दुःखपात्र तो झाला तिर्यग्गतिवन्धन पडलें ॥ १६५ ॥  
 कालें मृदुमति मरुनि ब्रह्मोत्तरांत सुर झाला ।  
 जेथें गृहिवर 'अभिरामाचा' जन्म असे बडला ॥ १६६ ॥  
 पूर्वकर्म शुभ होतें उभयीं प्रेमहि बहु जडलें ।  
 स्वर्गामध्ये ऋद्धिवैभवं सुखांत ते रमले ॥ १६७ ॥

( मृदुमविभुनि व्रतोत्तरस्वर्गातील तुल्य भोगून मरणोत्तर सल्लक-वनांत  
प्रचण्ड हत्ती होऊन जन्मला. )

नानादेयीवेष्टित ते सुर सौख्यसमुद्रांत ।  
पोहत होते पुण्यफलावलि उपभोगिति सतत ॥ १६८ ॥  
स्वपुण्यराशिक्षय झाल्यावरि मृदुमति तेथून ।  
होऊन च्युत जन्मूद्दीपीं अवश करी गमन ॥ १६९ ॥  
मायाशेषें सल्लक नामक जन्मे गहनवर्नी ।  
जेथें होता निरुद्ध नामक व्यापी गिरि अवनी ॥ १७० ॥  
वर्षामेघासमान झाला काळा करि थोर ।  
समुद्र जैसें गर्जन करि तो यमसमसा क्रूर ॥ १७१ ॥  
अपुल्या गमनें जिंकी पवना नायक करिराज ।  
रागाये त्या कार्त्ती भासे सुतीक्ष्ण तत्तेज ॥ १७२ ॥  
दांत त्याचे दीर्घ नि मुशलाकार नि बहु शुभ्र ।  
घाहे जेव्हां कपोल-मद तें भासे वर्षाभ्र ॥ १७३ ॥  
विजयादिक जे करीन्द्र झाले त्यांच्या वंशांत ।  
जन्म जहाला होता याचा भासे बहु कान्त ॥ १७४ ॥  
सिंह व्याघ्रा फाढी उपडी महाद्रुमा रागें ।  
फोडी पर्वततटा सहज जो चूर्ण करी वेगें ॥ १७५ ॥  
ऐरावतही पाहुन ज्याला भय मनि पावेल ।  
स्वच्छन्दानें विपिनीं विहरे गज तो बहुकाल ॥ १७६ ॥  
गन्ध मदाचा वर्नी पसरतां श्वापद भीति मनीं ।  
पल्लवसुन्दरगिरितटिं विहरे कुञ्जर सुखद वर्नी ॥ १७७ ॥  
प्रफुल्ल झालीं कमलें जेथें सरोवरांत करी ।  
करी सहचरीसवें जलीं तो क्रीडा सौख्य वरी ॥ १७८ ॥  
केव्हां केव्हां सुरसरितेच्या डोहीं विहरून ।  
ग्रीष्मजतापा प्रियकरिणीसह शमवी अन्यून ॥ १७९ ॥  
गजचुन्दासह इकडे तिकडे करी विहार करी ।  
शोभे जैसा पक्षिसमूहें गरुड नभश्चारी ॥ १८० ॥  
निर्झर वाहति वरुनी ज्याच्या शैलासम शोभे ।  
मदनिर्झरणें अलिगुञ्जारव करिती मदलोभें ॥ १८१ ॥

[ रावणानें याला पकडून लंकेस नेलें होतें. 'त्रिलोककण्टक' असें त्याचें नांव ठेविलें होतें. लक्ष्मणानें रावणास युद्धांत मारून त्याला अयोध्येत आणिलें. भरताला पाहून हा शांत झाला. ]

लङ्केन्द्रानें एकेवेळीं गजेन्द्र पाहियला ।

निजविद्यांनीं पराक्रमांनीं कष्टें वंश केलं ॥ १८२ ॥

सुलक्षणी या गजराजाचें सुनाम ठेविलें ।

त्रिलोककण्टक त्यानें ज्याचें प्रसन्न मन झालें ॥ १८३ ॥

केली स्वर्गी क्रीडा ज्यानें सुदीर्घकालांत ।

निजदेवीसह तो सुर झाला गज भूलोकांत ॥ १८४ ॥

क्रीडा आतां येथें करितो करिणीसह तोच ।

कुर्मशक्तिस दूर कराया समर्थ नच साच ॥ १८५ ॥

दुःखें सगळ्या भरल्या असती संसारी योनि ।

जीव तियेमधिं तथापि करि रति जाणि न निजहानि ॥ १८६ ॥

[ चक्रवर्तिपुत्र अभिरामहि ब्रह्मोत्तरस्वर्गांतून च्युत होऊन

दशरथराजाचा पुत्र भरत झाला. ]

होऊन च्युत सुरलोकाहुनि अभिरामहि भरती ।

साकेतापुरि भरत जहाला करि धर्मांत रति ॥ १८७ ॥

गेला मोहप्रपञ्च सगळा ज्याचा विलयास ।

भोगपराङ्मुख होउनि इच्छी मुनिपदि विनिवास ॥ १८८ ॥

भवनाशास्तव उपाय एकचि मुनिवर होणें हें ।

कर्मविनाशा अमोघ कारण चिन्ती नित पोहें ॥ १८९ ॥

[ संक्षेपानें भरत व हत्तीच्या भवांचें वर्णन. ]

मरीचिमार्गी महाव्रतच्युत होउनि रत झाले ।

सूर्यचन्द्र हे तेणें भाऊ कुगर्तांत भ्रमले ॥ १९० ॥

सुखदुःखद जें कर्म जनानीं उपार्जिलें असतें ।

तप न करिति जरि अवश्य त्याचें त्यांना फल मिळतें ॥ १९१ ॥

चन्द्र कुलंकर समाधिमरणीं भवांत मृग झाला ।

साधुमनाचा भरतभूमिपतिभवांत तो आला ॥ १९२ ॥

जो रविनागा आधीं नन्तर झाला 'श्रुति' विप्र ।  
 होउनि मृग मग मरणा पावुनि फिरला धक्षिप्र ॥ १९३ ॥  
 मृदुमति होउनि सुरलोकामधिं सुरसुख भोगून ।  
 गजपति झाला पूर्व कर्मफल मिळतें चुकतें न ॥ १९४ ॥  
 महाशक्ति गज उद्धत होउनि तोढी स्तम्भास ।  
 भरता पावुनि भवस्मृतीनें पावे प्रशमास ॥ १९५ ॥  
 जन्ममरण हें जाणुनि नाना बहुसुखदुःखास ।  
 विषमकर्मवन सोडुनि सेवा बुध हो ! धर्मास ॥ १९६ ॥  
 नृजन्म मिळवुनि जितवरधर्मा जरि न स्वीकारी ।  
 संसाराचा मित्र वने तो फिरतो संसारी ॥ १९७ ॥

( आर्या )

श्रीजिनमुखकमलांतुनि धर्म निघाला अनन्यकान्तीचा ।  
 धारण करील नर जो मोक्ष मिळे त्या अनन्तशान्तीचा ॥ १९८ ॥  
 म्हणुनि बुधांनो ! धारण करा तुम्ही श्रीजिनेन्द्रधर्मास ।  
 जिनदास सांगतो हें मिळवा तेणें अनन्तशर्मास ॥ १९९ ॥

इत्यार्षे रविपेणाचार्यप्रोक्ते पञ्चपुराणे पार्श्वनाथसुत जिनदास फडकुलेकृत  
 पद्यानुवादे भरतत्रिभुवनालङ्कारसमाध्यनुभवानुकीर्तनं नाम पञ्चाशीतितमं  
 पर्व ॥ ८५ ॥

## शाऐंशीन्या पर्वाची संक्षिप्त कथा.

लक्ष्मणानें त्रिलोकमण्डन हत्तीचे पूर्वभव सांगण्यानी विनंति केलेली ऐकून भरत व हत्तीचे सविस्तर भववर्णन देशभूषण केवलींनीं केलें. तें ऐकून संसारविरक्त झालेला भरत नम्रतेनें उभा राहून भगवंतांना म्हणाला—‘प्रभो, मला आपल्या चरणाचा आश्रय द्या. मी संसारदुःखांनीं पीडित होऊन आपल्या चरणाजवळ आलो आहे.’ असें बोलून त्यानें शब्दाभ्यंतर परिग्रहांचा त्याग केला व दाढी आणि मस्तकाचे केश आपल्या हातांनीं उपटून सम्यग्दर्शनासह महाव्रतें धारण केलीं. भरत मुनि झाला हें पाहून देवांनीं त्याच्यावर कल्पवृक्षाच्या फुलांची वृष्टि केली.

भरतावरील प्रेमानें त्यावेळीं हजार राजांनींही परिग्रह त्यागून मुनिदीक्षा घेतली. ज्यांना मुनिव्रतें घेण्याचें सामर्थ्य नव्हतें त्यांनीं अहिंसादिक पांच अंगुव्रतें घेतलीं.

आपला पुत्र भरत मुनि झालेला पाहून कैकेयी फार दुःखी झाली, ती मूर्च्छित झाली. तिला चन्दनजलानें सावध केलें. वासराच्या वियोगानें गाय जशी हंबरडा फोडते तशी ती हंबरडा फोडून रडूं लागली. तुझ्यावांचून मी कशी राहू ? माझ्यावर हा दुःखाचा डोंगर कोसळला. त्याचें ओशें मी कसें साहूं. इत्यादि प्रकारें ती विलाप करूं लागली.

रामचंद्र म्हणाले—मातोश्री आम्हीही तुझेच पुत्र आहोत. आमच्याकडे पाहून तूं दुःख विसर. भरत फार शाहाणा आहे. त्याच्याविषयीं शोक सोड. असें सात्वताचे शब्द बोलून रामचंद्रांनीं तिचा शोक नाहीसा केला.

ही स्त्रीदशा नगरांतील गटारीच्या पाण्याप्रमाणें सदोष आहे असें जाणून व संसारभय मनांत धरून ती पृथ्वीमती आर्थिकेजवळ गेली. तिनें परिग्रहांचा त्याग केला. एक शुभ्र वस्त्र धारण करून तिनें उपचरित अहिंसादि महाव्रतें धारण केलीं व जशी चन्द्रकला नक्षत्रसमूहांत शोभते तशी ती आर्थिकासमूहांत शोभली. तिच्याबरोबर तीनशें स्त्रियांनीं आर्थिकाव्रत धारण केलें. देशभूषणकेवलींच्या धर्मोपदेशानें लोक व्रती झाले. जसें सरोवर कमलांनीं शोभते तसें केवली सर्वज्ञाची सभा मुनि व श्रावकांनीं शोभूं लागली.

## सच्चाऐंशीन्या पर्वातील कथेंतील सार.

देशभूषण केवलींनीं त्रिलोकमण्डन हत्तीलाही अणुव्रतें दिलीं. तो सम्यग्दृष्टी, सम्यग्ज्ञानी व सदाचारी होता. तो तीव्र तप करीत असे. पंधरा दिवसांचा उपवास करून सोळाव्या दिवशीं पारणें करण्यासाठीं तो नगरांतून जेव्हां शांत चित्तानें फिरत असे त्यावेळीं लोक आदरानें त्याला लाडू, पुण्या, मांडे वगैरे अन्न देत असत. हत्ती हे पदार्थ खातांना त्यांच्या स्वादावर आसक्त होत नसे. उदास भावनेनें तो खात असे. केव्हां केव्हां तो मासोपवास करी व पारण्याच्यादिवशीं आपोआप वाळलेलीं पानें व फळें भक्षण करी. शरीरावरील ममत्व त्यागून असें तीव्र तप त्यानें चार वर्षेपर्यंत केलें. त्याचें शरीर क्षीण झालें. त्यानें स्वच्छंद विहार त्यागला होता. व्रतरूप अङ्कुशाच्या वश होऊन संसारभयरूपी खांब्याशी तो बद्ध झाला होता. याप्रमाणें तप करून त्या हत्तीनें अन्न, पान, खाद्य व लेह्य अशा आहारांचा क्रमानें त्याग करून तो निराहार राहूं लागला व समाधिमरणानें त्यानें देह सोडला. अशा उत्तममरणानें त्याचा जीव साहव्या स्वर्गांत महर्द्धिक देव झाला व तेथें दिव्यसुखें तो भोगूं लागला.

इकडे परिग्रहत्यागी, पंचमहाव्रतधारी भरतमुनिराज देहांत विरक्त व आत्म-चित्तनांत अनुरक्त होऊन आपल्या चारित्र्यांत तत्पर राहत असत. ते विहार करीत असतां जेथें सूर्यास्त होई तेथें तें भयंकर वन असलें तरी थांबत असत. तेथें क्रूर प्राण्याकडून होणारा उपद्रव शांतमनानें सहन करीत असत. निर्वेध वान्याप्रमाणें भरतमुनि विशुद्ध परिणामामुळें निर्वेध असत. त्यांच्या हृदयाला प्रचंड उपवद्रांनींही क्षोभ उत्पन्न होत नसे. त्यांनीं क्षमाखड्ग हातांत घेतलें होतें. सत्यभाषणरूपी कवच त्यांच्या अंगांत होतें व ते भूक, तहान, थंडी, ऊन वगैरे परीषदांना जिंकण्यास नेहमीच तयार असत. अरिमित्रांना समान मानून सुखदुःखांत हर्षविषादरहित होते. काट्याकुट्यांच्या मार्गांतून चालत असतांही जीवरक्षणाच्या ध्येयापासून तिळभरही ते च्युत होत नसत. अशा सुतपानें त्यांना भूमीवरून अधर चार अंगुल अन्तरालांत चालण्याची ऋद्धि प्राप्त झाली होती.

संसारान्त फिरविणाऱ्या मोहकर्माबरोबर ज्ञानावरण, दर्शनावरण व अन्तराय या चार कर्मांचा नाश करून ते सर्वज्ञ झाले. यानंतर कांहींकालपर्यंत त्यांनीं भक्ताच्या आर्यदेशांत विहार केल्या. भव्यजीवांना धर्ममार्गांत स्थिर केलें व आयुष्यांतीं अधातिकर्मांचा नाश करून जेथून केव्हांही पतन होत नाही अशा अनंतदर्शनमुख व शक्तिसंपन्न मोक्षस्थानीं ते विराजमान झाले. या भक्तश्रेष्ठीचें चरित्र जो वाचेल, सांगेल व ऐकेल त्यास दीर्घायु, कीर्ति, वैभव, आरोग्य व ज्ञान प्राप्त होईल.

## शाऐंशीवें पर्व.

( भरतभवधवणानें सभा भयभीत झाली. )

जें अज्ञाना दूरचि सारी पवित्र जें आहे ।

भवद्दुःखांचें वर्णन करि जें ऐकुनि मुनिवच हें ॥ १ ॥

विस्मय झाला सभासदांना भवभय त्या वाटे ।

भरतभवांच्या श्रवणें आले देहीं बहु कांटे ॥ २ ॥

( केवलभगवंतांना आश्रय देण्याची विनंती करून भरतानें मुनिदीक्षा घेतली. )

चित्रलिखितसम सभा जहाली ऐकुनि मुनिवचना ।

वन्दुनि मुनिपद भरत बोलला करा वचःश्रवणा ॥ ३ ॥

योनिसहस्रां दुःखें बहु मी फिरुनी भोगियलीं ।

खिन्न जहालों अतिशय नाथा ! आलों चरणतलीं ॥ ४ ॥

जन्म-मरण यां उग्रतरङ्गें वाहुनि मज नेलें ।

भवसरितेनें, हस्तालम्बन द्यावें झणिं अपुलें ॥ ५ ॥

यापरि बोलुनि सर्वचि सङ्गा त्यागुनि भरतानें ।

श्मश्रुशीर्षकचलोचन केलें स्वकरें सत्त्वगुणें ॥ ६ ॥

सम्यक्त्वासह महाव्रतांचा केला स्वीकार ।

दीक्षा घेउनि भरत जहाला तेव्हां श्रमणवर ॥ ७ ॥

साधु साधु-रव केला व्योमीं हर्षें देवगणें ।

दिव्य सुगन्धित वर्षिलिं भरतीं कल्पद्रुमसुमनें ॥ ८ ॥

( हजार राजांनीं भरताबरोबर दीक्षा घेतली. )

भरतप्रेमें सहस्रभूपति राज्या त्यागून ।

घेउनि दीक्षा श्रमण जहाले स्वात्मीं रममाण ॥ ९ ॥

मुनिव्रतांची शक्ति न ज्यांना त्यांनीं श्रमणास ।

करुनी वन्दन योग्य घेतले गृहस्थधर्मास ॥ १० ॥

झाला दीक्षित यास्तव झाली जी व्याकुल बहुत ।

धावत येउनि पडली धरणीवरि मूच्छायुक्त ॥ ११ ॥

१ भाषण ऐकणें. २ दाढी व मस्तकाचे केश उपटणें.

पुत्रप्रेमें ऐसी झाली केकयभूपसुता ॥ ११ ॥  
 चन्दनसेकें आली पुनरपि तिजला सावधता ॥ १२ ॥  
 वत्सवियोजित धेनुसमा ती हम्बरडून रहे ।  
 तुजवांचुनि मी राहू कैशी केवि सुटे कोडें ? ॥ १३ ॥  
 वत्स वत्सला काय वरें हें आहे केलेंस ।  
 पढली आतां माझ्यावरती वा संकटरास ॥ १४ ॥  
 यापरि झाली शोकविकल बहु तिज वदले राम ।  
 आम्ही नाहीं पुत्र तुझें कां घेई विश्राम ॥ १५ ॥  
 भरत असे बहु माते पण्डित शोका तूं सोड ।  
 वचनें केलें शान्त तिथेला बोलुनि बहु गोड ॥ १६ ॥  
 निर्मलचित्तें करी स्वतःची निन्दा ती विपुल ।  
 स्त्रीपद आहे नगरीनिर्झरसम नि गुणें विकल ॥ १७ ॥  
 आतां ऐशी करीन कृति मी होइन गतपापा ।  
 बोलुनि ऐसें त्यजिती झाली शीघ्र मनस्तापा ॥ १८ ॥  
 संसाराची भीति तिथेच्या उपजे हृदयांत ।  
 धर्मवीज तें उपजुनि झालें शीघ्रचि अंकुरित ॥ १९ ॥  
 पृथिवीमति या आर्येजवळी दीक्षा घेऊन ।  
 आर्या झाली भरतसुमाता वन्दित जन चरण ॥ २० ॥  
 गृहिधर्माचें जालें तोडुनि आर्याधर्मास ।  
 ग्रहण तिथेन केलें जो दे सुरेशधर्मास ॥ २१ ॥  
 सितवसना ती नेसुनि झाली आर्या निर्मोहा ।  
 महाव्रतां उपचरिता घेउनि झाली ती अगृहा ॥ २२ ॥  
 शोभे तेव्हां आर्यावृन्दां जैशी गगनांत ।  
 कलङ्कमुक्ता इन्दुकला जणु होतां धनमुक्त ॥ २३ ॥  
 झाल्या आर्या स्त्रिया तीनशत विरक्त होऊन ।  
 धर्मा स्वोचित पाळुनि होती स्वहिती रममाण ॥ २४ ॥

- १ केकयदेशाच्या राजाची कन्या अर्थात् कैकेयी. २ विसावा, शांति.  
 ३ शहराचे घाण पाणी वाहून नेणारी अर्थात् गटारी. ४ गुणांनीं रहित. ५ प्रापरहित.  
 ६ देवेंद्राच्या सुखाला. ७ घराचा त्याग जिनें केल आहे अशी. ८ मेघांनी रहित.

यापरि झाले मानव तेव्हां व्रतक्रियायुक्त ।

धर्मरवीचा प्रकाश पसरे तम झाला लुप्त ॥ २५ ॥

जैसैं सरवर कमलें शोभे केवलिनाथाची ।

संसत् शोभे मुनिश्रावकें जिनदासैं साची ॥ २६ ॥

इत्यार्षे श्रीरविषेणाचार्यप्रोक्तेः पद्मपुराणे पार्श्वनाथसुतः जिनदासः फडकुलेकृत

पद्यानुवादे भरतकेकयानिष्क्रमणाभिधानं नाम षडशीतितमं पर्वः ॥ ८६ ॥

## सत्याऐंशीवें पर्व.

( देशभूषण केवलींनीं हत्तीला अणुव्रतें दिलीं. )

जो लोकत्रयभूषण हत्ती अणुव्रतें त्यास ।

देशविभूषणमुनिवर्यानें दिलीं सुनम्रास ॥ १ ॥

सम्यग्दृष्टि नि सम्यग्ज्ञानी तेवि सदाचारी ।

गजवर झाला गृहिव्रतांचा पालक अधिकारी ॥ २ ॥

पाक्षिक मासिक उपवासा करि पारणदिनि भक्षी ।

शुष्क अशीं जीं पानें सुफलें निजात्मसंलक्षी ॥ ३ ॥

भवभय हृदयीं धरी सदा हा करी सदाचारी ।

करिती जनही आदर त्याचा विहरे भूमिवरी ॥ ४ ॥

देती जन त्या पारणसमयीं आदर धरुनि उरीं ।

लाडू मांडे पोळ्या उत्तम उदास भक्षि करी ॥ ५ ॥

( उग्र तप करून तो हत्ती सहाय्या ब्रह्मोत्तरस्वर्गांत महर्दिकदेव झाला. )

उग्र असें तप करिराजानें ममत्व सोडून ।

वर्षचतुष्कावधि जें केलें झाला तो क्षीण ॥ ६ ॥

व्रताङ्कुशाच्या वश तो झाला विहरण सोडून ।

भवभय-खांदीं बद्धचि राहे स्मरुनी जिनचरण ॥ ७ ॥

क्रमक्रमें तो उग्रतपस्वी गज भोजन सोडी ।

प्रशस्तमरणें षष्ठस्वर्गीं सुरवर-तनु जोडी ॥ ८ ॥

कण्ठीं मणिराणमाला, कानीं कुण्डल तेजस्वी ।

शीर्षीं ज्याच्या मुकुट नि चमके सुर तो ओजस्वी ॥ ९ ॥

स्वरङ्गनांनीं वेष्टित होउनि सुख भोगित राही ।

दुःखाचा नच तनुस जयाच्या स्पर्शें वाराही ॥ १० ॥

( भरत महातपस्वीच्या उग्र तपश्चरणाचें वर्णन. )

१ आपल्या आत्म्याच्या स्वरूपांत तत्पर राहणारा. २ हत्ती. ३ चार

वर्षेपर्यंत. ४ ब्रह्मोत्तरस्वर्गांत. ५ शरीर. ६ उत्साही.

पञ्चमहाव्रतधारी भरतहि परिग्रहत्यागी ।  
 विरक्त देही निजात्मचिन्तनि सदैव अनुरागी ॥ ११ ॥  
 विहरत असतां रवि अस्ताला जातां घोरवर्नी ।  
 श्वापदपीढा सोशी निश्चल राही त्या स्थानी ॥ १२ ॥  
 भरतमहामुनि अवद्व ऐशा वाच्यासम होते ।  
 सिंहासम ते निर्भय अतिशय अकम्प गिरिसम ते ॥ १३ ॥  
 क्षोभ न त्याच्या हृदयी होता सागरसम धीर ।  
 विहरण त्याचें झालें सौख्यद भव्यजना फार ॥ १४ ॥  
 नम्ररूपधर भरतमुनीश्वर तपोरणीं धीर ।  
 धर्मासि धरिती करि सत्यव्रतकवचा ते थोर ॥ १५ ॥  
 परीपहांना जिंकायास्तव झाले उद्युक्त ।  
 जिंकुनि त्यांना निजात्मराज्यीं रत होती सतत ॥ १६ ॥  
 अरिमित्रांना सम लेखिति ते सम नित सुखदुःखीं ।  
 तृणीं नि रत्नीं समता धरिती अर्हन्नाम मुखीं ॥ १७ ॥  
 असह्य कण्टक मार्गीं जेथें अशा वनांतून ।  
 जीवां रक्षुनि चालत होते श्रीभरतश्रमण ॥ १८ ॥  
 चतुरङ्गुलचारिता तयांना ऐशा सुतपानें ।  
 प्राप्त जहाली ऋद्धि जियेनें होय नर्भीं जाणें ॥ १९ ॥  
 मोहकर्म जें जीवा फिरवी भवभविं तन्नाश ।  
 केला भरतें प्राप्त जहाले केवलबोधवास ॥ २० ॥  
 लोकालोका जाणी ऐशा केवलबोधानें ।  
 भरत जहाले सर्वज्ञानी ज्यांत न किमपि उणें ॥ २१ ॥

आर्या—

ऐशा माहात्म्यानें विहरुनि मुनि भरत भारतार्यात ।  
 कर्माष्टकास नाशुनि विराजले नित्य सिद्धिसौधांत ॥ २२ ॥  
 येथून न सिद्धांचा पुनरपि होतो प्रपात संसारीं ।  
 हें स्थान असे अच्युत मुक्त सदा राहतात अविकारी ॥ २३ ॥

भरतर्षीचं सुचरित कीर्तनं करि जो तयास लाभेल ।  
 दीर्घायु-कीर्ति-वैभव आरोग्य नि बोध विपुल देहबल ॥ २४ ॥  
 हैं भरतचरित सुकथासार असे सर्वसद्गुणें युक्त ।  
 ऐकावें जिनदासें मिळेल रवितुल्य तेज त्या त्वरित ॥ २५ ॥

इत्यार्षे श्रीरविप्रेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे भरतनिर्वाणगमनं नाम सप्ताशीतितमं पर्व ॥ ८७ ॥

## अदुघाऐंशीन्या पर्वातील कथासार.

शरीरनिःस्पृह होऊन ज्यांनीं भरताबरोबर दीक्षा घेतली होती त्या राजांचीं कांहीं नांवेः— रतिवर्धन, सिद्धार्थ, शल्य, जाम्बूनद, नन्द, नन्दन, विरस, सुमति, आनन्द, जनवल्लभ, शान्ति वगैरे. या राजांनीं आपलें वैभव त्यागून महाव्रतें धारण करून अपूर्व शांति मिळविली होती. शुभ परिणामांनीं मरण पावून यांनीं स्वर्गप्राप्ति करून घेतली व ते देवसुख भोगू लागले. भरत हा भरतचक्रवर्तीप्रमाणें राज्यपालन करूनही त्यावरची आसक्ति त्यागली असल्यामुळें विरक्त होता. तो राज्य त्यागून दीक्षा घेऊन वनांत तप करूं लागला. इत्यादिक विचार लक्ष्मणाच्या मनांत येऊन त्याचे डोळे अश्रूंनीं भरले. तो विराधिताच्या खांद्यावर हात ठेवून त्याला म्हणाला— 'विराधिता, भरतानें आपल्या प्रतिज्ञेचें रक्षण करून सत्य असा मोक्षमार्ग आचरला. तरुणपणींही त्यानें आपलें शरीर गवतासारखें मानलें व मुमुक्षु होऊन मुनिधर्माचें पालन केलें. असा तो गुणभूषण भरत कोठें आहे सांग वरें !'

रामचंद्र म्हणाले— तो भरत धन्य झाला. घरांत राहूनही त्याचें आचरण मुनिप्रमाणें होतें. तो विरक्त होता. त्यानें विषान्नाप्रमाणें राज्याचा त्याग केला. तप करून तो मुनीनाही पूज्य झाला आहे. मग आम्हांला कां बंद्य होणार नाही. याप्रमाणें भरतगुणांच्या स्मरणानें राम-लक्ष्मण व सभेंतील राजांचें मन थोडावेळ सुखदुःखाच्या मिश्ररसांत मग्न झालें.

एकेवेळीं राजे रामचन्द्राला नमस्कार करून असें म्हणाले— प्रभो, आपण राज्याभिषेक करून घेऊन आमच्या मनाला प्रसन्न करावें. ही आमची विनंति आपण मान्य करावी.

रामचंद्र म्हणाले— नृपहो, राजराज लक्ष्मण प्रेमानें माझ्या पायांना नमस्कार करितो. अभिषेकावांचून हें राज्य सुरळीत चाललें आहे. यास्तव राज्याभिषेक करून

घेण्याची आवश्यकता नाही. हें रामभाषण ऐकून व राघवाचा जयजयकार करून राजगण लक्ष्मणाकडे गेला. लक्ष्मण रामाकडे येऊन विनयानें म्हणाला— “दादा, या राजांचें वचन मान्य करा, यांचें भाषण योग्य व युक्तियुक्त आहे.”

यानंतर मेघगर्जनेप्रमाणें वाद्यें वाजू लागली. प्रजाजनाना आनन्द झाला. राजराज-लक्ष्मण रामचंद्रासह स्नानास्नानावर बसला. हें दृश्य लोकांना फार सुंदर वाटलें. रत्नजडित सुवर्णाच्या व चांदीच्या कलशांनी सशास्त्र राज्याभिषेक केला गेला. राजगणांच्या आनन्दाश्रूसह दोघा बंधूंचा राज्याभिषेक झाला. मस्तकावर रत्नसूचित किरीट, कानांत कुण्डल, बाहूमध्ये अंगद व केयूर, गळ्यांत रत्नहार आणि अंगाला सुगंधित लेपन व दिव्य वस्त्रांचें परिधान यांनीं ते बंधुयुगल फारच सुंदर दिसू लागलें. याचप्रमाणें सीतासती व लक्ष्मणाची मुख्य राणी यांचाही स्वामिनीपदाचा अभिषेक केला.

हें अभिषेककार्य भूगोचर व नभश्चर विद्याधरांनीं केलें. त्यांच्या मनाला प्रसन्नता वाटली.

सिंहासनावर आरूढ होऊन रामचंद्रांनीं विभीषणाला लंकाराज्य दिलें. सुग्रीवाला किष्किंधानगर दिलें. मारुतीला श्रीपर्वतनगराचें राज्य देऊन त्याला गौरविलें. विद्याधर राजा विराधिताला श्रीनगराचें वंशपरंपरेनें चालत आलेलें राज्य दिलें. समुद्रकिनाऱ्यावर वसलेल्या कैष्किंधक नगराचें राज्य नल-नीलांना दिलें. विजयार्धपर्वताच्या दक्षिणश्रेणीत असलेलें रथनूपुरनगराचें राज्य भामण्डलाला दिलें. व रत्नजटीला देवगीत नामक नगर दिलें. याप्रमाणें इतर अनेक राजांना देश, कोश आदिक वैभव दिलें. या अनेक राजांना त्यांच्या पुण्यानुसार राज्यादिकांची प्राप्ति झाली. पुण्याचें फल सुख देणारे असतें म्हणून जिनभक्ति करून ते पुण्य मिळवावें. जे धर्मांत प्रेम करतात त्यांना कुबेराला हसणारे वैभव प्राप्त होतें.

## अट्ट्याऐंशीवे पर्व.

जे भरतासह दीक्षा घेउनि निःस्पृह निजदेहीं ।  
दुर्लभ मार्गा प्राप्त जहाले तन्नामावलि ही ॥ १ ॥  
रतिवर्धन सिद्धार्थ शल्यनृप जाम्बूनद नन्द ।  
नन्दन विरस नि जम्बुवाह-रथ सुमति नि आनन्द ॥ २ ॥  
श्रीजनवल्लभ, रतिद, सदाश्रय, शशाङ्कपात्, शान्ति ।  
श्रुतधर, पृथ्वीधर, इन्द्रध्वज ज्यांच्या मुखि कान्ति ॥ ३ ॥  
नधुष, सुनन्दन, सुचन्द्र, कुन्दर, सुमित्र, अलक असे ।  
धर्म, मित्र नि प्रभाकराभिध विरक्ति हृदयीं वसे ॥ ४ ॥  
विशुद्धकुलज नि तत्पर राहति सदा सदाचारी ।  
नृपति हजारो दीक्षित होउनि वारिति अर्घवारि ॥ ५ ॥  
हत्ती घोडे सैनिक आणिक सुवर्णरथ रत्ने ।  
अन्तःपुर नि स्वराज्य वैभव मानुनि समचि तृणें ॥ ६ ॥  
महाव्रतांता पाळुनि धरिती अपूर्व शान्तीस ।  
शुभपरिणामें वरिती मुनि ते सुररमणीरतिस ॥ ७ ॥

( राम-लक्ष्मणांचें भरताविषयीं सखेद स्तुत्युद्गार. )

ज्याची भरतासम नित चेष्टा भ्राता भरत असा ।  
राज्या त्यागुनि दीक्षा घेउनि गेला वनवासा ॥ ८ ॥  
स्मरण त्याचें येतां झाला लक्ष्मण मनि खिन्न ।  
चितुनि त्याचे सद्गुण नेत्रीं आले अश्रुकण ॥ ९ ॥  
विराधिताच्या स्कन्धीं ठेवुनि कर वदला त्यास ।  
भरतें रक्षुनि निजप्रतिज्ञा वरिलें सत्यास ॥ १० ॥  
आतां कोठें तो गुणभूषण भरत असे सांग ।  
तरुणपणींही ज्यानें गणिलें तृणसम निजवंग ॥ ११ ॥

इष्ट-वन्धुजन सोडुनि राज्यहि विस्तृत वर्ति गेला ।  
 सुसुष्ठु पाळी दुर्धर ऐशा श्रीमुनिधर्माळा ॥ १२ ॥  
 राघव वदला सौमित्रीला धन्य असे भरत ।  
 गेहीं असुनिहि होता मुनिसम नित्य विरक्तिरत ॥ १३ ॥  
 निर्मल होती मति हे लक्ष्मण केवल त्याचीच ।  
 गरलान्नासम राज्य त्यागुनि रमला तपि साच ॥ १४ ॥  
 पूज्यचि झाला तो श्रमणासहि कां नच आम्हांस ।  
 इन्द्रहि ज्याच्या वर्णुं शके ना सुगुणसमूहास ॥ १५ ॥  
 भरतगुणांचें वर्णन यापरि ऐकुनि भूपगण ।  
 क्षणभरि झाला सुखदुःखाच्या मिश्ररसीं मग्न ॥ १६ ॥

आर्या—

उद्विग्न लक्ष्मणासह नन्तर राघव सभेंतुनी उठला ।  
 नृपगणहि स्वगृहामधि चिस्मय पावून शीघ्रसा गेला ॥ १७ ॥  
 ( राजे राम-लक्ष्मणांचा अभिषेक करण्याची इच्छा व्यक्त करितात. )  
 पुनरपि कोणे समर्थी कर्तव्याचा विचार मनि करुन ।  
 श्रीरामाला नमुनि प्रीतीनें भूप वोलले वचन ॥ १८ ॥  
 विद्वान् वा मूढ असे असोत आम्ही प्रसन्न मनि व्हावे ।  
 राज्याभिषेक घ्यावा करुन अस्मन्मन प्रसादावें ॥ १९ ॥

चन्द्रकान्त जाति—

नाथा, अमुच्या नयनमनाला तेणें होईल ।  
 प्रमोद अमुची विनन्ति आपण अमान्य न कराल ॥ २० ॥  
 ( रामचन्द्र लक्ष्मणाच्या आग्रहानें राज्याभिषेकास सम्मति देतात. )  
 सप्तगुणांच्या विभवे भरलें ज्याचें राज्य असे ।  
 राजराज तो लक्ष्मण नमितो मत्पदहि स्ववशें ॥ २१ ॥  
 अभिषेकाविण चालतसें हें सुराज्य पाहून ।  
 आवश्यकता गमे न मजला वदतें मत्सुमन ॥ २२ ॥  
 यास्तव नृप हो विरुद्ध तुमचें भाषण मज भासे ।  
 कशास ऐसा प्रयास करिता नोचित हें विलसे ॥ २३ ॥  
 ऐसें ऐकुनि राघववचना जय जय शब्दानें ।  
 अभिनन्दुनि त्या लक्ष्मणसंनिध वदले विनयानें ॥ २४ ॥

आला लक्ष्मण विनयें वदला दादा भूपांची ।  
अमान्य न करा वचनावलि ही युक्त नि जी साची ॥ २५ ॥

(राम-लक्ष्मण यांचा सीता व विशल्या या मुख्य राण्याबरोबर  
राजे व विद्याधर यांनीं राज्याभिषेक करून जयजयकार केला.)

पर्जन्याच्या मेघासम रव ज्यांचे वाद्यगण ।  
वाजत होते प्रजाजनांचें झालें मुदित मन ॥ २६ ॥  
मङ्गलगीतें विविधनर्तनें ऐकुनि पाहून ।  
हर्षित झाली समस्तजनता दुःखित नच कोण ॥ २७ ॥  
यापरि उत्सव चालत असतां मण्डपिं उभयांचें ।  
आगमनानें प्रजाजनांच्या हर्ष मनीं नाचे ॥ २८ ॥  
राजराज जो लक्ष्मण वसला स्नानासनि मोदें ।  
निजाप्रजासह दृश्य असें हें सुजना बहु सुख दे ॥ २९ ॥  
रत्नजडितसे कुम्भ मनोहर सुवर्ण-चांदीचे ।  
कमलमुखांचे सुन्दर दिसती वर्ण्य न ते वाचें ॥ ३० ॥  
सशास्त्र केला त्या कुम्भांनीं अभिषेक उभयांचा ।  
आनन्दाच्या नयनाश्रूंनीं नृपवर्गे साचा ॥ ३१ ॥  
मुकुट मस्तकीं कानीं कुण्डल अङ्गद केयूर ।  
यांनीं भूषित वाहु जयांचे देहीं लेप वर ॥ ३२ ॥  
दिव्य सुवस्त्रें सुगन्धिमाला भूषित ते उभय ।  
राम नि लक्ष्मण यांच्याविषयीं भूपति वदति जय ॥ ३३ ॥  
नभश्चरेन्द्रें राजेन्द्राच्या महोत्सवा करून ।  
त्यांनीं स्वामिनिपदिं स्नापिली सीता वन्दून ॥ ३४ ॥  
सती जानकी पृथुविभवानें सौभाग्यें शोभे ।  
प्रधानदेवीपदेहि पूर्वापासुनि अतिसुलभें ॥ ३५ ॥  
वैदेहीला स्नापुनि यापरि जयजय शब्दांनीं ।  
मोदविली जणु शैलाग्रावनि सलिलें अव्दांनीं ॥ ३६ ॥  
सती विशल्या प्रमुख्यदेवी जी सौमित्रीची ।  
पृथुविभवानें स्नापुनि तीही मोदविली साची ॥ ३७ ॥

१ राज्याभिषेक. २ पर्वताच्या शिखरावरची पृथ्वी. ३ मेघांनीं.

प्राणा देउनि झाली होती सुलक्ष्मणाची ही ।  
 महास्वामिनीपदे विशल्या मोद मनीं वाही ॥ ३८ ॥  
 त्रिखण्डपति जो लक्ष्मण त्याची प्रमुख्यदेवी तूं ।  
 असो तुझा जय खगेश वदले यन्मनि नच किन्तु ॥ ३९ ॥  
 अभिषेकाचें कार्य नरेन्द्रें तेवि खगेन्द्रांनीं ।  
 हर्षभरानें केलें झाले प्रमुदित सर्व मनीं ॥ ४० ॥

( रामचन्द्रांनीं कोणास काय दिलें ? )

त्रिकूटशिखरीं विभीषणाला राज्य दिलें रामें ।  
 सुग्रीवाला किष्किन्धेचें सुजनमनोरामें ॥ ४१ ॥  
 श्रीपर्वतगिरिचरती पत्तन त्याच सुनांवाचें ।  
 पवनसुताला रामें दिधलें प्रसन्नशा वाचें ॥ ४२ ॥  
 विद्याधरपति विराधिताला वंशपरम्परित ।  
 श्रीनगराभिध दिलें रमेचें पुर जणु विभवयुत ॥ ४३ ॥  
 महार्णवाच्या लहरी ज्याला स्पर्श सदा करिती ।  
 कैष्किन्धक या नांवें पत्तन जें कौतुकवसति ॥ ४४ ॥  
 विक्रमशाली नल-नीला या वन्धुयुगास दिलें ।  
 प्रसन्नहृदयें श्रीरामानें सदैव विगतमलें ॥ ४५ ॥  
 विजयार्धाच्या दक्षिणदिशि जें रथनूपुर नगर ।  
 कान्तिमण्डला दिधलें रामें जणु जें अमरपुर ॥ ४६ ॥  
 रत्नजटीला देवगीतपुरपति रामें केलें ।  
 इतर नृपांना देशकोशधनआदिक विभव दिलें ॥ ४७ ॥  
 यथापुण्य या नरपालांना राज्यादिकलाभ ।  
 झाला मोदें विहरण करिती नृप ते अमराभ ॥ ४८ ॥  
 पुण्याचें फल विस्तृत जाणुनि जे जन जिनदास ।  
 धर्मी करिती रति ते हसती विभवे धनदास ॥ ४९ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुल्लेकृत  
 पद्यानुवादे राज्याभिषेकाभिधानं नाम अष्टाशीतितमं पर्व ॥ ८८ ॥

१ मनाला आवडणारा, २ मास्तीला, ३ भामंडलाल-सीतेच्या भावाला,

४ कुबेराला.

## एकोणनव्वदाव्या पर्वातील संक्षिप्त कथा.

भीमनन्दाचे शत्रुमानर अतिशय प्रेम होतें. ते त्याला म्हणाले— वत्सा, तुला जो देणू आवडतो तो मी तुला देतो. अर्थां अगोप्या, किंवा पोदनपुर अथवा राजगृह किंवा पौण्ड्रनगर जे तुला आवडतें तें सांग तुला मी तें देतो. परंतु शत्रुमानला यापैकी कोणतेंच आवडत नव्हतें. तो म्हणाला— मला मधुरानगर पाहिजे. तें प्रभो, मला आपण द्यावें.

रामचंद्र म्हणाले— “वाळा, मधुरानगरांत रावणाचा जावई मधु राज्य करीत आहे व तो फार शूर प्रबल राजा आहे. त्याला चर्मदेवानें अमोघशूल दिला आहे व तो एकेवेळी हजार वीरांचा नाश करितो. तो शूल रोकून ठेवण्याला देवदेखील समर्थ नाहीत. त्या मधुराजाला कसें जिंकवें ही काळजी आम्हाला लागल्यामुळे रात्रीं शोप येत नाही. या मधुराजाला लवणार्णव नांवाचा मुलगा आहे त्यालाही जिंकणें शक्य नाही.”

रामचंद्रानें असा ग्वरा प्रकार सांगितला तरीही शत्रुमानें आपला मथुरेविषयीचा हट्ट सोडला नाही. तो म्हणाला— मला तुम्ही मथुरा दिली असें फक्त म्हणा मग मी मधुराजाला जिंकल्याशिवाय गहणार नाही. मी मधुराजाला मधुक (मोहड्याचें झाड) वृक्षाप्रमाणें तोडून टाकलें नाहीतर मला तुम्ही दशरथ राजाचा पुत्र म्हणू नका. आपला भाऊ समजू नका, व सुप्रजामातेपासून जन्मलों नाहीं असें म्हणा. अशी तेजस्वी प्रतिज्ञा केल्यानंतर रामचंद्र त्याला असें म्हणाले— “वत्सा, एक गोष्ट मी तुला सांगतो त्याप्रमाणें वाग. अर्थात् मधुराजाच्या हातांत शूल नाही अशावेळीं त्याच्याशी युद्ध कर म्हणजे तूं त्याला जिंकशील व मथुरा तुला हस्तगत करतां येईल.”

शत्रुमानें रामचंद्राची आज्ञा मान्य केली. लक्ष्मणानें समुद्रावर्त धनुष्य व अग्निमुख बाण दिले. कृतान्तवक्र सेनापतीलाही शत्रुघ्नाचरोवर जाण्यास आज्ञा केली. शत्रुमानें जयसिद्धीसाठीं सिद्धपरमेष्ठीची पूजा केली. त्याच्या मातोश्रीनें त्याला

पञ्चपरमेष्ठी तुझे मङ्गल करोत असा आशीर्वाद दिला. तूं आपल्या तीक्ष्णशरांनीं शत्रूचा संहार कर व युद्धामध्ये तूं शत्रूला पाठ दाखवू नकोस. तूं विजयी होऊन आल्यावर मी सुवर्णकमलांनीं जिनेश्वराचें पूजन करीन असें ती त्याला म्हणाली.

यानंतर चतुरंग सैन्य घेऊन शत्रुघ्न अयोध्येतून बाहेर पडला. रामचंद्र व लक्ष्मण तीन मुक्कामांपर्यंत शत्रुघ्नाबरोबर होते. नंतर ते अयोध्येला परत आले. यानंतर शत्रुघ्न कांहीं दिवसांनीं मथुरेजवळ पोहोचला. पुण्यभागा नदीच्या तीरावर तो सैन्यासह आला. तेथें सैन्यासह त्यानें एक-दोन दिवस विश्रांति घेतली. त्या अवधीत त्यानें आपले कांहीं हेर मथुरानगरीला मधुराजासंबंधी माहिती मिळविण्यासाठीं पाठविले. त्यांनीं जाऊन याप्रमाणें माहिती गोळा केली व ती शत्रुघ्नाला येऊन सांगितली.

ते म्हणाले— राजन्, मधुराजा मथुरानगरीच्या पूर्वेला अतिशय सुंदर कुवेरच्छंद नांवाच्या वगीचांत आपल्या अत्यंत प्रिय राणीसह राहत आहे. आजचा हा सहावा दिवस आहे. आपण सैन्यासह मथुरेजवळ आलेले आहांत हें त्याला बिलकुल माहीत नाही. अशावेळीं आपण मथुरानगरीवर कांहीं निवडक सैन्य घेऊन गेला तर अवश्य मथुरा हस्तगत कराल. हें चरांचें भाषण ऐकून शत्रुघ्नानें त्याचदिवशीं अर्धी रात्र संपल्यावर मोठें अश्वसैन्य घेऊन मथुरानगरीमध्ये वेशीचीं दारें तोडून प्रवेश केला.

अकस्मात् शत्रूनें प्रवेश केल्यामुळें प्रजाजन धावरले व धनधान्यादिक सोडून पळत सुटले. गर्भिणी स्त्रियांचा भीतीनें गर्भपात झाला. कांहीं वीरपुरुष लढण्यासाठीं आले, पण त्यांना शत्रुघ्नाच्या सैन्यानें मारून टाकलें व मधुराजाच्या वाड्यांत शत्रुघ्नानें प्रवेश केला.

ही वार्ता मधुराजाला कळल्यावर तो ससैन्य आला. राजवाड्यांत प्रवेश करून शत्रुघ्नाला हुसकून लावावें म्हणून त्यानें प्रयत्न केला पण तो व्यर्थ गेला. अभिमानाने मुळें त्याचें मन संधि करण्यास तयार नव्हतें.

कृतान्तवक्रानें शत्रुसैन्यांत प्रवेश केला. मधुराजाच्या पुत्राची— लवणार्णवाची कृतान्तवक्राबरोबर लढाई झाली. दोघांचें घोरयुद्ध झालें. एकमेकांनीं एकमेकांचा रथ मोडला. यानंतर ते हत्तीवर बसून लढू लागले. कृतान्तवक्रानें वाणांनीं लवणार्णवाचें कवच फोडलें. यानंतर लवणार्णवानें त्याच्यावर शक्तिआयुध फेकलें त्यामुळें कृतान्तवक्राच्या अंगांतून रक्त मळमळवाहू लागलें. त्यानही शक्ति नामक आयुध फेकलें त्यामुळें लवणार्णवाचें डोकें फुटून तो मरण पावला.

मधुराजानें हें पाहिलें त्याला फार राग आला. तो कृतान्तवक्तावर धावला पण मध्येच शत्रुमानें त्याला अडविलें. मधुराजानें त्याच्यावर खूप बाणांची वृष्टि केली. शत्रुमानें त्याचे सर्व बाण तोडले व त्यांचें कवच आपल्या बाणांनीं फोडलें. पुत्र-शोकानें मधुराजाला विरक्तता आली व शत्रुही दुर्जेय आहे असें त्याला समजलें. आपला शेवट जवळ आला व पुण्यक्षयही झाला असें त्याला समजलें व आपण आतां आत्महित करून घेतलें पाहिजे असा त्यानें विचार केला. हत्तीवर बसूनच त्यानें परिग्रहांचा त्याग करून केशलोच केला व तो भावमुनि झाला. आत्मचिंतनांत तत्पर झालेल्या मधुराजाला पाहून शत्रुमराजा हत्तीवरून उतरून त्याच्याजवळ गेला व हे लाघुर्या मी दुष्कृत केलें आपण मला क्षमा करा असें म्हणून त्यानें नमस्कार केला. दोघामध्ये निवृत्ता झाली. मधुराजानें समाधीनें प्राणत्याग केला व तो सानत्कुमारस्वर्गांत देव झाला. इकडे शत्रुमानें मधुरेंत प्रवेश केला व तो आनंदानें राहिला. दानव्रतपूजादिक जे करितात त्या भक्तांना दिव्यसंपत्ति मिळते.



## एकोणनवदावें पर्व.

[ रामचन्द्र शत्रुघ्नाला अयोध्येचें अर्धें राज्य, किंवा पोदनपुर अथवा राजगृह घे  
असें म्हणाले. पण त्यानें मला मथुराच पाहिजे असा हट्ट धरला. ]

उत्कट ज्याची प्रीति असे तो राघव शत्रुघ्ना ।  
वदला वत्सा ! विपर्यय प्रिय जो तो घे गतविघ्ना ॥ १ ॥  
अर्ध अयोध्या किंवा पोदनपुर वा राजगृह ।  
पौण्ड्रनगर वा जें तुज रुचतें घे तूं सुखगेह ॥ २ ॥  
यापरि रामें नाना शोभासहित पुरें कथिलीं ।  
शत्रुघ्नाच्या परि हृदयाला मुल्लिं नच तीं रुचलीं ॥ ३ ॥

[ मथुराजाला जिंकणें शक्य नाहीं असें रामचंद्रांनीं सांगितलें. ]  
मथुरा द्यावी मजला ऐसें रामा तो वदला ।  
स्वामी मधुनृप असे तियेचा रिपु तो ज्ञात तुला ॥ ४ ॥  
दशवदनाचा जामाता तो शूर बहु प्रबल ।  
चमरेन्द्रानें अमोघ त्याला दिलें असे शूल ॥ ५ ॥  
अमरा देखिल जें रोधाया वाटे अति कठिण ।  
ग्रीष्मार्कासम असह्य ज्याच्या धारेचे किरण ॥ ६ ॥  
सहस्रवीरा मारुनि पुनरपि मधुकरिं जें जातें ।  
स्ववश करावें कैसें त्याला मज चिन्ता व्यथिते ॥ ७ ॥  
ज्याच्याविषयीं चिन्तन असतां करीत आम्हास ।  
रात्रीं ही नच येते खचितचि निद्रा नयनास ॥ ८ ॥  
केलें सूर्यासम प्रकाशित हरिवंशा ज्यानें ।  
पराक्रमादिकगुणें जिंकणें न शक्य तो जाणें ॥ ९ ॥  
लवणार्णव या नामें ज्याला पुत्र असाध्य असे ।  
त्या शूराला जिंकशील तूं वद हें शक्य कसें ॥ १० ॥

[ त्यावर शत्रुघ्नाचें वाणेदार उत्तर. ]

नन्तर रामा रिपुघ्न वदला बोलेन न अधिक ।  
 द्यावी मजला मधुरा केवल जिंकिन मी देख ॥ ११ ॥  
 मधुराजाला मधुकर्तारूसम जरि तोडिन न रणां ।  
 दशरथपुत्र न ऐशा माना कदापि धरिन मनीं ॥ १२ ॥  
 सिंहसमूहा शरभ जसा वधि सैन्य तसें त्याचें ।  
 वधिन न जरि मी भाऊ तुमचा वचन न हें साचें ॥ १३ ॥  
 आशीर्वादें आपुल्या नाथा ! जरि नच मारीन ।  
 सुप्रजसेच्या उदरीं झाला जन्म न जाणीन ॥ १४ ॥  
 ऐसा संगरें अतितेजस्वी केला शत्रुघ्न ।  
 विद्याधरनृप विस्मित झाले समस्त ते स्वमन ॥ १५ ॥  
 उद्यत झाला असतां हलधर रामें थांबवुन ।  
 म्हटलें मजला धीरा दे वा वर मी मागेन ॥ १६ ॥

[ युद्धाशिवाय इतर वर मागा मी तो आपणार देईन असें शत्रुघ्न रामाला म्हणाला.]

अरिघ्न वदला श्रेष्ठ तुझ्यासम असें जगीं कोण ।  
 प्रशंसनीयचि मागशील तूं मम सांगे स्वमन ॥ १७ ॥  
 प्राणांचाही माझ्या स्वामी बन्धो ! आहेस ।  
 तेही देइन जरी मागशिल चुकेन नच खास ॥ १८ ॥  
 युद्ध नको वा ऐशी याख्या मान्य न तव मजला ।  
 अन्य समस्ताहि करिन असंशय मम निश्चय झाला ॥ १९ ॥  
 चिन्तन चित्तीं करुनी वदला प्रेमें बलराम ।  
 शूलरत्न मधुकरि नसतां तुज मिळेल जय ठाम ॥ २० ॥  
 सन्धि अशी तूं पाहुनि नन्तर त्यासह लढ तुजला ।  
 मिळेल जय वा अवश्य वत्सा वर दे हाचि मला ॥ २१ ॥  
 जैशी आज्ञा तैसें नाथा ! अवश्य वागेन ।  
 यापरि बोलुनि त्यानें केलें सिद्धांना नमन ॥ २२ ॥  
 पूजन केलें निर्मलभावे विशुद्ध सिद्धांचें ।  
 कारण मानिति ज्याला सज्जन समस्तसिद्धींचें ॥ २३ ॥

१ शत्रुघ्न. २ महुड्याचें झाड. ३ सुप्रजा हें शत्रुघ्नाच्या मातेचें नांव.

४ प्रतिज्ञा. ५ शत्रुघ्न.

[ सुप्रजामातेचा शत्रुघ्नाला उपदेश व आशीर्वाद. ]

नन्तर येउन मातेसंनिध नमुनि तिच्या चरणा ।  
 वदला मधुला जिकुनि येतो दे आशीर्वचना ॥ २४ ॥  
 पाहुनि पुत्रा स्नेहें हुंगुनि मस्तक ती त्याचें ।  
 वदली वत्सा जिक शरें तूं समूह शत्रूंचें ॥ २५ ॥  
 अर्ध्या आसनि वसवुनि तनया वदली ती त्याला ।  
 पाठ न दाखव शत्रुगणाला संगरिं तूं चाला ॥ २६ ॥  
 विजयी होउन जेव्हां येशिल तूं समरांतून ।  
 सुवर्णकमलें जिनपदयुगला हर्षें पूजीन ॥ २७ ॥

[ पंचपरमेष्ठी तुझे मंगल करोत असा आशीर्वाद सुप्रजा शत्रुघ्नाला देते. ]

ज्यांना वन्दन करिति सुरासुर मंगल जगतांचें ।  
 विरक्त जिन ते करोत मङ्गल वत्सा तव साचें ॥ २८ ॥  
 भवभवि फिरयी ऐशा मोहा ज्यांनीं जिकून ।  
 विनष्ट केला अर्हत्प्रभु तव करोत कल्याण ॥ २९ ॥  
 चतुर्गतीचें चक्र सदा हें चाले जगतांत ।  
 स्वयम्बुद्ध जे अशी देशना करिती अतिपूत ॥ ३० ॥  
 वत्सा ! अरिगण जिकायाला सुबुद्धि देवोत ।  
 वन्दन त्यांना करि तूं जोडुनि भावें निजहस्त ॥ ३१ ॥  
 स्फटिक करांतिल जैसा तैसें लोकालोकास ।  
 केवलबोधें वधती मुनि तव करोत सुहितास ॥ ३२ ॥  
 जे कर्माष्टकविमुक्त झाले लोकाग्रीं वसती ।  
 सिद्ध सिद्धिकर वत्सा मङ्गल करोत शीघ्रगति ॥ ३३ ॥  
 कमल-चन्द्र-रवि-पृथिवी-मन्दर-समुद्र-गगनसम ।  
 सूरिवर्य तव वत्सा मङ्गल करोत जे अमम ॥ ३४ ॥  
 स्वपरमता जे जाणुनि कथिती सुशिष्यसुहितास ।  
 चिरंजीव तव उपाध्याय मुनि हरोत दुरितास ॥ ३५ ॥  
 द्वादशसुतपें करुनि वपूनें साधी मोक्षास ।  
 साधुवृन्द तव जालुनि टाको पातककक्षास ॥ ३६ ॥

यापरि घेउनि आशीर्वादा वन्दुनि मातेला ।  
 सौधांतुनि तो रिपुघ्न सेनेसह वाहिर गेला ॥ ३७ ॥  
 मेघावरती चढून जैसा चन्द्र नभी शोभे ।  
 चढुनि गजावरि रिपुघ्न त्यापरि सुजनमना लोभे ॥ ३८ ॥  
 नृप अनुसरले नानायात्रीं बैसुन शत्रुघ्ना ।  
 अमरावृत तो वाटे इन्द्रासदृशचि सकलजना ॥ ३९ ॥  
 प्रेमळ अतिशय राम नि लक्ष्मण त्याला अनुसरले ।  
 तीन निवासोवधि तैं त्यांना रिपुघ्न तो बोले ॥ ४० ॥  
 पूज्य बन्धुयुग आतां आपण येथुनि परतावें ।  
 विनती माझी अवधारावी साकेतीं जावें ॥ ४१ ॥

[ लक्ष्मणानें समुद्रावर्त धनुष्य, अग्निमुख बाण व  
 कृतान्तवक्र सेनापति हे शत्रुघ्नाला दिले. ]

सौमित्रीनें धनुष्य अढ्यौवर्त तयास दिलें ।  
 अग्निमुखाचे पवनगतीचे सुतीक्ष्ण शर सगळे ॥ ४२ ॥  
 स्वतःप्रमाणें विक्रम ज्याचा कृतान्तवक्र असा ।  
 सेनापतिही दिधला प्रेमें उग्र असे रविसा ॥ ४३ ॥  
 सौमित्रीसह राघव नन्तर सचिन्त होऊन ।  
 साकेतापुरिं गेला मन परि अर्जुनीं ठेवून ॥ ४४ ॥  
 रिपुघ्न वीरहि पृथुसैन्यासह मथुरानगरास ।  
 गेला पाळी मधुनृप ज्याला जसा स्वपुत्रास ॥ ४५ ॥  
 सुपुण्यभागातीरावरती सेना स्थापून ।  
 रिपुघ्न तेथें घेइ विसावा राहुनि अल्पदिन ॥ ४६ ॥  
 भोजनपानादिक क्रियांना करून मन्त्रिगण ।  
 संशय हृदयीं धरून मन्त्रा करी महानिपुण ॥ ४७ ॥  
 मधुनृपतीचा भङ्ग करिनि मी आशा मनि वाही ।  
 हा अभिमानें प्रवृत्त झाला कार्या या पाही ॥ ४८ ॥  
 मधुराजानें मांघात्याला रणांत लोळविलें ।  
 खचरासांभ्या जिकिल हा शिशु कैसें हें न कळे ॥ ४९ ॥

१ लोभवी. २ मुकामापर्यंत. ३ समुद्रावर्त धनुष्य. ४ धाकट्या भावांत  
 शत्रुघ्नमध्यें. ५ या नांवाची नदी. ६ विद्याधरांना अजिंक्य.

चञ्चल सेना लहरी ज्याच्या शस्त्रें मकर जिथें ।  
 मधुसागर हा तरुनी जाया वांछी हेंचि थिटें ॥ ५० ॥  
 सैनिक जेथें तुङ्गद्रुमगण गजभीषण आहे ।  
 शिरुनी मधुवनि जिवन्त कोणी येइल नच पाहे ॥ ५१ ॥  
 यापरि भाषण ऐकुनि कोपें कृतान्तकुटिल वदे ।  
 माना त्यागुनि ऐसें वदता हें नच मोदा दे ॥ ५२ ॥  
 असोघशूलें गर्व मनीं धरि मधुभूपाल जरी ।  
 माराया त्या रिपुघ्नचि क्षम समजा पूर्ण उरीं ॥ ५३ ॥  
 जो निजसोंडें महातरुंना पाढी भूवरती ।  
 मत्तगजाला मृगेन्द्र मारी हें समजा चित्तीं ॥ ५४ ॥

आर्या—

लक्ष्मी प्रतापशाली वलवान् शत्रुघ्न मधुस मारील ।  
 भय न धरावें त्याचें माझे हे सत्य बोल होतील ॥ ५५ ॥  
 मंत्रिजनाची आज्ञा मिळवुनि मथुरानगरास ।  
 गेलेले चर परतहि येउनि वदती वार्तेस ॥ ५६ ॥  
 एका राजन् आहे मथुरापुर पूर्वला जें ।  
 सुरम्य अतिशय उपवन ज्याला सुरेन्द्रवन लाजे ॥ ५७ ॥  
 देवकुरुसम कुबेरशब्दें युक्त असें वन तें ।  
 इच्छापूर्ण करावयाला सिद्ध सदा असतें ॥ ५८ ॥  
 असे जयन्ती नामक राणी रूपाची खाणी ।  
 गेला तेथें तिच्यासवें तो मधुनृप नच जाणी ॥ ५९ ॥  
 नाथा ! येणें अपुलें त्याला मुलीच न ज्ञात ।  
 तिच्यासवें तो रमला आहे जाणि न दिनरात ॥ ६० ॥  
 उपवनि जाउनि तयास झाले आज सहा दिवस ।  
 ऐशा समयीं जातां आपण मथुरा होय वश ॥ ६१ ॥  
 चरवचनाला रिपुघ्न ऐकुनि अर्घ्या रात्रीत ।  
 हयसैन्या बहु मोठ्या घेउनि आला मथुरेंत ॥ ६२ ॥  
 कर्म विनाशुनि योगी जैसे सिद्धिपुरी जाई ।  
 द्वारें तोडुनि मथुरानगरीं त्याची गति होई ॥ ६३ ॥

दशरथनृपसुत रिपुघ्न नामें विजय सदा त्याचा ।  
 होवो ऐसा भाट महाध्वनि घुमे तिथें साचा ॥ ६४ ॥  
 लङ्कानगरीं अद्भुत जातां क्षोभ जसा झाला ।  
 अरिप्रवेशा जाणुनि बहु भय वाटे जनतेला ॥ ६५ ॥  
 स्त्रीजन अतिशय भ्याला तेणें त्याचा गर्भ गळे ।  
 धनधान्यादिक सोडुनि जनता तेथुनि शीघ्र पळे ॥ ६६ ॥  
 जिकडे तिकडे कलकल-रव बहु झाला ऐकून ।  
 सिंहासम विक्रमी नि निर्भय वीर घरांतून ॥ ६७ ॥  
 लढावयाला त्वरें निघाले त्यांना मारून ।  
 रिपुघ्न शिरला मधुनृपसदनीं मनिं आनन्दून ॥ ६८ ॥  
 मधुर नि सुन्दर वचनें बोलुनि प्रजाजनार्थास ।  
 दिधला शत्रुघ्नानें झाला तदा गतत्रास ॥ ६९ ॥

[ मधुराजानें राजवाड्यांत शिरावयाचा प्रयत्न केला परंतु तो  
 सफल झाला नाही तेव्हां दोन्ही सैन्यें लढूं लागलीं. ]

मथुरेमध्ये रिपुघ्न शिरला वार्ता जाणून ।  
 उद्यानांतुनि भूप निघे मधु अतिशय कोपून ॥ ७० ॥  
 अपुल्या सौधीं शिरावयाचा बहु प्रयत्न करी ।  
 परि तो झाला विफलचि सगळा रिपुघ्न सवल अरि ॥ ७१ ॥  
 अतिशय मानी शूलें विरहित तथापि सन्धीस ।  
 करावयाला उद्यत झाला नच तो मधुईश ॥ ७२ ॥  
 अतिगर्वोद्धत अरिसैन्याला सहन न करणारे ।  
 रिपुघ्नसैनिक हयसेनाही निघे सुखदृगकरें ॥ ७३ ॥  
 यापरि आले रणांत सगळे सैनिक उभयांचे ।  
 दोन्ही सैन्यें दोन समुद्रचि दिसले जणु साचे ॥ ७४ ॥  
 रथ गज अश्व नि पदाति ऐशी चतुरंगी सेना ।  
 अन्योन्याशीं करती झाली अतिशय घोर रणा ॥ ७५ ॥

[ कृतान्तवक्र व लवणार्णव यांचें युद्ध त्यांत लवणार्णवाचा मृत्यु. ]

परसैन्याचा दर्प जयाला सहन न मुळि झाला ।  
 कृतान्तवक्त्राभिधसेनानी अरिसैन्यां शिरला ॥ ७६ ॥  
 निवारिली नच जाय जयाची गति तो सेनानी ।  
 युद्धक्रीडा करता झाला रोधक ज्या न कुणी ॥ ७७ ॥  
 मधुराजाचा सुत लवणार्णव ज्याला पाहून ।  
 तीक्ष्ण शरांनी त्या आच्छादी निर्दय होऊन ॥ ७८ ॥  
 मेघ जलांनीं जैसैं शैला आच्छादुनि टाकी ।  
 मधुसुत फेकुनि सेनानीला वाणगणें झाकी ॥ ७९ ॥  
 सेनानीही शर कर्णाविधि रोपें ओढून ।  
 मधुपुत्राच्या वाणा छेदी व्यापुनि भूभाग ॥ ८० ॥  
 अन्योन्यांच्या रथास मोडुनि विरथ तयें केलें ।  
 करिपृष्ठावरि चढुनी अन्योन्याशीं ते लढले ॥ ८१ ॥  
 प्रथम कृतान्ता मधुपुत्रानें वाणें ताडिलें ।  
 तेव्हां मधुसुतकवचा त्यानें विदीर्ण झणि केलें ॥ ८२ ॥  
 पुनरपि लवणें तोमर उचलुनि कृतान्तवदनास ।  
 ताडुनि रक्तस्रावें केलें लाल शरीरास ॥ ८३ ॥  
 कृतान्तवदनें शक्ति फेकिली मधुतनयावरती ।  
 मस्तक फुटलें लयास गेली तत्प्राणज्योति ॥ ८४ ॥  
 मुलगा पडला ऐसैं पाहुनि मधु त्या समरांत ।  
 कृतान्तवक्त्रावरती धावे कोपानें त्वरित ॥ ८५ ॥  
 परि मार्गामधिं शत्रुघ्नानें त्याला आडविलें ।  
 लाल जयाचें शोकें कोपें लोचनयुग झाले ॥ ८६ ॥  
 महाविषारी सर्पदृष्टिसम मधुलोचन बधुन ।  
 रिपुघ्न सेना पळे समीरें जैसैं पर्णगण ॥ ८७ ॥  
 परि सम्मुख ते शत्रुघ्नाला जातां पाहून ।  
 अभिमानानें वीर परतले रण झालें गहन ॥ ८८ ॥  
 [ मधुराजा व शत्रुघ्न यांचें युद्ध. ]  
 रिपुघ्न उत्तम रथिं आरोहुनि दिव्य धनुष्य करीं ।  
 घेउनि धावे अग्नीं अरिच्या भासे उग्र हरिं ॥ ८९ ॥

जैसा पावक शुष्कपर्णगण जाली पसरून ।  
 नाना वीरा मारुनि टाकी क्रोधें शत्रुघ्न ॥ ९० ॥  
 जिनमत-विबुधापुढति न टिकतो पण्डित अन्यमती ।  
 तसा रिपुघ्नापुढति न टिकला अरि रणचतुरमति ॥ ९१ ॥  
 शत्रुघ्नाशीं समर कराया इच्छी जो वीर ।  
 तों सिंहाग्रीं गजाप्रमाणें जातां हो ठार ॥ ९२ ॥  
 तेणें झाली मधुनृपसेना व्याकुल अत्यन्त ।  
 स्वामिसमीपचि आली धावत तेव्हां ती त्वरित ॥ ९३ ॥  
 शत्रुघ्नानें कुपित मधूचें धनुष्य तोडियलें ।  
 अन्य धनुष्यें रथहय मधूचें विद्ध तयें केलें ॥ ९४ ॥  
 नन्तर मधुनृप मत्तगजावरि झाला आरूढ ।  
 क्रोधज्वाला त्याच्या हृदयीं धडाढल्या गाढ ॥ ९५ ॥  
 महामेघ रघुविम्बा झाकी दशरथतनयास ।  
 अविरल शरगण वर्षुनि मधुनृप तदा अनायास ॥ ९६ ॥  
 शत्रुघ्नानें तोडुनि शरगण फोडियलें कवच ।  
 मधुभूपाचें समरातिथ्य नि केलें बहु साच ॥ ९७ ॥  
 शूलयुध हें संनिध नाहीं ऐसें जाणून ।  
 सुतशोकेंही विरक्त झाला अरि दुर्जय गणून ॥ ९८ ॥  
 [ विरक्त मधुराजा पञ्चपरमेष्ठीचें चिंतन करून स्वस्वरूपांत स्थिर होतो. ]  
 अपुला शेवट संनिध आला पुण्यक्षय झाला ।  
 जिनवर्याच्या वचनामध्ये सन्तत मधु रमला ॥ ९९ ॥  
 जें जें दिसतें अनित्य तें तें दुःखद संसारीं ।  
 आरम्भज ज्या क्रिया समस्तचि जीवाच्या वैरी ॥ १०० ॥  
 जें धर्माळा कारण आहे उत्तम तेंचि असे ।  
 अधर्मकारण जें तें जीवा नरकीं लोटितसे ॥ १०१ ॥  
 नृजन्म ज्याला पुण्यें झाला प्राप्त परन्तु न तो ।  
 धर्मीं बुद्धि न मानव वळवी दुर्भविं हा ! फिरतो ॥ १०२ ॥

१ सेवा, शेतकी, व्यापार, युद्ध या क्रियापासून हिंसा होते अशा क्रियांना आरंभजक्रिया म्हणतात.

मोहकर्म हें या जीवाला सदैव फसवून ।  
 परमार्थमधिं कधिही तत्पर नच करितें जाण ॥ १०३ ॥  
 मोहापासुनि संसृति वाढे हें मी जाणुनि ही ।  
 आत्म्याचें हित केलें नाहीं प्रमाद हा पाही ॥ १०४ ॥  
 मोहें मोहित मम आत्म्याचा करितो धिक्कार ।  
 निजवश कालहि मी मूर्खानें झुगारिला दूर ॥ १०५ ॥  
 असूनही मीं निजवश मजला सुबुद्धि नच झाली ।  
 पुढति यमासम पैरी आला हित नच या कारी ॥ १०६ ॥  
 जाळित असतां अनल सदन मम क्रूप खणायाचा ।  
 उद्यम माझा सफल न होइल विचार करि याचा ॥ १०७ ॥  
 ढसल्यावरि अहि जो मंत्राची सिद्धि करायास ।  
 प्रयत्न करितो मानव त्याचा होतो उपहास ॥ १०८ ॥  
 व्याकुलता मी आतां देतो सोडुन सगळीच ।  
 योजिन हृदया निजरूपामधिं मार्गाचि हा साच ॥ १०९ ॥  
 अर्हत्सिद्धां आचार्यांना पाठकसाधुगणा ।  
 त्रिवार वन्दन करितों भावें या पञ्चेष्टानां ॥ ११० ॥  
 अर्हत्सिद्ध नि साधुजनांनीं सांगितला धर्म ।  
 मङ्गल उत्तम शरण असे हे देती शुभ शर्म ॥ १११ ॥  
 अर्धनृतीयद्वीपी पंधरा सुकर्मभूमींत ।  
 त्रिजगन्नाथा त्रिधा जिना मी करितो प्रणिपात ॥ ११२ ॥  
 जगणें माझें राहें जोवरि तोवरि पापांचा ।  
 त्याग असे मज कायें वाचें तेवि मनें साचा ॥ ११३ ॥  
 निजस्वरूपामध्ये राहिन मी कृतपापांची ।  
 निन्दा करितों भावी पापें त्यागिन मी सार्ची ॥ ११४ ॥  
 अनादि या भववनांत जे मी उपार्जिलें आहे ।  
 दुष्कृत मिथ्या होवो मी निजरूपीं रत राहें ॥ ११५ ॥

१ आत्महित करून घेण्याचा काल. २ अतिशय आवडते. ३ पापनाश  
 करून पुण्य प्राप्ति करून देणारे. ४ संसारांतून रक्षण करणारे. ५ पांच भरत, पांच  
 ऐरावत व पांच विदेह या पंधरा कर्मभूमि, जंवूद्वीप, धातकीखंड व पुष्करार्थ या  
 अडीचद्वीपांत आहेत.

त्याज्य असे जें सगळें त्यजितों घेतो ग्राह्यचि जें ।  
 आत्मा माझा ज्ञाता द्रष्टा रविसम तो साजे ॥ ११६ ॥  
 संयोगज जे देहादिक ते माझें रूप नसे ।  
 ज्ञानीं दर्शनिं लीन सदा मी त्यांतचि सतत वसे ॥ ११७ ॥  
 परमार्थानें संस्तरं गवत नि सुन्दर भूहि नसे ।  
 कलुषित मति नच जीवचि ज्याची संस्तर तोचि वसे ॥ ११८ ॥  
 यापरि राहुनि सद्धयानामधिं उभयहि संगाना ।  
 त्यागुनि तो गजपृष्ठीं मधुनृप लुंची केशांना ॥ ११९ ॥  
 द्रव्यें जरि तो गजपृष्ठावरिं वसलेला दिसला ।  
 भावें स्वात्मस्थितशा तेणें लोच करें केला ॥ १२० ॥

आर्या—

अतिशय झाला जखमी होता मधुनृप तथापि धैर्य धरी ।  
 कायोत्सर्गी दृढतर निर्मल परिणाम अन्तरांत वरी ॥ १२१ ॥  
 येउन शत्रुघ्नानें केला त्याच्या पदा नमस्कार ।  
 दुष्कृत केलें मजला क्षमा करा साधुवर्य गुणधीर ॥ १२२ ॥  
 मैत्री उभयांचीही झालेली पाहण्यास सुर आले ।  
 विस्मित होउन भावें मधुवरि सुमवृन्द वर्षिते झाले ॥ १२३ ॥  
 रत्नत्रय आराधुनि समाधिनें मरुनि देव मधु झाला ।  
 सुखसागरांत मग्नचि सनत्कुमारांत सर्वदा रमला ॥ १२४ ॥  
 शत्रुघ्नवीर देखिल कृतार्थ मथुरापुरीं प्रवेश करी ।  
 गजपुरिं मेघेश्वरसम राही मोदें प्रजामनास हरी ॥ १२५ ॥  
 दानव्रतपूजादिक करिती शुभकार्य सुजन जे जगतीं ।  
 त्या श्रीजिनदासांना लाभें स्वर्गांत दिव्यसंपत्ति ॥ १२६ ॥

इत्यार्षे रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे मधुसुन्दरवधाभिधानं नाम नवाशीतितमं पर्व ॥ ८९ ॥



१ शय्या. २ वाईट कार्य केलें, पाप केलें. ३ जयकुमाराप्रमाणें— हा  
 जयकुमार सुलोचनेचा पति व भरतचक्रवर्तीचा सेनापति होता.

## नव्वदाव्या पर्वाची संक्षिप्त कथा.

मधुराजाला जिकल्यामुळें शत्रुघ्नाचा प्रभाव चोहीकडे पसरला. मधुराजाचा अमोघ व दिव्य असा शूल व्यर्थ व सामर्थ्यहीन होऊन चमरेन्द्राकडे गेला. त्यानें मधुराजाची कडुकमरणवार्ता ऐकून चमरेंद्राला सांगितली. ती ऐकून चमरेंद्र कोपानें लाल झाला व तो आपल्या मित्राचा नाश करणाऱ्या शत्रुघ्नाला ठार मारण्यासाठीं त्वरेनें निघाला असतां वाटेत भेटलेल्या सुपर्णेन्द्रानें त्वरेनें कोठें निघालास असा प्रश्न विचारला. शत्रुघ्नानें माझ्या मित्राचा— मधुराजाचा नाश केल आहे. त्याचा मी आतां नाश करण्यास जातो त्याच्यावर मी तिळमात्रही दया करणार नाहीं. सुपर्णेन्द्रानें म्हटलें— मित्रा चमरेंद्रा, सती विशल्येचा प्रभाव एवढा मोठा पसरला आहे कीं, त्यामुळें तुझ्या उद्देशाला विफलता प्राप्त होईल. तुझें जाणें व्यर्थ होईल.

चमरेंद्र म्हणाला— मित्रा, विशल्येचा प्रभाव ती जेव्हां कौमार ब्रह्मचारिणी होती तेव्हां होता. आतां तो प्रभाव लक्ष्मणाबरोबर विवाह होऊन त्याच्याबरोबर कामानुभव घेत असल्यामुळें राहिला नाही. ज्यांनीं व्रतखड्ग आपल्या हातांत धारण केला आहे त्यांना देव, दानव, पिशाच भीतात. जे मद्य, मांस व मद्य सेवन करीत नाहीत त्यांचा व्रततट दासळत नाही व त्यांना हिंसपशुही वश होतात. पूर्वी कालानल नांवाचा रुद्र होऊन गेला त्याला अनेक विद्या वश झाल्या होत्या. पण तो जेव्हां स्त्रीलंपट झाला तेव्हां सर्व विद्यांनीं त्याला सोडलें व तो दुःखानें मरण पावला. असो तूं आपल्या कार्यासाठीं जा व मी मला जें योग्य वाटेला तें कार्य करण्यासाठीं जातो असें म्हणून तो चमरेंद्र मथुरानगरीमध्ये आला.

त्याला सर्व प्रजाजन शत्रुघ्नाला राज्य प्राप्त झालें म्हणून महोत्सवांत गुंग झाले आहेत असें दिसलें. हे सर्व लोक कृतघ्न व दुष्ट आहेत असें तो मनांत मारूं

लागला. दुःखाच्या ऐवजीं हे हर्ष मानीत आहेत म्हणून तो रागावला. व त्यानें मथुरा राज्यांत अनेक रोग उत्पन्न केले. लोक आहे त्या अवस्थेंत पटापट मरूं लागले. असा उपद्रव पाहून शत्रुघ्नाच्या वंशदेवतांनीं त्याला सांगितलें कीं— “येथें राहशील तर सर्व सैन्यासह मरण पावशील. आतां येथून तत्काळ आपल्या सर्व सैन्याला घेऊन अयोध्येला निघून जा.” वंशदेवतांचें म्हणणें मान्य करून शत्रुघ्न सैन्य अयोध्येला निघून गेला.

राम-लक्ष्मणांनीं व प्रजाजनानें त्याचें उत्तम स्वागत केलें. आपला मुलगा विजयी होऊन परत आला म्हणून सुप्रजामाता अतिशय आनंदली. तिनें श्रीजिनपूजन करून धार्मिकांना दान दिलें. अनाथ, दुर्बल, दुःखित अशा लोकांना इच्छित देऊन त्यांना हर्षित केलें.

पण सुवर्णप्रासादांनीं शोभत असलेली अयोध्या शत्रुघ्नाच्या मनाला आनंदित करूं शकली नाहीं. मथुरेच्या वियोगानें दुःखी होऊन कांहीं दिवस त्याला अयोध्येत राहणें भाग पडलें.



## एकयाणवच्या पर्वाची संक्षिप्त कथा.



शत्रुघ्नाला मथुरा नगरी कां प्रिय वाटत होती असा प्रश्न श्रेणिकानें गौतम-गणधराला विचारला तेव्हां त्यांनीं म्हटलें— श्रेणिका, या शत्रुघ्नाचे अनेक जन्म येथेच झाले त्यामुळें त्याला तीच प्रिय वाटू लागली. त्याच्या पूर्वजन्मांचें वर्णन मी करितों तें शांतचित्तानें ऐक.

फार पूर्वी या नगरींत 'यमुनदेव' नांवाचा एक क्रूरस्वभावाचा धर्मपराङ्मुख मनुष्य राहत होता. तो कालांतरानें मरून डुकर झाला. त्यानंतर गाढव, कावळा, बकरा असे जन्म त्याला प्राप्त झाले. बकरा असतांना घर पेटलें व त्यांत तो जळून मेल्या व नंतर सहा वेळा तो रेडा झाला. या भवांत पाणी वाहून वाहून मरण पावला. नंतर पांच वेळां हीनकुलामध्ये मनुष्य होऊन दारिद्र्यानें मरण पावला. कांहीं मध्यम कर्मानें तो आर्य मानव झाला.

नंतर कांहीं अशुभकर्माचा क्षय झाल्यानें मथुरानगरींतच कुलंधर नामक स्वरूपानें सुंदर ब्राह्मण झाला. त्याच्या मनांत जैनमुनिविषयी भक्ति होती. पण शीलव्रती नव्हता. कामलंपट होता.

मथुरानगराचा राजा शत्रूला जिंकण्यासाठीं गेला होता व त्याची राणी 'ललिता' प्रासादाच्या खिडकींत बसून राजमार्ग पाहत होती. इतक्यांत हा कुलंधर त्यां मार्गानें जात असलेला तिनें पाहिला. त्याच्या सौंदर्यानें ती मोहित झाली. दासीला तिनें त्याला राजवाड्यांत माडीवर घेऊन येण्यास सांगितलें. तिनें त्याला माडीवर आणिलें. राणी व तो पलंगावर बसले. इतक्यांत अचानक राजा तेथें आला. राजाला पाहून राणी— हा दुष्ट माझ्या शीलवर घाला घालण्यासाठीं आला असे मोठ्यानें ओरडली.

राजानें याला गांवाच्या बाहेर नेऊन याचे आठ तुकडे करून ते फेकून द्या अशी शिपायांना आज्ञा केली. ते त्याला नेत असतां ज्याची तो भक्ति करीत होता असे 'कल्याण' नांवाचे जैनसाधु भेटले. ते त्याला म्हणाले— 'कुलंधरा, तूं जर जैनसाधु होत असशील तर यांच्यापासून मी तुला सोडवितों. त्यानें मुनिव्रत धारण करण्याचें कबूल केलें. शिपायांनीं त्याला सोडून दिलें.

मुनिदीक्षा घेऊन त्यानें पुष्कळ तपश्चरण केलें व मरून तो स्वर्गातील ऋतु नामक विमानांत देव झाला. धरोवरच आहे कीं, धर्मानें न मिळणारें असें काय आहे. जें जें चांगलें तें धर्मानेंच मिळतें.

या मथुरानगरांत चन्द्रभद्र नामक राजा धरा नामक राणीसह राज्य करीत होता. त्याच्या जवळच धरा राणीचे सूर्यदेव, समुद्रदेव व यमुनादेव नांवाचे तीन भाऊ राहत होते. चन्द्रभद्र व धराराणीला श्रीमुख, सन्मुख, सुमुख, इन्द्रमुख वगैरे नांवाचे आठ पुत्र होते. राजाला 'कनकप्रभा' नांवाची दुसरी राणी होती. ती महाशीलवती होती. ऋतुविमानाचा स्वामी देव मरून हिच्यापोटीं जन्मला. त्याचें 'अचल' असें नांव राजा-राणीनें ठेविलें. तो नानाकलानिपुण व फार सुंदर होता.

श्रावस्तीनगरांत अंक नांवाचा कोणी मनुष्य राहत होता. तो धार्मिक कार्यांना अनुमोदन देत असे. त्याच नगरांत कवाडें तयार करून उदरनिर्वाह करणारा कम्प नांवाचा एक मनुष्य राहत असे. त्याच्या त्रायकोचें नांव अंगिका. अंक मरून या उभयांना 'आप' नांवाचा मुलगा झाला. थोडा थोर झाल्यानंतर नेहमी समवयस्का-चरोवर भांडण करीत असे त्यांना मारीत असे त्यामुल्लें कंपनी त्याला घरांतून हाकालून दिलें. तो वनांत राहून लाकडाच्या मोळ्या आणून विकीत असे. कष्टानें तो उदर-निर्वाह करूं लागला.

इकडे चंद्रभद्र राजाचें जरी अचलावर प्रेम होतें तरी धराराणी, तिचे तीन भाऊ व आठ मुल्लें हे सर्व त्याचा द्वेष करीत असत. त्यांनीं त्याला ठार मारण्याचा व्रत केला. तो कनकप्रभा राणीला समजला. तेव्हां तिनें मुलाला म्हटलें— बाळा, तुझ्या सापत्न-मातेनें व सापत्न भावांनीं तुला ठार मारण्याचा विचार केल्या आहे म्हणून तूं आतां येथे राहूं नकोस येथून पळून जा. अचल आईच्या म्हणण्याप्रमाणें तेथून पळून गेला व वनांत जाऊन राहिला.

एकेदिवशीं वनांत तो फिरत असतां त्याच्या पायांत मोठा काटा घुसला. अतिशय वेदनांनीं कण्हत तो वाटेंतच पडला. डोक्यावर लाकडांची मोळी घेऊन येणाऱ्या आपानें कण्हत असलेल्या अचलाला पाहिलें व मोळी खालीं उतरून त्यानें सुरीनें त्याच्या पायांतील काटा काढला. अचलानें दुःख नाहीसें झालें. तो त्याला म्हणाला— मित्रा, तूं माझ्यावर मोठा उपकार केलास. मी मथुरेचा राजा झाल्यावर तूं तेथें अवश्य ये तुझे उपकार मी फेडीन. असें म्हणून अचल तेथून निघून कौशांचीकडे गेला. व आपही मोळी विकण्यासाठीं जवळच्या गांवीं गेला.

कौशांचीनगरचा राजा इन्द्रदत्त नांवाचा होता. त्याच्याजवळ विशिखाचार्य म्हणून धनुर्विद्या जाणणारा एक विद्वान होता. धनुर्विद्येंत अचलानें त्याचा पराजय केला. त्यामुल्ले इन्द्रदत्ताला मोठा आनंद झाला. त्यानें त्याला आपली वासवदत्ता नामक कन्या दिली. शुभकर्माच्या उदयानें त्याचा प्रभाव वाढला. इन्द्रदत्तानें त्याला राज्य दिलें. त्यानें अङ्ग, वङ्ग, मगधादिक देश जिंकले व तो ससैन्य मथुरेकडे आला. चन्द्रभद्राच्या सामंतांना त्यानें धन देऊन आपल्या अधीन केलें. चन्द्रभद्रराजानें संधि करण्यासाठीं आपल्या मेहुण्यांना अचलाकडे पाठविलें. त्यांनीं त्याला ओळखलें. त्यांना त्याचें भय वाटलें. त्यांचें तोंड सुकून गेले. त्यांनीं व त्याच्या भावांनीं घैराचा त्याग केला व ते त्याच्याशीं गोडीनें वागूं लागले. आपला पुत्रच आहे असें चन्द्रभद्राला समजलें मोठा आनंद वाटला. कनकप्रभा राणीला तर अत्यानंद झाला. अचलान्या राज्यांत सज्जनांना अतिशय सुख लाभलें.

एकेवेळीं अचलराजा नाट्यगृहांत नृत्य पाहण्यास गेला होता. आप देखिल नृत्य पाहण्यास आला होता. राजानें त्याला ओळखलें. त्यानें त्याला राजवाड्यांत आणिलें. त्याचा आदर करून श्रावस्तीचें राज्य त्याला दिलें.

सज्जनावर उपकार केला असतां असें उत्कृष्ट फल लाभत असतें. एकेवेळीं आपासह राजा अचल बगीचामध्ये जाऊन तो दिवस आनंदांत त्यानें घालविला. तेथें यशःसमुद्र नामक आचार्य आले होते. दोघांनीं भक्तीनें त्यांच्या चरणांना नमस्कार केला— मुनिवर्यांनीं आत्महिताचा उपदेश केला. तो ऐकून दोघांनीं महाव्रतें धारण केलीं. तप केलें व स्वर्गांत कमलोत्तर नामक विमानांत देव झाले.

तेथून न्युत होऊन अवशिष्टपुण्यानें अचल दशरथराजा व सुप्रजाराणी यांना शत्रुघ्न नामक पुत्र झाला.

आप देखील स्वर्गीय आयुष्य संपल्यावर च्युत होऊन कृतान्तमुख सेनापति झाला.

एका झाडाखाली आपण कांहीवेळ विसाचा घेतल्या तर त्याच्याविषयी स्नेह उत्पन्न होतो. तर शत्रुमात्रे अनेक जन्म मथुरेत झाले असल्यामुळे तिच्याविषयी त्याला प्रेम उत्पन्न होणे योग्यच आहे. असो.

धर्मांनी परमसंपदा मिळते म्हणून जिनभक्ता होऊन भव्यांनी धर्माचरण करावे.



## नव्वदावें पर्व.

( चमरेंद्र शत्रुघ्नाला दुःख देण्यासाठीं मथुरेकडे निघाला. )

शत्रुघ्नाचा प्रभाव पसरुनि विफल वने शूल ।  
अमोघ दिव्यहि असुनी निष्प्रभ झाला तो अवल ॥ १ ॥  
शूलरत्न तें खेद नि शोका लज्जा वाहून ।  
चमरेन्द्राच्या समीप जाऊनि वोलें मधुमरण ॥ २ ॥  
स्मरुनि त्याच्या मित्रपणाला झाला त्या खेद ।  
निघे त्वरेनें रसातलाहुनि धरुनि मर्नि क्रोध ॥ ३ ॥  
मथुरानगरीकडे निघाला असतां मार्गांत ।  
सुपर्णपति त्या भेटुनि वदला गमन कुठें त्वरित ॥ ४ ॥  
ज्यानें माझा मित्र मारिला मधुनृप दुःख त्या ।  
द्याया मी हे सुहृदा जातो मुळिच न करिनि दया ॥ ५ ॥  
सुपर्णपति त्या वदला मित्रा ! माहित नाहीं कां ? ।  
सती विशल्या-प्रभाव अथवा मनांत तव शङ्का ॥ ६ ॥  
वदला तेव्हां असुरांचा पति चमर त्या सुहृदा ।  
प्रभाव उरला तिचा न आम्हां जो दे बहु खेदा ॥ ७ ॥  
कौमारव्रत होतें जेव्हां प्रभाव त्यावेळीं ।  
होता अद्भुत तिचा न आतां झाली ती दुवळी ॥ ८ ॥

( प्रभाव कोणाचे ठिकाणीं असतो याचें चमरेंद्र वर्णन करितो. )

असतो ज्याचा व्रताचार दृढ अविचारें रहित ।  
प्रभाव त्याचा जगांत पसरे जाणी हे सतत ॥ ९ ॥  
सती विशल्या तोवरि झाली प्रभावयुक्त खरी ।  
मदनोत्पादक ऐशा हरिला जोवरि ती न वरी ॥ १० ॥  
देव नि दानव पिशाच आदिक त्यांना भीतात ।  
तीक्ष्ण असा व्रतखड्ग ज्यांच्या करीं वसे सतत ॥ ११ ॥

१ असमर्थ.

२ पाताळाहुन.

३ सुपर्ण नामक देवांचा इंद्र.

४ कन्यावस्त्रेंतले ब्रह्मचर्यव्रत,

मद्य मांस मध सेविति ते न व्रततट दृढ ज्यांचा ।  
 दुष्ट प्राणी दूरचि राहति त्याहुनि बुधवाचा ॥ १२ ॥  
 रुद्रामध्ये दारुण ऐसा बहु विद्याशाली ।  
 कालानल हें नांव ज्याचें वदती विबुधाली ॥ १३ ॥  
 नारीलम्पट होता त्याला गेल्या सोडून ।  
 विद्या सगळ्या नन्तर पावें तो दुःखें मरण ॥ १४ ॥  
 राहो अपुल्या कार्या जा तूं मज जें योग्य दिसे ।  
 कार्य करिन तें अरिमित्रांचें उचित मला भासे ॥ १५ ॥  
 ऐसें बोलुनि गंगना लंघुनि गेला मथुरेस ।  
 पाही तेथें महोत्सवामधि निमग्न जनतेस ॥ १६ ॥  
 जनता सर्वहि कृतघ्न दिसते तेवि महादुष्ट ।  
 दुःखस्थानीं हर्षा मानी देइन मी कष्ट ॥ १७ ॥  
 ज्याच्या बाहुच्छायेखालीं विपुल सुखी झाले ।  
 मधुभूपाला विसरुनि जन हे कृतघ्न कीं वनले ॥ १८ ॥  
 महासुभट नर सेव्य असे तो कातरशरेंही ।  
 पण्डित मूढा अवलम्ब जरि दूषित तें नाहीं ॥ १९ ॥  
 परि ही दिसते समस्त जनता अकृतज्ञचि मजला ।  
 नाश करावा वाटेचि हिचा माझ्या हृदयाला ॥ २० ॥  
 प्रेमळ ऐशा मधुराजाला ज्यानें मारिलें ।  
 नष्ट करिन मी राष्ट्र त्याचें निश्चित हें ठरलें ॥ २१ ॥

( चमरेन्द्रानें नानाप्रकारचे उपसर्ग व रोग निर्माण केले. तेव्हां वंशदेवतांनीं सर्व सैन्यासह अयोध्येला जा असें शत्रुमाला सांगितलें व तो तिकडे सैन्यासह गेला.)

यापरि चिन्तुनि अतिनिष्ठुर तो क्रोधें भरलेला ।  
 स्पर्श ज्याच्या मना दयेचा तिळभरहि न झाला ॥ २२ ॥  
 तो लोकांना दुःसह करिता झाला उपसर्ग ।  
 जे प्राणान्ता करिती केले तेथें महारोग ॥ २३ ॥  
 जो नर वसला उभा राहिला निजला ज्या स्थानीं ।  
 तेथें पडला मरुनी ऐशी तो खल करि करणी ॥ २४ ॥

कुलदेवीगण उपद्रवा या पाहुनि जनतेंत ।  
 शत्रुघ्नाला कथिती करि वा प्रयाण तूं त्वरित ॥ २५ ॥  
 तेव्हां अपुली घेउनि सेना समस्त तो गेला ।  
 साकेतापुरि तेणें सकला प्रमोद बहु झाला ॥ २६ ॥  
 राम-लक्ष्मणें खेचरभूषें तैं स्वागत केलें ।  
 विजयी होउनि येतां प्रमुदित मन त्यांचें झालें ॥ २७ ॥  
 सती सुप्रजा माता झाली पुत्र जयें मुदित ।  
 श्रीजिन पूजुनि धार्मिक लोकां दान दिलें त्वरित ॥ २८ ॥  
 दीन नि दुर्वल दुःखित जे जन त्या इच्छितदान ।  
 दिलें तियेनं याचक झाले बहु प्रसन्नमन ॥ २९ ॥  
 पुरी अयोध्या सुन्दर होती हेमप्रासादें ।  
 कामगवीसम इच्छितदात्री शत्रुघ्न न मोदे ॥ ३० ॥  
 सीताविरहें राघव होता खेदें खिन्न जसा ।  
 मथुराविरहें कुमार झाला शत्रुघ्नहि तैसा ॥ ३१ ॥  
 जेव्हां असतो अल्पकाळ शुभ इष्टाचा योग ।  
 स्वप्राप्तम तो होतो मनुजां वदती गतराग ॥ ३२ ॥  
 ग्रीष्मरवीच्या किरणाहुनि तो ताप मना देतो ।  
 ऐसें जाणुनि दास जिनाचा तत्पदि नित रमतो ॥ ३३ ॥

इत्यार्षे रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे मथुरोपसर्गाभिधानं नाम नवतितमं पर्व ॥ ९० ॥



## एक्याण्णवावें पर्व

शत्रुघ्नाला मथुरानगरी कां प्रिय बहु झाली ।  
 भगवन्ता हें सांगा विस्मय मम मनिं करि केलिं ॥ १ ॥  
 स्वर्लोकासम सुन्दर असतां अन्य अनेकपुरी ।  
 शत्रुघ्नाच्या कां हो व्हावी प्रिय मथुराचि उरीं ॥ २ ॥  
 दिव्यज्ञानी गौतम वंदले प्रिय ती मथुराच ।  
 झाली त्याला नानावेळां तिथेंचि जनि साच ॥ ३ ॥

[ शत्रुघ्नाच्या पूर्वजन्माचें कथन. ]

हा भवसागर-सेवी यांचा कर्मप्रकृतीनें ।  
 जन्मूद्वीपीं भरतीं मथुरापुरींत नियमानें ॥ ४ ॥  
 जीव जन्मला यमुनदेव या नांवाचा क्रूर ।  
 धर्मापासुनि सदा पराङ्मुख झाला से डुकर ॥ ५ ॥  
 नन्तर गर्दभ काक जहाला यानन्तर वकरा ।  
 गृहदाहानें मृति त्या आली सोशी दुःखभरा ॥ ६ ॥  
 नन्तर रेडा पाणी वाहुनि वाहुनि तो मेल ।  
 सहाहि वेळां रेडा झाला दुःखें बहु खचला ॥ ७ ॥  
 मानव झाला पांचहि वेळा नीचकुली अधन ।  
 मध्यमकर्म आर्य जहाला मानव तो जाण ॥ ८ ॥  
 यापरि धारण करून भव हा फिरला संसारी ।  
 झाला यापरि किञ्चित्कर्मक्षय जो अर्धवारी ॥ ९ ॥

[ कुलंधराला दासी राणीच्या महालीं नेतें. तेथें तिच्या पलंगावर दोघे वसतात. राजा हें पाहून त्याला मारकन्याच्या स्वाधीन करितो. कल्याणसाधु त्याला सोडवून दीक्षा देतो. ]

नंतर झाला कुलंधराख्य ब्राह्मण मुनिसेवी ।  
 स्वरूपसुन्दर, नव्हतें ज्याच्या शीलव्रत गांवीं ॥ १० ॥

त्या नगरीचा राजा जाई अरिगण जिंकाया ।  
 होती त्याला ललिता नामक रूपवती जाया ॥ ११ ॥  
 प्रासादामधिं खिडकीजवळी वैसुनि ती पाही ।  
 दिसला तिजला कुलन्धर द्विज सुशील जो नाही ॥ १२ ॥  
 रूपें सुन्दर पाहुनि त्याला ती ललिताराणी ।  
 कामें पीडित झाली झालें अंगाचें पाणी ॥ १३ ॥  
 पाठवुनी ती निजदासीला बोलावुनि आणी ।  
 उभयहि वसले पर्यंकावरि विप्र नि ती राणी ॥ १४ ॥  
 इतुक्यामध्ये सहसा आला राजा त्यास्थानी ।  
 दिसली त्याला त्यांची चेष्टा झाला कुपित मनीं ॥ १५ ॥  
 मायानिपुणा राणी पाहुनि नृपास ओरडली ।  
 कोणी आला खल शीलावरि घाला मम घाली ॥ १६ ॥  
 पकडुनि नेलें त्याला सुभटें नगराबाहेर ।  
 अष्टाङ्गाचे करुनी तुकडे माराया ठार ॥ १७ ॥  
 ब्रह्मधा सेवितसाधु त्याला दिसला कल्याण ।  
 घे वा दीक्षा ऐसें वदतां दिला त्या मान ॥ १८ ॥  
 राजाच्या त्या क्रूर मनुष्यापासुनि सोडविलें ।  
 दीक्षा घेउनि त्यानें भावें तप दुर्धर केलें ॥ १९ ॥  
 [ कुलन्धरमुनि ऋतुविमानांत देव झाले व तेथून चऊन  
 तो देव चन्द्रभद्र राजाचा अचल नामक पुत्र झाला. ]  
 मेला झाला ऋतुविमानपति साधु कुलन्धर तो ।  
 धर्म दुर्लभ नाही कांहीं जो न तयें मिळतो ॥ २० ॥  
 मथुरेमध्ये चन्द्रभद्र या नामें नृप होता ।  
 त्या धराभिध भार्या होती शीलगुणें युक्ता ॥ २१ ॥  
 सूर्य समुद्र नि यमुना अन्तीं देवरवें युक्त ।  
 होते त्याला तीन मेहुणे प्रेमळ गुणवन्त ॥ २२ ॥

१ दोन हात, दोन पाय, पाठ, हुंगण, छाती, मस्तक. २ सूर्यदेव, समुद्रदेव  
 व यमुनादेव.

श्रीसर्तस्विन्द्रप्रभोग्र अर्क नि मुखान्त सुत त्यास ।  
 होते सुगुणी पराक्रमी नच सोडिति सत्यास ॥ २३ ॥  
 होती दुसरी राणी कनकप्रभा नृपालास ।  
 तियेंत होता शीलगुणाचा अखण्ड सहवास ॥ २४ ॥  
 ऋतुविमानपति होऊन च्युत झाला तनय तिला ।  
 लोकमनोहर अचल सुनामा वदती बुध त्याला ॥ २५ ॥  
 कलागुणौघें समृद्ध झाला शुभलीला त्याची ।  
 देवतनय जणु मानी पाहुनि जनता त्या सुरुचि ॥ २६ ॥  
 दुसरा कोणी अंक सुनामा धर्मा अनुमोदी ।  
 श्रावस्तीपुरि राहत होता सदैव आल्हादी ॥ २७ ॥  
 कम्पसुनामा कवाटजीवी होता गुणवन्त ।  
 तया अङ्गिका भार्या होती स्वपतिप्रेमरत ॥ २८ ॥  
 झाला उभया मरुनि अङ्क तो आपाभिध तनय ।  
 वाहुनि झाला थोर जनाला वाटे जणु अनर्थ ॥ २९ ॥  
 क्रोधें कम्पें निजगेहांतुनि दिलें हकालोनी ।  
 होउनि दुःखी राहे जाउनि तिलकाभिध रानी ॥ ३० ॥  
 वेचुनि इन्धन पोट भरे तो चाले अनवाणी ।  
 कष्ट असे तो करितचि राहे दिवस न रात्र गणी ॥ ३१ ॥  
 [ सापत्न-माता धरारणी, तिचे भाऊ आणि तिच्या पुत्रांनीं  
 अचलाला मारण्याचा वेत केला हें जाणून तो वनांत पळून गेला.]  
 चन्द्रभद्रनृप अचलावरती करी जरी प्रेम ।  
 आठ धरासुत करिति द्वेषा त्याशीं अविराम ॥ ३२ ॥  
 भूपाचे जे तिचे मेहुणे आणि धरारणी ।  
 सगळे होते मूर्तिमन्त जणु वैराच्या खाणी ॥ ३३ ॥  
 नेउनि विजनीं मारायाचा वेत तयें केला ।  
 परि जननीं ओळखुनी हें कथिलें अचलाला ॥ ३४ ॥  
 वाळा येथुनि पळून जा तूं तरीच जगशील ।  
 पळून गेला तिलकवनीं तो वसे दयाशील ॥ ३५ ॥

१ श्रीमुख, सन्मुख, सुमुख, इन्द्रमुख, प्रमुख, भासुख, उग्रमुख, अर्कमुख  
 असे आठ पुत्र. २ कवाडें वनवून उपजीविका करणारा. ३ तंटे करणारा.

[ अचलाच्या पायांत काटा मोडला तो आपांनं काढला. मी राजा झाल्यावर मला भेट तुझा उपकार मी फेडीन असें म्हणून तो कौशांबीला गेला. ]

एकेसमयीं मोठा कांटा त्याच्या पायांत ।

घुसला तेणें सुतीत्र दुःखें पडला तो कण्हत ॥ ३६ ॥

डोईवरती इन्धनभारा घेउन तो आप ।

जातां पाही अचला तेणें वने दयाकूप ॥ ३७ ॥

उतरुनि भारा खालीं ठेवी करीं सुरी घेई ।

काडुनि कांटा पायामधला त्याच्या करि देई ॥ ३८ ॥

वदला अचल नि दुःखविनाशें प्रसन्न होऊन ।

तचोपकारा फेडिन राजा होतां मी जाण ॥ ३९ ॥

अवश्य ये तूं माझ्यापाशीं राजा झालेला ।

उपकृति फेडिन समजु नको तूं मिथ्या मम बोलां ॥ ४० ॥

आप यथोचित गेला नन्तर नृपसुतही दुःखी ।

कौशाम्बीवाह्यस्थलिं गेला ज्याच्या सत्य मुखीं ॥ ४१ ॥

[ कौशांबी येथें विशिखाचार्याला जिंकून वासवदत्तेशीं विवाह. ]

इन्द्रदत्तनृप राज्य तिथें करि गेला त्याजवळी ।

विशिखाचार्यां जिंकुनि झाला विजयी त्याकालीं ॥ ४२ ॥

भूपालानें प्रसुदित होउनिलि दिली सुता त्याला ।

नाम जियेचें वासवदत्ता जी हरि रतिलीला ॥ ४३ ॥

शुभकर्मोदय सुन्दर तेणें प्रभावही पडला ।

सर्वजनावर वीर अचल तो पावे नृपलीला ॥ ४४ ॥

[ अनेक राजांना जिंकून अचल मथुरेला आला त्याचे सापत्नवंधुही त्याची सेवा करूं लागले. ]

अङ्ग वङ्ग मगधादिक देशा जिंकुनि मथुरेला ।

वाह्योद्देशीं निजसैन्यासह वास तयें केला ॥ ४५ ॥

सामन्तांना धन बहु देउनिलि केलें वश त्यानें ।

विभिन्न केलें राजापासुनि भेदोपायानें ॥ ४६ ॥

चन्द्रभद्रनृप खिन्न जहाला सन्धि करायास ।

पाठविलें तें स्वमेहुण्यांना धरून विनयास ॥ ४७ ॥

पाहुनि त्याला कोण असे हा ओळखिलें त्यांनीं ।  
 वाटे त्यांना बहु भय हृदयीं ये म्लानि हि वदर्नी ॥ ४८ ॥  
 सर्व धरेचे तनयहि झाले सेवक तैं सतत ।  
 शुभकर्मोदय होतां वैरी सुमित्र होतात ॥ ४९ ॥  
 चन्द्रभद्रनृप माता कनकप्रभा सुखी झाले ।  
 अचलाच्या या राज्यीं सज्जन आनन्दें फुलले ॥ ५० ॥  
 [ अचलानें आपाला ओळखून त्याला श्रावस्तीचें राज्य दिलें. ]  
 एके वेळीं नटरङ्गामधि नृत्य घघायास ।  
 आला असतां आप नृपानें ओळखिलें त्यास ॥ ५१ ॥  
 श्रावस्तीचा भूपति त्याला शीघ्र तयें केलें ।  
 उपकाराची कृति तैं सज्जनि महाफलास फलें ॥ ५२ ॥  
 एके वेळीं नृप आपासह उद्यानीं गेला ।  
 विविध क्रीडा करुनी तेथें आनन्दें फिरला ॥ ५३ ॥

[ यशःसमुद्राचार्याजवळ अचल व आप यांनीं दीक्षा घेतली स्वर्गी उत्पन्न होऊन तेथून अचल शत्रुघ्न व आप कृतांतवक्र सेनापति झाला. ]

यशःसमुद्रा आचार्याला उभयें पाहून ।  
 केलें त्यांच्या चरणयुगाला भक्तीनें नमन ॥ ५४ ॥  
 मुनिवर्यानीं आत्महिताचा केला उपदेश ।  
 ऐकुनि उभयें धारण केला संयमगुणकोश ॥ ५५ ॥  
 सम्यक्त्वासह महाव्रतें ते पाळुनि आमरण ।  
 स्वर्गी कमलोत्तरि तैं झाले सुर सत्सुखसदन ॥ ५६ ॥  
 तेथून च्युत होउनि झाला सुपुण्यशेषानें ।  
 अचल सुप्रजानयनानन्दन 'अरिन्न' नांवानें ॥ ५७ ॥  
 मथुरानगरीं झाले याचे अनेक पूर्वभव ।  
 प्रीति तिच्यावरि त्याची वदती जिनेश नष्टभव ॥ ५८ ॥  
 ज्याचा आश्रय आपण घेतो तर किंवा गेह ।  
 एके दिनिही त्यावर जडतो अवश्य सुस्नेह ॥ ५९ ॥  
 नानाजन्मी संगति झाली ज्यांची त्यावरती ।  
 स्नेह जन्मतो संसाच्यांची ऐशी जाण गति ॥ ६० ॥

उरल्या पुण्ये आपंहि धेई तेथुनि अवतार ।  
 कृतान्तमुख या नामे झाला सेनापति शूर ॥ ६१ ॥  
 धर्मे झाली उत्तमसम्पद् या उभया प्राप्त ।  
 धर्मरहित जे मिळे न सुख त्या असे वदे आप्त ॥ ६२ ॥  
 धर्मतीर्थ जे दुःखमलाचा क्षय करिते तेच ।  
 निर्मल होते जनता त्याने तेचि जगीं साच ॥ ६३ ॥  
 मानिति कोणी जलतीर्था परि असे निरर्थक ते ।  
 शुद्धि त्याने कदापि हो नच करिता स्नानशते ॥ ६४ ॥  
 शत्रुनाचे परम्परेने कथिलें सुचरित्र ।  
 जाणुनि बुधजन धर्मी तत्पर होउत सुपवित्र ॥ ६५ ॥  
 उत्तम धर्मा ऐकुनि देखिल करिती प्रीति न जे ।  
 फिरती जन जिनदास त्यांना बुध पशुसम समजे ॥ ६६ ॥  
 इत्यार्ये रविपेणाचार्यप्रोक्ते पद्मपुराणे पार्श्वनाथमुत जिनदास फडकुलेकृत  
 पद्यानुवादे शत्रुघ्नभवानुकीर्तनं नाम एकनवतितमं पर्व ॥ ९१ ॥

## व्याण्णवाच्या पर्वाची संक्षिप्त कथा.

कोण्या एकेवेळीं चन्द्राप्रमाणे शांत स्वभावाचे सात ऋद्धिधारी सात मुनि आकाशांतून मथुरानगरीला आले. सुरमन्यु, श्रीमन्यु, श्रीनिचय, सर्वसुन्दर, जयवान्, विनयलालस व जयमित्र अशीं त्या सात मुनींचीं क्रमानें नांवें होतीं. यांच्या मनांत समता नांदत असल्यामुळे हा मित्र व हा शत्रु असा भेद नव्हता.

‘प्रभा’ नामक नगरांत राजा नन्दन राणी धरणीसुन्दरीसह राज्य करीत होता. त्यांचे हे सात पुत्र होते. एकेवेळीं प्रीतिकर मुनींचें पूजन करण्यासाठीं देवसमूह आलेला पाहून राजा नन्दन व त्यांच्या सात पुत्रांना वैराग्य झालें. आत्महित मुनि-धर्मानेंच होतें असें ज्ञान त्यांना झालें. त्यांनीं प्रीतिकर मुनींच्या चरणांना नमस्कार केला व त्यांच्याजवळ दीक्षा घेण्याचा विचार केला. राजा नन्दनानें ‘डमरुमंगल’ नामक एक महिन्याच्या मुलाला राज्य दिलें व सात पुत्रांसह प्रीतिकर मुनीजवळ दीक्षा घेतली.

नन्दनमुनींना तीव्रतपानें घातिकर्मांचो क्षय होऊन केवलज्ञान झालें. व अधातिकर्मांचाही नाश करून ते अनन्तसुखादिक अनन्तगुणांचे धारक बनले अर्थात् मुक्त झाले.

इकडे सुरमन्यु आदिक सात मुनींना तपःप्रभावानें सात ऋद्धि प्राप्त झाल्या व ते विहार करीत मथुरानगरीला आले. एका वडाच्या झाडाखालीं ते योगनिमग्न झाले. त्यांच्या तपःप्रभावानें चर्मरेडानें उत्पन्न केलेले रोग सगळे नाहीसे झाले. पाऊस पडला व धनधान्यानें नगरी सुंदर दिसू लागली.

हे सात मुनि दोन, तीन, चार, पांच बैरे उपवासांची प्रतिश्ठा करून त्याप्रमाणें उपवास समाप्त झाल्यावर पारणे करण्याकरितां आकाशमार्गानें पोदनपुर,

विजयनगर, अयोध्या आदि नगराला जात असत. ते धारणा केल्याप्रमाणे एकदा अयोध्येत अर्हद्दत्त सावकाराच्या घरी आहारासाठी आले. त्यांना पाहून अर्हद्दत्त मनामध्ये विचार करू लागला. वर्षाकालीं एकेठिकाणीं मुनि तपध्यान करीत राहतात व हे तर या कालांतही विहार करीत आहेत यास्तव मुनिजनांचा आचार सोडून वागणारे हे स्वैराचारी मुनि आहेत अशी भ्रान्तकल्पना उत्पन्न होऊन त्याने त्यांचा आदर केला नाही. परंतु अर्हद्दत्ताच्या मुनेने भक्तीने त्यांचा नवधा आदर करून आहार दिला व त्यामुळे त्या साध्वीचे मन फार प्रसन्न झाले.

आहारानन्तर ते सात मुनि आकाशमार्गाने मुनिसुव्रतनाथांच्या मंदिरांत गेले. त्यांचे भूमीवरून चार अंगुले अघर गमन पाहून द्युत्याचार्यांनी आदराने उठून त्यांना वंदन केले. हे पाहून त्यांच्या शिष्यांनी आमचे गुरु ज्या कोणालाही वंदन करितात म्हणून मनांत निंदा केली. पण जेव्हां ते सात मुनि जिनप्रभूंना वंदन करून आकाशमार्गाने निघून गेले तेव्हां हे चारणमुनि आहेत असे त्यांनी जाणले व स्वतःची निंदा करून आपले मन त्यांनी निर्मल आणि आदरयुक्त केले.

थोड्यावेळाने अर्हद्दत्तश्रेष्ठी द्युत्याचार्यांना वंदन करण्यासाठी आले. त्यावेळीं आचार्यांनी त्यांना म्हटले— श्रेष्ठिन्, आपण महातेजस्वी, तपस्वी अंशा मुनींना वंदून त्यांची पूजा केली असेलच. ते मथुरानगरीहून आकाशमार्गाने येथे आले होते. त्यांनी माझ्याशी भाषण केले. त्या तपोधनांचे सुचरित पाहून मला मोठा आनंद झाला. मी त्यांना वंदन केले. हे द्युत्याचार्यांचे भाषण ऐकून अर्हद्दत्त खिन्न झाला. मी महातपस्वीची निंदा केली म्हणून तो पश्चात्ताप करू लागला. मला त्यांचे स्वरूप कळले नाही मी अधम आहे, मिथ्यादृष्टी आहे. साधुस्वरूप पाहून जो आपले आसन सोडीत नाही तो मिथ्यात्वी आहे. महापापी आहे. माझ्या या वागणुकीचा मला पश्चात्ताप वाटत आहे असें बोलून मी त्यांचे आतां ते जेथे असतील तेथे जाऊन दर्शन घेईन असा निश्चय केला.

कार्तिकोत्सवांत त्यांचे दर्शन घेण्यासाठी आपल्या बंधुगणासह मोठ्या वैभवाने मथुरेकडे जाण्यासाठी निघाला. व कार्तिक शुद्ध सप्तमीच्या दिवशीं सप्तर्षीच्या चरणाजवळ जाऊन पोहोचला.

ज्या निवासांत ते सप्तर्षि राहत असत त्यांच्यापुढे मोठा मंडप उभारून तो प्रदेश सुंदर बनविला. मोठ्या भक्तीने त्याने मुनीश्वरांना वंदून पूजन केले.

त्याचवेळीं शत्रुघ्नराजा मोठ्या घोड्यावर बसून आपल्या मातेसह मुनींना वन्दन करण्यासाठीं आला. मातेनें व त्यानें त्यांच्या चरणांची पूजा-वन्दना केली व राजानें विनयानें— प्रभो, आपण माझ्या घरीं पारण्यासाठीं यावें अशी विनान्ति केली.

मुख्यमुनि म्हणाले— शत्रुघ्ना, मुनींना उद्दिष्टाहाराचा त्याग असतो. ते माझ्यासाठीं भिक्षा करा, करवा असे म्हणत नाहीत व त्यांच्यासाठीं भिक्षा करावयाला अनुमोदनही देत नाहीत. उद्दिष्टभिक्षेनें मुनींच्या तपाचा नाश होतो. अनुद्दिष्ट भिक्षा त्यांच्या तपाला वाढविते.

यानंतर शत्रुघ्न मोठ्या विनयानें— प्रभो, आपण येथें आणखी कांहीं दिवस राहावें म्हणजे येथें सुभिक्ष होऊन प्रजेचें आरोग्य वाढेल असें म्हणाला. शत्रुघ्नाच्या मनांत या मुनींना आपण आहार द्यावा अशी फार इच्छा होती. त्याची नम्रता पाहून मुनीश्वर म्हणाले— शत्रुघ्ना, पुढील काल मोठा कठिण येणार आहे. कलिकालीं जिनधर्माचा नाश होऊन अधर्म चोहीकडे फोफावेल. खेडीं-गावें उजाड होतील. प्रत्येक देशांतील लोकांच्या मनांत कुभाव वाढेल. पुत्राचें आई-व्रापावरील प्रेम कमी होईल. राजे चोरासारखे होतील. करभारानें प्रजा दुःखी होईल. कुकथांची रचना करून लोकांना पावण्डीविद्वान् कुमार्गी लावून नरकाल नेतील. व्रत व गुणांत तत्पर असलेल्या नम्रमुनींची लोक निंदा करतील. लोक मुनींना अवज्ञून गृहस्थांना दान देतील. हे शत्रुघ्ना, मुनींना तूं दान देत जा. मथुरेंतील सर्व लोक जिनधर्म तत्पर होवोत. व प्रत्येकानें आपल्या घरीं जिनबिम्बाची स्थापना करून पूजन करावें.

ज्याच्या घरीं जिनबिम्ब नसेल त्याला चमरासुरानें उत्पन्न केलेली मारी भक्षील म्हणून गृहस्थानें अंगुष्ठाएवढी लहान अशीही जिनप्रतिमा स्थापून तिचें प्रतिदिवशीं पूजन करावें. याप्रमाणें मुख्य मुनींचा उपदेश ऐकून शत्रुघ्नानें नगराच्या बाहेर व आंतही चार दिशांना सप्तर्षीच्या प्रतिमा स्थापन केल्या.

यानंतर ते सप्तर्षि आहारासाठीं अयोध्येत सीतादेवीच्या घरीं गेले. सीतेनें भक्तीनें सात मुनींना आहार दिला. नंतर ते मुनीश्वर तिला आशीर्वाद देऊन आकाशमार्गानें अन्यत्र विहार करण्यासाठीं निघून गेले.

शत्रुघ्नानें दुसरी मथुरानगरी स्वर्गाप्रमाणें सुंदर बनविली. ती तीन योजनें विस्तृत होती. तिचा घेर नऊ योजनापेक्षा कांहीं अधिक होता. मथुरादेशांतले लोक

सर्व सुखी होते, शेतकरीही धनधान्य संपन्न होते. अनेक राजे शत्रुघ्नाची आज्ञा पुष्प-  
मालेप्रमाणे मस्तकावर धारण करीत असत.

सप्तर्षींच्या निवासामुळे मथुरानगरीतील लोकांचीं सर्व दुःखे नाहीशी झालीं व  
ते सुखी झाले. हे सप्तर्षींचे चरित्र सांगणाऱ्याला व ऐकणाऱ्याला सुख, धन, जय व  
यशाची प्राप्ति होईल. जिनभक्ति करणाऱ्या लोकांना साधुसमागमापासून सर्व  
इच्छितांची प्राप्ति होते व सर्व सुखे मिळून पापांचा नाश होतो.

## व्याण्णवावें पर्व.

कोण्या एकेवेळीं आले विहरत मुनि सात ।  
आकाशांतुनि मथुरानगरीं चन्द्रासम शान्त ॥ १ ॥  
सुरमन्यु श्रीमन्यु नि तिसरे नामें श्रीनिचय ।  
सर्वसुन्दर नि जयवान् मोहीं मिळविति जे विजय ॥ २ ॥  
विनयलालस श्रेष्ठ सहावें सप्तम जयमित्र ।  
भेद ज्यांच्या हृदयीं नव्हता हे अरि हे मित्र ॥ ३ ॥

( सप्तर्षींचे माता-पिता व दीक्षा घेण्याचें कारण. )

राजा नन्दन धरणि सुन्दरी राणी गुणखाणी ।  
प्रभापुरीमार्धि निवास ज्यांच्या हृदयीं जिनवाणी ॥ ४ ॥  
त्यांना झाले शुद्धगुणांचे पुत्र असे सात ।  
कीर्ति ज्यांची निर्मल पसरे समस्त देशांत ॥ ५ ॥  
प्रीतिकरमुनिपूजन करण्या आल्या देवगणा ।  
पाहुनि झाला निजानुभव त्या नमिती ते श्रमणा ॥ ६ ॥  
जनकासह ते उद्यत झाले मुनिदीक्षा घ्याया ।  
देह-भोग-भवि विरक्ति धरिती जे मनि नित्य दया ॥ ७ ॥  
जन्मुनि झाला होता एकचि मास जयास सुता ।  
ढमरमङ्गला नन्दनभूषे दिली नरप्रभुता ॥ ८ ॥  
प्रीतिङ्करमुनिवर्यासंनिध पुत्रासह सात ।  
दीक्षा घेई नरपतिनन्दन नित्य मनीं शान्त ॥ ९ ॥

( नन्दनमुनिवर्यांना मुक्तिप्राप्ति. )

तीव्रतपोरत मुनिवर नन्दन घातककर्मगणा ।  
नाशुनि झाले केवलबोधी सुवन्द्य नृसुरजनां ॥ १० ॥  
कर्म अघातिक नाशुनि त्यांनीं वरिली मुक्तिरमा ।  
शाश्वतसौख्या प्राप्त जहाले ज्याला नच उपमा ॥ ११ ॥

( सप्तर्षींच्या आगमनानें मथुरानगरी सर्व रोगादिक उपद्रवांनीं रहित झाली. )

तनय त्यांचे मुनिसत्तम हे नाना ऋद्धिधर ।  
 विहरत आले मथुरानगरीं सप्तर्षिप्रवर ॥ १२ ॥  
 वटतरुमूलीं राहुनि योगी अवलंबुनि योगा ।  
 निजात्मचिन्तनि निमग्न झाले रोधुनि हृद्दयोगा ॥ १३ ॥  
 जी चमरासुर-निर्मित मारी तपःप्रभावानें ।  
 विलया गेली मथुरानगरी शोभे धान्यधनें ॥ १४ ॥  
 मथुरानगरीं सुवृष्टि झाली शोभे आनन्दें ।  
 जनकदर्शनें प्रमुदित तनयेसम जी मुक्तगर्दे ॥ १५ ॥  
 ते उपवासा षष्ठे नि अष्टम दर्शादिकां करिती ।  
 त्याग रसाचा आदिक सत्तप उत्कट आचरिती ॥ १६ ॥  
 एका निमिषिहि दूर नभाला उल्लंघुनि जाती ।  
 विजय नि पोदन आदिक नगरीं पारण मुनि करिती ॥ १७ ॥  
 परगृहिं भिक्षा करपांत्रीं जी देहस्थितिसाठीं ।  
 केवळ घेती ते यति मिळतां यापरि परिपाटी ॥ १८ ॥  
 आकाशाच्या मध्यावरती दिनमणि जंव आला ।  
 उपशमधारी आले मुनिवर पुरी अयोध्येला ॥ १९ ॥

( अर्हद्दत्तानें हे स्वैराचारी मुनि आहेत असे भ्रान्तीनें  
 समजून त्यांची निन्दा केली. )

चार हात तैं भूमिस वधुनि प्रवेश नगरींत ।  
 केला आले अर्हद्दत्तश्रावकगेहांत ॥ २० ॥  
 खालीं केले वाहु जयांनीं ऐसे मुनि सात ।  
 श्रेष्ठी पाहुनि चिन्तन करितो तैं निजचित्तांत ॥ २१ ॥  
 कोठें वर्षाकाल असा हा यत्याचार कुठें ।  
 दिसतें अन्तर मम हृदयाला येथें बहु मोठें ॥ २२ ॥  
 ऐशासमर्थी राहति यतिगण सरितेच्या काठीं ।  
 किंवा पर्वतविवरीं, कन्दरिं शून्यगृहीं जेठीं ॥ २३ ॥

१ मुनिसमूहांत श्रेष्ठ. २ मनाचे व्यापार. ३ रोगांनीं. ४ दोन उपवास.  
 ५ तीन उपवास. ६ चार आदिक उपवास. ७ हातरूपी पात्रांत. ८ देह टिकण्यासाठीं.

जिनमन्दिरि वा विपिनीं तरुतलि राहति नच फिरती ।  
 आचारांचें करून खण्डन हे छिण्डन करिती ॥ २४ ॥  
 योग्य न यांची दिसते वृत्ति स्वच्छन्दा वरिती ।  
 सूत्रार्थप्रतिकूलाचरणे अज्ञानी दिसती ॥ २५ ॥  
 निराचार्य हे निराचार हे वर्षाकालांत ।  
 फिरती मज हे श्रमण न गमती स्वेच्छा वरितात ॥ २६ ॥  
 परन्तु अर्हदत्ताची जी सून सुभक्तिमती ।  
 पाहुनि सप्तश्रमणां झाली हर्षित बहु चिर्ती ॥ २७ ॥  
 दिलें तियेनें महामुनींना विधिपूर्वक अन्न ।  
 तेणें झालें त्या साध्वीचें बहु प्रसन्न मन ॥ २८ ॥  
 नन्तर गेलें मुनिसत्तक ते श्रीजिनसदनांत ।  
 स्थापन केले होतें जेथें सुव्रतभगवन्त ॥ २९ ॥  
 भूतल सोडुनि चतुरङ्गुलवरि सुगति जिची दिसली ।  
 श्रमणपंक्ति ती पाउल टाकित जिनमन्दिरि आली ॥ ३० ॥

( शुत्याचार्यांनीं मुनिसत्तकाल वन्दना केली पण त्यांच्या  
 शिष्यांनीं भ्रान्तीने निन्दा केली. )

शुत्याचार्य उठुनी केला प्रवन्दनाचार ।  
 शिष्यगणानें निन्दा केली जीत न सुविचार ॥ ३१ ॥  
 सूरि आमुचे ज्या कोणासहि वन्दन करितात ।  
 ऐसें जाणुनि शिष्य वृत्तिचे निन्दित जें अहित ॥ ३२ ॥  
 जिनेन्द्रदेवा वन्दुनि केली स्तुति अतिभक्तीनें ।  
 उठुनी गेले आकाशांतुनि निजाश्रमा गतिनें ॥ ३३ ॥  
 होते सगळे चारणमुनि हे ऐसें जाणून ।  
 शुत्याचार्य नि तच्छिष्यांचें प्रमुदित होय मन ॥ ३४ ॥  
 आम्ही त्यांना विशिष्ट गणिलें नच, निन्दा म्हणुन ।  
 करुनी अपुली निर्मलचित्ताप्रति गेले श्रमण ॥ ३५ ॥  
 आला अर्हदत्त श्रावक नन्तर जिनसदनीं ।  
 वृत्तिनें म्हटलें मुनिवर्या का पाहियलें नयनीं ॥ ३६ ॥

पृथुसत्त्वाच्चे अति तेजस्वी वन्दुनि पूजियलें ।  
 अर्हद्दत्ता ! सांग मला जे निजरूपीं रमले ॥ ३७ ॥  
 मथुरानगरीं निवसत त्यांचें भाषण माझ्याशीं ।  
 तपोधनांनीं केलें दिसलें सुचरित आम्हाशी ॥ ३८ ॥  
 वन्दिति त्यांना श्रावक मुनिगण जे निजहितकामी ।  
 आर्जवधर्मा धरिती वन्द्य श्रमण नमोगामी ॥ ३९ ॥

( अर्हद्दत्तमुनींची निंदा केल्यामुळे पश्चात्ताप करितों. )

द्युत्याचार्यापासुनि ऐकुनि अतिशय साधूंचा ।  
 खिन्नमना तो झाला श्रावक अनुतापी साचा ॥ ४० ॥  
 न कळे मजला स्वरूप त्यांचें नच सम्यक्त्वी मी ।  
 अधमाचारी माझ्यासम नच अन्य जगां स्वामी ॥ ४१ ॥  
 मिथ्यादृष्टि न समान माझ्या दुसरा जगतांत ।  
 उठुनि न नमिले नच यजिले मी न तर्पिले तात ॥ ४२ ॥  
 मुनिरूपा जो अवलोकुनि नच निजासना सोडी ।  
 मिथ्यात्वी तो अपमानी त्या मुनिपदि नच गोडी ॥ ४३ ॥  
 आहे पापी अधकर्मा मी पापाचें पात्र ।  
 जिनवचना मी न मानिलें हा ! जें जगिं सुपवित्र ॥ ४४ ॥  
 निन्द्य असे मी हें माझें मन सतत असे जळत ।  
 अञ्जलि मस्तकिं ठेवुनि झालों नच मुनिपदि विनत ॥ ४५ ॥  
 अभिमानानें पाप जहालें प्रायश्चित्त त्या ।  
 पुनरपि वन्दिन त्याच मुनींना धरुन मनि विनया ॥ ४६ ॥

( सतर्पीचें दर्शनासाठीं अर्हद्दत्तश्रेष्ठी मथुरेस वैभवानें गेला व थाटानें पूजा केली. )

वैभव ज्याचें भूपासम कीं ऐसा हा श्रेष्ठी ।  
 होइल मज मुनिदर्शन केव्हां यास्तव मनि कष्टी ॥ ४७ ॥  
 कार्तिकज्येसवि जाउनि घेऊ सप्तश्रमणांचें ।  
 दर्शन ऐसा श्रेष्ठिमनामधि विचार शुभ नाचे ॥ ४८ ॥  
 मुनिमाहात्म्यज्ञाता जो निज निन्दोद्यत राही ।  
 बन्धुगणांसह सप्तश्रमणा पूजाया जाई ॥ ४९ ॥

१ अतिशय सरल विचाराचे. २ पश्चात्ताप करणारा.

रथ गज घोडे पदाति ऐशा सेनेसह चाले ।  
 उत्सवदिन बहु समीप आले शीघ्र चलो बोले ॥ ५० ॥  
 वैभव मोठें घेउनि गेला सुध्यानीं निरत ।  
 निर्मलकार्तिक-सप्तम-तिथिदिनि मुनिपदि तो त्वरित ॥ ५१ ॥  
 निर्मलसम्यग्दर्शन-धारक तो अर्हद्भूत ।  
 सप्तश्रमणा वन्दुनि पूजोद्यत झाला त्वरित ॥ ५२ ॥  
 श्रमणनिवासस्थान जहालें रम्यस्वर्ग दुजा ।  
 नाटकशालादिकें शोभलें येइ तिथें राजा ॥ ५३ ॥  
 महाहयावरि रिपुघ्ननृपही होउनि आरूढ ।  
 सप्तर्षीच्या सन्निध आला ठेवुनि भक्ति दृढ ॥ ५४ ॥  
 पुत्रस्नेहें शत्रुघ्नाची जननी भक्तीनें ।  
 मुनिपदसन्निध आली वसली सभीं विनीतमनें ॥ ५५ ॥  
 करुनी नन्तर भावें नमना रिपुमर्दन मोदी ।  
 समाप्त केला नियम त्यांनीं प्रार्थी त्या शुभधी ॥ ५६ ॥  
 ( शत्रुघ्नानें पारणेसाठीं आपण या असं सप्तर्षींना म्हटलें.  
 तेव्हां मुनि उद्दिष्टाहाराच्यागी असतात असें उत्तर त्यांनीं दिलें.)  
 भिक्षेसाठीं प्रभुवर ! यावें अमुच्या गेहास ।  
 विनती ऐशी केली त्यानें धरुनि विमोहास ॥ ५७ ॥  
 मुनिमुख्यानें म्हटलें राजन् ! कल्पित आहार ।  
 येउनि घेणें संयमिना नच योग्य गमे चतुर ॥ ५८ ॥  
 जी कृतकारित अनुमोदितही न मनें ती भिक्षा ।  
 विधिनें घेणें योग्य यतींना ऐशी जितशिक्षा ॥ ५९ ॥  
 ऐशी भिक्षा योगिजनांच्या सुतपा वाढविते ।  
 हें घे ध्यानीं नृपपुङ्गव तूं वदती गुणधर ते ॥ ६० ॥  
 नन्तर वचला रिपुघ्न त्यांना प्रसन्न होऊन ।  
 राहा येथें कांहि दिनावधि ठेवा मम मान ॥ ६१ ॥  
 तेणें येथें सुभिक्ष होइल आरोग्य हि जाण ।  
 परोपकारीं तत्पर असती जगांत साधुगण ॥ ६२ ॥

१ कार्तिक शुक्ल सप्तमीचे दिवशीं २ शत्रुघ्न ३ मुनिसाठीं केले  
जो आहार तो उद्दिष्ट आहार.

आपण आला तेणें झाली समृद्ध ही नगरी ।  
 येतां उदया रवि पद्मों जीं विकसित होति उरीं ॥ ६३ ॥  
 यापरि बोलुनि हृदयीं इच्छी केन्हां आहार ।  
 विधिपूर्वक मी देइन दिन तो होइल शुभ फार ॥ ६४ ॥  
 विनम्र पाहुनि शत्रुघ्नाला यतिसत्तम बोले ।  
 महत्त्व कथितों तुज कालाचें जेणें चित्त खुलें ॥ ६५ ॥  
 ( शत्रुघ्नाला मुनींनीं पंचमकालीं अधर्माचा कसा प्रसार होईल याचें विवरण केलें )  
 धर्मवृद्धिचा समय संपतां अनुक्रमें येथें ।  
 निर्धर्माचा प्रचण्ड येइल कुकाल भो नृपते ! ॥ ६६ ॥  
 परमोज्ञत हूं श्रीजिनशासन विलया नेतील ।  
 दुःपाखण्डी जैसैं रविला झाकी बहु धूळ ॥ ६७ ॥  
 खेडींगांवें सगळीं मसणासमान दिसतील ।  
 यमनगरासम नगरें येथिल नृपते ! होतील ॥ ६८ ॥  
 प्रतिदेशांतिल जनहृदयामधिं कुभाव वाढेल ।  
 लोक कुकर्मों कूर निरन्तर हिंसक होतील ॥ ६९ ॥  
 दुष्टप्रणा बहु भूतलिं होइल दरिद्र शेतकरी ।  
 दुःखें नाना हिंसेपासुनि उद्धवतील घरीं ॥ ७० ॥  
 जननी-जनकावरि पुत्रांचें प्रेम न राहील ।  
 निष्प्रेमी कां माता-पितरें तैं नच वनतील ॥ ७१ ॥  
 कलिकालामधिं राजे चोरासमान होतील ।  
 करभारानें समस्त जनता दुःखी होईल ॥ ७२ ॥  
 सुखिही कांहीं नर अन्योन्या मोहित करतील ।  
 नाना कुकथा रचुनी पापी नरका नेतील ॥ ७३ ॥  
 देवागमनादिक जे अतिशय विनष्ट होतील ।  
 कलिकालामधिं लोक कषायीं प्रचण्ड दिसतील ॥ ७४ ॥  
 व्रतगुणतत्पर नम्रमुनींना पाहुनि जन मोही ।  
 निन्दा लज्जा किळस मनामधिं तो सन्तत वाही ॥ ७५ ॥  
 अप्रशस्त ते प्रशस्त मानुनि मानव वागेले ।  
 तेणें इहपरलोकीं दुःखें नाना भोगील ॥ ७६ ॥

प्रशमिहृदयीं मुनिवर्यांना निष्ठुर वोलून ।

हसतिल आणिक मूढांना कीं देतिल हें अन्न ॥ ७७ ॥

वीज शिलातलि ठेवुनि सिद्धित केलें जरि हि जलें ।

व्यर्थचि होतें दानहि तैसें गृहिशीलीं म्हटलें ॥ ७८ ॥

मुनिस अवजुनि गेही देतो जो गेहिस दान ।

सोडुनि चन्दन घेइ वेहडा समजावें कां न ? ॥ ७९ ॥

दुःषम येइल काल भयानक त्यापूर्वीच करा ।

आत्महिताची कृति सज्जनहो परिणति शुभचि वरा ॥ ८० ॥

( हे शत्रुघ्ना, मुनींना दान देत जा व सप्तर्षीच्या प्रतिमा नगरांत चार दिशांत स्थापन कर व जनतेनें आपल्या घरांत जिनविम्ब स्थापन करून पूजाभिषेक करावा असें म्हणून ते सप्तर्षि आकाशमार्गानें निघून गेले. )

अमुचें घेई नाम मुखानें श्रमणा दे दान ।

वैभवसम्पत् सफल करी तव होइल कल्याण ॥ ८१ ॥

भावीकालीं नम्रमुनींना द्याया आहार ।

विमर्श तव हा उत्तम आहे गृहिधर्मीं सार ॥ ८२ ॥

दान असे हा सागरांच्या शीलव्रतिं नियम ।

देउनि दाना जन्म सफल करि तुजला भिडल यम ॥ ८३ ॥

मथुरेतिल जन जिनवरधर्मीं तत्पर राहोत ।

प्राणिदया वत्सलतादिक गुण सन्तत नान्दोत ॥ ८४ ॥

श्रीजिनशासनिं अनन्यभावे प्रेम करो जनता ।

स्थापुनि गृहिं गृहिं जिनविम्बा तत्पूजनि होउ रता ॥ ८५ ॥

प्रतिदिनि पञ्चामृताभिषेका श्रावक मोदानें ।

करोत पाळी प्रजा समस्ता निजसुतवाञ्छेनें ॥ ८६ ॥

सप्तर्षीच्या प्रतिमा चारी दिग्भार्गी यत्नें ।

नगरां स्थापन करि शत्रुघ्ना प्रशान्ति हो तेणें ॥ ८७ ॥

आजपासुनी नसेल गेही ज्याच्या जिनविम्ब ।

॥ मारी भक्षिल त्याला जैशी व्याघ्री मृगडिम्ब ॥ ८८ ॥

अंगुष्ठाएवढेंहि ज्याच्या श्रीजिनविम्ब घरीं ।

प्रविष्ट होय न मारी सैर्षी विप्रेभय जेवि घरी ॥ ८९ ॥

धापण जैशी आझा करितां तैसें वागेन ।

म्हटलें तेव्हां शत्रुघ्नानें मनीं प्रमोदून ॥ ९० ॥

आकाशामधि उडून गेले ते सप्तश्रमण ।

जनहितकारक इच्छा ज्यांची स्वहितीही निपुण ॥ ९१ ॥

( सप्तर्षि निर्वाणक्षेत्रांना प्रदक्षिणा करून सीतेच्या घरीं आले. त्यांना सीतेनें विधियुक्त आहार दिला. नंतर तें आशीर्वाद देऊन निघून गेले. )

निर्वाणस्थानांना प्रदक्षिणा घातल्या नि ते श्रमण ।

आले सीतागेहीं ज्यांचे शुभभावनामय प्राण ॥ ९२ ॥

मोठा आनन्द जिला झाला श्रद्धादिसुगुणशोभित जी ।

परमान्नानें सीता तर्पी विधियुक्त सप्तमुनिराजी ॥ ९३ ॥

वैदेहीनें दिधलें भक्तीनें अन्न सर्वगुणयुक्त ।

भक्षुनि करतलिं गेले आशीर्वादे मुनीन्द्र ते सप्त ॥ ९४ ॥

मथुरानगरावाहिर आंत नि विन्धें तदा जिनेन्द्रांची ।

शत्रुघ्नें स्थापियलीं करिती मति लुब्ध इन्द्रचन्द्रांची ॥ ९५ ॥

सप्तर्षिप्रतिमाही समस्त विघ्नास दूर ज्या करिती ।

स्थापियल्या चार दिशीं शत्रुघ्नें यन्मनांत भक्तिरति ॥ ९६ ॥

( शत्रुघ्नानें दुसरी मथुरानगरी अतिशय सुंदर रचिली. मथुरादेशाचे राजे शत्रुघ्नाची आज्ञा पुष्पमालेसमान मस्तकावर धारण करीत असत. )

स्वर्गाच्या जणु पृष्ठीं सर्वोपद्रव विराम जीत असे ।

सुन्दर नगरी दुसरी रचिलीं भूपें नि हृष्ट लोक वसे ॥ ९७ ॥

विस्तार योजनांचा तीन जिचा घेर थोर नउ राहे ।

रत्नमयी ती रचिली येउनि इन्द्रादिं सुर सदा पाहे ॥ ९८ ॥

पातालावधि ओढे पाया ज्यांचा असे महासौध ।

चारी दिशांत रचिलें चार जयें होय दूरचा बोध ॥ ९९ ॥

पुष्पफलाकुल सुन्दर उद्यानें शोभते अनेक पुरी ।

वापी कमलें खुललीं असतीं ज्यांच्यांत नित मनोहारी ॥ १०० ॥

कैलासशिखरसुन्दर सौध जिथें विपुल धवल कान्तीचे ।

ज्या पाहुनि पौरांचें लोचन अन्यां न इच्छिती साचे ॥ १०१ ॥

धान्ये सुवर्णरत्ने यांनीं सम्पन्न जेथ शेतकरी ।

राजासमान दिसती अन्याची वर्णवे कुणा थोरी ॥ १०२ ॥

मथुरादेशाचे नृप-निजविभवे देवतुल्य दिसतात ।

धर्मार्थकामतत्पर शुभचेष्टा सर्वदेव वरितात ॥ १०३ ॥

शत्रुघ्नाची आज्ञा त्यांच्या शिरिं पुष्पहारसम शोभे ।

शत्रुघ्न-नगरिं शोभे वरुणासम चित्त युक्त नच लोभे ॥ १०४ ॥

आपरी मथुरानगरी सप्तर्षिनिवास विस्मयावास ।

जनदुःख सकल वारी सुजनांची पूर्ण तो करी आस ॥ १०५ ॥

जो सप्तर्षिचरित्रा कथितो वा ऐकतो त्या चार ।

मिळती सौख्य नि धन जय यश त्याचे पसरते जर्गी फार ॥ १०६ ॥

साधुसमागम करिती त्यांना सर्वाभिलषित सतत मिळे ।

जिनदास सर्व सौख्यद पुण्य फळे अशुभ पाप सर्व गळे ॥ १०७ ॥

इत्यार्षे श्रीरविषेणाचार्यविरचिते पद्मपुराणे पार्श्वनाथसुत जिनदास फडकुलेकृत

प्रधानुवादे मथुरापुरीनिवेशसप्तर्षिदानगुणोपसर्गसहस्राभिधानं नाम

द्विनावतितमं पर्व ॥ ९२ ॥

## ज्याणवाच्या पवांची सांक्षेप कथा.

विजयार्ध पर्वताच्या दक्षिण दिशेस रत्नपुर नामक राजधानीचें सुन्दर शहर आहे. तेथें रत्नरथ नांवाचा विद्याधर राजा राज्य करीत होता. त्याच्या पत्नीचें नांव पूर्णचन्द्रवदना व कन्येचें नांव मनोरमा. मनोरमा अत्यंत सुंदर होती. ती तरुण झाली तेव्हां तिला योग्य असा वर शोधावा असा विचार त्याच्या मनांत आला. प्रयत्न चालू झाले. पण कोठें योग्य वर त्याला आढळून आला नाही. राजा रत्नरथ काळजीनें क्लेश झाला.

एकेवेळीं सभेंत नारद आले. त्यांचें उत्तम स्वागत करून ते स्थानापन्न झाल्यावर राजानें माझ्या कन्येला अनुरूप कोणता वर आपणास आढळून आला असल्यास मला सांगा असें विचारलें. नारदऋषि म्हणाले— राजा, युगपुरुष रामचंद्राचा धाकटा भाऊ लक्ष्मण हा योग्य वर आहे. हें नारदांचें वचन ऐकल्याबरोबर राजाचे हरिवेग, चित्तेवेग, वातवेग वगैरे पुत्र रागावले. राम-रावणाच्या युद्धसमयी लक्ष्मणानें आमच्या बंधुजनांचा नाश केला म्हणून त्याच्याविषयीचें वैर त्यांच्या मनांत जागृत झालें. आक्रमण करून ज्याला मारणें योग्य आहे असें आम्ही समजतो त्याला हे ऋषि, तुम्ही कन्या त्याला दे असें आमच्या पिताजीला सांगतात. हें यांचें सांगणें आम्हाला पसंत नाही. असा विचार करून त्यांनीं नारदाचा अपमान केला व सभेंतून त्यांना आपल्या नोकराच्याद्वारे हाकालून दिलें.

नारद कोपसन्त होऊन तेथून निघून गेले. पटांत मनोरमेचें चित्र त्यांनीं अतिशय सुंदर रेखाटलें. व तो पट लक्ष्मणाला त्यांनीं दाखविला. लक्ष्मण तिच्यावर लुब्ध झाला. तिच्यावाचून जगणें व्यर्थ आहे असें त्याला वाटूं लागलें. नारदांनीं त्या कन्येची पूर्ण माहिती सांगितली व रत्नरथ राजाच्या सभेंत लक्ष्मण हाच मनोरमेला योग्य वर आहे असें गुणवर्णनपूर्वक आपण सांगितल्याचें त्यांनीं त्याला कळविलें. आपला अपमान कसा केला हेंहि त्यांनीं कळविलें. हें सर्व ऐकल्यावर लक्ष्मण नारदांना म्हणाला— पूज्य ऋषे, हा आपला अपमान केला असें मी समजत नाहीं तर हा माझा अपमान केला, माझ्या डोक्यावर त्या खलांनीं पाय दिला असें मी समजतो. आतां

आपण कोप सोडून द्या व शांत व्हा असें लक्ष्मणानें नारदाला सांगितलें व तत्काल विराधिताला बोलावून रत्नरथ राजाबरोबर लढावयाचें आहे यासाठीं विद्याधर राजांना आज्ञापत्रें देऊन सैन्यासह लढण्यासाठीं लेखांच्याद्वारें कळव अशी आज्ञा केली. लौकर सुग्रीव, भामण्डल, मारुति वगैरे विद्याधरराजे आले व रामचंद्र-लक्ष्मणासह ते रत्नरथ राजाशीं लढण्याकरितां निघाले. रत्नपुराला पोहोचले. रत्नरथानेंही सैन्याची तयारी केली. दोन्ही सैन्यांत लढाई सुरू झाली. सुग्रीव, भामण्डल व मारुति आणि लक्ष्मण यांनीं खूप पराक्रम दाखवून शत्रूसैन्याला पळविलें. राजा रत्नरथाचे पुत्र पळत सुटले. त्यांना गाढून तुम्ही नारदमुनींचा विनाकारण अपमान केल. तुम्हाला आम्ही कडक शिक्षा करतो असें म्हणत आहेत त्यावेळीं मनोरमा उत्तम अश्वार आरूढ होऊन आपल्या कांहीं मैत्रिणीसह रणांगणांत लक्ष्मणाजवळ आली. तिला पाहून लक्ष्मणाला हर्ष झाला. त्याच्या मनांतील राग सर्व नाहीसा होऊन त्याठिकाणीं अनुराग उत्पन्न झाला.

रत्नरथ राजाही आपला अभिमान सोडून आपल्या पुत्रासह लक्ष्मणाजवळ आला. त्यांनीं त्याला मनोरमा दिली. राम व लक्ष्मणास पिता-पुत्रांनीं वंदन केलें.

इतक्यांत नारद तेथें हसत आले व म्हणाले— राजा रत्नरथा, हा लक्ष्मण वज्राप्रमाणें तुझ्यावर आक्रमण करून तुझा गर्वपर्वत त्यानें चूर्ण करून टाकिला आहे. आतां तूं रत्नरथ राहिला नाहीस. असें बोलून ते टाळ्या वाजवूं लागले. व हे रत्नरथाच्या पोरानों, आतां तुम्ही गर्व सोडून द्या. तुमच्या उद्धट वागणुकीचें हें कडू फळ तुम्हाला चाखावें लागलें हें ध्यानांत घ्या.

यानंतर नारदाला ते म्हणाले— मुनिराज, तुमच्या कोपानें आमचा फायदाच झाला. आम्हाला अशा महानरांचा संबंध प्राप्त झाला. आमच्या ठिकाणीं पुण्योदय आहे म्हणून आम्हाला शुभफल मिळालें असें आम्ही समजतो. अशारीतीनें विनोदाचें भाषण करून मोठ्या वैभवानें राम-लक्ष्मण आदिकांना त्यांनीं मिरवत नगरांत नेलें.

तेथें सुदामा नामक सुंदर कन्या विद्याधरांनीं रामाला दिली. मनोरमेशीं लक्ष्मणाचा विवाह झाला. पुण्यप्रभावानें शत्रुदेखील मित्र होतात. तें पुण्य जिनाचे दास झाल्यानें भव्यांना प्राप्त होतें म्हणून भव्यांनीं जिनभक्ति करावी.

## व्याण्णवावें पर्व.

[ रत्नरथ राजा कन्या मनोरमेच्या विवाहाच्या काळजीने कृश झालाः ]

विजयार्धपर्वताच्या आहे दक्षिण दिशेस रत्नपुर ।

रत्नरथनृपति तेथें समस्त विद्याधराधिप प्रवर ॥ १ ॥

सौन्दर्यवती त्याला कन्या नामें मनोरमा आहे ।

जी 'पूर्णचन्द्रवदना' राणीपासून जन्मली पाहे ॥ २ ॥

नव तारुण्य तिचें नृप वधुनि व्याकुल मनांत बहु झाला ।

वर योग्य कोण हिजला तो शोधावा असे गमे त्याला ॥ ३ ॥

मन्त्रिगणा बोलावुनि मम तनयायोग्य वर असे कोण ।

करिता विचार झाला परि निर्णय जाहला न परिपूर्ण ॥ ४ ॥

[ नारद योग्य वराची माहिती सांगतात. ]

यापरि अनेक जातां दिन चिन्तावश नृपाल कृश झाला ।

कोणे एकेवेळीं श्रीनारद नृपसभेमध्ये आला ॥ ५ ॥

आदर करून त्याचा सुखासनावरि तयास वैसविलें ।

लोकव्यवहार जया ज्ञात अशा नारदा नृप म्हटलें ॥ ६ ॥

कन्या मनोरमा मम योग्य तिला वर असेल जो कोण ।

तो सांगावा मजला जाइन चिन्तासमुद्र मी तरुन ॥ ७ ॥

नारद वदले त्याला राजन् युगपुरुष रामचन्द्राचा ।

भ्राता रावणहन्ता लक्ष्मण तो वर सुतेस तव साचा ॥ ८ ॥

उत्तम लक्ष्मी धारण करितो देहीं सुलक्षणेहि तशीं ।

चक्रें ज्यानें केलें स्वयं जगांत प्रभूत नृपराशि ॥ ९ ॥

त्यालाच योग्य कन्या देइल त्याच्या मनास आनन्द ।

ज्योत्स्ना तडागकुमुदां जैसा वितरी प्रफुल्लताकन्द ॥ १० ॥

यापरि बोलत असतां नारद अतिकुपित जाहले तनय ।

मणिरथ-खगेश्वराचे हरिवेगप्रभृति धरुनि मनिं अनय ॥ ११ ॥

१ कन्येला योग्य. २ तळ्यांतील चन्द्रविकासी कमलांना.

स्वजनविनाशापांसुनि झालेलें वैर ओठवून मनीं ।  
कालाग्निदीप्त झाले वदले तें नारदास या वचनीं ॥ १२ ॥

[ रत्नरथ राजाचे पुत्र नारदाचा अपमान करितात. ]

बोलावुनि मारावें करून आक्रमण शीघ्र कोपानें ।  
ज्याला त्याला कन्या या ऐसें विफल नारदा म्हणणें ॥ १३ ॥

बोलून असें किङ्करवर्गे श्रीनारदास अपमानें ।  
दूर सभेंतुनि करविति नारद संक्षुब्ध जाहले स्वमनें ॥ १४ ॥

वेगें नभस्तलांतुनि गेले सुरमुनि विनीतनगरास ।  
श्रीलक्ष्मणास वदले अपमानजवृत्त धरुनि कोपास ॥ १५ ॥

कन्येचेंही केलें वर्णन जें सोत्कं लक्ष्मणास करी ।  
चित्रपटांतिल कन्या जी त्याच्या चित्तलोचनास हरी ॥ १६ ॥

[ लक्ष्मण म्हणाला— नारदपै, हा आपला अपमान नसून माझा अपमान आहे  
व मी त्या दुष्टांना दण्डित करणार आहे. आपण शांत रहा. ]

त्रैलोक्यसुन्दरीची शोभा एकत्र करुनि निर्मियली ।  
जणु ही ऐशी आपण पूर्वी नच केधवाहि पांढियली ॥ १७ ॥

पाहून तीस झाला निश्चललोचन हरि त्रिखण्डेश ।  
चिन्ती जरि न मिळे मज होइल मम जन्म विफल धनकोश ॥ १८ ॥

वदला भगवंता जो आदर धारण करून हृदयांत ।  
माझें आपण केलें गुणकीर्तन तें करी तथा कुपितें ॥ १९ ॥

त्यांनीं केला अपुला अविनय अपमान तो असंख्य मला ।  
वाटे त्याचें देइल हा प्रायश्चित्त त्या समस्त खला ॥ २० ॥

पादार्कषण केलें केला अपराध हा तयें थोर ।  
शासन करीन त्यांचें उतरीन धडावरून शीघ्र शिर ॥ २१ ॥

व्हावें शान्त मुनीशा ठेवियला मस्तकींच मम पाय ।  
खरदण्ड करिनि त्यांना त्याविण मम शान्त चित्त नच होय ॥ २२ ॥

बोलुनि ऐसें क्रोधें सौमित्रि विराधितास बोलावी ।  
वदला रत्नपुराला जायाचा मार्ग शीघ्र मज दावी ॥ २३ ॥

तत्काल खेचेशें विराधितें सकलखचरनृपतीस ।  
तीव्राज्ञा लेखांनीं कळवियली याच शीघ्र मदतीस ॥ २४ ॥

माहेन्द्र-विन्ध्य-किष्किन्धादि-पुराधिप वसूत सुविमानां ।  
 साकेतानगरीमधि आले लक्ष्मण जिथें महामानी ॥ २५ ॥  
 नानाखचराधिपवृत लक्ष्मण घेऊनि निषे महासेना ।  
 दिक्पालावृत शचिपतिसम शोभे ज्या सर्वेचि रघुराणा ॥ २६ ॥  
 तळपत होती ज्यांचीं शस्त्रें सूर्यप्रचण्ड-किरणांनीं ।  
 शुभ्रच्छत्रें शोभित नृप रत्नपुरास पोचले मानी ॥ २७ ॥  
 परबल आलें जाणुनि मणिरथभूपति समस्त सामन्ता ।  
 घेऊन रणीं आला पाहुनि ज्या शत्रु करिति मर्नि चिन्ता ॥ २८ ॥  
 येतां क्षणीं तयानें आवेशानें स्वसैन्य घेऊन ।  
 आक्रमण तीव्र केलें केलें सन्त्रस्त शत्रुवीरगणा ॥ २९ ॥  
 तरवार चक्र भाले घाण गदापाश आदिशस्त्रगणें ।  
 उभयदि सैन्यें लढलीं कोणांतहि भासलें न शौर्य उणें ॥ ३० ॥  
 नभिं वृन्द अप्सरांचा आला घनघोर रण वधायास ।  
 अद्भुत जेथें दिसलें सुमवृष्टि करी तिथेंच सविशेष ॥ ३१ ॥  
 अरिसैन्यसागरामधि लक्ष्मण वढवाभितुल्यसा दिसला ।  
 अरिवीरमत्स्यमगरा नष्ट करायास तत्क्षणीं सजला ॥ ३२ ॥  
 रथवर-तुरङ्ग हत्ती लक्ष्मणवेगा न साहती पळती ।  
 नृप जेवि वायुवेगा दहादिशांच्या समाश्रया घेती ॥ ३३ ॥  
 इन्द्रासम शक्ति जया हलधर राघव करी रणक्रीडा ।  
 कोठें सुभीव कुठें कपिलाच्छन अरिभटास दे पीडा ॥ ३४ ॥  
 अन्यठिकाणीं देई भामण्डल रणिं अरीस बहु पीडा ।  
 लाङ्गुलपाणि वदला करा न करुणा अरीस बहु झोडा ॥ ३५ ॥  
 यापरि या वीरांनीं विजयार्धवलास भग्न जंव केलें ।  
 खगपति खगासैमानचि निजाश्रयाप्रति उडून तंव गेले ॥ ३६ ॥  
 रत्नरथाचे हरिचित्तवातवेगादि पुत्र पळतांना ।  
 पाहुनि नारद कलही वदला आतां करा बरें रुदना ॥ ३७ ॥  
 आहांत मूर्ख तुम्ही लक्ष्मणगुणवर्णना न सहणारे ।  
 कां पळतां दुष्टांनो तुमच्या वारें निषे गुदद्वारें ॥ ३८ ॥

१ अतिशय अभिमानी. २ मारुति. ३ पक्ष्याग्रमाणें. ४ हरिवेग,  
 चित्तवेग, वातवेग या नांवाचे पुत्र.

वीरांनो ! या उद्धत रत्नरथाच्या अनेक पुत्रगणा ।  
 पकडा बांधुनि घाला करा न यांच्यावरी तुम्ही करुणा ॥ ३९ ॥  
 केला होता माझा तुम्ही पराभव खरे तुम्ही वीर ।  
 वेगें पळा नसे या जगांत तुमच्यासमान कुणि धीर ॥ ४० ॥  
 यापरि नारद वदतां जय ज्यांनीं मिळविला असे सुभट ।  
 पकडावयास गेले त्यांची नच सोडिली तयें पाठ ॥ ४१ ॥  
 आले अतिशय संनिध तेव्हां तत्पुत्र निर्भयी बनले ।  
 व्यर्थचि या दुष्टांनीं श्रीमन्नारदमुनीस कीं छळिलें ॥ ४२ ॥  
 [ मनोरमा अश्रुवर वसून रणांगणावर आली व तिनें लक्ष्मणास वारिलें. ]  
 इतुक्यांत रत्नभूता मनोरमा कन्यका तिथें आली ।  
 होत्या वरोचर तिच्या प्राणप्रियशा अनेक शत आली ॥ ४३ ॥  
 अश्वरथारूढा ती होऊन प्रेमविवश तें गेली ।  
 सौमित्रीच्या संनिध इन्द्रासंनिध जशी शची घाली ॥ ४४ ॥

चन्द्रकान्त जाति-

देहधारिणी प्रसन्नता जणु अशा बघून तिला ।  
 प्रशान्त झाला लक्ष्मण गेला क्रोधहि विलयाला ॥ ४५ ॥  
 रत्नरथानें सर्वसुतासह सोडुनि मानास ।  
 भेट अर्पिली धरून हृदयीं विमलप्रेमास ॥ ४६ ॥  
 सिंह नि गरुड ध्वर्जी विराजति ज्यांच्या वन्दून ।  
 राम-लक्ष्मणा हर्ष पावले पुत्र-पिता जाण ॥ ४७ ॥  
 देश काल विधि जाणुनि निजपरबलास ओळखुनि ।  
 वागे जो नर त्याचें होतें सुहित सदा भुवनीं ॥ ४८ ॥  
 इतुक्यामध्ये नारद येउन महाजनीं हसुनी ।  
 वदला राजन् ! गर्वमहाचलि पडला तव अश्वीनि ॥ ४९ ॥  
 आतां नच मज गमसि रत्नरथ न गर्वपर्वतही ।  
 नारायणपदसेवक ऐसा अन्यचि नृप पाही ॥ ५० ॥

[ नारदाचें मनाला टोचणारें भाषण. ]

बोलुनि ऐसैं नारद हसलां टाळ्या वाजवुनी ।  
 रत्नरथाच्या पोरांनो द्या गर्वांतें त्यजुनी ॥ ५१ ॥  
 स्वगृहीं उद्धत घेष्टा तुमची पडे न उपयोगी ।  
 कटुक तिथेचें फल उपभोगा खलजूनसंसर्गी ॥ ५२ ॥  
 यापरि नारद वंदतां वंदले मणिरथतनय तया ।  
 कोपें तुमच्या महानरांचा प्रसंग ये उदया ॥ ५३ ॥  
 जो अतिदुर्लभ इतरां होता आम्हा तो सुलभ ।  
 झाला पुण्योदयें नराचें हो न कधीं अशुभ ॥ ५४ ॥  
 नमोक्तीतें यापरि बोलुनि सगळे नगरांत ।

अतुल्यविभवे मिरवत गेले रामादि स्वरित ॥ ५५ ॥  
 श्रीदाम नामा तनया स्वर्गेश । रामा दिली जी रतितुल्य हर्ष ।  
 संयोग रामास हिचा जहाला । आनन्ददात्री रमवी मनाला ॥ ५६ ॥  
 सुदर्शने रावणनाश केला । सुन्याय तेणें रमवी मनाला ।  
 मनोरमा रत्नरथें हरीला । दिली जियेची सुख देइ लीला ॥ ५७ ॥  
 पुण्यप्रभावे अरिमित्र होती । अनर्घ्य रत्ने पदरांत येती ।  
 तें पुण्य लाभें जिनदास होतां । क्रम क्रमें मोक्ष हि येइ हातां ॥ ५८ ॥

इत्यार्षे रविषेणाचार्यप्रोक्ते पञ्चपुराणे पार्श्वनाथसुत जिनदास फडकुलकृत  
 पद्यानुवादे मनोरमालम्भाभिधानं नाम त्रिनवतितम पर्व ॥ ९३ ॥

## चौन्याण्णवान्या पर्वांतील कथेचा सारांश.

विजयार्ध पर्वतावरील दक्षिणश्रेणीच्या सर्व विद्याधर राजांना लक्ष्मणाने जिंकून आशाधारक केले. या विद्याधर राजांच्या कांही राजधान्यांचीं नावे अशी होती. रविनिभ, वह्निप्रभ, काञ्चन, शिवमन्दिर, मेघपुर, गन्धर्वगीत, लक्ष्मीधर, जीमूतशेखर, किन्नरगीत, नरगीत, चक्रवाल, रथनूपुर, बहुरथ, मलय, रथनूपुर, श्रीगुह, रिपुञ्जय, भास्कर, शशिकान्त, गान्धारमल्ल, ज्योतिःपुर, भद्र, यक्षपुर, सिंहस्थान, मनोर्जशी, विजयस्वन, तिलक वगैरे. हीं नगरे लक्ष्मणाने जिंकून सर्वोना वश केले. लक्ष्मण त्रिखंडाधीश झाला. त्याला दिव्यचक्र, छत्र, धनुष्य, शक्ति, गदा, खड्ग व चूडामणि अशीं देवरक्षित रत्ने प्राप्त झालीं.

लक्ष्मणाला अत्यंत सुंदर कुलीन अशा सतराहजार राण्या होत्या. त्याला आठ पट्टराण्या होत्या. त्यांचीं नावे :— विशाल्या, रूपवती, वसंतमाला, कल्याणमाला, रतिमाला, जितपद्मा, भगवती व मनोरमा. रामचंद्रांला आठहजार स्त्रिया होत्या. त्यांत सीता, प्रभावती, रतिनिभा व श्रीदामा या चार पट्टराण्या होत्या.

नारायणाला—लक्ष्मणाला अडीचशे पुत्र होते. त्यापैकी कांहीचीं नावे :— वृषभ, धरण, मकरध्वज, धारण, हरिनाग, मदन, अच्युत, शरभ, श्रीधर व चंद्र.

लक्ष्मणापासून विशाल्याला श्रीधर नामक पुत्र झाला. लक्ष्मण व रूपवती यांना पृथिवीतिलक नांवाचा पुत्र. कल्याणमालेला सुमंगलपुत्र, जितपद्मा व लक्ष्मण यांना विमलप्रभ, वनमालेला अर्जुनवृक्ष, भगवतीला सत्यकीर्ति, मनोरमेला सुपार्श्वकीर्ति हे सर्व पुत्र शस्त्र व शस्त्रविद्येत निपुण होते. सर्व कुमार साडेचार कोटिसंख्येचे होते.

सोळाहजार मुकुटवद्ध राजे राम व लक्ष्मणांना नमस्कार करीत असत. हे राम-लक्ष्मण त्याकालीं युगपुरुष म्हणून प्रसिद्ध मानले जात असत. जितभक्ति करून ते सुखाने राज्य चालवीत होते.

## पंचाणवच्या पर्वाची संक्षिप्त कथा.

एकेवेळीं सीता स्वर्गविमानाप्रमाणें सुंदर अशा महालांत सुंदर रत्नजडित पलंगावर शोपली असतां पहाटेच्यावेळीं तिला स्वप्न पडलीं. नंतर ती मञ्जुलवाद्यांच्या शब्दांनीं जागीं होऊन प्रातःकालीं स्नान जिनपूजनादि कार्यें करून आपल्या मैत्रिणींना बरोबर घेऊन रामचंद्रांच्या सभागृहांत गेली.

तिनें मला पहाटेच्यावेळीं पडलेल्या स्वप्नांचा खुलासा सांगा म्हणून विनंति केली व स्वप्न याप्रमाणें सांगितलीं:— नाथ ! माझ्या मुखांत मधुरगर्जना करणाऱ्या दोन बलिष्ठशरभानीं प्रवेश केला. व नंतर पुष्पकविमानाच्या पृष्ठभागावरून मी जमिनीवर पडल्ये. माझे मन दुसऱ्या स्वप्नांनें खिन्न झालें.

रामचंद्र म्हणाले— प्रिये, तुला महापराक्रमी दोन पुत्र होतील हे प्रथमस्वप्नाचें फल आहे. व तें चांगलें आहे. पण दुसऱ्या स्वप्नाचें फल अनिष्ट आहे. तरी मनांत तूं शांतता धर. जिनपूजा दान वगैरे कार्यें कर म्हणजे या अनिष्ट स्वप्नाचा परिहार होईल. यानंतर भूतलावर वसंतऋतूचें आगमन झालें. कोकिल आभ्रमञ्जरी भक्षून कुहूकुहू शब्द करूं लागले. आर्षांच स्वभावतः सुंदर असलेलें महेंद्रोदय उद्यान वसंतागमनानें फारच सुंदर दिसूं लागलें. लोक सरोवरांत जलक्रीडा करूं लागले वृक्ष पुष्पांनीं लकडले. वेलींना कोवळी पानें फुटून त्या सुंदर दिसूं लागल्या. हंस, सारस, कुररपक्षी मधुर शब्द करूं लागले. तें पाहून जणु ते मधुर काव्यें रचीत असल्याप्रमाणें लोकांना वाटलें.

त्यावेळीं गर्भभारानें सीतेचा देह थोडासा शिथिल आणि कुश झाला. सीतेला पाहून हंसून रामचंद्रांनीं म्हटलें— प्रिये, तुला कोणकोणते डोहाळे झाले आहेत मला सांग म्हणजे ते मी पूर्ण करीन. सीता म्हणाली— नाथ, मला पुष्कळ जिनमंदिरांचें दर्शन घ्यावें, वंदन करावें व पूजन करावें अशी इच्छा झाली आहे ती आपण पूर्ण करावी. सुवर्णरत्नें ज्यांना जडविली आहेत अशा पुष्पांनीं जिनपूजा करावी असें वाटतें. हे डोहाळे ऐकून राम आनंदित झाले. त्यांनीं सचिवांना कळविलें.

अयोध्येतील सर्व जिनमंदिरे व महेंद्रोदय उपवनांतील जिनमंदिरे तो-  
रणादिकांनी भूषित करवा. मी तेथे जाऊन सीतेसह पूजा करणार आहे. रामाशेला  
अनुसरून सर्व जिनमंदिरे अतिशय लुशोभित केल्यानंतर रामचंद्र व लक्ष्मण, सीता,  
विशाल्या आदिक पत्नीसह महेंद्रोदय उपवनांत गेले.

तेथील सरोवरांत रामचंद्रांनी स्नान केलें व जिनमंदिरांत जिनचिन्मांची सीता  
वगैरे आटहजार राण्यासह मोठया वैभवानें व भक्तीनें अभिषेक पूजा वगैरे कार्यें  
केली. जिनपूजन करून सीतादेवीला मोठा हर्ष वाटला. कांहीं दिवस तेथेंच राहून  
रामचंद्र जिनभक्तीनें सीतेसह पूजन करूं लागले. या कार्यांत या दंपतीना फार  
आनन्द वाटला.



## चौऱ्याण्णवावें पर्व.

( लक्ष्मणाचा दक्षिणविजयार्ध दिग्विजय. )

विजयार्ध-दक्षिणेच्या श्रेणीचे खचर सर्व जिंकून ।  
 सौमित्रीने केलें वश तत्पदकमलि जाहले लीन ॥ १ ॥  
 होते महाविपारी दुःसह सर्पासमान खचरण ।  
 शौर्यविपातें त्यागुनि झाले श्रीरामचरणसंलीन ॥ २ ॥  
 विद्याधरराजांच्या नगरी ज्या सुरपुरीस लाजविती ।  
 नांवें त्यांचीं कथितों ऐकावी आगमांत जीं असतीं ॥ ३ ॥  
 पुर 'रविनभ' नांवाचें वह्निप्रभ हें असे दुजें नगर ।  
 काञ्चन शुभपुर हें द्वय शिवमन्दिर मेघ जें असे थोर ॥ ४ ॥  
 गन्धर्वगीत सप्तम अमृत नि लक्ष्मीधराख्य पुर पाहे ।  
 जीमूतशेखराभिध, जें किन्नरगीतनगर मन मोहे ॥ ५ ॥  
 नरगीत चक्र आणिक रथनूपुर बहुरवाख्य मलय वसे ।  
 श्रीगृह रिपुञ्जयाभिध भास्कर शशिकान्ति नगर बहु विलसे ॥ ६ ॥  
 गान्धारमलय नामक, ज्योतिःपुर भद्र यक्षपुर रम्य ।  
 सिंहस्थान मनोज्ञश्री विजयस्वन नि तिलक जें काम्य ॥ ७ ॥  
 यापरि पुष्कळ नगरें वश केलीं लक्ष्मणें महावीरें ।  
 धरणी जिंकुनि हरिपद मेळविलें सर्वमान्य बहु धीरें ॥ ८ ॥  
 ( लक्ष्मणास दिव्य सात रत्नें प्राप्त झालीं. व त्यास सतराहजार

कुलीन राण्या होत्या व आठ पट्टराण्या होत्या. )

चक्र च्छत्र धनुष्य नि शक्ति गदा खड्ग शीर्षरत्न तसें ।  
 जीं दिव्य सात रत्नें त्यांनीं लक्ष्मण अतीव शोभतसे ॥ ९ ॥  
 श्रीलक्ष्मणास होत्या सुकुलज नारी सहस्र देश सप्त ।  
 सुरललनासम ज्यांचें रूप नि ज्या शीलसद्गुणांत रत ॥ १० ॥  
 कीर्ति-श्रीरति जैशा स्त्रीवृन्दी शोभती अशा नारी ।  
 आठ महादेवीपदि गुणशीलकलावती नि सौख्यसरी ॥ ११ ॥

१ चूडामणि. २ सतरा हजार.

- श्रीद्रोणमेघकन्या नाम विशल्या नि शल्य जी रतिस ।  
 ॥ प्रथम महादेवी ती हरिच्या जी योग्य सर्वदा रतिस ॥ १२ ॥  
 रूपवती ती दुसरी रूप तिच्यासारखें न अन्यांचें ।  
 प्रतिरूपविवर्जित ती जीवन असतें असेंचि धन्यांचें ॥ १३ ॥  
 तिसरी वसन्तमाला वसन्तशोभाचि मूर्तिमन्त दुजी ।  
 हितकरमाला चौथी, कल्याणगुणा हरीत जी राजी ॥ १४ ॥  
 रतिसम रूपवती जी रतिमाला पांचवी महाराणी ।  
 ॥ पद्मेस जिकिते जी जितपद्मा साहवी सुसुखखाणी ॥ १५ ॥  
 ती सातवी भगवती मनोरमा हरिमनास जी रमवी ।  
 या आठ अग्रपत्नी हरिच्या तेजें चि तुच्छ होय रवि ॥ १६ ॥  
 (रामचंद्रास आठ हजार राण्या व सीता वगैरे चार महाराण्या होत्या.)  
 होत्या आठहजार स्त्रिया रमातुल्य रम्य रामास ।  
 चार महादेवी ज्या भोगी त्यासह विशाल शर्मास ॥ १७ ॥  
 अत्यन्त प्रिय पहिली नांव जिचें जानकी सती सीता ।  
 दुसरी प्रभावशाली प्रभावती मलविहीन शीलयुता ॥ १८ ॥  
 रतितुल्य म्हणुनि सार्थक नाम जिचें 'रतिनिभा' असे साचें ।  
 ती तिसरी, श्रीदामा रमाचि जणु वोलतात कवि वाचें ॥ १९ ॥  
 तारागणांत जैशी चन्द्रकला शोभते तशी सीता ।  
 निरुपम शोभे राज्ञीगणीं करी हर्षयुक्त रघुचित्ता ॥ २० ॥  
 नारायणास होते अडीचशे पुत्र वीर गुणवन्त ।  
 नांवें त्यांचीं कांहीं कथिते श्रीश्रेणिकास भगवन्त ॥ २१ ॥  
 वृषभ, धरण, मकरध्वज, धारण, हरिनाग, मदन, अच्युत हे ।  
 शरभ, श्रीधर, चन्द्र नि पराक्रमी जनकतुल्य वा पाहे ॥ २२ ॥  
 श्रीलक्ष्मण नि विशल्या यांचा 'श्रीधर' सुपुत्र हा पहिला ।  
 साकेतापुरि शोभे नभिं चन्द्र जसा तसा जना गमला ॥ २३ ॥  
 लक्ष्मण रूपवती या उभया सुत जाहला गुणी थोर ।  
 'पृथ्वीतिलक' सुनामा शत्रुजनांना कृतान्तसा क्रूर ॥ २४ ॥

१ रतिदेवीला जी शल्याप्रमाणें दुःखदायक. २ संभोगास. ३ कल्याणमाला  
 गौतमगणधर.

कल्याणमालिकेला कल्याणाचें सुपात्र सुत झाला ।  
 'मङ्गल' नांव जयाचें मङ्गलकार्यात जो सदा रमला ॥ २५ ॥  
 पद्मावतीस झाला 'विमलप्रभ' सुत यशःप्रभा ज्याची ।  
 चन्द्रासमान पसरे प्रजाजनांना प्रमोददा साची ॥ २६ ॥  
 वनमालेला झाला 'अर्जुनवृक्षाख्य' तनय गुणवन्त ।  
 अतिवीर्याची कन्या प्रसवे केशीसुतास धीमन्त ॥ २७ ॥  
 सुत भगवतीस झाला सत्त्वगुणी 'सत्यकीर्ति' नांवाचा ।  
 झाला मनोरमेला सुपार्श्वकीर्त्याख्य विपुलविभवाचा ॥ २८ ॥  
 हे पुत्र सर्वशस्त्री तथैव शास्त्रांत निपुणमति झाले ।  
 भ्राते नखमांसासम करुनि प्रीतीस सर्वदा रमले ॥ २९ ॥  
 स्वर्गांत आठ जैसे वसुनामक देव सर्वदा रमती ।  
 साकेतानगरींत स्वेच्छेनें क्रीडतात चतुरमति ॥ ३० ॥  
 श्रीराम आणि लक्ष्मण असती मानव युगप्रधान खरे ।  
 राज्य त्यांचें कण्टक रहित नि सौख्यद असे नसे दुसरे ॥ ३१ ॥  
 सुखपर या उभयांचे दिन पक्ष नि मास वर्षयुग जाती ।  
 जाती प्रजाजनांचे सुखांत लेशहि न दुःखसंप्राप्ति ॥ ३२ ॥  
 पूर्वी पुण्य जयांनीं मेळविलें मन वसे शुभांत सदा ।  
 जन्मापासुनि त्यांना सुखचि मिळे भोगिती न ते विपदा ॥ ३३ ॥  
 यापरि कुमार कोटी चार नि कोट्यर्थ नांदती मोदें ।  
 जणु कामदेव सगळे रूप जयांचें कुणा न सौख्या दे ? ॥ ३४ ॥  
 सोळा सहस्र राजे मुकुटविभूषितशिरें जया नमिती ।  
 युगमुख्य नृपतियुग ते जिनदास सुखेंचि राज्य चालविती ॥ ३५ ॥

'इत्यापे' रविप्रेणाचार्यविरचिते पद्मपुराणे पार्श्वनाथसुत जिनदास फडकुलेकृत  
 पद्यानुवादे राम-लक्ष्मणविभूतिदर्शनीयाभिधानं नाम चतुर्णवतितमं पर्व ॥ ९४ ॥

१ सुखानें युक्त. २ राम-लक्ष्मण राज्य करीत होते ते त्यावेळीं सर्व राजावर  
 हुकमत चालवीत म्हणून त्यांना युगमुख्य म्हणतात. ३ राम व लक्ष्मण.

## पंचाण्णवावें पर्व.

धर्मार्थकाम याशीं सम्बन्धित भोग आणि उपभोगीं ।  
सीता रामाचे दिन जाती अन्योन्य सतत अनुरागी ॥ १ ॥

चन्द्रकान्त जाति-

स्वर्गविमानासम अति सुन्दर सीता सौधांत ।

शय्येवरती शरद्वर्षासम मृदु प्रमोदांत ॥ २ ॥

झाली निद्रित पश्चिमयामी स्वप्ना पाहून ।

जागृत झाली मङ्गलमञ्जुल वाद्या ऐकून ॥ ३ ॥

पहाट अतिशय निर्मल झाली, स्नानादिक करुन ।

ससंशया ती ससखी रामाकडे करी गमन ॥ ४ ॥

[ सीतेने स्वतःला पडलेल्या स्वप्नाचे फल रामचंद्रांना विचारलें

व त्यांनीं तें तिला सांगितलें. ]

नाथा ! स्वप्नीं जें मज दिसलें त्याचा अर्थ कथा ।

संशय तेणें माझा स्वामिन् धरील गमनपथा ॥ ५ ॥

शरदुडुपतिसम शुभ्र जयांच्या दाढा वदनांत ।

क्षुब्धसमुद्रासमंसा घुमला सुशब्द गगनांत ॥ ६ ॥

मानेवरती शुभ्र सटा जे धारण करितात ।

कैलासाच्या शिखरासम जे सुपुष्ट दिसतात ॥ ७ ॥

भूषणमण्डित शरभद्वय मी स्वप्नीं स्वमुखांत ।

प्रवेशलेले नाथ बघितले मन झालें मुदित ॥ ८ ॥

परि मी पुष्पकयानसुपृष्ठावरुनि तदा पडलें ।

भूमीवरती तेणें माझे विषण्ण मन झालें ॥ ९ ॥

राघव वदले शरभ बघितले प्रिये ! तुवा दोन ।

॥ सुपुत्र होतिल पराक्रमी तुज दोन असे जाण ॥ १० ॥

१ संशययुक्त. २ मैत्रिणीसहित. ३ नाहीसा होईल. ४ अष्टापद नांवाचे प्राणी हे सिंहालाही मारतात.

पुष्पकयानापासुनि पडणें हें नच शुभ वाटे ।  
अथवा प्रशमें दानें होतिल दूर ग्रहकाटे ॥ ११ ॥

[ वसन्तकृतचें वर्णन. ]

वसन्तराणां तिलककंकटा घालुनि अङ्गांत ।  
आला हातीं आम्रधनुष्या घेउनि मोदांत ॥ १२ ॥  
केसरभात्यामध्ये घालुनि कमलशरा बहुत ।  
भुङ्गे गाती भाट जयाची जयस्तुति त्वरित ॥ १३ ॥  
मधुरकदम्बक-पुष्पगन्धयुत-वात आस घरी ।  
शुभ्रमल्लिकापुष्पें जणु अरिगणोपहास करी ॥ १४ ॥  
मधुर कोकिलालापें बोले यापरि नृपलीला ।  
धरुनी जगतां करीत आकुल वसन्त अवतरला ॥ १५ ॥  
वसन्तागमें स्वभावसुन्दर महेन्द्र उद्यान ।  
नन्दनसुन्दर झालें भूषें रमणीचें वदन ॥ १६ ॥  
वृक्ष लकडले नानापुष्पें पालवल्या वेली ।  
दक्षिणघातें नर्तन करिती वसन्तनवकाली ॥ १७ ॥  
सरोवराच्या कांठीं पुरजन जललीला करिती ।  
विकसितपुष्पें जणु नयनांनीं मोदें तीं वधर्ती ॥ १८ ॥  
हंस नि सारस चक्र कुरर जे पक्षीं मधुररवें ।  
तीरीं विहरति सुजना वाटे रचिती नव काव्यें ॥ १९ ॥  
निर्मलसलिलीं पक्षाघातें तरङ्ग उठतात ।  
आनन्दानें सरोवरें जणु सुनृत्य करितात ॥ २० ॥  
जग हें जेव्हां व्याप्त वसन्तें केलें कमलांनीं ।  
जल, वृक्षांनीं भूतल झालें गगन परागांनीं ॥ २१ ॥  
वनस्पतीच्या गुच्छ, गुल्मतरु लता प्रकारांनीं ।  
अनुपमशोभा चोहिकडे ये जगिं रानोरानीं ॥ २२ ॥  
ऐशाकालीं गर्भभरानें वैदेही-देह ।  
किञ्चित् शिथिल नि कुशहि जहाला तथापि कान्तिगृह ॥ २३ ॥

[ रामचंद्रांना सीता तिला जाहलेले डोहाले सांगते. ]

१ तिलक वृक्षरूप चिलखत. २ सरोवरें.

पाहुनि सुन्दर सीतादेहा वदला राम तिला ।  
 दोहाळे तुज कोणकोणते झाले वद मजला ॥ २४ ॥  
 हसुनी नन्तर सीता वदली कमलमुखी रामा ।  
 पुष्कळ जिनमन्दिरे वधावीं इच्छा अभिरामा ॥ २५ ॥  
 त्रैलोक्याला मज्जल असती ऐशा जिनविम्बा ।  
 वन्दावें मनि वाटे मजला हे जगदालम्बा ॥ २६ ॥  
 सुवर्ण-रत्ने जडविलि ज्यांना ऐशा कुसुमांनी ।  
 जिना यजावें ऐशी इच्छा माझ्या सतत मनीं ॥ २७ ॥  
 मजला याविण इच्छा नाही नाथा ! पूर्ण करा ।  
 अभिलाषा ही मजला वाटे समस्त पापहरा ॥ २८ ॥  
 यापरि ऐकुनि हलधर चित्तो आनन्दित झाला ।  
 घोलावुनिया द्वाररक्षका यापरि त्या वदला ॥ २९ ॥  
 [ रामचंद्रांनी आपली आज्ञा द्वारपालाच्याद्वारे सचिवांना कळविली. ]  
 हे कल्याणा जाउनि सचिवासन्निध वद त्यास ।  
 सर्वजिनालयि मोठें पूजन करवा सविशेष ॥ ३० ॥  
 महेन्द्रोदयाभिध उद्यानीं जाउनि तेथील ।  
 श्रीजिनसदनं करा सुशोभित जी सुकृता मूल ॥ ३१ ॥  
 रत्नतोरणें ध्वजघण्टांनीं चन्द्रोपक यांनीं ।  
 सगळ्या अन्यहि उपकरणांनीं सजवा मोदोनी ॥ ३२ ॥  
 समस्तभूतलिं सर्वश्रावकयुगें हर्षनं ।  
 श्रीजिनपूजा शीघ्र करावी जी अघनाशा ने ॥ ३३ ॥  
 जीं निर्वाणक्षेत्रें आणिक तेथिल जिनसदनीं ।  
 पूजा करवा विस्तृतविभवे आदर धरुनि मनीं ॥ ३४ ॥  
 मी सीतेचे दोहद सगळे पूर्ण करायास ।  
 विहरत येइन जिन पूजाया धारुन हर्षास ॥ ३५ ॥  
 जिनपूजेचा महिमा मोठा जगतां दाखविन ।  
 सांग असे हे दौवारिक तूं सचिवा जाऊन ॥ ३६ ॥  
 द्वारावरती अन्यां योजुनि त्यानं सांगितलें ।  
 सचिवा सगळें वृत्त निश्चयें नच कांहीं चुकलें ॥ ३७ ॥

स्वकिङ्करांना घेउनि गेला सचिव महायत्ने ।  
सर्वजिनांच्या मन्दिरि केली शोभा एकमने ॥ ३८ ॥

[ जिनमंदिरांच्या शोभेचे वर्णन. ]

जिनसदनांच्या द्वारी जलभृत कुम्भ स्थापिले ।

मालाचन्दनतन्दुलदधिनीं भूपित त्या केलें ॥ ३९ ॥

सुवर्णभित्तीवरति चित्रपट नाना पसरिले ।

सुपुरुष-साध्वी यांचे सुचरित ज्यामधि दाखविलें ॥ ४० ॥

अतिशयविमलद्युतिरत्नांचे दर्पण खाम्बास ।

हार वान्धिले खिडक्यामध्ये निर्झर वा हास ॥ ४१ ॥

जेथें अङ्गणि पंचमण्यांची रङ्गावलि शोभे ।

वाटे विस्मय इन्द्रशरासन येउनि येथ उभें ॥ ४२ ॥

कोठें कोठें लघुघण्टांचा समूह हातांचा ।

होता स्पर्शहि वाजे सुमधुर रव जणु भृंगांचा ॥ ४३ ॥

प्रेक्षकशाला नाटकशाला आदिविभागांनीं ।

महेन्द्रवन हें शोभे अतिशय नर्तन-गानांनीं ॥ ४४ ॥

यापरि नानावैभव जेथें असें महेन्द्रवन ।

प्रेक्षकहृदया वाटे नन्दनसुन्दर हें विपिन ॥ ४५ ॥

[ राम-लक्ष्मण मोठ्या वैभवानें उद्यानांत जिनपूजा करण्यासाठीं

सीता, विशाल्या वगैरे राण्यासह गेले. ]

आर्या.

नन्तर इन्द्रासम तो राघव पुरजन नि सकलदेवींना ।

सर्व अमात्यां सीता घेउनि गेलां महेन्द्र उद्याना ॥ ४६ ॥

आरूढ करिवरावरि सीतान्वित रामचन्द्र फार खुले ।

ऐरावतगजपृष्ठीं इन्द्र शचीसह जसा विशेष तुले ॥ ४७ ॥

नारायणहि निघाला विस्तृत-निजवैभवास घेऊन ।

परिवारहि बहु हर्षित हृदयामध्ये समस्त होऊन ॥ ४८ ॥

कदलीगृह अतिमुक्तकमण्डप आदिक मनोहरस्थानीं ।

देवी स्ववैभवासह वसत्या-जन अन्य तेहि उद्यानीं ॥ ४९ ॥

१ वगीचा. २ केंळांच्या दाट झाडांच्या मध्यभागी असलेले वर.

श्रीकामदेव उतरुनि राम गजावरुन कमलकासारीं ।  
 विमलजलीं क्रीडा करि शक जसा दुग्धसागरीं विहरी ॥ ५० ॥  
 क्रीडा करुन तेथुनि निघून पुष्पें प्रभूत घेऊन ।  
 सीतेसह जिनपूजन केलें हृदयांत भक्ति ठेवून ॥ ५१ ॥  
 अभिराम-राम शोभे कानन लक्ष्मीसमान-ललनानीं ।  
 जणु हा वसन्त दुसरा कृतजिनपूजन महेन्द्रउद्यानीं ॥ ५२ ॥  
 निरुपम-अष्टसहस्र-प्रमाण अनुरक्त-सकल-देवीनीं ।  
 सुन्दर राघव शोभे चन्द्र जसा नभिं समस्त तारांनीं ॥ ५३ ॥  
 अमृतान्न-नान्धलेपन-शयनासन-वस्त्र-पुष्प-हारादि ।  
 रसगन्धरूपशब्दस्पर्शसुखें होय राम आल्हादी ॥ ५४ ॥  
 प्रतिदिवशीं जिनभंवनीं जिनपूजा-वन्दनादिकार्यात ।  
 जिनदास राम याची झाली रति तीव्र उचित आर्यात ॥ ५५ ॥

इत्यार्षे रविरेणान्चार्यविरचिते पद्मपुराणे पार्श्वनाथसुत जिनदास फडकुलेकृत  
 पद्यानुवादे जिनेन्द्रपूजादोहदाभिधानं नाम पञ्चनवतितमं पर्व ॥ ९५ ॥

## शहाण्णव व सत्त्याण्णवव्या पर्वातील कथा.

श्रीरामचंद्र हे सीता वगैरे आपल्या राण्यासह बगीच्यांत राहिले असतां त्यांचें दर्शन घेण्यासाठीं प्रजाजन आले. द्वारपालनें ही वार्ता रामचंद्रांना सांगितली व सीतेलाही ही वार्ता समजली. त्याचवेळीं तिचा उजवा डोळा लवूं लागला. सीता घाबरली व तिच्या मनांत याप्रमाणें विचार आले. “ माझ्या पापोदयानें रावणानें मला हरण करून नेलें व पतिविरहाचें तीव्र दुःख भोगावें लागलें. आतां पुनः माझ्यावर कोणतें संकट ओढवणार हें कळत नाहीं.” तिनें आपल्या सपत्नींना माझा उजवा डोळा लवत आहे आणली कोणतें संकट माझ्यावर येईल हें मला सांगा असें म्हणाल्यावर अनुमतिदेवी म्हणाली— ‘वाईसाहेब, पूर्वजन्मी जे शुभाशुभ कर्म केलेलें असतें तें उदयाला येऊन जीवाला सुखदुःख देतें. तें भोगल्याशिवाय गत्यंतरं नसतें.’

गुणमाला नांवाची सवत म्हणाली— ‘वाई, आपण कांहीं चिंता करूं नये कारण आपणावर श्रीरामचंद्रांचें अतिशय प्रेम आहे यास्तव आपणावर कांहीं संकट येणार नाहीं. व तुमच्यामुळेच आम्हीही सुखी आहोत— आतां अनिष्टपरिहारार्थं शांतिकर्म, महाजिनपूजा, पात्रदान, याचकांना इच्छित वस्तु देणें अशीं कार्यें करा म्हणजे संकट टळेल.’

सीतेला हें त्याचें म्हणणें पसंत पडलें. तिनें भद्रकलश नामक कोषाध्यक्षास बोलावून म्हटलें— ‘सर्व दीन लोकांना ते मागतील त्या वस्तु द्या.’ त्यानें त्याप्रमाणें दीन लोकांना इच्छित वस्तु देण्याची घोषणा करून सर्व दीनजनांना संतुष्ट केलें. सर्व जिनमंदिरांत जिनेंद्रांचा महाभिषेक व महापूजा सुरू झाल्या. प्रजाजनासही जिनपूजा करण्याची आज्ञा केली. व त्याप्रमाणें दान, पूजादिकार्यें चालू झालीं. स्वतः सीतादेवीही पूजनादिकार्यांत गडून गेली. जणू ती जिनशासनदेवता आहे असें लोकांना वाटूं लागलें.

इकडे रामचंद्र सभेंत सिंहासनावर बसले. व प्रजांच्या पुढाऱ्यांचें स्वागत करून त्यांना म्हणाले— ब्राला, आपण कोणत्या उद्देशानें माझ्याकडे आलेले आहात. रामचंद्रांना पाहून प्रजाग्रणी थोडेसे भ्याले व आम्हाला आपण अभयदान द्यावें म्हणजे आम्ही येण्याचें कारण सांगतो असें म्हणाले. रामचंद्रांनीं त्यांना अभय दिलें. नंतर विजय नांवाच्या पुढाऱ्याने याप्रमाणें भाषण केलें.

“प्रभो, सर्व प्रजा स्वच्छंदी झाली आहे. दुष्टबलवान् लोक तरुण सुंदर स्त्रियांचें हरण करूं लागले आहेत. कित्येक लोक जनसाहाय्य मिळवून आपल्या साध्वीस्त्रियांना परत आणीत आहेत. लोकांत अनीति वाढत चालली आहे. यास्तव प्रभो, ती नाहीशी करण्यासाठीं कांहीं आपण उपाय केला पाहिजे म्हणजे प्रजेचें कल्याण होईल.”

“हे प्रभो, रावणानें हरण केलेल्या आपल्या पत्नीला— सीतामातेला आपण परत आणिलें आहे तसेंच दुष्टांनीं हरण केलेल्या आमच्या पत्नीला आम्ही आणू असें करण्यांत काय दोष आहे असें म्हणून प्रजा आपणास दोष लावीत आहे याचा आपण विचार करावा. जसा राजा वागतो तशी प्रजाही वागते. प्रभो, प्रजा सर्व निरङ्कुश झाली आहे. यास्तव अशा प्रजेला शासन आपण करावें. हे प्रभो, सीतामातेला परत आणण्याचा दोष आपल्याकडून घडला नसता तर आपलें हें राज्य इन्द्राच्या राज्यासारखें अत्युत्तम झालें असतें.”

हे प्रजानायकांचें भाषण ऐकून श्रीरामचंद्रांना जणुं आपल्या मस्तकावर शेकडो वज्राघात होत आहेत असें वाटलें. “दुष्ट रावणाच्या घरी राहिलेल्या सीतेला मी परत आणिलें हें गैर झालें. यामुळें माझें कुल कलङ्कित झालें. सीता ही लोकनिंद्य झाली. मी तिला घरी आणिलें हें योग्य झालें नाहीं. पण सीता ही सर्वगुणांची राजधानी आहे. तिचा त्याग मी केला तर मला फार दुःख होईल.”

“जननिंदा ही मला एकीकडे खेचीत आहे व एकीकडे सीता मला ओदीत आहे. तिचा स्नेह मला सोडणें शक्य वाटत नाहीं ” असा विचार करून रामचंद्र सचिन्त व खिन्न झाले.

अयोध्येतील प्रजेच्या पुढाऱ्यांचें भाषण ऐकून रामचंद्रांनीं आपल्या मनांत सीतेचा त्याग करण्याचा निश्चय केला व दारपालाला लक्ष्मणास बोलावून आण अशी आज्ञा केली.

द्वारपालानें आपलें स्मरण रामचंद्रमहाराज करीत आहेत आपण शीघ्र यावें असें लक्ष्मणास म्हटलें. तत्काल वेगवान् घोड्यावर बसून लक्ष्मण सभेंत आल्यावर त्यास रामचंद्रांनीं आपल्या अर्धासनावर बसवून याप्रमाणें बोलावयास प्रारंभ केला.

“प्रजाजनांनीं सीतेवर अपवादाचा आरोप केला आहे. अर्थात् रावणाच्या घरी राहिलेल्या सीतेला रामचंद्रांनीं आणिलें हें योग्य झालें नाहीं व प्रजाही स्वच्छंदी झाली आहे. कांहीं दुष्ट लोक परस्त्रियांचें हरण करून आपल्या घरीं आणून ठेवीत आहेत. कांहीं बलवान् लोक आपल्या हरण केलेल्या साध्वी स्त्रियांना परत आणतात. पण कांहीं दुर्बल पुरुष आपल्या स्त्रिया परत आणण्यास समर्थ नाहींत असा अन्याय प्रजाजनांत वाढत आहे. याचा आपण विचार करावा असें कांहीं प्रजाग्रणी मला सांगत आहेत. यास्तव सीतेचा मी त्याग करावा असें त्यांचें म्हणणें आहे.”

हें रामचंद्राचें भाषण ऐकून लक्ष्मण कोपानें लालबुंद होऊन म्हणाला— “पवित्र सीतादेवीवर असा अपवाद घेणाऱ्या लोकांना कडक शासन केलें पाहिजे. सीतासती शीलानें भूषित व सद्गुणी आहे. अशा सतीचा जे द्वेष करितात त्यांना ठार मारलें पाहिजे. त्यांच्यावर दया करणें बिलकुल उपयोगाचें नाहीं.” हें लक्ष्मणभाषण ऐकून रामचंद्र याप्रमाणें बोलले— “वत्सा लक्ष्मणा, आपला वंश अत्यंत पवित्र आहे. या वंशांत ऋषभादि तीर्थंकर, भरतादिक चक्रवर्ती व अर्ककीर्ति आदिक राजे होऊन गेले. त्यांच्या यशानें ही सर्व धरा धवलित झाली आहे. अशा यशःशुभ्रवंशाला मलिनपणा येऊं नये म्हणून मी सीतेचा त्याग करणार आहे. सीता पवित्र आहे हें माझे मन मला सांगत आहे. पण तिच्या स्वीकारानें आपल्या निर्मल वंशरूपी उद्यानाला अकीर्तिरूपी अग्नि जाळून भस्म करील म्हणून तिचा मी त्याग करावा असा निश्चय केला आहे. मला सीतेपेक्षा वंशाचा निर्मलपणा अधिक प्रिय आहे. व तो टिकविण्यासाठीं मी सीतेचा त्याग करावयाचा विचार केला आहे.”

लक्ष्मण म्हणाला— “प्रभो, सती सीतादेवीचा त्याग करून तिला दुःखी करणें हें बिलकुल योग्य नाहीं. लोक दुष्ट असतात. त्यांनीं कोण्या सद्गुणी पुरुषाला व स्त्रीला नांवें ठेविली नाहींत ! विषानें दूषितनेत्र झालेल्या लोकांना चन्द्र शुभ्र असला तरी काळा दिसतो. सद्गुण सहन न झाल्यामुळे दुर्जन सद्गुणी लोकांना नांवें ठेवतात. हत्तीला पाहून कुत्रे भुंकतात म्हणून हत्तीच्या मनांत कांहीं क्षोभ उत्पन्न होतो काय ?”

यानंतर रामचंद्र म्हणाले— “वत्सा लक्ष्मणा, ज्याच्या जीवनाला अपवादाचा डाग लागला आहे त्याला त्या जीवनापासून कसें सुख प्राप्त होणार ? रावणाच्या घरी पुष्कळ दिवस राहिलेल्या सीतेला मी पुनः घरी आणिलें. हें माझे कृत्य अयोग्य झालें असें मला वाटतें. रावणानें दुष्टदृष्टीनें तिला चारवार पाहिलेलें आहे अशा सीतेला मी घरी आणिलें ही मी चूक केली. व मी आतां तिचा त्याग करीन.” यावर लक्ष्मणानें म्हटलें— “प्रभो, रावणानें सदोष दृष्टीनें पाहिलें म्हणून सीतामाता कांहीं त्याज्य होत नाही. जिनदेवाला पुष्पादिक अर्पण केलेले सर्व लोक पाहतात म्हणून जिनप्रभु सदोष होतात काय ? हे प्रभो, आपण सीतामातेचा त्याग करूं नये. पुनः दुसरें असें कीं त्या गर्भवती आहेत. आपण त्यांचा त्याग केल्यावर त्या एकट्याच घोर वनांत कशा जिवंत राहतील याचा विचार करा. त्या निर्दोष आहेत. आपल्यावर त्यांचें अनन्य प्रेम आहे. शील हेंच त्यांचें धन आहे. आपण त्यांचा त्याग करूं नये.”

हें लक्ष्मणाचें भाषण ऐकून रामचंद्र अतिशय अप्रसन्न झाले व हें माझे सीतात्यागाचें कार्य चांगलें असो वा वाईट असो तें मी करणारच असें म्हणून त्यांनीं कृतांतवक्राला म्हटलें— “कृतांतवक्रा, रथ सज्ज करून आण व समेदादितीर्थ दर्शनाच्या डोहाळ्याच्या निमित्तानें सीतादेवीला ‘सिंहरवा’ नामक जंगलांत सोडून ये. या माझ्या आज्ञेचें उल्लंघन होता कामा नये.” कृतांतवक्रानें प्रभूची आज्ञा कष्टानें मान्य केली. व रथ सीतादेवीच्या महालकडे नेला. त्यानें सीतादेवीला म्हटलें— देवी, आपणास तीर्थक्षेत्रांचें दर्शन करविण्यासाठीं मला प्रभूंनीं आज्ञा केली आहे व मी रथ सज्ज करून आपल्या दारीं आणिला आहे. आपण चलावें. सीतादेवीला आनंद झाला. ती सर्वांचें व पति रामचंद्राचें शुभ इच्छून रथांत बसली. वाणाच्या वेगाप्रमाणें रथ वेगानें जाऊं लागला. वाटेंत तिला कांहीं अपशकुनें झाली पण तिनें तिकडे लक्ष दिलें नाहीं. अनेक गांवें व नगरे उल्लंघून रथ सिंहरवा अटवींत जाऊन पोहोचला. तिथें रथ थांबविला. कृतांतवक्राचें अंतःकरण दयाळू होतें. त्याच्या डोळ्यांतून अश्रु वाहूं लागले. कृतांतवक्र रडत आहे हें पाहून सीतेला आश्चर्य वाटलें. ती म्हणाली— आपण तीर्थयात्रेसाठीं आलों आहोत या हर्षसमयीं तूं रडत आहेस हें मला आश्चर्यकारक वाटत आहे.

कृतांतवक्रानें आपले अश्रु आवरून म्हटलें— “मातोश्री, आपणाविषयीं प्रजाजनांनीं अपवाद घेतल्यामुळें आपणास या घोरवनांत सोडून ये अशी महाराजांनीं मला आज्ञा केली. या कार्यापासून परावृत्त करण्यासाठीं लक्ष्मणप्रभूंनीं पुष्कळ विरोध

केला पण महाराजांनीं त्यांचा विरोध जुमानला नाही व आपणास या वनांत सोडून येण्याविषयीं मला सांगितलें.” हें त्याचें भाषण ऐकल्याबरोबर वज्राघात झाल्याप्रमाणें सीतादेवीला चाटलें व ती जमिनीवर मूर्च्छित होऊन पडली. कांहीं वेळानें सावध झाली. तिनें आपलें मन दृढ केलें व पतिदेवाला माझा याप्रमाणें निरोप सांग असें म्हणाली—

“प्रभो, आपण माझा त्याग लोकांनीं केलेल्या अपवादांमुळे केला तसा सम्यग्दर्शनाचा करूं नका. सम्यग्दर्शन हें साम्राज्यापेक्षा श्रेष्ठ आहे. साम्राज्यानें अधोगति प्राप्त होईल पण सम्यग्दर्शनानें ती कदापि होणार नाही. त्यानें स्वर्ग व मोक्ष प्राप्त होतात. स्वजनाना प्रीतीनें संतुष्ट करा. अतिथींना आहारादिक दांनें द्या. क्षमा धारण करून कोप कमी करा. साधुजनाना वंदून त्यांचें पूजन करा. आपण चतुर व धीमान् आहा. आपल्याविषयींच्या प्रेमानें मी हा निरोप पाठवीत आहे. मी केव्हां आपला परिहास किंवा अविनय केला असेन आपण तो ध्यानांत न घेतां प्रसन्न व्हावें” याप्रमाणें बोलून ती पुनः मूर्च्छित झाली. इकडे कृतांतवक्र रथ घेऊन अयोध्येस निघून गेला.

सावध होऊन सीता शोक करूं लागली. पूर्वजन्मी मी पतिविरह होण्यासारखें अकार्य केलें असेन त्यामुळे मला हें विरहदुःख भोगावें लागत आहे. जें अशुभकर्म केलेलें असतें त्याचें फल भोगलें पाहिजे.

याप्रमाणें शोक करीत असता त्या वनांत वज्रजंघ— पुण्डरीक नगराचा राजा सैनिकासह आला होता. सैनिकांनीं तिचें रडणें ऐकिलें व ते तिच्याजवळ आले. राजा वज्रजंघही तेथे आला व त्यानें तिला आपली वडील बहीण मानून आपल्या नगरास नेलें. अशी कथा पुढीलपर्वीत पाहावी.

## शहाण्णवावें पर्व.

उद्यानीं काहीं दिनि राघव शुभचित्त राहिला असतां ।  
 आली प्रजा वधाया मनांत झाली तियेस बहु रुपिता ॥ १ ॥  
 येउनि कथिलें तेव्हां श्रीरामा द्वाररक्षकें नाथ ।  
 आली प्रजा वधाया अपुली आज्ञा मला कथा उचित ॥ २ ॥  
 ( सीतेचा उजवा डोळा लवू लागला तेव्हां ती घाबरली व  
 आपल्या इतर सवतींना याचें काय फल मिलेल असें विचारलें.)  
 येणें प्रजाजनाचें परम्परें जानकीसही कळलें ।  
 दक्षिणनेत्रस्पन्दन अनिष्टसूचक तदा तिला घडलें ॥ ३ ॥  
 वैदेही मनिं चिन्ती नेत्रार्धःस्पन्द दुःख हा सुचवी ।  
 हें पापकर्म देतें फल जें त्या देवही न कीं चुकवी ॥ ४ ॥  
 मज यां अधकर्मानें सागरिं नेऊन दुःख बहुत दिलें ।  
 सन्तुष्ट तेवढ्यानें नच हें आतां असें मला कळलें ॥ ५ ॥  
 प्राण्यांनीं जीं कर्म केलीं फल उचित लाभतें त्यांना ।  
 निष्फल न निघुनि जातीं शक्य निवारण न वाटतें कवणा ॥ ६ ॥  
 पसरून शुभ्रकिरणें जणु चन्द्र नभांत शुभ्रवस्त्र करी ।  
 निजकर्तव्या पाळी तथापि आघात कर्म दे तदुरी ॥ ७ ॥  
 देवीनो मज सांगा आपण आहात आगमज्ञानी ।  
 मम नेत्रार्धःस्पन्दनफल पूर्वापर विचार करुनि मनीं ॥ ८ ॥  
 ( अनुमतिदेवी असें बोलली. )  
 अनुमति नामक देवी जी या विषयांत कोविदा होती ।  
 विधि वेगळा न कोणी बदली कर्मास सुज्ञ विधि म्हणती ॥ ९ ॥  
 जें कर्म पूर्वनिर्मित मळकट वा शुभ्र त्यास हीं नांवें ।  
 दैव कृतान्ति नि ईश्वर विधिं दिष्ट नि भोगधेय बोलवें ॥ १० ॥  
 दैवेंचि मला ऐशी दिली अवस्था नि येथ आणिलें ।  
 याहुनि दुसरें कारण वदणें अज्ञान बोलतात भले ॥ ११ ॥

( गुणमाला व इतर देवी याप्रमाणें तिला म्हणाल्या. )

गुणदोषज्ञा वदली गुणमाला शोकयुक्तसीतेस ।  
सान्त्वन करावयास्तव देवी तूं व्यर्थ करिशि शोकास ॥ १२ ॥  
प्रेम तुझ्यावरि आहे प्राणाहुनि अधिक देवि देवाचें ।  
करुणा तुझीच मिळवुनि झालें जीवित सुखी सदा अमुचें ॥ १३ ॥  
यास्तव मजला वाटे नेत्रस्पन्दन न दुःख देईल ।  
हे देवि ! तुला कथिलें माझे सुविचारपूर्व मी बोल ॥ १४ ॥

( जिनाभिषेक व महापूजा ही पापनाशास कारण आहेत  
असें इतर राण्या म्हणाल्या. )

देवी इतर म्हणाल्या देवी करणें विचार तूं सोड ।  
करि शान्तिकर्म म्हणजे इष्टाची गे मिळेल तुज जोड ॥ १५ ॥  
अभिषेक जिनेन्द्रांचे तेवि महापूजनें जिनेशांची ।  
इच्छापूरण-दानें कार्ये हीं सर्व अशुभनाशाचीं ॥ १६ ॥  
यापरि वचनें ऐकुनि देवींचीं ज्ञानकी तथा वदली ।  
देवीनो जें कथिलें तेणें माझी प्रसन्न मति झाली ॥ १७ ॥  
पूजा व्रत तप दान नि अभिषेकादिक सुकार्ये हें सगळें ।  
अशुभा नाशुनि देतें शुभास वदतात सकल सुज्ञ भले ॥ १८ ॥  
दानें विघ्न विनाशें शत्रूंचें वैर नष्ट तें करितें ।  
मिळतें पुण्य तयानें चोहिकडे शुभ्रकीर्ति विस्तरते ॥ १९ ॥  
यापरि बोलुनि सीता कोषाध्यक्षास भद्रकलशास ।  
वदली किमिच्छदाना प्रतिदिवशीं या समस्त दीनास ॥ २० ॥  
स्वामिनि ! आज्ञा जैशी देइन धन सर्व दीनदुवळ्यांना ।  
बोलुनि ऐसें गेला धनाधिकारी स्वकीयशा सदना ॥ २१ ॥  
सीता सतीहि जाउनि जिनगृहिं जिनपूजनादिकार्य करी ।  
दुःख मनाचें जेणें नाशुनि अशुभास सकल संहारी ॥ २२ ॥  
जिनगेहांतुनि सगळ्या वाद्यांचे शब्द जाहले प्रगट ।  
शंखध्वनिमिश्रित ते मेघारव तुल्य बोलती सन्त ॥ २३ ॥

१ तूं काय इच्छितोस असें विचारून याचकाल त्याच्या इच्छेप्रमाणें ती वस्तु  
देणें तें किमिच्छादान.

ज्यावरि जिनदेवांचें लिहिलें सुचरित्र चित्रपट ऐसे ।

भितीवरी पसरले होती भव्यप्रमोदहेतु दिसे ॥ २४ ॥

दूध दही घृत यांचे आकण्ठ अनेक पूर्ण घट भरले ।

ज्यांनीं स्नान जिनाचें प्रतिदिवशीं आदरें जनें केलें ॥ २५ ॥

सानन्द अङ्ग ज्याचें झाला आरूढ जो गजावरती ।

सितवस्त्र नेसलेला वदला तो कञ्चुकी जनास सती ॥ २६ ॥

दान किमिच्छक देतें सीता सांगा कुणास काय हवें ।

आघोषणा अयोध्येमध्ये ऐशी करीतसे भावें ॥ २७ ॥

यापरि आदरभावें उत्साहें दान तें दिलें गेलें ।

पाळी नाना नियमां वैदेही सन्त वर्णितात खुले ॥ २८ ॥

करवी प्रजाजनांहीं पूजा अभिषेक विमल भावानें ।

पापापासुन झाला गण प्रजेचा निवृत्त समधीनें ॥ २९ ॥

यापरि शुभक्रियारत सीता झाली अतीव शान्तिमती ।

वाटे ही सुजनांना जिनशासनदेवताच काय सती ॥ ३० ॥

इकडे प्रजाजनांना दर्शन देण्या सभेमधें वसला ।

श्रीरामचन्द्र राजा नृपांत इन्द्रासमान तें दिसला ॥ ३१ ॥

( प्रजेचे पुढारी सभेंत येतात. )

तें द्वारपालमुक्त प्रजाजनांचा सभाप्रवेश घेहे ।

जणु सिंहाच्या स्थानीं आलों वाटुनि तदीय ऊर उहे ॥ ३२ ॥

पूर्वीं न पाहिलीं जीं जीं रत्नें काञ्चनादिकें रचिलीं ।

गंभीर सभा वधुनि प्रजा मनीं फार चञ्चला झाली ॥ ३३ ॥

परि हृदयलोचनांना आल्हादक राघवास पाहून ।

हृष्ट प्रजाजनांनीं नमिला तो दोन हात जोडून ॥ ३४ ॥

पाहून राघवाला देह नि मन कम्प पावलीं त्यांचीं ।

श्रीरामचन्द्र वदले मज आगमहेतुता वदा साची ॥ ३५ ॥

विजय सुराजि नि मधुमान् वसुल नि धर काल काश्यप क्षेम ।

पाहुनि नृपप्रभावा झाले ते गलितधैर्य गतधौम ॥ ३६ ॥

१ भव्याच्या आनन्दाला कारण. २ शान्तबुद्धीनें. ३ येण्याचें कारण.

डोळे नि पाय त्यांचे झाले निश्चल नि ताठ चित्र उभे ।  
 वचन न निघे मुखानुनि नृपवदनीं हास्य तेधवा शोभे ॥ ३७ ॥  
 बोलावयास इच्छी यद्यपि मति आमुची न वचन परि ।  
 वदनगृहांतुनि बाहिर पडतें मति सफलतेस, केवि वरी ॥ ३८ ॥  
 राघव वदले नन्तर सान्त्वनवचनें प्रजाग्रणी सुजना ।  
 स्वागत तुमचें जनहो ! कां येणें आपुलें वदा वचना ॥ ३९ ॥  
 वचन तथापि न कथिती समस्त चेष्टाविहीन जणु चित्रें ।  
 निष्णातशिल्पिनिर्मित दिसती यांची न चलितशीं गात्रें ॥ ४० ॥  
 लज्जापाशें झाला निवद्ध जणु कण्ठ बालकासम ते ।  
 आकुलचित्त जहाले मृगसम फिरवीत लोचने होते ॥ ४१ ॥

( स्वागतानन्तर प्रजाग्रणीचें भाषणः )

आगतजनांत होता नायक जो चञ्चलाक्षरें वदला ।  
 बोलेन स्वामिन् मी या अभयाचा प्रसाद आम्हाला ॥ ४२ ॥  
 नृपतिशिरोमणि वदला भय भद्रांनो न वाळगा कांहीं ।  
 प्रगट करा चित्तांतिल निजार्थ सगळा स्वकीयवचनाहीं ॥ ४३ ॥  
 त्यागून दोष सगळे जें सार्धुं असेल तेंच घेईन ।  
 मिश्रजलाला त्यागुनि हंस जसा फक्त करि पयःपान ॥ ४४ ॥  
 जरि अभय लाभलें त्या तथापि तो विजय हात जोडून ।  
 स्वर्लोकें मन्दरवानें वदला जणु संकटास समजून ॥ ४५ ॥  
 हे पद्मनाभराजन् अमुची विज्ञप्ति एक ऐकावी ।  
 स्वैर प्रजा जहाली लज्जा नच राहिली तिच्या गांवीं ॥ ४६ ॥  
 स्वाभाविक जन सगळे असती हे नाथ कुटिलवृत्तीचे ।  
 मिळतां दृष्टान्त तथा होवनि ते नम्र नाचती साचे ॥ ४७ ॥  
 माकड निर्सर्गतेनें देहीं अतिचपलता सदा धरितें ।  
 चढलें चञ्चलयन्त्री त्याचें जांपेल्य वर्णवे ना तें ॥ ४८ ॥  
 रूपवती तरुणींना पुरुषांना अल्पशक्ति जाणून ।  
 हरिती प्रसङ्ग पाहुनि पापी बलवन्त लाज जन व्या न ॥ ४९ ॥

१ प्रजेचे पुढारी. २ डोळे. ३ आपला अभिप्राय. ४ चांगले.

५ दूध पिणें. ६ अडखळणें. ७ मन्द आवाजानें. ८ स्वभावतःच.

कोणी अपुल्या साध्वी दुःखी पत्नीस परत घरि आणी ।  
 मिळवुनि जनसाहाय्या विरही विरळाचि नाथ मनि जाणी ॥ ५० ॥  
 जोघरि मर्यादात्मक धर्म जगाचा प्रणष्ट नच झाला ।  
 व्हावें हितप्रजेचें जेणें सदुपाय पाहिजे केला ॥ ५१ ॥  
 हे पद्मनाभ अससी मनुष्यलोकांत तूं महाराज ।  
 जरि न प्रजेस रक्षिसि नासे राहील केवि तव लाज ॥ ५२ ॥  
 ज्यानीं नगरांमणि सभेंत मार्गांत तेवि गेहांत ।  
 तव अपवादा गाती जन दुसरी धोलती न ते वात ॥ ५३ ॥  
 दाशरथी रामानें आहे जो चतुर सर्वशास्त्रांत ।  
 दशकण्ठानें हरिल्या सीतेला आणिलें स्वगेहांत ॥ ५४ ॥  
 यापरि कोणी केलें असतां त्याच्यांत दोष लवही न ।  
 व्यवहारामध्येही प्रमाण पण्डित न मूर्ख जन कोण ॥ ५५ ॥  
 राजा जैसैं यागे तो जें करि कार्य त्यास अनुसरते ।  
 त्याची प्रजाहि सगळी जैसा राजा प्रजा तशी असते ॥ ५६ ॥  
 राजन् ! यापरि दुष्ट प्रजा तुझ्या विपर्यय धोलते सतत ।  
 लोक निरङ्कुश झाले निग्रह त्यांचा नृपा करी त्वरित ॥ ५७ ॥  
 हा दोष एक झाला नसतां तरि राज्य सकलभूमीचें ।  
 इन्द्राच्या राज्यासम झालें असतें सदैव सौख्याचें ॥ ५८ ॥  
 ( प्रजाग्रणीचें भाषण ऐकून रामचंद्र सचित होऊन विचार करितात.)  
 गेकुनि भाषण ऐसें प्रजाग्रणीचें विषण्ण मन झालें ।  
 श्रीरामाचें शीर्षी वज्राचें जणु असङ्ख्य घण पडले ॥ ५९ ॥  
 जें चिन्तिलें मनमार्थि त्याहुनि विपरीत लाभलें मजला ।  
 अपकीर्त्यमि यशोऽम्बुज माझें जाळावयास हा सजला ॥ ६० ॥  
 विरहाचें मी संकट अतिदुःसह सोसिलें प्रियेसाठीं ।  
 मलिन करी कुलचन्द्रा चन्द्रा मृग जेवि त्याचिया पोटी ॥ ६१ ॥  
 गेलों तरून सागर मारियला शत्रुही जिच्यास्तव मी ।  
 ती कुलदर्पण माझा मलिन करी जानकी नि सुकुल कमी ॥ ६२ ॥  
 दुष्ट दशग्रीवाच्या सदनीं जी राहिली अशी सीता ।  
 ती लोकनिन्द्य झाली जनवार्ता ही गमे मला युक्ता ॥ ६३ ॥

मी आणिलें कशाला तिजला हें कार्य युक्त नच झालें ।  
 परि तिजविण मी दुःखी मम चित्त तिच्यांत सर्वदा रूतलें ॥ ६४ ॥  
 दृष्टि पडे जरि नच ती क्षणमात्रहि विरह सद्य नच मज तो ।  
 अनुरक्त जानकीला त्यागाया मी समर्थ नच होतो ॥ ६५ ॥  
 मी आणिले जिच्यास्तव साकेतापुरि अनेक कपिभूप ।  
 ती गोत्रकर्मलिनीला माझ्या करि कलुष जेवि घनपाप ॥ ६६ ॥  
 जी माझ्या नयनीं मनि निवसन करि सर्वदा न हो दूर ।  
 जी सुगुणराजधानी तत्त्यागें दुःख होय भरपूर ॥ ६७ ॥  
 अथवा स्त्रीहृदयाचा थांग जगीं लागला असे कोणा ।  
 ज्यांच्या ठायीं वसतो काम सदा सर्वदोषगणराणा ॥ ६८ ॥  
 जी दोषांची खाणी नरहृदया तापदायिनी आहे ।  
 निर्मल कुलीन पुरुषा जी अघपेङ्कांत टाकिते पाहे ॥ ६९ ॥  
 अवला असुनिहि नारी सर्ववलांचा विनाश करि पाहे ।  
 आधार रागभावा सत्यविनाशास खांतिका आहे ॥ ७० ॥  
 निर्वाणसुख निवारी ज्ञानोत्पत्तीस नाशिते नित्य ।  
 भस्माच्छादित भासे अग्नि जसा स्त्रीस्वरूप हें सत्य ॥ ७१ ॥  
 नेत्रास रम्य वाटे नारीचें रूप जेवि जगि साप ।  
 भ्रमवी दुर्भवि नारीरूपानें मानवा महापाप ॥ ७२ ॥  
 त्यागीन जानकीला अपकीर्तित्याग तरिच होईल ।  
 वदतो मुखेंचि केवल परि माझें मन नसेचि अनुकूल ॥ ७३ ॥  
 माझें मन वैदेहीस्नेहानें पूर्ण बान्धलें गेलें ।  
 त्याग तिचा मी करणें हें कार्य असे अशक्यकोटितलें ॥ ७४ ॥  
 आहे यद्यपि माझें स्थिर मन सीतासमीपता त्यास ।  
 पधळ्यावयास कारण अग्निज्वाला जशी घनघृतास ॥ ७५ ॥  
 जरि दूर चन्द्रलेखा कुमुद्वतीला जशी सरीं खुलवी ।  
 सीता माझ्या निश्चल धैर्यमनोवृत्तिला तशी चळवी ॥ ७६ ॥  
 जननिन्दा मज ओढी एकेवाजुस जशी तसा ओढी ।  
 दुस्त्यज सीतास्नेहहि संशयगतेत निश्चयें पाडी ॥ ७७ ॥

१ वंशरूपी कमलवेलीला. २ मदन. ३ पातकरूप चिखलांत. ४ खंदक.  
 ५ दुःख देणाऱ्या संसारांत. ६ घट्ट तुपाळ. ७ कमलाची वेली. ८ संशयाच्या खड्ड्यांत.

जनपरिवादाचें भय घाबरवी मम मना तसा स्नेह ।  
 या भय नि स्नेहानें पडला माझ्या मना गहामोह ॥ ७८ ॥  
 स्वर्गोत्सुन्दरी ज्या त्याहुनिही श्रेष्ठ सर्वथा सीता ।  
 त्यागू त्या साध्वीला कैसें माझ्यांत एकरूपयुता ॥ ७९ ॥  
 साक्षान् अपकीर्तिच ही हिजला त्यागू शकेन मी न जरी ।  
 अत्यन्त दीन माझ्यासमान जगतीं न अन्य कोण तरी ॥ ८० ॥  
 स्नेहापयाद् भय हे मनिं उद्भवून । नानारसात्मक विचाररयांत लीन ।  
 अत्यंततीव्रपरितापसमाकुलाचा । गेला असे दिवस कष्टद राघवाचा ॥  
 विचार हे राघवमानसांत विरुद्ध एका दुसरे नितान्त ।  
 शरीर वाचा मन तप्त झालें तेणें तया दीन घडून भ्याले ॥ ८२ ॥  
 सीताविषयक चार्ता प्रजाग्रणीकथित सकल ऐकून ।  
 राघव जिनदास मनीं सचिन्त होऊन जाहला खिन्न ॥ ८३ ॥

इत्यार्षे श्रीरविप्रेषणानार्यप्रोक्ते पार्श्वनाथसुत जिनदास फडकुलेकृत  
 पद्यानुवादे पद्मपुराणं जनपरिवादचिन्ताभिधानं नाम पण्णवतितमं पर्व ॥ ९६ ॥



## सत्याण्णवावें पर्व.

[ लक्ष्मणाचें सभेंत आगमन. ]

निश्चित केला कांहीं विचार चित्तांत राघवेन्द्रानें ।

श्रीलक्ष्मणास आणी म्हटलें तें द्वाररक्षका तें ॥ १ ॥

वेगें जाउनि कळवी राजेन्द्रा ! स्मरण आपुलें केलें ।

प्रभुवर्ये झाणि यावें वरें असें लक्ष्मणें तदा म्हटलें ॥ २ ॥

चञ्चल अर्धावरती आरोहण करुनि सुत सुमित्रेचा ।

शर्मासन्निध आला नमून चरणास वोलला वाचा ॥ ३ ॥

वसला सुन्दर भूतलि राघवचरणांत लक्ष्य ठेवून ।

ज्येष्ठ स्नेहें उठवुनि घेई अर्धासनांत वसवून ॥ ४ ॥

शत्रुघ्नप्रमुख असे नृप चन्द्रोदयसुतादि येऊन ।

वसले सभेंत उचितस्थानीं हलधरपदास वन्दून ॥ ५ ॥

श्रेष्ठि-पुरोहित-मन्त्री योग्यासनिं अन्य सुजनही वसले ।

सर्वांच्या हृदयामधिं कौतुक पाहुनि सभेस उद्भवलें ॥ ६ ॥

क्षणमात्र मौन धारुनि अपवादकथा सुलक्ष्मणा कथिली ।

बलदेवानें तें तयांत अतितीव्र कोपितो आली ॥ ७ ॥

बहु लाल नेत्र झाले करा तयारी तुम्ही लढायाची ।

आज्ञा सुभटगणाला देउनि वाक्पङ्क्ति तो वदे साची ॥ ८ ॥

[ लक्ष्मणाचें भाषण. ]

“ मी आज खचित दुर्जनसेनासागर तरून जाईन ।

मिथ्यावाक्य वदे जी दुर्जनजिह्वा समस्त तोडीन ॥ ९ ॥

अनुपमशीलालङ्कृत गुणगम्भीरा अशी असे सीता ।

करिती द्वेष तिचा जे त्यांच्या करितो अवश्य मी अन्ता ॥ १० ॥

यापरि वोलुनि लक्ष्मण कोपानें लालबुन्द बहु झाला ।

पाहुनि तया सभेंतिल नृपतींचा गण समस्त मनिं भ्याला ॥ ११ ॥

नारायणवचनानीं क्षुब्ध नि भययुत सभेस पाहून ।

श्रीरामचन्द्र वदले लक्ष्मणकोपास शमविण्या वचन ॥ १२ ॥

---

१ लक्ष्मण. २ विराध वगैरे राजे. ३ रामचंद्रानें. ४ रागीटपणा.

[ रामचंद्राचें भाषण. ]

ऋषभजिनेन्द्रासम जे भरतेशासम अशा नृपालांनीं ।  
 पृथ्वी ससागरा ही सुरक्षिली सतत नीतिमन्तांनीं ॥ १३ ॥  
 आदित्यकीर्ति आदिक झाले इक्ष्वाकुवंशतिलकनृप ।  
 ज्यांनीं दाखविली न च शत्रुगणा पाठ सकलगुणकूप ॥ १४ ॥  
 त्या पूर्वज भूपांच्या यशःपटें शुभ्र सकल ही अवनि ।  
 झाली भूपित राकाशैशिकिरणांनीं खुले जशी रजनी ॥ १५ ॥  
 जो नाशवंत आहे ऐशा सीतेवरील रांगानें ।  
 मळवू न इच्छितो मी यशःपटा जेवि कृष्ण दागानें ॥ १६ ॥  
 अत्यन्त अल्पदेखिल अकीर्ति जरि ती उपेक्षितां वाढे ।  
 अल्पहि सुकीर्ति मिळवी इन्द्राच्या मानसांत पद गाढें ॥ १७ ॥  
 उत्तमभोगांचेंही नाशाशीं प्रेम सर्वदा असतें ।  
 मन त्यांत न लावावें अकीर्तिशी ठेचितात ते नातें ॥ १८ ॥  
 सुन्दर कीर्त्युर्द्याना अकीर्तिचा अन्नल जाळितो जाण ।  
 स्पर्श त्याचा यास्तव टाळावा वदति सर्व विबुधगण ॥ १९ ॥  
 शस्त्रें-शास्त्रें यांनीं अपकीर्तिचा विनाश नच होतो ।  
 युद्ध न उपयोगि असे भटशूरपणाहि विफलता वरितो ॥ २० ॥  
 सीतादेवी आहे महांसती अतिपवित्र चित्ताची ।  
 अमुच्या गृहांत असुनिहि अकीर्ति आम्हास सर्वदा जाची ॥ २१ ॥  
 कमलवना जो फुलवी ऐसा अस्तास सूर्य जरि गेला ।  
 रात्रौ कोण त्याला समर्थ आणावयास नर बोला ॥ २२ ॥  
 विस्तार जिचा मोठा ऐशी अपर्वाद-धूळ पसरून ।  
 छायाविनाश करिते तेव्हां छत्रोपयोग नच जाण ॥ २३ ॥  
 चन्द्रासमान निर्मलगोत्रा अपकीर्तिमेघपङ्क्तीनें ।  
 मलिनपणा नच यावा वन्धो ! यास्तव त्या सदा जपणें ॥ २४ ॥  
 शुष्केन्धनेवृन्दावरि जलप्रवाहहि नसे अशासमयीं ।  
 अग्नि पडे जरि कैसां भस्म न होईल जाण हें हृदयीं ॥ २५ ॥

- १ भरतपुत्र अर्ककीर्ति. २ पृथ्वी. ३ पौर्णिमेचा चन्द्र. ४ प्रेमानें.  
 ५ कीर्तिरूपी वस्त्राला. ६ कीर्तिरूपी नगीचा. ७ अग्नि. ८ निंदा अपकीर्ति.  
 ९ वाळलेल्या लाकडांचा समूह.

तसें अयश जगामधिं पसरुनि वाढें न यत्न तो करणें ।  
 पावे प्रसार जरि तें मनुजाचें व्यर्थ जाणणें जगणें ॥ २६ ॥  
 श्रेष्ठ असे कुल अपुलें निर्मल उज्ज्वल तथा न लागावा ।  
 दोष न कवणहि ऐसा उपाय बन्धो ! अवश्य साधावा ॥ २७ ॥  
 वैदेही मम आहे निर्दोष नि शीलशालिनी जरिही ।  
 त्यागीन तिला परि नच करीन कीर्तिस मलिन मी पाही ॥ २८ ॥  
 लोकास सौख्य व्हावें कुल अकलङ्कित सदैव राहावें ।  
 यास्तव निश्चित केलें अदोषशीलासतीस सोडावें ॥ २९ ॥

[ लक्ष्मणाचें रामास प्रत्युत्तर. ]

भ्रातृस्नेहपरायण लक्ष्मण ऐकून वचन रामाचें ।  
 बदला वैदेहीला सशोक करणें न हें असे साचें ॥ ३० ॥  
 सर्व सतीत शिरोमणि सम्पूर्णपणें अनिन्द्य जी आहे ।  
 लोकापवादमात्रें त्यजणें न कदापि योग्य हें पाहे ॥ ३१ ॥  
 जे शीलधर महाजन त्यांनाही दुष्ट ठेविती नावें ।  
 तेणें त्यांचे होति न शीलादिक गुण विनष्ट मनिं घ्यावें ॥ ३२ ॥  
 विषदूषित नेत्रांना दिसला जरि चन्द्र कृष्ण तो न तसा ।  
 सोडि न शुभ्रस्वगुणा सीताशीलांत येइ दोष कसा ? ॥ ३३ ॥  
 शीलसमृद्ध जनाचा आत्माचि असे प्रमाण साक्षीच ।  
 सत्यपणा वास्तवता तीच असे वाह्यहेतु नच साच ॥ ३४ ॥  
 दुष्टाच्या वचनानें क्षोभ न विद्वन्मनांत होत असे ।  
 मुंके श्वान म्हणोन्ती गजहृदयीं खिन्नता कधीहि नसे ॥ ३५ ॥  
 लोक विचित्रचि असती चेंष्ट्री ज्यांची जशी तरङ्गाची ।  
 परदोषकथासक्तचि शिक्षा त्यांना करीन मी साची ॥ ३६ ॥  
 घेऊन शिला स्वकरीं चन्द्रावर मारण्यास जो फेकी ।  
 स्वयमेव मूर्ख नर तो निःसंशय नाश पावतो लोकीं ॥ ३७ ॥  
 परगुण सहन न होती दोषांच्या कीर्तनांत रत राही ।  
 तो दुष्कर्म मानव निश्चित दुर्गति त्या प्रिया पाही ॥ ३८ ॥

[ रामचंद्राचें भाषण. ]

नन्तर बलदेव वदे लक्ष्मण वदलास सत्य तें आहे ।  
 बुद्धि तुझी बहु सुन्दर मध्यस्था जाहली असे पाहे ॥ ३९ ॥  
 जो मर्त्य शुद्धिशाली कार्य जनांचें विरुद्ध तो त्यागी ।  
 दोष न त्या त्यागामधि नच तो एकान्तरूपगुणयोगी ॥ ४० ॥  
 ज्याच्या अयशोम्रीच्या ज्वालांनीं व्याप्त दशदिशा झाल्या ।  
 कसलें सौख्य त्याला न जीविताशाहि मृतचि तो झाला ॥ ४१ ॥  
 करि जो अनर्थ ऐशा अर्थाचा मानवा न उपयोग ।  
 तें सर्गैरल औषध जें सेवेनें वाढवी जनीं रोग ॥ ४२ ॥  
 ती शक्ति निरुपयोगी जी भीतप्राणिरक्षणा न करी ।  
 चारित्र तेंहि विफलचि जें जीवाच्या हितास संहारीं ॥ ४३ ॥  
 तें ज्ञान निरुपयोगी आत्मा जेणें न जाणिला गेला ।  
 जन्म त्याचा व्यर्थचि अपवादें जो समस्त डागळला ॥ ४४ ॥  
 त्याचा प्रशस्त जन्म न दुर्वादे क्रीर्तिसुन्दरी ज्याची ।  
 हरिली महावलीनें मरणांतहि मधुरता नसे साची ॥ ४५ ॥  
 जनपरिवाद असो तो माझाही दोष यामधें घडला ।  
 परपुरुषहृता सीता हा राम पुनःहि आणिता झाला ॥ ४६ ॥  
 राक्षसभवनोद्यानामध्ये चिरकाल राहिली होती ।  
 बहुधा दशकण्ठास्तव दूर्तीनीं प्रार्थिली असे सुदती ॥ ४७ ॥  
 दुष्ट अशा दृष्टीनें राक्षसपतिनें समीप येऊन ।  
 जीस असे पाहिलें कामवशें निजमनांत चिन्तून ॥ ४८ ॥  
 ऐशा या सीतेला मी मूर्खानें गृहांत आणून ।  
 ठेविलें परि माझें लज्जित झालें न लेशभरहि मन ॥ ४९ ॥  
 आतां कृतान्तवक्त्रा सेनांनींला सुशीघ्र बोलावी ।  
 गर्भवती ही सीता गृहांतुनी त्वरित कार्त्तनीं न्यावी ॥ ५० ॥

[ लक्ष्मणाचें भाषण. ]

लक्ष्मण करयुग जोडुनि विनम्र होऊन राघवा वदला ।  
 हे देवा ! वैदेही त्यागाया योग्य वाटें न मला ॥ ५१ ॥

- 
- १ मनुष्य. २ सर्वथा-पूर्णपणे. ३ विषमिश्रित. ४ अपवादानें.  
 ५ परपुरुषानें हरण केलेली. ६ राक्षसाच्या रावणाच्या घराच्या वर्गाचात.  
 ७ सेनापति. ८ वनांत.

कोमलपदकमला ही मनोहरा वाढली सुखांत असे ।  
 गर्भवती राजसुता वनांत राहिल एकटीच कसें ॥ ५२ ॥  
 जें अर्पिलें जिनाला पुष्पादिक सर्व लोक त्या वधती ।  
 सीतेस रावणानें पाहियलें दोष नैव बुध वदती ॥ ५३ ॥  
 सीता निर्दोष असे तुझ्याच ठायीं वसें तिचें चित्त ।  
 त्यागू नकोस तिजला वन्धो ! असे तिचें शीलचि चित्त ॥ ५४ ॥  
 लक्ष्मण-भाषण ऐकुनि कोपानें राम लाल होऊन ।  
 अति अप्रसन्नवदनें वदला अनुजा कठोरसें वचन ॥ ५५ ॥

[ रामचंद्राचें कठोर भाषण. ]

जें मी निश्चित केलें वाइट वा चांगलें असो कार्य ।  
 तें मी करीन खचितचि राहिल तें सर्वथैव अनिवार्य ॥ ५६ ॥  
 जें निर्मनुष्य आहे अशा वर्नीं जानकीस त्यागीन ।  
 साहाय्यरहित तेथें मरो जंगो मम मनांत चिन्ता न ॥ ५७ ॥  
 क्षणपर्यन्तहि माझ्या देशीं नगरींहि तीं न राहिल ।  
 राहिल केवि मम गृहिं सीता अपकीर्तिचेंचि जी मूल ॥ ५८ ॥

[ कृतांतवक्त्राचें सभेंत आगमन. ]

इतक्यांत त्या ठिकाणीं सेनापति जो कृतान्तमुख नामें ।  
 येण्या रामाज्ञेनें निघे जयाचें रणांत चित्त रमे ॥ ५९ ॥  
 वसला रथांत शोभे ज्याच्या शीर्षावरी सितच्छत्र ।  
 देहीं चिलखत कानीं कुण्डल तेजें जसा नभीं मित्र ॥ ६० ॥  
 येतांना त्या पाहुनि पुरस्त्रियांच्या विकल्प येति मनीं ।  
 हा वेगें जात असे कोणाचें अशुभ करिल शीघ्र रणीं ॥ ६१ ॥  
 शत्रें रथांत दिसतीं निजतेजें जीं रवीस लाजवितीं ।  
 भीषण यमाप्रमाणें कृतान्तमुख वसला दिसे सुदति ! ॥ ६२ ॥  
 यापरि नारीभाषण ऐकत रामासमीप तो आला ।  
 प्रणिपात करुनि त्यातें द्यावी आज्ञा प्रभो असें वदला ॥ ६३ ॥  
 श्रीराम त्यास वदले सीतेला डोहळें असें झालें ।  
 श्रीजिनगृहें नि तीर्थक्षेत्राचें दर्शनांत मन रमलें ॥ ६४ ॥

१ धन. २ डावलतां न येणारें, अवश्य करणें भाग असलेलें. ३ प्रांढरें छत्र.  
 ४ सूर्य. ५ सुंदर दांत जिचें आहेत अशी स्त्री.

तिजला डोहाळ्यांच्या छेदें नेऊन गमनमार्गांत ।  
 सम्मेदादिकतीर्थक्षेत्रांच्या करुनि दर्शनांत रत ॥ ६५ ॥  
 सोढी सिंहवाभिध वनांत जें मानवें सदा रहित ।  
 ये परत तूंच सौम्या आज्ञा पाळी अशी तुला खचित ॥ ६६ ॥  
 आज्ञा अपुली जैशी ऐसें बोलुनि कृतान्तमुख आला ।  
 श्रीजानकीसतीच्या संनिध आणिक तिला असें वदला ॥ ६७ ॥  
 देवी उठा नि वैयासा रथांत जाऊ जिनेन्द्रसदनांत ।  
 जिनपूजनादि अपुल्या इच्छा होतील पूर्ण हो त्वरित ॥ ६८ ॥  
 यापरि मधुवचनांनीं त्याच्या सीता प्रसन्नशी झाली ।  
 अत्यानन्दित होउनि सती रथाच्या समीप ती आली ॥ ६९ ॥

[ सीतासतीच्या शुभेच्छा. ]

वदली श्रमण-श्रावक आर्या नि श्राविका असा सङ्घ ।  
 जयवन्त सदा होवो जो पुण्यप्राप्तिचें असे अङ्ग ॥ ७० ॥  
 श्रीपद्मराम होवो विजयी जो परम-जैनधर्मरत ।  
 साधुगणांची सेवा करण्यामधि लावि आपुलें चित्त ॥ ७१ ॥  
 घडला असें प्रमादें कांहीं तरि दोष मजकडून जरी ।  
 जिनगृहनिवासि सगळे देव त्याची क्षमा करोत तरी ॥ ७२ ॥  
 अत्यन्तोत्सुक चित्ता वैदेही ती सखीजना वदली ।  
 राहा सखीजनांनो मोदें चिन्ता करूं नका कसली ॥ ७३ ॥  
 मी सर्व जिनगृहांना करुनि नमस्कार परत येईन ।  
 उत्सुकता न वरावी तुमचें होवो सदैव कल्याण ॥ ७४ ॥  
 यापरि बोलुनि सिद्धा करुनि नमस्कार हृष्ट ती सीता ।  
 चढली रथांत सत्वर उज्ज्वलजिनदर्शनांत धरि चित्ता ॥ ७५ ॥  
 मणिकाञ्चनरचितरथीं सीता शोभे सुराङ्गना जैशी ।  
 जाई रथ त्वरेनें भरतें निर्मुक्त जेवि शरराशि ॥ ७६ ॥

[ सीतेला मार्गांत अपशकुन. ]

वठलेल्या झाडावरि बसून वार्यस करी कठोर रवें ।  
 व्याकुल होउनि मस्तक पक्षांना हालवी करुन जैव ॥ ७७ ॥

जी शोकतप्त झाली ढोकीचे मोकळे जिचे केश ।  
 रडणारी स्त्री आली अभिमुख झाले जिला बहु क्लेश ॥ ७८ ॥  
 यापरि पाही सीता अशुभनिमित्तं अनेक मार्गांत ।  
 चाले तशीच होतें हृदय जियेचें जिनांत अनुरक्त ॥ ७९ ॥  
 एका निमिषामध्ये पर्वतसरितादिकास लड्ढून ।  
 जाई योजनपरिमितमार्गा रथ ज्या असेचि उपमा न ॥ ८० ॥  
 गरुडाचा वेग ज्या अश्व असे ज्यास जुंपिलें होते ।  
 शुभ्रध्वजें विराजित रथ तो गेला अतीव दूर पथें ॥ ८१ ॥  
 कोठें गांवीं नगरीं कमलें ज्यांच्यांत विपुलशीं फुललीं ।  
 पाहुनि सरोवरं तीं हृदयीं सीता प्रसन्न बहु झाली ॥ ८२ ॥  
 कोठें मेघावृतं नभ रात्रीच्या दाट अन्धकारास ।  
 झालें अनुसरतें तें वनलें नभ भूमि एकतावास ॥ ८३ ॥

[ वनवर्णन. ]

कोठें पुष्पे पडलीं कृशता कोठें विपणं वृक्षांली ।  
 कोठें छायाविरहित अटवी विधवेसमान कीं दिसली ॥ ८४ ॥  
 कोठें दावाग्रीनें प्रचण्डसे वृक्ष जळुनि गेलेले ।  
 शोभें तेणें वन नच कुवाक्यहत साधुहृदयसम झालें ॥ ८५ ॥  
 कोठें मन्दसुगन्धित वातें वेली सपल्लवां हलती ।  
 जणु या वसन्तपत्नी येथें येऊन नृत्य कीं करिती ॥ ८६ ॥  
 कोठें भिल्ल जनांचा ध्वनि मोठा श्रवण करुनि कानांनीं ।  
 पळती हरिण नि पक्षी भय ज्यांच्या उद्भवून दाट मनीं ॥ ८७ ॥  
 कोठें सीता पाही पर्वतशिखरें नभांत गेलेलीं ।  
 कोठें निर्झरशब्दें अटवी जणु हास्य करित असलेली ॥ ८८ ॥  
 पाणी अल्प ज्यांचें शोभे अटवी अशा नद्यांनीं ती ।  
 नेत्राश्रुपूर्ण ऐशी जणु ही स्त्री विरहिणी दिसे वदती ॥ ८९ ॥  
 नानापक्षिरवांनीं जणु ही भाषण करी मला भासे ।  
 विस्तीर्ण निर्झरांच्या मिषें महाहास्य हें तिचें विलसे ॥ ९० ॥

१ समोर. २ दगांनीं आच्छादित. ३ पानांनीं रहित. ४ झाडांची पंक्ति.  
 ५ जंगल. ६ कोवळ्या पालवीनें युक्त.

मकरन्दलुब्ध ऐशा भृङ्गी स्तुति करिति मधुर अटवीची ।  
 मधुर सुपक फलांनीं सुनम्रता शोभते सदैव तिची ॥ ९१ ॥  
 ज्यांना सुन्दरपहव ऐशा शाखा अनेक हात जया ।  
 वृक्ष समीरविकम्पित करिती सुमवृष्टि आदरार्थ तया ॥ ९२ ॥  
 इत्यादिकार्यतत्पर अटवी सिंहादियुक्त पाहून ।  
 सीता पुढें निघाली रामपदीं गुन्तलें जिचें सुमन ॥ ९३ ॥  
 यापरि जात पुढें ती असतां अतिमधुर शब्द ऐकून ।  
 समजे मनांत सीता रामाचा दीर्घ दुन्दुभिध्यान ॥ ९४ ॥

[ गंगानदीवर्णन. ]

पाहून पुढें सुन्दर नदी जिचें नांव 'सुरनदी' आहे ।  
 खळ खळ आवाज जिचा पैजणशब्दासमान मन मोहें ॥ ९५ ॥  
 मासे मकरादि जिचे क्रीडा असतां करीत जललहरी ।  
 उठती सन्तत तेणें पङ्कज होती सकम्प तंत्रीरीं ॥ ९६ ॥  
 कोठें कोठें अतिशय जलवेगें तरु समूल उपडी जी ।  
 कोठें कोठें पर्वतशिलांस वीरास जेवि रणगाजी ॥ ९७ ॥  
 सगरसुतांनीं रचिली गेली लवणाकरास भेटाया ।  
 जी पातालगभीरा शुभ्रतटें शोभते जिची काया ॥ ९८ ॥  
 फेसांनीं तट शोभे आवर्ते शोभतो जिचा मध्य ।  
 उभयतटीं रव करिती वसून पक्षी स्वभक्ष्य ज्या साध्य ॥ ९९ ॥  
 पवनासमान वेगें गेले घोडे तरून तटिनीस ।  
 योगी योगें जैसें तरून जातात संसृतिक्लेश ॥ १०० ॥  
 यानन्तर सेनापति सुमेरुगिरितुल्य धैर्यवन्त जरी ।  
 चित्त दयालु जयाचें विषाद धारण करी अतीव उरीं ॥ १०१ ॥  
 बोलावया समर्थ न अतिशय दुःखें विचारशून्य वने ।  
 राहु शके न उभाही भरले तन्नेत्र विपुल अश्रुगणें ॥ १०२ ॥  
 केला तयें उभा रथ सशब्द रडणें निघे मुखांतून ।  
 मस्तकिं करयुग ठेंवी शरीर सगळे वने कलाहीन ॥ १०३ ॥

१ वान्यांनीं हललेले. २ नगान्याचा शब्द. ३ गंगानदी. ४ कमळें.

५ तिच्या पाण्यांत. ६ पांढरें फटफटींत.

हृदय जियेचें खचलें वदली सीतासती असे त्यास ।  
 दुःखिजनासम रवशी सेनाने ! सांग सकल सत्यास ॥ १०४ ॥  
 या हर्षाच्या समयीं मजलाहि विपादयुक्त कां करिशी ।  
 निर्जन घोर वनीं या सांग मला वा किमर्थ तूं रवशी ॥ १०५ ॥  
 देवि ! स्वाम्याज्ञा जी पालन करणें अवश्यकार्य असे ।  
 प्रभुचा नियोग जो तो सगळा मी आपणास सांगतसे ॥ १०६ ॥  
 माते ! दुर्जन भाषण विपाग्निशस्त्रासमान नाश करी ।  
 अपकीर्ति निजा ऐकुनि हृदयीं भूपेन्द्र भय विशाल धरी ॥ १०७ ॥  
 स्नेहा दुस्त्यज सोडुनि ढोहाळ्याच्या मिषें तुला देवें ।  
 त्यजिलें श्रमणें जैशी विषयांची रति विरक्तशा भावें ॥ १०८ ॥  
 बन्धो ! सीतात्यागा करुं नका म्हणुनि लक्ष्मणें शतधा ।  
 केली विनन्ति परि न श्रीरामें हट्ट सोडिलाचि कदा ॥ १०९ ॥  
 अतिशय विरक्त झाले प्रभुराघव देवि ! आपणाविषयीं ।  
 यास्तव रक्षक अपुला नाहीं कोणीहि सुजन या समयीं ॥ ११० ॥  
 नच माता न भ्राता परिवारहि देवि तुज न आधार ।  
 हे देवि घोर वन हें प्राणी फिरतात या स्थलीं क्रूर ॥ १११ ॥  
 हें सेनापतिभाषण जणु वज्राघाततुल्य ऐकून ।  
 अतिशय दुःखी झाली सीता त्यासमयिं पूर्ण बेभान ॥ ११२ ॥  
 सावध पुनरपि होउनि वदली अडखळत नाथ मज दावा ।  
 मी त्या विचारिते कीं, त्यागाचा हेतु तो मला कळवा ॥ ११३ ॥  
 सेनापति तिज वदला येशुनि हे देवि पुर असे दूर ।  
 श्रीराम चण्डशासन झाले आतां न ते दयाधार ॥ ११४ ॥

[ सीतेचा रामचंद्रास संदेश. ]

स्नेहरसाची सरिता सीता वदली कृतान्तवक्त्रास ।  
 नाथास सांग जाउनि मत्त्यागाच्या धरा न दुःखास ॥ ११५ ॥  
 उत्तम धैर्या धारुनि महानरा सर्वदा प्रजा रक्षी ।  
 पुत्रा पित्याप्रमाणें न्यायाला सतत तूं मनीं लक्ष्मी ॥ ११६ ॥  
 सर्वकलांनीं शोभे प्रमोद देई जसा शरच्चन्द्र ।  
 मोद प्रजेस वितरी इच्छो तुज मानसांत ती सान्द्र ॥ ११७ ॥

हृदय जिथेचें खचलें वदली सीतासती असे त्यास ।  
 दुःखिजनासम रडशी सेनाने ! सांग सकल सत्यास ॥ १०४ ॥  
 या हर्पाच्या समयीं मजलाहि विपाद्युक्त कां करिशी ।  
 निर्जन घोर वनीं या सांग मला वा किमर्थ तूं रडशी ॥ १०५ ॥  
 देवि ! स्वाम्याज्ञा जी पालन करणें अवश्यकार्य असे ।  
 प्रभुचा नियोग जो तो सगळा मी आपणास सांगतसे ॥ १०६ ॥  
 माते ! दुर्जन भाषण विपान्निशस्त्रासमान नाश करी ।  
 अपकीर्ति निजा ऐकुनि हृदयीं भूपेन्द्र भय विशाल धरी ॥ १०७ ॥  
 स्नेहा दुस्त्यज सोडुनि डोहाळ्याच्या मिषें तुला देवें ।  
 त्यजिलें श्रमणें जैशी विषयांची रति विरक्तशा भावें ॥ १०८ ॥  
 बन्धो ! सीतात्यागा करुं नका म्हणुनि लक्ष्मणें शतधा ।  
 केली विनन्ति परि न श्रीरामें हट्ट सोडिलाचि कदा ॥ १०९ ॥  
 अतिशय विरक्त झाले प्रभुराघव देवि ! आपणाविषयीं ।  
 यास्तव रक्षक अपुला नाहीं कोणीहि सुजन या समयीं ॥ ११० ॥  
 नच माता न भ्राता परिवारहि देवि तुज न आधार ।  
 हे देवि घोर वन हें प्राणी फिरतात या स्थलीं क्रूर ॥ १११ ॥  
 हें सेनापतिभाषण जणु वज्राघाततुल्य ऐकून ।  
 अतिशय दुःखी झाली सीता त्यासमयीं पूर्ण बेभान ॥ ११२ ॥  
 सावध पुनरपि होउनि वदली अडखळत नाथ मज दावा ।  
 मी त्या विचारिते कीं, त्यागाचा हेतु तो मला कळ्या ॥ ११३ ॥  
 सेनापति तिज वदला येथुनि हे देवि पुर असे दूर ।  
 श्रीराम चण्डशासन झाले आतां न ते दयाधार ॥ ११४ ॥

[ सीतेचा रामचंद्रास संदेश. ]

स्नेहरसाची सरिता सीता वदली कृतान्तवक्त्रास ।  
 नाथास सांग जाउनि मत्त्यागाच्या धरा न दुःखास ॥ ११५ ॥  
 उत्तम धैर्या धारुनि महानरा सर्वदा प्रजा रक्षी ।  
 पुत्रा पित्याप्रमाणें न्यायाला सतत तूं मनीं लक्षी ॥ ११६ ॥  
 सर्वकलांनीं शोभे प्रमोद देई जसा शरच्चन्द्र ।  
 मोद प्रजेस वितरी इच्छो तुज मानसांत ती सान्द्र ॥ ११७ ॥

घोरभवाच्या दुःखापासुनि जीवास जें करी मुक्त ।  
 आराधि तें सुदर्शन महानरा सन्त वदति तेंचि हित ॥ ११८ ॥  
 साम्राज्याहुनि उत्तम असे सुदर्शन सुमान्य तेंचि जना ।  
 साम्राज्य नष्ट होतें देइ सुदर्शन सदात्मसौख्यगणा ॥ ११९ ॥  
 करितिल अभव्य निन्दा म्हणून पुरुषोत्तमा न तें सोड ।  
 दुर्लभ अत्यन्त असे जीवाचें सतत पुरविते कोडे ॥ १२० ॥  
 पडलें महासमुद्रीं रत्न करांतून तें पुनः न मिळे ।  
 केला उपाय जरि ही पश्चात्तापाशिवाय काय फळे ॥ १२१ ॥  
 बालक सुधाफलाला फेकुनि आडांत तो जसा रडतो ।  
 दुःखचि त्यास लाभे पश्चात्तापचि त्या सदा घडतो ॥ १२२ ॥  
 ज्याला जैसैं वाटे अनिवारित बोलतो तसे नर तो ।  
 जगताच्या वदनाला बन्धन चक्रीहि घालु नच शकतो ॥ १२३ ॥  
 जरि ऐकिलें कुणाचें स्वार्थविनाशी न वचन मानावें ।  
 बधिरासम गुणभूषण हृदयामध्ये न त्यास ठेवावें ॥ १२४ ॥  
 तीव्रकरें रवि करितो प्रगट जगाच्या पदार्थसार्थासै ।  
 प्रिय तो तथापि सकला धारण करि निर्विकार-भावास ॥ १२५ ॥  
 हे गुणभूषण नाथा ! तीव्राज्ञा जरि जर्गीं तुझी चाले ।  
 तूं प्रिय हो सर्वाना तव गुणकीर्तन करोत सतत भले ॥ १२६ ॥  
 प्रीतीनें स्वजनांना दानें सन्तुष्ट नित्य ठेवावें ।  
 शत्रुगणांना शीलें मित्रा सद्भावनेंचि सेवावें ॥ १२७ ॥  
 आला अतिथि स्वगृहीं त्याची पाहून योग्यता दान ।  
 द्यावें साधुजनांना बन्दन पूजन करून सन्मान ॥ १२८ ॥  
 धरुनि क्षमा कृश करी कोपा मानास विनयभावानें ।  
 सरळपणानें कपटा जिंकी लोभास तुष्टहृदयानें ॥ १२९ ॥  
 नाथा ! आपण आहा समस्तशास्त्रांत चतुर धीमन्त ।  
 उपदेशावें मी न प्रेम मला बोलवी तसें कान्त ॥ १३० ॥  
 मद्बुध आपण आहा म्हणून केला असेन अविनय मी ।  
 केव्हां परिहासानें क्षमा करावी प्रसन्न व्हा स्वामी ॥ १३१ ॥

१ दोपरहित जिनेश्वर, गुरु व शास्त्रावर श्रद्धा ठेवणें तें सुदर्शन सम्यग्दर्शन होय.

२ इच्छा. ३ समूहास. ४ थडें.

सम्बन्ध नाथ आपुला माझ्याशीं जेवढा असे घडला ।  
 अपराधादिक घडले क्षमा तयांची करा उदार मला ॥ १३२ ॥  
 जरि उतरली रंथांतुनि पूर्वीं सीता वदून निजभाव ।  
 पडली धरणीवरती घाली कृतकर्म हा असा घाव ॥ १३३ ॥  
 मूर्च्छित होउनि पडली शोभे ती जानकी सती कैशी ।  
 जणु टाकली नभांतुनि देवांनीं कान्तियुक्त मणिराशी ॥ १३४ ॥

[ कृतांतवक्त्राचा नोकरपणाविपर्यीं तिरस्कार. ]

वेशुद्ध जाहलेल्या वैदेहीला वधून सेनानी ।  
 अतिदुःखित मनिं चिन्ती प्राणा त्यागील खचित रघुराणी ॥ १३५ ॥  
 क्रूर जिथें सिंहादिक पशु फिरती घोर या अरण्यांत ।  
 धीर नरा ही येथें जीवितसन्देह वाटतो खचित ॥ १३६ ॥  
 या स्वामिनीस येथें भीमवनीं त्यजुनि मी जरी गेलों ।  
 वाटेल दुःख मजला शान्तीला पूर्ण खचित मी मुकलों ॥ १३७ ॥  
 या स्वामिनीस त्यजणें निर्दयता घोर ही मला वाटे ।  
 स्वाम्याज्ञाहि भयङ्कर हे मम चित्तास टोचिती काटे ॥ १३८ ॥  
 नोकर होणें हें नच सुन्दर त्या निन्दितें समस्त जग ।  
 स्वाधीनता नसे त्या क्षुद्रपणाचाचि तो असे भोग ॥ १३९ ॥  
 यन्त्रासमान नोकर सदा पराधीन कार्य तो करितो ।  
 जीवन हीन तयाचें श्रेष्ठ श्वातचि तयाहुनी गमतो ॥ १४० ॥  
 जैसैं पिशाच मान्त्रिकवश होउनि निन्द्य कार्यही करितो ।  
 स्वाम्याज्ञावश नोकर अवाच्य वदतो नि निन्द्य आचरितो ॥ १४१ ॥  
 उन्नति कान्ति नि लज्जा स्वेच्छा स्वप्नीहि त्यास नच लाभे ।  
 तो चित्रासम गमतो जन्म तयाचा निरर्थ नच शोभे ॥ १४२ ॥  
 ज्यानें नोकर केलें त्या कर्मानें मला स्ववश केलें ।  
 या दारुणप्रसङ्गीं प्राप्त मला सोडणें हिला झालें ॥ १४३ ॥  
 यापरि चिन्तुनि सोडी सेनानी सुमतितुल्य सीतेस ।  
 होउनि सलज्ज झाला अभिमुख तो तेधवा अयोध्येस ॥ १४४ ॥

[ सीताशोक. ]

इकडे सावध झाली यूथभ्रष्टा जशी मृगी दीन ।  
 सीता शोकास करी श्रवणें येई कुणास करुणा न ? ॥ १४५ ॥  
 ती करुण रडत असतां वृक्षापासून पुष्पवृन्द गळे ।  
 जणु तत्पतनमिपानें त्यांनीं रूदनास काय आचरिलें ॥ १४६ ॥  
 अतिशय दुःखवशा ती निसगरमणीयशा स्वें रडली ।  
 हा पद्म हा नरोत्तम बोला प्रतिवचन आज या कार्ली ॥ १४७ ॥  
 सत्कार्य सतत करिता गुणशाली श्रेष्ठपुरुष आहात ।  
 ठायीं अपुल्या न वसे दूषणगन्धेहि असेचि हें विदित ॥ १४८ ॥  
 केलें पूर्वभवीं जें अनिष्ट मी कर्म आज फल त्याचें ।  
 मिळतें मजला दुःखद चुकेल भोगाविणेंचि तें कैचें ॥ १४९ ॥  
 [ नला प्राप्त झालेलें दुःख पूर्वजन्माच्या अशुभकर्माचें फल आहे

असा सीता विचार करिते. ]

उदया त्वकर्म येतां जनक नि जननी नि बन्धु परिवार ।  
 विफल न करु शकती तें भोगावें लागतेंचि अनिवार ॥ १५० ॥  
 मी पूर्वीच्या जन्मीं प्रशस्त पुण्य न उपार्जिलें होतें ।  
 यास्तव या जन्मामधिं दुर्भव्या भोगितेंचि दुःखशतें ॥ १५१ ॥  
 नसते दोष कुणाचे पूर्वभवीं मी सभेंत सांगितले ।  
 तें पापकर्म येतां उदया मज आज दुःख हें आलें ॥ १५२ ॥  
 घेउनि मी गुरुसंनिध पूर्वभवीं व्रत अनादरें त्यजिलें ।  
 ज्याचें फल या जन्मीं दुःसहसें प्राप्त आज मज झालें ॥ १५३ ॥  
 अतिशय कठोर वाक्यें जीं विपसम भेटिसिला असे कोणी ।  
 अन्यभवीं मी तेणें त्याचें फल कर्म या भवीं आणी ॥ १५४ ॥  
 कमलवनीं स्थित ऐशा चक्रयुगा भिन्न मी असे केलें ।  
 त्याचें फल या भविं मी पतिविरहें दुःखिनी अशी झाल्ये ॥ १५५ ॥  
 कमलविभूषित ऐशा सरोवरामधिं उदारपुरुषाची ।  
 जी गतिलीला दावी केलें हंसा वियुक्त मी साची ॥ १५६ ॥  
 सुन्दर-नारीजर्लित अपुल्या शब्दें जनास जो दावी ।  
 हंसा वियुक्त केलें झालें मज कुफल तीव्र याच भवीं ॥ १५७ ॥

१ कळपाची चुकामूक जिला झाली अशी हरिणी. २ लेशही. ३ दुर्दैवी.

४ दुःखविला. ५ चक्रवाक पक्ष्यांची जोडी. ७ भाषण.

गुञ्जाफलाद्धवर्णी डोळे ज्याचे नि देह धूम्र असे ।  
 करिती क्रीडा सौख्ये अन्योन्यां प्रेम तें अपार वसे ॥ १५८ ॥  
 त्या पारावतयुगला पापेन पापबुद्धि ठेवून ।  
 केलें असेल विरहित आलें हें आज दुःख वाढून ॥ १५९ ॥  
 अथवा वसन्तसमयीं फुलले सर्वत्र वृक्ष पुष्पांनीं ।  
 विपुलफले ज्या आलीं सुन्दर दिसतात तेवि पानांनीं ॥ १६० ॥  
 कोकिल मधुरव करिती त्यांच्या जोडीस पूर्वजन्मीं मी ।  
 फोडुनि वियुक्त केलें फळ त्याचें दुःख लाभलें स्वामी ॥ १६१ ॥  
 अथवा सुचरित विद्वद्वन्द्य जितेन्द्रिय अशा तपस्विगणा ।  
 अवमानिलेंचि निन्दुनि फल त्याचें तें चुकेल नच कोणा ॥ १६२ ॥  
 आज्ञा केली असतां मोद ज्यांच्या मनांत होत असे ।  
 त्या परिवारासह गृहिं वाटे स्वर्गांत वास मम विलसे ॥ १६३ ॥  
 परि पुण्यरहित आतां निर्बान्धवशा वर्नीं कशी राहू ।  
 येथिल नानादुःखे अभ्यागिनी मी कशी वरें साहू ॥ १६४ ॥  
 शयनगृहामधि जेथें नानारत्नप्रकाश बहु विलसे ।  
 निद्रासुख अनुभविलें तें स्मरणांतून हाय जाय कसें ॥ १६५ ॥  
 ज्या मज रामप्रभुची प्रधानराणी म्हणून जन म्हणती ।  
 घोरवर्नीं मी आतां साहू राहून केवि दुःखतति ॥ १६६ ॥  
 दुःखदशेंत ऐशा देहीं जरि राहतील मत्प्राण ।  
 वज्रें ते जणु रचिले ऐसें बुध बोलतील नच कोण ॥ १६७ ॥  
 ऐशा दुरवस्थेंतहि हृदयाचे जाहले न शत तुकडे ।  
 जरि त्यासम नच दुसरे वज्राचे तीक्ष्ण ज्या सहस्र कडे ॥ १६८ ॥  
 सुगुणसमुद्रा रामा, हे लक्ष्मण भक्त तात हे जननी ।  
 हे भामण्डल बन्धो रक्षणचिन्ता दिसे नच स्वमनीं ॥ १६९ ॥  
 आहे अलक्षणा मी दुःखांच्या भोवऱ्यांत मी फिरते ।  
 करुं काय कुठें जाऊ या संकटिं मज गमेचि कीं मरते ॥ १७० ॥  
 आहे निष्पुण्या मी पतिसह विभवे समृद्ध होऊन ।  
 प्रतिजिनमन्दिरिं जाउनि केलें नच मी जिनेन्द्रपदयजन ॥ १७१ ॥

१ गुंजेप्रमाणे लाल. २ पाखापक्ष्यांची जोडी. ३ अशुभलक्षणाची.

यापरि करुनि स्वजनस्मृति सीता करुणरुदन दीर्घ करी ।  
 तें वज्रजङ्घराजा आला वर्नि बहुत घेउनि स्वकरी ॥ १७२ ॥  
 तो पौण्डरीकनगरस्वामी गजबन्धनार्थ येइ तिथें ।  
 निजसैनिकगण घेउनि होति सती रडत बैसली जेथें ॥ १७३ ॥  
 ऐकुनि रडण्याचा ध्वनि अतिशय सुन्दर मनांत येऊन ।  
 जणु संशयें न येती पदोति त्याचे महाभया धरुन ॥ १७४ ॥  
 घोडेहि रुद्ध झाले स्वारे सांशङ्क होउनी धरिले ।  
 ज्यांनीं मधुरध्वनि तो श्रविला गमन न पुढें तयें केलें ॥ १७५ ॥  
 हिंस्रपशूंनीं भरल्या या वर्नि रुदनध्वनि कैसा ।  
 गमे मनोहर परि तो स्त्रीचा श्रविला नच ऐसा ॥ १७६ ॥  
 हरिण तरस रेडे सिंह शार्दूल बाघ ।

विहरति नित येथें जीव तैसेचि नाग ।

विमल हिमकरांची जी कला रम्य भासे ।

हृदयहरणदक्षा स्त्री कशी ही निवासे ॥ १७७ ॥

सौधर्मकल्पाहुनि वासवानें । सुराङ्गना पाठविली त्वरेनें ।  
 भासे अशी अद्भुतरूपयुक्ता । परन्तु कारुण्य मनोऽन्तरीं नें ॥ १७८ ॥  
 अशी अद्भुतरूपाची नारी पाहून सैन्य तें ।  
 दिङ्मूढ झालें पाऊल पुढती नच टाकितें ॥ १७९ ॥  
 घोडे जयांत मकरासम भासतात ।

जें सैन्य पायदळ मत्स्यचि शोभतात ।

हत्ती जयांत सुसरी दिसती भयाण ।

जे खड्गवृन्द दिसती लहरीसमान ॥ १८० ॥

सैन्य हें वज्रजंघाचें जिनाचा दास जो असे ।

सीतारुदन ऐकून चित्ती दुःखित तें दिसे ॥ १८१ ॥

इत्यार्षे श्रीरविषेणाचार्यविरचिते पार्श्वनाथसुत जिनदास फडकुलेकृत  
 पद्यानुवादे पद्मपुराणे सीतानिर्वासनविलापवज्रजङ्घाभिधानं नाम  
 सतनवतितमं पर्व ॥ ९७ ॥

## अठ्याणवव्या पर्वातील कथा.



आपलें सैन्य थांबलेलें पाहून वज्रजङ्घराजानें आपल्याजवळ असलेल्या लोकांना थांबण्याचें कारण विचारिलें. इतक्यांत एका सुलक्षणसंपन्न स्त्रीचा रडण्याचा शब्द त्याच्या कानांनीं पडला. लक्षणशास्त्राच्या जाणकार राजानें हा सुलक्षणी व गर्भिणी स्त्रीचा रुदनशब्द आहे हें जाणलें व तो हत्तीवरून उतरून तिच्याजवळ गेला. तो तेथें जाण्यापूर्वीं कांहीं सज्जनांनीं वज्रजङ्घराजाची तो सात्विक, सम्यग्दृष्टि, दयाळू व जिनशासनाचा ज्ञाता आहे अशी माहिती सीतेला दिली होती. राजानें निर्मलदृष्टीनें पाहून तिला म्हटलें— “ भगिनी, तुझा त्याग करणारा पुरुष वज्रहृदयाचा किंवा मन्दमतीचा तरी असेल असें मला वाटतें. भगिनी, तूं गर्भिणी आहेस म्हणून तूं शोक करू नकोस. या शोकाचा परिणाम गर्भावर होईल. तूं माझ्यावर विश्वास ठेव. तुझ्याविषयीं माझ्या मनांत सहानुभूति आहे. तूं स्वतःचीं सर्व हकीकत सांग.” हें राजाचें भाषण ऐकून सीता याप्रमाणे सांगू लागली.

“मी जनकराजाची कन्या, माझ्या भावाचें नांव भामण्डल. मी दशरथराजाची सून. माझ्या पतीचें नांव रामचंद्र. केकईल वर दिल्यामुळें माझ्या सासऱ्यानें भरताला राज्य दिलें व स्वतः दीक्षा घेऊन तो वनांत जाऊन तप करूं लागला. मी राम-लक्ष्मणाबरोबर वनांत गेले. तेथें अनेक वर्षे आम्ही राहिलों. पुढें दण्डकारण्यांत मला रावणानें हरण करून लंकेला नेले. मी पतिवार्ता समजपर्यंत उपवास केले. अकराव्या दिवशीं मला ती समजली. यानंतर मी पारणें केलें. पुढें राम-लक्ष्मणांचें रावणाबरोबर युद्ध झालें. रावणाचा वध करून त्यांनीं मला नंतर अयोध्येस नेले. तेथें माझे दिवस सुखांत जात होते. मला गर्भ राहिला. तीर्थक्षेत्रांचें दर्शन घेण्याचे डोहाळे झाले. सर्व तीर्थक्षेत्रांचें दर्शन वंदन पूजन आपण करूं असें पतीनें मला

सांगितलें. परंतु मध्येच प्रजाजनांच्या पुढाऱ्यांनीं—“प्रभो, आपण रावणानें हरण केलेल्या सीतामातेला आणून घरांत घेवलें हें पाहून प्रजा स्वच्छंदी स्वैराचारी झाली आहे, दुर्जन लोक परस्त्रियांचें हरण करूं लागलें आहेत. कांहीं बलवान् लोक आपल्या हरण केलेल्या साध्वी स्त्रियांना परत आणतात पण अशी उदाहरणें फार थोडी आहेत. ‘जसा राजा तशी प्रजा’ या गृहीप्रमाणें प्रजेंत अन्याय वाढत आहे. याला आपण आळा घातल्या पाहिजे नाहीतर अन्याय वाढतच जाईल.” हें भाषण ऐकून माझ्या पतीला जननिन्देचें भय वाटलें व माझा मी निर्दोष असतांही त्याग केला. कृतांतवक्राला माझ्या पतीनें तीर्थयात्रेच्या निमित्तानें सीतेला रथांत बसवून ने व भयंकर सिंहरवा नामक वनांत तिला सोडून ये. असें सांगितलें त्याप्रमाणें कृतांतवक्रानें मला या वनांत आणून सोडलें आहे.”

ही सर्व हकीकत ऐकून वज्रजंघानें म्हटलें—वाई, तूं शोक सोडून दे. हा शोक आर्तध्यानाला कारण होतो व दुर्गतींत फिरवितो. कांहीं अशुभकर्मांच्या उदयानें तुला हें दुःख भोगावें लागत आहे. जीवाला शुभाशुभ कर्मांच्या उदयानें सुखदुःख प्राप्त होतें. तुझा पति रामचंद्र मोठा विवेकी आहे. तो पुनः कांहीं दिवसांनीं तुला हुडकून अवश्य घेऊन जाईल. तूं कांहीं चिंता करूं नकोस. तूं माझी मोठी बहिण आहेस असें मी समजतो—तूं माझ्या नगराला—पुण्डरीकपुराला चल.

माझें नांव वज्रजङ्घ आहे. माझा जन्म इन्द्र नामक राजाच्या वंशांत झाला आहे. माझ्या पित्याचें नांव गजवाह व मातेचें नांव ‘सुवन्धु’ असें आहे.

हे त्याचें भाषण ऐकून सीतेला आनंद झाला. ती त्याला म्हणाली—तूं माझा पूर्वजन्मीचा भाऊ मला आज भेटला आहेस. तूं सम्यग्दृष्टि व व्रतसंपन्न असा भाऊ आज मला भेटलास असें म्हणून सीता त्याच्याबरोबर पुण्डरीकपुराला जाण्यासाठीं निघाली.

## अट्ट्याण्णवावें पर्व.

( कांहीं सज्जन सीतेला दुःखाचें कारण विचारतात.)

जणु जाह्णवीनदी ही वियेनें रुद्ध जाहली काय ।  
 निजसैन्य थांवलेलें वधुनि गजारूढ वज्रजङ्घार्य ॥ १ ॥  
 तो संनिधपुरुषांना वदला तुम्ही उभे कशासाठीं ।  
 व्याकुल कांही दिसता विघ्न असे कोणतें तुम्हा पाठीं ॥ २ ॥  
 पारम्पर्यें त्यांनीं थांवायाचा विचारिला हेतु ।  
 तोवरि रडणें कानीं राजानें ऐकिलेंचि भव्यहितु ॥ ३ ॥  
 लक्षणशास्त्रज्ञाता नृप सुन्दर रुदनशब्द ऐकून ।  
 वदला श्रेष्ठनरस्त्री वियुद्रुचि गर्भिणी नि गुणखाण ॥ ४ ॥  
 हें वचन भूपतीचें ऐकुनि सुजनीं सुमान्य तें केलें ।  
 वदले राजन् अद्भुत नानाविध कार्य सत्य तव झालें ॥ ५ ॥  
 इतुक्यांत सुजन कांहीं सात्त्विक जाऊन बोलले तिजला ।  
 रडसी निर्जनवनि या वद देवि ! किमर्थ सकल आम्हाला ॥ ६ ॥  
 हे देवि ! दिव्य आकृति दिसते तव शोक योग्य हा न गमे ।  
 अतिसुन्दर तूं दिसशी इतरीं सौन्दर्य नच कदापि रमे ॥ ७ ॥  
 हें सांगण्यास वाटे योग्य जरी सांग ऐकतो सकल ।  
 तेंणें दुःख विनाशें होइल सुखलाभ देवि तुज अमल ॥ ८ ॥  
 नाना शस्त्रें ज्यांच्या उज्ज्वल होती करांत त्या सुजना ।  
 वदली सीता भ्याली व्यावी हीं भूषणें न मत्प्राणा ॥ ९ ॥  
 तिजला ते नर वदले माते ! भय शोक देइ सोडून ।  
 धैर्य मनीं करि धारण आम्ही घेऊ न भूषणें जाण ॥ १० ॥

( हे माते, वज्रजङ्घराजा आपलें दुःख दूर करील. )

दुःख तुला कां झालें हें आम्ही तुज विचारतो बाई ।  
 या स्थितिं अमुचा राजा आला श्रीवज्रजङ्घ ने आई ॥ ११ ॥

१ विजेप्रमाणें कान्ति असलेली.

तो सर्वराजधर्मे युक्तचि आहे असे नरश्रेष्ठ ।  
 त्याच्याठायीं आहे निर्मलसम्यक्वरत्न उत्कृष्ट ॥ १२ ॥  
 सम्यग्दर्शन त्याचें अनुपम उत्कृष्ट सौख्य देणारें ।  
 अविनाशी नि सुनिश्चल सुमेरुसम अप्रकम्प असणारें ॥ १३ ॥  
 शंकादिक मलं नसती भूषणहृदयास जें असे साचें ।  
 ऐसें सम्यग्दर्शन इतरहि गुण वज्रजङ्घभूपाचे ॥ १४ ॥  
 जिनशासनतत्त्वांना जाणी शरणागतावरि प्रेम ।  
 करितो परोपकारा करुणेचें जो असे महाधर्म ॥ १५ ॥  
 विद्वन्मान्य असे जो निर्मल ज्याचें सदैव मन राही ।  
 रक्षी पित्याप्रमाणें प्रजेस जो सकलजन्तुहित पाही ॥ १६ ॥  
 दीन अनाथ अपङ्गा पाळी शुचिकार्य सर्वदैव करी ।  
 जो शत्रुपर्वतावरि वज्र असे शान्तिकार्य हृदयिं धरी ॥ १७ ॥  
 अन्यनराची पत्नी अजगर ज्यामधिं असा असे कूप ।  
 मानी भवपातभयें धर्मी आसक्त आमुचा भूप ॥ १८ ॥  
 सत्य नि मधुर वदे तो इन्द्रिय आणिक मनास वश ठेवी ।  
 जिनगुरुसच्छास्त्रांच्या खज्या स्वरूपास सर्वदा भावी ॥ १९ ॥  
 याच्या देवि गुणांचें वर्णन करण्यास मनुज अभिलाषी ।  
 तो निजभुजेंचि केवल इच्छी तरण्या अपार जलराशि ॥ २० ॥  
 यापरि याचें वर्णन चालत आहे अशाचि वेळेस ।  
 भूपाल तेथ आला अद्भुत वाटे तदा समस्तास ॥ २१ ॥  
 हत्तीवरून उतरुनि योग्य असा विनय जो करी धीर ।  
 निर्मलशा दृष्टीनें पाहुनि तो भाषणा करी चतुर ॥ २२ ॥  
 तो वज्रमय असावा पुरुष गमे वा अतीव मतिमन्द ।  
 तुजला त्यजिता त्याचे वनांत तुकडे हजार का न वद ॥ २३ ॥  
 ऐशी तुझी अवस्था झाली कैशी शुभे मला वद गे ।  
 विश्वास ठेव मजवरि गर्भायासा करि न तूं रागें ॥ २४ ॥  
 यापरि भाषण ऐकुनि सीतेनें जें सहानुभूतीचें ।  
 उद्युक्त सांगण्याला होतांही ये पुनः रडें साचें ॥ २५ ॥

( सीता आपली दुःख कथा सांगते. )

पुनरपि वोळुनि राजा मधुभाषण तीस जेधवा शान्त ।  
 करि ती कथावयाला प्रारम्भ महासती ही साद्यन्त ॥ २६ ॥  
 जाणून घ्यावयाची इच्छा राजन् तुला असेल जरी ।  
 या मन्दभागिनीची ऐक कथा चित्त सावधान करी ॥ २७ ॥  
 जनकनृपाची कन्या भामण्डल हा मला असे भ्राता ।  
 मी सून दशरथाची सीता मम रामचन्द्र हे भर्ता ॥ २८ ॥  
 केकइला वर देउनि भरताला दशरथें दिलें राज्य ।  
 अन्तरण्यपुत्र तो मग वनांत जाउनि करी तपःप्राज्य ॥ २९ ॥  
 मी राम-लक्ष्मणासह वनांत गेले तिथें प्रभूतदिन ।  
 मास नि अनेकवर्षे प्रवास केला न खिन्न होय मन ॥ ३० ॥  
 हरिलें राक्षसपतिनें लङ्कानगरींत ठेविलें त्यानें ।  
 अकराव्या दिनिं मजला पतिवार्ता कळविली नि पार्वणिनें ॥ ३१ ॥  
 उपवासांचें तेव्हां मोदें मी पारणें असे केलें ।  
 जिंकून रावणाला रणि रामें स्वगृहिं मजशि आणिल्लें ॥ ३२ ॥  
 भरत असे भरतासम राज्याचा त्याग करुनि जिनदीक्षा ।  
 घेऊन कर्मकक्षां जालुनि गेला अनन्तगुणमोक्षा ॥ ३३ ॥  
 सुतशोकपीडिता ती दीक्षा घेऊन केकयादेवी ।  
 सुतपा करून गेली स्वर्गा जो विपुल देवसौख्या वी ॥ ३४ ॥  
 दुष्ट असे जन सोडुनि मर्यादा भयविहीन होऊन ।  
 माझ्याविषयीं वदले परिवादा खिन्न होय राममन ॥ ३५ ॥  
 रावणपण्डित मोठा असुनिहि हरिलें तयें परस्त्रीस ।  
 धर्मज्ञाता राघव पुनरपि आणून सेवितो तीस ॥ ३६ ॥  
 राजा जैसा वागे वागू आम्हीहि दोष त्यांत नसे ।  
 तें क्षेमकेंर होतें जैसा राजा प्रजा तशी विलसे ॥ ३७ ॥  
 गर्भवती मी झाले झाले मी तेधवा कुशाङ्गवती ।  
 करिनि जिनाचें पूजन विचार ऐसेचि सतत मनिं येती ॥ ३८ ॥

१ अनरण्यराजाचा मुलगा— दशरथ. २ मारुतीनें. ३ कर्मरूपी जंगल.

४ हित करणें. ५ रोडशरीराची.

( रामचन्द्रांनी तीर्थक्षेत्रवन्दनेस जाऊ असें सांगितलें. )  
 सांगितले मी माझे विचार राघव तदा मला बोले ।  
 जाऊ प्रिये ! जिनेन्द्रस्थानी वन्दावयास होय भलें ॥ ३९ ॥  
 सीते आपण जाऊ अष्टार्पदपर्वतावरि प्रथम ।  
 जिनवृषभा सानन्दा पूजुनि नमु जो असेचि अप्रतिम ॥ ४० ॥  
 वृषभजिनाची आहे साकेता जन्मभूमि ही नगरी ।  
 वृषभादिजिनप्रतिमा पूजुनि नमु जन्ममृत्युभयवैरी ॥ ४१ ॥  
 काम्पिल्यामधि विमला भक्तीने वन्दना करायास ।  
 जाऊ रत्नपुरामधि धर्मजिना मिटवि जो भवायास ॥ ४२ ॥  
 श्रावस्तीपुरि शंभवनाथा भवरोगहरणि वैद्यास ।  
 जाऊ शरण नि पूजू वन्दुनि भावे स्वरूपशुद्धास ॥ ४३ ॥  
 चम्पापुरीस जाउनि वसुपूज्यसुतास वासुपूज्यास ।  
 आपण ध्याऊ पूजू वन्दू मिळण्यास मुक्तिराज्यास ॥ ४४ ॥  
 काकन्दीपुरि वन्दू मुक्तिश्रीकान्त-पुष्पदन्तास ।  
 कौशाम्बीपुरि पद्मप्रभास सम्प्राप्तमुक्तिसद्भास ॥ ४५ ॥  
 चन्द्रपुरीं चन्द्राभा भद्रिलनगरांत शीतलेशास ।  
 मिथिलेंत मल्लिनाथा वन्दन करुं मनि धरून उल्हास ॥ ४६ ॥  
 वाराणसींत वन्दू सुपार्श्वनाथास भक्तिभावानें ।  
 सिंहपुरीं श्रेयांसा जो मोहारीस पूर्ण नाशा ने ॥ ४७ ॥  
 श्रीशान्ति कुन्थु अर या जिनत्रिका हस्तिनापुरीं जाऊ ।  
 वन्दू गाऊ ध्याऊ पूजू सुकृता विशालशा पाऊ ॥ ४८ ॥  
 सुव्रतजिनास वन्दू कुशार्जनगरांत देवि सर्वज्ञा ।  
 उज्ज्वल ज्याची चाले सम्प्रति आर्यात धर्मचक्राज्ञा ॥ ४९ ॥  
 जानकि पापविनाशक अत्यन्तपवित्र नि प्रसिद्ध अशी ।  
 स्थानें अन्यहि वन्दू जिनातिशययोग ज्या करी स्ववशी ॥ ५० ॥  
 नृसुरासुरगन्धर्व स्तविती करिती प्रणाम ज्या सतत ।  
 आपण दोघे वन्दू स्थानें तीं श्रीजिनेशपदपूत ॥ ५१ ॥

( सीता आपली दुःख कथा सांगते. )

पुनरपि बोलुनि राजा मधुभाषण तीस जेधवा शान्त ।  
 करि ती कथावयाला प्रारम्भ महासती ही साद्यन्त ॥ २६ ॥  
 जाणून घ्यावयाची इच्छा राजन् तुला असेल जरी ।  
 या मन्दभागिनीची ऐक कथा चित्त सावधान करी ॥ २७ ॥  
 जनकनृपाची कन्या भामण्डल हा मला असे भ्राता ।  
 मी सून दशरथाची सीता मम रामचन्द्र हे भर्ता ॥ २८ ॥  
 केकइला वर देउन भरताला दशरथें दिलें राज्य ।  
 अनरण्यपुत्र तो मग वनांत जाउन करी तपःप्राज्य ॥ २९ ॥  
 मी राम-लक्ष्मणासह वनांत गेले तिथें प्रभूतदिन ।  
 मास नि अनेकवर्षे प्रवास केला न खिन्न होय मन ॥ ३० ॥  
 हरिलें राक्षसपतिनें लङ्कानगरींत ठेविलें त्यानें ।  
 अकराव्या दिनि मजला पतिवार्ता कळविली नि पावनिनें ॥ ३१ ॥  
 उपवासांचें तेव्हां मोदें मी पारणें असे केलें ।  
 जिकून रावणाला रणि रामें स्वर्गहिं मजशि आणियलें ॥ ३२ ॥  
 भरत असे भरतासम राज्याचा त्याग करुनि जिनदीक्षा ।  
 घेऊन कर्मकक्षा जालुनि गेला अनन्तगुणमोक्षा ॥ ३३ ॥  
 सुतशोकपीडिता ती दीक्षा घेऊन केकयादेवी ।  
 सुतपा करुन गेली स्वर्गा जो विपुल देवसौख्या बी ॥ ३४ ॥  
 दुष्ट असे जन सोडुनि मर्यादा भयविहीन होऊन ।  
 माझ्याविषयीं वदले परिवादा खिन्न होय राममन ॥ ३५ ॥  
 रावणपण्डित मोठा असुनिहि हरिलें तयें परस्त्रीस ।  
 धर्मज्ञाता राघव पुनरपि आणून सेवितो तीस ॥ ३६ ॥  
 राजा जैसा वागे वागू आम्हीहि दोष त्यांत नसे ।  
 तें क्षेमकेंर होतें जैसा राजा प्रजा तशी विलसे ॥ ३७ ॥  
 गर्भवती मी झाले झाले मी तेधवा कृशाङ्गवती ।  
 करिनि जिनाचें पूजन विचार ऐसेचि सतत मनिं येती ॥ ३८ ॥

१ अनरण्यराजाचा मुलगा— दशरथ. २ मारुतीनें. ३ कर्मरूपी जंगल.

४ हित करणारे. ५ रोडशरीराची.

( रामचन्द्रांनी तीर्थक्षेत्रवन्दनेस जाऊ असें सांगितलें. )

सांगितले मी माझे विचार राघव तदा मला बोले ।  
जाऊ प्रिये ! जिनेन्द्रस्थानीं वन्दावयास होय भलें ॥ ३९ ॥  
सीते आपण जाऊ अष्टार्पदपर्वतावरि प्रथम ।  
जिनवृषभा सानन्दा पूजुनि नमु जो असेचि अग्रंतिम ॥ ४० ॥  
वृषभजिनाची आहे साकेता जन्मभूमि ही नगरी ।  
वृषभादिजिनप्रतिमा पूजुनि नमु जन्ममृत्युभयवैरी ॥ ४१ ॥  
काम्पिल्यामधिं विसला भक्तीनें वन्दना करायास ।  
जाऊ रत्नपुरामधिं धर्मजिना मिटावि जो भवार्थास ॥ ४२ ॥  
श्रावस्तीपुरिं शंभवनाथा भवरोगहरणिं वैद्यास ।  
जाऊ शरण नि पूजू वन्दुनि भावें स्वरूपशुद्धास ॥ ४३ ॥  
चम्पापुरीस जाउनि वसुपूज्यसुतास वासुपूज्यास ।  
आपण ध्याऊ पूजू वन्दू मिळण्यास मुक्तिराज्यास ॥ ४४ ॥  
काकन्दीपुरिं वन्दू मुक्तिश्रीकान्त-पुष्पदन्तास ।  
कौशाम्बीपुरिं पद्मप्रभास सम्प्राप्तमुक्तिसद्भास ॥ ४५ ॥  
चन्द्रपुरीं चन्द्राभा भद्रिलनगरांत शीतलेशास ।  
मिथिलेंत मल्लिनाथा वन्दन करुं मनिं धरून उल्हास ॥ ४६ ॥  
वाराणसींत वन्दू सुपार्श्वनाथास भक्तिभावानें ।  
सिंहपुरीं श्रेयांसा जो मोहारीस पूर्ण नाशा ने ॥ ४७ ॥  
श्रीशान्ति कुन्थु अर या जिनत्रिका हस्तिनापुरीं जाऊ ।  
वन्दू गाऊ ध्याऊ पूजू सुकृता विशालशा पाऊ ॥ ४८ ॥  
सुव्रतजिनास वन्दू कुशाग्रनगरांत देवि सर्वज्ञा ।  
उज्ज्वल ज्याची चाले सम्प्रति आर्यांत धर्मचक्राज्ञा ॥ ४९ ॥  
जानकि पापविनाशक अत्यन्तपवित्र नि प्रसिद्ध अशी ।  
स्थानें अन्यहि वन्दू जिनातिशययोग ज्या करी स्ववशी ॥ ५० ॥  
नृसुरासुरगन्धर्व स्तविती करिती प्रणाम ज्या सतत ।  
आपण दोघे वन्दू स्थानें तीं श्रीजिनेशपदपूत ॥ ५१ ॥

१ कैलासपर्वतावर. २ उपमासहित. ३ संसारदुःख. ४ ज्यानें मोक्षरूपी घर मिळविलें आहे. ५ तीन जिनेश्वरांना. ६ राजगृह-नगरांत. ७ जिनेश्वराच्या पायांनीं पवित्र.

पुष्पकयानीं वैसुनि गगना अत्यन्त शीघ्र लङ्घूत ।  
 माझ्यासह चल सीते सुमेरुजिनपूजना करुं निपुण ॥ ५२ ॥  
 श्रीभद्रशालनन्दनसौमनसांचीं फुलें अनेकविध ।  
 अतिशय सुगन्धि घेउनि जिनगण पूजू करून मन शुद्ध ॥ ५३ ॥  
 कृत्रिम अकृत्रिम अशीं चैलें पूजून विष्टपांतील ।  
 वन्दुनि साकेतापुरि जाऊ दोघे प्रिये दयाशील ॥ ५४ ॥  
 एकहि भावें केला अरिहन्तांना प्रिये नमस्कार ।  
 सोडवि पापापासुनि जन्मान्तरिच्याहि जाणं गे चतुर ॥ ५५ ॥  
 माझ्याहि मनीं कान्ते तुझ्यासवें जैनमन्दिर सगळीं ।  
 पाहावी ही इच्छा आहे खोटें न यांत कांही मुळीं ॥ ५६ ॥  
 अज्ञानानें पूर्वी होता भरला समस्तजनसंघ ।  
 निष्काञ्चन तो होता तयास समजे न पुण्य तेवि अर्थ ॥ ५७ ॥  
 चन्द्रें जैसें शोभे नभ तैसें जग जयामुलें शोभे ।  
 त्या प्रथम जिनापुढती सुर विनयें राहती सदैव उभे ॥ ५८ ॥  
 सकलप्रजाजनांचे पति होते तेच एकटे ज्येष्ठ ।  
 संसारभीरुभव्या कथिती जे मुक्तिमार्ग कीं श्रेष्ठ ॥ ५९ ॥  
 नानातिशयें शोभे अष्टगुणैश्वर्य सर्वदा ज्याचें ।  
 आश्चर्य सतत दावी सर्व सुरासुर मना हरी साचें ॥ ६० ॥  
 जीवादि सप्ततत्त्व-स्वरूप भव्यां विशुद्ध सांगून ।  
 कृतकृत्य आदिजिनपति वनले श्रीमुक्तिवल्लभारमण ॥ ६१ ॥  
 चक्री प्रथम अशा श्रीभरतें कैलासपर्वतावरती ।  
 रचिलें मणिमयमन्दिर करिते जेथें रमा सदैव रति ॥ ६२ ॥  
 आदिजिनेन्द्र-प्रतिमा रवितेजस्वी तयांत भरतेशें ।  
 स्थापियली जी उन्नत पञ्चधनुःशत सुवन्द्य अमरेशें ॥ ६३ ॥  
 गन्धर्वामर-किन्नर-सुराङ्गनानागदैत्य आदिजन ।  
 अद्यापि महापूजा करिति जियेची करून सद्यत्न ॥ ६४ ॥

१ जगांतील. २ दख्खि. ३ पाप. ४ देवागमन, आकाशांतून विहार,  
 चौसष्ट चामरें, दिव्यध्वनि आदिक इतरांत आढळून न येणारे विशेष. ५ सम्य-  
 कत्वादिक अनन्त आठ गुणांचें वैभव.

तो श्रीवृषभजिनेश्वर अनन्त शिव सिद्ध अमल सर्वगत ।  
त्रैलोक्यपूज्य अर्हन् पूजिति त्या गणधरादि जन सन्त ॥ ६५ ॥  
केव्हां कैलासावरि तुझ्यासवें देवि ! ऋषभदेवास ।  
जाउनि पूजित आणि स्तवीन जो सकलसद्गुणावास ॥ ६६ ॥

( श्रीरामचंद्रांनीं माझा कां त्याग केला त्याचें कारण सांगते.)

ऐसा विचार हृदयीं करुनि प्रभु राम वन्दनार्थ निघे ।  
समयीं ऐशा जनता परिवाद कथावया समेत रिघे ॥ ६७ ॥  
दावाभिदुःसहा ती ऐकून कथा तदीयवदनांनीं ।  
सन्तप्त नाथ झाले मत्त्यागाचा विचार करिति मनीं ॥ ६८ ॥  
आहेत लोक सगळे प्रकृतीनें कुटिल वश न होतील ।  
अविचारें जरि वागू प्रजा नि राजांत वैर वाढेल ॥ ६९ ॥  
करणें प्रियजनवर्जन उपाय हा स्ववश लोक करण्याचा ।  
कल्पान्तावधि राहिल यश येणें नाश होय नच त्याचा ॥ ७० ॥  
मरणें त्याचें उत्तम ज्याचें न कदापि मलिन यश झालें ।  
अपकीर्तिमलिनजीवन जरि दीर्घ कदापि तें नसेचि भलें ॥ ७१ ॥  
जननिन्दाभय मानुनि निर्दोष असूनही मला त्यजिलें ।  
घोर अरण्यामधिं या स्वकुलाचें यश अखण्ड राखिलें ॥ ७२ ॥  
निर्मलकुलज असे जो क्षत्रिय अतिशय उदार चित्ताचा ।  
जो शास्त्रांचा ज्ञाता स्वभाव त्याचा असाच हो साचा ॥ ७३ ॥  
यापरि निजनिर्वासनसम्बन्धी वृत्त सर्व सांगून ।  
ती दीना रडु लागे शोकानें तप्त हो यदीय मन ॥ ७४ ॥

( शोक न करण्याविषयीं सीतेला वज्रजंघाचा उपदेश. )

अश्रुजलें मुख भरलें भूरेणूनीं भरे जिचा देह ।  
पाहून वज्रजङ्घे म्हटलें सोडून देइ गे मोह ॥ ७५ ॥  
जाऊन जवळ वदला सीतेला शोक देइ सोडून ।  
तूं जिनशासनसंस्कृत कां करिशी आर्त जें असें ध्यान ॥ ७६ ॥

हे देवि दुःखवर्धक सोडुन दे शोक लोक हा असला ।  
 चिन्ती अनित्य अशरण एकत्वान्यत्वभावना अतुला ॥ ७७ ॥  
 मिथ्यादृष्टिस्त्रीसम कां करिशी तूं पुनः पुनः शोक ।  
 साधुगणापासुनि तूं श्रुतार्थ गे ऐकिलास निःशङ्क ॥ ७८ ॥  
 मनिं तूं सन्तत भावी मैत्र्यादिकभावना शुभा देवी ।  
 भववैराग्यासाठीं लोकशरीरस्वभाव गे भावी ॥ ७९ ॥  
 जो अज्ञ मुक्तिमार्गा न जाणतो सतत करि भवभ्रमण ।  
 त्याला या जगि देवी नाना सम्प्राप्त होति दुःखगण ॥ ८० ॥  
 भवसागरांत फिरतां संयोग वियोग जाहले प्राप्त ।  
 बहुदुःखभोवच्यामधि जीव बुडाला असे कथी आप्त ॥ ८१ ॥  
 आकाशीं पाण्यामधि भूवरती पशुगतींत दुःसहशीं ।  
 वर्षाशीतोष्णादिक-दुःखें तूं साहिलीस अन्यवशी ॥ ८२ ॥  
 अपमान विरह निन्दा आफ्रोश नि ताडनादि नृगतींत ।  
 मनुजें न दुःख कसलें केलें सम्प्राप्त देवि वा अहित ॥ ८३ ॥  
 जे अधमदेव पाहुनि महर्द्धि झुरती मनांत तळमळती ।  
 च्युतिसमयीं ही होती दुःखें तीं केवि आणि वर्णुं किती ॥ ८४ ॥  
 शीतोष्णक्षारांनीं शस्त्रौघांनीं परस्परा लडुनी ।  
 नरकांत दुःख होतें तें मी वर्णू शके न वचनांनीं ॥ ८५ ॥  
 विरह नि बहु उत्कण्ठा रोग असंख्यात दुःखमरणांनीं ।  
 झाले अनन्तवेळां जीवाला शोक घेइ हें स्वमनीं ॥ ८६ ॥  
 खालीं वरती तिरपें चोहिकडे स्थान या जगांत नसे ।  
 जन्मजरामृति आदिक दुःखें जीवा न लाभती ऐसें ॥ ८७ ॥  
 भवसागरांत फिरतो जीव सदा कर्मवायुवेगानें ।  
 नृमविं स्त्रीतनु असली मेळविली गे त्वदीयजीवानें ॥ ८८ ॥  
 शुभ-अशुभकर्मयुक्ता असशी तूं प्राप्त जाहला तुजला ।  
 अभिराम राम सुगुणें पति मैथिली ! जो शुभोदयी नि भला ॥ ८९ ॥  
 पुण्योदय तव होता जोवरि सुख भोगिलेस त्यासह तूं ।  
 पापें आतां आलें दुःसह तुज दुःखांत नच किन्तु ॥ ९० ॥

राक्षसपतिनें तुजला लङ्काद्वीपांत हरुनि जें नेलें ।  
 अकराव्या दिनिं कळतां पतिवार्ता भोजनास तूं केलें ॥ ९१ ॥  
 प्रतिपक्ष मारिल्यावरि सतीशिरोमणि पुनः गृहा रामें ।  
 तूं आणिलीस रामीं चित्त तुझें जल दुधांत जेवि रमे ॥ ९२ ॥  
 गर्भवती तूं झालिस अशुभोदय दुःख द्यावया आला ।  
 दोषावाचुनि तुजला जननिन्दासर्प हाय गे डसला ॥ ९३ ॥  
 सज्जनपुष्पगृहा जो दुर्वाणीनें प्रदीप्त खल करितो ।  
 अत्यन्त तीव्र पापी अग्नीनें शीघ्र भस्म होवो तो ॥ ९४ ॥  
 तूं परमधन्य अससी देवि ! तुझें श्लाघ्यवृत्त गे आहे ।  
 जिनमन्दिरनमनाचे डोहाळे जाहले तुला पाहे ॥ ९५ ॥

( वज्रजंघराजा स्वतःची माहिती सांगत आहे. )

सच्छीलशालिनी तूं अद्यापि तुझें सुपुण्य आहे गे ।  
 वनिं गज धरण्यास्तव मी आलों दिसलीस देवि शुभयोगें ॥ ९६ ॥  
 इन्द्राच्या वंशामधिं जन्म जयाचा प्रसिद्धशा झाला ।  
 आचरण शुभ जयाचें गजवाह सुनाम हें असे ज्याला ॥ ९७ ॥  
 राणी सुबन्धु नामें शीलमण्यांची असेचि जी खाणी ।  
 मी उभया सुत झालों नाम असे वज्रजङ्घ मम जाणी ॥ ९८ ॥  
 मी पुण्डरीकपत्तन-नृपति असे मजशि मान तूं भाऊ ।  
 तूं वडिल-धर्मभगिनी आतां माझ्या पुरास गे जाऊ ॥ ९९ ॥  
 हे भगिनि शोक काढुनि टाक मनांतील आणि चल मोदें ।  
 केला जरि तो कितिही कार्याची सिद्धि मानवास न दे ॥ १०० ॥  
 तूं माझ्या पुरिं राहा पश्चात्तापें अवश्य येईल ।  
 अन्वेषण करुनि तुझें राघव आहे खरा दयाशील ॥ १०१ ॥  
 होतां प्रमाद पडलें सुरत्न उज्ज्वल अमूल्य कोण धनी ।  
 हुडकित नाहीं त्याला हुडकित येईल राम समज मनीं ॥ १०२ ॥  
 यापरि सान्त्वन केलें असतां सीतामनास सन्तोष ।  
 वाटे परम असे हा बन्धु मला लाभला सुगुणकोष ॥ १०३ ॥  
 तूं सुमति शूर सज्जन-वत्सल शुभ सत्त्ववन्त आहेस ।  
 भ्राता सम्यग्दर्शन माझा हृदयांत धरिशि सविशेष ॥ १०४ ॥

गुण साधुतुल्य असंती व्रतगुणशीलादिपालनीं चतुर ।  
भ्राता असा मिळाला मजला जो सकल सद्गुणाधार ॥ १०५ ॥

[ जाति- चन्द्रकांत. ]

सत्पुरुषाचें चरित्र सन्तत निर्दोषचि असतें ।  
परोपकारीं नियुक्त लोकां सत्पथ दाखविते ॥ १०६ ॥  
जिनमर्ति तत्पर चित्त जयाचें त्याचा हरि शोक ।  
यास्तव त्याचें चिन्तन सन्तत करिती बुधलोक ॥ १०७ ॥  
सीता वदली वज्रजङ्घ नृप पूर्व-भव-भ्राता ।  
सत्य जयाचें प्रेम मजवरी हरिली मम चिन्ता ॥ १०८ ॥  
जो सूर्यासम विशुद्ध निर्मल अज्ञानास हरी ।  
दास जिनाचा तोचि वन्धु मम शोका झणि वारी ॥ १०९ ॥

इत्याथै पद्मपुराणे रविधेणाचार्यप्रोक्ते पार्श्वनाथसुत जिनदास फडकुलेकृत  
पद्यानुवादे सीतासमाश्वासनं नाम अष्टानवतितमं पर्व ॥ ९८ ॥

## नव्याणवव्या पर्वातील कथा.

एका सुंदर पालखीत वज्रजङ्घानें सीतामातेला वसविलें. व आपल्या सेनेसह तो निघाला. पुण्डरीक नगराला येण्यासाठीं तीन दिवस लागले. वाटेंत वज्रजङ्घाच्या अनेक सामंतांनीं व पाटील वगैरे ग्रामाधिकार्यांनीं सीतामातेचें दर्शन घेतलें. त्यांना मोठा आनंद वाटला. पुष्कळ धनिक शेतकऱ्यांनीं अनेक नजराणे सीतामातेला अर्पून नमस्कार केला. अनेक राजांनींही तिला वंदन करून आनंद व्यक्त केला. वज्रजङ्घराजा सीतासतीसह येत आहे ही वार्ता समजल्यावर सर्व नागरिकांनीं पुण्डरीकशहर तोरणें ध्वजादिकांनीं शुङ्गारलें. सर्व रस्त्यावर सुगंधिपाण्याचा सडा टाकून त्यावर सुगंधित पुष्पें अंथरलीं. याप्रमाणें सीतामातेचें सर्व नागरिकांनीं चांगलें स्वागत केलें.

राजा वज्रजङ्घानें सीतामातेसह नगरांत प्रवेश केला. एक उत्तम प्रासाद त्यानें तिला राहावयास दिला. सर्व नोकर तिची आज्ञा मस्तकावर हात जोडून मानीत असत. जे जे नजराणे सामंताकडून येत असत राजावज्रजङ्घ ते ते सीतामातेकडे पाठवीत असे. या नजराण्याचा उपयोग सीतामाता जिनपूजन, सत्पात्रदान आदि पुण्यप्रद कार्यांत करीत असे.

इकडे कृतान्तमुख सेनापति रथ धेऊन अयोध्येत रामचंद्राजवळ खालीं तोंड करून उभा राहिला व म्हणाला— “ प्रभो, आपल्या आज्ञेप्रमाणें जेथें सिंह, वाघ, लाण्डगे आदि क्रूर प्राणी फिरतात अशा वनांत मी सीतामातेला सोडून आलों आहे. तेथें सिंह, वाघ यांची गर्जना ऐकून हरिण बालकांचें भीतीनें हृदय फाटून जातें.

हे प्रभो, सीतामातेनें आपणास याप्रमाणें संदेश सांगितला आहे— “ नाथ, आपण आत्महितासाठीं श्रीजिनेश्वरांची भक्ति करा. ती सोडू नका. माझें आपल्यावर अतिशय प्रेम असतांही आपण माझा त्याग केला तसा श्रीजिनभक्तीचा मात्र त्याग

करुं नका. दुष्ट लोक ज्या कोणाचीही निंदा करितात पण सुबुद्धि मनुष्यांनीं विचार करून त्याज्य व अत्याज्य ठरवावे. मी निर्दोष असतांही माझे दोष दुष्टांनीं सांगितले व आपण माझा त्याग केला पण मिथ्यात्वी लोक निंदा करितात म्हणून उत्तम धर्मरत्नाचा त्याग करुं नका. अशी आपणास माझी नम्र विनंति आहे.

मी शुद्ध असतांही मला वनांत आपण सोडलें हरकत नाही पण सम्यग्दर्शनाची विशुद्धि केव्हांही त्यागू नका. कारण माझ्या त्यागानें आपणास याच एका भवांत दुःख होईल पण सम्यग्दर्शनत्यागानें अनेक भवीं दुःखें भोगावी लागतील. पुरुषाला साम्राज्य, निधि, स्त्री, वाहन आदिकांची प्राप्ति होणें सुलभ आहे पण सम्यग्दर्शनमणि त्यापेक्षाही दुर्लभ आहे. राज्य मिळालें असतां पापानें राजा नरकांत जातो पण सम्यग्दर्शन प्राप्त झालेल्या व्यक्तीला ऊर्ध्वगति— अर्थात् उच्चदेवपद प्राप्त होतें. यास्तव जिनधर्माचा त्याग आपण करुं नये ” असा संदेश प्रभो, आपणास सांगितला आहे.

प्रभो, त्या भयंकर वनांत वीरपुरुषांचीही भीतीनें गाळण उडते अशा वनांत मी सीतामातेला सोडून आलों आहे.

हे सेनापतीचें भाषण ऐकून दुष्टलोकांचें भाषण ऐकून सीतेला त्यागलें हें अकार्य माझ्या हातून घडलें अशा विचारांनीं रामचंद्राला फार दुःख झालें व ते मूर्च्छित होऊन पडले.

पुष्कळवेळानें ते सावध झाले. अपराधावाचून मी निर्दोष सीतेचा त्याग केला. आतां त्या घोर वनांत सीता जिवन्त राहणें शक्य नाही. पूर्वी वनवासांत तूं जें दुःख भोगलेस त्याहूनही अतिशय भयंकर दुःखांत दुष्टलोकांचें वचन ऐकून मी तुला टाकलें हें मी अत्यंत अयोग्य कार्य केलें. तेथे दुष्ट सिंहादि प्राण्यांनीं तुझी काय अवस्था केली असेल कोण जाणें. मी दुष्टपणानें तुला वनांत टाकलें पण तूं मला प्रेमानें हितकारक संदेश पाठविलास. माझ्यावरचें तुझें प्रेम तिळमात्रही कमी झालें नाही. रत्नजटी किंवा हनुमन्तासारखे कोण सत्पुरुष तुझें कुशल मला कळवतील बरें ? या व अशा तऱ्हेच्या विचारांनीं रामचंद्र दुःखित होऊन पुनः मूर्च्छित झाले.

पुनः जेव्हां रामचंद्र सावध झाले तेव्हां लक्ष्मणानें तेथे येऊन रामचंद्राला समाधान उत्पन्न करण्यासाठीं याप्रमाणें भाषण केलें. “ प्रभो, आपण शोक करुं नका. धैर्य धारण करा. यां जगांत सगळ्या लोकांना आपल्या पूर्वाजित कर्मापासून सुख व दुःख मिळतेंच. फक्त सीताच पूर्वाजितानें दुःखी झाली असें समजू नका. आकाश,

पर्वत, हिंस्रपशूंनीं व्यापलेलें वन कोठेंही प्राणी गेला तरीही त्याचें पूर्वाजित शुभ असेल तर— त्याला अनिष्टापासूनही सुख मिळेल व अशुभानें सुखकारक वस्तुही दुःखदायकच होतील.” इत्यादिक भाषणानें आपल्या बंधूचें समाधान करण्याचा त्यानें प्रयत्न केला पण त्यांचें दुःख कमी झालें नाहीं. पुष्कळ दिवसपर्यंत रामचंद्र दुःखी राहिले. त्यांनीं सीता मरण पावली असें मानून तिचें मरणोत्तर कार्यासाठीं नऊ महिनेपर्यंत कोषाध्यक्षाला बोलावून दीनदुबळे याचक लोकांना दान दिलें.

सीतामातेच्या त्यागानें देशांतील सर्व लोक दुःखी झाले. तिनें ज्यांचें रक्षण केलें होतें अशा पशुपक्ष्यांनींही अन्न त्यागलें. त्यांच्या डोळ्यांतून घळघळ अश्रु वाहू लागले व त्यांच्या शरीराला कंप सुटला.

रामचंद्रांना धुळीनें जिचें अंग मलिन झालें आहे, जिच्या डोळ्यांतून अश्रुधारा वाहत आहेत, जी पर्वताच्या गुहेंत राहिली आहे अशी सीता स्वप्नांत दिसत असे. नेहमी राममुखांतून सीता सीता सीता असे शब्द निघू लागले.

असे बरेच दिवस गेल्यावर हळूहळू त्यांचा शोक कमी झाला. व आपल्या आठ हजार राण्यांमध्ये ते रममाण होऊं लागले. याप्रमाणें त्यांचा शोक कमी झाला व ते दोघे बंधु समुद्रवल्यांकित पृथ्वीचें पालन करूं लागले.

त्यांच्या राज्यांत नेहमी सुभिक्ष राहत असे. इतिभीतिपासून त्यांची प्रजा नेहमी दूर असे. शुभकर्मोदयानें युक्त अशा या राम-लक्ष्मणांनीं प्रजेला नेहमी आनंदित केलें. व नानासुखांचा ते उपभोग घेऊं लागले.



## नव्याण्णवावें पर्व.

[ वज्रजंघावरोचर सीतेचें पुण्डरीकनगरास प्रयाण ]

सुन्दर रचना असे जियेची रम्य विमान जणु ।  
दर्पण-चामर-तोरणमाला-शोभित किति वर्णू ॥ १ ॥  
सुन्दरवस्त्रें सजविलि जी बहु ऐशा शिविकेंत ।  
वसली अपुल्या विचित्रकर्मा चिन्ती स्वान्तांतें ॥ २ ॥  
मार्गे पुढती सेना चाले विपिना लङ्घाया ।  
त्रिदिन लागले पुण्डरीकशुभदेशामधि याया ॥ ३ ॥  
शेतें सगळीं नानाधान्यें आच्छादुनि गेलीं ।  
गावें जेथिल संनिधें संनिध बहु वैभवशाली ॥ ४ ॥  
नगरें पाहुनि त्या देशांतिल वृत्त न मन होतें ।  
स्वर्गपुरासहि उद्यानादिक लज्जित करिती ते ॥ ५ ॥  
वाटेमध्ये पाटिल आदिक अधिकारी येती ।  
सीतादर्शन घेउनि भोदें स्तोत्र तिचे गाती ॥ ६ ॥  
भगवति ! आम्हां सुमान्य अससी तव दर्शन पूर्तें ।  
घेतां जातें पाप लयाला वाढे पुण्य सितें ॥ ७ ॥  
ज्ञातकरी ही बहुधन येती घेउनि नजराणे ।  
वन्दुनि जाती अर्पुनि चरणीं प्रमुदित होति मनें ॥ ८ ॥  
राजे येती जे देवोत्तम करिती अर्घ्य तिला ।  
पदोपदीं स्तुति करिती भावें वन्दुनि भूमितला ॥ ९ ॥  
पुण्डरीकपुरसंनिध आली अनुक्रमें सीता ।  
जें पुर सुन्दर अतिशय होतें जेथें धनिजनैता ॥ १० ॥  
साध्वीसीता आली आज्ञा ऐकुनि भूपाची ।  
अधिकृतलोकें केली विविधा शोभा नगराची ॥ ११ ॥

राजपथावरि सिंचन करिती सुरभितनीरांचे ।  
 पुष्पें पसरुनि शोभवित्ती पथ विविधाकाराचे ॥ १२ ॥  
 इन्द्रधनुष्यासम बहु रंगित तोरणपङ्क्तीनें ।  
 द्वारें शोभित् केलीं कलश स्थापुनि मुखि पानें ॥ १३ ॥  
 जागोजागीं शोभविले ध्वज माला बान्धून ।  
 मन्दानिल त्या कम्पित करितो जणु बहु मोदून ॥ १४ ॥  
 ध्वजहस्तांनीं नर्तन करि तें आनन्दें नगर ।  
 स्वागत करण्या नगरद्वारीं जमले बहु पौर ॥ १५ ॥  
 सदन नि तोरण वेशी कुम्भध्वज पथ हे सारे ।  
 स्वागत करिती चैतन्याचें भरलें जणु वारें ॥ १६ ॥  
 बधिर दिशा जीं करितीं वाघें वाजत बहु होतीं ।  
 भाट नि बंदी सीतासुगुणा मोदें किति गाती ॥ १७ ॥

[ वज्रजंधानें दिलेल्या प्रासादांत सीतेचा निवास. ]

आश्चर्यानें विस्मित झालें मन ज्यांचे पौर ।  
 प्रवेशणाऱ्या नगरीं वघती सीतेला स्वैर ॥ १८ ॥  
 वज्रजङ्घनृपसौधासंनिध होता प्रासाद ।  
 राहें त्यामधिं साध्वीसीता त्यजुनि मनःखेद ॥ १९ ॥  
 वज्रजङ्घ जणु भामण्डल हा आदर सतत करी ।  
 अञ्जलि जोडुनि आज्ञा मानिति नोकर शीघ्र शिरीं ॥ २० ॥  
 जे नजराणे विनम्र होउनि देती सामन्त ।  
 वज्रजङ्घ ते सतीस देई होउनि मनिं मुदित ॥ २१ ॥  
 तेणें सीता जिनपतिपूजन सत्पात्रीं दान ।  
 कार्यें ऐशीं करिती झाली पुण्यांची खाण ॥ २२ ॥  
 [ कृतान्तवदन सीतेला वनांत मी आपल्या आज्ञेप्रमाणें सोडलें  
 हें सांगून तिचा संदेशही रामाला सांगतो. ]  
 कृतान्तवदनहि इकडे अतिशय दुःखी होऊन ।  
 रामापुढती राहि उभा तो करुनि अधोवदन ॥ २३ ॥  
 वदला दुःखें स्वामिन् आपुल्या वचनें घोरवनीं ।  
 पतिव्रतामणि सीता त्यजिली ऐकावें श्रवणीं ॥ २४ ॥

जेथें नाना श्यापद भयकर गर्जन करितात ।  
 वेतालासम तरुवल्लीचा पसरे तमदाट ॥ २५ ॥  
 निसर्ग वैरें व्याघ्र नि रेडे सन्तत लढतात ।  
 क्रूर सिंहगण धरुनी हरिणा जेथें खातात ॥ २६ ॥  
 शैलगुहामधि केशरिगर्जन होतें बहुघोर ।  
 हरिणशिशूंचें तेणें फाटें कोमल शीघ्र उर ॥ २७ ॥  
 वाटे जेथें यमहृदया भय ऐशा घोर वनी ।  
 त्यजिली नाथा पूज्यसती मी ऐकावी कानी ॥ २८ ॥  
 शोकाश्रूनीं डोळे भरले अशी सती सीता ।  
 कथिती झाली सन्देशातें तो ऐका आतां ॥ २९ ॥  
 हे श्रीरामा नाथा आपण आत्महितासाठी ।  
 श्रीजिनभक्ति न सोडा मजसम आलम्बन कांठी ॥ ३० ॥  
 स्नेहप्रेमासक्त असून हि मजला त्यागिलें ।  
 ज्यानें तो नृप जिनभक्तीसहि सोडिल हें कळलें ॥ ३१ ॥  
 ज्या कोणाची खलजन निन्दा वचनवली करिती ।  
 अविचारें, परि करिति विचारा सन्मति निजचित्ती ॥ ३२ ॥  
 निर्दूषण मी असतां ही मम दोष खलें कथिले ।  
 मिथ्याज्ञानी सुधर्मरत्नीं दोष जरी वदले ॥ ३३ ॥  
 आपण नाथा मजला लजिले तसा सुधर्ममणि ।  
 त्यागु नका ही विनती माझी जो सद्गुणखाणी ॥ ३४ ॥  
 मजला भीषण विपिनीं त्यजिलें तरिही दोष नसे ।  
 सम्यग्दर्शनशुद्धि न सोडा सुगुणचि जीत वसे ॥ ३५ ॥  
 वियोग माझा झाला देइल एकभवीं दुःख ।  
 सम्यग्दर्शनविनाश परि तो भवभविं बहु असुख ॥ ३६ ॥  
 पुरुषा लोकीं सुलभ निधि स्त्री वाहन आदि जरी ।  
 साम्राज्याहुनि दुर्लभ सम्यग्दर्शनमणिहि तरी ॥ ३७ ॥  
 मिळवुनि राज्या पापें जातो राजा नरकांत ।  
 सम्यग्दर्शनतेजें ऊर्ध्वचि गति सुरलोकांत ॥ ३८ ॥

सम्यग्दर्शनरत्नें ज्यानें आत्मा भूपविला ।  
इहपरलोकीं कृतार्थ तेणें त्याला नित केला ॥ ३९ ॥  
स्नेहें भरला निरोप ऐसा सीतेनें कथिला ।  
ऐकुनि निर्मल मति कवणाची होइल नच बोला ॥ ४० ॥

∴ [ सिंहरवा अटवीचें वर्णन. ]

नाथा ! सीता असे स्वभावे अतिशय भीरु गमे ।  
वीरनराचें जेथें मनही भय पावे न रमे ॥ ४१ ॥  
जेथें भासुर उग्र नि यमसम सिंहादिक असती ।  
क्रोधें दिसतां मानव धावत गज लावर येती ॥ ४२ ॥  
वोराटीच्या कण्टकजाळीं चमरीशेपूट ।  
अडके जेणें त्या बहु दुःखी होती चित्तांत ॥ ४३ ॥  
पाणी आहे मृग भ्रमानें धावति बहु दूर ।  
कपिकच्छूच्या रजसंगानें चञ्चल कपि फार ॥ ४४ ॥  
वृष्णेनें जे जीभ भयंकर काडुनि बाहेर ।  
कूर असें वृक दिसती जेथें पदोपदीं फार ॥ ४५ ॥  
वारे जेथें मोठे वाहुनि धूळ नभीं नेती ।  
धुन्द होति दशदिशा नि पसरे तिमिर वनप्रान्तीं ॥ ४६ ॥  
अजगर मोठे वृक्षा वेडुनि टाकित्ती पाडून ।  
गजचीत्कारा ऐकुनि पळती मृगगण जेथून ॥ ४७ ॥  
साळें भयंकर कोपुनि सोडिति अङ्गांतुनि काटे ।  
घुसतां पळती व्याघ्र मृगेन्द्रहि तैसें शत चित्ते ॥ ४८ ॥  
मधमाशा बहु सोडुनि पोळे हत्तीवरि वसती ।  
डसतां त्यातें सर्ववनामधिं धावत ते सुटती ॥ ४९ ॥  
ऐशा विपिनी देवा आलों सीता सोडून ।  
तेथें करिल क्षणभरिही ती धारण न प्राण ॥ ५० ॥  
सेनानीचें भाषण ऐसें ऐकुनि भयद मनीं ।  
चिन्ती केलें खलवाक्यें मी अकार्य अघखाणी ॥ ५१ ॥

अतिशयभीरू सीता कोठें दुःसह दुःख कुठें ।  
निःसीमा मम निष्ठुरता ही पाप असे मोठें ॥ ५२ ॥

[ सीतात्यागामुळें राम शोक करितो. ]

चिन्तेनें या मूच्छा येउनि पडला भूमिवरी ।  
बहुवेळानें सावध होउनि राघव शोक करी ॥ ५३ ॥  
हे वैदेही बोल बोल मज शीघ्र सखे बोल ।  
तव विरहें मम जीवित झालें दुःखाचें मूल ॥ ५४ ॥  
शीलं तुझें गे अनुपम आहे मनही निष्पाप ।  
हितकर आणि प्रिय तव भाषण हरिते सन्ताप ॥ ५५ ॥  
अपराधाविण निर्दय होउनि तुजला मी त्यजिलें ।  
क्रूर श्वापद जेथें विहरति विपिनीं हाय रवलें ॥ ५६ ॥  
माझ्यावरती प्रेमा अति तव असे चकोराक्षी ।  
भोगविवर्जित जातिल कैसे दिन मी नच लक्ष्मी ॥ ५७ ॥  
लज्जाविनयें पूर्ण अशी तूं कोठें गेलीस ।  
एकाकी तूं वससिल कैशी सोसुनि विरहास ॥ ५८ ॥  
तव सुरभितश्वासें भुझे करितचि झडकार ।  
येतां त्यांना शा वाराया तुज भीति गमे फार ॥ ५९ ॥  
जाशिल कोठें भीत्याकुल तूं जैशी वनि हरिणी ।  
दुःसह दुःखा प्राप्त जहालिस घोर अशा विपिनीं<sup>२</sup> ॥ ६० ॥  
सुलक्षणी अन् कमलगर्भ मृदु केवि तुझे पाय ।  
सहतिल कण्टककर्कश भूमिस्पर्शा अनुपाय ॥ ६१ ॥  
कार्याकार्यी विवेक ज्यांना नाहीं म्लेच्छ खल ।  
असेल त्यांनीं पकडुनि नेलें जे असती श्रवल ॥ ६२ ॥  
पूर्वीं दुःखें वनि बहु तुजला जीं दारुण झालीं ।  
त्याहुनि अतिशय दुःखस्थिति गे आतां तव आली ॥ ६३ ॥  
घनतिमिरामधि रात्रीं दुःखें असतां शोपेंत ।  
झाली असशिल दुष्टगजाच्या चरणें आक्रान्त ॥ ६४ ॥  
गृद्ध नि आखल कोल्हे घुवडें आदि प्राण्यांनीं ।  
गजवजलेल्या विपिनीं वसणें शक्य न धैर्यांनीं ॥ ६५ ॥

दाढा ज्याच्या भयंकर असती क्षुधित व्याघ्रानें ।  
 केली सीते ! काय अवस्था कोण तुझी जाणें ॥ ६६ ॥  
 किंवा ज्याची चञ्चल जिह्वा ऐशा सिंहाणें ।  
 असेल केली दशा विचारहि असेह तिचा स्वमन ॥ ६७ ॥  
 ज्याच्या ज्वाला उंच तरुसहि सुभस्म करितात ।  
 असेल झाली वनानलें तव अशुभदशा त्वरित ॥ ६८ ॥  
 अथवा ज्योतिर्ध्वंक्रपतीच्या दुःसह किरणांनीं ।  
 छायास्थानीं जाया निघतां पीडित होवोनी ॥ ६९ ॥  
 मध्यें मरण प्राप्त जहालें असेल हाय तुला ।  
 दुष्टपणाला माझ्या लोकीं सांपडते न तुला ॥ ७० ॥  
 दुष्ट अशाही माझ्याविषयीं प्रीति न तव घटली ।  
 परि तव होउनि विदीर्ण मानस मृति दुःखद झाली ॥ ७१ ॥  
 रत्नजटीसम हनुमन्तासम आतां मज कोण ।  
 वार्ता कळविल तव कुशलाची प्रश्न असे गहन ॥ ७२ ॥  
 प्रिये मनस्विनि, महाशीलवति कोठें असशील ।  
 गेलिस कोठें शुभे वदे तूं मला दयाशील ॥ ७३ ॥  
 कृतान्तवक्त्रा, सत्यचि कां तूं प्रिय मम सीतेला ।  
 विपिनीं दारुण सोडियलें वद हें नच योग्य तुला ॥ ७४ ॥  
 नाथा ! अपुली कान्ता सीता त्यजिली मी न वनीं ।  
 वाणी वद तूं गोड सुधेसम होइल मोद मनीं ॥ ७५ ॥  
 यापरि वदला रामप्रभु जंव सेनापति खिन्न ।  
 खालीं पाही लज्जित होउनि धरून मुखीं मौन ॥ ७६ ॥  
 वचन मुखांतुनि एकहि न निघे ऐसें पाहून ।  
 सीतादुःखस्मरणें मूर्च्छित पडला होऊन ॥ ७७ ॥  
 अतिशय कष्टें कृतान्तवक्त्रें मूर्च्छां स्वामीची ।  
 करुनी शीतल ब्रह्मपचारा हरिली ती साची ॥ ७८ ॥

[ लक्ष्मणाचें रामास समजावणें. ]

१ भयंकर. २ असह्य. ३ वनांत पेटलेल्या अग्नीनें. ४ सूर्याच्या.

५ माप, उपमा. ६ शहाणी.

आला लक्ष्मण तेथें तेव्हां वदला भावास ।  
 शोका अन्तरि विभो धरा नच व्हा धैर्यावास ॥ ७९ ॥  
 विश्वी सगळ्या मनुजा पूर्वार्जित फल मिळतेंच ।  
 वैदेहीला फक्त मिळें तें ऐसें नच साच ॥ ८० ॥  
 या जगिं ज्याला सौख्य नि दुःख नि अहित नि कल्याण ।  
 मिळयायाचें असे निमित्तें मिळतें तें जाण ॥ ८१ ॥  
 आकाशमधि किंवा आपदगणवृत्तगहनवर्णा ।  
 पर्वतशिखरी नेलें कोणा रक्षी पुण्य गणी ॥ ८२ ॥  
 सीतात्यागश्रवणें भरतावनिमधि सकल जन ।  
 झाले दुःखी चतुर दरिद्री धनी नि मूर्ख गण ॥ ८३ ॥  
 प्रजा जहाली शोकतप्त बहु अश्रुगणें ओलें ।  
 हृदय तिथेचें होउनि जणु तें गळुनी कीं गेलें ॥ ८४ ॥  
 शोक व्याकुल होउनि अतिशय रुदन करी जनता ।  
 हिमहृतकमलासम ती निष्प्रभ वदनानें क्वांता ॥ ८५ ॥  
 दुष्टजनांच्या वचनाग्नीनें होरपळे सीता ।  
 गुणधान्याच्या उत्पत्तीची जणु ही भूमांता ॥ ८६ ॥  
 कोमलपदपङ्खा कुठें ही गेली जनकसुता ।  
 उत्तमशीलाधार भूमि जणु जी गमली सीता ॥ ८७ ॥  
 दुष्टजनांच्या वचनतुपारें राघवहंसानें ।  
 सेवित झाली सीताविसिंनीं दग्धचि नित्यमानें ॥ ८८ ॥  
 जेवि सुभद्रा भरतेशाची सर्वाचारांत ।  
 निपुण नि सरला तेविच सीता प्रजा म्हणे तांत ॥ ८९ ॥  
 सौख्याची ही मूर्तिमन्त निधि जणु ही लोकांचा ।  
 गेली कोठें सीतामाता प्राणचि सकलांचा ॥ ९० ॥  
 सूर्यावांचुनि शोभे नभ नच चन्द्राविण रजनी ।  
 स्त्रीरत्नाविण साकेताही शोभे नैव जनी ॥ ९१ ॥

१ धैर्याचें घर. २ हिंस्रपशुसमूहानें भरलें. ३ भरतक्षेत्रांत. ४ थंडीनें  
 करपूत गेलेल्या कमलासमान. ५ कोमेजलेझी. ६ कोमल पालवीप्रमाणें जिचे पाय  
 आहेत. ७ कमलांची वेल. ८ रात्र.

झाली नगरी मृदंग-वीणामधुररवें रहित ।  
 करुणाक्रन्दन जेथें तेथें दिसलें जनतेंत ॥ ९२ ॥  
 मार्गी उपवर्नि वनीं नद्यांच्या तटावरी सदनीं ।  
 बाजारामधिं पसरे जनताशोकाचें पाणी ॥ ९३ ॥  
 पडल्या झाल्या सन्तत जनतानेत्रांतुनि धारा ।  
 चिखलें भरली वर्षाकालीं जैशी सकलधरा ॥ ९४ ॥  
 गद्गदकण्ठें परोक्षही त्या शंसुनि सीतेस ।  
 गुणपुष्पांची वृष्टि तियेवरि करिती सोल्हास ॥ ९५ ॥  
 करुनि तिच्यामधिं चित्ता तत्पर पूजिति सकल तिला ।  
 सर्वसतीशिरिं ठेवियलें पद जिनें गुणें अतुल ॥ ९६ ॥  
 स्वयं जियेनें प्रेमें पालन केलें खग चतुर ।  
 जलान्न सोडुनि कम्पिततनु ते रडले बहु वार ॥ ९७ ॥  
 सर्वजनांच्यां चित्तीं होउनि सुगुणस्मृति खेदें ।  
 शोक अनावर करिती नच कवि त्याला उपमा दे ॥ ९८ ॥  
 हे मतिमन्ता पश्चात्ताप न उपाय एक असे ।  
 चिन्ता त्यागुनि धैर्या सेवी विपुलचि सौख्य वसे ॥ ९९ ॥  
 यापरि बोलुनि हरिनें रामा प्रसन्न मनिं केलें ।  
 शोका किञ्चित् त्यागुनि निजमन कर्तव्यीं नेलें ॥ १०० ॥  
 सीतेविषयीं मृतिकार्यास्तव कांहिजना कथिलें ।  
 'भद्रकलश' या मनुजा रामें बोलावुनि म्हटलें ॥ १०१ ॥  
 सीतादेशें पूर्वीं जैसें केलें बहुदान ।  
 तैसें सम्प्रति सीतोद्देशें सावध करुनि मन ॥ १०२ ॥  
 जैशी अपुली आज्ञा ऐसें बोलुनि शुभहृदयीं ।  
 कोषाध्यक्षें याचक लोकां दान दिलें सदयी ॥ १०३ ॥  
 नवमासावधि जें जें इच्छिति याचक तें त्यांना ।  
 अक्षय दिधलें निषेधिलें नच तयें कदापि कुणा ॥ १०४ ॥  
 अष्टसहस्रहि नारी रामा सेविति जरि सतत ।  
 सीतेला तो स्वमनें निमिषहि त्यागि न अनुरक्त ॥ १०५ ॥

वचन तथाचें सीताध्वनिमय रात्रिन्दिन झालें ।  
 चोहिकडे त्या पदार्थ सगळे सीतामय दिसले ॥ १०६ ॥  
 भूधूलीनें मलिन जहाली शैलगुहावासी ।  
 ऐशी सीता राम स्वप्नीं सदा वधे विवशी ॥ १०७ ॥  
 अश्रुजलाच्या धारा वाहति नेत्रयुगांतून ।  
 सतत जियेच्या स्वप्नीं सीता पाही राम-मन ॥ १०८ ॥  
 विरहीहृदयें दृढतर शोकी चिन्ती राम मनीं ।  
 वाष्पाच्छादित लोचन यापरि सतत दिनीं रजनीं ॥ १०९ ॥  
 सुशीलहृदया सुन्दर सीता गेली परलोकीं ।  
 तरिही सोडि न मजला ऐसें राघव अवलोकी ॥ ११० ॥  
 विरलचि झाला अतिशय हळु हळु शोक मनांतून ।  
 अष्टसहस्रस्त्रीगणि रमला राघव हर्षून ॥ १११ ॥  
 दिव्यसुदर्शनचक्र नि हल हीं अस्त्रे दोन करीं ।  
 ज्यांच्या करिती प्रेम परस्परि राघव तेवि हरी ॥ ११२ ॥  
 सोधर्मेशानेन्द्रयुगासम सुराज्य ते करिती ।  
 सद्गुणसागर अन्यायातें कदापि नाचरति ॥ ११३ ॥  
 सागररशेना अखण्ड पृथ्वीपालन ते करिती ।  
 सुभिक्ष नान्दे सन्तत राज्यां न ईति नच भीति ॥ ११४ ॥  
 सुरलोकासम मानव जेथें सुकोशलानगरीं ।  
 सुप्रभ-पुरुषोत्तमासमानचि नान्दति रामहरि ॥ ११५ ॥  
 शुभकर्मोदययुत हे दोघे प्रजाजनां देती ।  
 सदैव मोद नि विविधसुखांचा अनुभवही घेती ॥ ११६ ॥  
 प्रतिदिनि राघव जिनेन्द्रपूजनि होउनि जिनदास ।  
 सुभक्ति करितो रविसम तेजा धरी न मनिं आस ॥ ११७ ॥  
 इति रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे रामशोकाभिधानं नाम नवमवतितमं पर्व ॥ ९९ ॥

१ विरहदुःखी. २ अतिशय शोक करणारा. ३ पहिला व दुसरा या स्वर्गाच्या  
 इन्द्राप्रमाणें. ४ समुद्र हाच कमरपट्टा धारण करणारी. ५ अतिवृष्टि, अनावृष्टि, टोळ,  
 उंदीर, पोपट, स्वसैन्य व शत्रुसैन्य या सातांनीं धान्याचा नाश होऊन दुष्काळ पडतो.

## शंभराच्या पर्वातील कथासारांश.

राजा वज्रजङ्घानें सीतेला आपल्या वडील बहिणीप्रमाणें मानिले होतें. एका मोठ्या सुंदर प्रासादांत ती राहत होती. तिचा गर्भ जसा जसा वाढूं लागला तसे तसे तिच्या स्तनाचे अग्रभाग अधिक काळे दिसू लागले. तिच्या सर्व शरीरावर पांढरेपणा पसरला. गर्भभारानें तिची गति मन्द झाली. रत्नांच्या जमिनीवरून चालत असतां तींत पडलेल्या प्रतिबिंबाच्या मिथानें जणु भूदेवी तिची सेवा करूं लागली असे वाटत असे. रात्रीं झोपेंत स्वप्नांत कमलपत्राचे द्रोण आपल्या सोंडेंत धरून हत्ती तिला स्नान घालीत आहेत असें ती पाहत असे. ती नेहमी रत्नदर्पणांत आपलें मुख न पाहतां तेजस्वी तरवारींत पाहत असे. थट्टेनं जरी कोणी सेवकानें तिचा आज्ञाभङ्ग केल्या तरी तो तिला सहन होत नसे. वीणादिक मधुर वाद्यांचे स्वर तिच्या मनाला आवडत नसत. पण धनुष्याचे टंकार तिच्या मनाला फार सुखवित असत. पिंजऱ्यांतील सिंहांना पाहून ती आनंदित होत असे व अभिमानानें तिची मान कोणापुढेही नम्र होत नसे.

याप्रमाणें नऊ महिने झाल्यावर श्रावण पूर्णिमेदिवशीं श्रवणनक्षत्रावर चन्द्र आला असतां ती आनंदानें प्रसूत झाली. तिला सर्व सुलक्षणयुक्त पौर्णिमेच्या चंद्राप्रमाणें सुंदरमुखाचे दोन पुत्र झाले. त्यांच्या जन्मसमयीं नगारे वगैरे अनेक वाद्यें वाजविली. राजा वज्रजङ्घानें बहिणीच्या प्रेमानें मोठा उत्सव केला. जन्मोत्सवांत राजानें पुष्कळ याचकांना दान दिलें व मदनापेक्षा अतिशय सुंदर अशा त्या बालकांचें त्यानं क्रमानें अनङ्गलवण व मदनाङ्कुश अशीं नांवें ठेविलीं. क्रमं क्रमं ते वाढूं लागले. मातेला त्यांना पाहून फार आनंद होत असे. शरीरांची कांति अतिशय तेजस्वी असल्यामुळें ते आपला प्रभाव लोकावर पाडीत असत. त्यांच्या बालक्रीडा पाहून सीता आनंदित होत असे. स्वतःच्या बालक्रीडांनीं ते मातेला व वज्रजङ्घादिकांना आनंदवित असत.

याप्रमाणे वाढत जाऊन ते विद्याग्रहणाला योग्य वयाचे झाले. त्यावेळीं पुंडरीक नगरांत 'सिद्धार्थ' नामक एक क्षुल्लकव्रती आले होते. ते विहार करीत सीतेच्या प्रासादांत आहारासाठीं आले. आहार झाल्यानंतर त्यांनीं सीतेच्या दोन पुत्रांना पाहिले. त्यांची हकीकत त्यांनीं तिला विचारिली. सीतेनें दुःखव्याकुल होऊन सर्व हकीकत कळविल्यावर त्यांचेही मन दुःखित झालें. व त्यांनीं तिच्या दोन पुत्रांना सर्वकलांची व शस्त्र, शास्त्र आणि अस्त्रांची माहिती— शिक्षण दिलें. त्यांची बुद्धि तीव्र असल्यामुळे ते थोड्याच दिवसांत शस्त्र-शास्त्रनिपुण झाले. त्यांच्या ज्ञानाची विद्वान् लोक प्रशंसा करूं लागले.

ते दोन पुत्र तरुण झाले. त्यांचे शरीर पुष्ट झालें. ते सर्वोत्तम हिमाचल व विंध्यपर्वताप्रमाणे वाढत असत. त्यांच्याठिकाणीं पराक्रमादिगुण अतिशय वाढले होते. अतिशय वेगवान् असाही बाण ते लीलेनें पकडीत असत. अनेक दिव्यास्त्रे सोडणें व तीं आखडून घेणें यांचें ज्ञान त्यांना चांगलें झालें होतें. समुद्रवल्यांकित पृथ्वीला वश करण्याचें सामर्थ्य त्यांना प्राप्त झालें होतें. त्यांचे हात शस्त्रे धारण केल्यामुळे काळे झाले नव्हते पण शत्रूंचा पराक्रमरूपी अग्नि शांत केल्यामुळे झाले होते. त्यांनीं तेजानें सूर्याला, कांतीनें चन्द्राला, गंभीरतेनें समुद्राला, ओजस्वीपणानें इंद्राला जिंकिले होते. पाण्यामध्ये क्रीडा करीत असतां मगरादिक जलचरांना त्यांतून ओढून काढीत असत. प्रचंड हत्तींनाही ते लीलेनें वश करीत असत. स्वतःच्या शरीरकांतीनें त्यांनीं सूर्याचे किरणही मंद केले होते. त्यांच्याठिकाणीं सत्त्व, पराक्रम व दान आदिक गुण प्रगट झाले होते. साहस, मान, रणकौशल्य यांत त्यांची बरोबरी करणारा वीर त्याकालीं दुसरा कोणीही नव्हता. त्यांच्याठिकाणीं गुरुचा आदर करणें, जिनभक्ति करणें इत्यादिक गुण प्रगट झाले होते. त्यांचे नांव कानीं पडलें तरी शत्रूंच्या मनांत भीति उत्पन्न होत असे. ते लोकांना नारायण व बलिभद्राप्रमाणें वाढत होते. त्यांची कीर्ति त्यावेळीं अनेक देशांत पसरली होती. असे ते दोन सीतापुत्र पुण्डरीकनगरांत आनंदानें राहूं लागले.

## शंभरावें पर्व.

—००००००—

( सीतापुत्र- लवण व अंकुश यांचें वृत्त. )

श्रीवज्रजङ्घनृपगृहिं सीता सानन्द राहिली असतां ।  
लवणाङ्कुशसम्बन्धी एकावें वृत्त सज्जनें आतां ॥ १ ॥

( गरोदरपणीं सीतेच्या शरीरांत झालेल्या अवस्था. )

सर्वप्रजाजनांच्या सितपुण्यें ग्रहण जी असे केली ।  
त्या सीतासाध्वीची देहाची यष्टि शुभ्रशी झाली ॥ २ ॥  
सीताकुचाग्र झाले श्याम स्तनघटमुखाग्रमुद्रितसे ।  
जणु पुत्रपान करण्यासाठीं हे शोभतात सुन्दरसे ॥ ३ ॥  
सुस्निग्ध धवल डोळे सीतेचे दोन दुग्धसिन्धुच कीं ।  
माधुर्य ज्यांत भरले सुधारसाचें निधान जणु नाकीं ॥ ४ ॥  
सम्पूर्णमङ्गलांच्या वृन्दें जणु गात्रयष्टि ही भरली ।  
अत्यन्त मन्द झाले हितगुरुता जीत वाटतें आली ॥ ५ ॥  
रत्नांच्या भूवरती हळू हळू टाकि पाडलें सीता ।  
प्रतिबिम्बितकमलांनीं भू सेवा लागली करूं आतां ॥ ६ ॥  
प्रसवाची समयेच्छा प्रतिबिम्बित जाहली कपोलांत ।  
ती लक्ष्मीसम भासे पुतळी शयनासमीप कीं शान्त ॥ ७ ॥  
रात्रीं सौधंतलावरि सीतास्तनि चन्द्रबिम्ब जणु शोभे ।  
श्वेतच्छत्र असे हें पुत्रयुगाचें अखण्ड नित्य उभे ॥ ८ ॥  
सौधीं शयनावरती असतां ती झोपली सतीसीता ।  
दाखविती चित्रें ही चामरसञ्चालनांत तत्परतां ॥ ९ ॥  
स्वप्नीं कमलदलाचीं पुटें जलें भरुनि घेउनि स्वकें ।  
अभिषेक तिचा करिती गजेन्द्र सीता सदैव पाहि खरें ॥ १० ॥  
जेव्हां जेव्हां जागृत झोपेंतुनि जानकी सती होई ।  
पाषाणाच्या पुतळ्यादेखिल जयशब्द बोलती पाही ॥ ११ ॥

१ उज्ज्वलपुण्यानें. २ दुधाचे समुद्र- क्षीरसागर. ३ स्वर्गातील.  
४ शरीराची काठी. ५ गालांत. ६ चामरें वारण्यांत.

परिवारांतुनि कोणा आपण बोलावुनी जना घ्यावें ।  
 येतां विचार कोमलवाणी अशरीर ती निघे भावें ॥ १२ ॥  
 आज्ञाभङ्ग न साहे थडेनें तो जरी कुणी केला ।  
 जरि शीघ्रकार्य केलें चढवी रागेंचि ती सदा भ्रूलो ॥ १३ ॥  
 मणिदर्पण असतां ही खड्गिणी मुख पाहणें रुचे तिजला ।  
 वीणारवादि न रुचे धनुष्यरव आवडे तिच्या श्रुतिंला ॥ १४ ॥  
 पञ्जरसिंहा पाहुनि सीतानेत्रास मोद बहु वाटे ।  
 मान न मन्त्र जहाली अभिमानांचे फार ती दाटे ॥ १५ ॥  
 नवमास पूर्ण होतं श्रवणावरि रोहिणीशिंही येतां ।  
 श्रावणपूर्णादिवशीं आनन्दें प्रसन्न पावली सीता ॥ १६ ॥

( सीतेला दोन पुत्र होतात. )

सर्वसुलक्षणयुक्ता पूर्णेन्दुसमान वदन सुतयुग्मा ।  
 सुखकर सर्वजनांना दुःखद शत्रूस ज्यास नच सीमा ॥ १७ ॥  
 जन्में त्यांच्या झाली नृत्यमयी जणु समस्त ही जनता ।  
 भेरीपटहध्वनिसह शंखादिसहस्रवाद्यरवयुक्ता ॥ १८ ॥  
 श्रीवज्रजङ्घभूषे उत्सव केला अतीव हर्षानें ।  
 भगिनीप्रेमें केला विपुलधनव्यय कुवेरसा मानें ॥ १९ ॥  
 नामें अनङ्गलवण नि मदनाङ्कुश ठेविलीं क्रमें त्यांचीं ।  
 मदनाहून हि अधिकचि होती सौन्दर्यसम्पदा साची ॥ २० ॥  
 वीरनराङ्कुर दोघे क्रमें क्रमें वाढु लागले तनय ।  
 जननीहृदयानन्दद होते ते भूर्तिमन्त जणु विनय ॥ २१ ॥  
 रक्षण होण्याकरितां सर्षपकर्ण शीर्षिं ठेविले त्यांचे ।  
 जणु ते प्रतापवह्निस्फुलिङ्गसे वाटले जना साचे ॥ २२ ॥  
 गोरोचनपङ्कानें पिवळे त्यांचे सुदेह जरि होते ।  
 स्वाभाविकतेजानें तळपत होते प्रभाव पाडित ते ॥ २३ ॥

१ अहङ्ग. २ सुवयोना. ३ तरवारीत. ४ कानाला. ५ श्रवणनक्षत्रावर.  
 ६ रोहिणीचा पति चंद्र. ७ आवाज. ८ मोहन्याचे कण. ९ पराक्रमरूपी अग्नीच्या  
 ठिणग्या. १० गोरोचनाची उडी.



अनंगलवण व मदनाकुश यांचे शस्त्रास्त्रशिक्षण  
क्षुल्लक सिद्धार्थ यांच्या नेतृत्वाखाली—



व्याघ्रनखपङ्क्ति शोभे सोन्याची त्यांचिया उरःस्थलिं ती ।  
हृदयांतिल दर्पाङ्कुरतति जणु सुव्यक्त जाहली होती ॥ २४ ॥  
अस्पष्ट शब्द पहिले सर्वजनांच्या मनास आवडते ।  
बालमुखांतुनि निघती अमृताहुनि ज्यांत मधुरता गमते ॥ २५ ॥  
मधुरस्मितें तयांचीं सुन्दरपुष्पासमान सकलमना ।  
आकर्षिति भृङ्गगणा मोहवि त्यांचा सुगन्ध दिग्ललना ॥ २६ ॥  
जननीदुग्धाचे जणु सिञ्चन होउनि विलासहास गमे ।  
दन्ताङ्कुररूपानें अवतरले बालवदनिं चित्त रमे ॥ २७ ॥  
दायीच्या हाताचे धरूनिया बोट चार-पांच पदें ।  
भूवरि टाकित असतां कोणातें बालयुग्म सौख्य न दे ॥ २८ ॥  
यापरि बालक्रीडा पाहुनि नानाविधा मनीं मोद ।  
सीतेस होइ तें गेली विसरुनि समस्तसा खेद ॥ २९ ॥  
सुन्दरदेहीं दोघे सामान्यजनांत जे न आढळती ।  
ऐसे बलादिसद्गुण बालक अपुल्या तनूंत ते धरती ॥ ३० ॥  
विद्यासङ्ग्रह करण्या योग्य अवस्थेस जाहले प्राप्त ।  
शिकवायाची चिन्ता झाली उत्पन्न मातृ-हृदयांत ॥ ३१ ॥  
परि पुत्रपुण्ययोगें प्रसिद्ध सिद्धार्थ ज्या असे नाम ।  
आचारशुद्ध आला क्षुल्लक शोभित करी नि नृपधाम ॥ ३२ ॥

( सिद्धार्थक्षुल्लकाचें सीतेच्या प्रासादांत आगमन व ते

सीतापुत्रांना शस्त्र व शास्त्रांचें शिक्षण देतात. )

तीन्ही सन्ध्याकालीं अवन्ध्यविद्यासमर्थ सिद्धार्थ ।  
मन्दरशैलीं वन्दुनि येइ जिना परत म्हणुनि अन्वर्थ ॥ ३३ ॥  
वदनीं शान्ति विराजे लोचानें शीर्ष शोभतें ज्याचें ।  
वस्त्रचि ज्यास परिग्रह चिन्तन करि सतत साधु होण्याचें ॥ ३४ ॥  
उत्तम अणुव्रतासह भूषित करिती अनेक गुण ज्यास ।  
जिनशासनास जाणी मनांत ज्याच्या न वास करि आस ॥ ३५ ॥  
सर्वकलांचा सागर तरून गेला असा असे चतुर ।  
यज्ञोपवीत वस्त्र नि धारण करितो असा बुधप्रवर ॥ ३६ ॥

प्रिय जणु सखीप्रमाणें चढई काखेंत ज्याचिया शोभे ।  
 तव धर्मवृद्धि होवो वचन वदे धार्मिकास नच लोभें ॥ ३७ ॥  
 प्रतिगृहिं भिक्षा मागें ईर्यासमितीस सतत पाळून ।  
 केला प्रवेश त्यानें जाणुन घेऊन जानकीसदन ॥ ३८ ॥  
 जणु जिनशासनदेवी मनीं धरी भावना मनोहर जी ।  
 दिसतां झुल्लक उठली आली तत्काल तत्पदाब्जरजीं ॥ ३९ ॥  
 मस्तक ठेवुनि करयुग जोडुनि पूजून आदरें सीता ।  
 योग्यविधीनें देती झाली आहार त्यास वलकान्ता ॥ ४० ॥  
 जिनशासनांत दृढ जे त्यांना ती धर्मबन्धु मानून ।  
 आदर करीत होती ठेवुनि त्यामधिं सदा प्रसन्न मन ॥ ४१ ॥  
 आहार जाहल्यावरि शान्तपणें वसल्या तया वदली ।  
 हे पूज्य मला सांगा आपण अपुली कथा असे घडली ॥ ४२ ॥  
 त्यानें स्वभ्रमणादिक सांगितले मोद जाहला तिजला ।  
 आदरहृतमानस तो लवणाङ्कुशपुत्र पाहता झाला ॥ ४३ ॥  
 अष्टाङ्गनिमित्तान्तीं सुलक्षणा श्राविका असे सीता ।  
 जाणुनि विचारिली तिज तनयांची सांग गे मला वार्ता ॥ ४४ ॥  
 वार्ता सांगत असतां अश्रूनीं नेत्र जाहले ओले ।  
 सीतेची ती श्रवुनि झुल्लकमानसहि फार गहिवरलें ॥ ४५ ॥  
 तो वदला सीतेला देवकुमारासमान पुत्र तुला ।  
 शोक नकोस करूं गे तव हरितिल सकलदुःखसन्ततिला ॥ ४६ ॥  
 अत्यन्तस्नेहानें शस्त्रास्त्रीं आणि सकल शास्त्रांचें ।  
 लवणाङ्कुशास देउनि निपुण करी ज्ञान सुगुरु त्या साचे ॥ ४७ ॥  
 ते सीतात्मज झाले ज्ञान नि विज्ञान यांत सम्पन्न ।  
 सर्वकलागुणनिपुणहि देती त्या मान सर्व विबुधगुण ॥ ४८ ॥  
 दिव्यास्त्र सोडणें झणि घेणें तें आखडून या विषयीं ।  
 चातुर्य यास जितुकें नव्हतें अन्यास खचित त्यासमयीं ॥ ४९ ॥  
 पूर्वाजितपुण्यानें उत्तम लक्ष्मी मिळे तया उभया ।  
 शोभा निधानकलशासमान आली असे सदैव जया ॥ ५० ॥

१ आठवे बलभद्र-रामचन्द्राची पत्नी सीता. २ आदरानें ज्याचें मनास हर्ष झाला आहे.

मतिमन्त शिष्य मिळतां खेद गुरूला न होय तिळभरही ।  
 ढोळस मनुजा दाखवि रवि सहजचि सकल वस्तु सर्व मही ॥ ५१ ॥  
 परिचय जरि पूर्वीचा असेल गुण त्याकडे सर्वे येती ।  
 खेद न होतां मानससरास जाती अनेक हंसतति ॥ ५२ ॥  
 पात्रीं उपदेशाला देणारा गुरु कृतार्थता पावे ।  
 सूर्यप्रकाश घुवडा मिलुनिहि तो व्यर्थतेकडे धावे ॥ ५३ ॥

( लव व अंकुश यांच्या पराक्रमादि गुणांचें वर्णन. )

सुयशें नि विक्रमानें ज्यांनीं व्यापून टाकिलें जगतां ।  
 शीतोष्णकरासम जे सुखतापद सर्वदा नेता अनंतां ॥ ५४ ॥  
 झाले प्रगट जयांचें तेज नि बल ते कुमार रामाचे ।  
 अनिलासम अनलासम दिसती जनता असे वदे साचें ॥ ५५ ॥  
 होतें शरीर ज्यांचें दृढ पाषाणासमान नि स्कन्ध ।  
 तेणें सकलजनातें दिसति हिमाचल नि कठिण जणु विन्ध्य ॥ ५६ ॥  
 जोडी सुपुष्ट असते बैलाची जू धरावया उचित ।  
 तैसें राज्यधुरेला धारण करण्यास योग्य रामसुत ॥ ५७ ॥  
 अतिशय सुन्दर ते सुत दोघे धर्माश्रमासमान गणा ।  
 सुखकर सेविति त्या जे वा कल्पद्रुमसमान त्यास म्हणा ॥ ५८ ॥  
 पूर्व नि पश्चिम ऐसे दिशाविभागासमान ते दिसती ।  
 जे तेजस्वी त्यांचे क्षयोदयास्ता करावया असती ॥ ५९ ॥  
 सागर जियेस घेरी अशी मही झोपडीसमान गमे ।  
 तेजापासुनि विमुख च्छायेंतहि मन तदीय नैव रमे ॥ ६० ॥  
 पादतलप्रतिबिम्बित निजरूपा बहुनि होति लज्जित ते ।  
 केशांच्या भङ्गें ही मनि ज्यांच्या तीव्र दुःख कीं होतें ॥ ६१ ॥  
 चूडामणिच्या वरती छत्रा पाहून लाजती स्वमनीं ।  
 स्वप्रतिबिम्बा बहुनिहि उद्भवतो कोप शत्रु जणु गणुनि ॥ ६२ ॥  
 मेघीं धनुष्य बहुनिहि ज्यांच्या हृदयांत कोप घे पेट ।  
 नमन न करिती भूपति चित्रस्थ म्हणून होति जे कुपित ॥ ६३ ॥  
 सूर्यासहि ते बघती अनादरें स्वल्पमण्डली तुष्ट ।  
 तेजस्वी ही नच तो होतो कीं राहुनें पुरा प्रस्त ॥ ६४ ॥

देह जयाचा न दिसे वली तरी ही म्हणून पवनाही ।  
 जे भेदिति स्ववेगें तें जे मन्द होतसे पाही ॥ ६५ ॥  
 हिमवान् शैलहि चमरीवालांनीं नित्य वारिला जातो ।  
 म्हणुनि क्रोध त्यांतहि ज्याच्या हृदयांत सर्वदा येतो ॥ ६६ ॥  
 पाहून सागरांच्या शंखांना खेदखिन्न जे होती ।  
 जलनिधिपति वरुणाच्या प्रचेतनामोहि कोप बहु करिति ॥ ६७ ॥  
 जे छत्रपति अशाही भूपा छायाविहीन करणारे ।  
 मधुर मुखें वदणारे प्रसन्नभावा सदैव धरणारे ॥ ६८ ॥  
 जे दुष्टभूपवंशा असती जरि दूर त्या स्वतेजानें ।  
 स्वाभाविकशा नेती ग्लानिस अत्युष्ण जेवि दहनानें ॥ ६९ ॥  
 ज्यांचें करयुग शस्त्रें धारण केल्यामुळें नच श्याम ।  
 परि अरिविक्रमवैह्विप्रशमन हा हेतु त्या असे ठाम ॥ ७० ॥  
 अभ्यास करित असतां होते जे निघत चापटङ्कार ।  
 ते जणु दिशावधूशीं बोलत होतेचि काय मधुरतर ॥ ७१ ॥  
 जैसा होता विक्रम लवणीं तैसाच अंकुशीं होता ।  
 होता उदय शुभाचा नव्हती धैर्यादिसुगुणि कमतरता ॥ ७२ ॥  
 दोघे नवतारुण्यें सम्पन्न नि सुभगैचेष्टितें युक्त ।  
 लवणाङ्कुश या धरणीवरती झाले प्रसिद्धिसंयुक्त ॥ ७३ ॥  
 सगळे लोक जयांची करिति स्तुति सकल इच्छिती ज्यांना ।  
 पुण्येंचि घडविले जणु वर्णू त्यांच्या कितीक मी सुगुणा ॥ ७४ ॥  
 सीताहृदया देती अमन्द आनन्द मेरुसम धीर ।  
 श्रीवत्सलक्षणानें सुन्दर ज्यांचे विशाल तेवि उर ॥ ७५ ॥  
 होतें प्रेम जयांचें अन्योन्यां सुरकुमारसम गमती ।  
 विक्रम ज्यांचा अनुपम चन्द्रासम देइ मोद मुखकान्ति ॥ ७६ ॥  
 तेजानें ते सूर्या कान्तीनें जिंकिते निशेशाला ।  
 ओजस्वी इन्द्रासम गाम्भीर्यें जिंकितात उदधीला ॥ ७७ ॥

१ वंश- वेळू व गोत्र.

२ शत्रूच्या पराक्रमरूपी अग्नीस शमविणारे.

३ मनाला आवडणाऱ्या प्रवृत्ति.

४ चन्द्राला.

५ समुद्राला.

मन चोरिती जनांचे राहुनिही ते सुधर्ममार्गांत ।  
 कोटिस्थितगुण असुनिहि वक्रपणा ज्यांचिया न हृदयांत ॥ ७८ ॥  
 स्थैर्य मेरुस भूला क्षमागुणें जिकिती जयेशास ।  
 शौर्यगुणें नि गतीनें जिकिति ते खचित पवनपुत्रास ॥ ७९ ॥  
 कोणी वेगें सोडी शर धरिती ते तथा अनायास ।  
 मकरादिजलचरासह करितां क्रीडा न होय आयास ॥ ८० ॥  
 मत्तगजासह लढती त्यांना श्रम होतसे न तिळभराहि ।  
 निजदेहाच्या गुतिनें करिती ते मन्द सूर्यकिरणाही ॥ ८१ ॥  
 सद्धर्मसेवनानें दिसती ते साधुतुल्य सत्त्वगुणें ।  
 श्रीरविकीर्तिनृपासम दानें श्रीविजयतुल्य नैव उणें ॥ ८२ ॥  
 मानें नि साहसानें अयोध्य मर्धु-कैटभासमान खरे ।  
 रणकौशल्यें दिसती ते वासवजित नि मेघवाह पुरे ॥ ८३ ॥  
 गुरुश्रूपातत्पर जिनेश्वरांच्या कथेंत रत असती ।  
 नामश्रवणें देखिल अरिमनिं भीतीस शीघ्र ते रचिती ॥ ८४ ॥

शार्दूलविक्रीडित—

होते ते गुणरत्नपर्वत जणू विज्ञानशाली सदा ।  
 लक्ष्मीकीर्ति-सुकान्तिगेह असती निस्तारिती आपदा ॥ ८५ ॥  
 राज्याचा भर व्यावयास जणु ते आहेत खांवासम ।  
 ऐसे ते नरवीर दोन दिसती लोकास कीं निःसर्ग ॥ ८६ ॥  
 धीर प्रपौण्ड्रनगरीं रमती नरवीर ते महानन्दें ।  
 हलधर नारायण जणु यश ज्यांचें दशदिशांत सित कोन्दे ॥ ८७ ॥  
 सीतापुत्र सुलक्षण लवणाङ्कुश पुण्यवन्त जगतांत ।  
 जिनदास भक्ति करिती जिनवर्याची म्हणून होय हित ॥ ८८ ॥

इति श्रीरविषेणाचार्यप्रोक्ते पद्मपुराणे पार्श्वनाथमुत जिनदास फडकुलेकृत  
 पद्यानुवादे लवणाङ्कुशोद्धवाभिधानं नाम शतसङ्ख्यं पर्व ॥ १०० ॥

- १ कोट्यवधिगुण व धनुष्याच्या दोन टोकाशीं संबंध ठेवणारी दोरी.  
 २ भरतचक्रवर्तीचा सेनापति जयकुमार. ३ मारुतीला. ४ भरतपुत्र अर्ककीर्ति.  
 ५ पहिला बलभद्र. ६ सातवा नारायण. ७ इंद्रजित. ८ मेघवाहन रावणाचा पुत्र.  
 ९ ज्यांची वरोवरी कोणी कलं शकत नाहीं असे असाधारण पराक्रमादिगुण धारण करणारे.

## एकशेंएकाच्या पर्वातील कथा.

अत्यंत सुंदर असे लवण व अङ्कुश हे विवाहाला योग्य झाले आहेत असे वज्रजंघ राजाला दिसून आले. यांचा विवाह करावा हा विचार त्याच्या मनांत आला. या राजाला लक्ष्मीमति नामक राणी होती. तिला शशिचूला वगैरे वत्तीस कन्या ज्या रतीपेक्षा सुंदर होत्या त्या लवणाला द्याव्या असे त्याने निश्चित केले. पण अङ्कुशाला कोणत्या राजाची कन्या द्यावी हा विचार मनांत करीत असता त्याला पृथ्वीपुरनगराचा राजा पृथु व त्याची राणी अमृतवती याच्या मुलीची—सुवर्णमालेची आठवण झाली. व त्याने तत्काल एक दूत त्याच्याकडे पाठविला. सुवर्णमाला साक्षात् लक्ष्मीच आहे असे वाटत असे. व ती अङ्कुशाला योग्य आहे असे समजून तो आनंदित झाला.

पृथुराजाने दूताचा आदर केला व आगमन कारण विचारले. त्याने कारण सांगितले तेव्हां तो त्याला म्हणाला—दूता, वरांत रूप, शील, कुल, बल, विद्या आदिक गुण असावे लागतात व त्यामध्ये कुल आणि शील हे मुख्य मानले जातात—या गुणांची माहिती आम्हाला नाही. यास्तव त्याला—अङ्कुशाला मी आपली कुमारी देणार नाही. पण युद्धामध्ये त्याला मी कुमारि—कुमरण देईन. असे उत्तर ऐकून दूत निरुपायाने परत वज्रजंघाकडे आला व अङ्कुशवराचे कुल व शील अज्ञात असल्यामुळे त्याला मी देत नाही असे त्याने कळविले आहे असे वज्रजंघास सांगितले.

वज्रजंघाने पुनः दुसरा दूत पाठविला व कन्यायाचना केली. पण ती विफल झाली. त्यामुळे राजा रागाने लालवुंद झाला. व त्याने पृथुराजाच्या आज्ञांकित सरदाराला पकडून कैदेत टाकिले. पृथुराजा युद्धासाठी उद्युक्त झाला. त्याने पोदनपुराच्या राजाला युद्धांत मदत करण्यासाठी सैन्य बोलाविले. तो राजा त्याला मदत करण्यास

गेल. वज्रजंधानें ससैन्य त्याच्यावर चढाई केली. युद्धास सुरवात झाली. परिस्थिती विकट होईल असें दिसू लागल्यामुळे वज्रजंधानें आपल्या पुत्राकडे दूत पाठविला. तेही युद्धास जाण्याची तयारी करूं लागले. ही वार्ता लवण व अंकुशाला समजली. तेव्हां तेही युद्धास जाण्यास सज्ज झाले. “अज्ञात कुलशीलला—अंकुशाला भी माझी कुमारी देणार नाहीं पण त्याला कुमारि देईन” या पृथुराजाच्या वचनानें या दोघा बंधूना अतिशय राग आलेला होता म्हणून ते त्वेषानें निघाले.

अद्यापि तुम्ही बालक आहांत, तुम्ही युद्धासाठीं जाऊ नका असें सीतेनें व त्यांच्या मामेभावांनीं सांगितलें पण अग्निपासून जन्मलेला स्फुलिंग प्रचंड वनाला जाळण्याला समर्थ असतो हें लक्ष्यांत ठेवा असें उत्तर त्यांनीं मातेला व मामेभावांना दिलें. उभय बंधूंनीं स्नान-भोजन केलें. विनयानें जिनेश्वर व मातेला वंदन केलें व ते मोठ्या हर्षानें युद्धार्थ रथांत बसून निघाले. तेव्हां साक्षात् उद्यम व पराक्रमानें लवण व अंकुशाचें रूप घेतलें आहे असें लोकांना वाटलें.

युद्धस्थळीं पोचल्यावर युद्ध सुरू झालें. मोठ्या डोहांत प्रचंड हत्तीप्रमाणें पृथुराजाच्या मोठ्या सैन्यांत हे घुसले. विजेप्रमाणें चंचल अशा या उभय बंधूंनीं भयंकर युद्ध केलें. पृथुराजाचें सैन्य घाबरून पळून गेलें. पृथुराजाही घाबरला. तोही पळून जाण्याच्या विचारांत असतां त्याला यांनीं पकडलें. “ज्यांचें कुलशील नाहीत नाहीं अशा आम्हाला पाहून तूं पळून जात आहेस ह्यांत तुला लज्जा कां वाटत नाहीं ? अधमा पृथुराजा, आतां आम्ही तुला त्राणांनीं आमचें कुल व शील दाखवितो थांब. कुलशीलवंत योद्धे तोंडांनें आपलें कुल-शील दाखवित नसतात ते युद्ध करून पराक्रम गाजवून दाखवितात हे लक्षांत घे ” असें त्यांनीं म्हटलें. तेव्हां पृथुराजा शरण गेला. आपण धीर व महावीर आहांत. आपण आमचे प्रभु आहांत अशी स्तुति करून त्यानें त्यांना प्रसन्न केलें. युद्ध बंद झालें. मोठ्या थाटानें नगरांत सर्वांनीं प्रवेश केला व मोठ्या उत्सवानें पृथुराजानें अंकुशाचा आपल्या कन्येशीं—सुवर्णमालेशीं विवाह केला.

यानंतर हे दोघे कुमार आनंदानें पुण्डरीकपुराला आपल्या मामा व त्याच्या पुत्रासह आले. तेथें कांहीं दिवस राहून त्यांनीं दिग्विजय करण्याचा मनांत निश्चय केला. सुम्ह, अंग, मगधादिक देशांच्या राजांना त्यांनीं वश केलें. पोदणपुर, लोकाक्ष वगैरे नगरांचे राजे त्यांना शरण आले. अनेक राजे ससैन्य यांना येऊन मिळाले. मोठें सैन्य घेऊन ते लम्पाकदेशाला गेले. तेथें ‘एककर्ण’ राजाला त्यांनीं जिंकिलें. विजयस्थल नगराच्या राजाला शंभर भाऊ होते त्यांनाही त्यांनीं जिंकिलें.

नंतर कैलासाच्या उत्तरदिशेकडील देशांत प्रवेश करून तो सगळा प्रदेश त्यांनीं हस्तगत केला. अनेक राजे नजराणे घेऊन यांना शरण आले व त्यांची आज्ञा त्यांनीं मानिली.

अनेक आर्यांचे व म्लेच्छांचे देश जिंकून नंतर ते पुण्डरीकपुराला आले. मोठ्या थाटानें नगरांत प्रवेश झाला. सीतामातेला अत्यानंद झाला. त्यांनीं तिच्या चरणांना नमस्कार केला व ते आनंदानें राहू लागले. जे जिनभक्ति करितात त्यांचें ऐश्वर्य वाढतें व त्यांची कीर्ति सर्वत्र पसरते.



## एकशेएकावें पर्व.

( पृथुराजाचरोवर लव व अङ्कुश यांची लढाई. )

अतिशय सुन्दर लवण नि अङ्कुश योग्य विवाहास ।  
झाले जाणुनि वज्रजङ्घनृप करी तयारीस ॥ १ ॥  
लक्ष्मीदेवी राणी होती सुन्दरभूपा या ।  
शशिचूलादिक बत्तिस कन्या त्या लवणा द्याया ॥ २ ॥  
परि उभयांचा परिणय मंगल एके वेळींच ।  
करावयाचें चिन्तन केलें भूपें जें साच ॥ ३ ॥  
योग्या अङ्कुश कुणिभूपाची कन्या मनि चिन्ती ।  
हृदयीं झालें स्मरण नि मोदे तेणें नृप अन्तीं ॥ ४ ॥  
पृथिवीपुरपतिनृपा अमृतवति सुन्दर राणीस ।  
सुवर्णमाला कन्या रूपें जिकी लक्ष्मीस ॥ ५ ॥  
चन्द्राची जशि रेखा सुन्दर हरिते लोकमना ।  
पद्मविवर्जित जणु लक्ष्मी ही वाटे सुजनगणा ॥ ६ ॥  
शशिचूलेच्या करि रूपाशीं समता कन्या ही ।  
म्हणुनी अङ्कुश योग्य असे ही चिन्तन नृप वाही ॥ ७ ॥  
पृथुराजाच्या संनिध भूप प्रेपी दूतास ।  
केला आदर त्याचा भूपें वदला वृत्तास ॥ ८ ॥  
जोवरि कन्यासम्बन्धाचें भाषण दूतानें ।  
केलें नाहीं हर्ष दाविला वदनीं भूपानें ॥ ९ ॥  
ऐकुनि सगळा दूताशय मग वदला पृथुराणा ।  
नयनयुगामधि ज्याच्या दिसला सुतीत्रकलुपपणा ॥ १० ॥  
दूषण यामधि कांहीं दिसतें परि हे दूता तूं ।  
परानुवादा वदसी आम्हां वाटे नच किन्तु ॥ ११ ॥  
सुगुण वरामधि रूप शील धन कुल बल वय समता ।  
देश नि विद्या ऐसे वदती दूता बुधजनता ॥ १२ ॥  
वरिल गुणावलिमध्ये 'कुल' हा गुण उत्तम आहे ।  
ज्ञात न ज्याचा कन्या देणें उचित न त्या पाहे ॥ १३ ॥

परि जो लज्जा सोडुनि बोले त्यास कुमारी न ।  
 देइन दूता परन्तु देइन कुमारि रणि कां न ॥ १४ ॥  
 यापरि बोळुनि नृप वच खण्डी तेव्हां निरुपार्ये ।  
 येउनि दूतें श्रीवज्राला कथिलें सर्व तयें ॥ १५ ॥  
 वज्रजङ्घनृप अन्या दूता पाठविता झाला ।  
 पृथुराजाला तनयायाच्या करि परि हो विफला ॥ १६ ॥  
 कन्यालाभ न होतां कोपें झाला बहु लाल ।  
 पृथुराजाच्या देशविनाशा उद्यत तत्काल ॥ १७ ॥

(पृथुराजाबरोबर युद्ध करून लव व अंकुश त्यांस जिंकतात.)  
 व्याघ्ररथाभिध पृथुराजाचा होता सामन्त ।  
 वज्रजङ्घनृप रणि त्या जिंकुनि टाकी वन्धांत ॥ १८ ॥  
 पोदनपुरपति मित्रा सत्वर ससैन्य यायास ।  
 बोलावी पृथुराजा चाया समरीं मंदतीस ॥ १९ ॥  
 वज्रजङ्घनृप इकडे अपुल्या दूता लेखयुता ।  
 पुण्डरीकपुरिं पाठवि याया समस्त शूर सुता ॥ २० ॥  
 निजजनकाची आज्ञा ऐकुनि सत्वर राजसुत ।  
 भेरी शंखादिकध्वनींनीं पुर करुनि क्षुभित ॥ २१ ॥  
 कळविति आज्ञा निजसेनेला व्हाया सन्नद्ध ।  
 वीरगणांनो झडकरि चाला करण्याला युद्ध ॥ २२ ॥  
 अश्रुतपूर्व ध्वनि तो ऐकुनि लवणाङ्कुश दोघे ।  
 संनिधपुरुषा विचारिती ते कां ध्वनि नगरिं रिघे ॥ २३ ॥  
 निमित्त तुमचें या शब्दांना आह् जणून ।  
 सीतेचे सुत समरेच्छेनें प्रेरित होऊन ॥ २४ ॥  
 अतित्वरेनें निघती झाला अपमान न सहन ।  
 जे तेजस्वी रक्त तयांचें होतें झणि उष्ण ॥ २५ ॥  
 पुत्र नृपाचे त्यांना वदले अन्तःपुर सगळे ।  
 जावें आपण रण न कराया विफलचि ते झाले ॥ २६ ॥  
 वदली सीता पुत्रस्नेहें समय न युद्धाचा ।  
 वालक आहा मम उपदेशा ऐका बहु साचा ॥ २७ ॥

महारथाच्या युगि नच जोडिति वत्सां वत्सानो ।  
 ऐकुनि राहा स्वस्थ घरामधिं माझ्या वाळानो ॥ २८ ॥  
 ते मातेला वदले आई काम न वृद्धांचें ।  
 वीरचि उपभोगिति पृथ्वीला कां नच हें साचें ॥ २९ ॥  
 अग्नि वनाला जालुनि टाकी नैसर्गिक कार्य ।  
 त्यांत तयाला श्रम नच वाटे वदती जन आर्य ॥ ३० ॥  
 पुत्रांचें हें भाषण ऐकुनि मिश्ररसें नयनीं ।  
 वैदेहीच्या आलें खेदानन्दाचें पाणी ॥ ३१ ॥  
 स्नान नि भोजन करुनी भूषें भूषित होऊन !  
 कायें वाचें हृदयें सिद्धां भावें वन्दून ॥ ३२ ॥  
 मातृपदांना करुनी वन्दन मङ्गल पाहून ।  
 सुगमन करिती युद्धासाठीं निजमनिं मोदून ॥ ३३ ॥  
 सवेग घोडे जोडियले ज्या ऐशा रथिं वसुन ।  
 नानाशस्त्रें निज करिं घेउनि निघती रणनिपुण ॥ ३४ ॥  
 उद्यम आणिक विक्रम जणु हे सशरीरचि वनले ।  
 प्रविपुलसेना वीरयुगासह शत्रुवरी चाले ॥ ३५ ॥  
 मैहोदयी ते पांच दिनांनीं नृप वज्रा मिळले ।  
 युद्धाचें अतिकौतुक वाटे वीररसीं भिजले ॥ ३६ ॥  
 पृथुभूपति ही निघे लढाया सेना घेऊन ।  
 क्रोधें ज्याचें तप्त जहाले गात्र नि बुद्धि मन ॥ ३७ ॥  
 भाऊ मित्र नि पुत्र नि मामा मामांचे पुत्र ।  
 एकापात्रीं जेविति अन्यहि जे स्नेहा पात्र ॥ ३८ ॥  
 अङ्ग वङ्ग मगधादिक राजे जे अति वलवन्त ।  
 रथ हय हत्ती पायदळांच्या सैन्यानें सहित ॥ ३९ ॥  
 अतितेजस्वी वज्रजङ्घनृप याशीं लढण्यास ।  
 क्रुद्ध होउनी आले धरुनी मनांत वैरास ॥ ४० ॥  
 वज्रजङ्घनृप सामन्ताच्या वृन्दानें प्रवल ।  
 लढण्याला बहु उद्यत झालें उभयांचें हि वल ॥ ४१ ॥

यापरि सेना दोन्ही आल्या लढण्याला जवळ ।  
 लवण नि अंकुश अरिसेनेमार्धि घुसले जे प्रवळ ॥ ४२ ॥  
 स्वच्छन्दानें विहरति दोघे महाहृदांत गज ।  
 जैसैं तैसैं अरिसैन्यामार्धि विहरति बहु तेज ॥ ४३ ॥  
 इकडे तिकडे चञ्चल चपलेसम अति चमकति ते ।  
 अनुपम विक्रम ज्यांचा अरिगण तुळती नच ज्यातें ॥ ४४ ॥  
 जोडुनि वाणा सोडिति केव्हां कोणा नच उमजे ।  
 परि अरिगण रणि पटपट पडती हेंचि जना समजे ॥ ४५ ॥  
 छाती ज्यांची वाणें झाली विद्ध असे वीर ।  
 निजसैन्यासह पडले वाहे रक्ताचा पूर ॥ ४६ ॥  
 भूतलि सगळा प्रेतांचा खच दिसतो वीभत्स ।  
 अरिसेना निमिषांत पराजित करिती रघुवत्स ॥ ४७ ॥  
 अरिगज पडले कांहीं कांहीं सिंहें ग्रस्त जसे ।  
 पळले तत्पदि चिरडुनि मेले जैसे वीर ससे ॥ ४८ ॥  
 लवणाङ्कुश रविशैरकिरणांनीं पृथुसेनासरिता ।  
 वालुनि गेली क्षणमात्रामार्धि पृथुला ये लघुता ॥ ४९ ॥  
 उरले होते कांहीं सैनिक तेहि भयत्रस्त ।  
 पळुनी गेले दशदिशि आले पृथुला पृथुकष्ट ॥ ५० ॥

( लव व अंकुश युद्धांत पृथुराजाचा पराजय करितात. )

साहायक नच म्हणुनि पराभवमार्गी पृथु पडला ।  
 धावुनि गेले रघुसुत सन्निध वदले मग त्याला ॥ ५१ ॥  
 अधमा मनुजा व्यर्थ पृथो ! कां कोठें पळशील ।  
 आलों आम्ही संनिध ज्यांचें ज्ञात न कुलशील ॥ ५२ ॥  
 ज्यांचें ज्ञात न कुल नच शीलही आम्हापासून ।  
 पळणाऱ्या तव हृदया वाटे वद लज्जा कां न ॥ ५३ ॥  
 शील नि कुल रे अमुचें आतां वाणें दाखवितों ।  
 राहि उभा रे ना तरि तुजला वळें उभा करितों ॥ ५४ ॥

१ विजेप्रमाणें. २ घोडे, रथ, हत्ती यासह. ३ लव व अंकुश हेच सूर्य व त्यांचे वाण हेच किरण.

रघुसुतवचना यापरि ऐकुनि जोडुनि कर दोन ।  
 अज्ञानानें वदलों मजवरि करा क्षमा निपुण ॥ ५५ ॥  
 विक्रम तुमचा मला नुमजला जैसें रवितेज ।  
 कुमुदगणांना नुमजे मजला क्षमा करा आज ॥ ५६ ॥  
 धैर्यवन्त कुलशील निवेदन यापरि करितात ।  
 वदनें वदणें शस्त नसे तें सन्देहें युक्त ॥ ५७ ॥  
 वन जाळाय़ा प्रभु जो असतो ऐसा पावकही ।  
 अनलापासुनि जन्मे जाणी मूढ असा जन ही ॥ ५८ ॥  
 उच्चकुलामधिं जन्म जहाला धीर महावीर ।  
 आपण अमुचे आहा स्वामी सुखदानीं चतुर ॥ ५९ ॥  
 यापरि केली स्तुति पृथुभूषें जेव्हां गतकोप ।  
 रघुसुत झाले शान्तमनाचे प्रसन्नताकूप ॥ ६० ॥  
 नाना राजे आले तेथें त्यांच्या साक्षीनें ।  
 पृथुराजासह वीरयुगाचें प्रेम तदैव बने ॥ ६१ ॥  
 प्रणमनमात्रें प्रमुदित होती मानी जगिं वीर ।  
 उपडिति वेता नम्र न होतां जसे नदीपूर ॥ ६२ ॥  
 विस्तृतविभवे थोरवीर ते पृथिवीपुरि नेले ।  
 पृथुराजानें समस्तजनता मन हर्षित झालें ॥ ६३ ॥  
 तेथें रात्रीं निवास केला दुसरे दिनि त्यानीं ।  
 दिग्जयनिश्चय अपुल्या केला स्वपुरा येवोनि ॥ ६४ ॥  
 ( पृथुराजानें सुवर्णमाला कन्येबरोबर अङ्कुशाचा विवाह केला.)  
 सुवर्णमाला अङ्कुशवीरा कन्या पृथुराजें ।  
 दिधली विभवे परिणय उत्सव तो अतिशय गाजे ॥ ६५ ॥  
 सुम्ह अङ्ग मगधादिकराजे त्यानीं वश केले ।  
 पोदनपुरपति आदिक भूप हि शरण तया आले ॥ ६६ ॥

( लव व कुश यांनीं अनेक देश जिंकिले.)

'लोकाक्षाभिध' नगरा जाण्या झाले उद्युक्त ।  
 नाना देशां जिंकुनि आले तत्संनिध विदित ॥ ६७ ॥

'कुवेरकान्ता' भिधनृप होता स्वामी नगराचा ।  
 महाभिमानी करि फूत्कारा मद ज्याचा साचा ॥ ६८ ॥  
 लवण नि अङ्कुश हे गरुडासम नागासम भूषा ।  
 क्षुब्ध तयांनीं केलें त्याला धरि अङ्गी कम्पा ॥ ६९ ॥  
 भीमरणामधि जिंकुनि त्याला त्यांनीं वश केलें ।  
 मोठी सेना घेउनि नन्तर लम्पाका गेले ॥ ७० ॥  
 एकश्रवणा भूषा त्यांनीं तेथें जिंकून ।  
 'विजयस्थल' या नगरा केलें प्रयाण तें तूर्ण ॥ ७१ ॥  
 तेथें त्यांनीं शम्भर भावा नयनें पाहून ।  
 जिंकुनि केलें त्या सगळ्यांना अपुल्या आधीन ॥ ७२ ॥  
 पार न ऐशा सैन्यनदीसह गङ्गा उतरून ।  
 कैलासोत्तरदिशि ते गेले शस्त्रार्थी निपुण ॥ ७३ ॥  
 तेथें नन्दनतुल्य नि सुन्दर ऐसे बहु देश ।  
 वधती तेथें होते जेथें रत्नांचे कोश ॥ ७४ ॥  
 निजकरि घेउनि बहु नजराणे आले श्रेष्ठतर ।  
 चरण तयांचें त्यांनीं यजिले मानुनि हर्षभर ॥ ७५ ॥  
 भाष नि कुन्तल नन्दि नि नन्दन सिंहल शलभ असे ।  
 अनल नि चौल नि भीमभूतरव देशविशेष दिसे ॥ ७६ ॥  
 यांचे अधिपति त्यांना जिंकुनि करिति निजाधीन ।  
 नन्तर सागर अपरतटावरि करिती ते गमन ॥ ७७ ॥  
 होते तेथें राजे जे जे वश त्यांना करून ।  
 लवणाङ्कुश हे दोघे नन्तर करिति पुढें गमन ॥ ७८ ॥  
 मटम्ब, रवेट नि पुरेश आदिक देशाधिप त्यांना ।  
 करुनी वश पुनरपि स्थापिलें तेव्हां सकलांना ॥ ७९ ॥  
 द्विविध देश जे कांहीं त्यामधि आर्यांचे देश ।  
 म्लेच्छांचे ही कांहीं मिश्रित रत्नादिक कोश ॥ ८० ॥  
 जेथें त्यांचीं नांवें ऐशीं भीरव कक्ष नट ।  
 त्रिजट नि चारव यवन नि केरल वश झाले प्रगट ॥ ८१ ॥

शक नेपाल नि माल नि वारुल शर्वर काश्मीर ।  
 वृषाण वैद्य नि हिडिम्ब बर्वर अवट नि सौवीर ॥ ८२ ॥  
 त्रिशिर उशीनर पारशैल गोशील नि खश विन्ध्य ।  
 सनर्त मेखल उलूक कोशल सूर्यारक अन्ध ॥ ८३ ॥  
 कलिङ्ग तेवी शूरसेनपुरि कोहर कौवेर ।  
 देश शिखापद दरी नि सुन्दर भासे गान्धार ॥ ८४ ॥  
 या देशांतिल नानाभाषा नाना वेषगण ।  
 विचित्ररत्ने वस्त्रादिक बहु विस्तृतसे सदन ॥ ८५ ॥  
 वृक्षांच्या बहु जाति हि जेथें हेमांच्या खाणी ।  
 ऐसें कथिलें स्वरूपसुन्दर देशांचें कोणी ॥ ८६ ॥  
 स्वामी जिंकुनि रघुसुतयुगलें वश केले जाणी ।  
 आज्ञाधारक बनले अर्पण हेमादिक करुनी ॥ ८७ ॥  
 विक्रम पाहुनि केवळ झाले वश कांहीं भूप ।  
 पुण्योदय हा जयादिकांना कारण सुखरूप ॥ ८८ ॥  
 यापरि पृथ्वी जिंकुनि झाले सकल नृपश्रेष्ठ ।  
 नानासुन्दर सुकथा कथिती ज्यांचे विन्वोष्टे ॥ ८९ ॥  
 केले त्यांनीं आनन्दानें मातुलनगरास ।  
 सुमुहूर्ताविरि गमन जयांच्या हृदयीं उल्हास ॥ ९० ॥  
 राष्ट्राद्यधिकृत-लोकापासुनि मिळविति सम्मान ।  
 आले नगरासमीप ज्यांच्यासवें नृपालगण ॥ ९१ ॥  
 ( लव-अङ्कुशांचें पुण्डरीकपुगील आगमन. )  
 इकडे सीता प्रासादाच्या सप्तम भूमितलीं ।  
 सुन्दरनारी वेष्टितसौख्यें सिंहासनि वसली ॥ ९२ ॥  
 गगनीं चञ्चल धूसर दिसला धूळीचा लोट ।  
 कथा सखीनो काय दिशांचें जें व्यापी पोट ॥ ९३ ॥  
 सैन्याची ही धूळचि वाटे गगनीं गेलेली ।  
 त्यांत दिसे ही हर्यसेना बहु सुन्दरशा चालीं ॥ ९४ ॥  
 आम्हा गमतें तव सुत आले विजयी होऊन ।  
 भुवनीं दिसती हेचि नरोत्तम सुगुणांची खाण ॥ ९५ ॥

सीतादेवीहृदया करि जी प्रमुदित तनयकथा ।  
 चालत असतां इष्टनिवेदक हर्षित करि चित्ता ॥ ९६ ॥  
 अत्यानन्दं भूषित केलें प्रजाजनै नगर ।  
 तटशिखरावरि लावियले ध्वज जे निर्मल फार ॥ ९७ ॥  
 प्रतिगृहिं तोरणपङ्क्ति लाविली द्वारावरि सुजनै ।  
 राजपथावरि पुष्पें पसरिलि सुरभित हृष्टमनै ॥ ९८ ॥  
 उत्तम पल्लव वदनीं ज्यांच्या ऐसे जलकलश ।  
 द्वारीं द्वारीं स्थापन केले सुजनै हर्षवश ॥ ९९ ॥  
 बाजाराच्या मार्गीं वस्त्रें अन्थरलीं विविध ।  
 शोभा आली तेणें त्याला वर्णिति कवि विबुध ॥ १०० ॥  
 खचरांनीं वा सुरें रमेनै जणु रचिलें नगर ।  
 पुण्डरीक हें दिसे अयोध्येसम अतिशय रुचिर ॥ १०१ ॥  
 अनुपमविभवं प्रवेशलेल्या वधुनि कुमारांना ।  
 हर्ष जहाला अतिशय तेव्हां नरनारीनयना ॥ १०२ ॥  
 झाले जे कृतकृत्य तनययुग त्यांना पाहून ।  
 अमृतजलामधिं सीता बुडली प्रमुदित होय मन ॥ १०३ ॥  
 कर जोडुनि निज जननीसंनिध जाउनि विनयानें ।  
 नमन तियेला केलें सादर विक्रमियुगलानें ॥ १०४ ॥  
 तनयस्नेहीं तत्पर सीता निजसुतयुगलास ।  
 आलिङ्गुनि ती फिरवी पाठीवरि निजहस्तास ॥ १०५ ॥  
 हुंगुनि मस्तक अत्यानन्दें अश्रुगणा ढाळी ।  
 वैदेहीच्या हृदया तेव्हां प्रसन्नता आली ॥ १०६ ॥  
 आत्मजयुग हे रविचन्द्रासम लोकव्यवहारा ।  
 वर्तविती हे पाहुनि झाली प्रमुदित रघुदारा ॥ १०७ ॥  
 दास जिनाचे असती त्याचें वाढे ऐश्वर्य ।  
 कीर्ति तयांची विश्वीं नाचे वदती कविवर्य ॥ १०८ ॥

इति श्रीरविशेषणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे लवणांकुशदिग्विजयकीर्तनं नाम एकाधिकशतं पर्व ॥ १०१ ॥

## एकशेदोनाव्या पर्वातील कथा.

ते लवण व अङ्कुशकुमार अनेक राजांना जिंकून विशाल ऐश्वर्यशाली झाले. अनेक राजे त्यांची आज्ञा पुष्पमालेप्रमाणे स्वमस्तकीं धारण करीत असत.

एकेवेळीं कृतान्तवक्र-सेनापतिकडे येऊन नारदानें तूं सीतेला कोठें नेऊन सोडलेस सांग असा प्रश्न विचारला. तिच्या त्यागामुळे माझे मन दुःखी झालें आहे. त्यानें 'सिंहरवा' नामक वनांत मी तिला रामप्रभूच्या आज्ञेनें सोडून आलों असें सांगितलें. यानंतर नारद हुडकित हुडकित वज्रजङ्घाच्या पुण्डरीकपुरांत आला. ज्या प्रासादांत ती राहत होती तेथें तो आला. तेथें सीतेच्या दोनपुत्रांना त्यानें पाहिलें. ते दोघे उठून उभे राहिले. व आदरानें त्यांनीं त्याला आसनावर बसविलें. नारदानें त्या दोघांना 'राम व लक्ष्मणांचें ऐश्वर्य तुम्हाला प्राप्त होवो' असा आशीर्वाद दिला. तो ऐकून ते कोणत्या वंशांत जन्मले, त्यांचे ऐश्वर्य, गुण व आचार कसे आहेत हें सांगा असा प्रश्न विचारला.

तो प्रश्न ऐकून नारद म्हणाला— 'कुमारांनो, तुम्हाला राम-लक्ष्मण कोण आहेत हें माहीत नाहीं म्हणता तर तुम्ही आकाशांतील चन्द्र सूर्यांनाही जाणत नसाल?' याप्रमाणें आश्चर्य व्यक्त करून याप्रमाणें त्यानें त्यांची कथा सांगितली:—

अयोध्येत पूर्वी दशरथराजा राज्य करीत होता. त्याला राम, लक्ष्मण, भरत व शत्रुघ्न असे चार पुत्र आहेत. त्यानें कैकयीनें मागितलेल्या वराप्रमाणें भरताला राज्य दिलें व बापाचें सत्यवचन पाळण्यासाठीं रामचन्द्र, सीता व लक्ष्मणावरोचर वनांत निघून गेले. फिरत फिरत ते तिघेजण दण्डकवनांत आले. त्याठिकाणीं चन्द्रनखेच्या प्रसंगानें युद्धप्रसंग उत्पन्न झाला. लक्ष्मण खरदूषणावरोचर लढत असतां त्याला मदत करण्यास रामचंद्र गेल्यावर रावणानें सीतेला हरून लंकेत नेलें. रामचंद्र व लक्ष्मणांना

मारुति, सुग्रीव आदिक विद्याधरराजांनीं साहाय्य केलें. त्यामुळें रावणाचरोवर युद्ध होऊन लक्ष्मणानें रावणाला युद्धांत मारलें व सीतेला घेऊन रामचन्द्र लक्ष्मणासह अयोध्येत येऊन राज्य करूं लागले. यानंतर लोकांप्रवादानें क्षुब्ध होऊन रामचन्द्रानें सीतेच्या पूर्वभवाचें पाप उदयाला आल्यामुळें तिचा त्याग केला.

हें ऐकून लवण व अंकुश यांना अतिशय कोप उत्पन्न झाला. त्यांनीं रामचन्द्राचरोवर लढाई करण्याचा विचार निश्चित केला. येथून अयोध्या किती दूर आहे हें सांगा असें नारदास त्यांनीं विचारलें. त्यांनीं येथून ती एकशेसाठयोजनें दूर आहे असें सांगितलें.

यानंतर त्या कुमारांनीं आपल्या वज्रजंघमामांना म्हटलें— ‘मामा, आम्ही सैन्य जमवून राम-लक्ष्मणाचरोवर युद्ध करण्यास जातो. वज्रजंघराजांनीं त्यांचें म्हणणें मान्य केलें. त्यांनीं सर्व सैन्यांना सज्ज होण्याची आज्ञा केली. हें ऐकून सीतेला फार दुःख झालें. ती कुमारांना म्हणाली— बाळांनो, राम व लक्ष्मण तुमचे पिता व चुलते आहेत. त्यांच्याशीं युद्ध करून तुम्ही फार मोठें संकट आपणावर ओढून घ्याल. या युद्धांत तुमचा, किंवा राम-लक्ष्मणांचा नाश झाला तर मला फार दुःख होईल. तुम्ही त्यांच्याकडे विनयानें जा. वडिलाचरोवर युद्ध करणें योग्य नाही. कुमार म्हणाले— माते, आम्ही तुमचे पुत्र आहो अशी दीनवाणी त्यांच्यापुढें काढणार नाही. आज पिताजींना आम्ही शत्रु समजतो. त्यांना नमस्कार करून आम्ही तुमचे पुत्र आहोत असें दीनवचन बोलणार नाही. हें पुत्रांचें वचन ऐकून सीता फार कष्टी झाली.

यानंतर लवण व अंकुश यांनीं स्नान करून जिनपूजन केलें व जेवण करून व मातेला नमस्कार करून हत्तीवर बसून युद्धार्थ सेनेसह अयोध्येकडे निघाले.

अनेक आज्ञांकित राजेही आपले सैन्य घेऊन कुमाराकडे आले. नदीच्या प्रवाहांनीं विस्तीर्ण बनलेल्या सागराप्रमाणें तें सैन्य फार विस्तीर्ण झाले. अशा विस्तीर्ण सैन्यासह प्रयाण करून कांहीं दिवसांनीं दोघे कुमार अयोध्येजवळ आले.

इकडे नारद व क्षुल्लकव्रती सिद्धार्थ अतिशय व्याकुल होऊन भामण्डलकडे गेले. त्याला वरील सर्व हकीकत सांगितली. तेव्हां तो सीतात्यागासुळें रामचंद्रावर रुष्ट झाला. जनकराजा व राणी विदेहा या माता-पित्यासह तो विमानांत बसून व सैन्यासह पुण्डरीकपुराकडे आला. सीतेला आपल्या माता-पित्यांना व बन्धूंना पाहून दुःख झालें नंतर ती आपल्या सुनासह विमानांत बसून अयोध्येकडे आपल्या बंधूसह निघाली.

राम व लक्ष्मणांनी युद्धासाठीं अनेक विद्याधरराजे व सिंहोदरादि भूगोचर राजांना बोलाविलें. त्यांच्या आशेला अनुसरून सर्व राजे आले. हनुमान व सुग्रीवादिकांना रामानें सीतात्याग केला ही गोष्ट पसंत न पडल्यानें रामाचा पक्ष त्यांनीं घेतला नाहीं व ते लवण आणि अंकुशाच्या बाजूचे झाले.

दोन्ही सैन्ये लढूं लागली. लवण व अंकुश क्रमानें राम व लक्ष्मण यांच्या-बरोबर लढूं लागले. तेव्हां युद्धांत काय घडून आलें याचें वर्णन पुढील पर्वांत येईल.



## एकशेदोनावें पर्व.

[ नारद लवण व अंकुशाला राम-लक्ष्मणांची कथा सांगतात. ]

झाले परमैश्वर्यप्राप्त नरोत्तम कुमार ते दोघे ।  
उन्नतनृपवर्गाही करिती आज्ञा विशाल पुण्यौघें ॥ १ ॥  
तेव्हां कृतान्तवदना नारद येउनि विचारिता झाला ।  
कोठें त्यजिली सीता सांग मला दुःख होय हृदयाला ॥ २ ॥  
हुडकित हुडकित आला वधुनि तया वीर आसना त्यजुन ।  
राहून उभे पूजिति देती आसन समादरा करुन ॥ ३ ॥  
वसुनि सुखानें आसनि सन्तोष मनास ज्याचिया झाला ।  
स्नेहें पाहुनि नारद कुमारयुगला असें तदा वदला ॥ ४ ॥  
नरनाथ राम-लक्ष्मण यांची लक्ष्मी जशी तुम्हास तशी ।  
होवो प्राप्त असें मी आशीर्वच देतसे सुशीघ्र वशी ॥ ५ ॥  
नन्तर कुमार वदले भगवन्ता कोण राम-लक्ष्मण ते ।  
गुण आचार तयांचे कोण्या वंशांत जन्मले वद ते ॥ ६ ॥  
आश्चर्यचकित होउनि मौन क्षणभरि धरून मग वदला ।  
फिरवून हस्तपल्लव ऐका सावध करून हृदयाला ॥ ७ ॥  
कोणी निजवाहूंनीं सुमेरु उचलिल तरेल जलधीस ।  
परि राम-लक्ष्मणांच्या गुणवर्णनिं नच ठरेल तो ईश ॥ ८ ॥  
सम्पूर्ण लोक देखिल गुण वर्णाया अनन्तवदनांनीं ।  
न समर्थ निश्चयानें होतिल हें तत्त्व व्या तुम्ही ध्यानीं ॥ ९ ॥  
तुमच्या या प्रश्नाचें उत्तर द्यायास कांपतें हृदय ।  
परि मी स्थूलमनानें वदतो जें पुण्यवर्धनीं सदय ॥ १० ॥  
इक्ष्वाकुकुलाकाशीं राकार्चन्द्रासमान जो भासे ।  
जो दुष्टइन्धनांना जाळायला अग्निसा सदैव दिसे ॥ ११ ॥

१ चांगला आदर. २ समुद्रास. ३ समर्थ. ४ पौर्णिमेचा चन्द्र.

४ दुष्ट लोकरूपी लांकडांना.

सूर्यासम तेजस्वी नृप उत्तरकोसलाख्यदेशाचा ।

॥ स्वामी दशरथ धरि जो प्रकाश सर्वत्र सकलसुगुणांचा ॥ १२ ॥

जैसे शैलापासुनि निघुनि नद्या सागरास जातात ।

॥ या पुरुषपर्वतांतुनि कीर्ति नद्या करिति सुजन सन्तुष्ट ॥ १३ ॥

या दशरथराजाला सुनयासम तनय चार आहेत ।

जे राज्यभारवहनीं समर्थ गुणपूर्ण जगतिं विख्यात ॥ १४ ॥

पहिला राम खरोखर देहें वचनें मनेंहि अभिराम ।

सर्वश्रुतज्ञ असुनि हि विश्वीं विश्रुत तथैव गुणधाम ॥ १५ ॥

तो लक्ष्मण अनुजासह भार्या सीतेस जनकतनया जी ।

घेउनि पितृसत्याचें पालन करण्यांत सर्वदा राजी ॥ १६ ॥

त्यागून अयोध्येला वेषान्तर करुनि फिरत भूमिवरी ।

दण्डकवनांत आला जें विद्याधरजना हि भयकारी ॥ १७ ॥

तेथें चन्द्रनखेचा प्रसङ्ग येऊन घोर रण झालें ।

अनुजा मदत कराया जातां सीतेस रावणें हरिलें ॥ १८ ॥

नन्तर मोहन्द्र किष्किन्ध नि हनुमान् नृपविराध खेचर हे ।

कपिकेतुमुख्य सैन्यासह आले रामपक्ष त्या पाहे ॥ १९ ॥

रामगुणप्रेमानें पुण्यें आकृष्ट सर्व ते झाले ।

लङ्केश्वरास जिंकुनि सीतेसह राम निजपुरां आले ॥ २० ॥

स्वर्गपुरासम नगरीं साकेता वनविलीं अनेक खगें ।

दोधे पुरुषोत्तम ते विशाल ऐश्वर्ययुक्त अनुरागें ॥ २१ ॥

नागेन्द्रासम भोगिति सुख साकेतीं निमग्न होऊन ।

करिती निजप्रजेचें पालन दुष्टास योग्य दण्डून ॥ २२ ॥

चक्र सुदर्शन ज्याचें अमोघकार्यास सर्वदा करिते ।

तो लक्ष्मीधर ज्याचा अनुज सदा वीरपङ्क्ति ज्या यजिते ॥ २३ ॥

ऐशा प्रसिद्ध रामा आपण नच जाणता मला नवल ।

वाटे सूर्यादेखिल नसाल जाणत अशी कशी भूल ॥ २४ ॥

एकेक रत्न ज्याचें देवसहस्रें सुरक्षिलें जातें ।

॥ देव त्रिखण्डगत जे वन्दिति चरणां वरून आज्ञेतें ॥ २५ ॥

ज्यानें प्रजाहितास्तव त्यजिली सीता अशा तया रामा ।  
 या जगतीं नच जाणी प्राणी नच आढळेल अभिरामा ॥ २६ ॥  
 इहलोककथा राहो त्याचे स्वर्गीं हि अमर गुण गाती ।  
 नर खेचर सुर दानव त्याच्या गुणगायनांत नित रमती ॥ २७ ॥  
 यापरि नारदभाषण ऐकुनि अंकुशकुमार त्या वदला ।  
 कां जानकी तयानें त्यजिली तद्धेतु तो वदा मजला ॥ २८ ॥  
 रामगुणस्मरणानें ज्याच्या डोळ्यांत आसवें आलीं ।  
 तो नारद देवर्षी यापरि बोले तदीयचरिताली ॥ २९ ॥  
 निर्मलगोत्रामध्ये जन्म जिचा उच्च तेवि चारित्र ।  
 जी हृदयानें सरला जिच्यांत गुण राहतात सुपवित्र ॥ ३० ॥  
 आठहजारस्त्रीगणिं जी मुख्या अतिविचक्षणा राणी ।  
 श्रीक्रीत्यादिकदेवीगणास जिकी असेचि गुणखाणी ॥ ३१ ॥  
 पावित्र्य जिचें वधतां जैनश्रुतितुल्यता जिचें ठायीं ।  
 वर्णन सतीजनांचें यथार्थ होईल कोणत्या समयीं ॥ ३२ ॥  
 जें पूर्वभवीं केलें तें आलें पापकर्म उदयास ।  
 केवल जनापवादें विजनवनीं सोडिली महायास ॥ ३३ ॥  
 [ सीतात्यागाची वार्ता नारदमुखें ऐकून कुमारांची युद्धतयारी. ]  
 खलजैनरविवचनकरें होउनि सन्तप्त पावली नाश ।  
 जी सौख्यानें वैद्धित दिसेल आतां न लोकनयनास ॥ ३४ ॥  
 अल्पहि कारण मिळतां सुकुमारा दुःख होतसे प्राप्त ।  
 दीपप्रकाश दिसतां मालतिमाला सुकून जातात ॥ ३५ ॥  
 सिंहादिहिंस्र विचरति ऐशा भीषणवनांत वैदेही ।  
 करिल प्राणा धारण वाटेल त्यास जो असे मोही ॥ ३६ ॥  
 पापिजनांची जिह्वा दुष्टभुजङ्गीसमान समजावी ।  
 निर्दूषणास चावे तेणें ते दुःख भोगतात भवीं ॥ ३७ ॥  
 जी आर्जवादिगुणश्लाघ्या अतिनिर्मला सती सीता ।  
 त्यागुनि तिजला इहपरलोकीं मिळवील सौख्य कां जनता ॥ ३८ ॥

१ दुष्ट लोकस्त्री सूर्याच्या भाषणरूपी किरणांनीं. २ वाढविलेली. ३ सरळपणा  
 आदिक सदगुणामुळे लोकाकडून प्रशंसिलेली.

जगिं योग्य कर्म असतें प्राण्यांचें शुभ नि अशुभ तें जागें ।  
 तेणें पीडित झाले आहेत भवांत जीव भवरोगें ॥ ३९ ॥  
 यापरि बोलुनि नारद शोकानें विकल जेधवा झाले ।  
 शब्द निघे न मुखांतुनि त्यांनीं मौनव्रतास तें धरिलें ॥ ४० ॥  
 अङ्कुश हसून वदला कुलशोभनकार्य हें न रामाचें ।  
 भीषणवनांत त्यजिली वैदेही जाहलें न हें साचें ॥ ४१ ॥  
 लोकापवादहरणीं असती नाना उपाय जगतांत ।  
 त्याग तियेचा परि वनिं करणें योग्यचि न विबुध गातात ॥ ४२ ॥  
 म्हटलें अनङ्गलवणें असे अयोध्या इथून किति दूर ।  
 साठ नि शंभरयोजन दूर असें बोलला अवद्वार ॥ ४३ ॥  
 आम्ही त्या जिंकाया निघतो या अल्पभूमिभागांत ।  
 प्राधान्य वाटतें नच आम्हा हें जाण नारदा तात ॥ ४४ ॥  
 श्रीवज्रजङ्घभूपा वदले मामा अनेक भूपगणा ।  
 कळवा सैन्यासह या साकेतीं जावयास घोररणा ॥ ४५ ॥  
 गज निर्मदीं मैदी वा पाहावें अश्व वेगवन्त हवे ।  
 युद्धोपयोगि शिक्षण दिलें असे गज नि अश्व बहु बरवे ॥ ४६ ॥  
 विख्यात नि समरांतुनि नच पळणारे बघून सुभटांना ।  
 घ्यावें युद्धासाठीं वनवावी अतितेजदार शस्त्रगणा ॥ ४७ ॥  
 चिलखत टोपादिक हे तुटले असल्यास शीघ्र सांधावें ।  
 जेणें सुसज्ज होउनि सेना अरिवरि विशालशी धावें ॥ ४८ ॥  
 शंखमहाध्वनिमिश्रित वाद्यांचे ध्वनि करून कळवावी ।  
 वार्ता सर्वभटांना युद्धाची कार्यदक्षता घ्यावी ॥ ४९ ॥  
 यापरि आज्ञापुनि ते कुमारयुग मोद धरुनि समराचा ।  
 धैर्यें विशालविभवा सेविति ऐसा नसेचि अमराचा ॥ ५० ॥  
 सुत दोन आपुले श्रीरामावरि आक्रमे करायास ।  
 उद्यत झाले पाहुनि सीता करि घावरून रुदनास ॥ ५१ ॥  
 सीतासभीप नारदमुनीस पाहून त्यास सिद्धार्थ ।  
 वदला मुने अशोभनकार्य होईल हो महानर्थ ॥ ५२ ॥

रणकौतुकी नि कलहा लावुनि मनिं नित्य मानिता मोद ।  
 आपण करीत आहा कुटुम्बभेद न गमे तयें खेद ॥ ५३ ॥  
 नारद सिद्धार्थाला वदला हें वृत्त नच मला ज्ञात ।  
 श्रीराम-लक्ष्मणाची म्हणुनि कथा बोललों असे तात ॥ ५४ ॥  
 घडलें असें असे जरि होइल सुन्दर न भीति यांत असे ।  
 मन शान्त ठेव होइल हितचि न अहितास यांत वाच वसे ॥ ५५ ॥  
 वदले कुमार माते कां करिशी रुदन मोडिलें वचन ।  
 कोणी त्याचें करितो आम्ही तत्काल बोल असुहरण ॥ ५६ ॥  
 प्रतिकूल कार्य केलें असेल कोणी खलें तसें बोल ।  
 आम्ही त्याचें घेऊ प्राण सुनिश्चित न वेळ लागेल ॥ ५७ ॥  
 औषध करीं न घेतां सर्पाशीं खेळ खेळतो कोण ।  
 मानव किंवा देवहि न तुला शोकी करूं शके जाण ॥ ५८ ॥  
 राग तुझा कोणावरि असेल आयुष्य संपलें त्याचें ।  
 करुनि कृपा हे माते कारण आम्हांस सांग शोकाचें ॥ ५९ ॥  
 यापरि कुमारयुगलें विचारिलें तेधवा सती वदली ।  
 कमलाक्षसुपुत्रांनो, कोणावरि कोपविकृति नच कसली ॥ ६० ॥

[ लवणांकुशांना सीता त्यांच्या पितृकुलाची कथा सांगते. ]

तुमच्या स्मरण पित्याचें झालें मज दुःख वाटलें तें ।  
 रडले ओले झाले माझे हे गाल अश्रुसन्ततिनें ॥ ६१ ॥  
 मातृश्री वद आम्हा कोण पिता आमुचा कुठें राहे ।  
 तेव्हां सीता वदली वत्सांनो वृत्त हें असें आहे ॥ ६२ ॥  
 कथिली सतीमणीनें स्वोत्पत्ति नि रामजन्म तनयांना ।  
 लग्न वनामधिं गमन नि हरण नि युद्धप्रसङ्गसे नाना ॥ ६३ ॥  
 पुनरागमन अयोध्यानगरीं राज्याभिषेक गर्भात ।  
 तुमचें येणें नन्तर जनवादे त्याग मम अरण्यांत ॥ ६४ ॥  
 केला तुमच्या जनकें वसले मी शोक तेधवा करित ।  
 श्रीपुण्डरीकपुरपति रुदनध्वनि ऐकुनी तिथें त्वरित ॥ ६५ ॥  
 श्रीवज्रजङ्घ आला विशुद्ध शीलव्रतें सदा पूत ।  
 पाहून मला वदला दयार्द्र होऊन सुजनहृदयांत ॥ ६६ ॥

१ प्राण घेणें. २ कमलाप्रमाणें डोळे असलेले. ३ पवित्र.

माझी बहीण समजुनि रक्षिन मी शोक करि न तूं आर्यें ।  
 बोलून आणिलें मज रक्षियलें आदरेंचि नृपवर्यें ॥ ६७ ॥  
 जणु माझ्या जनकाच्या गृहिं तुमचा जन्म जाहला विमल ।  
 ऐशी कथा असे ही ध्यानीं ध्यावी समस्त ही सरल ॥ ६८ ॥  
 तुमचा राम पिता तो त्यानें ही लक्ष्मणानुजासहित ।  
 हिमवत्सागरसीमिते पृथ्वी संरक्षिली असे खचित ॥ ६९ ॥  
 आतां युद्ध भयानक होइल त्याच्यांत अशुभ येईल ।  
 ऐकाया काय मला याचें भय वाटतें मना विपुल ॥ ७० ॥  
 तुमच्या जनकाविषयीं तुम्हाविषयीं नि देवराविषयीं ।  
 होईल अशुभ वाढुनि पीडा अत्यन्त होतसे हृदयीं ॥ ७१ ॥  
 वत्सांनो हें कारण रडण्याचें मम असे म्हणून रणा ।  
 तुम्ही उद्यंत व्हा नच मातेची येउ द्या तुम्हा करुणा ॥ ७२ ॥  
 हें मातृवचन ऐकुनि झाला लवणा नि अङ्कुशा मोद ।  
 हासत हासत वदले माते लवहि न मनीं करी खेद ॥ ७३ ॥  
 अमुचा पिता सुधन्वी लोकप्रख्यात विपुलकीर्तीचा ।  
 केलीं अद्भुतकार्यें त्याच्यासम नच दुजा असे साचा ॥ ७४ ॥  
 हें आम्ही पाहावें ऐशी इच्छा असें मनीं प्रबल ।  
 तुजलां वनांत त्यजिलें आम्हा तत्कृत्य वाटतें गरेंल ॥ ७५ ॥  
 परि माते तूं मानू नकोस हृदयीं विपाद तिळभरही ।  
 त्या राम-लक्ष्मणांचा हरु मान उरेल तो न गे लवही ॥ ७६ ॥  
 सीता वदली तेव्हां बाळांनो गुरुजनासवें करणें ।  
 योग्य न विरोध त्यांच्या पदिं परि सद्भक्ति योग्य जी धरणें ॥ ७७ ॥  
 व्हा सौम्यचित्त तुम्ही विनयें जाउनि करा नमस्कार ।  
 पाहा पितृचरणांना नीतीचा मार्ग हाचि सुखसार ॥ ७८ ॥  
 लवणाङ्कुश तैं वदले शत्रुस्थानीं पिता असे आतां ।  
 वन्दू तयास कैसें उचित गमे आमुच्या न हें चित्ता ॥ ७९ ॥  
 आम्ही तुमचे मुलगे ऐसें हें दीनवचन नच बोल् ।  
 उन्नत आम्ही राहू कदापि तत्पदरजांत नच लोळ ॥ ८० ॥

१ धाकटा भाऊ लक्ष्मणासहित. २ हिमवान् पर्वत व समुद्र यांच्या मर्यादेनें

युक्त. ३ उत्तम धनुर्विद्या जाणणारा. ४ विपादप्रमाणें.

तुमुल अशा सङ्ग्रामीं मरणें त्याहून सर्वथैव वरें ।  
 वीरजनाचाराला त्यजणें न स्तुत्य आणि नैव खरें ॥ ८१ ॥  
 ऐकून पुत्रभाषण सीता चिन्तार्तचित्त बहु झाली ।  
 स्नानादिकार्य केलें लवणानें अङ्कुशें नि त्या कालीं ॥ ८२ ॥  
 केलें वन्दन त्यांनीं लोकोत्तम शरण मङ्गला सिद्धां ।  
 मातेस करुनि नमन प्रशान्त केलें तिला वचें शतदा ॥ ८३ ॥

[ पिता व चुलत्याबरोबर युद्ध करण्यासाठीं लवणाङ्कुशांचें  
 प्रचण्डसैन्यासह अयोध्येकडे प्रयाण. ]

रविचन्द्र शैलशिखरीं झाले आरूढ ते गजावरतीं ।  
 सिंह नि गरुडावरती पद्म नि लक्ष्मणसमान ते दिसती ॥ ८४ ॥  
 राम नि लक्ष्मण जैसैं लङ्केप्रति पद्मसुत हि साकेतीं ।  
 आक्रमण्यास्तव जाती विशालसेना निघे तथापुढती ॥ ८५ ॥  
 आले अनेक राजे सैन्यासह पद्मसुतयुगाज्ञेन ।  
 तेणें वाढे सेनासागर सरिता जलप्रवाहानें ॥ ८६ ॥  
 सेनाप्रमाण होतें योजनमात्र नि विशाल पाहत ते ।  
 नानाधान्यें शोभित पृथ्वी करिती प्रयाण नृपतिशतें ॥ ८७ ॥  
 त्यांचा प्रताप होता मोठा पसरत पुढें पुढें तेणें ।  
 येउनि अनेक राजे पूजिति त्यांच्या पदां प्रसन्नमनें ॥ ८८ ॥  
 हातीं महाकुठारी घेउनि जाती दहासहस्रजन ।  
 तोडुनि वृक्षा करिती सपाट दर्पणसमान भूमिवन ॥ ८९ ॥  
 रेडे उण्ट नि मोठे बैल जया जुम्पिले असे शकट ।  
 जे कोशांनीं भरले संरक्षकयुक्त जाति ते नीट ॥ ९० ॥  
 नन्तर पायदळांचें प्रचण्डसै सैन्य तरुण हरिण जसे ।  
 वेगानें बहु जातें शौर्य जयाचें अगाधसैं विलसे ॥ ९१ ॥  
 यानन्तर घोड्यांचें खिळाळत सैन्य चाललें होतें ।  
 वधतां अरितेंति ज्यांना कम्पित होऊन नम्रता वरिते ॥ ९२ ॥  
 कण्ठांत महाघण्टा शङ्ख नि चामर समीप कानांचें ।  
 ज्यांच्या शोभत होते सहस्रगजसैन्य जातसे साचें ॥ ९३ ॥

अङ्गीं चिलखत ज्यांच्या पाठीवरि ढाल बान्धिली ज्यांनीं ।  
 हातीं भाला घेउनि जाति हर्यारोह शोभते अवनि ॥ ९४ ॥  
 घोड्यांच्या पायांच्या आघातें रेणु शुभ्र गगनांत ।  
 पसरुनि शारद-मेघभ्रान्ति जनांच्या करी मनीं सतत ॥ ९५ ॥  
 शयनासन ताम्बूल नि गन्ध मनोहर सुवस्त्र आहार ।  
 देण्याच्या या कार्यां नियुक्त होती अनेक चतुर नर ॥ ९६ ॥  
 जल मधुर अन्न साखर तूप नि तैलादि वस्तु सर्वास ।  
 आदरभावं देती वाटे तेणें जनास सन्तोष ॥ ९७ ॥  
 दीन बुभुक्षित तृषित नि मलिनकुवल्ली दिसे न जन कोणी ।  
 चिन्ताक्रान्त मनाचा नव्हता सैन्यांत दुःखित प्राणी ॥ ९८ ॥  
 नानालङ्कारांनीं सुन्दर जे भासती नि चित्तहर ।  
 ऐसे पुरुष नि नारी होती सैनार्णवांत भरपूर ॥ ९९ ॥

[ अयोध्येच्या प्रदेशाचें वर्णन. ]

पुष्कळ वैभव ज्यांचें ऐसे ते दोन पुत्र सीतेचे ।  
 साकेता देशामधि आले जणु दोन इन्द्र अमरांचे ॥ १०० ॥  
 यव गहु तिल शाल्यादिक धान्यें सम्पन्न भूमि जेथील ।  
 शोभे अन्तरधिरहित पुण्ड्रेक्षूंचे मळे सदा विपुल ॥ १०१ ॥  
 हंससमूहें सरिता सुन्दरकमलें सरोवरें दिसती ।  
 नानाविधपुष्पांनीं पर्वत पृथ्वीस पाहुनी हसती ॥ १०२ ॥  
 गायी म्हशी नि पुष्कळ पुष्ट असे बैल वासरें यांनीं ।  
 शेतें वनं बगीचे सुन्दर दिसतीं फळें नि पुष्पांनीं ॥ १०३ ॥  
 गांवें जेथें दिसतीं खेडीं रचना निवद्धपुरुतुल्य ।  
 नगरें जेथील दिसतीं स्वर्गपुरीसम सदैव अनुपन्य ॥ १०४ ॥  
 साकेताविषयामधि शिरून विषयोपभोग घेती ते ।  
 अतिशय तेज तयांचें सूर्यासम सज्जनास जणु गमतें ॥ १०५ ॥  
 वाहे गण्डांतुनि जो मद जातां धूलि शान्त हो तेणें ।  
 परि चिखल विपुल झाला जाणें येणें गमे सुकष्टपणें ॥ १०६ ॥

कोसलविपयाची जी भूमि जहाली समस्त जर्जर ती ।  
 चञ्चलहयखुरघातें वदती सुदती सुकष्ट दिवस किती ॥ १०७ ॥  
 सन्ध्यामेघ-समूहें जणु झाले व्याप्त सर्व आकाश ।  
 पाहून लवणअङ्कुश वदती श्रीवज्रजङ्घमामास ॥ १०८ ॥  
 हें काय नभीं दिसतें उत्तुङ्ग नि ताम्बूडी महाकान्ति ।  
 जें धरितें बोला तें करून सुविचार तेधवा चित्तीं ॥ १०९ ॥  
 वत्सानो ही आहे नगरी पसरे सभोवती उंच ।  
 हा तट सुवर्णरत्नें रचलेला वाटतो मला साच ॥ ११० ॥  
 या नगरीमधिं रोह हलधर तुमचा पिता जया भ्राता ।  
 लक्ष्मण नारायण जो शत्रुघ्नहि जो सदा प्रजात्राता ॥ १११ ॥  
 शौर्यकथासांगत ते चालत असतां नदी मधें आली ।  
 लङ्घुनि आक्रमणानें पुरी निजाधीन पाहिजे केली ॥ ११२ ॥  
 यापरि करुनि विचारा नदीतटीं स्थापिली तयें सेना ।  
 नन्दनसरितेच्या तटिं सुरसेना जणु विराजली माना ॥ ११३ ॥  
 अरिसैन्य जवळ येउन केली त्यानें नदीतटीं वास ।  
 ऐकून राम-लक्ष्मण वदले अरि कोण इच्छि मरणास ॥ ११४ ॥  
 बोलावून विराधितनृपास नारायणें त्वरें म्हटलें ।  
 युद्धार्थ शीघ्र राजन् संज्ज करा सैन्य सर्व जें अपुलें ॥ ११५ ॥  
 जे विद्याधरराजे असती युद्धार्थ सज्ज व्हायास ।  
 कळवावें त्यांनाही लढून टाकू करुन अरिनाश ॥ ११६ ॥  
 जैशी अपुली आज्ञा म्हणुनि विराधितखगेश्वरें दूत ।  
 पाठविले सुग्रीवादिकांकडे कथिलें तयें वृत्त ॥ ११७ ॥  
 घेउन विशालसैन्यें सुग्रीवादिक खगेश इणिं आले ।  
 साकेतापुरिं युद्धासाठीं तत्काळ सज्ज ते झाले ॥ ११८ ॥  
 [ नारद व सिद्धार्थ यांचें भामंडलकडे प्रयाण. ]  
 अत्यन्ताकुल होउन गेले भामण्डलकडे दोघे ।  
 नारदसिद्धार्थ तथा भामण्डल हर्षयुक्त नमुनि वघे ॥ ११९ ॥  
 [ भामंडल सीतेसह व तिच्या सुनासह विमानांत वसून अयोध्येस येतो. ]  
 रामें सीता त्यजिली ऐसा वृत्तान्त नारदें कथिला ।  
 तो ऐकुनि भामण्डल हृदयीं अत्यन्त खिन्नसा झाला ॥ १२० ॥

लवणाङ्कुश रागानें पित्यावरोवर करावया युद्ध ।  
 गेले वार्ता ऐकुनि भावल्याचें सहर्ष होय मन ॥ १२१ ॥  
 विस्मय विषाद हर्ष नि भामण्डलमनिं विकार उद्भवले ।  
 जननीजनका घेउन तयें विमानें प्रयाण झणि केलें ॥ १२२ ॥  
 घेऊन सर्व सैन्या आला श्रीपुण्डरीकनगरास ।  
 भगिनीदर्शन होतां मन त्याचें पावलें विषादास ॥ १२३ ॥  
 माता पित्या नि भावा पाहुनि सीतामनीं नवा शोक ।  
 उद्भवला अश्रूंची धारा वाहे अखण्ड नच रोक ॥ १२४ ॥  
 सान्त्वन करून कष्टें वदला सीतेस भगिनि ! सुतयुगलें ।  
 अविचार असे केला त्यांचें हें कार्य योग्य नच झालें ॥ १२५ ॥  
 श्रीराम नि लक्ष्मण हे हल्ली नि चक्री महावली वीर ।  
 देवहि समर्थ नसती या उभयासह करावया समर ॥ १२६ ॥  
 दुर्घटना होउ नये रक्षण व्हावें कुमारयुगलाचें ।  
 यास्तव आपण जाऊ ऐसें माझ्या मना गमे साचें ॥ १२७ ॥  
 सीता निधे सुनासह भावाच्या ती वसून सुविमानां ।  
 प्राप्त जाहली तेथें युद्धा प्रारम्भ होय जेथ रणीं ॥ १२८ ॥  
 [ राम-लक्ष्मणाच्या आज्ञांकित राजांचें रणीं आगमन. ]  
 घोडे हत्ती आणि रथ तेवि पर्दातिवीर हे बहुत ।  
 घेउन विशालसेना श्रीराम निधे रणांगणीं विदित ॥ १२९ ॥  
 यापरि लक्ष्मण चक्री होउन आरूढ अश्वयुक्तरथी ।  
 शत्रुघ्न हि प्रतापी सदैव ज्या मानितात अग्ररथी ॥ १३० ॥  
 सर्वापुढती शोभे कृतान्तमुख हरिणकेशि देवगणीं ।  
 जैसा शोभे त्यापरि ज्याच्यासम शूर नैव रणिं कोणी ॥ १३१ ॥  
 ज्याच्या भुजांत वल अति शौर्य असे अप्रमाण देहांत ।  
 घेउन धनुष्य हातीं प्रताप ज्याला सदैव दे हांत ॥ १३२ ॥  
 देवप्रासादासम यमध्वजावरि सदैव शोभतसे ।  
 पाहूं न शत्रु शकती रथ ऐसा जो रणाङ्गणीं विलसे ॥ १३३ ॥  
 यममुख चाले पुढती त्रिमूर्धराजा नि वह्निशिखभूप ।  
 नन्तर मृगेन्द्रविक्रम त्यानन्तर दीर्घ बाहु निष्पाप ॥ १३४ ॥

सिंहोदर नि सुमेरु शरभस्पन्दन नि वालखिल्य असे ।  
 तो वज्रकर्ण दुर्जय पृथुसमरप्रिय नि रौद्रभूति तसे ॥ १३५ ॥  
 सामन्त सिंहवाहन चण्ड असा मारिदत्त मत्तमना ।  
 नानाशस्त्रं घेउनि पञ्चसहस्रप्रमाण येति रणा ॥ १३६ ॥  
 आले कुमारकोटी कुटिल जयांचें अनीक बहु होतें ।  
 युद्धोत्साह जयांना आगमनें भूमि करिति कम्पित ते ॥ १३७ ॥  
 कोणी घोड्यावरती कोणी हत्तीवरी रथांत कुणी ।  
 कुणि पालखींत आले सैन्याचा कलकलाट होय झणीं ॥ १३८ ॥  
 यापरि परसैन्याचा कलकल ऐकून शब्द कानांनीं ।  
 सैन्या आज्ञा देई व्हाया सन्नद्ध वज्रजंघ रणीं ॥ १३९ ॥  
 होऊन सज्ज आले कालानल अज्ज वज्र नेपाल ।  
 वर्वर मागध पौण्ड्र प्रचूड सिंहल नि शूर पारशिल ॥ १४० ॥  
 कालिङ्गकादिराजे रत्नाङ्गादिक महावली शूर ।  
 अकरा हजार आले होते जे रणिं सदा महावीर ॥ १४१ ॥  
 यापरि दोन्हीं सैन्यें भिडलीं युद्धास होय सुरवात ।  
 क्षुब्ध जणु दोन झाले सागर करितात गर्जना त्वरित ॥ १४२ ॥  
 क्षुद्रा करी मजवरी प्रहार तूं प्रथम सोड वा वाण ।  
 कां तूं उपेक्षिसी रे फेकिशि न तरी तुला असे आण ॥ १४३ ॥  
 तूं क्षुद्र नि मी मोठा विकल्प चित्तांत सर्वदा दाटे ।  
 वार प्रथम तुझ्यावरि शस्त्राचा करूं नये मला वाटे ॥ १४४ ॥  
 क्षुद्रें प्रहार केला तेव्हां माझा प्रफुल्ल भुज झाला ।  
 आतां प्रहार करितों सहन करी वा प्रसन्न हृदयाला ॥ १४५ ॥  
 कम्प तुला कां सुटला तुजला मी मारणार नाहीच ।  
 नच अडवूं मम मार्गा अन्यावरि वार करिन मी साच ॥ १४६ ॥  
 नच गर्जना करूं वा वीर्य भुजामर्धि न जाण वारिणें ।  
 बोलाविशील जरि तूं लढेन मी समज तूं स्वहृदयांत ॥ १४७ ॥  
 जे धैर्यवन्त होते सुभट तयांचें मुखांतुनी असलें ।  
 भाषण मधुर निघालें जें अतिगंभीरतागुणें भरलें ॥ १४८ ॥

भूगोचरराजांचें झालें आगमन उभयवाजूस ।

खेचरभूपांचें ही युद्धांच्या धरिति उभय ही जूस ॥ १४९ ॥

[ भामंडल व मारुति यांनीं लवणाङ्कुशाचा पक्ष स्वीकारला.]

भामंडल लवणाङ्कुशपक्षां येऊन राहिला वीर ।

हरिणाङ्ग विद्युदुज्ज्वल मुरछन्दादिकहि आहवीं चतुर ॥ १५० ॥

मोठें सैन्य जयांचें ऐसे विद्याधरेश सुविवेकी ।

लवणाङ्कुशपक्षाला भजले यन्मन यथार्थतालोकी ॥ १५१ ॥

लवणाङ्कुश सीतेचे सुत जाणुनि वायुपुत्र मारुतिही ।

कर्तव्य योग्य जाणुनि तत्पक्षालाच आपणा वाही ॥ १५२ ॥

त्यानें लढून शौर्यें रामाचें सैन्य दूर सारून ।

भामण्डल लवणाङ्कुश-पक्षाचें तो करी प्रसन्न मन ॥ १५३ ॥

वसुनि विमानां आली सीता पाहून सकल खगभूप ।

रामीं उदास झाले तत्पक्षा मनिं गणून जणु पाप ॥ १५४ ॥

जोडून हात दोन्ही तिच्या पदा वन्दिलें तयें भावें ।

घेरुनि तिच्या विमाना तन्मन लवणाङ्कुशाकडे धावे ॥ १५५ ॥

सीतात्यागीं धजले रामाचें चित्त उचित नच झाले ।

विस्मय मनास वाढुनि तत्सुतपक्षास सर्व ते वळले ॥ १५६ ॥

भयचकितहरिणनेत्रा सीता पाहून उभयसेनांना ।

थरथर कांपे उभयाविषयीं चिन्ता मनांत ये नाता ॥ १५७ ॥

[ लवण व अंकुश यांचें क्रमानें राम व लक्ष्मण यांच्यावरोवर युद्ध.]

लवणाङ्कुशें रणाङ्गिणि राघवसैन्यास धावें केलें ।

पळवीत बन्धुयुग ते श्रीरामहरीपुढें उभे ठेले ॥ १५८ ॥

दोरी रामकरांतिल चापाची तीव्र वाण फेकून ।

तोडुनि रथध्वजासह टाकी श्रीलवण संगरीं निपुण ॥ १५९ ॥

दुसऱ्या रथांत वसले राघव विक्रान्त तेधवा कोपें ।

भुवया चढवुनि गेले समीप लढणें गमे जयें सोपें ॥ १६० ॥

ग्रीष्माकर्कसम दुःसह राघव दुसरें धनुष्य घेऊन ।

चमरेन्द्रावरि जैसे सुरेन्द्र गेले स्वयेंचि धावून ॥ १६१ ॥

१ युद्धांत. २ रामचंद्राच्या पुत्रांच्या बाजूकडे. ३ ग्रीष्मऋतूच्या सूर्याप्रमाणे.

लवणकुमारहि कोपे उचल्लुन सवाणचाप वेगाने ।  
 पाहुणचार कराया रथास रामासमीप समरीं ने ॥ १६२ ॥  
 नन्तर या उभयांचें झालें अत्यन्त घोरसें समर ।  
 जें पाहाया जमले आकाशीं कौतुकें अनेक सुर ॥ १६३ ॥  
 नानाशस्त्रें लढले अन्योन्य अनङ्गलवण रणिं राम ।  
 तैसेंच घोर झाले कुश-हरिचें समर जें अविश्राम ॥ १६४ ॥

[राजे व अन्य योद्धे एकमेकाशीं लढले.]

प्रेम ज्यांच्या हृदयीं निजप्रभूचें अनेक सामन्त ।  
 लढले त्वेपें अतिशय न येइ ज्यांच्या पराक्रमा अन्त ॥ १६५ ॥  
 जणु युद्धसमुद्राचे घोडे हे वाटती तरङ्ग जसे ।  
 परचक्रें आडविलें असतां लढले अतीव वीररसें ॥ १६६ ॥  
 ज्याचें चिलखतं तुटलें पाहून पुढें उभा असा वीर ।  
 कोणीं सुभट तयासह नच लढतां विमुख जातसे प्रवर ॥ १६७ ॥  
 कोणी शूर शिपायी अरिसेनेमधिं घुसून निजनाथा ।  
 सांगुनि लढती कोपें अरीस ते दावितात मृत्युपथा ॥ १६८ ॥  
 ज्यांना शूरपणाचा गर्व असे सुभट ते महासमरीं ।  
 वीरनरांना सोडुनि लढले हत्तीसवें गणून अरि ॥ १६९ ॥  
 उन्मत्त-गजवराच्या रदशैव्येवरि कुणी महावीर ।  
 रणनिद्रासुख घेई यन्मुखिं विलसे सुहास्य बहु मधुर ॥ १७० ॥  
 तुटलें शस्त्र ज्याचें ऐशा कोण्या महाभटावरती ।  
 आला धावत घोडा करि करताडन करून उलटगति ॥ १७१ ॥  
 पहिला प्रहार चुकला करि दुसरा मजवरी प्रहार असे ।  
 म्हटलें तरिहि न करिती प्रहार अन्याय यन्मर्नी न वसे ॥ १७२ ॥  
 ज्याचें गळून पडलें शस्त्र भटासह दुजा लढे वीर ।  
 शस्त्रा त्यागुनि वाहुद्वयेचि अन्याय म्हणति नच थोर ॥ १७३ ॥  
 वीररणाङ्गणिं कांहीं दाते प्रख्यात जाहले त्यांनीं ।  
 स्वप्राणदान केलें केलें नच पृष्ठदान हें जाणी ॥ १७४ ॥

१ अखंड न थकतां. २ श्रेष्ठ. ३ दांतरूपी अंधरुणावर. ४ पाठ देणें  
 अर्थात् रणांतून पळून जाणें.

रक्ताच्या चिखलामधिं चाकें रुतलीं म्हणून मन्दरथ ।  
 चाबुक मारुनि अश्वा सारथि नच धाववी वसे स्वस्थ ॥ १७५ ॥  
 कोठें रणाङ्गणीं भट सशब्द ओकून रक्त मृत झाले ।  
 वीरें शस्त्राघातें केले अग्निस्फुलिङ्गयुत घाले ॥ १७६ ॥  
 हत्तींच्या सूकारें जलविन्दूचा समूह समरिं दिसे ।  
 उन्मत्तगजविदारित-वक्षःस्थल-सुभटमृतकवृन्द वसे ॥ १७७ ॥  
 कोठें मरून पडले हत्ती रणमार्ग रुद्ध तैं झाला ।  
 गजमेघांतुनि मौक्तिकगारांचा वृन्द पतितसा दिसला ॥ १७८ ॥  
 हत्तीनीं सोडांनीं कांहीं भट उंच फेकिले गगनीं ।  
 झेलुनि विद्याधरगण घेती त्या आपुल्या विमानगणीं ॥ १७९ ॥  
 मस्तक विकून अपुलें सुभटें रणिं कीर्तिरत्न मेळविलें ।  
 मूर्च्छित होतां कांहीं सुभटांचें दुःख अल्पसें गळलें ॥ १८० ॥  
 कांहीं मरून पडले इकडे तिकडे भयाण शान्ति वसे ।  
 राक्षस पिशाच कोठें भटोष्णरक्तास पीति दृश्य दिसे ॥ १८१ ॥  
 कांहीं थोडे जीवितनिःस्पृह होऊन घोररणिं लढले ।  
 कीर्त्यभिलाषें कांहीं लढून भट शीघ्र सुरपुरीं गेले ॥ १८२ ॥  
 मोठे छोटे ऐसे भट कांहीं स्वामिभक्त जे होते ।  
 जिनदास वनुनि लढले सुर त्यांची कीर्ति जाहले गाते ॥ १८३ ॥

इति श्रीरविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे लवणांकुशसमेतयुद्धाभिधानं द्रयुत्तरशतं पर्व ॥ १०२ ॥

## एकशेतीनाच्या पर्वातील कथा.

रामचंद्र व लवणांकुश यांची सैन्ये समरभूमीवर आली. लढण्याला सुरुवात झाली. लवणाच्या रथावर खुद्द वज्रजंघ सारथि होता. व अंकुशाचा सारथि पृथुराजा होता. राम-लक्ष्मणाच्या रथावर क्रमशः कृतान्तवक्र व विराधित हे सारथि होते.

लवणाचें रामाबरोबर युद्ध चालू झालें व लक्ष्मणाबरोबर अंकुश लढू लागला.

लवण व अंकुश हे पिता व चुलत्याबरोबर जाणीव ठेवून लढत होते. पण राम-लक्ष्मणांना लवण व अंकुश हे, आपले पुत्र व पुतणे आहेत हें माहीत नव्हतें. पण यांच्या लढण्यानें राम व लक्ष्मण जर्जर झाले.

लवणानें रामचंद्राच्या सारथ्याला व रथांवांनाही वाणांनीं जर्जर केलें. रामचंद्राचें वज्रावर्तधनुष्य आज ढिलें झालें होतें. त्यांचीं हल व मुंशल हीं दिव्य आयुधें प्रभावहीन झालीं होतीं. लक्ष्मण महावीर होता, पण त्याचा महावीरपणा व्यर्थ झाला होता. लक्ष्मण अंकुशाला शत्रु समजून निकरानें लढत होता. पण त्याचा विशेष उपयोग झाला नाहीं. उलट अंकुशाच्या एका वाणानें विद्ध होऊन रथांत मूर्च्छित होऊन पडला तेव्हां विराधितानें रथ अयोध्यानगराकडे चालविला.

वाटेंत लक्ष्मण सावध झाला व त्यानें रथ नगराकडे कां नेत आहेस हें विचारलें व रथ पुनः समरक्षेत्रीं नेण्याची आज्ञा केली. खरे शूरवीर युद्धांत मरण पावतील पण शत्रूला पाठ दाखवून रणांतून पळून जाणार नाहींत. असें असतां तूं नगराकडे रथ वळविलास हें योग्य झालें नाहीं असें म्हणून विराधिताला रथ समरभूमीकडे वळवावयास लक्ष्मणानें सांगितलें. त्याप्रमाणें त्यानें केलें. व पुनः अंकुशाबरोबर त्याची लढाई सुरू झाली.

युद्धाला सुरुवात होण्यापूर्वीं नारद व क्षुल्लक हे रथनूपुरास गेले. भामंडलाला त्यांनीं रामचंद्राची सीतात्यागाची हकीकत सांगून ती वज्रजंघराजाच्या घरीं आहे. तिला लवण व अंकुश हे दोन वीरपुत्र झाले आहेत. आणि आतां ते राम व लक्ष्मणाबरोबर लढण्यास फार मोठें सैन्य घेऊन अयोध्येस गेले आहेत. यास्तव यावेळीं आपल्या भाच्यांच्या वाजूनें लढण्याकरिता अवश्य तूं निघणें योग्य आहे असें

सांगितल्यावर भामण्डल आपलें सैन्य घेऊन आपल्या माता-पित्यासह— जनकराजा व राणी विदेहा यांच्याबरोबर पुण्डरीकिणी नगराला गेला. सीतेनें आपल्या माता-पित्यांना व भावाला पाहून पतित्यागजन्य शोक केला. तदनंतर ती आपल्या सर्व सुनासह भामण्डलाबरोबर विमानांत वसून समरक्षेत्रीं आली.

भामण्डलानें आपल्या भाच्याचा पक्ष घेतला. त्याचवेळीं हनुमान्, विभीषण, सुग्रीवादिकांनीं रामाचा पक्ष त्यागून लवणांकुशाच्या बाजूनें लढूं लागले.

लक्ष्मणानें दीर्घकालपर्यंत अंकुशाबरोबर लढाई केली पण तो त्याला जिंकण्यास असमर्थ झाला. शेवटीं त्यानें चक्ररत्न त्याच्यावर फेकलें पण तेंहीं व्यर्थ गेलें. तें अंकुशाकडे येऊन निध्रम होऊन पुनः परत लक्ष्मणाकडे गेलें. पुनः पुनः फेकूनही त्याच्यानें अंकुशाला तो जिंकू शकला नाही.

याचप्रमाणें रामचंद्राच्या हल-मुशल यांचा व वज्रावर्त धनुष्याचा कांहीं उपयोग झाला नाही. त्यामुळे हे दोघेजण खिन्न झाले. शेवटीं राम-लक्ष्मणाजवळ नारद व सिद्धार्थ-क्षुल्लक गेले व त्यांनीं उभयांना सर्व हकीकत सांगितली. ती ऐकून त्यांनीं युद्ध बंद केलें. रथावरून खालीं उतरले. आपणास भेटण्यासाठीं पिता रामचंद्र व चुलता लक्ष्मण येत आहेत हें पाहून लवणांकुशांनीं रथावरून उतरून विनयानें पिता व चुलत्याच्या चरणावर मस्तक ठेविलें. दोघांनीं उचलून घट्टमिठी मारली. त्यांना लवणांकुशांच्या भेटीनें अत्यंत हर्ष झाला.

सीतेनें हें दृश्य विमानांतून पाहिलें तिला मोठा आनंद झाला व ती पुनः विमानांत वसून पुण्डरीकनगराला निघून गेली.

युद्धाची अशी गोड समाप्ति झालेली पाहून सर्व हनुमान् आदिकांना आनंद वाटला.

रामचंद्रांनीं वज्रजंघाला भामण्डलाप्रमाणें मानून त्याचा चांगला आदर केला. अयोध्यानगर आधीच सुंदर होतें. पण या आनंदप्रसंगीं तें गुढ्या, तोरों ध्वजांनीं फार सुंदर केलें गेलें. व अशा त्या सुंदर नगरांत राम-लक्ष्मणांनीं मोठ्या थाटानें लवण व अंकुशासह प्रवेश केला. पौरस्त्रियांनीं यांच्या अंगावर सुगंधित अलंकार फुलें उधळिली. त्यांच्या परागांनीं सर्व दिशा लाल व सुगंधित झाल्या. नगरांत लवण व अंकुश आनंदानें राहिले.

## एकशेतीनावें पर्व.

( लवण व अंकुश यांची राम-लक्ष्मणाबरोबर लढाई. )

सारथि झाला वज्रजड्घ नृप अनङ्गलवणाचा ।  
प्रसिद्धविक्रम पृथुनृप झाला अङ्कुशनाथाचा ॥ १ ॥  
सौमित्रीचा सारथि होता चन्द्रोदरपुत्र ।  
कृतान्तमुख हा पद्मरथाचें हालवि सत्सूत्र ॥ २ ॥  
वज्रावर्त प्रचण्ड ज्याचा ध्वनि करिं वेऊन ।  
राघव वदले ने अरिजवळी, कृतान्त रथ तूर्ण ॥ ३ ॥  
( रामचंद्र व कृतांतवक्र एकमेकांच्या अवस्थांचें वर्णन करितात. )  
आज मला तूं कां इतुका रे आळशी दिसतोस ।  
कां तूं अरिवरि शीघ्र न नेशी रथ वद वचनास ॥ ४ ॥  
नाथा हय हे या नरवीरें जर्जर बहु केले ।  
तीक्ष्णशरांनीं तेणें जणु हे निद्रितसे झाले ॥ ५ ॥  
थोपटिलें मी जरी करानें वदलों मधुवचनें ।  
उत्साह न या येई वाढे परि यांचें कण्हणें ॥ ६ ॥  
भूमि तयांच्या रक्तें झाली नाथ वधा लाल ।  
अपुल्यावरचें जणु प्रेम हे दाविति भूपालें ॥ ७ ॥  
बाहु वधा मम अरिशर घुसले ज्यामधि हे तीक्ष्ण ।  
विकसित झाल्या कदम्बपुष्पें जणु शाखां दोन ॥ ८ ॥  
राम हि वदले धनु हें माझे आज ढिलें झालें ।  
चित्रशरें सनतुल्य न कृति करि विफल मला गमलें ॥ ९ ॥  
मुशलरत्न हें विफलचि झालें न करी अरिनाश ।  
हलरत्नहि हें व्यर्थचि झालें न शत्रु होय वश ॥ १० ॥  
परपक्षाच्या नाशा करिति दिव्याखें सारीं ।  
कुदशा त्यांची ऐशी झाली वारिति नैव अरि ॥ ११ ॥

१ विराधित. २ हे राजन्. ३ कदम्बवृक्षाच्या दोन फांद्या. ४ चित्रांत लिहिलेल्या धनुष्याप्रमाणें.

अस्त्रें माझीं बोथट झालीं कार्ये न हीं करितीं ।  
 सौमित्रीचीं तैशिच दिसतीं साफल्य न वरितीं ॥ १२ ॥  
 निजजन्माचा सगळा कळला ज्यांना सम्बन्ध ।  
 ते लवणाङ्कुश रक्षुनि लढती होउनि मोहान्ध ॥ १३ ॥  
 राम नि लक्ष्मण शत्रुचि समजुनि होउनि निरपेक्ष ।  
 लढती दोघे तनयासह ते कोपें रक्ताक्ष ॥ १४ ॥  
 दिव्यास्त्रांचा साठा ज्यांचा आहे भरपूर ।  
 सोडुनि खेदा लक्ष्मण अङ्कुशि सोडी तीव्र शर ॥ १५ ॥  
 शरघृष्टीला वज्रशरांनीं अङ्कुश दूर करी ।  
 राघवमुक्तास्त्रांना जैसैं अनङ्गलवण हरी ॥ १६ ॥  
 श्रीरामाच्या लवणें वक्षःस्थलावरी वाण ।  
 खरशर सोडी अंकुश तैसैं हरिवरि ही निपुण ॥ १७ ॥  
 तीव्रशरानें सुविद्ध लक्ष्मण मूर्च्छित रथि झाला ।  
 साकेतेला मग सूतानें स्यन्दन चालविला ॥ १८ ॥  
 मार्गी सावध होउनि लक्ष्मण विराहिता वदला ।  
 कोठें आलों युद्धस्थल कां नैव दिसे मजला ॥ १९ ॥  
 हे सद्बुद्धे विराधिता हें काय तुवा केलें ।  
 रथ रणभूमीकडे शीघ्रतर चालव कां न कळे ॥ २० ॥  
 विद्ध शरांनीं वपु जरि झालें सगळे नरवीर ।  
 राणि शत्रूला पाठ न दाविति निर्भय भरपूर ॥ २१ ॥  
 राणि शूराचें मरणें स्तुत्यचि पळणें निन्द्य असे ।  
 पुरुषश्रेष्ठां गणना अमुची पळणें योग्य नसे ॥ २२ ॥  
 पाठ अरीला दावुनि पळणें शूरा नच शोभे ।  
 संतत राहू लढतचि समरीं आम्ही वन्धु उभे ॥ २३ ॥  
 मी दशरथसुत रामभ्राता नारायण आहे ।  
 प्रसिद्ध भूतलिं कृत्य त्याचें निन्द्य कसे पाहे ॥ २४ ॥  
 यापरि वदतां विराधितानें रणभूमीत रथ ।  
 नेला लक्ष्मण लढता झाला वीररसें मत्त ॥ २५ ॥

पुनरपि झालें अङ्कुश-लक्ष्मण याचें रण घोर ।  
 हर्षित होउनि ज्यांची करिती स्तुति गगनीं अमर ॥ २६ ॥  
 सङ्ग्रामाचा अन्त कराया इच्छुनि मनिं हरिनें ।  
 चक्र भयङ्कर हातीं धरिलें अविफल रुष्टपणें ॥ २७ ॥  
 जें ज्वालांनीं व्याप्त जाहलें रविसम दुष्प्रेक्ष्य ।  
 त्वरें फेकिलें अंकुशं हरिनें करुनी त्या लक्ष्य ॥ २८ ॥  
 परि मदनाङ्कुशसन्निध जाउनि निष्प्रभ होऊन ।  
 हरिकरिं वैसे येउनि परतहि अगतिकें तें वनून ॥ २९ ॥  
 पुनः पुनः तें कोपें फेकी लक्ष्मण त्यावरती ।  
 पुनः पुनः तें परतुनि येई निष्फल होय गति ॥ ३० ॥  
 प्रचण्ड अङ्कुशकुमार फिरवी वीर धनुर्दण्ड ।  
 चक्ररत्न हा करील खचितचि ताडुनि षट्खण्ड ॥ ३१ ॥  
 ऐसें वदती वीर रणाङ्गाणिं विस्मित होऊन ।  
 चक्रेश्वर हा विपुलशक्तिधर निपजे अन्यून ॥ ३२ ॥  
 ( लवण व अंकुश हे सीतापुत्र आहेत म्हणून चक्राचें वैफल्य )  
 तिकडुनि इकडे येतें जातें स्थिर नच चिरें राही ।  
 दुसरा चक्री झाला प्रगटचि संशय नच कांहीं ॥ ३३ ॥  
 कोटिशिलादिक सर्वचि कायें जणु झालीं विफल ।  
 चक्रसुदर्शन अन्यकरामधिं वधती जन सकल ॥ ३४ ॥  
 मुनिवचनें ही मिथ्या झालीं घडलें हें कैसें ।  
 जिनशासनि ही वचनविफलता वाटे केवि वसे ॥ ३५ ॥  
 धनुर्दण्ड हा फिरवि वीर हा आलें हें चक्र ।  
 जनवदनांतुनि निघति असे ध्वनि काल बने वक्र ॥ ३६ ॥  
 लक्ष्मणवीरहि तेव्हां वदला विक्रम बलशाली ।  
 वीरयुगा या बलहरीपदवी दिसते जणु आली ॥ ३७ ॥  
 यापरि बोलुनि लज्जित होउनि निष्क्रिय तो झाला ।  
 नारदसंमत, लक्ष्मणसन्निध सिद्धार्थ हि आला ॥ ३८ ॥

१ युद्धाचा. २ कान्तिरहित. ३ उपायरहित—आपलें कार्य करण्यास असमर्थ.

४ दीर्घकाल. ५ बलभद्रपद व नारायणपद. ६ नारदाच्या संमतीनें.

वदला लक्ष्मण आपण येथें देवा ! कां आला ।  
 बोले क्षुल्लक यापरि हरिला सुरुचिर वचनाला ॥ ३९ ॥  
 लवणकुमार नि अङ्कुश असती सीतेचे तनय ।  
 गर्भी असतां रामें त्यजिलें विपिनि जिला अदय ॥ ४० ॥  
 चक्र जहालें विफलचि तेणें हे हरि मनि जाण ।  
 बलहरि झाले कुमार ऐसें हृदयिं न वच आण ॥ ४१ ॥  
 लवाङ्कुशांच्या या माहात्म्या जाणुनि पूर्णपणें ।  
 कवच नि शस्त्र हि त्यजिलें हरिनें दाडुनि शोकानें ॥ ४२ ॥  
 श्रीरघुचन्द्रहि ऐकुनि वार्ता अतिशय खिन्नमनें ।  
 चाप नि चिलखत टाकुनि देई रथावतरणानें ॥ ४३ ॥  
 सीतास्मरणें दुःखित होउनि भूमीवर पडला ।  
 मूर्च्छायोगें मिटले ज्याचे नेत्राम्बुज झाला ॥ ४४ ॥  
 शिम्पडल्यानें चन्दन-जल तो सावध होऊन ।  
 स्नेहव्याकुल पुत्रासन्निध शीघ्र करी गमन ॥ ४५ ॥  
 सुतही दोघे निजयानांतुनि खालीं उतरून ।  
 करयुग जोडुनि आदरभावे वन्दिति पितृचरण ॥ ४६ ॥  
 स्नेहें सुतयुग दड आलिङ्गुनि राघव करि शोक ।  
 मुख अश्रूनीं चिम्ब जहालें क्षणभरि हो मूक ॥ ४७ ॥  
 नन्तर वदला सीतागर्भी तुम्ही अवतरला ।  
 जनापवादें मी दुष्टानें त्यजिलें वनि तिजला ॥ ४८ ॥

( लवण व अङ्कुश रामचंद्र व लक्ष्मणास भेटतात  
 भामंडल हनुमान्, सुग्रीवादिकांना आनंद होतो. )

वज्रजङ्घ जरि तिथें न येतां तुमचा मुखचन्द्र ।  
 दिसला नसतां आल्हादक तो मम नयना सान्द्र ॥ ४९ ॥  
 अमोघशस्त्रें अमुच्या दारुण तुम्हां नच मरण ।  
 आलें सुकृतें सुरगणरक्षित म्हणुनि दिसे वदन ॥ ५० ॥  
 वाणें होउनि विद्ध पतन जरि रणिं तुमचें घडतें ।  
 सीतेनें तत्समयीं प्राणा त्यजिलें शणि असतें ॥ ५१ ॥

तेव्हां लक्ष्मण विनयी उभया दृढ मिठि मारून ।  
 अश्रू ढाळी गद्गदकण्ठें हर्षित होऊन ॥ ५२ ॥  
 शत्रुघ्नादिक राजे आले ऐकुनि वार्ता ही ।  
 मिलनस्थानीं त्यांची झाली हर्षित हृदयमही ॥ ५३ ॥  
 दोन्ही सैन्यें भेटुनि झालीं सुखविस्मयपूर्ण ।  
 झाला उभयस्वामिसमागम तत्समयीं तूर्ण ॥ ५४ ॥  
 वैदेही ही सुतमाहात्म्य नि सङ्गम पाहून ।  
 पुण्डरीकपुरिं जाय विमानें हर्षित होऊन ॥ ५५ ॥  
 ऐशासमयीं आकाशांतुनि भामण्डल आला ।  
 निर्व्रण पाहुनि भगिनीपुत्रा आनन्दित झाला ॥ ५६ ॥  
 दृढ आलिङ्गुनि हर्पाश्रूंनीं न्हाणी उभयांना ।  
 आनन्दाचा अपूर्व अनुभव त्याच्या येइ मना ॥ ५७ ॥  
 पवनज्जयसुत हनुमान् आला प्रीति मनीं धरून ।  
 उत्तम झालें ऐसें बोलुनि त्या मिठि मारि घन ॥ ५८ ॥  
 भूप विराध नि नृप सुग्रीव हि विभीषणादिक ही ।  
 पाहति सङ्गम हर्ष न मावे त्यांच्या तें देहीं ॥ ५९ ॥  
 जे भूगोचर खेचर सुरगण संगम सर्वांचा ।  
 सौख्या कारण करि नच वर्णन यथार्थ कविवाचा ॥ ६० ॥  
 रामा झाला पुत्रसमागम मोद मनीं दाटे ।  
 तें तें त्यांच्या आले अङ्गी हर्षाचे कांटे ॥ ६१ ॥  
 भरुनी गेले आनन्दानें त्यांचें मन फार ।  
 सुतनयलाभें होय न कोणा संमद साचार ॥ ६२ ॥  
 नर्तन करिती खेचरनारी नभिं बहु सानन्द ।  
 भूवरि नारी भूगोचर ही कवणा नच खेद ॥ ६३ ॥  
 आनन्दानें झाले ढोळे प्रफुल्ल बहु हरिचे ।  
 कृतार्थ झालें हृदय त्याचें हर्षें तें नाचे ॥ ६४ ॥  
 सगर असे मी भीमभगीरथ जणु हे वीरयुग ।  
 चिन्तन ऐसें ये हरिहृदयीं वाढे अनुराग ॥ ६५ ॥

वज्रजङ्घनृपवर्या मानी भामण्डलचि दुजा ।  
 प्रीति तयावरि करि राघव अति समजे हितु माझा ॥ ६६ ॥  
 वदला राघव भामण्डलसम तूं प्रियकर असशी ।  
 आदर केला तेणें त्याचा गमला त्यास शशी ॥ ६७ ॥  
 पुरी अयोध्या सुन्दर होती प्रथमचि पुनरपि ती ।  
 सुरवासासम केली सुरही करिती जीत रति ॥ ६८ ॥  
 स्वभावतः स्त्री कोणी सुन्दर तथापि आचारें ।  
 भूषविती तिज भूषणनिवहें पुरी हि तेवि सुरें ॥ ६९ ॥

( पुष्पकविमानांत लवणांकुश बसून नगरांत प्रवेश करितात.)

गजपङ्क्तीच्या पाठीवरती विमान पुष्पक जें ।  
 शोभे बसला सुप्रभ राघव सूर्यासम साजे ॥ ७० ॥  
 नारायण ही बसला त्यामधि भूषणगणयोगें ।  
 सुरगिरिशिखरीं मेघ विजेसह शोभे जणु भोगें ॥ ७१ ॥  
 बाह्योद्यानें ध्वजगण तोरणसह पुरतट बुरुज ।  
 नानायानीं वैसुनि जाती पाहत नृपराज ॥ ७२ ॥  
 ज्यांच्या वाहति गण्डतलांतुनि मदधारा विपुल ।  
 हत्ती जाती बहुपङ्क्तीनें भिजवित भूमितल ॥ ७३ ॥  
 सुन्दरगतिनें ह्यगण जाती रथ वीरें प्रचुर ।  
 सेना चाले पायदळाची घेउनि तरवार ॥ ७४ ॥  
 सेना नानावेशीमधुनी चाले नगरांत ।  
 चापच्छत्रें ध्वजवृन्दांनीं झाला तम दाट ॥ ७५ ॥

( मिरवणूक पाहण्यास जमलेल्या स्त्रियांचे कुमारयुगलविषयी उद्गार.)

प्रासादांच्या खिडक्या सुन्दर नारीवृन्दांनीं ।  
 भूषित झाल्या जणु त्या दिसती विकसित प्रफुल्ल कमलांनीं ॥ ७६ ॥  
 झाल्या आतुर रघुसुतदर्शन नारी घ्यायास ।  
 नयनाञ्जलिनीं रूप जयांचें पीति सुधा सरस ॥ ७७ ॥  
 चित्त तयांचें रूपालोकनि निमग्न जें झालें ।  
 गर्दीमध्ये गळल्या भूषा नच त्यांना कळलें ॥ ७८ ॥

वाई अपुलें मुख वाजूला व्या मज दिसतें न ।  
 ही जनयात्रा उचित न ऐसा स्वार्थपणा जाण ॥ ७९ ॥  
 मस्तक अपुलें उंच न करि गे सकरुण हृदय करी ।  
 सर वाजूला मजलां वधु दे उद्धतता न धरी ॥ ८० ॥  
 धक्का मजला देउ नको गे पडेन मी खालीं ।  
 फार वेन्धळी असशी तूं गे समजे तुज न मुळीं ॥ ८१ ॥  
 अर्धचन्द्रसम भाँल जयांचे रामाजवळी हे ।  
 कुमार दिसती लवण नि अङ्कुश त्यांना तूं पाहे ॥ ८२ ॥  
 लवण कोणता कोण नि अङ्कुश या दोघांतून ।  
 नुमजे मजला सांग सखे ग दिसती भिन्नचि न ॥ ८३ ॥  
 ज्याच्या हातीं वाण असे गे सुन्दर सोन्याचा ।  
 लवण असे तो शेला दिसतो हिरवा इतराचा ॥ ८४ ॥  
 विक्रमशाली पुत्र जियेला दोन अशी सीता ।  
 धन्य खरोखर विश्रुतपुण्या जी यांची माता ॥ ८५ ॥  
 जी स्त्री यांची होइल पत्नी भाग्यवती थोर ।  
 ऐशा वार्ता नारी वदती आनन्दुनि फार ॥ ८६ ॥

[ आर्यावृत्त- ]

अतिशय गर्दीमध्ये कानांतिल कुण्डलाग्र घासून ।  
 गाला न जखम झाली जाणी स्त्री हृदयदर्शनी मग्न ॥ ८७ ॥  
 कोण्या एका स्त्रीचा हार गळ्यांतील तुटून जो पडला ।  
 जणु तो प्रवेशसमयीं पुष्पांजलितुल्य भासला सकला ॥ ८८ ॥  
 कोण्या स्त्रीची रशना सशब्द गळली परन्तु ती नुमजे ।  
 सद्नागमनीं जाणी अडखळतां चरण जेधवा वाजे ॥ ८९ ॥  
 नगरप्रवेशयात्रा गेली जरि दूर निश्चला दृष्टि ।  
 सचली न जाहली ती कालें समजून जाहल्या कष्टी ॥ ९० ॥

उत्तम सौधावरुनि स्त्रीवृन्दें पुष्पवृष्टि बहु केली ।

त्यांतिल परागंरागें दिग्बदनें लाल तेघवा झाली ॥ ९१ ॥

पुण्योदय ज्या असतो आकस्मिक इष्टयोग त्या चडतो ।

जिनदास पुण्य करि जो अनिष्टयोग न कधींहि त्या होतो ॥ ९२ ॥

इत्यार्षे रविषेणाचार्यविरचिते पद्मपुराणे पार्श्वनाथसुत जिनदास फडकुलेकृत  
पद्यानुवादे रामलवणाङ्कुशसमागमाभिधानं नाम त्र्युत्तरशतं पर्व ॥ १०३ ॥



## एकशेचाराव्या पर्वातील कथेचा सारांश

एके दिवशी रामचंद्र सिंहासनावर बसले होते व सुग्रीवादिकही योग्य आसनावर बसले होते. त्यावेळीं विभीषणादिकांनीं सीतादेवीनें विरहदुःख किती दिवस सहन करावें, ती परदेशांत विरहदुःखानें दिवस व्यतीत करित आहे. आम्हाला आपण तिला आणण्यास आज्ञा द्यावी अशी रामचंद्रांना विनंति केली. तेव्हां रामचंद्र दीर्घ निश्वास सोडून व थोडावेळ सचिन्त होऊन म्हणाले— सुजनहो, सीता सरळमनाची व निष्कलंकशीलची आहे पण अपवादयुक्त असल्यामुळे तिला पाहण्याची मला इच्छा होत नाही. तिनें जर सर्व जगाला आपला निर्दोषपणा पटवून दिला तर मी तिचा पुनः स्वीकार करावयास तयार आहे.

आपण सर्व विद्याधरराजे, भूगोचरीराजे व सर्व प्रजाजनांना बोलवा. व त्यांच्यासमक्ष ती निष्पाप निरपवाद सिद्ध झाली म्हणजे मी तिचा स्वीकार करीन. हें रामचंद्रभाषण ऐकून सर्व राजांना, व अनेक देशांतील प्रजाजनांना बोलाविलें. तरुण, बालक, वृद्ध, स्त्रिया हे सर्व कौतुकानें अयोध्येत आले. सर्वांची राहण्याची, जेवण्याची, झोपण्याची उत्तम व्यवस्था ठेविलेली होती. सर्वजणांना आपण स्वर्गांत राहत आहोत असें वाटत होतें. सर्वांच्या मनोवृत्ति अतिशय प्रसन्न होत्या.

इकडे भामण्डल, रत्नजटी, सुग्रीव व हनुमान् पुण्डरीक नगरास गेले. द्वारपालाकडून सीता-प्रासादांत प्रवेश करण्याची संमति मिळाल्यावर प्रासादांत जाऊन त्यांनीं सीतेचा जयजयकार केला. सीता त्यांना म्हणाली— सज्जनहो, दुर्जनानीं लावलेल्या अपवादांमीनें माझे सर्व अंग होरपळलें आहे. तें आता क्षीरसागराच्या पाण्यांनींही शांत होऊन मला सुख वाटेल असें वाटत नाही.

सुग्रीवादिक म्हणाले— देवि, जसें उष्ण पाणीही थंड होतें तसा आपल्यावरील अपवाद नाहीसा होऊन आपण सुखी व्हाल.

हे देवी, आपण प्रसन्न होउनि अयोध्येकडे पुष्पकविमानांत वसून चलवें. रामप्रभूची आज्ञा मिळवून आम्ही आपणास नेण्यासाठीं आलों आहोत, आजच आपण अयोध्येस जाऊं. आज रामप्रभूचा मुखचन्द्र आपण पाहाल.

यानंतर उत्तम शंभर स्त्रियासह पुष्पकविमानांत वसून सीतादेवी अयोध्येकडे निघाली. सूर्यास्ताचेवेळीं अयोध्येजवळ महेन्द्रोदयउद्यानीं येऊन पोहोचली. मी रामचंद्रासह या वनांत पूर्वी येत होतें तेव्हां हें वन मला फार सुंदर वाटत होतें पण तेंच आज एकटीला भेसूर वाटत आहे.

रात्र महेन्द्रोदयउद्यानांतच व्यतीत झाली. सकाळ झाली. सूर्योदय झाला. अपवादासारखा अंधार नाहीसा होऊन चोहीकडे उज्ज्वल प्रकाश पडला. रामाजवळ जाण्यासाठीं सीतेनें आपल्या हृदयाची तयारी केली. अनेक स्त्रियासह सीता हत्तिणीवर चढून महासभेंत रामचंद्राजवळ आली. लोकांनीं तिचा जयजयकार केला. सीतेचें रूप, गंभीरपणा, प्रभाव वगैरे पाहून तिच्या निष्कलंकत्वाची लोकांना खात्री वाटली.

रामचंद्राजवळ तिचे पुत्र लवण व अंकुश हेही वसले होते. रामचंद्राला वाटलें—हिला मी निर्वासित केलें असतांही ही माझ्याकडे आली. माझ्याविषयीचें प्रेम हिच्या मनांत पूर्वीप्रमाणेंच आहे.

रामचंद्र म्हणाले—सीते, माझ्यापुढें कां उभी राहिली आहेस ? तूं येथून निघून जा, तुझें तोंड मी पाहू इच्छित नाहीं. तूं रावणाचे घरीं पुष्कळ दिवस राहिली असतांही तुला मी अयोध्येस घेऊन आलों हें माझें योग्य कार्य झालें नाहीं. हें रामाचें भाषण ऐकून सीता म्हणाली—नाथ, आपण फार निष्ठुर आहात. मूर्ख जसा विद्येचा अव्हेर करितो तसा आपण माझा अव्हेर करीत आहात. डोहाळ्याच्या निमित्तानें मला भयंकर जंगलांत त्यागिलें हें आपणास योग्य वाटतें काय ? तेथें हिंस्रप्राण्यांनीं माझ्यावर आक्रमण केलें असतें तर असमाधिमरणानें मला दुर्गतींत फिरावें लागलें असतें. मला त्यापेक्षा आर्याकांच्या संघांत सोडलें असतें तर परें शालें असतें. दीन अनाथ, अयान्धवांना जिनशासन हें जिनेश्वराप्रमाणेंच शरण आहे.

माझी याप्रमाणें आपण दुरवस्था केली असतांही मी तें सर्व विसरून आपल्याकडे आलों, आपण प्रसन्न व्हावें. आपल्या मनांत काय आहे तें मला स्पष्ट सांगा. असें म्हणून ती रडूं लागली. तेव्हां रामचंद्र म्हणाले—हे देवि, तुझें माझ्यावर अनन्य प्रेम आहे, तूं निष्कलंक आहेस हेंही मी जाणतो परंतु लोकांच्याद नाहीसा

करून आपली निर्मलता तू लोकांना पटवून दिलीस म्हणजे मी तुझा स्वीकार करीन. सीता म्हणाली— नाथ, आपण विष खाण्याचें दिव्य, तुलारोहणदिव्य किंवा अग्निदिव्य यांतून कोणतेंही दिव्य करावयाला मला सांगा मी ते करावयाला तयार होईन. असें म्हटल्यावर रामचंद्रांनी थोडावेळ स्वस्थ राहून म्हटलें कीं— देवि, तू अग्निदिव्य करून सर्व जनतेला आपली निर्मलता पटवून दे. त्यावेळीं सर्व जनतेनें सांगितलें कीं— सीतादेवी सती आहे सती आहे. अग्निदिव्यही करण्याची आवश्यकता नाही. त्यावेळीं रामचंद्र रागावून म्हणाले— तुम्हाला जर सीता सती आहे असें वाटतें तर तुम्ही तिच्यावर मिथ्या अपवाद कां स्थापन केला. आतां मी तुमचें मुळीच ऐकणार नाहीं. सीतेनें अग्निदिव्य केलेंच पाहिजे. असें बोलून रामचंद्रांनीं दोन पुरुषप्रमाण खोल व तीनशे हात लांब रुंदीचा खड्डा नोकरांना खणावयास लाविला.

राम व सीता यांचा संवाद झाला त्याचदिवसाच्या पूर्वरात्रीस सकलभूषण मुनींना महेंद्रोदय उद्यानामध्ये घोरोपसर्ग सहन करून केवलज्ञान उत्पन्न जाहलें. या मुनींश्वरांचें चरित्र याप्रमाणें :— विज्ञयार्थ पर्वतावरील गुंजापुरनगरांत सकलभूषण राजा राज्य करीत होता. त्याला आठशे राण्या होत्या. त्यांत करमण्डला ही पट्टराणी होती. एके दिवशीं तिच्या संवतीनीं हेमशिख नामक राजाचें चित्र काढावयाला सांगितलें. त्यांच्या आग्रहानें तिनें तें चित्र रेखाटलें इतक्यांत सकलभूषण राजां तेंथें आला. त्याला तें चित्र पाहून फार राग आला. त्यानें तिचा त्याग केला. सर्व स्त्रियांनीं अतिशय विनंति करून त्याला प्रसन्न केलें तेव्हां राजा पूर्वीप्रमाणें करमण्डलेवर प्रेम करूं लागला. याप्रमाणें पुष्कळदिवस तिचे सुखांत गेले. पुनः एकेदिवशीं स्वप्नांत हेमशिखाचें नांव करमण्डलेच्या मुखांतून बाहेर पडलें. तेव्हां तो तिच्यावर अतिशय रागावला. त्याला छिवैराग्य झालें. त्यानें राज्य त्यागून मुनिदीक्षा घेतली. व तपांत तो लीन झाला. इकडे करमण्डला राणी कोपानें मरण पावली व 'विद्युद्वदना' नामक राक्षसी होऊन तिनें अनेक दिवस सकलभूषणमुनीला भयंकर उपसर्ग केला. तो सर्व सहन करून ते आत्मचिन्तनानें केवली झाले. त्यावेळीं इन्द्रादिक देव केवलीचें पूजन करण्यासाठीं तेंथें आले. मेघध्वज नामक देवानें सीतेचें रक्षण करण्याचा विचार केला, व तो सीता जेथें उडी टाकणार तेंथें आकाश विमानांत बसला. यापुढची हकीकत पुढील पर्वांत वाचा.

## एकशेचारावें पर्व.

[ सीतादेवीला आणण्याबद्दल विभीषणादिकांची रामचंद्राला विनंति.]

सुग्रीव वायुपुत्र नि विभीषणादिक समीप येऊन ।

केली विज्ञप्ति तयें एकेदिनिं करयुगाब्ज जोडून ॥ १ ॥

पूज्या देवी सीता वियोगकष्टा सहून परदेशीं ।

राहे तिज आणाया आम्हा श्रीराम शीघ्र आदेशी ॥ २ ॥

[ सीतेनें आपला निर्दोषपणा सिद्ध करून द्यावा म्हणजे

मी तिला स्वीकारीन असें रामानें म्हटलें. ]

निःश्वास दीर्घ सोडुनि राम क्षणभरि सचिन्त होऊन ।

वदले दिसले ज्यांना अश्रूंनीं मलिनसें दिशावदन ॥ ३ ॥

सरलमनाची सीता निर्मल आहे सदा तिचें शील ।

अपवादयुक्त असतां मुखचन्द्र तिचा कसा वधू असल ॥ ४ ॥

सम्पूर्ण भूतलाला पटवुनि निर्दोषता तिनें द्यावी ।

स्वीकारिन मी तिजला मत्सङ्गतिसुख मिळेल तें भावी ॥ ५ ॥

आपण सर्वनृपांना प्रजागणां तेवि सकलखगभूषां ।

पाचारावें सीता होवो त्यांच्यासमक्ष निष्पापा ॥ ६ ॥

घेऊन शपथ त्यांच्यासमक्ष विधिपूर्व निरपवाद जरी ।

होईल इन्द्रसम मी स्वीकारिन शर्चिसमेस गणुनि खरी ॥ ७ ॥

हें वचन राघवाचें सुग्रीवादिक खगेश्वरें मान्य ।

केलें पाचारिलें सर्व नृपा तेवि सुजन जे गण्य ॥ ८ ॥

नाना देशांतिल जन तरुण नि शिशु वृद्ध नि स्त्रिया आले ।

साकेतानगरीला कौतुक ज्यांच्या मनांत उद्भवलें ॥ ९ ॥

रवि पाहिला न ज्यांनीं नृपतिस्त्रीगण असा हि वहु आला ।

नच शक्य जो गणाया प्राकृतजन तो असङ्ख्यसा जमला ॥ १० ॥

अत्यन्तवृद्ध जन ते ज्यांना नानाप्रसङ्ग माहीत ।

साकेतापुरिं आले कौतुक ज्यांच्या अमाप हृदयांत ॥ ११ ॥

राष्ट्राग्रणी असे ही आले कित्येक लोक साकेतीं ।  
 सीतेविपर्यीं आदरभाव जयांच्या मनांत करि वसति ॥ १२ ॥  
 आली पृथ्वीवरची समस्तजनता दहा दिशांतून ।  
 जिकडे तिकडे दिसली नगरी नृमयीच अन्यरूपा न ॥ १३ ॥  
 रथ पालखी नि मेणे हत्ती घोडे नि विविधयानांनीं ।  
 आली जणु अवनीची साकेतीं सम्पदा गमे नृमनीं ॥ १४ ॥  
 येती वरून खेचर खालीं भूचर म्हणून ही अवनि<sup>१</sup> ।  
 जंगममयीच दिसली तेव्हां वदले वधून कवि कोणी ॥ १५ ॥  
 वसण्या विस्तृतमञ्चं क्रीडा करण्या विहारगिरि रचिले ।  
 सुन्दर घरें रहाया डेरे तन्मू हि विविधसे दिसले ॥ १६ ॥  
 जागोजागीं रचिले प्रासादहि विपुल तेवि नगरें ही ।  
 अतिशय मोठे मण्डप जणु साकेता गमे विशाल मही ॥ १७ ॥  
 कोठें अनेक दिसती पुरुष नि कोठें स्त्रियाच बहु दिसती ।  
 कोठें स्त्रीपुरुषांचा समूह वदती नि खेळती हसती ॥ १८ ॥  
 शयनासन ताम्बूल नि सुममाला अन्न वस्त्र जनतेस ।  
 नृपकिङ्कर चोहिकडे फिरून देती कुणा नसे त्रास ॥ १९ ॥  
 यापरि आगन्तुक जन जिकडे तिकडे प्रसन्नसे दिसले ।  
 जणु ते भूवरि नसती सगळे स्वर्गात आदरें वसले ॥ २० ॥

[ सुग्रीवादिक सीतेला आणण्यासाठीं पुण्डरीकनगराला गेले. ]

रामाब्रह्मेनं नन्तर सुग्रीव नि पवनतनय लङ्केशं ।  
 भामण्डल रत्नजटी गेले हे पुण्डरीकनगरास ॥ २१ ॥  
 सैन्या स्थापुनि बाहिर परिचययुत सज्जनास धेऊन ।  
 सीतानिवाससदनीं गेले द्वारस्थां स्वहेतु कळवून ॥ २२ ॥  
 मिळतां प्रवेश-सम्मति जाउनि सीतापदास वन्दून ।  
 जय जय शब्दा बोलुनि सुमधुन्दें पूजिले तिचे चरण ॥ २३ ॥  
 मणिजडित भूमिपृष्ठीं वसले ते विनयनम्र होऊन ।  
 पूर्वीच्या सर्व कथा अनुक्रमें बोलले प्रमोदून ॥ २४ ॥

१. मनुष्यमय. २. पृथ्वी. ३. चलनवलन करणारी. ४. खुर्ची पलङ्ग.  
 ५. पुष्पमाला. ६. आलेले. ७. विभीषण. ८. द्वारपालास.

[ सीता व त्रिभीषणादिकांचें भाषण-प्रतिभाषण. ]

स्तुतिपर भाषण त्यांचें ऐकुनि गम्भीरता मनीं धरुन ।  
 पाणी नयनीं आणुनि सीतादेवी वदे असें वचन ॥ २५ ॥  
 दुर्जनवचनाग्नीनें ममाङ्ग हें दग्ध जाहलें आहे ।  
 क्षीरसमुद्रजलें ही सौख्य न होईल त्यास हें पाहे ॥ २६ ॥  
 भगवतिदेवी शोका सोडुनि आतां मना करी शान्त ।  
 सुग्रीवादिक वदले उष्ण हि जल होतसे जसें शीत ॥ २७ ॥  
 देवि ! तुझी करि निन्दा जो आहे कोण जीव जगतांत ।  
 करि कोण भूसं कम्पित माईचा जो खरा असे पूत ॥ २८ ॥  
 कोण समर्थ असे जो अग्निज्वाला पिऊन टाकील ।  
 साहस कोणांत असे सुमेरु उचलून दूर फेकील ॥ २९ ॥  
 कोण असे तो मानव जो रविचन्द्रा गिळून टाकील ।  
 सामर्थ्य कुणा आहे उचलुनि शेषास शीघ्र आणील ॥ ३० ॥  
 तव सद्गुणमणिशैला चञ्चल करण्या समर्थ कोण असे ।  
 देवि ! तुझ्या निन्देनें जीभ कुणाची विदीर्ण होत नसे ॥ ३१ ॥  
 या भारतांत आम्ही नियुक्त सर्वत्र भृत्यगण केला ।  
 करि जो तुमची निन्दा मारिल तत्काल देवि ! तो त्याला ॥ ३२ ॥  
 अतिशय नीच असून हि जो सीतागुण कथेंत रत राहे ।  
 त्या नम्र मानवाच्या गेहीं मणिवृष्टि करितसे पाहे ॥ ३३ ॥  
 हे देवि ! तव गुणावरि करितात प्रेम फार शेतकरी ।  
 तेणें त्यांचा वाढे धान्यांचा राशि सत्य अवधारी ॥ ३४ ॥  
 राघवरविनें स्वामिनि तुजसाठीं पुष्पथान पाठविलें ।  
 देवि ! प्रसन्न होउनि व्हावें आरूढ शीघ्रगति चाले ॥ ३५ ॥  
 राघव नगरी, देश हि दिसति न सुन्दर तुझ्याविणें देवी ।  
 वल्लीदीपेन्दुविना तरु घर नभ शोभतील वद केवी ॥ ३६ ॥  
 स्वामिनि दिसेल आजचि विभुमुख पूर्णेन्दुकान्तिधारि तुला ।  
 पतिवचना हे चतुरे अवश्य करि मान्य असशि तूं अमैला ॥ ३७ ॥

[ सीतेचें महेंद्रवनांत आगमन. ]

ऐकून नम्रवचना उत्तमनारीशतासवें चढली ।  
 पुष्पकयानीं विभवे शीघ्र नभें उपवनांत ती आली ॥ ३८ ॥  
 सीता साकेतापुरि आली सूर्यास्त जाहला होता ।  
 माहेन्द्रवनीं घालवि रजनी उत्पन्न होय मनि चिन्ता ॥ ३९ ॥  
 वाटत होते हें वन रामासह शोभिवन्त मज फार ।  
 परि आज एकटीला मजला हें वाटतेंचि भेसूर ॥ ४० ॥  
 प्रातःकाल जहाला रवि नभिं करकिङ्करासवें आला ।  
 पडला प्रकाश उज्ज्वल जनताचिर्ती प्रमोद बहु झाला ॥ ४१ ॥  
 सीताशुद्धयनुरागा घेउनि जणु सूर्य येइ उदयाला ।  
 प्रेषुनि करकिङ्कराण उज्ज्वल करितो समस्त भूमितला ॥ ४२ ॥

[ प्रातःकालीं सीता महासभेत आली. ]

अपवादासम तम जो भासे सम्पूर्ण जाय विलयास ।  
 रामासमीप जाया सीता उद्यत करी स्वहृदयास ॥ ४३ ॥  
 झाली जरि चिन्तेनें कान्ति मुखावरिल अल्पशी मन्द ।  
 तरि ती चन्द्रकलेसम निशिच्या देई जनास आनन्द ॥ ४४ ॥  
 चढली हत्तिणिवारि ती नारी परिजन समस्त घेऊन ।  
 चन्द्रकला नभि चढतें तारांचा घेउनि स्वकीयगण ॥ ४५ ॥  
 सीता महासभेमाधि विनयें वसले जिच्यांत सभ्यजन ।  
 आली धैर्यवती ती तैं करितो जन समस्त बहुमान ॥ ४६ ॥  
 खिन्न नि विस्मित हर्षित जनसागर जाहला महाक्षुभित ।  
 जयजयकार तियेचा केला गम्भीरशा स्वरें त्वरित ॥ ४७ ॥  
 रूप नि धैर्य नि सत्त्व बुद्धि गाम्भीर्य प्रभाव सद्गुण हे ।  
 निष्पापपणा सुचविति संशय याच्यांत लवहि नच राहे ॥ ४८ ॥  
 वधतांच मना पटतो निर्मल आचार जानकीचा हा ।  
 स्त्री-पुरुषांचें यापरि निघे मुखांतून वचन हरि मोहा ॥ ४९ ॥  
 गगनीं खेचर भूतलिं भूचर आश्चर्यचकित होऊन ।  
 सीतेस पाहती ते त्यांचे अनिमेष जाहले नयन ॥ ५० ॥

१ किरणरूपी नोकरासह. २ सीतेच्या पावित्र्यावर प्रेम करणें. ३ विद्याधर.  
 ४ भूतलवासी लोक, ५ पापण्या न लवणारे डोळे.

ज्यांना प्रमोद झाला ऐसे स्त्री-पुरुष वधुनि रामास ।  
 देव जसे इन्द्राला आदरिती तेवि आदरिति त्यास ॥ ५१ ॥  
 श्रीरामपार्श्वभागीं पाहुनि लवणा नि अङ्कुशा वदले ।  
 रामासम हे दिसती नान्तर यांच्यांत भासतें कसलें ॥ ५२ ॥  
 शत्रुक्षय करण्याला समर्थ नारायणास पाहून ।  
 करिति स्तुति कांहीं नर शंसिति सुन्दर असेचि शत्रुघ्न ॥ ५३ ॥  
 कोणी हनुमन्ताला विभीषणाला कुणी विराधास ।  
 कोणी सुग्रीवाला कोणी भामण्डलास सविशेष ॥ ५४ ॥  
 विस्मित मनांत होउनि परि सर्वचि जनकराजतनयेस ।  
 शंसिति आदरभावे वधती अन्निमेष करुनि नयनास ॥ ५५ ॥  
 व्याकुल चित्त जियेचें सीता रामासमीप येऊन ।  
 राहें विनम्र होउनि उभी स्वकरकमलयुगल जोडून ॥ ५६ ॥  
 मानी वियोगसागर तरुनि तदन्तास पोचला आहे ।  
 सौख्यमनोरथ सागर वेगें उसळुन जणू मनीं वाहे ॥ ५७ ॥  
 लक्ष्मण उठुनी हर्षे अर्पण करि अर्घ्य रामभार्येस ।  
 अन्य अनेक नृपाल हि वन्दन करिती तदीयचरणास ॥ ५८ ॥  
 सम्मुख आलेल्या तिज पाहुनि अक्षोभ्य हृदयही राम ।  
 झाला सकम्पमानस चिन्ती चित्तांत तेधवा वाम ॥ ५९ ॥  
 क्रूरप्राणिगणांनीं भरलेल्या सोडिलें हिला विपिनीं ।  
 मम लोचनचौरी ही पुनरपि आलीच माझिया सदनीं ॥ ६० ॥  
 निर्वासिलें हिला मी तथापि लज्जाविहीन होऊन ।  
 आली माझ्याविपर्यां हिच्यांत अप्रेम लवहि दिसतें न ॥ ६१ ॥  
 [ सीतेच्या मनांतले विचार. ]

परि रामाभिप्राया सीता हृदयांत सकल जाणून ।  
 चिन्ती समाप्त झालें माझें अद्यापि दुःख लवही न ॥ ६२ ॥  
 या विरहसागराच्या तटास येऊनही मनःपात्र ।  
 वाटे फुटेल ऐशा चिन्तेनें कम्प पावलें गात्र ॥ ६३ ॥  
 आतां काय करावें समजेना मन्मनास या समयीं ।  
 पादाङ्गुष्ठें भूवरि लिहून खालींच दृष्टि ती देई ॥ ६४ ॥

रामापुढें उभी. ती जनकसुता जणु दुजी रमा शोभे ।  
इन्द्रापुढें शची वा सीतारूपें सुराज्य होय उभें ॥ ६५ ॥

[ रामाचें व सीतेचें उत्तर प्रत्युत्तर. ]

राम तिथेला वदला सीते माझ्यापुढें किमर्थ उभी ।  
येथून चालती हो. नच मी इच्छी तुझा न मी लोभी ॥ ६६ ॥  
मध्याह्नीं रवितेजा वघण्या माझे समर्थ हे डोळे ।  
परि तुज पाहु न शकती जा येथुनि शीघ्र तोण्ड करि काळें ॥ ६७ ॥  
तूं रावणसदनामधिं अनेकमहिने निवास केलास ।  
परि आणिलें तुला मी झालें हें उचित मज न रामास ॥ ६८ ॥  
हें रामवचन ऐकुनि तुजसम निष्ठुर दुजा न जगतांत ।  
विद्येस मूर्ख जैसा अवमानिशि मजशि हें न तुज उचित ॥ ६९ ॥  
डोहाळ्याचें सांगुनि निमित्त मजला वनांत पाठविलें ।  
गर्भवती मी असतां सांग तुझें कार्य होय केवि भलें ॥ ७० ॥  
असमौधिमरण मजला आलें असतें जरी महौविपिनीं ।  
दुर्गतिदात्या झालें असतें तव कार्य काय सिद्ध जनीं ॥ ७१ ॥  
माझ्यावरि जरि असतां अपुला सद्भाव वा दया तरिही ।  
मज आर्यिकानिवासीं त्यजिली असती न काय हें पाही ॥ ७२ ॥  
असति अनाथ अवान्धव निर्धन दुःखी जगांत जे जीव ।  
शरण त्यां जिनशासन एकचि मी मानि त्यास जिनदेव ॥ ७३ ॥  
हें सगळें जरि घडले तथापि विसरून सर्व मी गेल्ये ।  
हो तूं प्रसन्न आज्ञा देइ कळू दे मनांतलें सगळें ॥ ७४ ॥  
ऐसें बोलुनि होउनि सीता दुःखी यदा रडू लागे ।  
श्रीराम तदा बोले निर्मल तव शील जाणतो मी गे ॥ ७५ ॥  
माझ्यावरीच आहे दृढ तव पतिभाव मज अमान्य नसे ।  
देहें मनें नि वचनें विशुद्धता सर्वदा तुझी विलसे ॥ ७६ ॥  
परि अपवाद तुझ्यावरि लोकांचा प्रगट जाहला आहे ।  
निर्मलता तव पटवी स्वीकारिनि तेधवा तुला पाहे ॥ ७७ ॥  
हें रामवचन ऐकुनि वैदेही पावली प्रमोद मनीं ।  
पटविनि विशुद्धता मम लोकांना सर्व ऐक तें कानीं ॥ ७८ ॥

सर्व विषामधिं भयकर विष आहे कालकूट नांवाचें ।  
 तें पिउनि दाखविन मी लोकां मम शील सर्वदा साचें ॥ ७९ ॥  
 सर्प हि जयास हुंगुनि होतो तत्काल भस्ममय जाण ।  
 तें कालकूट भक्षुनि माझा शीलप्रभाव दावीन ॥ ८० ॥  
 अथवा तुळेंवरी मी आरोहण करिन देइ आदेश ।  
 किंवा शिरेन अग्निज्वालामधिं तीव्र सांग हृदयेश ॥ ८१ ॥  
 अथवा पसन्त जें तुज ते मजला नाथ ! सांग निःशङ्क ।  
 तें करुनि दिव्य लोकां दाविन शीलांत मी नसे रङ्ग ॥ ८२ ॥

[ सीतेनें अग्निप्रवेश करणें कवूल केलें. त्यामुळें हनुमान आदिक खिन्न झाले. ]

क्षणभरि चिन्तुनि वदला अग्निज्वालामधिं प्रवेश करी ।  
 वदली शिरेन सीता रामा अत्यन्त हर्ष धरुनि उरि ॥ ८३ ॥  
 नारद खेदें वदले सीतेनें अंगिकारिलें मरण ।  
 श्रीशैलादिकभूपति शोकानें फार जाहले खिन्न ॥ ८४ ॥  
 माता अपुली अनैलीं इच्छी करण्या प्रवेश जाणून ।  
 लवण नि अङ्कुश यांचें मन झालें तेधवा महाखिन्न ॥ ८५ ॥

[ क्षुल्लकव्रती सिद्धार्थाचें प्रतिज्ञापूर्वक भाषण. ]

आहे प्रभाव मोठा क्षुल्लकसिद्धार्थ आपुला हात ।  
 उंच उभारुनि वदला ऐकावी सकलसज्जनें मातें ॥ ८६ ॥  
 सीतेचें शीलव्रत देव हि सारे न वर्णुं शकतील ।  
 जीव क्षुद्र कसें मग उल्लङ्घुनि पार शीघ्र जातील ॥ ८७ ॥  
 प्रविशेल रसातलिं गिरिसुमेरु सागर हि शुष्क होतील ।  
 सीताशीलव्रत हें चञ्चल राम न कधीं हि होईल ॥ ८८ ॥  
 सूर्यस्वरूप येइल चन्द्रा रवि थण्डगार होईल ।  
 सीतापवाद राघव असत्य तो सत्यता न पावेल ॥ ८९ ॥  
 मी पञ्चमेरुवन्दन शाश्वतजिनमन्दिरें जिथें असर्ता ।  
 केलें वृथाचि होइल सीताशीलांत हानि जरि हो ती ॥ ९० ॥  
 पुष्कळहजार वर्षे केलें जें तप सवद्य मी जगतीं ।  
 तें सर्व विफल होइल रामाचे पुत्र हे जरी नसती ॥ ९१ ॥

१ हृदयाचा स्वामी—पति. २ दीन. दक्षिी. ३ अनीत. ४ न्हमणें.

मिथ्या असेल जरि हे करो न अग्निप्रवेश वैदेही ।  
 केला असतां सीता मरेल होईल भस्ममय पाही ॥ ९२ ॥  
 विद्याधर नभिं वदले भूचर भूवरि समस्त हर्षून ।  
 सत्य त्रिवार आहे सिद्धार्थांचें असत्य नच वचन ॥ ९३ ॥

[ सीतादेवी सती आहे अग्निदिव्य नको असें म्हणणाऱ्या

लोकावर श्रीरामाचें रागावणें. ]

देवा प्रसन्न व्हावें श्रीरामा सौम्यता मनीं आणा ।  
 हें अग्निदिव्य करणें सीतेनें नच पसन्त हो कोणा ॥ ९४ ॥  
 सीता सतीच आहे सतीच आहे न अन्यथा पाहे ।  
 श्रेष्ठनरांच्या पत्नी अविकारी विकृति लवहि नच राहे ॥ ९५ ॥  
 ऐसा जनवदनांतुनि अश्रूसह वचनवृन्द वाहेर ।  
 पडला सर्व दिशामधिं गेला व्यापून जेवि जलपूर ॥ ९६ ॥  
 कोलाहल बहु झाला केला अत्यन्त शोक जनतेनें ।  
 झाली जमीन ओली गळणाऱ्या स्थूल अश्रुधारेनें ॥ ९७ ॥  
 श्रीरामचन्द्र वदले तुमच्याठायीं दया जरी फार ।  
 अपवाद घेतला कां जनहो सीतेवरी तुम्ही चतुर ॥ ९८ ॥  
 यास्तव तुमच्या वचनीं प्रामाणिकता नसेचि तिळभरही ।  
 केली जी मी आज्ञा होइल तैसेंचि सर्वथा पाही ॥ ९९ ॥  
 ऐसें बोलुनि रामें सीताशुद्धीत लक्ष्य ठेवून ।  
 किङ्करवर्गा आज्ञा केली अतितीव्र धैर्य धारून ॥ १०० ॥  
 तुम्ही खोल खणावी पुरुषद्वैयमात्र मेदिनी खालीं ।  
 गर्ता तींत करावी चौकोनी सुप्रमाण भयवाली ॥ १०१ ॥  
 लांब नि रुंद समान प्रमाणयुत तीनशे करांची ती ।  
 ज्याला प्रचण्ड ज्यांच्या जाती अति उंच जेवि गगनान्तीं ॥ १०२ ॥  
 प्रलयानल जणु ऐसा प्रखरामि तियेंत पेटवा शीघ्र ।  
 जणु तो मृत्यु दिसावा सर्वा अग्निस्वरूप अत्युग्र ॥ १०३ ॥  
 जैशी स्वामिन् आज्ञा अपुली ऐसें म्हणून भृत्यगणें ।  
 कुदळी हार्ती घेजनि केली गर्ता अतीव चतुरपणें ॥ १०४ ॥

१ असती—व्यभिचारिणी. २ नोकरांच्या समूहाला. ३ दोनपुरुषप्रमाण खोल. ४ जमीन. ५ खड्डा. ६ प्रलयकालचा अग्नि.

[ सकलभूषण मुनिराजाची कथा. ]

- ॥ राम नि सीता यांचा झाला संवाद ज्या दिनीं त्याच ।  
 रात्रीं मेहेन्द्र उपयनिं झाला उपसर्ग मुनिवरा साच ॥ १०५ ॥  
 ध्यानस्थ सकलभूषण मुनिवर असतां तया स्थलीं आली ।  
 रूपें फार भयङ्कर निशाचरी एक उग्र अतिकाली ॥ १०६ ॥  
 'विशुद्धका' होतें नांव तिचें पूर्ववैरिणी साची ।  
 उपसर्ग करुनि भयकर मुनिवर्या तीव्रसा तया जाची ॥ १०७ ॥  
 ॥ गौतमगणेश्वरानें कथिला श्रीश्रेणिकास सम्बन्ध ।  
 यापरि तो श्रोत्यांनीं श्रविला केलें तयें मना सान्द्र ॥ १०८ ॥  
 विजयार्धपर्वतावरि गुञ्जानामक सुरेख पुर होतें ।  
 राजा मृगेन्द्रविक्रम करी प्रजापालना सुखें तेथें ॥ १०९ ॥  
 त्या श्री नामक भार्या सुत झाला सकलभूषणाख्य तया ।  
 नामें तेवि कृतीनें भूषण होता समस्त जनहृदया ॥ ११० ॥  
 भार्या गुणखनि होत्या रतिसुन्दर आठशे तया आर्या ।  
 करमण्डला तयामधि पट्टस्त्री होति रूपगुणवर्या ॥ १११ ॥  
 एकेदिनिं सवर्तीनीं लिहावया चित्र तीस सांगितलें ।  
 हेमशिख मेहुण्याचें सुमानसें तें तदा तिनें लिहिलें ॥ ११२ ॥  
 अन्तःपुरिं नृप आला सहसा तें पाहिलें तयें चित्र ।  
 रागावला तिच्यावरि कोपें नर पाहती न अरि मित्र ॥ ११३ ॥  
 बहु विनविलें तयाला सवर्तीनीं तें प्रसन्न तो झाला ।  
 करमण्डलासमागमसुखांत चिरकाल भूपमणि रमला ॥ ११४ ॥  
 एके दिनिं राजासह साध्वी ती झोपली सुखें शयनीं ।  
 'हेमशिख' शब्द आला झोपेंतचि चुकुनि हा ! तिच्या वदनीं ॥ ११५ ॥  
 ऐकून सकलभूषणराजा अत्यन्त कुपित मनिं झाला ।  
 स्त्रीवैराग्यें होउनि मुनिवर सुतपांत सर्वदा रमला ॥ ११६ ॥  
 कोपें मरून झाली निशाचरी रश्मिमण्डला राणी ।  
 'विशुद्धदना' नामें क्रौर्याची जी असे महाखाणी ॥ ११७ ॥  
 [ विशुद्धदना राक्षसी सकलभूषण यतिराजांना नानाप्रकारचे  
 उपसर्ग करिते, ते सहन करून ते केवली होतात. ]

मिथ्या असेल जरि हे करो न अग्निप्रवेश वैदेही ।  
 केला असतां सीता मरेल होईल भस्ममय पाही ॥ ९२ ॥  
 विद्याधर नभिं वदले भूचर भूवरि समस्त हर्षून ।  
 सत्य त्रिवार आहे सिद्धार्थांचें असत्य नच वचन ॥ ९३ ॥

[ सीतादेवी सती आहे अग्निदिव्य नको असें म्हणणाऱ्या  
 लोकावर श्रीरामाचें रागावणें. ]

देवा प्रसन्न व्हावें श्रीरामा सौम्यता मनीं आणा ।  
 हें अग्निदिव्य करणें सीतेनें नच पसन्त हो कोणा ॥ ९४ ॥  
 सीता सतीच आहे सतीच आहे न अन्यथा पाहे ।  
 श्रेष्ठनरांच्या पत्नी अविकारी विकृति लवहि नच राहे ॥ ९५ ॥  
 ऐसा जनवदनांतुनि अश्रूसह वचनवृन्द बाहेर ।  
 पडला सर्व दिशामधिं गेला व्यापून जेवि जलपूर ॥ ९६ ॥  
 कोलाहल बहु झाला केला अत्यन्त शोक जनतेनें ।  
 झाली जमीन ओली गळणाऱ्या स्थूल अश्रुधारें ॥ ९७ ॥  
 श्रीरामचन्द्र वदले तुमच्याठायीं दया जरी फार ।  
 अपवाद घेतला कां जनहो सीतेवरी तुम्ही चतुर ॥ ९८ ॥  
 यास्तव तुमच्या वचनीं प्रामाणिकता नसेचि तिळभरही ।  
 केली जी मी आज्ञा होईल तैसेंचि सर्वथा पाही ॥ ९९ ॥  
 ऐसें बोलुनि रामें सीताशुद्धीत लक्ष्य ठेवून ।  
 किङ्करवर्गा आज्ञा केली अतितीव्र धैर्य धारून ॥ १०० ॥  
 तुम्ही खोल खणावी पुरुषद्वैयमात्र मेदिनीं खालीं ।  
 गर्ता तींत करावी चौकोनी सुप्रमाण भयवाली ॥ १०१ ॥  
 लांब नि रुंद समान प्रमाणयुत तीनशे करांची ती ।  
 ज्याला प्रचण्ड ज्यांच्या जाती अति उंच जेवि गगनान्तीं ॥ १०२ ॥  
 प्रलयानल जणु ऐसा प्रखरामि तियेंत पेटवा शीघ्र ।  
 जणु तो मृत्यु दिसावा सर्वा अग्निस्वरूप अत्युग्र ॥ १०३ ॥  
 जैशी स्वाभिन् आज्ञा अपुली ऐसें म्हणून भृत्यगणें ।  
 कुदळी हार्ती घेउनि केली गर्ता अतीव चतुरपणें ॥ १०४ ॥

१ असती—व्यभिचारिणी. २ नोकरांच्या समूहाला. ३ दोनपुरुषप्रमाण  
 खोल. ४ जमीन. ५ खड्डा. ६ प्रलयकालचा अग्नि.

[ सकलभूषण मुनिराजाची कथा. ]

राम नि सीता यांचा झाला संवाद ज्या दिनीं त्याच ।  
 रात्रीं महेन्द्र उपवनिं झाला उपसर्ग मुनिवरा साच ॥ १०५ ॥  
 ध्यानस्थ सकलभूषण मुनिवर असतां तया स्थलीं आली ।  
 रूपें फार भयङ्कर निशाचरी एक उग्र अतिकाली ॥ १०६ ॥  
 'विद्युद्वक्त्रा' होतें नांव तिचें पूर्ववैरिणी साची ।  
 उपसर्ग करुनि भयकर मुनिवर्या तीव्रसा तया जाची ॥ १०७ ॥  
 गौतमगणेश्वरानें कथिला श्रीश्रेणिकास सन्बन्ध ।  
 यापरि तो श्रोत्यांनीं श्रविला केलें तयें मना सान्द्र ॥ १०८ ॥  
 विजयार्धपर्वतावरि गुञ्जानामक सुरेख पुर होतें ।  
 राजा मृगेन्द्रविक्रम करी प्रजापालना सुखें तेथें ॥ १०९ ॥  
 त्या श्री नामक भार्या सुत झाला सकलभूषणाख्य तया ।  
 नामें तेवि कृतीनें भूषण होता समस्त जनहृदया ॥ ११० ॥  
 भार्या गुणखनि होत्या रतिसुन्दर आठशे तया आर्या ।  
 करमण्डला तयामधि पट्टस्त्री होति रूपगुणवर्या ॥ १११ ॥  
 एकेदिनिं सवतींनीं लिहावया चित्र तीस सांगितलें ।  
 हेमशिख मेहुण्याचें सुमानसें तें तदा तिनें लिहिलें ॥ ११२ ॥  
 अन्तःपुरिं नृप आला सहसा तें पाहिलें तयें चित्र ।  
 रागावला तिच्यावरि कोपें नर पाहती न अरि मित्र ॥ ११३ ॥  
 बहु विनविलें तयाला सवतींनीं तें प्रसन्न तो झाला ।  
 करमण्डलासमागमसुखांत चिरकाल भूपमणि रमला ॥ ११४ ॥  
 एके दिनिं राजासह साध्वी ती झोपली सुखें शयनीं ।  
 'हेमशिख' शब्द आला झोपेंतचि चुकुनि हा ! तिच्या वदनीं ॥ ११५ ॥  
 ऐकून सकलभूषणराजा अत्यन्त कुपित मनिं झाला ।  
 स्त्रीवैराग्यें होउनि मुनिवर सुतपांत सर्वदा रमला ॥ ११६ ॥  
 कोपें मरून झाली निशाचरी रश्मिमण्डला राणी ।  
 'विद्युद्वदना' नामें क्रौर्याची जी असे महाखाणी ॥ ११७ ॥  
 [ विद्युद्वदना राक्षसी सकलभूषण यतिराजांना नानाप्रकारचे  
 उपसर्ग करिते. ते सहन करून ते केवली होतात. ]

आहारास्तव निघतां मुनिवर ती सतत विघ्न करित असे ।  
 परि खिन्न न ते होती त्यांचें मन आत्मचिन्तनांत वसे ॥ ११८ ॥  
 भिक्षेस्तव फिरतांना प्रमत्तगज मुक्त बन्धनें केला ।  
 त्या दुष्टेनें तेव्हां मुनिवर परतुनि निजाश्रमीं गेला ॥ ११९ ॥  
 केव्हां घरास लावी अग्नि नि वारा प्रचण्ड वाहवि ती ।  
 जेणें दशदिग्बदनें धूळीनें मलिन धुन्द बहु होती ॥ १२० ॥  
 आहारास्तव निघतां घोडे बैल नि मुनीस आढविती ।  
 जेणें परतुनि जाउनि निजाश्रमीं आत्मचिन्तना करिती ॥ १२१ ॥  
 कांटे पेरुनि मार्गीं आहारीं विघ्न राक्षसी करि ती ।  
 करुनि कुकार्ये ऐशीं नानाविध हर्ष मानि ती चित्ती ॥ १२२ ॥  
 केव्हां कोणाच्या धरि पाडुनि भिंतीस छिद्र उचलून ।  
 आणी मुनिराजा ती ठोका चोरास बोलते वचन ॥ १२३ ॥  
 समजून चोर धरिती मुनिवर्या नीच वचन नर वदती ।  
 अपमान करुनि बान्धुनि ठोकुनि वा दूर सोडुनी देती ॥ १२४ ॥  
 भोजन समाप्त होउनि जातांना दातृजनगळ्यांतील ।  
 हार मुनींच्या कण्ठीं बान्धुनि यति हा असे चुराशील ॥ १२५ ॥  
 ऐसें दाखवि तेणें मुनि चोर असे प्रसिद्ध होऊन ।  
 दात्यापासुनिही बधबन्धादिक दुःख होय अधस्तात ॥ १२६ ॥  
 त्या अत्यन्तक्रूरें निशाचरीनें अनेकशा बाधा ।  
 केल्या मुनिवर्याला सन्तत ती प्राप्त हो न निर्वेदा ॥ १२७ ॥  
 प्रतिमायोगें असतां महेंद्र उपवनि निमग्नसे ध्यानी ।  
 पूर्वभवस्मरणानें केला घोरोपसर्ग येवोनी ॥ १२८ ॥  
 वेताल-सिंह-हत्ती-बाघ-महासर्प-आदिरूपांनीं ।  
 छळिलें निशाचरीनें अनुकम्पा प्रगटली तिच्या न मनीं ॥ १२९ ॥  
 ऐशा उपद्रवें ही मुनिमानस पावलें नच स्वलन ।  
 तेव्हां तयास झालें लोकालोकज्ञ केवलज्ञान ॥ १३० ॥  
 केवलपद पूजाया आले इन्द्रादिदेव त्या स्थानीं ।  
 स्तुतिनमनादिक केले त्यांनीं निजकार्यचित्तवचनानीं ॥ १३१ ॥

१ माजलेला हत्ती. २ चोरी करण्याच्या स्वभावाचा. ३ कंटाळा. ४ दया.

५ आत्मध्यानापासून च्युत. ६ शरीरानें.

हत्ती सिंह नि घोडे उंट नि हरिणादि-वाहनावरती ।  
आले वसून बहु सुर ज्यांची करवे बुधा हि नच गणती ॥ १३२ ॥  
मणिजडितमुकुटकुण्डलहारांनीं कान्तियुक्त नभ केलें ।  
ज्यांनीं सर्वसुरासुर शीघ्र महेन्द्रोदयोपवर्नि आले ॥ १३३ ॥

[ इन्द्र मेषध्वजदेवाला सीतोपसर्ग दूर कर असें सांगून  
सकलभूषणकेवलीच्या सभेंत गेला. ]

आले सुर देवीसह साकेतापत्तनाभिमुख झाले ।  
पाहुनि धरणीतल तें अतिशय आनन्दयुक्त अवतरले ॥ १३४ ॥  
मेषध्वज नांवाचा सुर सीतावृत्त सकल जाणून ।  
वदला तो देवेन्द्रा कार्य दिसे हें प्रभो महाकठिण ॥ १३५ ॥  
देवांना ही दुःखद सीतेला हा महोपसर्ग इथें ।  
होतो कां हें नुमजे न पाहवें सदय मृदुलशा चित्तें ॥ १३६ ॥  
सीता निर्मलचित्ता असे सुशीला महासती लोकीं ।  
सुश्राविका तिला हा घेव उपद्रव न उचित अवलोकीं ॥ १३७ ॥  
देवेन्द्र त्यास वदला वन्दाया सकलभूषणा जातो ।  
सीतोपसर्ग हरि वा सुयश जिचें सर्व देवगण गातो ॥ १३८ ॥  
यापरि बोलुनि गेला सुरेन्द्र तो झणि महेन्द्र उद्यानीं ।  
मेषाङ्ग हाहि गेला सीता होती जिथें अशा स्थानीं ॥ १३९ ॥  
आकाशीं सुविमानांनीं तो सुर उपसर्गहरण करण्यास ।  
वैसे सुसज्ज होउनि सुपुण्यवन्तास होति नायास ॥ १४० ॥  
सूर्यविमानांनीं शोभे जैसा जिनदास सुर विमानांत ।  
रामा नि जानकीला पाहे तेथून चन्द्रसम शान्त ॥ १४१ ॥

इत्यार्षे श्रीरविषेणाचार्यप्रोक्ते पद्मपुगणे पार्श्वनाथसुत जिनदास फडकुलेकृत  
पद्यानुवादे सकलभूषणदेवागमनाभिधानं नाम चतुरत्तरशतं पर्व ॥ १०४ ॥

## एकशेपांचाव्या पर्वातील कथासारांश.



गवत व लांकडांनी भरलेला फार मोठा खड्डा पाहून रामचंद्रांना व्याकुलता उत्पन्न झाली. या खड्ड्याच्या विशाल अग्निज्वालामध्ये सीतेने उडी घेतल्याबरोबर ती जळून जाईल. कोठे हा प्रचंड अग्नि व कोठे सीतेचे मालती पुष्पाप्रमाणे कोमल शरीर? सीता जर जनकवंशांत उत्पन्न झाली नसती तर तिच्यावर लोकांपवादच आला नसतां पण आतां तिच्या वियोगाने मला अतिशय दुःख होईल.

परंतु शीलवती सीता अगदीं निश्चिंत दिसते. ती अग्नींत प्रवेशून आपले पावित्र्य सर्वांना दाखविण्यास उद्युक्त झाली आहे— आतां कोणता उपाय करावा जेणेकरून ही अग्निप्रवेशापासून परावृत्त होईल. मला कांहींच सुचनासं झाले आहे.

लङ्केश रावणाने हिला हरण करून नेले होते. ही त्याला इच्छित नाही म्हणून त्याने हिला त्यावेळीं मारून टाकिले असते तर बरे झाले असते. किंवा हिचा मी वनांत त्याग केला तेव्हांच जर मरण पावली असती तर बरे झाले असते. सीता ही पहिली पतिव्रता म्हणून जगांत तिची प्रख्याति झाली असती.

खड्डा पेटविल्यावर त्याच्या अग्निज्वाला आकाशांत अतिशय उंच गेलेल्या पाहून त्यास्थलीं जमलेल्या सर्व स्त्रियांच्या मनांत दया उत्पन्न होऊन त्या रडू लागल्या. आकाशांत चोहोकडे धूर पसरून सूर्य दिसेनासा झाला. जणू हा उपसर्ग मला पाहवणार नाही म्हणून तो कोणीकडे तरी निघून गेला असावा असे लोकांना वाटले. अग्नीच्या लाल ज्वाला आकाशांत पसरलेल्या पाहून जणू पाताळांतून लाल फुलांचीं पठसांची असंख्यात झाडे वर आली आहेत असे वाटले.

इकडे स्थिरचित्ताची जानकी कायोत्सर्ग करून उठली. तिने धर्मतीर्थाचे कर्ते अशा वृषभादि चोवीस तीर्थकरांना वंदन केले. सिद्धादिपंचपरमेष्ठींचे मनांत चिंतन

केलें. “ मी कायावाचामनां श्रीरामाशिवाय अन्य पुरुषास हृदयीं धारण केलें नाहीं. हें मी खरें बोलत आहे. जर माझें हें भाषण असत्य असेल तर मला हा अग्नि भस्म करून टाको. मी पापी व्यभिचारी क्षुद्र स्त्री असेन तर हा अग्नि मला भस्म करो. अन्यथा याचें पाणी होवो.” असें बोलून सीतेनें त्या प्रचंड अग्नींत उडी टाकली.

पण त्यावेळीं तत्काल त्या अग्नीचें पाणी झालें. अग्निकुंडांतून हजारो झऱ्याचें प्रवाह कारंज्याप्रमाणें आकाशांत पसरले व त्यांत लोक बुडून जाण्याचा प्रसंग उद्भवला. सीतादेवी महासती, महापतिव्रता असे ध्वनि कोट्यवधि लोकांच्या गळ्यांतून बाहेर पडूं लागले. ते पाणी रामचंद्राच्या सिंहासनापर्यंत आलें. त्यानें त्याचे पाय धुतले. खड्ड्यांत पाणी मावेनासें झालें. त्यांत सुंदर कमळें उत्पन्न झालीं. मध्यभागीं एका महाकमलावरील सिंहासनावर सीतासती बसली होती. व देवाङ्गना तिच्या पातिव्रत्याचें गुणगान करीत हो त्या. सर्व विद्याधर, भूचर स्त्री-पुरुष सीतेच्या पातिव्रत्याची प्रशंसा कोट्यवधिकण्ठांनीं करूं लागले.

हें दृश्य पाहून लवण व अंकुश दोन सीतापुत्र पाणी पोहून तिच्याजवळ गेले. सीतासती सिंहासनावर लक्ष्मीप्रमाणें शोभूं लागली. तिच्या दोन्ही बाजूला तिचे पुत्र सिंहासनावर बसले. तिनें प्रेमानें त्यांच्या मस्तकावरून हात फिरविले. सर्व देवता तिच्यावरून चामरें वारूं लागल्या. ‘ जनकराजाची कन्या, रामचंद्राची सती-स्त्री सीतादेवीचा विजय असो ’ असे घोष देवतांच्या मुखांतून बाहेर पडूं लागले. अग्नींत घातलेल्या सोन्याच्या सळयीचें जसें तेज चोहीकडे पसरतें तशी सीतासतीची शरीरकांति दहा दिशांत पसरली.

रामचंद्र सीतासतीच्या जवळ गेले व हे सती सीते, प्रसन्न हो. आतां प्रजाजनांच्या मनांतील संशय पार नाहीसा झाला आहे. मी मोठा अपराधी आहे मला क्षमा कर. अज्ञानवश होऊन मी तुझा त्याग केला. आतां असें करणार नाहीं. आटहजार स्त्रियांची व माझीही स्वामिनी होऊन मला आशा कर. मी ती पुष्पमालेप्रमाणें मस्तकावर आदरानें धारण करीन.

आपण पुष्पकविमानांत बसून मेरुपर्वतावरील अनेक जिनमंदिरांचें दर्शन घेत जाऊं. अकृत्रिम जिनमूर्तीचें पूजन करीत जाऊं. माझ्याबरोबर या त्रिलंडपृथ्वीचा उपभोग घे. याप्रमाणें रामचंद्रांनीं तिला विनविलें तेव्हां सीतासती याप्रमाणें प्रसन्नतेनें बोलली :—

राजन्, माझा त्याग करण्यांत आपला तिळमात्रही दोष नाही. माझ्या कर्मानें मला हें निर्वासनाचें फळ दिलें आहे. आपल्या कृपेनें मी देवोपमसुखें भोगिलीं आहेत. आतां मी संयम धारण करून स्त्रीपर्याय नाहींसा करीन. पुनः स्त्रीपर्याय मला प्राप्त होणार नाहीं असें संयमव्रत धारण करून परंपरेनें मुक्तिसुखाची प्राप्ति करून घेईन. आतां मला भोगसुखांची इच्छा राहिली नाही. असें म्हणून केशलोच केला व ते केश रामाचे हातांत दिले. ते केश व सीतासतीची विरक्ति पाहून रामचंद्र मूर्च्छित झाले. त्यावेळीं पृथ्वीमति नामक आर्यिकेजवळ तिनें दीक्षा घेतली. तिनें महाव्रतें धारण केलीं, एकवस्त्र तिनें धारण केलें. तिच्या मनांत संसारभीति उत्पन्न झाली व तत्काल केवलीजवळ गेली.

इकडे नोकरांनीं चन्दनजलसेचनानें रामचंद्रांना सावध केलें. त्यांनीं इकडे तिकडे पाहिलें. सीता न दिसल्यामुळें देवांनीं सीतेचा महिमा दाखवून तिचें हरण करून नेलें, आतां त्यांच्याशीं युद्ध करून मी तिला सोडवून आणितो असें बोलून ते हत्तीवर बसून अनेक राजासह जेथें देव बसले होते अशा केवलींच्या सभेंत गेले. तेथें त्यांनीं लक्ष्मणासह विनयानें प्रवेश केला. त्यांनीं हात जोडून केवलींना नमस्कार केला. मेरुपर्वताजवळ कल्पतरु शोभावा तसे रामचंद्र केवलीजवळ शोभू लागले.

एकच वस्त्र जिनें धारण केलें अशी सीतासती आर्यिकासमूहांत शोभत होती. रामचंद्रासह सर्वांच्या अंतःकरणांत धर्मश्रवणाची अभिलाषा उत्पन्न झाली. अभय-निनाद नामक मुनिमुख्यानें सर्वांचे संशय नाहीसें व्हावेत म्हणून केवलींना धर्माचें स्वरूप सांगा म्हणून विनंति केली.

केवलप्रभु धर्माचें स्वरूप सांगू लागले :—

सम्यग्दर्शन, सम्यग्ज्ञान व सम्यक्चारित्र्य हें आत्म्याचें स्वरूप आहे या स्वरूपाची प्राप्ति न झाल्यामुळें जीव नरक, पशु, मनुष्य व देवगतींतून भ्रमण करीत असतो. पापानें जीवाचा जन्म रत्नप्रभादि नरकांत होतो व तेथें त्याला दीर्घकालपर्यंत छेदनभेदनादि दुःखें भोगावी लागतात. प्राणिहिंसा, असत्यभाषण, चोरी, परस्त्रीसेवन व तीव्र धनलोभ अशा पापांनीं जीवाचा जन्म नरकांत होऊन तो अतिशय दुःखी होतो मद्य, मांस, मधाचें सेवन, जुगारादिक व्यसनं हीं नरकप्राप्तिची कारणे आहेत. मद्यादिक सेवन अधर्म आहे असें जाणून त्यांचा त्याग करावा व जिनधर्माचें सेवन करावें.

जग तीन प्रकारचें आहे. अधोलोकांत दहा प्रकारचे भवनवासी देव राहतात. सात नरकांत नारकी राहतात. मध्यलोकांत पृथ्वी, हवा आदिक पांच प्रकारचे स्थावर जीव व द्वीन्द्रियापासून पंचेन्द्रियापर्यंत त्रस जीव राहतात. संसारीजीवांचे त्रदर, सूक्ष्म, पर्याप्त अपर्याप्त आदिक चौदा भेद आहेत. पुनः संसारी जीवांचें भव्य व अभव्य असे दोन भेद आहेत. गर्भजजीवांचे पोत, अण्डज व जरायुज असे तीन भेद आहेत. सिंहादिक पोत, पक्षी आदिक अण्डज, व मनुष्य व गाय-गवैस आदिक जरायुज होत. हे पंचेन्द्रिय असतात. औदारिकादि पांच शरीरें आहेत. मनुष्यादिकांना औदारिकशरीर, देव व नारक्यांना वैक्रियिकशरीर, संशय-निर्णयासाठीं प्रमत्त संयतमुनींना आहारकशरीर, कोपवश झालेल्या मुनीला अशुभ तैजस व दयाळु मुनीला शुभ तैजस अशी शरीरें उत्पन्न होतात.

मध्यलोकांत जंबूद्वीपादिक द्वीप व लवणादिक समुद्र आहेत व द्वीपांत हिमवान्, महाहिमवान् आदिक पर्वत, व भरतादिक क्षेत्रे आहेत. भरत, ऐरावत, विदेह अशा पंधरा कर्मभूमि व हैमवतादिक तीस भोगभूमि आहेत. सूर्य, चन्द्र, ग्रह, नक्षत्र व तारका असे पांचप्रकारचें ज्योतिर्मंडल असून त्यावर ऊर्ध्वलोकांत सौधर्मादिक सोळा स्वर्ग, नव त्रैवेयक, नव अनुदिश व पांच अनुत्तर यांत देव राहतात.

लोकाच्या अग्रभागीं ज्ञानावरणादिक अष्टकर्मांनीं रहित व सम्यक्त्वादिक आठ गुणांनीं सहित असे सिद्धपरमेष्ठी विराजमान झाले आहेत. सिद्धाचें सुख स्वाभाविक आहे व तें त्यांना निर्मल आत्मस्वरूपापासून प्राप्त झालें आहे. संसारी जीवांचें सुख तरवारीच्या धारेवरच्या मधाला चाटण्यासारखें दुःखमिश्रित आहे. चक्रवर्तीचें सुख देखील खरें सुख नाहीं. तें मधुर अशा सविषानासारखें आहे— सिद्धसुखाची त्रोवरी करणारें सुख संसारीजीवांना प्राप्त होत नसतें. चक्रवर्तीच्या सुखापेक्षा मोठें सुख व्यन्तरदेवांचें, त्याहून मोठें ज्योतिष्कदेवांचें, त्याच्यापेक्षा अधिक सुखी भवनवासीदेव आहेत. व यांच्याहून सरस सुख कल्पवासीदेवांचें, त्याहून चांगलें त्रैवेयकनिवासी अहमिन्द्रांचें व त्याहून मोठें सुख अनुत्तर देवांचें आहे. याच्या सुखाहून अनन्त-गुणित सिद्धसुख आहे. सिद्धपरमेष्ठींना अनन्तज्ञान, दर्शन, अनन्तसुख व अनन्त-शक्ति असते. संसारी जीवांचें सुख ब्राह्म अनुकूल वस्तुप्राप्तीनें होते. तसें सिद्धसुख ब्राह्मवस्तुवर अवलंबून नसतें म्हणून तें निरुपम आहे. संसारी जीवांचें सुख मोह-हेतुक आहे.

भव्यजीव मुनि होऊन कर्मक्षय करून सिद्ध होतात व अनन्तमुखी होतात. अभव्य नेहमी कर्मावृत्तच असतात. भव्यजीवांना रत्नत्रय प्राप्तीने मोक्षप्राप्ति होते. ती अभव्यास कधीच होत नाही.

जीवादिक पदार्थावर श्रद्धान करणें तें सम्यग्दर्शन होय. जिनधर्म व धार्मिकावर प्रेम केल्यानें तें प्राप्त होतें. जीवादिक पदार्थाच्या ज्ञानाला सम्यग्ज्ञान म्हणतात व पापापासून विरक्त होणें तें सम्यक्चारित्र होय. त्रस व स्थावर जीवावर दया ठेवावी. शुभकार्यांत—सत्पात्रदानादिकार्यांत प्रवृत्ति असावी, पापाचें भय मनांत राहावें असें आचरण तें सम्यक्चारित्र होय. परिग्रहावरील लोभ नाहीसा करावा. जितेंद्रिय व्हावें, सम्यक्चारित्रानें जीवाच्याठिकाणीं नवीन कर्माचें आगमन होत नाही अर्थात् संवर होतो. सम्यग्दृष्टि, सम्यग्ज्ञानी व सम्यक्चारित्रवंत मनुष्य जिनदीक्षा घेऊन मनुष्य व देवांचे सात आठ भव धारण करून मुक्त होतो. इत्यादि धर्मस्वरूप ऐकून रामचंद्रादिकांना आनंद वाटला.

यानंतर रामचंद्रानें मी भव्य आहे कां अभव्य आहे असा प्रश्न विचारला. व मी सगळ्या पृथ्वीचाही त्याग करूं शकेन पण लक्ष्मणाचा त्याग करूं शकत नाहीं असा प्रबलस्नेह माझ्याठिकाणीं आहे. त्यापासून प्रभो, आपण माझे रक्षण करावें. प्रभु म्हणाले—रामचंद्रा, याविषयीं दुःख मानू नकोस. तूं दीर्घकालपर्यंत बलदेवपदाचा उपभोग घेऊन नंतर दीक्षा घेशील व कर्मक्षय करून मुक्त होशील. रामचंद्र याच भवांत कर्मक्षय करून मुक्त होणार हें ऐकून सर्वांना आनंद झाला व सर्वांनीं केवलिभगवंताची हर्षानें प्रशंसा केली. सर्व सुरासुरांना आनंद वाटला.



## एकशेषाचावे पर्व.



( रामचंद्र सीतावियोगाच्या संभावनेने व्याकुल होऊन विचार करितात. )  
गवतें नि लाकडांनीं गर्ता भरली विशाल पाहून ।  
व्याकुल अतिशय होउनि करि रामाचें तदा विचार मन ॥ १ ॥  
मुखि शीलतेज झळके जिच्या नि जी सकलसद्गुणाधार ।  
पुनरपि दिसेल कैशी जी या लोकत्रयांतलें सार ॥ २ ॥  
ही मालतीफुलासम नाजुकशी जानकी विनाशास ।  
अग्निस्पर्शदेखिल पावेल न यांत संशयावास ॥ ३ ॥  
जर जन्म जनकवंशीं नच असतां जाहला हिचा केवी ।  
लोकापवाद येतां मृति अनलीं पावती न ही देवी ॥ ४ ॥  
सीतेवांचुनि मजला क्षणमात्र हि सौख्य नैव लाभेल ।  
वसणें बनीं हिच्यासह वरें परि स्वर्गि तद्विना फोल ॥ ५ ॥  
निश्चिन्तचित्त सीता झाली मरणास हाय उद्युक्त ।  
अर्मांत शिरुनि अपुली शुचिता ही दाखवील हें उचित ॥ ६ ॥  
काय उपाय करावा जेणें होईल ही परावृत्त ।  
न सुचे चिन्तुनि मजला क्षुल्लक सिद्धार्थ ही वसे स्वस्थ ॥ ७ ॥  
अथवा ज्याच्या दैवीं सुमरण वा अशुभ मरण जें असतें ।  
तें नियमें त्या मिळतें विरोध केला जरी हि यत्नशेतें ॥ ८ ॥  
लङ्केश रावणानें नेलें हिजला हरून लङ्केत ।  
परि ही मजला इच्छित नाहीं चिन्तून कोपसन्तप्त ॥ ९ ॥  
होऊन तोडिलें कां नाहीं खड्गें हिचें शिरास खलें ।  
झालें असतें सुन्दर संशय जीविति हिच्या न होय भलें ॥ १० ॥  
मरण वरें मज वाटे वियोग दुःसह कदापि नच होवो ।  
श्रवण स्मरण हि हरितो प्रसङ्ग हा नाश शीघ्र मम पावो ॥ ११ ॥  
होतां वियोग होईल माझ्या आजन्म दुःख चित्तास ।  
मेली असतां पूर्वीं असतां मी सोडिला सुखें श्वास ॥ १२ ॥

इच्छा माझ्या हृदयीं विपर्यय तिच्या प्रगट जाहली नसती ।  
 यश पसरलें हि असतें हीच सती आद्य जाहली असती ॥ १३ ॥  
 यापरि विचार असतां करीत गंतंत पेटला अनल ।  
 नारीगण करुणें रुदन करूं लागलां तदा सकल ॥ १४ ॥  
 भूमीवरि आकाशीं पसरे अतिदाट धूर चोहिकडे ।  
 जणु वर्षाकालाचे उद्भवले कालमेघ दृष्टि नडे ॥ १५ ॥  
 जणु भृङ्गमय जहालें कोकिलमय विश्व जाहलें सगळें ।  
 किंवा पारावतमय नयनांतुनि अश्रुपूर सतत गळे ॥ १६ ॥  
 उपसर्ग पाहवेना गेला रवि जणु म्हणून कोणिकडे ।  
 हृदयीं दया त्याच्या प्रगटे जन मोकळून धाय रडे ॥ १७ ॥  
 प्रखराग्नीच्या ज्वाला वेगें आक्रमिति दिक्प्रदेशास ।  
 क्रोशप्रमाण जाती नभांत भय दाविती न कोणास ॥ १८ ॥  
 अन्तररहित हजारो जणु झाले व्याप्त उग्र सूर्यानीं ।  
 आकाश भास झाला आलें जणु जाळण्यास ही अवधि ॥ १९ ॥  
 किंवा पातालांतुनि लाल फुलांचीं असङ्ख्यशीं झाडें ।  
 सहसा हीं वर आलीं पळसांचीं केवि वाटलें कोडें ॥ २० ॥  
 उत्पातसमयसन्ध्या आकाशीं प्रगटली असे काय ।  
 किंवा वाटे सगळें जग हें जणु जाहलें सुवर्णमय ॥ २१ ॥  
 अथवा विद्युन्मयता आली जगतास आज भास गेमे ।  
 किंवा सुमेरुचल हा स्थिर मेरुगिरीस जिंकण्यास रमे ॥ २२ ॥  
 ( पंचपरमेष्ठींची स्तुति करून व रामाशिवाय अन्यनराला मी मनांत  
 स्थान दिलें नाहीं असें म्हणून सीतेनें अग्नीत उडी टाकिली. )  
 अत्यन्त स्थिर आहे चित्त जिचें जानकी अशी उठली ।  
 कायोत्सर्गान्तर भावें हृदयें जिनेशेनुति केली ॥ २३ ॥  
 जे धर्मतीर्थ कथिती ऐशा वृषभादिका जिना नमुन ।  
 सिद्धां आचार्यांना पाठकयतिवरपदास बन्दून ॥ २४ ॥  
 देवासुर-नर-खेचर आनन्दें ज्याचिया पदां नमिती ।  
 त्या सुव्रतनाथा ती नमी जिच्या भक्तिवैभवा न सिति ॥ २५ ॥

१ पारव्यानीं व्यापलेलें. २ एककोसप्रमाणाच्या. ३ नाना विजांनीं पूर्ण असे.

४ स्तुति. ५ भक्तीच्या ऐश्वर्याला.

सर्व प्राण्यांचें हित करिती आचार्यचरण जगतांत ।

वन्दन करून त्यातें वदली रामप्रिया महाशान्त ॥ २६ ॥

“ कायें वाचें नि मनें रामा सोडून अन्य मनुजास । ”

“ स्वप्नीं हि धारिलें नच मी हें मद्रच असत्य नच खास ॥ २७ ॥ ”

“ जर मी असत्य वदते भस्म करो अग्नि हा मला प्रबल । ”

“ सत्य असे वच माझें जर हा रक्षो मला सदा अमल ॥ २८ ॥ ”

“ श्रीरामाहुनि दुसरा नर जरि मी ठेविला नसेल मनीं । ”

“ पावक विशुद्ध मजला नच जाळो मी खरी सतीच जनीं ॥ २९ ॥ ”

“ पापी क्षुद्र स्त्री मी व्यभिचारी जरि असेन हा अनल । ”

“ जाळो मजला सत्वर सतीव्रत स्थिर चि होउ अनल जल ॥ ३० ॥ ”

योपरि बोलुनि सीता प्रवेशली तीव्रतम अशा अनलीं ।

परि निर्मल सुखशीतल झालें जल जें सदा खुलें कमलीं ॥ ३१ ॥

फोडुनि धरेस आलें पातालांतूनि गार ती भरली ।

उठती तरङ्ग नाना जल तें पसरुनि करी सदा केली ॥ ३२ ॥

( प्रचंड अग्नीचें वर्षांत रूपांतर झालें. तिच्यांत मध्यभागीं

सिंहासनावर सीतासती विराजमान झाली आहे असें दृश्य.)

गर्भीत न जल मावे तेथें काष्ठें न अग्नि नच तृण ही ।

नच कोळसे हि दिसती झाली जलमय तदा समस्त मही ॥ ३३ ॥

फेस तिच्या बहु कांठीं जमला बहु भोवरेहि फिरतात ।

गम्भीर तिला पाहुनि जन सारे जाहले भयव्याप्त ॥ ३४ ॥

कोठें वापीजल तें मृदुल मृदङ्गासमान रव करितें ।

कोठें भुंभुद् पटपट हुङ्कारांनीं जनास भय देतें ॥ ३५ ॥

क्षुब्ध समुद्रासम ती वापी गम्भीर गर्जना करिते ।

वाहू लागे वेगें नीर तिचें जनमनास भय देतें ॥ ३६ ॥

घेरून सर्व लोकां गुढध्यापर्यन्त वाढलें पाणी ।

नन्तर कमेरे इतकें झालें छातीही घेरिली त्यांनीं ॥ ३७ ॥

पुनरपि वाहुनि पाणी कण्ठापर्यन्त घेरिलें त्यानें ।

यत्नें विहीन झालें भूचर अतिभीतिविकल होति मनें ॥ ३८ ॥

विद्याधर जन तेव्हां आकाशीं राहिले उभे सगळे ।  
 परि भूचरनर-नारीवृन्दाची धीरता समस्त गळे ॥ ३९ ॥  
 जे मञ्च होति तेथें तरङ्गु ते लागले जलावरती ।  
 भूचरखेचर-मानव सीतेच्या सदगुणा तदा स्तविती ॥ ४० ॥  
 हे देवि ! तारि आम्हां तारी कल्याणकारिणी अससी ।  
 सर्वप्राणिहिताची हृदयीं तूं भावना सदा धरिशी ॥ ४१ ॥  
 करि आम्हावरि करुणा मुनिमानसनिर्मले महासाध्वी ।  
 तूं निष्कलङ्क अससी गुणगानीं तव अशक्त सर्व कवि ॥ ४२ ॥  
 जे रक्तकमलकोमलनखसुन्दर रामचरणयुगलास ।  
 वापीवधू स्वहस्तें तरङ्गरूपें करि यदा स्पर्श ॥ ४३ ॥  
 जेव्हां प्रशान्त झाले पाण्याचे भोवरे समस्त तिचे ।  
 अविधसम गर्जना ही तेव्हां जन जाहले सुखी साचे ॥ ४४ ॥  
 उत्पल कुमुद नि पेंवें ती वापी जनमनोहरा दिसली ।  
 पसेरे सुगन्ध करिती गुञ्जारव मधुरसा जयांत अलिं ॥ ४५ ॥  
 हंस क्रौञ्च नि सारस कादम्बक आदि सलिलपक्षिगण ।  
 करिती मधुररवातें आकर्षिति ते समस्तजन-नयन ॥ ४६ ॥  
 मणिजडितकाञ्चनाच्या सोर्पानें शोभती महावापी ।  
 पाचूसमान हिरयें गवत तटीं लोकवृन्द नयनं पी ॥ ४७ ॥  
 मध्यें तिच्या सुविस्तृत सहस्रदलकमल मृदुल बहु शोभे ।  
 सिंहासन त्याच्यावरि चन्द्रासम शुभ्र रत्नजडित उभें ॥ ४८ ॥  
 त्या सिंहासनिं सीता लक्ष्मी जणु विस्मयास उदय जिचा ।  
 दिसली जनास वसली अमरस्त्रीगण जिला स्तवी साचा ॥ ४९ ॥  
 विजय असो साध्वीचा ऐसा उच्चार करुनि देवगण ।  
 आकाशांतुनि करिती पुष्पांची वृष्टि हृदयिं हर्षून ॥ ५० ॥  
 कांहीं सुर सनईनें मधुर अशी कीर्ति गाति सीतेची ।  
 मधु वासरीहि वाजे टाळ-मृदुंगादि वाजती साची ॥ ५१ ॥

१ जमिनीवर असणारे. २ मुनींच्या मनाप्रमाणें निर्मल विचार धारण करणारी.  
 ३ निळीं कमळे. ४ रात्रीं विकसणारीं कमळे. ५ दिवसां विकसणारीं कमळे.  
 ६ भुंगे. ७ जलपक्षांचा समूह. ८ पायन्यांनीं.

विद्याधरजन हर्षे करून जयकार नाचतात नभीं ।  
 विजय असो शीलाचा वदती वदनें जया कदापि न भी<sup>१</sup> ॥ ५२ ॥  
 जनकनृपाची दुहिता भार्या श्रीमन्तरामरायाची ।  
 विजयी सदैव राहो शीलवती ही महासती साची ॥ ५३ ॥  
 अद्भुतशील सुनिर्मल हिचेंच जगतांत घोषणा करिती ।  
 वदनें समस्तजनता जिची यशोवर्णनांत अमिर्त<sup>२</sup> रति ॥ ५४ ॥

( लवण व अंकुश मातेजवळ गेले. )

मातृस्नेह जयांच्या सागरसम मनिं अपार उद्भवला ।  
 लवणाङ्कुश-सुत सन्निध गेले तत्पार्श्वभाग शोभविला ॥ ५५ ॥  
 पुत्रप्रीति तिथेच्या मनांत वाढून नम्र सुतयुग्मा ।  
 शीर्षी हुंगी असतो मातेचा स्नेह सतत निश्छ<sup>३</sup>द्वा ॥ ५६ ॥  
 जैशी हेमशर्ल<sup>४</sup>का होउनि अर्ग<sup>५</sup>ांत शुद्धशी झळके ।  
 शीलवती सीतेची देहसुति दशदिशांत बहु फाके ॥ ५७ ॥  
 कमलीं शोभे ऐशा पाहुनि सीतेस राम मनिं धाला ।  
 अनुरागर<sup>६</sup>क होउनि तरून जल तो तिच्याकडे गेला ॥ ५८ ॥

( रामचंद्र तिची स्तुति करून माझ्याबरोबर आनंदानें राहा

म्हणून विनवणी करितात. )

शारदचन्द्रांसममुखि हे सीतेदेवि हो प्रसन्ना तूं ।  
 तव शीलाविषयीं न प्रजामनीं साध्वि लेश ही किन्तु ॥ ५९ ॥  
 अपराध देवि घडला माझ्या हातुन पुनः करीन न मी ।  
 दुःख न देईन असें क्षमा करी शील सतत तव नामी ॥ ६० ॥  
 आठसहस्र-स्त्रीगणिं होऊन स्वामिनी मला ही दे ।  
 आदेश जानकी तूं प्रभुता मानीन मी तुझी मोदें ॥ ६१ ॥  
 अज्ञानवशमनानें ऐकुनि जनवा<sup>७</sup>द कष्ट तुजला गे ।  
 जे मी दिले खरोखर मैथिलि घनकाननांत तव त्यागें ॥ ६२ ॥  
 स्मरण त्याचें होतां होतें बहु दुःख वाटते लाज ।  
 करि तूं प्रिये क्षमा मज कधीहि मी करिन निघ नच कांज ॥ ६३ ॥

१ भीति. २ अप्रमाण प्रेम. ३ अनिमित्त- स्वाभाविक. ४ सोन्याची सळई. ५ प्रेमयुक्त. ६ शरत्कालांतील चन्द्रासारखे सुंदरमुख असलेल्या सीते. ७ लोकापवाद. ८ काम.

पुष्पकयानीं वैसुनि माझ्यासह तूं विहार अवनिवरी ।  
 आनन्दानें करि गे स्वर्गासम भोग भोग हर्ष धरी ॥ ६४ ॥  
 जाऊ सुमेरुशैलीं पाहू तेथें अनादि जिनगेहें ।  
 पूजू जिनेश्वरांना जे झाले रहित सर्वदा मोहें ॥ ६५ ॥  
 विद्याधरस्त्रियांनीं वेष्टित तूं या त्रिखण्डविभवाचा ।  
 उपभोग घे यथेष्टित माझ्यासह जनकनेन्दिनी साचा ॥ ६६ ॥  
 आहे दोपी जरि मी त्यजिलें तुजला वनून अविवेकी ।  
 हो सुप्रसन्न मजवरि मैथिलि कोपास शीघ्र तूं टाकी ॥ ६७ ॥

( सीतेचें रामास वैराग्यपर उत्तर. )

यापरि राघवभाषण ऐकुनि सीता वदे प्रसन्नमुखी ।  
 राजन् ! कोप न माझा कोणावरिही सदैव राहि सुखी ॥ ६८ ॥  
 मनिं कां विपाद धरिशी हर्ष मुखावरि सदैव झळकू दे ।  
 कमलप्रफुल्ल हें मुख शोकानें मलिन करूं नयेचि बुधें ॥ ६९ ॥  
 लव हि न दोष नृपा तव अथवा दोषी प्रजाहि ही नाही ।  
 माझ्याकर्म मजला निर्वासनफल दिलें बुधा ! पाही ॥ ७० ॥  
 होता प्रसाद माझ्यावरि बलदेवा सदा तुझा तेणें ।  
 मी भोगिले सुरोपम भोग मला वाटलें न किमपि उणें ॥ ७१ ॥  
 तें कार्य करिन आतां जेणें स्त्री मी पुनः न होईन ।  
 अवलम्बीन सुधर्मा परम्परें मुक्तिसौख्य साधीन ॥ ७२ ॥  
 भोग विनाशी असती जे मूढमनुष्य तेचि सेविति या ।  
 दारुणफलास देती इच्छि न ते व्यर्थ आयु दवडाया ॥ ७३ ॥  
 लक्षावधियोनींचा पर्थ मी आक्रमुनि खिन्न बहु झाल्ये ।  
 दुःखक्षय करण्याचें शुद्ध मनोरथ मनांत उद्भवले ॥ ७४ ॥  
 निश्चय जिनदीक्षेचा बलदेवा मी मनीं असे केला ।  
 उपडुनि केशभारा रामकरीं निश्चयें नयेचि दिला ॥ ७५ ॥  
 जे इन्द्रनीलमणिसम सुकान्त सुन्दर नि फार सुकुमार ।  
 पाहुनि केशा पडला मूर्च्छित होऊन राम भूमिवर ॥ ७६ ॥

१ जसे तूं इच्छिलें असशील. २ जनकराजाची कन्या. ३ पतीनें त्यागण्याचें फल. ४ मार्ग.

चन्दनकर्पूरादि नि शीतजलें सावधान रामास ।  
 करिती तोवरि पृथ्वीमत्यार्या पाहि जनकतनयेस ॥ ७७ ॥  
 निर्विघ्न जाहली ती सीता तत्काल आर्यिका साध्वी ।  
 वस्त्रचि फक्त परिग्रह मन संवेगों सदा जियेचें वी ॥ ७८ ॥  
 धारुनि महाव्रतांना पवित्र झालें शरीर चित्त जिचें ।  
 केवलिसमीप गेली सुर जेथें वर्णितात गुण ज्यांचे ॥ ७९ ॥  
 चन्दनजलास सिंचुनि पंख्याचा वायु आदि-सदुपायें ।  
 सावध परिवारानें केलें रामास जेधवा विनयें ॥ ८० ॥  
 पांही दहादिशांना दिसली सीता न जेधवा त्यास ।  
 शोकें कोपें झाले त्याच्या हृदया अतीव सङ्क्षेपें ॥ ८१ ॥  
 तत्काल तो गजावरि होउनि आरूढ राजविभवानें ।  
 नृपशतपरिवारासह निघे मुखें क्रूर बोलुनी वचनें ॥ ८२ ॥  
 प्रियजनमरण हि होइल सद्य मला परि वियोग नच सहन ।  
 ऐसें बोलुनि झालें रामाचें बहु सुरांत कुपित मन ॥ ८३ ॥  
 या शठदेवें केलें सीतेचें प्रातिहार्य फसवून ।  
 केलें हरण त्यांनीं तिजला मी आणितोचि परतून ॥ ८४ ॥  
 केला लोच जियेनें ऐशा सीतेसही न जरि द्याल ।  
 मी देवरहित मारुनि करीन हें विश्व निश्चयें सकल ॥ ८५ ॥  
 न्यायांत असुनि तत्पर माझी पत्नी तुम्ही कशी हरिली ।  
 हातांत शस्त्र घेउनि या लढण्या भ्याडवृत्ति ही कसली ॥ ८६ ॥  
 यापरि बोलत असतां राघव त्याचें अतीव विनयानें ।  
 सान्त्वन लक्ष्मण करिता झाला बहुविध अशा उपायानें ॥ ८७ ॥  
 श्रीराम नि लक्ष्मीधर आले नन्तर महेन्द्र उद्यानीं ।  
 पाहून केवलीला विनयी श्रीराम जाहला मांणी ॥ ८८ ॥  
 उतरुनि हत्तीवरुनि श्रमणश्रेष्ठासमीप तो गेला ।  
 करयुग जोडुनि विनयें प्रणाम तत्पदयुगा तयें केला ॥ ८९ ॥  
 राजे अनेक विनयें कर कलिकार्कृति करून मुनिचरणां ।  
 सुरवृन्दासह नमिती जे हरिती भव्यजीवजनिमरणा ॥ ९० ॥

जैसा सुमेरुशिखरासन्निध अत्यन्त कल्पतरु शोभे ।  
 श्रीराम राज-राजा केवलिसन्निध न विचश जो लोभे ॥ ९१ ॥  
 मणिमुकुटकुण्डलानीं लक्ष्मण ही मुनिसमीप शोभे तो ।  
 जैसा शैलासन्निध तडिहतेसह सुकालघन गमतो ॥ ९२ ॥  
 ज्या भीति वधुनि अरिगण शोभे शत्रुन्न जणु कुवेरसम ।  
 लवणाङ्कुश जणु दिसती सुलक्षणी चन्द्रसूर्य अभिराम ॥ ९३ ॥  
 एकचि वस्त्र परिग्रह जिचा नि निर्भूषणा अशी सीता ।  
 रविमूर्तितुल्य शोभे आर्या जी संयमद्वये सहिता ॥ ९४ ॥  
 यापरि विनयी नरसुर धर्मश्रवणाभिलाष ठेवून ।  
 धरणीवरि ते वसले असतां करकमलयुग्म जोडून ॥ ९५ ॥  
 नामें 'अभयनिनाद' श्रमणगणीं मुख्यशिष्य मुनिवर्या ।  
 सन्देहशान्ति व्हावी म्हणुनि पुसे धर्मरूप त्या समया ॥ ९६ ॥

( सकलभूषणकेवलीचा सविस्तर धर्मोपदेश. )

योगीश्वर त्या वदले सर्वप्राणिप्रबोध होण्यास ।  
 तत्त्वस्वरूप सगळे जें मिटवी भव्यजन्ममरणास ॥ ९७ ॥  
 सम्यग्दर्शन सम्यग्ज्ञान नि सुचरित्र वस्तुतत्त्व असे ।  
 आत्मस्वरूप यासचि वदती हितकर सदैव तें विलसे ॥ ९८ ॥

( नरकदुःखवर्णन. )

॥ आहे अनन्त ऐसें नभ चोहिकडे अलोक नांवाचें ।  
 लोक तयाच्यामध्ये मृदङ्गयुगतुल्य वदति बुध साचें ॥ ९९ ॥  
 खाली मध्ये वरती त्रिभेद याचें म्हणून विबुधगण ।  
 देती त्रिभुवनसंज्ञा या त्रैलोक्यास उचित हेंचि गण ॥ १०० ॥  
 मन्दरशैलाखालीं असती ज्या सातभूमि पहिलीस ।  
 रत्नप्रभा वदविं जेथें भावन नि नारकावास ॥ १०१ ॥  
 त्याच्याखालीं असती सहा मही सुख तिथें न तिळभरही ।  
 अतिशय ज्या भयकारी दुःखांची खाण वदति बुध पाही ॥ १०२ ॥

१ सुंदर. २ प्राणिसंयम व इंद्रियसंयमांनीं. ३ प्राण्यांना ज्ञान होण्यास.

४ दोन मृदङ्गांच्या आकाराचें. ५ तीन लोक. ६ मेरुपर्वताचे खालीं.

नामं त्यांचीं असतीं सुशर्करा, वालुका नि पङ्काभा ।

धूमप्रभा, तमोभा, महातमोभा अतीव गतशोभा ॥ १०३ ॥

या अतिदुःखा देती सन्तत गाढान्धकारयुत असती ।

शीतोष्णवेदना बहु येथें प्रतिसमयिं नारक्यां होती ॥ १०४ ॥

रक्तवसामांसाचा चिखल नि दुर्गन्ध सतत करि वास ।

या साही नरकामधि भूमितलांचा हि तीव्र दुःस्पर्श ॥ १०५ ॥

श्वानाहिमनुज यांच्या सडल्या तनुचा मिळून दुर्गन्ध ।

जो अतिदुःसह होतो तैसा नरकांत राहि बहु सान्द्र ॥ १०६ ॥

नानादुःखसमूहा ज्या असती वस्तु हेतु त्या आणी ।

वाहें प्रचण्ड वारा दुःखित होतात नारकी प्राणी ॥ १०७ ॥

रसनास्पर्शनलम्पट-मानव दुष्कर्म जें इथें करिती ।

पापें होउनि भारी नरकीं लोहासमान ते पडती ॥ १०८ ॥

हिंसा असत्य चोरी परललनासङ्ग तीव्रलोभ अशीं ।

पापें अनेक करिती ते होती मनुज नरकरहिवाशी ॥ १०९ ॥

जे पापें आचरती करवुनि अनुमोदना हि जे देती ।

जे रौद्रार्त ध्याती ते नरकीं घोर दुःख अनुभवती ॥ ११० ॥

मजबुत भिती फोडुनि हरुनि प्राणास वित्त लुटतात ।

नरकानल त्या जाळी पापी ते तीव्र रुदन करितात ॥ १११ ॥

ते अग्निदग्ध जाती वैतरणीला स्वदाह शमवाया ।

शीतजलेच्छेनें परि त्यांचा होतो प्रयत्न तें वाया ॥ ११२ ॥

तीव्रक्षारजलानें तद्देहीं होति वेदना घोर ।

भीतमृगासम जाती तेशुनि असिपर्त्रकाननीं दूर ॥ ११३ ॥

छायेच्या आशेनें तेथें जातात नारकीं क्रूर ।

पानें पडती त्यांच्या देहीं खड्गासमान तीव्रतर ॥ ११४ ॥

तीक्ष्ण अशा अस्त्रांनीं विदारिती अन्य नारकी त्यांना ।

यापरि दुःखें भोगिति चतुरासहि वर्ण्य तें न दुःख गणा ॥ ११५ ॥

१ पङ्कप्रभा. २ तमःप्रभा. ३ महातमःप्रभा. ४ कुत्रा, सर्प व मनुष्य.

५ अतिशय तीव्र. ६ लोखंड. ७ परस्त्री. ८ तरवारीसारखीं पानें ज्यांचीं आहेत अशा झाडांचें वन.

दांगून पाय त्यांना कुम्भीपाकांत शिजविती कोणी ।  
 यन्त्रीं घालुनि पिळ्ळिती असती ते सर्व निर्दयप्राणी ॥ ११६ ॥  
 कित्येक पाय बाहु नि खान्दे मुख नेत्रकर्ण नाकास ।  
 तोडून दुःख देती पापांची धरुं नका तुम्ही कास ॥ ११७ ॥  
 कित्येक शत्रु नरकां निर्दय होऊन फोडिती डोकें ।  
 अत्यन्तवेदनेनं भूमिचरी लोळतात दीन निके ॥ ११८ ॥  
 अतिशय तृष्णापीडित होउनि ते दीन मागती पाणी ।  
 तेव्हां निर्दय अरि ते ताम्ररसा तप्त पाजिती कोणी ॥ ११९ ॥  
 पाहुनि ताम्ररसाला तहान नाही मला तुम्ही सोडा ।  
 अतिशय दीनरवानें म्हणती परि पाजिती न त्या थोडा ॥ १२० ॥  
 फाकून तोंड त्यांचें विष रक्त नि कलिलं घालतात मुखीं ।  
 तें कण्ठ हृदय जालुनि येतें वाहेर होति अति असुखी ॥ १२१ ॥  
 पश्चात्ताप पीडित त्यांना वदतात असुर त्या समयीं ।  
 गुरुवचना उल्लंघुनि भक्षिलें मांस होउनी अदयी ॥ १२२ ॥  
 बहुविध मांसें नि मधें केलेलें श्राद्ध पुण्य बहु देतें ।  
 बदलास असें दुष्टा त्याचें फल आज भोग दुःखद तें ॥ १२३ ॥  
 यापरि बोलुनि लचके अङ्गाचे तोडवून अन्यानीं ।  
 खाऊ त्यासचि घालिति कोणाच्या येतसे दया न मनीं ॥ १२४ ॥  
 पूर्वभर्वां नृप होउनि दिलेस आम्हास कष्ट तूं बहुत ।  
 आतां कुफलें त्याची भोग नृपा म्हणुनि देति त्या कष्ट ॥ १२५ ॥  
 यापरि पापी जीवा मिळती नरकां अनेक दुःखशतें ।  
 विश्रान्ति त्या निमेषहि न मिळे त्यागा म्हणून पापातें ॥ १२६ ॥  
 जाणुनि अधर्मफल हें अतिदुःसह शान्तचित्त होऊन ।  
 भव्यांतो सेवावें जिनशासन देइ सौख्य अन्यून ॥ १२७ ॥  
 दशविधभवननिवासी असुरादिक राहती अधोलोकीं ।  
 मध्यमलोकीं असती द्वीप नि सागर असङ्ख्य अवलोकी ॥ १२८ ॥

( तस व स्थावर जीवांचें वर्णन. )

पृथ्वी पाणी अग्नि नि वात वनस्पति तथास वदतात ।  
 स्थावर जीव स्पर्शन एकचि इन्द्रिय असे सदा त्यांत ॥ १२९ ॥

जे द्वीन्द्रियादि असती जीव त्या त्रस असे सुधी वदती ।  
 पञ्चस्थावर आणि त्रस हे षट्काय जैन बुध गाती ॥ १३० ॥  
 धर्म अर्धर्म नि पुद्गल काल नि आकाश जीव ही असती ।  
 द्रव्यें सहा जिनांनीं कथिलीं यांचें स्वरूप ध्या चित्तीं ॥ १३१ ॥  
 एक नि दोन नि तीन नि चार नि ज्या पांच इन्द्रियां धारी ।  
 ऐसे जीव जर्गी या असती हृदयांत सतत अवधारी ॥ १३२ ॥  
 ( संसारी जीवाचे भेद-प्रभेद. )

सूक्ष्म नि वादर ऐसें शरीर हें द्विविध बोलती सन्त ।  
 जीव हि सूक्ष्म नि वादर तेणें आहेत या त्रिलोकांत ॥ १३३ ॥  
 पुनरपि असती कांहीं जीव अपर्याप्त आणि पर्याप्त ।  
 चौदाभेद जयांचे संक्षेपें आगमीं वदे आत ॥ १३४ ॥  
 भव्य नि अभव्य ऐसे जीवद्रव्य द्विभेदरूपाचें ।  
 संसाररहित असती ऐसे जे सिद्धजीव ते साचे ॥ १३५ ॥  
 ज्ञान नि दर्शन ऐसे उपयोगाचे द्विभेद आहेत ।  
 ज्ञेय नि दृश्य पदार्थी प्रवृत्त उपयोग होति हे साच ॥ १३६ ॥  
 ज्ञानोपयोग अष्टप्रकारचा चार दर्शनीं भेद ।  
 संसारी सिद्ध असे द्विभेद वदतात जीव गतखेद ॥ १३७ ॥  
 समनस्क नि अमनस्क हि संसारी दोनभेद जीवांचे ।  
 पञ्चेन्द्रियांत असती ऐसे वदतात विबुध तें साचें ॥ १३८ ॥  
 पृथिवी आदिक वदती स्थावरजीवांत पांच भेद जिन ।  
 जे द्वीन्द्रियादि पञ्चेन्द्रियान्त ते त्रसचि जाणती निपुण ॥ १३९ ॥  
 स्पर्शन रसना नाक नि डोळे तैसेच कान हीं पांच ।  
 असती ज्याला त्याला पञ्चेन्द्रिय जीव वदति जिन साच ॥ १४० ॥  
 पोत नि अण्डज आणि जरायुजा गर्भजन्म वदतात ।  
 देवां नि नारक्यांना उपपादज जीव बोलती सन्त ॥ १४१ ॥

१ गतिसहायक द्रव्य. २ स्थितिसहायक द्रव्य. ३ स्पर्श, रस, गंध, वर्ण  
 व शब्द ज्यांत असतात तें द्रव्य. ४ नवे-जुनेपणा उत्पन्न करणारे. ५ पदार्थांना  
 अवकाश देणारे द्रव्य. ६ आहारपर्याप्ति पूर्ण होऊन शरीरपर्याप्ति ज्याची नियमांनें  
 अपूर्ण राहून मरतो तो. ७ व ज्याला जेवढ्या पर्याप्ति प्राप्त व्हावयाच्या तितक्या  
 प्राप्त होणें तो पर्याप्त जीव होय.

याहून इतर जीवा सम्मूर्च्छन् जीव शाहणे वदती ।  
 संसारीजीवांचे भेद असे आगमांत वदति यति ॥ १४२ ॥  
 चोऽन्यांशीलक्ष असे योनींचे भेद सर्व गतखेद ।  
 म्हणति महादुःखांचें स्थान असे सिद्धजीव निर्वाध ॥ १४३ ॥

( औदारिकादि देहांचें वर्णन. )

औदारिक वैक्रीयिक आहारक तैजसाख्य कर्मण हीं ।  
 पांचशरीरें असतीं परम्परें सूक्ष्म-सूक्ष्मशीं पाही ॥ १४४ ॥  
 औदारिकदेहाची प्रदेशसङ्ख्या गुणा असङ्ख्येन ।  
 वैक्रीयिकदेहाच्या प्रदेशसङ्ख्येस तेधवा गणणें ॥ १४५ ॥  
 जी वैक्रियदेहाची प्रदेशसङ्ख्या तिला असङ्ख्येन ।  
 गुणतां आहारकवपुसङ्ख्यापरिमाण तें तुम्ही गणणें ॥ १४६ ॥  
 आहारकदेहाचे प्रदेशपरिमाण जें असे त्यास ।  
 गुणतांचि अनन्तानें व्याघें तैजसवपुःप्रदेशास ॥ १४७ ॥  
 तैजसवपुःप्रदेशां गुणतां पुनरपि अनन्तसङ्ख्येन ।  
 कर्मणवपुःप्रदेशप्रमाण येतें असें तुम्ही गणणें ॥ १४८ ॥  
 तैजसकर्मण यांचा अनादिसम्यन्व होय जीवाशीं ।  
 जातो तुद्ग्न जेव्हां होतो तो जीव मुक्तिपुरुवासी ॥ १४९ ॥

( मध्यलोकांतील जम्बूद्वीपादिकांचें वर्णन. )

जम्बूद्वीपादिक जे द्वीप नि लवणादि असति सागर जे ।  
 असती असंख्य वदती जिन झाले मुक्त घातिकर्मरजें ॥ १५० ॥  
 जम्बूद्वीपा लवणें त्याला ही वेढि धातकीद्वीप ।  
 यासहि कालोदार्णव ऐसा क्रम बोलतात निष्पाप ॥ १५१ ॥  
 या द्वीपसागरांचें प्रमाण कथिलें असे असङ्ख्यात ।  
 पूर्वा वेढी उत्तर बलयाकृति वदति जिन वशीभूत ॥ १५२ ॥  
 सर्वद्वीपसमुद्रीं हा जम्बूद्वीप सांगती पहिला ।  
 हा मेरुनाभि आहे वृत्त नि हा लक्ष्योजनं कथिला ॥ १५३ ॥  
 परिधि तयाचा त्रिगुणित परि कांहीं अधिकसा असा जाणा ।  
 पूर्वापरलांबीचे सहा कुलाचल तयांत सुज्ञ गणा ॥ १५४ ॥

१ अष्टकर्मरहित- सिद्धपरमेष्ठी. २ शानावरण, दर्शनावरण, मोहनीय, व  
 अन्तराय या घातिकर्मरूपी धूळीन.

हिमवान् नि महाहिमवान् निषध तथा नील रुक्मिशैल असे ।

शिखरीसह हे पर्वत कुलशैल, असें सुनाम या विलसे ॥ १५५ ॥

जम्बूद्वीपांतिल जीं क्षेत्रें भरतादि वर्ष त्या नाम ।

वर्षधर पर्वतांना नाम असे वदति सुजन हितकाम ॥ १५६ ॥

भरतक्षेत्र असे हें पहिलें वदती दुज्यास हैमवत ।

हरि नि विदेह नि रम्यक् हैरण्यवताख्य साहवें ख्यात ॥ १५७ ॥

ऐरावत हें सप्तम गङ्गादिक वाहती नद्या चौदा ।

धातकिखण्डीं क्षेत्रें दुप्पट तैसेंच पुष्कराद्रि वदा ॥ १५८ ॥

मानुषशैलांपूर्वीं नर आर्यम्लेच्छ वास करितात ।

भेद त्यांचें बहुविध असती ठेवा मनांत ते सतत ॥ १५९ ॥

जी कर्मभूमि वदती ऐरावति भारती विदेहांत ।

देवोत्तरकुरुसह जीं क्षेत्रें तीं भोगभूमि वदतात ॥ १६० ॥

किंनरकिपुरुषादि व्यन्तर जे अष्टभेद त्यांत गणा ।

क्रीडानिवास सदन आगमि त्यांचीं अनेकविध जाणां ॥ १६१ ॥

( ज्योतिर्लोक वर्णन. )

यांच्यानन्तर आहे ज्योतिर्मण्डल नभांत पञ्चविध ।

रविचन्द्रग्रहतारानक्षत्रें आगमांत वदति बुध ॥ १६२ ॥

( स्वर्ग, त्रैवेयक, अनुदिशपंचानुत्तर वर्णन. )

सङ्ख्येयसहस्रावधि नन्तर लङ्घून योजनें गगनीं ।

ऊर्ध्वमहालोक असे कल्पसुरांची असेचि तो अवनि ॥ १६३ ॥

सौधर्मकल्प तेथें तेथें ऐशानकल्प सांगितला ।

सानत्कुमार तिसरा चौथ्या माहेन्द्रनाम हें बोला ॥ १६४ ॥

ब्रह्म ब्रह्मोत्तर हे लान्तवकापिष्ठ शुक्र हा नववा ।

दशम महाशुक्राभिध शतार हा कल्प जाण अकरावा ॥ १६५ ॥

जाणावा वारावा नाम जयाचें असे सहस्रार ।

आनत् नि प्राणत हे आरण्यच्युत महासुखाधार

त्रैवेयक नव असती यांच्यानन्तर त्यांत अहमिन्द्र

उत्कृष्टदेव असती सगळे ते मानिती स्वतः इन्द्र ॥

यांच्यानन्तर असती नवानुदिशदेव सर्वसद्दृष्टि ।  
 मिथ्यादृष्टि न येथें म्हणुनि न होती कदापि ते कष्टी ॥ १६८ ॥  
 पञ्चानुत्तर पहिला विजय दुजा वैजयन्त आणि तिजा ।  
 नाम जयन्त त्याचें होति न हे हेतु जाण भवकाजा ॥ १६९ ॥  
 चौथा अपराजित हा पञ्चमसर्वार्थसिद्धि बुध वदती ।  
 विजयादि द्विचरम हे असतात तुम्ही धरा सदा चिर्त्ती ॥ १७० ॥  
 ( मुक्तीचें वर्णनानंतर मुक्ताच्या सुखाचें वर्णन. )

यानन्तर लोकार्थी उत्तमसे कान्तियुक्त जें स्थान ।  
 तें कर्मबन्धनांनीं मुक्तीचें बोलतात साधुगण ॥ १७१ ॥  
 ईश्वराभारा हें पृथ्वीला नांव त्या असे धवला ।  
 उत्तानेच्छत्राचा आकार असे तिला गणी वदला ॥ १७२ ॥  
 सुन्दर ती बहु आहे अनन्तसुखयुक्त सिद्धजीव तिथें ।  
 निजशक्तीनें राहती संसारविमुक्त शोभती बहु ते ॥ १७३ ॥  
 केवलवदनांतुनि या सिद्धांच्या वर्णनास ऐकून ।  
 त्यांना राघव वदले सिद्धसुखाचें करा विभो कथन ॥ १७४ ॥  
 कर्म गळलों ज्यांचीं झाले संसारभावनिर्मुक्त ।  
 निःदुःख सुख त्यांचें कैसें जें सकलविषयपरिमुक्त ॥ १७५ ॥  
 या लोकत्रितयांतिल सुख बाधाभङ्गदुर्विपाकाचें ।  
 तें सुख कैचें वास्तव दुःखप्रतिकार, तें नसे साचें ॥ १७६ ॥  
 परतन्त्र जीव झाला ज्ञानावरणादि आठ कर्मांनीं ।  
 म्हणुनि त्याला लव हि न सौख्याचा प्राप्त तूं असे मानी ॥ १७७ ॥  
 अतिशय लोखंडाच्या-पत्र्यानें वेष्टिलें जसें सोनें ।  
 कान्ति त्याची पावे विनाश हा हीनसङ्ग झाल्यानें ॥ १७८ ॥  
 त्यापरि कर्म वेष्टित झालेला जीव आपले सुगुण ।  
 जे ज्ञानदर्शनादिक ते सारे वैसला गमावून ॥ १७९ ॥  
 जन्मजरामरणाच्या रोगसहस्रें समस्त हे प्राणी ।  
 पीडित मानस दुःखें सुखलव हि न त्या असे सदा जाणी ॥ १८० ॥

१ जीवादिसप्ततत्वावर श्रद्धाने करणारे. २ दोन मनुष्यभूत धारण करून  
 मुक्त होणारे. ३ कर्मबंधाने रहित अशा सिद्धपरमेष्ठीचें. ४ उताणी छत्रीच्या  
 आकाराचे. ५ दुःख नाहीसें करण्याचा इलाज.

असिधारामधु चाटित असतां सुख मानवा यदा होतें ।  
 दुःखहि रसना चिरतां विषयजसुख राम जाण कैसें तें ॥ १८१ ॥  
 सन्तप्तचन्दनासम किंवा सविषान्नतुल्य चक्रीचें ।  
 रामा सुख तूं समजे विषयजसुख तें म्हणून नच साचें ॥ १८२ ॥  
 आत्मस्वाभाविक सुख सिद्धांचें नित्य त्यांत बाध नसे ।  
 उपमाविरहित आहे न दुःखलवही कदापि त्यांत वसे ॥ १८३ ॥  
 सिद्धास झोप नाहीं गमे प्रयोजन तथा तिचें काय ।  
 नीरोग्यांना त्यांना औषधसेवन न कां वृथा होय ॥ १८४ ॥  
 सर्वज्ञपणा येतां कृतकृत्यपणा तयासवें येतो ।  
 रविचन्द्रदीप यांचा उजेड रामा वृथाचि त्या होतो ॥ १८५ ॥  
 ते शत्रुरहित असती भयलेश हि यन्मनांत नैव वसे ।  
 तरवार त्या कशाला घेतां वैयर्थ्य सज्जनास दिसे ॥ १८६ ॥  
 सर्वजगा ते वधती करतलरेखेसमान सिद्धगण ।  
 इच्छा नसे कशाची निःस्पृहता शाश्वती तथा जाण ॥ १८७ ॥  
 नृप अनन्त सुखानें अन्नादींचें तथा प्रयोजन न ।  
 देवेन्द्र हि सिद्धांचें इच्छति सुख एकचित्त होऊन ॥ १८८ ॥  
 सिद्धसुखाला उपमा नाहीं जरि तत्प्रबोध व्हायास ।  
 वर्णन करितों त्याचें एका तुम्हां न होय आयास ॥ १८९ ॥  
 चक्री अमर नि सुरपति अनन्तकालांत भोगितीं सुख जें ।  
 सिद्धसुखानन्तांशसम तें होतें न म्हणुनि नच साजें ॥ १९० ॥  
 लोकाहुनि राजांचें सुख मोठें चक्रिसौख्य त्याहून ।  
 चक्रिसुखाहुनि मोठें व्यन्तरसुख राम तूं मनीं आण ॥ १९१ ॥  
 त्याहुनि मोठें ज्योतिर्वासिसुराचें असे तथाहून ।  
 सुख भवनांचें आहे त्याहुनि तें कल्पवासिचें छान ॥ १९२ ॥  
 जें कल्पवासिसुरसुख मोठें प्रैवेयसौख्य त्याहून ।  
 त्याहुनि अनुत्तराचें सुख मोठें रामचन्द्र तूं जाण ॥ १९३ ॥

१ कर्मक्षय करावयाचा न राहणे. २ व्यर्थपणा. ३ नित्यसदाची.

४ भवनवासिदेवांचें.

५ सौधर्मादिक सोळा स्वर्गांत राहणाऱ्या देवांचें.

६ नऊ प्रैवेयकांतील अहमिन्द्रांचें. ७ विजयादिक अनुत्तर अहमिन्द्रदेवांचें.

यास अनन्तानन्तं गुणितां तं होय सौख्य सिद्धाचें ।  
 सिद्धसुखाहुनि मोठें सुख न जगीं अनुपमान तें साचें ॥ १९४ ॥  
 दृग्धीर्य-बोध-सौख्य नि अनन्त हे चार आत्मरूप असे ।  
 तें सिद्धामधि आहे विगतोपम नाशरहितसे विलसे ॥ १९५ ॥  
 संसारीजीवांचे असती कर्मोपशम अनेकविध ।  
 त्या बाह्य वस्तु मिळतां निमित्त सौख्यादि होति बहुभेद ॥ १९६ ॥  
 ज्ञान नि दर्शन वीर्य नि सुख यांत विचित्रता सदा प्रगटे ।  
 कारण विचित्र असतां कार्यां वैचित्र्य सर्वदा दिसतें ॥ १९७ ॥  
 स्पर्श रस गन्ध वर्ण नि शब्दापासून सौख्य जें होतें ।  
 नानारोगांनीं तें सश्लय होतें नि दुःख बहु देतें ॥ १९८ ॥  
 फोड नि खरूज होतां तीं खाजवितां तयांत सुख वाटे ।  
 या मोह हेतु आहे नन्तर बहुदुःख सर्वदा दाटे ॥ १९९ ॥  
 जन्मजरामरणांनीं संसारीं भ्रमण सर्वदा चाले ।  
 हें ज्यांना नच ऐसें आत्मे त्या सिद्ध वोलतात भलें ॥ २०० ॥  
 क्लेश तयांचे झाले विनष्ट गुणसम्पदा अनन्त मिळे ।  
 ते लोकमुकुट बनले सुख अनुपम सर्वदा तयांत रुळे ॥ २०१ ॥  
 दर्शन बोध जयांचे लोकालोका प्रकाशिते सतत ।  
 अल्पप्रकाशकारी सूर्यासम ते कदापि नाहींत ॥ २०२ ॥  
 हस्तामलकज्ञान च्छद्मस्थाचें समस्त भागांत ।  
 पूर्ण नसे यास्तव तें सिद्धज्ञानासमान नच तांत ॥ २०३ ॥  
 कालत्रयस्थ सगळ्या भावां बघती नि जाणती युगपत् ।  
 सर्वज्ञसिद्ध, इतरच्छद्मस्थाची अशी नसे मात ॥ २०४ ॥  
 ज्ञानीं नि दर्शनीं हा जैसा सिद्धेतरांत भेद असे ।  
 सौख्य नि शक्तींत हि हा तैसा तो भेद सर्वदा विलसे ॥ २०५ ॥  
 दर्शन-बोध-सुखांना सिद्धाच्या पूर्ण केवली जाणी ।  
 इतर हि जाणति म्हणणें केवल उपचारमात्र मनिं आणी ॥ २०६ ॥

१ दर्शन; शक्ति, सुख व ज्ञान. २ बाण टोचल्यासारखें. ३ लोकालोका-  
 जीव, धर्म, अधर्म, काल व पुद्गल ही द्रव्ये जेथें असतात त्या आकाशाला लोक व  
 फक्त आकाशाला अलोक म्हणतात. ४ हातांतील स्फटिक मण्याप्रमाणें. ५ ज्यांचें  
 ज्ञान व दर्शन ज्ञानावरण व दर्शनावरणानें आच्छादित आहे. ६ एकेवेळीं.

हैं श्रीजिनेन्द्रशासन मिळे अभव्यां न यत्नशतकें ही ।  
 कायक्लेशा करुनि हि संसारभ्रमण सर्वदा राही ॥ २०७ ॥  
 आलिङ्गून आविद्याभार्येला झोपतात ते सतत ।  
 विरह तिथेचा होय न कदापि ते राहती तिच्यांत रत ॥ २०८ ॥  
 मुक्तिरमेला द्याया आलिङ्गून दृढ अतीव उत्सुक जे ।  
 ऐसे भव्य निजात्मध्यानं होतात रहित कर्मरजें ॥ २०९ ॥

( भव्य व अभव्य कोण ? )

नच सिद्धिशक्ति ज्यांच्या ठायीं त्यांना अभव्य बोलावें ।  
 भावी सिद्धि ज्यांना ते भव्य मनांत राम समजावें ॥ २१० ॥

( अन्यमतीं मोक्षप्राप्ति नाही. )

श्रीमज्जिनेन्द्रशासन सोडुनि हे रामचन्द्र अन्यमतीं ।  
 कर्मांचा क्षय करणें न दिसे नच त्यांत अन्तरात्ममति ॥ २११ ॥  
 पुष्कळ भवकोटींनीं अज्ञानी कर्म जे करी नष्ट ।  
 ज्ञानी त्रिगुण त्याचा विनाश करि देइ जें महाकष्ट ॥ २१२ ॥  
 परमात्मतत्त्व मानी असे निरञ्जन म्हणून जग सगळे ।  
 परि परमार्थें बघती योगी प्रक्षीणकर्म नच वगळे ॥ २१३ ॥  
 निःसार लोकमार्गचि सगळ्यांनीं राम मानिला आहे ।  
 परमार्थप्राप्तिस्तव घे तूं जिनशासना असंमोहें ॥ २१४ ॥  
 यापरि सकलविभूषणवचनावलि रामचन्द्र ऐकून ।  
 वन्दन करून वदला रक्षण माझें करा भवांतून ॥ २१५ ॥  
 उत्तम मध्यम अधम नि जगांत जे भव्यजीव आहेत ।  
 ते कोणत्या उपायें नाथ भवांतून मुक्त होतात ॥ २१६ ॥  
 वदले भगवान् रामा जिनशासनि मोक्षमार्ग सांगितला ।  
 सम्यग्दर्शन सम्यग्ज्ञान नि सुचरित्र हाचि मानि भला ॥ २१७ ॥  
 तत्त्वश्रद्धानाला सम्यग्दर्शन मुनीश म्हणतात ।  
 चेतनतत्त्व अचेतन अनन्तगुणपर्यायात्म तें तात ॥ २१८ ॥  
 जो तत्त्वास निसर्गें वा गुरुबोधें मनें करी ग्रहण ।  
 तो जीव जिनमतीं रत सम्यग्दर्शन धरी असे जाण ॥ २१९ ॥

शङ्का काङ्क्षा कुत्सा परदोषा झांकणें न परनिन्दा ।  
 परशासनप्रशंसा सम्यक्त्वीं दोष होति मतिमन्दा ॥ २२० ॥  
 स्थैर्य जिनायतनीं रति सुभावना धर्मधारकाविपर्यां ।  
 शङ्कादिरहित असणें सम्यक्त्वा ये विशुद्धता ठायीं ॥ २२१ ॥  
 सर्वज्ञशासनीं जो कथिला आचार बोधपूर्वक तो ।  
 जे पाळिती तयांचें सम्यक्चारित्र विबुधगण गातो ॥ २२२ ॥  
 इन्द्रियवर्गा करणें वश वचना तेवि मानसास वश ।  
 पापापासुनि असणें दूर सुचारित्र तेंचि निर्दोष ॥ २२३ ॥  
 त्रस नि स्थावर भूतीं दया अहिंसाप्रवृत्ति शुभकामीं ।  
 भय पापाचें असणें सुचरित हें विबुध बोलती नामी ॥ २२४ ॥  
 काना मनास सुखवी प्रीतीनें मधुर लोकहितकारी ।  
 वच सत्य असे वदणें सुचरित रामा मनांत अवधारी ॥ २२५ ॥  
 न दिलें तें नच घेणें कायें वाचें मनें दिलें घेणें ।  
 जें न्याय्य तेंच याला सुचरित म्हटलें असें जिनेन्द्रानें ॥ २२६ ॥  
 देव हि ज्याला पूजिति दुर्धर जें सज्जनासही वाटे ।  
 तें ब्रह्मचर्य निर्मल धरणें सुचरित असेंच हें मोठें ॥ २२७ ॥  
 ध्यायी धनपुत्रस्त्रीममता ही विघ्न मुक्तिमार्गांत ।  
 म्हणुनि परिग्रहवर्जन सुचरित त्या आर्यपुरुष वदतात ॥ २२८ ॥  
 नच ज्यांत जीवपीडा श्रद्धाभक्त्यादिसद्गुणें दान ।  
 जें त्यागिजना देणें सुचरित त्यानेंच धर्मवृद्धि गण ॥ २२९ ॥  
 शील ज्ञान दया दम विनयासह दान नियम नि ध्यान ।  
 मोक्षार्थ ज्यांत असती सुचरित त्याचेंच सकलगुणसदन ॥ २३० ॥  
 या सुगुणांनीं भरलें ऐसें श्रीमज्जिनेश्वरें कथिलें ।  
 मोक्षप्राप्त्यर्थ असें सेवावें चरित कां न होय भलें ॥ २३१ ॥  
 शक्य असें तें करितो श्रद्धालू जो अशक्य आचारीं ।  
 सम्यक्त्वसहित तो नर मुक्तिचरित्रास होय अधिकारी ॥ २३२ ॥  
 यापरि ज्यांच्या ठायीं हे उत्तम गुण निवास नच करिती ।  
 सुचरित न तया लाभे संसारा तरुनि ते न नर जाती ॥ २३३ ॥

न दया दर्म क्षमा गुण जेथें तेथें न संवरा वाव ।  
 न ज्ञान त्याग हि नच धर्माचें त्या स्थलीं नसे नांव ॥ २३४ ॥  
 हिंसा असत्य चोरी स्त्रीसेवा जेथ मानिले धर्म ।  
 धर्म तिथें नच राहे कैसें लाभेल त्या स्थलीं शर्म ॥ २३५ ॥  
 ( मुनिदीक्षा घेऊन पापाचरण करणाऱ्यांना मुक्तिप्राप्ति होत नाही. )  
 दीक्षा घेउनि नर जो प्रवृत्त पापांत होय अज्ञानें ।  
 आरम्भें त्या चरित न मोक्षाची प्राप्ति हो न नियमानें ॥ २३६ ॥  
 षट्कायजीववृन्दा धर्मनिमित्तें वधून सुख मिळतें ।  
 ऐशा कुविचारानें जीवा वधिती न मुक्ति त्या होते ॥ २३७ ॥  
 ताडन, बन्धन, दोहर्न आदिक करिती नि गांव शेतादि ।  
 रक्षिति त्यांची दीक्षा वाढविते तीव्रसा भवव्याधि ॥ २३८ ॥  
 जे ऋयविक्रय करिती भिक्षेची याचना सदा वरिती ।  
 जे धनसञ्चय करिती दीक्षा त्यांची न मुक्तिसुखदा ती ॥ २३९ ॥  
 दीक्षा घेउनि नर जे स्नानसुगन्धानुलेप आचरती ।  
 ते मूर्ख केधवा ही मुक्त न होती परन्तु भविं फिरती ॥ २४० ॥  
 हिंसेंत दोष नाही वदणारे स्वमतिनें कुधी शास्त्रा ।  
 वेषा नि निजचारित्रा बिघडविती धिक् असो अशा पात्रा ॥ २४१ ॥  
 गावांत एकरात्रीं नगरीं जे पञ्चरात्र वसतात ।  
 राहून उभे घेती आहारा पारणें हि मासान्त ॥ २४२ ॥  
 हरिणासमान फिरती निजती गिरिवरुनि पात मोक्षास ।  
 कारण मुनि जे वदती त्यांच्या पदरांत मूढतावास ॥ २४३ ॥  
 मिथ्यादर्शनयोगें पायांनीं गिरिशिरावरी जाती ।  
 तेशुनि पडती त्यांना मोक्षाची हो कदापि न प्राप्ति ॥ २४४ ॥  
 पाण्यांत अग्निमध्ये पतनीं जे मानिती महाधर्म ।  
 ते मूढ कुगतिमध्ये फिरती त्यांना मिळे कसें शर्म ॥ २४५ ॥  
 रौद्रार्तध्यानी जो अभिलाषी सर्वदा कुकर्मरत ।  
 मोक्षोपायविरोधें वागे दुर्गति धरी तया सतत ॥ २४६ ॥

( सम्यग्दृष्टि व मिथ्यादृष्टि यांच्यातलें अंतर. )

मिथ्यादृष्टि असून हि साधु असाधूस दान जो देतो ।  
तो धर्मबुद्धिमानव प्रविपुलफलदायि पुण्य करि घेतो ॥ २४७ ॥  
त्या धर्माचें फल जरि भोगी स्वर्गांत परि सुदृष्टीशीं ।  
त्याचीं लक्षांशेंही तुलना होई न वाटते मजशी ॥ २४८ ॥  
उत्तम सम्यग्दर्शन धारण करिती प्रशस्त मानव जे ।  
श्रेष्ठामर ते होती ज्यांचें सुतपांत निरत मन साजे ॥ २४९ ॥  
कुतपा तीव्र करून हि कुलिङ्ग मिथ्यात्वयुक्त मानव तो ।  
होऊन अमर-किङ्कर हीनफलांनाच सतत तो वरितो ॥ २५० ॥  
सम्यग्दृष्टि असे जो नर सुरभय सात आठ भोगून ।  
श्रीजिनदीक्षा घेउन कर्मक्षय करुनि मिळवि निर्वाण ॥ २५१ ॥  
सर्वज्ञवीतरागें दाखविला मार्ग विषयमूढास ।  
न रुचे न स्वीकारी मिथ्यात्वाचा व्रनून तो दास ॥ २५२ ॥

( मोहानें प्राप्त होणाऱ्या आपत्ति. )

आशापाशें बान्धुनि तृष्णाकारागुहांत मोह तया ।  
पातकवेड्या ठोकुनि नेतो तन्मनि वसे न लवहि दया ॥ २५३ ॥  
रसनस्पर्शनविषयीं दुःखसुखांचा धरून अभिमान ।  
नानादीनप्राणी करिती ते क्लेशराशि नित सहन ॥ २५४ ॥  
प्राणी मरणा भीतो सुटका त्याची न होय त्यांतून ।  
इच्छी सन्तत सौख्या लाभ तयाचा कदापि हो त्या न ॥ २५५ ॥  
विफल अशा भयकामा वश होउनि जीव विफलसन्तापा ।  
पावे उपाय त्याला न सुचे परि तो करी महापापा ॥ २५६ ॥  
होउनि आशावश बहु भोगाया भोग इच्छितो स्वसनीं ।  
परि नच धर्मी तत्पर होतो तो होय मात्र पापधनी ॥ २५७ ॥  
होउनि सङ्क्लेशानलसन्तप्त करी अनेक आरम्भ ।  
प्राप्त द्रव्य न ज्ञालें केले जरि ही तदर्थ बहु दर्भ ॥ २५८ ॥  
होतें समीप परि जें धन तेंही लुटुनि नेति चौरगण ।  
प्राप्त न नवधन होतें होतो तो जीव तेधवा अधन ॥ २५९ ॥

१ विशालफल देणारें पुण्य. २ आशारूपी कैदखान्यांत. ३ सेवा, शेतकीं, व्यापार आदिक. ४ कपट.

पूर्वीच्या पापाच्या उदयें इच्छित मिळे न धन जीवा ।  
 होतो अनर्थ मोठा सङ्केशाच्या मनांत धरि भावा ॥ २६० ॥  
 हें मी केलें हें मी करीत आहे करीन मी पुढती ।  
 ऐसा विचार असतां करित यमग्रास मर्त्य हे होती ॥ २६१ ॥  
 केलें मनुजें किंवा नाहीं निजकार्य मृत्यु नच पाही ।  
 सिंह जसा हरिणावरि घाला घाली नरावरी तोही ॥ २६२ ॥  
 अहितीं हित दुःखीं सुख अनित्य कार्यात नित्यमति होते ।  
 जे भयकर ते रक्षक मानिति विपरीतबुद्धि मानव ते ॥ २६३ ॥  
 विस्तीर्णमोहसागरिं कुटुम्बचिखलांत बुडुनि मानव हा ।  
 भोगी दुःखा जैसा अतिदुर्बल वैल सडुनि मरण पहा ॥ २६४ ॥  
 भार्यास्तम्भीं झाला नरगज हा वद्ध दुःख बहु भोगी ।  
 नरमत्स्य बन्ध भोगी होउनि विषयामिषांत अनुरागी ॥ २६५ ॥  
 वेड्यांचें पदि बन्धन तुटून होणें विमुक्त नच कठिण ।  
 अन्ध अशा कूपांतुनि पडणें वाहेर कठिण नच जाण ॥ २६६ ॥  
 जो स्नेहाच्या पाशें झालासे वद्ध तो त्यांतून ।  
 सुटणें अतिशय कठिनचि ऐसें रामा मनांत तूं जाण ॥ २६७ ॥  
 या नरलोकीं होणें रत्नत्रयलाभ हें असे कठिन ।  
 परि तो भव्यां होतो न हो अभव्यास हें मनीं आण ॥ २६८ ॥  
 कर्मकलङ्कें लिप्तचि अभव्य असतात सर्वदा मान ।  
 भवचक्रावरि होउनि फिरती आरूढ त्या विसावा न ॥ २६९ ॥  
 ( केवलीना रामचंद्र मी भव्य आहे कां हें सांगा असा प्रश्न विचारतात.)  
 ऐकुनि केवलवचना करयुग जोडून राम त्या वदले ।  
 भगवन् भव्य असे कां मी हें वा नच कथा मला सगळें ॥ २७० ॥  
 मी कोणत्या उपायें कर्मक्षय करुनि मुक्त होईन ।  
 सांगा मजला नाथा ! तव भक्तिवशें तरून जाईन ॥ २७१ ॥  
 या सगळ्या पृथ्वीला तैसें अन्तःपुराहि त्यागीन ।  
 परि मी सौमित्रीला समर्थ सोडावया न होईन ॥ २७२ ॥  
 स्नेहाच्या मनिं माझ्या लहरी अत्यन्त सर्वदा उठती ।  
 मम रक्षण त्यापासुनि नाथ करा आपुल्या पदीं विनति ॥ २७३ ॥

भगवन्त श्रीरामा वदले शोका करुं नकोस मनीं ।  
 बलदेववैभवाला भोग नराधीश पाळ ही अवनि ॥ २७४ ॥  
 स्वर्गांत इन्द्र ज्यापरि राज्यरमा सुचिरकाल पाळून ।  
 घेशिल जिनदीक्षा तूं तुजला उपजेल केवलज्ञान ॥ २७५ ॥  
 ऐकुनि केवलिभाषित राममनाला प्रमोद बहु झाला ।  
 नेत्र प्रफुल्ल झाले प्रसन्नता येइ वदनकमलाला ॥ २७६ ॥  
 तद्भवि मुक्तिरमापति होइल हें वचन राम ऐकून ।  
 'जिनदास' सर्व झाले देवासुरमनुज विस्मयें पूर्ण ॥ २७७ ॥  
 केवलिरविप्रकाशित वार्ताकमल प्रफुल्ल पाहून ।  
 सर्वसुरासुर झाले हर्षित मुनिभाषणा प्रशंसून ॥ २७८ ॥

इत्यार्षे रविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे रामधर्मश्रमणाभिधानं नाम पञ्चोत्तरशतं पर्व ॥ १०५ ॥



## एकशेसहाव्या पर्वातील कथासारांश.



विभीषणानें हात जोडून सकलभूषण केवलींना वंदन करून म्हटलें— प्रभो ! श्रीरामचंद्रांनीं पूर्वजन्मीं कोणतें पुण्य केलें होतें ज्यामुळें त्यांची जगभर महापुरुष म्हणून प्रसिद्धि झाली आहे. तसेंच रावण मोठा विद्वान्, धर्माधर्माचा विचार करणारा असूनही दण्डकारण्यांत राम-लक्ष्मण सीतेसह आले असतां सीतेचें हरण करून त्यानें तिला लंकेला नेलें, तो असा मोही कसा बनला ? याचें कारण मला सांगा. लक्ष्मणानें प्रबल अशा रावणाला ज्यानें त्रिलण्ड वश केलें होतें कसें बरे मारिलें ? या सर्व प्रश्नांचा खुलासा आपण करावा अशी विनंति आहे.

यानंतर सकलभूषण केवलींनीं रामादिकांच्या पूर्वभवांचें वर्णन याप्रमाणें केलें :—

या जम्बूद्वीपांत भरतक्षेत्री 'क्षेत्रक' नावाच्या गांवीं नयदत्त व सुनन्दा हे श्रेष्ठी व श्रेष्ठिनी— अर्थात् पतिपत्नी राहत होते. त्यांना धनदत्त व वसुदत्त असे दोन पुत्र झाले. वसुदत्ताच्या ब्राह्मणमित्राचें नांव यज्ञवलि असें होतें.

याच गांवांत सागरदत्त नांवाचा व्यापारी आपल्या मणिप्रभा पत्नीसह आनन्दानें राहत होता. त्याला गुणवती व गुणवन्त अशीं दोन अपत्यें झालीं. गुणवन्त हा बुद्धिमान व व्यवहारचतुर होता. गुणवन्तानें चापाच्या विचाराला अनुसरून आपली बहीण धनदत्ताला द्यावयाचें ठरविलें.

याच गांवांत श्रीकान्त नांवाचा व्यापारी होता. तो श्रीमन्त होता. धनदत्त तसा श्रीमन्त नव्हता त्यामुळें गुणवन्तानें आपल्या बहिणीचा विवाह श्रीकान्ताबरोबर करण्याची खटपट चालविली. ही वार्ता वसुदत्ताला समजली. श्रीकान्त एकेवेळीं रात्रीं बगीचांत बसला होता, यज्ञवलीच्या सल्ल्यानें वसुदत्त निळें वस्त्र आपल्या सभोवती

गुंडालून तेथें गेला व श्रीकान्त असावध आहे, असें पाहून त्याच्यावर त्यानें तरवारीचा वार केला. तोही तत्काळ सावध झाला. त्यानेंही वसुदत्तावर वार केला व ते दोघेही मरण पावले. व विन्ध्य पर्वतांत ते दोघे हरिण होऊन जन्मले. तेथेही एकमेकांशीं लढून मरण पावले.

इकडे कांहीं दुष्ट लोकांनीं विरोध केल्यामुळे गुणवतीचा विवाह त्याच्याशीं झाला नाहीं. दुर्मरणानें भाऊ मेल्या व गुणवतीचीही प्राप्ति झाली नाहीं म्हणून धनदत्तानें तें गांव सोडलें.

धनदत्ताची प्राप्ति न झाल्यामुळे त्या कन्येनेंही कोणाला वरलें नाहीं. गुणवतीच्या ठिकाणीं मिथ्यात्वाचा तीव्र उदय असल्यामुळे ती जैनसाधूंचा द्वेष करीत होती. आयुष्यांतीं मरण पावून ती वनांत हरिणी झाली. त्याच वनांत वसुदत्त व श्रीकांत हे हरिण झाले होते. त्या हरिणीला पाहून ते दोघे हरिण तिच्या अभिलाषानें लढून मरण पावले व हुंकर होऊन जन्मले. तदनंतर ते हत्ती, रेडे, बैल, लांडगे, वानर, वाघ व रू होऊन आपसांत वैरामुळे लढून मरण पावले. याप्रमाणें त्यांचे संसारांत जन्म-मरण होऊ लागले.

इकडे वियोगदुःखानें धनदत्तानें तें गांव सोडलें व प्रवासानें थकून रात्रीं जैनमुनींच्या आश्रमांत येऊन त्यानें एका जैनसाधूला पाणी मागितलें. साधु म्हणाला— “हे पथिका, रात्रीं पाणीच काय तर अमृत मिळालें तरीही पिऊ नये. रोग्यानेंही अशा रात्रीच्यावेळीं अन्नपाणी घेणें योग्य नाहीं. यास्तव यावेळीं पाणी पिऊ नये.” साधूचा उपदेश ऐकून तो शांत झाला व त्यानें अहिंसादिक पांच अणुव्रतें धारण केलीं. प्राण्याविषयीं मनांत दयाभाव उत्पन्न झाला. आयुष्यांतीं अणुव्रतपालनामुळे सौधर्मस्वर्गांत तो जन्मला. तेथें दिव्यसुखानुभव घेऊन मरण पावला.

तो महापुर नामक नगरांत मेरू व धारिणी यांना पुत्र झाला. त्याचें नांव पद्मरुचि होतें. या नगराचा छत्रच्छाय नामक राजा होता. त्याच्या राणीचें नांव श्रीदत्ता असें होतें.

एके दिवशीं पद्मरुचि घोड्यावर बसून गोठ्याकडे गेला. तेथें त्यानें वृद्ध व अशक्त बैल मरणाच्या पंथाला लागलेला पाहिला. त्यानें घोड्यावरून उतरून त्याच्या कार्नी पञ्चनमस्कार सांगितला. त्या बैलानें तो ऐकत ऐकत प्राण सोडले, व तो

श्रीदत्ताराणीच्या गर्भांत आला. जन्मल्यावर त्याचें राजा-राणीनें वृषभकेतु असें नांव ठेविलें. त्याला थोर झाल्यावर पूर्वजन्मस्मरण झालें. तो नेहमी पञ्चनमस्कारमंत्रांचें स्मरण करीत असे.

एके दिवशीं तो राजपुत्र फिरत फिरत बैल मेलेल्या प्रदेशांत आला. तो पाहून त्याला आपल्या मागील अवस्थेचें स्मरण झालें. ज्यानें माझ्यावर उपकार केलें त्याचें दर्शन केव्हां होईल अशी त्याला चिंता उत्पन्न झाली. त्याचें दर्शन होण्याचा उपाय त्याला सुचला. त्यानें एक भव्य जिनमंदिर बांधविलें. त्यांत भिंतीवर अनेक प्रसंगाचीं चित्रे काढलीं होती. व दरवाज्याजवळ एक मनुष्य बैलच्या कार्नीं पञ्चनमस्कार देत आहे असें चित्र रेखाटलें व त्या चित्राजवळ आपले नोकर त्यानें बसविले. व जो एथें येऊन हें चित्र पाहून विस्मित होईल त्याची वार्ता मला येऊन कळवावी असें. त्यानें त्यांना सांगून ठेवले होते. नवीन जिनमंदिराचें दर्शन घेण्यासाठीं 'पद्मरुचि' श्रेष्ठी आले. तें चित्र पाहून ते विस्मित झाले. टक लावून तें पाहत असतां नोकरांनीं राजपुत्राला ही वार्ता सांगितली. तत्काल राजपुत्र हत्तीवर बसून तेथें आला. हाच माझा समाधिदाता आहे असें राजपुत्राला वाटलें. विनयानें त्यानें श्रेष्ठीला नमस्कार केला. व "ज्याच्या कार्नीं आपण पञ्चनमस्कार सांगितला तोच बैल आतां राजपुत्र झाला आहे. आपण माझ्यावर महोपकार केला म्हणून त्यानें त्याच्या चरणांची पूजा केली. व मला मनुष्यजन्म प्राप्त करून दिला हा माझ्यावर फार मोठा उपकार आहे. या उपकाराची फेड होणें शक्य नाही. मला आपण आज्ञा देऊन चरणकिङ्कर करावें. हें माझें राज्य आपलेंच आहे." असें म्हणून त्यानें राजसिंहासनावर श्रेष्ठीला बसविलें व दोघांनीं दीर्घकाल राज्य केलें. दोघांनीं गृहस्थधर्माचें पालन केलें. आयुष्यांतीं मरून ऐशानस्वर्गांत महर्द्धिक देव झाले.

स्वर्गांतील आयु संपल्यावर पद्मरुचीचा जीव विजयार्ध पर्वतावरील नन्द्यावर्त-नगरीं नन्दीश्वरराजा व कनकाभाराणी यांना 'नयनानन्द' नामक पुत्र झाला. दीर्घकालपर्यंत विद्याधरवैभवाचा अनुभव घेऊन त्यानें दीक्षा घेतली. बारा प्रकाराचें तप करून चौथ्या स्वर्गांत जन्मला. तेथील सुखानुभव घेऊन आयुष्यांतीं मरण पावून क्षेमानगरींत राजा विपुलबाह व पद्माराणी या उभयतांना 'श्रीचन्द्र' नामक पुत्र झाला. त्यानें अनेक राजांना जिंकून अनेक देशाधिपतित्व प्राप्त करून घेतलें. एकेवेळीं समाधिगुप्तमुनि उद्यानांत आले होते. त्यांचा उपदेश ऐकून श्रीचन्द्र विषयविरक्त झाला. त्यानें 'धृतिकान्त' नामक पुत्राला राज्य दिलें व मुनीश्वराजवळ दीक्षा घेऊन

घोर तप केलें व समाधिमरणानें तो ब्रह्मस्वर्गांत ब्रह्मेन्द्र झाला. तेथील आयुष्य संपल्यावर ब्रह्मेन्द्र दशरथपुत्र रामचन्द्र झाला. याप्रमाणें सकलभूषण केवलीनीं रामचन्द्राचे पूर्वभव सांगून नंतर लक्ष्मण व रावण यांच्या भवाचें याप्रमाणें वर्णन केलें.

मृणालकुण्ड नामक नगरांत विजयसेन राजा व राणी मणिचूला या उभयांना वज्रकम्बु नामक पुत्र झाला. तरुण झाल्यावर याचा विवाह हेमवती राजकन्येबरोबर झाला. या दंपतीला शम्भु नामक पुत्र झाला. हा मोठा पराक्रमी होता.

श्रीभूति नामक सम्यग्दृष्टि व तत्त्वज्ञ पुरोहिताला गुणवती नावाची अतिशय सुंदर कन्या होती. ही मागील जन्मीं हत्तीण होती. एकदा गंगेच्या तटावरील गाळांत ती फसली. त्यांतून तिला बाहेर येणें शक्य झालें नाहीं. तिला आसन्नमरणावस्था प्राप्त झाली. त्यावेळीं 'तरङ्गवेग' नामक विद्याधरानें पञ्चनमस्कार मंत्र तिच्या कानीं सांगितला. तो ऐकत तिनें प्राण सोडला. व ती श्रीभूतीची कन्या 'गुणवती' होऊन जन्मली.

एके वेळीं श्रीभूतिपुरोहिताच्या घरीं आहारार्थ जैनसाधु आले होते. त्यांचा तिनें उपहास केला. पुरोहितानें, साधूंचा उपहास करणें पापाला कारण होतें असें सांगून त्यापासून तिला परावृत्त केलें.

या कन्येबरोबर विवाह करण्यास अनेक राजे इच्छित होते. त्यांत शंभू राजपुत्र तिच्याशीं विवाह करण्याला अतिशय उत्सुक होता. परंतु श्रीभूतिपुरोहित कुबेरासारखें वैभव असलेल्या मिथ्यादृष्टीला आपली कन्या देण्यास इच्छित नव्हता— नव्हे त्यानें तशी प्रतिज्ञाच केली होती. ही प्रतिज्ञा ऐकून शम्भुकुमार राजपुत्र फार चिडला. व त्यानें पुरोहिताचा रात्रीं वध केला. जिनधर्माच्या सेवनानें तो स्वर्गांत देव झाला.

पुरोहितकन्या शम्भूबरोबर विवाह करण्यास इच्छित नव्हती. शेवटी शम्भु-कुमारानें तिच्यावर बलात्कार केला. तेव्हां ती अतिशय रागावून—“नराधमा, माझ्या पित्याला मारून माझें शील नष्ट केलेस. मी तुझा नाश केल्याशिवाय राहणार नाहीं.” असें बोलून ती हरिकान्ता नामक आर्यिकेजवळ गेली व दीक्षा घेऊन आर्यिका झाली. तपश्चरण करून ती ब्रह्मस्वर्गांत देवी झाली.

इकडे शम्भुकुमारही अनेक भव फिरून प्रभासकुन्द नामक ब्राह्मणपुत्र झाला. विचित्रसेनमुनिजवळ दीक्षा घेऊन त्याने 'कनकप्रभ' नामक विद्याधराचें वैभव

पाहिलें व मला असें वैभव मिळावें असें निदान केलें. व मरण पावून तिसऱ्या स्वर्गांत तो देव झाला. तेथील सुखें भोगून तो रत्नश्रवा आणि केकसी यांचा पुत्र रावण झाला. तो त्रिखण्डाधिपति झाला.

पूर्वी जो धनदत्ताचा भाऊ वसुदत्त होता तोच मरून कांही भवांनीं श्रीभूति-पुरोहित झाला. शम्भुकुमारानें त्याला ठार मारल्यावर तो स्वर्गांत जन्मला व नंतर दशरथमहाराजाचा पुत्र लक्ष्मण होऊन जन्मला. हा आठवा नारायण होय.

जो प्रथम श्रीकांत, नंतर शम्भुकुमार व प्रभासकुन्द झाला तोच आठवा प्रतिनारायण रावण झाला.

जी प्रथमतः श्रीभूतिपुरोहिताची कन्या होती ती नंतर स्वर्गसुख भोगून जनक-राजाची कन्या सीता झाली, जो गुणवतीचा भाऊ होता तोच जनकराजाचा पुत्र भामण्डल अर्थात् सीतेचा भाऊ झाला.

जो पूर्वी यज्ञत्रलि नामक ब्राह्मणपुत्र होता तोच पुढें त्रिभीषण— रावणाचा बंधु झाला. वृषभकेतुराजा सुग्रीव झाला.

याप्रमाणें सर्वांचीं चरित्रें सांगितल्यानंतर त्रिभीषणानें वालीचें पूर्वभवचरित्र विचारिलें. केवलींनीं याप्रमाणें तें सांगितलें :—

पूर्वी वृन्दावनांत एक कृष्णमृग— काळवीट राहत होता. मरणसमयीं त्याला मुनींनीं पञ्चनमस्कार मंत्र दिला व तो हरिण मरून ऐरावतक्षेत्रांत दितिस्थान नामक नगरांत विहित पिता व शिवमति माता यांच्या उदरीं मेघदत्त नामक पुत्र झाला. यानें सम्यग्दर्शनासह अणुव्रतें धारण केलीं व समाधिमरणानें मरून ऐशानस्वर्गांत तो देव झाला. स्वर्गीय आयुष्य संपल्यावर सुमत्तकोकिल नगरांत कान्ताशोक व रत्नाकिनी या जोडप्यांना सुप्रभ नामक पुत्र झाला.

हा सुप्रभ जिनपूजादानादिकांत तत्पर राही. धर्मबंधुविषयीं तो वत्सल होता. पुढें वैराग्यानें दीक्षा घेऊन हजारो वर्षे तप केलें. तपःप्रभावानें अनेक ऋद्धि त्याला प्राप्त झाल्या होत्या. समाधिमरणानें मरून तो सर्वार्थसिद्धांत अहमिन्द्र झाला. यानंतर हा वालिविद्याधर झाला. यानें रावणाला नमस्कार केला नाहीं. रावणाशीं विरोध झाल्यावर त्यानें आपल्या सुग्रीव भावाला राज्य दिलें व मुनि होऊन तप केलें. सर्व कर्मांचा नाश करून मुक्तिसुख प्राप्त करून घेतलें. श्रीकान्त, वसुदत्त यांनीं वैराग्यानें

अनेक भवांत एकमेकांचा वध केल. गुणवतीच्या भवांत शम्भुकुमाराच्या मनांत तिच्याविषयी प्रेम होतें. त्या प्रेमप्रकर्षानें रावणानें सीतेचें हरण केलें.

श्रीभूतिपुरोहित जो किं शम्भुराजपुत्राकडून मारला गेला होता. तो स्वर्गांत देव झाला होता. तेथून प्रतिष्ठानगरांत वसु नामक राजा झाला. त्या भवांत मुनि होऊन निदानपूर्वक तप त्यानें केलें. सानत्कुमार स्वर्गांत महर्दिक देवपद त्याला मिळालें. व तेथून तो दशरथराजाचा दुसरा पुत्र लक्ष्मण झाला. वसुदत्ताच्या भवापासून श्रीकांताबरोबर वैर होतें. तो श्रीकांत रावण झाला. वसुदत्त लक्ष्मण होऊन जन्मला. सीतेला हरून नेल्यानंतर रावणाबरोबर लक्ष्मणाचें युद्ध होऊन त्यांत रावण लक्ष्मणाकडून मारला गेला.

गुणवतीच्या भवांत सीतेनें मुनिवर आळ घेतला होता. त्यामुळें रामचंद्रांनीं लोकापवादाला भिऊन तिचा त्याग केला.

मांडलिक नामक गावीं बगीचांत सुदर्शन नांवाचे मुनि आले होते. त्यांची ब्रह्मिण सुदर्शना तिच्याबरोबर ते भाषण करीत असतांना गुणवतीनें पाहिलें व हा साधु एकांतस्थानीं सुंदरशा स्त्रीला घेऊन बसला होता असा आळ घेतला. त्यामुळें लोकांनीं अनादर केला. तेव्हां माझ्यावरचा आळ जेव्हां दूर होईल तेव्हांच मी आहार घेईन अशी प्रतिज्ञा केली व ते कायोत्सर्गतत्पर झाले. देवीच्या कोपानें तिचें तोंड सुजलें. तेव्हां मी आळ घेतला असें वेदवतीनें म्हटलें हे दोषे भाऊ-ब्रह्मिण आहेत. जनहो, या मुनिवर्याचा आपण पूर्वीप्रमाणें आदर करा असें लोकांना तिनें सांगितलें. असा आळ घेतल्यामुळें सीतेच्या भवांत तिला निर्वासन दुःख भोगावें लागलें. याप्रमाणें हें सर्वांचें चरितवर्णन ऐकून श्रीरामचन्द्रादिकांनीं केवळींना वंदन करून गुणस्तुति केली.

## एकशेसहावें पर्व.

[ श्रीराम, लक्ष्मण, रावण आदिकांचें चरित्र सांगा अशी  
विभीषणानें सकलभूषण केवलीना विनंती केली. ]

श्रेष्ठ विभीषण खगवृन्दामधिं करयुग जोडून ।  
सकलभूषणा वन्दुनि वदला विनम्र होऊन ॥ १ ॥  
भगवन् रामें पुण्य पूर्वभवि केलें वद काय ।  
जेणें ऐसें महत्त्व त्याचें प्रथित जगीं होय ॥ २ ॥  
याची पत्नी साध्वी सीता दण्डक घोरवनीं ।  
कवण्यादोषें हरुनी रावण नेई निजसदनीं ॥ ३ ॥  
धर्म नि अर्थ नि कामसुमोक्ष नि चारी पुरुषार्थी ।  
शास्त्रज्ञाता कार्याकार्यी विवेक ज्या साथी ॥ ४ ॥  
धर्माधिर्मीं करुनि विचारा निर्णय जो देई ।  
सद्गुणभूषणरावण झाला कैसा तो मोही ॥ ५ ॥  
परललनेच्या लोभाग्नीर्मधिं शलभासम झाला ।  
कैसा याचें कारण नाथा बोला आम्हाला ॥ ६ ॥  
भावावरती प्रेम ज्याचें अतिशय दृढ होतें ।  
लक्ष्मण ऐसा श्रीरामासह येई विपिनातें ॥ ७ ॥  
युद्धीं त्यानें प्रबल रावणा कैसें मारिलें ।  
जो विद्याधर-महेश ज्यानें त्रिखण्ड वश केलें ॥ ८ ॥  
विभीषणाच्या या प्रश्नाचें उत्तर भगवन्तें ।  
दिधलें कथिलें पूर्वभवांच्या तीव्रद्वेषातें ॥ ९ ॥

[ सकलभूषणकेवलींनीं श्रीरामादिकांच्या पूर्वभवांचें वर्णन याप्रमाणें केलें. ]

जम्बूद्वीपीं भरतक्षेत्रीं 'क्षेत्रक' नगरांत ।  
श्रेष्ठी राहत होता नामें जो श्रीनयदत्त ॥ १० ॥  
त्याला नन्दा भार्या होती सुपुत्र 'धनदत्त' ।  
दुसरा झाला तनय त्यांना नामें 'वसुदत्त' ॥ ११ ॥

वसुदत्ताचा मित्र ब्राह्मण होता यज्ञवली ।  
 या सकलांना शैशवं सम्पुनि तरुणदशा आली ॥ १२ ॥  
 त्याच पुरामधि राहत होता दुसरा व्यापारी ।  
 नाम त्याचें सागरदत्त नि होता सुविचारी ॥ १३ ॥  
 'मणिप्रभा' हें नाम जियेचें ऐशी त्या भार्या ।  
 कन्या झाली गुणी 'गुणवती' रूपवती उभयां ॥ १४ ॥  
 नन्तर झाला तनय त्यांना नामें 'गुणवन्त' ।  
 आज्ञाधारक जो व्यवहारी होता धीमन्त ॥ १५ ॥

[ धनदत्ताला गुणवंत गुणवती ब्रह्मिण देण्याचें ठरवून  
 नंतर श्रीकांताला द्यावयाचा विचार करितो. ]

एके समयी जनकमनोगत जाणुनि गुणवन्तें ।  
 धनदत्ताला भगिनी अपुली दिली तयें मुदितें ॥ १६ ॥  
 दुसरा होता त्याचपुरामधि नामें 'श्रीकान्त' ।  
 धनिक तिथेच्या रूपा पाहुनि इच्छी तिज सतत ॥ १७ ॥  
 परि धनदत्तापाशीं होतें अतिशय अल्पधन ।  
 श्रीकान्ताला द्याया झाला उद्यत गुणवान ॥ १८ ॥  
 भावावरती वसुदत्ताचें प्रेम असे अमित ।  
 गुणवन्ताचें कळलें त्याला हृदयस्थायकृत ॥ १९ ॥  
 यज्ञवलीचा सल्ला घेउन उद्यत माराया ।  
 श्रीकान्ता वसुदत्त जहाला गुप्त त्या ठाया ॥ २० ॥  
 [ वसुदत्त व श्रीकांत अन्योन्याला मारून संसारांत फिरतात. ]  
 अन्धारामधि वस्त्र निळें तो गुंडाळुनि घेई ।  
 होउ न देतां पादध्वनि ही उद्यानीं जाई ॥ २१ ॥  
 असावधान श्रीकान्ताला तेथें पाहून ।  
 वार त्याच्यावरती केला निर्दय होऊन ॥ २२ ॥  
 श्रीकान्तेंही तरवारीनें वार तदा केला ।  
 अन्योन्याच्या आघातानें प्राण तदा गेला ॥ २३ ॥  
 विन्ध्यवनामधि दोघेही ते हरिण तदा झाले ।  
 अन्योन्यातें पाहुनि करिती रुधिरारुण डोळे ॥ २४ ॥

दुष्टजनानीं धनदत्ताला कन्या द्यायास ।  
 विरोध केला निमित्त न लगे दुर्जनकार्यास ॥ २५ ॥  
 [ गुणवती धनदत्तालाही वरीत नाही व ती मरून हरिणी होते. ]  
 दुर्मरणानें भाऊ मेला कन्यालाभ हि न ।  
 धनदत्तानें केलें दुःखें अन्यत्र भ्रमण ॥ २६ ॥  
 धनदत्ताची प्राप्ति न झाली म्हणून बाला ही ।  
 खिन्न जहाली तिनें न वरिलें अन्या कोणाही ॥ २७ ॥  
 ती मिथ्यात्वी सुतीव्र होतीं निरम्बरीं रोष ।  
 करी सदोदित तया शिष्यांचा चाले जयघोष ॥ २८ ॥  
 श्रद्धा नव्हती श्रीजिनशासनिं लेशहि गुणवतिची ।  
 मिथ्याधर्मीं तत्पर राही महिमा कर्माची ॥ २९ ॥  
 आयुष्यान्तीं तत्पर राहुनि आर्तध्यानांत ।  
 मेली झाली हरिणी मृगयुग राहे वर्नि जेथ ॥ ३० ॥  
 हरिणीसाठीं मृगयुगलामधिं वैर प्रगटून ।  
 लढुनी मेले सूकर झाले करिति भवीं भ्रमण ॥ ३१ ॥  
 हत्ती रेडे बैल नि वानर वृक आणि व्याघ्र ।  
 रुरू असे युग जन्मे लढुनी ते मरती शीघ्र ॥ ३२ ॥  
 अनुसरुनी ते वैरा उत्कट जलीं स्थलीं भ्रमती ।  
 पापें यापरि संतत चाले त्यांची जन्ममृति ॥ ३३ ॥

[ धनदत्तानें रात्रीं भोजन त्याग करून अणुव्रतें घेतलीं.

व प्रथमस्वर्गीं देव झाला. ]

विरहें दुःखी मार्गीं चालुनि थकला धनदत्त ।  
 सूर्यास्तावरि गेला श्रमणाश्रमिं तो बहु तृषित ॥ ३४ ॥  
 झालों तृष्णातुर मी अतिशय द्या मज जल प्याया ।  
 सुकृती आपण परोपकारी आहा मुनिवर्या ॥ ३५ ॥  
 ऐसें वदतां एक मुनीश्वर मधुर असे वदले ।  
 अमृत पिणें ही योग्य न रात्रीं वद मग जल कसलें ॥ ३६ ॥  
 सूक्ष्मस्थूलहि जन्तु न दिसती रात्रौ नयनास ।  
 पापा कारण हो जलपानहि ऐशा समयास ॥ ३७ ॥

रोग्यानें ही भद्र विकार्लीं भोजन जलपान ।  
 करणें योग्य न हा तूं हृदयीं भाव असा आण ॥ ३८ ॥  
 पूत अशा या उपदशातें ऐकुनि तो शान्त ।  
 अल्पशक्तिधर धारण करि मग अणुव्रतव्रतांत ॥ ३९ ॥  
 हृदयीं उपजे त्याच्या प्राण्याविषयिं दयाभाव ।  
 आयुष्यान्तीं प्रथमस्वर्गीं झाला शुभ देव ॥ ४० ॥  
 मुकुट नि कुण्डल मौक्तिकमाला अङ्गद केयूर ।  
 भूषणवृन्दें या तो शोभे सुरलोकांत सुर ॥ ४१ ॥  
 कृतमुकृताच्या उदयें देवस्त्रीसुखसेवेंत ।  
 हर्ष जहाला इन्द्रासम त्या स्वर्गीं अपरिमित ॥ ४२ ॥

[ पद्मरुचिश्रेष्ठिनिं बैलला पंचनमस्कार दिला. तो बैल मरून राजपुत्र झाला.]

तेथून च्युत होउनि सुर तो महापुराख्यपुरीं ।  
 मेरुधारिणी यांना झाला सुत उपकृतिकारी ॥ ४३ ॥  
 नाम 'पद्मरुचि' जिनगुरुशास्त्रीं विशेषरुचि ज्याची ।  
 वाहुनि झाला युवा क्रमें तो जैनागम वाची ॥ ४४ ॥  
 त्या नगरीचा भूपति छत्रच्छाय सुनामाचा ।  
 श्रीदत्ता त्या सुन्दरराणी मधुर जिचीं वाचा ॥ ४५ ॥  
 एके दिवशीं बसुनि ह्यावरि जाई गोठ्यांत ।  
 पाही भूवरि वृद्ध नि दुर्वल बैला तो तेथ ॥ ४६ ॥  
 आसन्ना मृति त्याची पाहुनि खालीं उतरून ।  
 कार्नी त्याच्या पञ्चनमस्कृति देई तो सुजन ॥ ४७ ॥  
 ऐकत ऐकत त्या बैलानें निजदेह त्यजिला ।  
 श्रीदत्तेला वृषभध्वज या नामें सुत झाला ॥ ४८ ॥  
 राजा झाला प्रमुदित अतिशय पाहुनि पुत्रमुखा ।  
 उत्सववाद्यें नगरीं वाजति पार न पौरसुखां ॥ ४९ ॥  
 शुभकर्माच्या उदयें झालें पूर्वभवस्मरण ।  
 त्याचें झालें गोवहुंदुःखा जाणुनि सदय मन ॥ ५० ॥

१ सूर्योदयानंतर व सूर्यास्तापूर्वी आहार घेणें पाणीं पिणें हा काल होय  
 याला सोडून अन्यकालाला विकाल म्हणतात. २ अहिंसादि अणुव्रतांचा समूह.  
 ३ षोडशावर. ४ जवळ आलेलें मरण. ५ बैलाचें मोठें दुःख.

पञ्चनमस्कृति मन्त्रा सन्तत बालक तो वाही ।  
 ज्याच्या सुन्दर देहा जनता नयनें नित पाही ॥ ५१ ॥  
 नरपतिसुत तो विहरत आला वैल जिथें मेला ।  
 परिचित झाली भूमि नि दिसल्या समस्तगतलीला ॥ ५२ ॥  
 हत्तीवरुनी नृपसुत उतरुनि दुःखित होऊन ।  
 जणु वैलाची कुदशा भोगी तन्मय तो बनून ॥ ५३ ॥  
 दिधला ज्यानें समाधिमणि मज ऐशा दात्याचें ।  
 दर्शन होइल केवि उपायें उमजे नच साचें ॥ ५४ ॥

[ वृषभकेतूनें जिनमंदिर बांधवून दरवाजाजवळ  
 पूर्वजन्म लिहिलेला पट स्थापन केला. ]

यापरि चिन्तित सन्तत असतां उपाय त्या सुचला ।  
 तेथें वनवी गेह जिनाचें लाजवि जें शैला ॥ ५५ ॥  
 भिन्तीवरती चरित पुराणें चित्रित बहु केलीं ।  
 वधतां ज्यांना भक्तिभव्यजन हृदयिं करी केलि ॥ ५६ ॥  
 स्वभवचित्रपट लिहवुनि त्यानें द्वारीं स्थापियला ।  
 किङ्कर वधती वाट जयाची मन्त्र जयें दिधला ॥ ५७ ॥  
 नवजिनगेहीं वैश्यपद्मरुचि श्रीजिन वन्दाया ।  
 आला हर्षे चित्र वधें तें विस्मित होउनिया ॥ ५८ ॥  
 अनिमिषलोचन होउनि पाहत असतां पद्मरुचि ।  
 चित्रा कुतुकें वधत असे कुणि अतिशय ज्यास रुचि ॥ ५९ ॥  
 वार्ता कथिली भृत्यें जेव्हां ऐशी नृपतनया ।  
 आला तेथें वसुनि गजावरि धरुनि मनीं विनया ॥ ६० ॥  
 उतरुनि हत्तीवरुनी शिरला श्रीजिनसदनांत ।  
 विस्मितनयनें दर्शनिं दिसला तत्पर मेरुसुत ॥ ६१ ॥  
 हाच असे मम शुभमृति दाता ऐसें जाणून ।  
 पदयुग नमिले नृपतनयानें विनम्र होऊन ॥ ६२ ॥  
 सुत मेरूचा वदला मेला बहु दुःखें वैल ।  
 वदला नृपसुत मीच असे तो तव कौतुकमूल ॥ ६३ ॥

मेरुसुताचे पद यजिलें तैं शिष्य जसें गुरुचे ।  
 नृपतनयानें म्हटलें यापरि कृतज्ञवच साचें ॥ ६४ ॥  
 मम मृतिसमयीं प्रियभावासम आपण येऊन ।  
 शुभमृति मजला दिधली यापरि उपकृति करि कोण ॥ ६५ ॥  
 अमृत शिदोरी समाधि आहे जाया परलोकीं ।  
 दिली मला ती महोपकृति ही अवर्ण्य अवलोकी ॥ ६६ ॥  
 तिनें मला हा नरभव लाभे सुवृत्त झालों मी ।  
 उपकारासम ऐशा दुसरीं नैव वसे नामी ॥ ६७ ॥  
 जनक नि माता देव सहोदर बान्धव वा कोणी ।  
 करिति न असलें कार्य प्रियकर अपूर्व तव करणी ॥ ६८ ॥  
 पञ्चनमस्कृति कार्नी देणें याला वदला न ।  
 चरणभक्त मी उपकृतिभारा अवश्य उतरीन ॥ ६९ ॥  
 नाथा मजला आज्ञा द्यावी काय करू कार्य ।  
 देउनि आज्ञा पदरीं भक्ता घेई मज आर्य ॥ ७० ॥  
 राज्य हि माझें घेई सगळें मी तव पददास ।  
 इच्छितकार्यां वपु लावी मम हीच मनीं आस ॥ ७१ ॥  
 [ पद्मरुचि व वृषभकेतु यांत दृढस्नेह उत्पन्न झाला. ]  
 यापरि त्याचें भाषण होउनि निपजे स्नेह दृढ ।  
 झाली श्रद्धा त्या उभयांची जिनशासनि गाढ ॥ ७२ ॥  
 चिरकालावधि उभयें केलें पालन राज्याचें ।  
 केलें पालन गृहिधर्माचें स्वर्गप्रद साचें ॥ ७३ ॥  
 श्रीजिनविम्बें जिनसदनामधि करुनि स्थापन ते ।  
 दानें देती त्रिविध सुपात्रां मिळविति पुण्यशतें ॥ ७४ ॥  
 [ हे दोघे स्नेही गृहिधर्म पाळून ऐशानस्वर्गीं जन्मले. ]  
 आयुष्यान्तीं वृषभध्वजनृप शुभमृतिमरणानें ।  
 झाला दुसऱ्या स्वर्गीं सुन्दर विस्तृतपुण्यानें ॥ ७५ ॥  
 सुरललनांच्या नयनाम्भोजा प्रफुल्ल करि ज्याची ।  
 सुन्दर अङ्गद्युति अमरांच्या रमवि मना साची ॥ ७६ ॥

मेरुधारिणीतनय पद्मरुचि मरुनि यथाकालीं ।  
 शुभमृति साधुनि हो ऐशानीं सुर ज्या विनुर्धाली ॥ ७७ ॥  
 भालावरती करयुग जोडुनि नमिती गुणशाली ।  
 तो सुरललनासह सुखभोगी अनुपम गुणमाली ॥ ७८ ॥  
 जीवित सरतां च्युत तो होउनि अपरविदेहांत ।  
 विजयाचलशिरिं नन्द्यावर्ता नामक नगरींत ॥ ७९ ॥  
 नन्दीश्वर या नामें भूपति कनकाभाराणी ।  
 पुत्र तयांना झाला 'नयनानन्दक' गुणखाणी ॥ ८० ॥  
 तेथें खेचरवैभव भोगुनि विस्तृत चिरकाल ।  
 घेउनि आचरि दीक्षा सुतपा द्वादशविध विमल ॥ ८१ ॥  
 [ 'नयनानंद' मुनि महेंद्रस्वर्गांत महर्द्धिकदेव झाले. ]  
 साधुनि शुभमृति आयुष्यान्तीं चतुर्थ सुरलोकीं ।  
 महर्द्धिकामर तो मुनि झाला चतुर नि सुविवेकी ॥ ८२ ॥  
 पुण्यलतेचें विपुल सुफल जणु सुन्दर देवसुख ।  
 भोगी तो सुर सुररमणीसह सन्तत चन्द्रसुख ॥ ८३ ॥  
 तेथून च्युत नन्तर होउनि मन्दर पूर्वदिशीं ।  
 क्षेमानगरी असे मनोरम जैसा पूर्णशशी ॥ ८४ ॥  
 विपुलवाहनृप नयप्रतापें सुराज्य तेथ सुखें ।  
 पद्माराणीसह करि लज्जित चन्द्रा जी सुमुखें ॥ ८५ ॥  
 या उभयांना आत्मज झाला नामें श्रीचन्द्र ।  
 कीर्ति जयाची पसरे भूतलिं दशदिशि अतिसान्द्र ॥ ८६ ॥  
 विस्तृतपुण्यें कोश प्रतिदिनि साधक सौख्याचा ।  
 वाढे इन्द्रासम की ज्याचा अनुपमसा साचा ॥ ८७ ॥  
 एका नगरासम शासन मधु पृथ्वीवरि त्याचें ।  
 चाले होते अनेक आकर सुवर्णरत्नांचे ॥ ८८ ॥  
 सुरपति जैसा सुराङ्गनासह नाकीं सुख भोगी ।  
 रतिसमसुन्दर विलासिनीसह भूपति अनुरागी ॥ ८९ ॥

पुष्कळवर्षे ऐश्वर्याच्या गेलीं भोगांत ।  
 मोठा कालप्रवाह परि हा सरला वेगांत ॥ ९० ॥  
 [ श्रीचन्द्रराजाला समाधिगुप्तमुनि धर्मोपदेश करितात. ]  
 एकेवेळीं नगरीं आले समाधिगुप्तमुनि ।  
 हर्षित झाले सत्तप पाहुनि ज्यांचें भक्त मनीं ॥ ९१ ॥  
 उद्यानामधि आगम जाणुनि आले वन्दाया ।  
 सकल पौरगण हर्षां स्वमनीं अतिशय धारुनिया ॥ ९२ ॥  
 जनता असतां करित गुणस्तुति कार्नीं शब्द पडे ।  
 कोणाचा हा शब्द घनासम आहे कोणिकडे ॥ ९३ ॥  
 श्रीचन्द्राच्या प्रश्ना ऐकुनि सचिवें पाठविलें ।  
 कोण्या मनुजा शोधुनि आम्हा वृत्त कथीं सगळें ॥ ९४ ॥  
 परतुनि येउनि वदला मानव आले मुनिवर्य ।  
 गाति स्तुति जन शब्द त्यांचा आहे भूपार्य ॥ ९५ ॥  
 वार्ता ऐकुनि नीरजनयना श्रीचन्द्रा मोद ।  
 झाला अतिशय तो वर्णाया समर्थ नच शब्द ॥ ९६ ॥  
 स्त्रीपुत्रासह जाउनि पाही श्रीमुनिचन्द्राला ।  
 वन्दुनि शीघ्रें विनयें त्यांच्या सन्निध तो वसला ॥ ९७ ॥  
 मुनिसूर्यांचें दर्शन होतां नृपमुखकमल खुले ।  
 स्ववेद्य झाला प्रमोद त्याला जो अन्या न कळे ॥ ९८ ॥  
 आगमचतुरा अतिगम्भीरा वाणी मुनि वदले ।  
 नृपा संपौरा जीमर्धि तात्त्विक चर्चा बहुत खुले ॥ ९९ ॥  
 गृहिमुनिधर्मा जे संसारोत्तारक ते कथिले ।  
 करण चरण नि द्रव्य प्रथमहि सगळे श्रुत वदले ॥ १०० ॥  
 कथा चतुर्विध मुनिवर्यानीं नृपवर्या कथिली ।  
 ऐकुनि भूपति हृदया तेव्हां प्रसन्नता आली ॥ १०१ ॥

१ मेघाप्रमाणें. २ कमलाप्रमाणें डोळे ज्याचे आहेत असा. ३ स्वानुभवगम्य.  
 इतरांना न जाणतां येणारा. ४ नागरिकासह. ५ संसारांतून काढून मुक्तिसुखीं स्थापन  
 करणारे. ६ करणानुयोग, चरणानुयोग, द्रव्यानुयोग व प्रथमानुयोग असे चार  
 प्रकारचे सम्यग्ज्ञान. ७ संवेजनीकथा— पुण्याचा महिमा दाखविणारी, निर्वेजनी—  
 वैराग्य उत्पन्न करणारी आक्षेपणी जिनमत प्रतिपादन करणारी कथा. विक्षेपणी—  
 कुमताचे खण्डन करणारी कथा.

परमत निरसन करुनी जिनमततत्त्वांचें कथन ।  
 मुनिवर्यांनीं केलें झालें नृपसंशयहरण ॥ १०२ ॥  
 भवभ्रमणभय नरपतिमानसिं नन्तर उद्भवलें ।  
 देहीं भोगीं वैराग्यानें स्थान मनांत दिलें ॥ १०३ ॥  
 रागी द्वेषी मोही होउनि जीव भवीं धावे ।  
 मोठ्या कष्टें निर्वाणाच्या मार्गा तो पावे ॥ १०४ ॥  
 सन्ध्या, फेस नि तरङ्ग, बुद्बुद, बीज नि इन्द्र धनु ।  
 नश्वर यासम लोक असे ही नश्वर जीवतनु ॥ १०५ ॥  
 सार शरीरीं एक हि नाहीं सर्व असार दिसे ।  
 दुःखांनीं हे खालीं वरती भरलें विश्व वसे ॥ १०६ ॥  
 सात हि नरकीं दुःखचि भरलें पशुगति दुःखमयी ।  
 वृष्णापीडित होती नरसुर छळि ती प्रतिसमयी ॥ १०७ ॥  
 इन्द्रपदाच्या भोगें विभवं वृत्त न जो झाला ।  
 तुच्छ नृभवभवभोगें होइल वृत्ति कशी त्याला ॥ १०८ ॥  
 दुर्लभ मिळतां निधि अधनाला होतो मोहित तो ।  
 विषयास्वादीं लुब्ध प्राणी नरता घालवितो ॥ १०९ ॥  
 शुष्केन्धन जरि कितिहि मिळालें अग्नि न वृत्त वने ।  
 ननुदकांनीं सागर झालों वृत्त असें न म्हणे ॥ ११० ॥  
 विषयास्वादज सौख्यानुभवं तैशी मनुजा या ।  
 वृत्ति न होइल कधिही भूपा अवृत्तता ये या ॥ १११ ॥  
 उदकीं बुडतां नृमना खेद व्याकुलता येते ।  
 इन्द्रियलम्पट चतुर नराही मोहितता वरिते ॥ ११२ ॥  
 तापवि रवि दिनि मनुजा मन्मथ दिवा नि रजनीं ही ।  
 छत्र निवारण करी रवीचें मदना नच कांहीं ॥ ११३ ॥  
 जन्मजरामृति दुःख स्मरतां हृदया भय वाटे ।  
 घटमालेच्या यन्त्रासम तें फिरतें कर्मशतें ॥ ११४ ॥  
 यन्त्र अचेतन चालक मिळतां जैसें तें फिरतें ।  
 वपु ही नाशी पूर्त न जीवें चालवितां चळतें ॥ ११५ ॥

१ शरीर. २ वृष्णा. ३ मनुष्यजन्म उत्पन्न होणाऱ्या भोगांनीं.

४ मनुष्यपणा. ५ रहाटगाडगे. ६ अपवित्र.

ऐसैं वधुनि हि या देहावरि करि मनुज स्नेह ।  
 दुर्गुण वधुनि हि जीव भवीं हे करिती अतिमोह ॥ ११६ ॥  
 पाण्यावरचा जैसा नाशी बुद्बुद जीवास ।  
 वपु हि असे ही अवश्य नाशी परि मोहावास ॥ ११७ ॥  
 विरक्त होउनि मानव सुकुली जिनमार्गा वरिती ।  
 तपव्रतांना धैर्यें पाळुनि सुगतिस ते भजती ॥ ११८ ॥  
 उत्साहाचें चिलखत मानव अङ्गीं चढविति जे ।  
 निश्चय अश्वावरि वसती ते दिसती जणु राजे ॥ ११९ ॥  
 ध्यानकृपाणा हातीं घेउनि मोहारिस वधिती ।  
 कर्मा नाशुनि मुक्तिरमाकर निज करि ते घेती ॥ १२० ॥  
 पृथक् शरीर नि मीही त्याहुनि भिन्नचि चिन्तून ।  
 भव्यनरांनो द्या धर्माला हृदयिं नित स्थान ॥ १२१ ॥  
 सुखदुःखादिक निजपर यांना मानिति नित सम जे ।  
 रागद्वेषें विरहित नर ते समजा मुनिराजे ॥ १२२ ॥  
 त्यांनीं केलें विस्तृत अतिशय सुदग्ध कर्म वन ।  
 शुक्लध्यानानलें सुदुःखश्वापैदपरिपूर्ण ॥ १२३ ॥  
 यापरि ऐकुनि मुन्युपदेशा जागृत नृप झाला ।  
 प्राप्त जाहला विषयापासुनि विरक्तभावाला ॥ १२४ ॥

[ श्रीचंद्रराजानें जिनदीक्षा घेऊन घोर तप केलें.]

श्रीचन्द्रानें धृतिकान्ताभिधपुत्रा राज्य दिलें ।  
 समाधिगुप्ता सन्निध जाउनि मुनिव्रता वरिलें ॥ १२५ ॥  
 महाव्रताच्या सदा भावना धरिल्या मनिं तेंणें ।  
 हृदयीं वचनीं कार्यां राही विशुद्धि पूर्णपणें ॥ १२६ ॥  
 रागद्वेषा काढुनि टाकी पाळी समितीस ।  
 रत्नत्रय धरि भूषण हृदयीं क्षमादिसुगुणास ॥ १२७ ॥  
 आत्मध्यानीं सावध राही जिनशासन मानी ।  
 मानकषाया टाकुनि मुनिवर वनला गुणखाणी ॥ १२८ ॥

१ धर्मध्यानरूपी तरवार, २ हिंसकप्राणी,

महाव्रताचे पञ्चक मञ्चक त्यानें भूषविलें ।  
 प्राणिरक्षणीं तत्पर राहुनि संयम पाळियले ॥ १२९ ॥  
 लोभ त्याच्या हृदयीं नुरला धरिला सन्तोष ।  
 परीषहांना सोसुनि विहेर बनला गुणकोष ॥ १३० ॥  
 दोन नि तीन नि पाक्षिक मासिक आदिक उपवासा ।  
 पालुनि मुनिवर पारणकारी नेई अघ नाशा ॥ १३१ ॥  
 ध्यानाध्ययनीं निमग्न राही होउनि निर्मोही ।  
 करी निदान न जितेन्द्रियत्वे जिनशासन पाही ॥ १३२ ॥  
 शान्त असे तो शासनवत्सल शल्या सोडून ।  
 कुशल प्रासुक आचारामधि हृदया जोडून ॥ १३३ ॥  
 सद्बानुग्रह तत्पर राही स्पृहा परिग्रहि न ।  
 देहीं चढलीं पुढें मळाचीं कदापि न स्नान ॥ १३४ ॥  
 एकरात्र जो गांवीं राही दिनपञ्चक नगरीं ।  
 उरीं उपेक्षाभावाविण जो अन्य न भाव धरी ॥ १३५ ॥  
 नदीवालुकातटीं कन्दरीं किंवा उद्यानीं ।  
 कायोत्सर्गें स्थिर जो राहे महातपीं मौनीं ॥ १३६ ॥  
 इत्यादिकगुणयुक्त मुनीश्वर जर्जर कर्म करी ।  
 समाधिमरणीं तत्पर राहुनि इन्द्रपदास वरी ॥ १३७ ॥  
 [ श्रीचंद्रमुनिराजांना ब्रह्मस्वर्गांत ब्रह्मोदरपद प्राप्त झालें. ]  
 महातपानें ब्रह्मस्वर्गा यापरि साधून ।  
 इन्द्रपदाला मिळवुनि तेथें सुरसुखि हो मग्न ॥ १३८ ॥  
 अहमिन्द्रासम वा भरतासम भासे ब्रह्मेन्द्र ।  
 यापरि लाभे श्रीचन्द्राला विभव महासान्द्र ॥ १३९ ॥  
 सौधर्मादिक सुरपति नन्दन आदिस्थानांत ।  
 पाहत होते वाट ज्याची उत्कण्ठितचित्त ॥ १४० ॥

१ पलंग— आसन. २ प्राण्यांचे रक्षण करणें व इन्द्रियांना ताव्यांत ठेवणें.  
 ३ मला पुढील जन्मी, इन्द्रपद, चक्रिपद आदिक मिळावें अशी इच्छा करणें तें निदान  
 होय. ४ माया, कष्ट, मिथ्यात्व— खोटी श्रद्धा, निदान भावी इंद्रादिपदाची  
 अभिलाषा. ५ कल्याण करणारे— पुण्यप्रद. ६ जीवहिंसा ज्यांत नाही असे आचार,

सुराङ्गनांच्या सुलोचनांना प्रमोद देणारा ।

रमे विमानीं सुवर्णमणिमय सुमना हरणारा ॥ १४१ ॥

ब्रह्मेन्द्राचें यापरि सद्गुणवर्णन करण्यास ।

सुरकवि हि क्षम कधिही होय न होजनि आयास ॥ १४२ ॥

[ जिनशासनाची सर्वोत्कृष्टता जाणून मुजनांनीं तेंच अंगीकारावें. ]

जिनशासन हें अनर्घ्य उत्तम रत्न असे याचें ।

महत्त्व मूढ न उमजति वदती असें न हें साचें ॥ १४३ ॥

श्रीजिनधर्म नि जिनवर्याचें महत्त्व जाणुनि ही ।

मिथ्यामाना त्यजिति न कोणी होती बहु मोही ॥ १४४ ॥

इहलोकाच्या सुखलाभास्तव रत जो कुमतांत ।

राही होतो स्वशत्रु तो नर फिरे भवीं सतत ॥ १४५ ॥

कर्मबन्ध हे विचित्र असती यास्तव जन सगळे ।

बोधिं न मिळविति मिळतो कवणा परन्तु तोहि गळे ॥ १४६ ॥

बहुदोषांची खाण असे जो अशा कुधर्मांत ।

रमू नका हो सज्जन आपण करा कुकर्मन्ति ॥ १४७ ॥

दुःख-विनाश न जिनधर्माविण जाणुनि रत त्यांत ।

व्हा सज्जन हो यजा जिनाला आपण दिनरात ॥ १४८ ॥

सुरनरभव हे सुन्दर लाभुनि झाला धनदत्त ।

दशरथतनय श्रीरामाभिध सीतेचा कान्त ॥ १४९ ॥

[ वसुदत्त व श्रीकांत जे काहीं जन्मांनीं लक्ष्मण व रावण झाले

त्यांचें चरित्रकथन. ]

वसुदत्तादिक यांचें आतां भववर्णन ऐका ।

भववैचित्र्या जाणुनि जन हो सोडुनि द्या हेका ॥ १५० ॥

भववैचित्र्या कारण आहे नानाविध कर्म ।

फिरवी जीवा भवि हें सन्तत विदीर्ण करि मर्म ॥ १५१ ॥

मृगालकुण्डापुरीं प्रतापी निर्मळ यश ज्याचें ।

प्रजासुवत्सल विजयसेननृप राज्य करी साचें ॥ १५२ ॥

१ बृहस्पति. २. सम्यग्दर्शन; सम्यग्ज्ञान व सम्यक्चारित्र या अप्राप्त रत्न-  
त्रयाला प्राप्त करून घेणें. ३. प्रति.

राणी त्याची श्रीमणिचूला शीलवती होती ।  
 या उभयांना वज्रकम्बुसुत झाला विमलमति ॥ १५३ ॥  
 हेमवती या नृपकन्येसह परिणय विभवानें ।  
 होतां हे पतिपत्नी रतिसुख भोगिति मोदानें ॥ १५४ ॥  
 कालें झाला या उभयांना शम्भु सुनामाचा ।  
 प्रसिद्धि पावें सुविक्रमें जो धरणीतलि साचा ॥ १५५ ॥  
 [ विद्याधरानें पंचनमस्कार हत्तीणीच्या कार्नीं दिला तो ऐकून मरून  
 ती श्रीभूतिपुरोहिताची वेदवती नामक सुंदर कन्या झाली. ]  
 सम्यग्दृष्टिं नि जो सुविचारी जिनतत्त्वीं निपुण ।  
 पुरोहित श्रीभूति नृपाचा निजकार्यीं प्रवण ॥ १५६ ॥  
 त्याला होती सुगुणें नांवें सरस्वतीभार्या ।  
 झाली उभया सुगुणवती अतिरूपवती तनया ॥ १५७ ॥  
 पूर्वभवीं जी पशुयोनीमधिं फिरली बहुकाल ।  
 जिनधर्मानें विरहित होउनि भोगी पापमल ॥ १५८ ॥  
 अतिशयनिन्दामोहनिदानें पुनः पुनः पावे ।  
 स्त्रीपर्याया दोषें ज्यांतिल गुणगण लोपावें ॥ १५९ ॥  
 साधुजनांवरि दोषारोपण करुनी दुरवस्था ।  
 भोगुनि झाली करिणी आली गङ्गातटिं मत्ता ॥ १६० ॥  
 तेथिल चिखलामध्ये रुतली करुनि हि बहु यत्न ।  
 अवयव झाले अत्यन्त स्थिर झाली बहु खिन्न ॥ १६१ ॥  
 मन्द मन्द ती सूत्कारा करि डोळे मिटवून ।  
 मरणसमय अतिसन्निध आला झाली निस्त्राण ॥ १६२ ॥  
 खेचर आला नाम ज्याचें तरङ्गवेग असे ।  
 दिला नमस्कृतिमन्त्र कृपेचा सागर ज्यांत वसे ॥ १६३ ॥  
 कषाय झाले मन्द तियेचे जलान्न ती त्यागी ।  
 मरुनी झाली श्रीभूतीची कन्या गुणरागी ॥ १६४ ॥  
 एके वेळीं भिक्षेसाठीं गेहीं मुनि आले ।  
 उपहासा ती करी तियेला जनकें रोकियलें ॥ १६५ ॥

शान्त जाहली वृत्ति तियेची उपासिका झाली ।  
 आली यौवनदशा तियेला कान्ति मुखीं आली ॥ १६६ ॥  
 [ श्रीभूति पुरोहिताचा शम्भूनें वध केल. ]

त्या सुन्दरशा कन्येसाठीं उत्कण्ठित झाले ।  
 नाना नरपति शम्भूचें मन विशेषसं खुललें ॥ १६७ ॥  
 वैभव असलें जरि धनदासम मिथ्यादृष्टीस ।  
 कन्या देइन नैव पुरोहित करी प्रतिज्ञेस ॥ १६८ ॥  
 तेणें अतिशय शम्भुकुमारा आला कोप मनीं ।  
 रात्रीं त्यानें श्रीभूतीला वधिलें मृदुशयनीं ॥ १६९ ॥  
 जिनधर्माच्या करुणाभावे झाला तो देव ।  
 स्वर्गीं ज्याला प्राप्त जहालें अनुपमसें विभव ॥ १७० ॥  
 वेदवती ती श्रीभूतीची कन्या जणु देवी ।  
 हृदयिं न इच्छी शम्भुकुमारा वरावया साध्वी ॥ १७१ ॥  
 [ शंभूनें वेदवतीवर बलात्कार केल. तिनें आर्यिकेची दीक्षा घेतली  
 तीव्र तप करून ती ब्रह्मस्वर्गांत देवी झाली. ]  
 प्रभुत्वयोगें परिणय तिजशी झाला उद्युक्त ।  
 करावयाला बलात्कार करि तिजवरि तो दुष्ट ॥ १७२ ॥  
 कामें झालें चित्त जयाचें अतिशय सन्तप्त ।  
 आलिङ्गुनि तिज चुम्बी वदना करी बलें सुरत ॥ १७३ ॥  
 अग्निज्वालेसमशी झाली चण्ड नि ती कुपित ।  
 विरत जहालें चित्त जियेचें कम्पित देहांत ॥ १७४ ॥  
 शीलविनाशें जनकवधानें दुःखी होऊन ।  
 करुनी रुधिरारुण नयना ती वोले कटुवचन ॥ १७५ ॥  
 'अधमनरा' तूं माझ्या जनका पाण्या मारून ।  
 बळेंचि केलें सम्भोगाला मजला इच्छून ॥ १७६ ॥  
 वधीन तुजला त्याविण मजला शान्ति न लाभेल ।  
 स्वर्गीं गेल्या पित्यास माझ्या प्रमोद होईल ॥ १७७ ॥  
 मम जनकाच्या मनोरथाला करीन मी सफल ।  
 मिथ्यादृष्टिस वरण्यापेक्षा प्रिय मृति वाटेल ॥ १७८ ॥

ऐसें बोलुनि हरिकान्तार्या सन्निध ती गेली ।  
 दीक्षा घेउनि तिनें तपस्या कठोरशी केली ॥ १७९ ॥  
 लोचें मस्तक रुक्ष तपानें शरीर अतिरोड ।  
 तिचें जहालें जना दिसे ती जणु वठलें झाड ॥ १८० ॥  
 देहीं मांस न उरलें झाला अस्थि नि चर्ममय ।  
 शुष्क जहाला सुजना वधतां वाटे हृदयिं भय ॥ १८१ ॥  
 मरुती झाली ब्रह्मस्वर्गी वेदवती देवी ।  
 पुण्यें भोगी सुरसुख तेथें नानाविध साध्वी ॥ १८२ ॥

[ शंभुकुमार नरक व पशुजन्मामध्ये फिरून प्रभासकुण्ड नामक ब्राह्मणपुत्र झाला.  
 व विचित्रसेनाजवळ मुनिदीक्षा घेऊन घोर तप केलें. ]

तद्विरहानें शंभुकुमारा लघुता बहु आली ।  
 बन्धु नि किङ्कर संपद् आणिक सोडुनि त्या गेली ॥ १८३ ॥  
 तो मिथ्यात्वे मूढ जाहला त्यागी जिनवचना ।  
 शिव्या देउनी करि उपहासा जैनश्रमणगणा ॥ १८४ ॥  
 मद्य मांस मधु सेवुनि पापा अनुमोदन देई ।  
 मरुती नारक-पशुपर्यायीं दुःखें बहु साही ॥ १८५ ॥  
 दीर्घकाल या गतिद्वयामधि सन्तत तो फिरला ।  
 दुःखावांचुनि एकहि त्याचा क्षण न तिथें गेला ॥ १८६ ॥  
 उपशम पावें दुःखप्रद जें किञ्चित् कर्म यदा ।  
 कुशध्वजद्विज पुत्र जाहला प्रभासकुण्ड तदा ॥ १८७ ॥  
 दुर्लभ मिळवुनि तो रत्नत्रय विचित्रसेनाचें ।  
 सन्निध घेई मुनिदीक्षेतें सुतप करी साचें ॥ १८८ ॥  
 गर्व नि मत्सर रतिकन्दर्पा त्यागुनि कुविकार ।  
 जितेन्द्रियत्वे दयाळु होउनि सुतप करि प्रचुर ॥ १८९ ॥  
 दोन नि तीन नि पन्धरा मासिक ऐसे उपवास ।  
 निःस्पृह होउनि करी श्रमण तो चिन्ती आत्म्यास ॥ १९० ॥  
 जेथें जाई रवि अस्ताला तेथें शून्यवर्नी ।  
 गिरिकन्दरि वा तो मुनि राहे प्राणिदयार्द्र मनीं ॥ १९१ ॥

गुणशीलांची मिळवुनि सम्पत् परीपहा साही ।

श्रीष्मामध्ये आतापनरत मलपुटयुत देहीं ॥ १९२ ॥

वर्षाकालीं वृक्षाखालीं भिजवी मेघाली ।

नदीतटीं तो श्रमण हिमावृत होई हिमकालीं ॥ १९३ ॥

[ प्रभासकुंडमुनीने विद्याधरवैभव पाहून तें मला मिळवें असें निदान केलें.]

स्मरण हि ज्याचें पापविनाशी मन्दिर सिद्धाचें ।

श्रीसम्मेदा वन्दायातें गेला शुद्धाचें ॥ १९४ ॥

कनकप्रभ या खेचरपतिचें वैभव पाहून ।

प्रशान्त ऐसें कोणेसमयीं झालें चपल मन ॥ १९५ ॥

नसे सम्पदा जेथें ऐशी न लगे मुक्ति मला ।

असेल विभुतां जरी तपाची देवो तें कमला ॥ १९६ ॥

खेचरपतिचें जैसें आहे तैसें विभव मला ।

प्रथम मिळवें ऐसें इच्छी मुनि तो सुतपफला ॥ १९७ ॥

पापकर्म हें ज्ञान्याच्याही मूढ मना वनवी ।

तेणें नश्वर विभवासाठीं तो ज्ञाना मळवी ॥ १९८ ॥

विकुनी टाकी त्रिलोकमूल्या रत्ना मूढ नर ।

भाजीसाठीं मुष्टिप्रभ जी अतिशय निःसार ॥ १९९ ॥

अतिशय आहे प्रभाव जाणा जगांत कर्माचा ।

करितो उन्नत निकृष्ट अथवा मति कथि जिनवाचा ॥ २०० ॥

येथें कोणी काय करावें वळकट कर्म असे ।

विस्तृतमतिही कुण्ठित होतो मूर्खा कोण पुसे ॥ २०१ ॥

निदानदूषित केलें श्रमणें अतिशय घोर तपा ।

मरुनी तिसऱ्यां स्वर्गीं जन्मे बुध हो अघ कापा ॥ २०२ ॥

[ प्रभासकुंडमुनि तिसऱ्या स्वर्गांतून चवून मणिश्रवाकेंकसी

यांचा पुत्र रावण झाला. ]

भोगुनि तेथें बहुसुरसौख्यें तो सुर चिरकाल ।

भोगस्मरणीं हृदया ठेवुनि विमर्श करि समल ॥ २०३ ॥

भोगुनि उरल्या पुण्यांशानें भूवरि अवतरला ।

मणिश्रवाकेंकसीयुगाचा सुत रावण झाला ॥ २०४ ॥

लङ्कामध्ये वैभव त्याला लाभे सुविशाल ।

निजप्रतापे कम्पित केलें भूतल हें सकल ॥ २०५ ॥

[ ब्रह्मेन्द्र दशरथपुत्र रामचंद्र झाला. ]

ब्रह्मलोकपति आयु जयाचें दशसागर होतें ।

समाप्त होतां जन्मुनि पावे राम सुनामातें ॥ २०६ ॥

दशरथसुत तो पहिला झाला कौसल्यातनय ।

रूप पराक्रम ज्याचा न मिले अन्यत्र न सुनय ॥ २०७ ॥

पूर्वभर्वा हा होता श्रेष्ठी नामें धनदत्त ।

आतां झाला पद्मसुनामा चन्द्रासम कान्त ॥ २०८ ॥

[ लक्ष्मणभववर्णन. ]

पूर्वी होता धनदत्ताचा भाऊ वसुदत्त ।

क्रमें जाहला श्रीभूतिद्विज जो नच मदमत्त ॥ २०९ ॥

तोच जहाला मरुनी लक्ष्मण दशरथसुत दुसरा ।

नारायण हा अष्टम ऐसें मनांत अवधारा ॥ २१० ॥

जो होता श्रीकान्त प्रथम नि अनुक्रमें झाला ।

शम्भुकुमार प्रभासकुन्द नि रावणभवि आला ॥ २११ ॥

ज्यानें येथें भरतक्षेत्रीं अखण्डवश केलें ।

त्रिखण्ड जणु अङ्गुलित्रयासम असाध्य नच दिसलें ॥ २१२ ॥

जी होती गुणवती नि झाली जी श्रीभूतिसुता ।

जनकनृपाची नन्तर झाली जी दुहिता सीता ॥ २१३ ॥

वितयशालिनी झाली नन्तर भार्या रामाची ।

अखण्डशीला इन्द्राची-शचि रूपें जणु साची ॥ २१४ ॥

भाऊ होता गुणवन्तीचा नामें गुणवन्त ।

झाला येथें भामण्डल तो भामण्डलयुक्त ॥ २१५ ॥

तोचि मेहुणा श्रीरामाचा झाला परमसखा ।

विद्या अवगत ज्यास झाल्या भोगी विविध सुखा ॥ २१६ ॥

[ अमृतवती, कुण्डलमण्डित, यज्ञवलि व वृषभकेतु यांना

कोणती अवस्था प्राप्त झाली. ]

ब्रह्मस्वर्गी निवासिनी जी अमृतवती देवी ।

चउनि विदेहा गर्भी आली श्रीसीता साध्वी ॥ २१७ ॥

गर्भिं तियेच्या कुण्डलमण्डित आला कुपितसुरें ।  
 हरिला जन्मक्षणीं कुण्डलें कार्णी घालि करें ॥ २१८ ॥  
 यज्ञवलिद्विज पूर्वी होता होय विभीषण तो ।  
 वृषभकेतुनृप सुग्रीवाभिध तारामन हरितो ॥ २१९ ॥  
 रामावरती तुम्ही सगळे करिता सत्प्रेम ।  
 पूर्वभवाच्या स्नेहांनं हे झाले गुणधाम ॥ २२० ॥

[ समयभूषणकेवली वालीचे पूर्वभव सांगतात. ]

समयभूषणा विभीषणानें वालीचें चरित ।  
 विचारिलें तें कथिलें त्यांनीं जें अतिशय पूत ॥ २२१ ॥  
 रागद्वेषादिक दुःखांनीं भरल्या संसारीं ।  
 प्राणी वृन्दावनीं कृष्णमृगभवास एक धरी ॥ २२२ ॥  
 आयुष्यान्तीं श्रमणमुखांतुनि पञ्चनमस्कार ।  
 ऐकुनि सोडी शरीर मृग तो करि जो भवपार ॥ २२३ ॥  
 ऐरावत या नामें क्षेत्रीं पुरीं दितिस्थानीं ।  
 अनित्य नरता लाभे त्याला सुजन जिला वानी ॥ २२४ ॥  
 पिता तयाचा 'विहित' सुनामें सम्यग्दृष्टि असे ।  
 सदाचाररत माता 'शिवमति' नामें बहु विलसे ॥ २२५ ॥  
 या उभयांना आत्मज झाला मृग तो घनदत्त ।  
 अणुव्रतांना पालुनि राही जिनयजनांत रत ॥ २२६ ॥  
 देवगुरूंना वन्दी शास्त्रीं सन्तत भक्ति करी ।  
 समाधिमरणें ऐशानामधि सुरवरतेस वरी ॥ २२७ ॥  
 जम्बूद्वीपीं पूर्वविदेहीं विजयावति नगरी ।  
 सन्निध आहे ग्राम तियेच्या सुपत्तनाकारी ॥ २२८ ॥  
 नांव तयाचें सुमत्तकोकिळ तेथें श्रेष्ठि वसे ।  
 'कान्ताशोका' भिध तो सुधनिक रैदां खचित हसे ॥ २२९ ॥  
 भार्या त्याची 'रत्नाकिनि' या झाला उभयास ।  
 सुर तो 'सुप्रभ' नामें सुन्दर सुत सुगुणावास ॥ २३० ॥  
 पूजादानादिक शुभकार्यीं तो तत्पर राही ।  
 धर्मवन्धुगणि वात्सल्याचा प्रवाह नित वाही ॥ २३१ ॥

१ गुणांचें घर. २ मेघदत्त. ३ कुबेरास.

बोधि दुर्लभा जी जिनशासनिं झाली त्या प्राप्त ।  
 श्रमणासन्निध् दीक्षित झाला महाव्रतांत रत ॥ २३२ ॥  
 सुतप हजारों वर्ष केलें परिषह साहून ।  
 निःस्पृह होउनि निजस्वरूपीं तो होई लीन ॥ २३३ ॥  
 ऋद्धि तयाला प्राप्त जहाल्या अनेक परि गर्व ।  
 तिळमात्रहि नच हृदयीं त्याच्या जो हरि गुण सर्व ॥ २३४ ॥  
 संयोगज या जाणुनि भावा ममता मनिं न धरी ।  
 समाधिभरणें सर्वार्थाच्या सिद्धिस शीघ्र वरी ॥ २३५ ॥  
 तेहतिससागर आयु तयाचें महासुखीं गेलें ।  
 चवतां तेथुनि त्याला खेचरपतिचें पद आलें ॥ २३६ ॥  
 महाप्रतापी वाली नामक विद्याधर झाला ।  
 नमस्कार दशकण्ठा ज्यानें कधिही नच केला ॥ २३७ ॥  
 राज्य जयाचें किष्किन्धाभिध शैलावरि होतें ।  
 जयें प्रजेला निजपुत्रासम दिलें प्रमोदातें ॥ २३८ ॥  
 लङ्केशासह विरोध जेव्हां झाला उत्पन्न ।  
 दीक्षा घेउनि निजहित साधी होय न तदधीन ॥ २३९ ॥  
 राज्य दिलें निज सुग्रीवा जो भाऊ लघु त्याला ।  
 जीवदयेस्तव दीक्षा घेउनि तप करिता झाला ॥ २४० ॥  
 शक्तिमदानें रावण उचली गिरिपतिकैलास ।  
 पादाङ्गुष्ठें खालीं वसवुनि हरि दशकण्ठास ॥ २४१ ॥  
 ध्यानाग्नीनें भववन जालुनि लोकाग्नीं गेला ।  
 शिवसुख शाश्वत अनुपम भोगी तो प्रतिसमयाला ॥ २४२ ॥  
 [ रावण व लक्ष्मण यामध्ये पूर्वभवाचें वैर होतें  
 म्हणून लक्ष्मणानें रावणाचा वध केला. ]  
 सुतीव्रवैरें अन्योन्यांचा प्रतिभविं वध केला ।  
 श्रीकान्त नि वसुदत्तें यांनीं दुःखद बहु झाला ॥ २४३ ॥  
 वेदवतीभविं सम्बन्धानें प्रीत्युत्कर्ष मनीं ।  
 प्रगटुनि रावण हरि सीतेला कुकर्म हेतु गणी ॥ २४४ ॥  
 सम्यग्दृष्टि नि वेदज्ञा श्रीभूतिस विप्राला ।  
 मारी शम्भू वेदवतीस्तव धिक् धिक् कामाळा ॥ २४५ ॥

श्रीभूतिद्विज मरुनि स्वर्गीं शुभपरिणामांनीं ।  
 देव जाहला तेथुनि जन्में पुरिं प्रतिष्ठानीं ॥ २४६ ॥  
 होउनि वसुनृप शोकें केलें निदान तप त्यानें ।  
 सनत्कुमारस्वर्गीं राही जन्मुनि सौख्यानें ॥ २४७ ॥  
 तेथून च्युत होउनि झाला दशरथनृपति सुत ।  
 श्रीरामानुज लक्ष्मणचक्री तीव्रस्नेहयुत ॥ २४८ ॥  
 पूर्वीं शम्भु नि नेन्तर रावण झाला जो त्याला ।  
 पूर्वविरोधें लक्ष्मण मारी लड्काधिपतीला ॥ २४९ ॥  
 अतिविरहानें सीतेच्या बहु दुःखी राम बने ।  
 दशमुखनाशीं लक्ष्मण कारण ऐसें मनिं गणणें ॥ २५० ॥  
 सागर लड्डुनि भूगोचरि या लक्ष्मणवीरानें ।  
 पूर्वभवीं जो हिंसक रावण वधिला चक्रानें ॥ २५१ ॥  
 राक्षस लक्ष्मीचन्द्रा मारुनि दशवदना केली ।  
 सौमित्रिनें त्रिखण्ड भूवश करुन रण केलि ॥ २५२ ॥  
 अपूर्व विक्रमधारी कोठें रावण मृति कोठें ।  
 घडे असम्भव कर्ममहत्त्वे जाणावें येथें ॥ २५३ ॥  
 वर्ध नि घातक यांच्यामध्ये वदल असा होतो ।  
 चारगतीमधिं परिवर्तित हा जीव असा फिरतो ॥ २५४ ॥  
 कोठें स्वर्गीं उत्तमभोग नि नरकीं दुःख कुठें ।  
 कर्माची ही विपरीतचि कृति म्हणती जन मोठें ॥ २५५ ॥

[ निदान करणें दुःखदायक आहे. ]

विषदूषितशा परमान्नाच्या राशिसमान तप ।  
 उग्रनिदानें केलें जें दे अन्तीं सन्ताप ॥ २५६ ॥  
 कल्पतरूला तोडुनि त्याचें कुम्पण वनवियलें ।  
 कोद्रवधान्यासाठीं मूढें कार्य असें केलें ॥ २५७ ॥  
 किंवा विषतरु वाढायास्तव अमृतें सिंचियला ।  
 गोशीर्षद्रुम अङ्गारास्तव किंवा जालियला ॥ २५८ ॥  
 मणिमाला जी फोडुनि सगळी दारा घ्यायास ।  
 यत्न मूढ करि निदानदूषित तेवि तपःक्लेश ॥ २५९ ॥

स्त्री जाणावी विश्वां सगळ्या दोषांची खाण ।  
 कुत्सित कर्म न कवण करी तें तदर्थ नर कोण ॥ २६० ॥  
 कर्म पूर्वभवि केलें जें तें येई परतून ।  
 जीवा देतें सुनिश्चयानें फल अपुलें जाण ॥ २६१ ॥  
 लोकत्रयि तें उलट कराया निष्फळ वा कोण ।  
 समर्थ आहे जिनेन्द्र ही नच हें हृदयीं आण ॥ २६२ ॥  
 धर्मी संगति करुनि हि मानव अशी दशा भोगी ।  
 अधर्मसंगत नर दुःखाचा सदैव संयोगी ॥ २६३ ॥  
 मुनिपदिं राहुनि मत्सर-वैर-क्रोधा जो वाही ।  
 उग्रतपा जरि करी त्याचें हित हो नच पाही ॥ २६४ ॥  
 मुनिपद धारुनि जो मिथ्यात्वा हृदयामधिं ठेवी ।  
 शमतपसंयम विफल त्याचें स्वतः भवीं भ्रमवी ॥ २६५ ॥  
 संसारांतुनि तरुनी जाया उपाय त्यास नसे ।  
 निदान-माया-मिथ्यात्वाचा सदैव भव विलसे ॥ २६६ ॥  
 ज्या वायूनें मदगज देखिल उडुनी जातात ।  
 शशक विचारे कैसें भूवरि निवसन करितात ॥ २६७ ॥  
 निजहित इच्छति वैर नि माया निदान सोडावें ।  
 सुतीव्र असुरवा हेतु होति ते स्वमनि सदा घ्यावें ॥ २६८ ॥  
 भाषा देखिल जीं हृदयामधिं आणिल पापास ।  
 न वदावी ती हेतु होतसे जी अपवादास ॥ २६९ ॥  
 शब्दचि केवल अपवादाचे सीता पूर्वभवीं ।  
 बदली तेणें निर्वासाच्या दुःखा बहु सेवी ॥ २७० ॥

[ सीतेनें पूर्वभवीं मुनिवर आळ घेतला होता त्याचें फल.]

गांव माण्डलिक या नांवाचें होतें दुमदार ।  
 उपवनि त्याच्या सुदर्शनाभिध आले मुनि थोर ॥ २७१ ॥  
 वन्दन करण्या गेले सज्जन त्या मुनिवर्यास ।  
 वन्दुनि पूजुनि भावें आले ते निजनिलयास ॥ २७२ ॥  
 'सुदर्शना' ही वहिण त्यांची तिजला शुभवचन ।  
 बदले कांहीं ज्यामधिं होतें दोषां न स्थान ॥ २७३ ॥

वेदवती जी श्रमणा सम्यग्दर्शनयुत होती ।  
 वदली ती त्या ग्रामजनांना यापरि वचनतति ॥ २७४ ॥  
 मुनि हा जन हो एकान्तामर्धि सुन्दरशा स्त्रीला ।  
 घेउनि होता वसला हें कां योग्य दिसे बोला ॥ २७५ ॥  
 वचन तिचें हें सत्यचि गणिलें कांहीं लोकांनीं ।  
 कांहींनीं तें अनृतचि म्हटलें ऐकुनिया कार्नी ॥ २७६ ॥  
 लोकांनीं त्या मुनिवर्याला अनुचित समजून ।  
 भक्ति न केली परी अनादर दर्शविला पूर्ण ॥ २७७ ॥  
 मुनिवर्यानीं अपुल्यावरचें दूषण जाईल ।  
 जेव्हां तेव्हां भुक्तिग्रहणीं प्रवृत्ति होईल ॥ २७८ ॥  
 ऐसा संगर करूनि कायोत्सर्गी ते रमले ।  
 वेदवतीचें मुख देवीच्या कोपें बहु सुजलें ॥ २७९ ॥  
 आहे अतिशय मी पापिष्ठा असत्य मी वदलें ।  
 ब्रह्मि नि भाऊ निर्मल असुनिहि मी त्या निंदिलें ॥ २८० ॥  
 दोषारोपण नसतां केलें जन हो जाणून ।  
 करा समादर मुनिवर्याचा रोषा सोडून ॥ २८१ ॥  
 यापरि आलें सीतेवरि ही आला अपवाद ।  
 म्हणुनी मिथ्यावादा निन्दा त्यजिती जन विबुध ॥ २८२ ॥  
 [ जैनजनांनीं उपगूहन अज्ञाचें पालन करावें. ]  
 पाहिलें जरि सत्यचि दूषण तें हि न बोलावें ।  
 जैनजनानें बोले कोणी त्यानें वारावें ॥ २८३ ॥  
 वर्णिल कोणी त्यास असंज्जन जरि बहु यत्नानें ।  
 हरणें तो गुण सम्यक्त्वाचा उपगूहन वदणें ॥ २८४ ॥  
 कथि कोणी जरि होइल तेणें जिनमति विद्वेष ।  
 जरी असे यामध्यें अमितचि सद्गुण परिपोष ॥ २८५ ॥  
 जिनधर्माच्या हानिस कारण ऐसें जो वदतो ।  
 दुःखदशा या चतुर्गतीमर्धि मानव तो भ्रमतो ॥ २८६ ॥  
 अज्ञानें वा मत्सरभावे नसत्या दोषास ।  
 प्रगट करी जो जिनमार्गातुनि बाह्य वदा त्यास ॥ २८७ ॥

यापरि ऐकुनि मुनीश्वराचा अद्भुत उपदेश ।  
 समस्त झाले प्रमुदित ज्यामधि होतां गुणकोष ॥ २८८ ॥  
 लक्ष्मण आणि क दशवदनाच्या तीव्रद्वेषास ।  
 त्यजिलें जाणुनि भव्यसभेनें मत्सरभावास ॥ २८९ ॥  
 त्या उभयाच्या रूप श्रवुनी भयकर वैराचें ।  
 भव्यसभेच्या विपुल दुःखभय हृदयिं गमे साचें ॥ २९० ॥  
 मुनिहृदयासहि शंका झाली चिन्ता देवगणा ।  
 आली उद्धिर्भूता नृपांना विरक्तता कोणा ॥ २९१ ॥  
 वादिजनांनीं गर्वा त्यागुनि शान्ति मनीं धरिली ।  
 निष्ठुरकर्मी जनता देखिल सम्यक्त्वी झाली ॥ २९२ ॥  
 कुकर्मभर जणु हलका होउनि निज अनुभव आला ।  
 सुजनवर्ग तत्समयीं हा धिक् शब्द असे वदला ॥ २९३ ॥  
 करपुढें भालीं स्थापुनि वन्दुनि त्या मुनिवर्यास ।  
 मनुजसुरासुर तेव्हां शंसी विभीषणार्यास ॥ २९४ ॥  
 हे भद्रा तव निमित्तयोगें श्रविलें सुचरित्र ।  
 मुनिवर्यांच्या अनुक्रमेणें सुबोध सुपवित्र ॥ २९५ ॥  
 नन्तर सुरनरमुनिवर हृदयीं प्रमुदित होऊन ।  
 मुनिवर्यांना स्तविती त्यांचे गुणगण गाऊन ॥ २९६ ॥  
 हे भगवन्ता सकलभूषणा भूषित जगतास ।  
 नामें अर्थ केलें असशी वन्दन सुगतास ॥ २९७ ॥  
 बाह्यविभूतिस त्यागुनि तुजला केवलबोध रमी ।  
 प्रगट जहाली अनन्तरूपा जीस नसे उपमा ॥ २९८ ॥  
 जन्ममृत्युवश दीन अनाथ नि अनित्य हें जगत ।  
 तव उपदेशें जिनस्वरूपा झालें तें प्राप्त ॥ २९९ ॥  
 नानाव्याधि नि जरावियोगें मरणें पीडित हें ।  
 जगत् व्याधपरिपीडित हरिणासमान जणु आहे ॥ ३०० ॥  
 प्रचण्ड दुःखें देई ऐशा कर्म आम्हांस ।  
 वेढियलें तें नाशी त्याच्या नमितो चरणास ॥ ३०१ ॥

संसृतिगेहीं विषयतिमिर हा पसरे बहु दाट ।  
 केवललिनाथा दीपासम तूं दाखविशी वाट ॥ ३०२ ॥  
 मुक्तिसुखाची तृष्णा लागुनि झालें जन खिन्न ।  
 सरसीसम तूं असशी त्यांना क्षुधिता वा अन्न ॥ ३०३ ॥  
 कर्मवृन्दवन दग्ध कराया अग्निच तूं असशी ।  
 या जिनदासा काढुनि त्यांतुनि घे अपुल्या पाशीं ॥ ३०४ ॥  
 नानादुःखें वफें पीडित थर थर मी कांपे ।  
 रविसम होउनि नाशी देवा वाक्करसन्तापें ॥ ३०५ ॥

इति श्रीरविश्रेणाचार्यप्रणीतपद्मपुराणे पार्श्वनाथसुत जिनदास फडकुल्लेकृत  
 पद्मानुवादे सपरिवारवर्गरामदेवपूर्वभवाभिधानं नाम षडुत्तरशतं पर्व ॥ १०६ ॥

## एकशेसाताव्या पर्वीतील कथेचें सार.



सकलभूषणकेवलींच्या मुखांतून संसारदुःखांचें वर्णन ऐकून कृतांतवक्त्राला वैराग्य झालें. तो श्रीरामचंद्राकडे येऊन म्हणाला— प्रभो, संसारांतील चतुर्गतीच्या मार्गांत फिरून मी दुःखी झालों आहे. मला आतां श्रमण व्हावयाचें आहे आपण मला परवानगी द्यावी. रामचंद्र म्हणाले— कृतांतवक्त्रा, मुनिव्रत फार कठिण असतें तें धारण करणें तुला शक्य होणार नाहीं. यांत शीत-उष्ण, भूक-तहान आदि दुःखें भोगावी लागतात. याचप्रमाणें जैनसाधूंना दुष्ट लोक हृदयाला पीडित करणारीं वचनें बोलतात. तुला कोणतेंही दुःख ठाऊक नाहीं. यास्तव तूं हा मुनि होण्याचा विचार सोडून दे. मुनिव्रतांत उपवास करावे लागतात. परक्याच्या गृहांत आहारासाठीं जावें लागतें. हें सर्व कठिणव्रत तुला सांभाळतां येणार नाहीं.’ कृतांतवक्त्र म्हणाला— प्रभो, मी सगळे स्नेहपाश तोडून टाकीन, कोणत्यावेळीं मृत्युरूपी वज्रपात होईल हें सांगता येत नाहीं. यास्तव तो पडण्यापूर्वी मी आत्महित करून घेण्याचें ठरविलें आहे. अग्नीनें पेटलेल्या घरांतून बाहेर पडणाऱ्याला दयाळू माणसें विरोध करीत नसतात. तसें दुःखांनीं भरलेल्या या संसारांतून बाहेर पडण्याची इच्छा करणाऱ्या मला आपण विरोध करणार नाहीं अशी मला खात्री आहे.

कृतांतवक्त्राचा निश्चय पाहून रामचंद्रांनीं त्याला म्हटलें कीं— कृतांतवक्त्रा, मी जर एकाद्या संकटांत सांपडलों तर तूं तेव्हां मला धावून येऊन साहाय्य देण्याचें कबूल करशील तर मी तुला दीक्षा घेण्यास अनुमति देईन. त्यानें तें मान्य केलें. यानंतर कृतांतवक्त्रानें केवलींना वंदून मुनिदीक्षा घेतली. अनेक राजांनींही संसारभय मानून जिनदीक्षा घेतली. कित्येकांनीं अणुव्रतें व सम्यग्दर्शन धारण केलें.

नंतर सकलभूषणकेवलींना व अन्य मुनिगणाला वंदून राम-लक्ष्मण सीता आर्यिकेकडे आले. आदरानें तिला रामचंद्रांनीं वंदन केलें. क्षणपर्यंत अतिशय कोमलांगी सीतेकडून हें आर्यिकाव्रत कसें पाळलें जाईल याची चिंता उत्पन्न झाली.

कठोर अशा दर्भाङ्कुराच्या जमीनीवर हिला कशी झोप लागेल ? वनांतील भयंकर व्याघ्रादिगर्जना ऐकून तेथे ही कशी राहील ? अशा विचारांनीं त्यांच्या मनाला दुःख झालें.

लक्ष्मणांनं सीतार्यिकेच्या चरणांना बंदून म्हटलें— जननि तूं स्वतःला पितृकुलाला, पतिकुलाला व सर्व जंगाला शीलव्रतानें पावत केलें आहेस. माते, माझ्या हातून जें घरें वाईट कांहीं घडलें असेल त्याची क्षमा कर. संसारी जीवाची पदोपदीं चूक घडत असते.

याप्रमाणें राम-लक्ष्मणांनीं सीतेचें अभिनंदन करून आपल्या सर्व ब्रिया, लवण व अंकुश यांच्यासह अयोध्यानगरांत प्रवेश केला व तेथें ते आनंदांनं राहूं लागले.



## एकशेसातवें पर्व.

( कृतांतवक्त्र सेनापतीनें दीक्षा घेण्याची रामचंद्राजवळ आज्ञा मागितली.)

दुःखें नाना ऐकुनि संसाराचीं कृतान्तवक्त्रं वदे ।  
रामासमीप येउनि दीक्षाज्ञा हे प्रभो मला झणि दे ॥ १ ॥  
मिथ्यामार्गभ्रमणें या संसारीं अनादिकालीन ।  
झालों खिन्न विभो मी आतां व्हायास इच्छितों श्रमण ॥ २ ॥  
श्रीरामचन्द्र वदले अतिशय दुर्धर असें मुनिव्रत हें ।  
स्नेहा त्यागुनि कैसें धारण करिशील कठिण हें आहे ॥ ३ ॥  
शीतोष्णादि-परीषद अतिशय जे तीव्र केवि सहशील ।  
कण्टकतुल्य खलांचीं वचनें वाधा अतीव देतील ॥ ४ ॥  
दुःख नसे ज्या ठावें देह तुझा कमलमध्यकोमल रे ।  
वर्नि झोपशील कैसा निशि जेथें तीव्र वाहतें वारे ॥ ५ ॥  
दोन नि तीन नि पंधरा तैसें मासोपवास सेवून ।  
दिसतील फक्त देहीं चर्मास्थिच अन्यरक्त आदिक न ॥ ६ ॥  
परगृहिं जाउनि भिक्षा तूं करपात्रांत केवि घेशील ।  
हें सर्व कठिण कैसें व्रत आचरशील तूं दयाशील ॥ ७ ॥  
शत्रूंच्या सैन्याला कदापि रे तूं न सहन केलेस ।  
नीचापासुनि परिभव कैसें तूं सोसशील नि क्लेश ॥ ८ ॥  
वदला यमास्य तेव्हां जो तुमचे स्नेहपाश तोडील ।  
त्या मज सहन कराया कठिण दुजें नाथ काय राहील ॥ ९ ॥  
मरणाशनि देहावरि जों न पडे तोंवरीच साधीन ।  
निजहित नाथा साधुनि संसृतिसागर तरून जाईन ॥ १० ॥  
जैसे दयालु मानव अग्नीनें पेटल्या घरांतून ।  
बाहेर कुणी जाई विरोध त्याला कदापि करिती न ॥ ११ ॥  
दुःखें तप्तभवांतुनि मी जाया इच्छितों न रोधावें ।  
संयोग होय जेथें वियोग तेथेंच हें मनीं घ्यावें ॥ १२ ॥

नाथा वियोग तुमचा दुःसह दुःखास हेतु होईल ।  
 परि तें पुनः न होवो म्हणून हा जैनसुतप आचरिल ॥ १३ ॥  
 नयनांत अश्रु रोधुनि दुःखाकुल रामचन्द्र त्या वदले ।  
 झालास तूं व्रतोन्मुख धन्य तुझें व्यक्त आत्मवल झालें ॥ १४ ॥

( रामचंद्र सेनापतीला संकटप्रसंगीं मला साहाय्य कर असें म्हणाले

व तें त्यानें कबूल केलें. )

निर्वाण लाभला न स्वर्गीं सुरता जरी मिळेल तुला ।  
 सङ्कट कांहीं येतां धावुनि साहाय्य तूं करी मजला ॥ १५ ॥  
 एकहि उपकाराचें स्मरण तुझ्या जरि मनांत राहील ।  
 मी मुक्त सङ्कटांतुनि करीन संगरं करी दयाशील ॥ १६ ॥  
 जैशी अपुली आज्ञा म्हणुनि असे त्या प्रणाम तो करुन ।  
 होउनि विरक्त केवलि-नाथाचें वंदिले तयें चरण ॥ १७ ॥  
 सकलपरिग्रह वर्जुनि झाला तो श्रमणमुनि सदाचारी ।  
 दुर्धर सुतपा साधुनि झाला तो सकलपापसंहारी ॥ १८ ॥  
 यापरि अनेकराजे भवभय मानून हृदयिं मुनि झाले ।  
 श्रावक किति सम्यक्स्वी रत्नत्रयभूषणांत जन रमले ॥ १९ ॥  
 यापरि समस्तभूषणमुनिनार्यें दिव्यदेशना केली ।  
 तेथून जात असतां वंदुनि जनताहि निजगृहा गेली ॥ २० ॥  
 त्या कमलनेत्र रामें केलें श्रीसकलभूषणा नमन ।  
 नन्तर अन्यमुनीना हृदयीं अत्यन्त भक्ति ठेवून ॥ २१ ॥  
 निर्मल तेज जियेचें अनलज्वालेसमान जी भासे ।  
 आर्यागणांत चमके तारावृन्दीं ध्रुवासमा विलसे ॥ २२ ॥  
 मृदु शुभ्रवस्त्र धारण केलें अङ्गावरी अशी सीता ।  
 चञ्चल फेन जियेचा भासे मन्दाकिनी जणु सरिता ॥ २३ ॥  
 अतिशय विरक्तभावे श्रीनें जणु घेतली असे दीक्षा ।  
 जिनशासन देवी वा आली घेण्यास जैनजन्पक्षा ॥ २४ ॥  
 ऐशी पाहुनि सीता कम्पित झालें क्षणैक राममन ।  
 कल्पतरूसम राही पुढें उभा अल्पसें जया चलून ॥ २५ ॥

१ देवपणा. २ प्रतिज्ञा. ३ सकलभूषणकेवलीनीं ४ उपदेश.  
 ५ अग्निच्या ज्वालेप्रमाणें. ६ बाजू. ७ कम्प.

( आर्थिकासीतेस पाहून राममनांत आलेले विचार. )

सन्निध असुनिहि मी जी घनरव ऐकूनि भीत बहु होती ।  
 राहिल वनांत कैसी ऐसें श्रीराम मानसीं चिन्ती ॥ २६ ॥  
 गमन जिचें बहु सुन्दर रूपवती तीव्र करुनि तप सीता ।  
 कोमलकमलाङ्गी ही वाटे पावेल विलय वर्नि चिन्ता ॥ २७ ॥  
 नाजुक शरीर अतिशय हिचें असे कठिन तप जिनेशाचें ।  
 जें वृक्षासहि जाळी अशा हिमें कमल केवि तें वाचें ॥ २८ ॥  
 कोठें अतिशय कोमलदेह हिचा तप कुठें महाकठिण ।  
 वृक्षा जाळि असें हिम कमलाचें घेतसे जसें प्राण ॥ २९ ॥  
 मधुरान्नपान भक्षित होती प्रतिदिनि तिला मिळेल कसें ।  
 परगृहिं वाटे माझ्या मनास हें कार्य फार कठिण दिसे ॥ ३० ॥  
 वीणावेणुमृदंगध्वनि ऐकत मधुर जी सदा झोपे ।  
 आतां कठोर भूवरि थरथर कापेल हें नसें सोपें ॥ ३१ ॥  
 भूमि जिथें दर्भाच्या शल्यांनीं व्याप्त जाहली आहे ।  
 मृगरव होय निरन्तर वाटे भय सर्वदा जिथें पाहे ॥ ३२ ॥  
 ऐशा सभय वनांमधि राहिल ही भीरु जानकी कैशी ।  
 कैशा व्यतीत होतिल रात्री निविडान्धकारयुक्त दिशीं ॥ ३३ ॥  
 केला त्याग हिचा मी खलापवादा प्रमाण मानून ।  
 संशय मनांत घेउनि मुकलों मी आज हा तिला पूर्ण ॥ ३४ ॥  
 अनुकूल प्रिय साध्वी होती त्रैलोक्यसुन्दरी तिजला ।  
 मधुर सदा जी बोले ऐशा सीतेस राम हा मुकला ॥ ३५ ॥  
 यापरि चिन्ताचक्रे झालें रामास परमदुःख मनीं ।  
 कम्पित राम दिसे तो चलकमलें वलिसरासमान जनीं ॥ ३६ ॥  
 नन्तर केवलिवाक्या स्मरून नयनांत अश्रु रोधून ।  
 त्यागुनि उत्सुकभावा केलें त्यानें प्रसन्नसें स्वमन ॥ ३७ ॥  
 स्वाभाविकदृष्टीनें आदरभावा मनांत ठेवून ।  
 भक्तिस्नेहें रामें सीतेचे वन्दिले तदा चरण ॥ ३८ ॥

( लक्ष्मणाचें सीतेविषयीं आदरयुक्त वचन. )

तो सौम्यवदन लक्ष्मण सीतार्याचरणयुग्म वन्दून ।  
 अभिनन्दुनि तिजला बहु वदला तेव्हां यथार्थसें वचन ॥ ३९ ॥  
 भगवति ! धन्या अससी आम्हाला वन्द्य तूं शुभाचारीं ।  
 धरिलेस शीलशैला माते पृथ्वीसमान सतत उरीं ॥ ४० ॥  
 जिनवचनामृत आर्ये प्रथमतः गे तुवाचि मेळविलें ।  
 वाटें मजला तव मन तरून भवसागरास या गेलें ॥ ४१ ॥  
 सुन्दर चित्त जयांचें सतीस्त्रिया अन्य ज्या जर्गी असती ।  
 इहपरलोकीं त्यांची सर्व जनें स्तुत्य होउ दे सुगति ॥ ४२ ॥  
 या लोकवन्द्य सुपदा धरिलें तूं साधुचित्त होऊन ।  
 आत्मा कुलयुग लोकहि पार्वन केलेस वोलतें स्वमन ॥ ४३ ॥  
 केलें असेन जें मी भलें बुरें तूं क्षमा करी माते ! ।  
 संसारीजीवाची चूक अशी ही पदोपदीं घडते ॥ ४४ ॥  
 तव शान्तबुद्धि राही सन्तत जिनशासनांत हे जननि ।  
 खिन्न प्राण्याच्याही होतो आनन्द त्यामुळेंच मनीं ॥ ४५ ॥  
 यापरि वैदेहीचें अभिनन्दन करुनि उभय बन्धुयुग ।  
 गेले साकेतेला लवणाङ्कुश जाहले जया अनुंग ॥ ४६ ॥  
 विस्मय ज्यांना वाटे ऐसे खेचर नृपाल मुदितमन ।  
 उत्तम वैभव दावित शिरले नगरींत पुण्य ज्या न उणें ॥ ४७ ॥  
 राजसहस्रामध्ये लोकमनोहरण करित बन्धुयुग ।  
 देवावृतेन्द्रयुग्मा सम शिरले पुरिं जया सहाय खग ॥ ४८ ॥  
 सर्वापुढतीं देवी नानायांनांत चालल्या वसुनी ।  
 परिवारें ज्या सीतावियोग अर्पण करी सुदुःख मनीं ॥ ४९ ॥  
 नगरप्रवेशसमयीं पाहून श्रीबला स्त्रिया वदती ।  
 अन्योन्यांना नाना रसमिश्रित सर्व येइ कर्णपथीं ॥ ५० ॥  
 श्रीबलदेव असे हा मानी शुद्धीस सर्वदा मानी ।  
 अनुकूल प्रियपत्नी हारवुनी खिन्न जाहला स्वमनीं ॥ ५१ ॥  
 जन्म जयाचा निर्मलकुलांत सुचरित अशा सुवीरांचें ।  
 असतें लोकोत्तर तें केलें यानें असेचि तें साचें ॥ ५२ ॥

निर्मलशील जियेचें दीक्षा घेऊन आर्यिका झाली ।  
 त्या सीतासाध्वीनें सुजनमनांना प्रसन्नताचि दिली ॥ ५३ ॥  
 कोणी स्त्री स्वसखीला वदली सीतावियुक्त बलदेव ।  
 ज्योत्स्नाविरहित शशिसम दिसतो तद्वदनिं खिन्नताभाव ॥ ५४ ॥  
 दुसरी वदली तिजला निसर्गसुन्दरचि हा असे राम ।  
 शोभा स्वतन्त्र याची पावेल न केधवा हि सुविराम ॥ ५५ ॥  
 कोणी नारी वदली पुरुषोत्तमशा पतीस सोडून ।  
 सीते काय मिळालें वज्रासम तव असें चि कठिन मन ॥ ५६ ॥  
 दुसरी वदली आतां सीता ही धन्य जाहली आर्या ।  
 सर्वानर्था त्यागुनि झाली नारीगणांत ती वैर्या ॥ ५७ ॥  
 कोणी नारी बोले सीते सुकुमार मातृभक्त तुझे ।  
 हे पुत्र लवण-अङ्कुश यांना त्यजणें तुला न गे साजे ॥ ५८ ॥  
 पतिवरचें नारीचें चल होतें प्रेम हें मना पटतें ।  
 स्वस्तनदुग्धें पोषित पुत्रा त्यजणें विचित्रसें गमतें ॥ ५९ ॥  
 दुसरी तिथेस वदली लवणाङ्कुश पुण्यपुरुष आहेत ।  
 पुण्यचि रक्षी त्यांना माता करि कां विशिष्टता त्यांत ॥ ६० ॥  
 यापरि अन्योन्यांना बोलुनि बलदेवरूप त्या बघती ।  
 वृत्ति न त्यांना झाली भृङ्गीसम चित्तवृत्ति त्या धरिती ॥ ६१ ॥  
 श्रीलक्ष्मणास कोणी पाहुनि नर हरिपदास हा पावें ।  
 ऐसें वदले ज्याचे सुर गाती सुयश मधुरशा पावें ॥ ६२ ॥  
 हा चक्रपाणिराजा ईश जहाला त्रिखण्डलक्ष्मीचा ।  
 शत्रुस्त्रियासि देई वैधव्य महापराक्रमी साचा ॥ ६३ ॥  
 यापरि नगरनिवासी लोकसमूहें प्रशंसिले गेले ।  
 सुरपतियुग्मासम ते निजराजगृहीं शुभासनीं बसले ॥ ६४ ॥  
 हें रामचरित यापरि जाणुनि जो सांगतो जना भावें ।  
 जिनदास होतसे तो तळपे रविहून आपल्या विभवें ॥ ६५ ॥

इति श्रीरविपेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे प्रव्रजितसीताभिधानं नाम सप्तोत्तरशतं पर्व ॥ १०७ ॥

## एकशेआठव्या पर्वातील कथासंक्षेप.

पापनाशक रामाचें चरित्र ऐकल्यावर श्रेणिकराजानें लवण व अङ्कुश या रामपुत्रांचें चरित्र मला सांगा असें गौतमगणधरास म्हटलें तेव्हां त्यांनीं याप्रमाणें तें सांगितलें:—

काकन्दीनगरांत रतिवर्धन नांवाचा राजा होता. राणीचें नांव सुदर्शना होतें. या उभयतांना प्रियङ्कर व हितङ्कर या नावांचे दोन पुत्र होते. राजाच्या प्रधानाचें नांव सर्वगुप्त होतें. राजाचा नाश करून त्याचें राज्य आपण बळकावून बसावें. असा विचार त्यानें केला. हा विचार प्रधानपत्नी विजयावलीला कळला. तिनें तो राजाजवळ येऊन सांगितला. राजा रतिवर्धनानें तिच्या विचारावर वरून अविश्वास दाखविला पण मनांत तिचें सांगणें खरें आहे असें त्यानें मानिलें.

त्यानें तिला म्हटलें कीं— प्रधानाचे विचार माझा नाश करण्याचे आहेत हें कशावरून मी खरें मानावें? ती म्हणाली— राजन्, उद्या आपणाबरोबर कांहीं निमित्त उकळून तो भांडेल मग माझें म्हणणें खरें आहे असें आपणास वाटेले.

आपल्या नवऱ्याचे हे विचार राजाला सांगण्याचा तिचा दुसरा हेतु असा होता कीं, त्यानें आपणावर प्रेम करावें. ती त्याला इच्छित होती पण राजा परस्त्री-त्यागी असल्यामुळे तिचा अभिलाष तिच्या मनांतच राहिला तो सफल झाला नाहीं.

दुसरें दिवशीं प्रधानाचें राजाबरोबर भांडण झालें. राजाला विजयावलीचें सांगणें पडलें व तो सावध राहिला. रात्री प्रधानानें राजवाड्याला आग लावली. त्यावेळीं राजानें राणी व आपल्या दोन पुत्रांना जागें केलें व राजवाड्याच्या तटाखालीं जो सुरंग होता त्याच्याद्वारे राजा, राणी व दोन पुत्र असे चौघे बाहेर पडले.

सुरक्षित बाहेर पडल्यामुळे सर्वाना आनंद वाटला. नंतर हे चौघेजण काशीनगराच्या बगीचांत रात्री जाऊन पोहोचले. राजानें एक दूत काशीनगराच्या कशिपुराजाकडे पाठविला. त्यानें सर्व हकीकत कळविली. कशिपुराजाला आनंद वाटला. त्यानें आनंदानें राजाचें स्वागत केलें. व आपल्या राजवाड्यांत अतिशय सन्मानानें त्या चौघांना त्यानें ठेविलें.

इकडे सर्वगुप्त प्रधान काकंदीचा राजा झाला. त्यानें कशिपुराजाचा अभिप्राय जाणून घेण्यासाठीं एक दूत पाठविला. दूतानें म्हटलें— राजन्, “ आपण काकंदीच्या सर्वगुप्त राजाच्या चरणांना नमस्कार करण्यास यावें ” हें भाषण ऐकून कशिपुराजा रागानें लाल झाला. तो म्हणाला— ज्यानें आपल्या राजाला त्याच्या पत्नी व दोन पुत्रासह जाळून मारलें त्याच्या चरणाला नमस्कार करून मी माझें मस्तक अपवित्र करणार नाहीं. मी युद्धांत तुझें मस्तक तोडून तुझा कृतघ्नपणा जगजाहीर करीन. असें बोलून त्यानें दूताला हकाळून दिलें.

दूतानें सांगितलेलें वृत्त ऐकून सर्वगुप्त चिडला व मोठें सैन्य बरोबर घेऊन तो कशिपुराजाबरोबर लढण्यास आला. दोघांचें मोठें युद्ध झालें. त्यांत सर्वगुप्ताचा पराजय झाला. त्यानें सर्वगुप्ताला कैदेत टाकलें. अन्यायानें मिळविलेल्या राज्याला तो मुकला.

रतिवर्धनराजा पुनः राणी व पुत्रयुगासह काकंदीनगराला आला. प्रजांनीं त्याचा पुनर्जन्मोत्सव करून अत्यनंद व्यक्त केला. कशिपुराजा व रतिवर्धन यांच्यांतलें प्रेम उत्तरोत्तर वृद्धिंगत झालें. रतिवर्धनराजानें सर्वगुप्ताला आपल्या देशांतून निर्वासित केलें. त्याची चोहीकडे निंदा झाली व तो मरण पावला.

रतिवर्धनराजा प्रतिदिनि देवशास्त्र-गुरुंची पूजा करीत असे व वर्तीना दान देत असे. अशाप्रकारें नावेप्रमाणें असलेल्या धर्माचें तो पालन करीत असे.

एकेवेळीं रतिवर्धनाला वैराग्य झालें. त्यानें सुभानुगुरुचरणांना वंदन करून दीक्षा घेतली. व तो तप करूं लागला.

विजयावलीनें आपला अभिप्राय राजाला कळविला म्हणून सर्वगुप्तानें तिचा त्याग केला होता. व रतिवर्धनराजा परस्त्रीविरत होता म्हणून त्यानें तिचा स्वीकार केला नाहीं. यामुळे उभयभ्रष्ट ती झाल्यामुळे रतिवर्धनावर फार चिडली. तिनें अकाम तप केलें व मरून ती दुष्ट राक्षसी झाली.

रतिवर्धनमुनि तप करीत असतां त्यांना तिनें घोरोपसर्ग केल्या तो त्यांनीं शांतपणें सहन केला. मोहादिकर्माच्या नाशानें ते केवळज्ञानी झाले व नंतर ते सर्व कर्मनाशानें मुक्त झाले. अनंतसुखादिगुणांनीं पूर्ण झाले. कांहीं वर्षांनीं प्रियङ्कर व हितङ्कर या बंधुयुगानेंही दीक्षा घेतली व घोर तप करून ते त्रैवेयकांत अहमिद्र झाले. तेथील आयुष्य संपल्यावर तेथून चवून ते रामपुत्र लवण व अङ्कुश झाले.

यांचें पूर्वभवचरित्र याप्रमाणें:—

काकन्दीनगरांत फार पूर्वकालीं सुदामदेव नांवाचा ब्राह्मण राहत असे. त्याच्या पत्नीचें नांव श्यामा. या उभयतांना वसुदेव व सुदेव नामक दोन पुत्र झाले. या दोघांचा विवाह विश्वा व प्रियंगू या ब्राह्मणकन्याबरोबर झाला होता. यांचा गृहस्यधर्म अनुकरणयोग्य होता. ह्यांनीं 'तिलक' नामक साधुवर्याला दान दिलें. कालांतरानें मरून हे उत्तरकुरु भोगभूमींत तीनपत्य आयुष्याचे धारक मनुष्य झाले. त्यानंतर ते ऐशानस्वर्गांत देव झाले. तेथील आयु संपल्यावर ते रतिवर्धनराजाचे प्रियङ्कर व हितङ्कर असे दोन पुत्र झाले. याची माता सुदर्शना पुष्कळ सागरवर्षें संसारांत फिरून सिद्धार्थ झुल्लक झाली. लवणाङ्कुशांना पाहून त्याच्या मनांत स्नेह उत्पन्न झाला व त्यानें या उभयांना सर्व विद्याप्रवीण केलें. याप्रमाणें यांचें भवचरित्र आहे.

## एकशेआठवें पर्व.

पापविनाशक ऐसैं रामाचें चरित मधुर ऐकून ।  
संशयविनाश होतां चिन्ती नरपाल चेलनारमण ॥ १ ॥  
सीता रामस्नेहा दृढ तोडुनि आर्यिकाव्रतीं रमली ।  
परि कोमला कशी ती सज्ज परीषह सहावया झाली ॥ २ ॥  
मृगनयन लवण-अङ्कुश दैवें जननीविहीन हा ! केले ।  
मातृवियोगा कैसैं सहतिल ते खिन्न हृदय मम झालें ॥ ३ ॥  
जे तेजस्वी मोठे त्यांची ही विपमशी दशा होते ।  
अन्यांची मग केवी मनांत ही घोरवेदना सलते ॥ ४ ॥  
यापरि करुनि विचारा श्रीगौतमगणधरास तो वदला ।  
मज लवणाङ्कुशसुचरित सांगावें जें हरी अधालीला ॥ ५ ॥

[ कुमार लवण व अङ्कुश याचें चरित. ]

सर्वज्ञ वीरनार्थे सांगितलें सर्वहृदयिं ठेवून ।  
श्रीलवणाङ्कुशसुचरित गौतम सांगे यथार्थ अन्यून ॥ ६ ॥  
काकन्दीनगरामधिं रतिवर्धनभूपति प्रजा पाळी ।  
पत्नी सुदर्शना त्या जिच्यापुढें रति हि वाटतें काळी ॥ ७ ॥  
झाले पुत्र त्यांना प्रिय नि हितङ्कर सुनामयुत दोन ।  
होता अमात्य याचा ज्याचें श्रीसर्वगुप्त अभिधान ॥ ८ ॥  
तो राजनीति जाणी परि राजाचा विनाश मनिं आणी ।  
दुष्टपणा शिकवाया दुष्टांना लागतो न गुरु कोणी ॥ ९ ॥  
विजयावलि नांवाची पत्नी श्रीसर्वगुप्तसचिवाची ।  
होती राजावरि जी अनुरक्ता त्यास वोलली साची ॥ १० ॥  
राजन् ! माझ्या पतिचा विचार अपुला विनाश करण्याचा ।  
आले मी तुज कथितें सावध आपण सदा रहायाचा ॥ ११ ॥  
वाहेरुनि राजानें दाखविला पूर्णसा अविश्वास ।  
आंतुनि धरि विश्वासा वदला वद सत्य हेतु जो यास ॥ १२ ॥

१ चेलनाराणीचा पति श्रेणिक.

२ हरिणाच्या डोळ्याप्रमाणें डोळे ज्यांना

विजयावली म्हणाली कलह तुझ्यासह उद्या करील नृपा ।  
 तेणें तूं समजावें माझ्या वचनास सत्य हे वापा ॥ १३ ॥  
 होता परस्त्रियेमधि विरक्त राजा परन्तु अनुरक्त ।  
 झालों ऐसें दावी बदला तिजला न हें असे युक्त ॥ १४ ॥  
 माझ्यावरि सचिवाचें प्रेम असे तो करील कलह कसा ।  
 विजयावलि हें आहे कार्य असम्भव न योग्य विश्वासा ॥ १५ ॥  
 अन्यदिनीं नृपतीनें सचिवाचें चिह्नभाव जाणून ।  
 केलें क्षमनिवारण होय अघाचें जयेंचि आगमन ॥ १६ ॥  
 ऐसें निमित्त मिळतां सामन्तांना विरुद्ध सचिवानें ।  
 पापमनानें केलें वार्ता ही ऐकिली नृपें कानें ॥ १७ ॥  
 एके दिनि सचिवानें पेटविलें नृपनिवास-सौधास ।  
 राजा सावध होता केले पत्नीसुतप्रबोधास ॥ १८ ॥

[ राजा रतिवर्धन पत्नी व दोन पुत्र यांच्यासह सुरंगमार्गानें काशीला जातो. ]

सौधतटाच्या खालीं गुप्तसुरङ्गापथें करी गमन ।  
 पत्नीपुत्रयुगासह करि नरपति आपुलें असें अवैन ॥ १९ ॥  
 काशीपुरींत होता नरपतिसामन्त उग्रवंशाचा ।  
 कशिपु सुनामें होता न्यायी ज्याचा स्वभाव बहु साचा ॥ २० ॥  
 केलें प्रयाण तिकडे काशीनगरासमीप जाऊन ।  
 तेथील उपवनामधि सकुशल तो पोचला न ये विघ्न ॥ २१ ॥  
 निशिसमयीं पाठविलें नृपतीनें दण्डपाणिदूताला ।  
 कशिपुकडे तें त्यानें जाउनि विनयें प्रणाम त्या केला ॥ २२ ॥  
 आनन्दाची वार्ता कथितों मी आपणास ती ऐका ।  
 रतिवर्धनभूपागम कोठें रे त्यजुनि सांग तूं शक्का ॥ २३ ॥

[ कशिपुराजा रतिवर्धनाचें स्वागत करून आपल्या राजवाड्यांत  
 दान-मानानें ठेवतो. ]

उद्यानीं ते आले ऐकुनि अत्यन्त मुदित होऊन ।  
 नृप कशिपु तेथ गेला निजपरिवारा समस्त घेऊन ॥ २४ ॥

१ सहन केलें नाही. २ पत्नी व पुत्र यांना जागे केलें. ३ रक्षण.

४ आपल्या देशाला ज्याचें राज्य आहे असा राजा. ५ ज्याच्या हातांत दंड-काठी  
 आहे असा.

रतिवर्धनभूपाचा विजय असो वदुनि हर्षभारानें ।  
 स्वागत केलें त्याचें कशिपुनृपें तेथ अर्घ्यपाद्यानें ॥ २५ ॥  
 आला घेउनि नगरीं देउनि या मानदान निजसौधीं ।  
 भार्यापुत्रयुगासह ठेवी ज्याची असे प्रसन्ना 'धी ॥ २६ ॥  
 इकडे राज्यपदावरि बसला श्रीसर्वगुप्त खलसचिव ।  
 दूतास पाठवी तो कशिपूचा जाणण्यास मनि भाव ॥ २७ ॥  
 कशिपो राजन्, येउनि माझ्या चरणा करी नमस्कार ।  
 हें दूतवचन ऐकुनि कशिपूला क्रोध येइ अनिवार ॥ २८ ॥  
 वदला खल तूं अससी स्वामीचा घात हाय केलास ।  
 जाशील मरुनि नरकीं दुःखांची भोगशील तूं रास ॥ २९ ॥  
 पत्नीपुत्रयुगासह रतिवर्धनहाय दग्ध केलास ।  
 तव नामस्मरणें ही आम्ही होऊ अपूतत्तावास ॥ ३० ॥  
 हे पाप्या तव मस्तक सर्वजनांच्या समक्ष तोडीन ।  
 रतिवर्धननृप घातक तुजला नरकांत शीघ्र फेकीन ॥ ३१ ॥  
 ऐसें बोलुनि दूता कशिपूनें त्या दिलें हकालून ।  
 विद्वान् त्यागुनि दुर्मत होतो सुमतांत जेवि संलीन ॥ ३२ ॥

[ सर्वगुप्ताचा पराजय व त्याला कैदेत टाकणें. ]

सामन्त कशिपु होता बलशाली स्वामिभक्तिसम्पन्न ।  
 उद्युक्त जाहला तो शीघ्र तयाशीं करावया कदून ॥ ३३ ॥  
 तो सर्वगुप्त घेउनि प्रचण्डसें सैन्य तीव्रकोपानें ।  
 काशीदेशीं आला उभर्यां झाला न सन्धिं अभिमानें ॥ ३४ ॥  
 लढले उभय हि राजे कशिपूला विजय लाभला समरीं ।  
 शौर्यें मेलें बहु भट पतिलाभें तोषल्या नभीं अमरी ॥ ३५ ॥  
 युद्धांत सर्वगुप्ता कशिपूनें पकडिलें जिवन्त खला ।  
 अन्यायें मिळविल्या राज्या कैदेत पडुनि तो मुकला ॥ ३६ ॥  
 रतिवर्धननृप आहे जिवन्त जाणून सर्वसामन्त ।  
 पुनरपि त्यास मिळाले मंत्र्याचा पक्ष सोडुनि त्वरित ॥ ३७ ॥

[ रतिवर्धनानें सर्वगुप्ताला त्वदेशांतून हकालून दिलें. ]

काकन्दीनगरीला रतिवर्धननृपति येइ परतून ।  
 केला प्रजाजनानें जननोत्सव पुनरपि प्रमोदून ॥ ३८ ॥  
 सचिवा निजदेशांतुनि रतिवर्धन देइ त्या हकालून ।  
 झाली त्या पाण्याची निन्दा सर्वत्र पावला मरण ॥ ३९ ॥  
 कशिपु हि काशीभूपति नगरी वाराणसींत राज्य करी ।  
 जणु लोकपाल दुसरा शोभे परमारमा त्यास वरी ॥ ४० ॥  
 प्रतिदिनि रतिवर्धन करि जिनगुरुसच्छास्त्रपूजना भावें ।  
 देई दान यतींना सुधर्म पाळी समान जो नावें ॥ ४१ ॥  
 कोणे एके समयी भोगापासुनि विरक्त होऊन ।  
 रतिवर्धन मुनि झाला सुभानुरूपदयुगास बन्दून ॥ ४२ ॥

[ विजयावली अकामतपानें राक्षसी झाली, तिनें रतिवर्धनमुनीस  
 उपसर्ग केला, त्यांना केवलज्ञानप्राप्ति व मोक्ष. ]

इकडे विजयावलिनें भूपा निजभाव कळविला म्हणुन ।  
 क्रोधें सचिवें त्यजिलें तिजला झाली मनांत ती खिन्न ॥ ४३ ॥  
 स्वीकारिलें नृपें हि न कारण परद्वारविरत तो होता ।  
 झाली उभयभ्रष्टा द्वेष नृपाविपयि जाहला पुरता ॥ ४४ ॥  
 झाले न मी नृपाची नच पतिची म्हणुनि शोकयुत झाली ।  
 केलें अकाम तप बहु मरून ती दुष्ट राक्षसी वनली ॥ ४५ ॥  
 वैरें अतिशय केला मुनिवर रतिवर्धनास उपसर्ग ।  
 केवलबोध तयाला होउनि लाभे अनन्त अपवर्ग ॥ ४६ ॥

[ लवण व अङ्कुशाचें पूर्वभववर्णन. ]

प्रियकर हितकर ऐशा बन्धुयुगानें हि घेतली दीक्षा ।  
 निर्मल तप बहु केलें मोहापासून जें करी रक्षा ॥ ४७ ॥  
 साधुनि समाधिमरणा झाले ग्रैवेयकांत अहमिन्द्र ।  
 तेशुनि चवून झाले लव-कुश जणु भासतात रविचन्द्र ॥ ४८ ॥  
 काकन्दीपुरि होता द्विज एक सुदामदेव नांवाचा ।  
 श्यामा नामें भार्या वाटे अमृतासमा जिची वाचा ॥ ४९ ॥

१ जन्मोत्सव. २ उत्तम राज्यलक्ष्मी. ३ नावेसारखा. ४ परस्त्रीत्यागी.

५ मोक्ष. ६ रक्षण.

चौथ्या पूर्वभवामधि प्रियकर हितकर वन्धुयुग होते ।  
 वसुदेव सुदेव असे या पतिपत्नीस तनय झाले ते ॥ ५० ॥  
 या उभयांना झाल्या विश्वा आणि प्रियङ्गु या भार्या ।  
 यांचा गृहस्थधर्म हि होता प्रिय सकल सर्वदा आर्या ॥ ५१ ॥  
 निजपत्नीसह यांनीं दान दिलें तिलकसाधुवर्यास ।  
 उत्तरकुरुभूमीमधि त्रिपल्यमनुजत्वं येइ सर्वास ॥ ५२ ॥  
 मुनिदानवृक्षसुफला भोगुनि ते दोन दम्पती नाकीं ।  
 ऐशानामधि झाले देवपदा प्राप्त सुखद अवलोकी ॥ ५३ ॥  
 स्वर्गीयभोग भोगुनि सरतां तेथील आयु होऊन ।  
 च्युत ते येथें झाले प्रिय हितकर वन्धुयुगल गुणवान ॥ ५४ ॥  
 शुक्रध्यानाग्नीनें जालुनि भवकाननास भूपास ।  
 रतिवर्धनास झाली मुक्तिरमा सकल सद्गुणावास ॥ ५५ ॥  
 ज्यांचें चरित्र कथिलें संक्षेपें भ्रातृयुगल हें चवुनि ।  
 ग्रैवेयाहुनि झाले लवणाङ्कुश रामपुत्र या अवनि ॥ ५६ ॥  
 प्रियकर हितकर वन्धुद्वय माता जी सुदर्शना नामा ।  
 ती पतिपुत्रवियोगें भवि फिरली ज्या असेचि नच सीमा ॥ ५७ ॥  
 आहे निदान वेडी चरणीं ती भ्रमुनि विपुल संसारिं ।  
 नानायोनीमध्ये मिळवून स्त्रीपणास अवकारी ॥ ५८ ॥  
 जिंकुनि कसें तरी ती झाली सिद्धार्थ पुरुषपर्यायीं ।  
 जिनधर्मीं बहु तत्पर नानाविद्यंत चतुरतेस वरी ॥ ५९ ॥  
 लवणाङ्कुशास पाहुनि पूर्वभवप्रेम त्यास उद्धवलें ।  
 त्यानें नानाविद्याकलागुणीं चतुर शीघ्रतर केलें ॥ ६० ॥  
 यापरि लोकीं जाणुनि माता-पितरास सुलभ सुतरानें ।  
 कर्तव्य तें करावें जेणें होईल मुक्त दुःखगणें ॥ ६१ ॥  
 संसारवृद्धिकारण कर्म असे दुःख देइ तें सतत ।  
 जिनदास करुनि सुतपा कर्मा नाशून होति शशि मुक्त ॥ ६२ ॥  
 इत्यार्षे रविपेणाचार्यविरचिते पद्मपुराणे पार्श्वनाथसुत जिनदास फडकुलेकृत  
 पद्यानुवादे लवणाङ्कुशपूर्वभवाभिधानं नामाष्टोत्तरशतं पर्व ॥ १०८ ॥

## एकशेनवच्या पर्वातील कथेचा सारांश.

पति रामचंद्र व पुत्र लवण आणि अंकुश यांचा सीतेने वैराग्ययुक्त होऊन त्याग केला. पृथिवीमति आर्यिकेच्या समीप दीक्षा तिने घेतली व बाह्याभ्यन्तर तपांत ती तत्पर राहिली. मनांत स्त्रीत्व हे निंद्य आहे असा विचार ती करीत असे. वनांत तप करण्याने व वाऱ्याने उडणाऱ्या धुळीने तिचे अङ्ग मळकट झाले होते. अस्नान-व्रतामुळे तिच्या अंगावर मळ सांचला होता. ती एक, दोन, तीन, चार आदिक उपवास करून आहार घेत असे. शीलगुणांत तत्पर व दोषांत विरक्त राहून मनांत पञ्चेन्द्रियांच्या विषयांचा उपेक्षाभाव उत्तरोत्तर वाढवीत असे.

महान् तपासुळे तिच्या देहांतले मांस सुकून गेले व फक्त तो हाडांचा पिंजरा राहिला. तिच्या देहांत स्नायु व चर्माशिवाय कांहीं शिल्लक राहिले नव्हते. तीव्र-तपश्चरणामुळे तिच्या स्वरूपांत विलक्षण फरक झाला होता ज्यामुळे तिला स्वकीय-माणसेही ओळखू शकत नसत. याप्रमाणे तिने त्रासष्ट वर्षे तपश्चरण करून अन्तःसमयीं तेहतीस दिवसपर्यंत अन्न-पाण्याचा पूर्ण त्याग केला. पंचपरमेष्ठिचितनांत प्राणत्याग करून ती अच्युतस्वर्गांत प्रतीन्द्र झाली.

लक्षावधि देवींनी त्याच्या मनाला आनंद होत असे. याप्रमाणे सीताचरित ऐकून गौतमगणधराला श्रेणिकाने विचारिले— प्रभो, सीतेला प्रतीन्द्र पद प्राप्त झाले त्यावेळीं अच्युतस्वर्गांत इंद्र कोण होता हे मला सांगा.

गौतमगणधर म्हणाले— त्यावेळीं कैटभाचा वंधु मधुराजा अच्युतस्वर्गाचा इंद्र होता. सीता प्रतीन्द्र झाल्यावर चौसष्ट हजार वर्षेपर्यंत तो इंद्रपदानुभव घेत होता. यानंतर तो तेथून चवून कृष्णाचा पुत्र प्रद्युम्न होऊन जन्मला. व त्याचा धाकटा भाऊ कैटभ हाही शाम्ब नामक पुत्र झाला,

हा मंधुराजा पूर्वी कोण होता असें विचारल्यानंतर गौतमगणधरांनी त्याचें चरित्र याप्रमाणें सांगितलें :—

मगधदेशांत शालिग्राम नगरांत निल्योदित राजा राज्य करीत होता. त्याच नगरांत सोम पुरोहित अग्निला भार्येसह राहत होता. यांना अग्निभूति व वायुभूति नामक दोन पुत्र झाले. ते वेदज्ञ होते.

पण त्यांना आपल्या ज्ञानाचा मोठा गर्व होता. एके वेळीं त्या गांवच्या बाहेर बगीचांत सात्यकी नांवाचें एक विद्वान् जैनसाधु आपल्या संघासह येऊन उतरले. ते महातपस्वी होते. त्यांना अवधिज्ञान असल्यामुळें स्वतःचे व इतरांचे पूर्व व उत्तरभव जाणून सांगत असत. गावांतील श्रावक श्राविका त्यांच्या दर्शनाला चालले होते. हे दोघे विप्रपुत्र आपण त्यांना वादांत जिंकू अशा भावनेनें गेले.

हे वादेच्छेनें आले आहेत असें ओळखून त्यांनीं त्यांना तुमच्या मनांत काय आहे तें बोला संकोच धरूं नका असें म्हटले. तेव्हां ते दोघे म्हणाले— हे साधो, तुला काय कळतें तें बोल. मौन धारण करून कां बसला आहेस ? सात्यकी मुनि म्हणाले— विद्वानांनो, तुम्ही कोठून आला ? मला सांगा. आम्ही या गावाहून आलों आहोत एवढेंही तुला समजत नाहीं काय ? मुनि म्हणाले— तें तर मला माहीतच आहे. पण आपण कोणत्या भवांतून आला आहांत हें आपणास मी विचारीत आहे. ते ब्राह्मणपुत्र म्हणाले— हें ज्ञान कोणालाच नसतें. मुनि म्हणाले— मी तुम्हाला कोणत्या भवांतून आलेले आहांत हें पटवून देतां असें म्हणून त्यांनीं याप्रमाणें सांगितलें. ‘तुम्ही मागील भवांत दोन कोल्हे होता. पामारक नांवाच्या शेतकऱ्याच्या शेतांत तुम्ही राहत होता. एके वेळीं तो पामारक नांगर, कुळव वगैरे शेतीचीं साधनें घेऊन तेथें गेला. दिवसभर शेतकाम करून संध्याकाळीं जेवण्यासाठीं घरीं आला. पण रात्रीं पावसाला सुरुवात झाली तो सात दिवसपर्यंत सारखा पडत राहिला. या दोन कोल्हांना कांहीं खायला न मिळाल्यामुळें त्यांनीं नांगराचे दोर व चात्रकाची कातड्याची वादी कुरतडून खाल्ली. त्यामुळें ते पोटा दुखून मरण पावले. व ते सोम ब्राह्मण व अग्निला ब्राह्मणी यांचे पुत्र होऊन जन्मले. आठव्या दिवशीं तो पामारक शेतांत गेला तेव्हां त्याला ते कोल्हे मरून पडलेले दिसले. त्यानें त्यांचीं कातडीं सोलून त्यांचे भाते केले व ते त्यानें घरांत अडकवून ठेविले आहेत. कालांतरानें तो शेतकरीही मरून आपल्या मुलाचा मुलगा झाला. थोर झाल्यावर त्याला पूर्वजन्म स्मरण झाल्यावर आपल्या मुलाला व मुनेला बावा व आई कसें म्हणू याची त्याला

लाज वाटू लागली व तो लाजून मुका बनला. तो आज या जनसमूहांत आला आहे पाहा. असें म्हटल्यावर तो मुका उठला. मुनींना त्यानें तीन प्रदक्षिणा घालून वंदन केलें व मला दीक्षा या असें म्हणाला. मुनींनीं दीक्षा दिली. ही पामारकाची कथा ऐकून कांहींजण मुनि झाले व कांहींनीं श्रावकांचीं व्रतें घेतलीं. कांहीं लोकांनीं पामारकाच्या घरीं जाऊन ते दोन भाते पाहिले. त्यांनीं मुनीच्या दिव्यज्ञानाची प्रशंसा केली व त्या द्विजपुत्रांचा त्यांनीं उपहास केला. सर्व लोक मुनींना वंदून आपल्या घरीं गेले.

इकडे ते दोघे ब्राह्मणपुत्र घरीं आले. त्यांना आपला मुनींनीं अपमान केला असें वाटू लागलें. त्यांनीं त्या मुनींना मारून टाकण्याचा विचार ठरविला. रात्रीं ते तरवारी घेऊन सात्यकी मुनीला मारण्यासाठीं निघाले. मुनि श्मशानाचेजवळ एका शिलेवर उभे राहून आत्मध्यानांत गडून गेले. या दोघा ब्राह्मणपुत्रांनीं त्यांना पाहिलें व म्यानांतून तरवारी काढून त्यांच्यावर वार करणार तोंच एका यक्षानें तेथें प्रगटून त्यांचे हात खिळून टाकिले.

प्रातःकालीं हें दृश्य लोकांनीं पाहिले व त्यांचीं त्यांनीं निंदा केली. द्विजपुत्रांचे माता-पिता तेथें धावत आले. त्यांनीं मुनींची प्रार्थना करून क्षमा मागितली. मुनि क्षमाशीलच होते. त्यांनीं क्षमा केलीच व यक्षाला मुनि म्हणाले— वा यक्षा, यांना सोडून दे. मुनिवचन मान्य करून त्यांना सोडले. ते दोघे पुत्र व त्यांचे माता-पिता जैनधर्मी झाले. कांहीं दिवसांनीं माता-पितरांनीं जैनधर्म सोडला व वैदिकधर्मप्रमाणें ते वागू लागले. कालांतरानें मरण पावून ते भवांत फिरू लागले. पण पुत्रांनीं तो त्यागला नाहीं. आयुष्य समाप्तिसमयीं समाधिमरणानें ते दोघे सौधर्मस्वर्गांत देव झाले.

तेथील आयुष्य संपल्यावर समुद्रदत्त व धारिणी यांचे ते पुत्र झाले. त्यांचीं पूर्णभद्र व काञ्चनभद्र अशीं नांवां होतीं. या भवांत त्यांनीं गृहस्थधर्माचें उत्तम पालन करून व दीर्घकालपर्यंत मनुष्यसुखाचा अनुभव घेऊन प्राणत्याग केला व सौधर्मस्वर्गांत देव झाले.

तेथून दिव्यसुख भोगून आयुष्यातीं च्युत होऊन अयोध्यानगरींत हेमाभ राजा व अमरावती राणी यांच्या पोटीं ते मधु व कैटभ नांवाचे पुत्र झाले.

हे मोठे शूर होते. अनेक राजे त्यांचे आज्ञाधारक होते. एकदा वीरसेन राजाचें जो मधुराजाचा मित्र होता त्याचें पत्र एक दूत घेऊन मधुराजाकडे आला. माझ्या

राज्यांत घुसून भीम नामक राजा माझ्या प्रजेला छळतो व छुटालूट करितो. यास्तव मला साहाय्य करण्याकरितां तूं ये. असा पत्राशय होता. तो वाचून दूताला त्यानें पाठवून दिलें व थोड्या दिवसांत सैन्यासह वीरसेनाकडे तो गेला. वीरसेनानें त्याचें चांगलें स्वागत केलें. वीरसेनाच्या पत्नीचें 'चन्द्राभा' नांव होतें. ती अत्यंत सुंदर होती. तिला पाहून मधुराजा मोहित झाला. पण तो आपला कामविकार दावून ठेवून भीमराजाला जिकण्यासाठीं गेला. त्यानें त्याला जिकिलें व आपल्या राजधानीकडे तो सैन्यासह निघून गेला. पण चन्द्राभेचा विषय त्याच्या मनांतून निघून गेला नाही. तिची प्राप्ति कशी करून घ्यावी याचा विचार करित असतां त्याला एक उपाय सुचला. त्यानें 'वसंतोत्सव' करण्याचें ठरविलें. त्यानें आपल्या मित्राला— वीरसेनाला वसंतोत्सवासाठीं सपत्नीक येण्याचें आमंत्रण दिलें. तो चन्द्राभेसह आला.

कांहीं दिवस वीरसेनाला ठेवून नंतर मधुराजा त्याला म्हणाला— मित्रा, तूं राज्याची व्यवस्था पाहण्यासाठीं पुढें जा. कांहीं दिवसांनीं तुझ्या पत्नीला मी पाठवून देतो. वीरसेनराजा पुढें निघून गेल्यावर मधुराजानें चन्द्राभेला वश करण्यासाठीं कांहीं दिवस कोंडून ठेविलें. नाइलजानें ती वश झाली. नंतर त्यानें तिला मुख्य राणीचें पद दिलें. व तिच्यासह तो कामसेवन करूं लागला.

वीरसेनराजा आपली पत्नी मधुराजानें हरिली हें पाहून वेडा झाला. राज्य त्यागून भटकू लागला. कांहीं दिवसांनीं त्यानें मण्डव नामक जटाधारी साधूजवळ दीक्षा घेतली व पंचामितप तो करूं लागला.

इकडे एकदा मधुराजा न्यायासनावर बसून एका परस्त्रीलंपटी मनुष्याचा न्याय करूं लागला. त्यांत त्याचा पुष्कळ वेळ गेला. त्यामुळें तो राजवाड्यांत उशीरानें आला उशीरानें येण्याचें कारण चन्द्राभेनें विचारिलें. सर्व ऐकून तिनें म्हटलें— प्रभो, त्या परस्त्रीलंपटाचा आपण चांगला आदर केला पाहिजे. त्याला आपण शिक्षा दिली हें योग्य झालें नाही. राजा रागावून म्हणाला— "अशा दोषी मनुष्याचा आदर न करतां क्रूर शिक्षा करणें हेंच योग्य आहे. जे परस्त्रीलंपट असतात त्यांना नरकप्राप्ति होते. त्यांचें पूजन करावें असें तूं कसें बोलतेस ?" राणी म्हणाली— "महाराज, आपण धर्मपरायण केव्हांपासून झाला याची आठवण करा. अहो, राजा जो अपराध करतो तोच प्रजेनें केला असतां ती प्रजा शिक्षार्ह होते व राजा होत नाही—हें मला समजत नाही." या टोमण्यानें मधुराजा खजील झाला. पण तो कांहीं बोलला नाही अशीच कांहीं वर्षे तिच्यासह सुखोपभोग घेण्यांत निघून गेली.

एके वेळीं अयोध्येत सहस्राश्रवनांत 'सिंहपाद' नामक मुनीश्वर आले. त्यांचा धर्मोपदेश ऐकून राजा मधूला वैराग्य झालें. त्यानें आपल्या कुलवर्धन नामक पुत्राला राज्य दिलें व तो आपल्या कैटभ भावावरोवर सिंहपाद मुनीश्वराजवळ दीक्षा घेऊन घोर तप करूं लागला. अंतीं समाधिमरण साधून तो अच्युतस्वर्गांत इंद्र झाला. पूर्वीं मधुराजा सुवृत्त नव्हता तथापि जिनशासनमाहात्म्यानें त्याला स्वर्गांत इंद्रपद प्राप्त झालें. तद्भवमोक्षगामी मानव पूर्वकालीं सदाचारी नसतांही प्रयत्नांनें कर्मक्षय करून निर्वाण प्राप्त करून घेतात. याप्रमाणें गौतमगणधरांनीं श्रेणिकाला मधुराजाचें चरित्र सांगितलें. तें ऐकून भव्यांनीं तप करून स्वर्ग व मोक्षाची प्राप्ति करून घ्यावी. यानंतर पुढील- पर्वांत वीराष्टकचरित आचार्य सांगतील.



## एकशेनववें पर्व.

पतिपुत्रांना त्यागुनि सीता दीक्षा घेऊन ।  
झाली सुतपश्चरणीं तत्पर विरक्त होऊन ॥ १ ॥  
विहरत होते दिव्यज्ञानें बोधुनि सकलांना ।  
समस्तभूषण महामुनीश्वर भूतलिं भव्यगणा ॥ २ ॥  
उयांनीं केली सर्व अयोध्या गृहधर्मी निरत ।  
धर्म अहिंसा मजबुत झाला स्थिर भूलोकांत ॥ ३ ॥  
जैशी नरपत्याज्ञा पाळी प्रजा तशी त्यांची ।  
प्रमाण मानुनि हितकर वागे सदैव जी साची ॥ ४ ॥  
प्रतिदिनिं वाहे सद्धर्माचा प्रतिगृहिं जलपूर ।  
स्वच्छमनाचा झाला गृहिगण मुनिपूजनि चूर ॥ ५ ॥  
कर्तव्याचा बोध जहाला श्रावकवर्गास ।  
आली उन्नत सुदशा तेव्हां सुचरितमार्गास ॥ ६ ॥  
अरमल्लींच्या तीर्थीं झाला सुधर्मजलपूर ।  
वाढे सुव्रततीर्थीं त्याहुनि अतिशय भरपूर ॥ ७ ॥

( सीतार्यिकेचें तपश्चरण. )

निजसौन्दर्यें सुरललनांना मागें जी टाकी ।  
शुष्क जहाली तपोऽनलानें पसरे तेज मुखीं ॥ ८ ॥  
होती सीताहृदयीं सन्तत भीति भवाचीच ।  
पापविचारा कधिहि न थारा त्याग तयाचाच ॥ ९ ॥  
हृदयीं चिन्ती आर्या सीता स्त्रीत्व असे निन्द्य ।  
परमेष्ठींचें पञ्चक लोकीं असे सदा वन्द्य ॥ १० ॥  
जेथें केलें ध्यान भूतलीं तन्मल अङ्गास ।  
लागे होई मलिन वस्त्रही इच्छि न सङ्गास ॥ ११ ॥  
वस्त्रें आवृत सदा उरःस्थैल केशहि डोयीचे ।  
अस्नानव्रत पाळी तेणें अङ्गीं मल सांचे ॥ १२ ॥

एक नि दोन नि तीन नि चार नि अनेक उपवास ।  
 करुनी पारण यथोक्त वनली सकलगुणावास ॥ १३ ॥  
 शीलगुणामधि सुरक्त अतिशय विरक्त दोषांत ।  
 रुचिर नि अरुचिरविषयि उपेक्षाभावचि हृदयांत ॥ १४ ॥  
 निजस्वरूपा सदा वधे ती ध्यासहि त्याचाच ।  
 मनन नि चिन्तन सदैव चाले विषय सदा तोच ॥ १५ ॥  
 करुनी वश मन तप जें ती करि तें साध्य न इतरां ।  
 शान्तिगुणांची झाली पुतळी भासे हीच धरा ॥ १६ ॥  
 सुकुनी गेले मांस नि राही हाडांचा पिंजरा ।  
 स्नायु नि चर्माहुनि तदेही अर्थ नुरे दुसरा ॥ १७ ॥  
 भुवयांचा नच विलास झाली शुष्क नदी जैशी ।  
 पाहुनि चाले चार हात भू चित्त सदैव वशी ॥ १८ ॥  
 सुतपा कारण देह असे तो टिकतो अन्नानें ।  
 दोषां त्यागुनि घेई तें ती न स्वच्छन्दानें ॥ १९ ॥  
 तीव्रतपानें स्वपरजनानें ओळखिलें न तिला ।  
 सीता आर्या नसे दुर्जा ही ऐसें जन वदला ॥ २० ॥  
 पाहुनि तिजला सुकथा चाले जनीं तिचीच सदा ।  
 ओळखती नच अन्योन्यातें वदती कोण वदा ॥ २१ ॥  
 यापरि केलें घोर तिनें तप वर्षे वासष्ट ।  
 दिवस तेहतिस निरर्त्रपाना सोशी बहु कष्ट ॥ २२ ॥

( अच्युतस्वर्गांत सीतार्थिकेला प्रतीन्द्रपद प्राप्त झालें. )

परमाराधन विधिमाधि राहुनि देह तिनें त्यजिला ।  
 आरणाच्युतस्वर्गी लाभे प्रतीन्द्रपद तिजला ॥ २३ ॥  
 जिनधर्माचा महिमा ऐसा जे त्या आचरती ।  
 नियमों स्वीत्वा प्राणी नाशुनि नृपदा मेळविती ॥ २४ ॥  
 सीता झाली सर्वसुरामधि पुरुष नि देवेन्द्र ।  
 जिनधर्माचा महिमा गाती ऋषिगणरविचन्द्र ॥ २५ ॥

१ आवडते. २ नावडते. ३ पृथ्वी. ४ पदार्थ. ५ जमीन.

६ अन्नपाण्याचा त्याग केलेली.

अच्युतकल्पीं रत्नद्युतिगण पसरे आकाशीं ।  
 विमान शोभें त्यामाधिं सुन्दर जैसा पूर्ण शशी ॥ २६ ॥  
 वैभवशाली परिवारासह ऐशा यानांत ।  
 सीता भोगी प्रतीन्द्रसत्पद अतिशय मोदांत ॥ २७ ॥  
 तो लक्षावधिदेवीनयनां आनन्दा वितरी ।  
 जसा चकोरीगणा पूर्णविधु तारापरिवारी ॥ २८ ॥  
 यापरि भूपें पापविनाशक सीताचरितास ।  
 ऐकुनि म्हटलें मोद जहाला माझ्या चित्तास ॥ २९ ॥  
 अच्युतकल्पीं प्रतीन्द्र झाली सीता ज्या समयीं ।  
 सुरपति होता कोण तिथें ही शङ्का मम हृदयीं ॥ ३० ॥  
 उद्भवली हे प्रभो ! कथावें आतां तत्कथन ।  
 पुण्यकथांच्या श्रवणें माझे प्रमुदित होय मन ॥ ३१ ॥  
 गौतम बदले श्रेणिकभूषा सुरपति त्या कालीं ॥  
 होता मधुनृप बन्धु जयाचा कैटभ गुणशाली ॥ ३२ ॥  
 तेथें त्यानें वाविस सागर वर्षे ऐश्वर्य ।  
 इन्द्रपदाचें अनुभविलें हे श्रेणिकनृपवर्य ॥ ३३ ॥  
 प्रतीन्द्र झाल्यावर ती सीता अच्युतकल्पांत ।  
 साठ हजार नि चार सहस्र हि वर्षापर्यन्त ॥ ३४ ॥  
 अणखी कांहि अवधि लोटल्यावरती तो झाला ।  
 प्रद्युम्नाभिध कृष्णाचा सुत शंसिति बुध ज्याला ॥ ३५ ॥  
 जे मधुकैटभ पूर्वी होते ते या भरतांत ।  
 द्वारावतिमधिं कृष्णाचे सुत झाले बलवन्त ॥ ३६ ॥  
 श्रीपद्युन्न नि शाम्ब तयांचीं सुन्दरशीं नांवें ।  
 रूप जयांचें अनुपम होतें अमरें जें गावें ॥ ३७ ॥  
 श्रीरामायण भारत याचें अन्तर जाणावें ।  
 सहस्र चौसठवर्षाचें तें असे मनि ध्यावें ॥ ३८ ॥

( मधु व कैटभ कथा. )

नेमिजिनाच्या तीर्थीं झाला स्वर्गातुनि चवुन ।  
 मधु कृष्णाचा पुत्र रुक्मिणी उदरीं जन्मून ॥ ३९ ॥

धनलाभानें अतृप्त राहे जैसें धनिकमन ।  
 वचनसुधा तव पिउनी नाथा मम मन तृप्तचि न ॥ ४० ॥  
 यास्तव मजला मधुइन्द्राची सुकथा सांगावी ।  
 ऐकायाची इच्छा आहे प्रसन्न मति व्हावी ॥ ४१ ॥  
 बन्धु तयाचा नामें कैटभ सुकथा त्याची ही ।  
 सांगा मजला जी ऐकोनि प्रमुदित मन होई ॥ ४२ ॥  
 पूर्वभवामर्षि या उभयांनीं केलें शुभ काय ।  
 लाभे रत्नत्रय या कैसें सांगा मज सदय ॥ ४३ ॥  
 वाणी तुमची चरित कथाया अतिशय पटु आहे ।  
 चित्त नि मति मम तें ऐकाया सज्ज असे पाहे ॥ ४४ ॥  
 पिकती जेथें सर्वसुधान्यें ऐशा शुभमगधीं ।  
 धर्मार्थासह कामा सेविति जन नच अपराधी ॥ ४५ ॥  
 श्रीजिनमन्दिर सुन्दर शोभे विहरे साधुगण ।  
 जेथें शालिग्रामी ' नित्योदित ' नृप नीतिचैण ॥ ४६ ॥  
 राहत होता सोमपुरोहित निजभार्येसहित ।  
 नाम अग्निला इच्छितसे जी निजपतिचें सुहित ॥ ४७ ॥  
 या उभयांना पुत्रांचें युग झाले गुणशाली ।  
 अग्निसमीर नि भूतियुक्तशा नामें कलहवली ॥ ४८ ॥  
 वेदाध्यापन करिती विद्यामद निजमर्नि धरिती ।  
 भोगामध्ये निमग्न राहुनि निर्दयता वरिती ॥ ४९ ॥  
 श्रमणगणाला घेउनि आले विहरत आचार्य ।  
 नाम जयाचें सुनन्दिवर्धन सद्गुणगणनिलयें ॥ ५० ॥  
 शालिग्रामासन्निध उपवनि योग्य निवासास ।  
 आले वसले नव्हता ज्यांना आशेचा पाश ॥ ५१ ॥  
 येणें ऐकुनि गांवांतिल जन साधुमहात्म्यांना ।  
 गेले वन्दन करावयाला प्रमोदभर ज्यांना ॥ ५२ ॥  
 वह्नि वायु या बन्धुयुगानें पाहुनि लोकास ।  
 जाता कोठें ऐसें पुसिलें एक वदे त्यास ॥ ५३ ॥

१ चतुर. २ नीतिचतुर. ३ अग्निभूति व वायुभूति. ४ चांगल्या  
 गुणांचें घर. ५ अग्निभूति व वायुभूति या दोन भावांनीं.

असे दिगम्बर आला मुनिजन त्यांना वन्दाया ।  
जात असें ही वार्ता कथिली येई रोष तथा ॥ ५४ ॥  
अग्निभूतिला अपुल्या भावा घेउनि अतिकुपित ।  
वदला वार्दी दिगम्बरा त्या जिंकिन मी खचित ॥ ५५ ॥  
ग्रहतारांच्या मध्ये जैसा सुन्दर चन्द्र दिसे ।  
साधूंच्या श्रीमुनीन्द्र मध्ये तो अतिशय विलसे ॥ ५६ ॥  
या या ऐसे सात्यकिमुनिवर विप्रयुगा वदले ।  
वैसुनि बोला तुम्ही तुमच्या हृदयीं जें असलें ॥ ५७ ॥  
ब्राह्मण वदला एक त्यांना वाद करायाचा ।  
हेतु असे कां न धरा हृदयीं आपण सङ्कोचा ॥ ५८ ॥  
तत्पर आहो वाद कराया ऐसें बोलून ।  
सन्निध आले द्विजयुग वसले मनि रागावून ॥ ५९ ॥  
वदले उद्धत होउनि साधो तुज कळतें काय ।  
अमुच्या पुढती वद मौन न धरि वाटें काय भय ॥ ६० ॥  
अवधिज्ञानी मुनिवर वदले आला कोठून ।  
शालिग्रामाहून द्विज ते वदले तें हसुन ॥ ६१ ॥  
आला तुम्ही या गांवाहुनि हें मजला कळलें ।  
पूर्वभवांतुनि येणें तुमचें सांगा कां घडलें ॥ ६२ ॥  
या प्रश्नाचें श्रमणा उत्तर तुजही ठावे न ।  
चातुर्याचें गमतें तुजला काय असें वचन ॥ ६३ ॥

( अग्निभूति व वायुभूतीच्या पूर्वभवांचें कथन. )

मुनिवर वदले आतां तुमच्या कथितों पूर्वभवा ।  
जेणें तुमच्या शीर्षीं होइल अति उद्द्योत नवा ॥ ६४ ॥  
या गांवाच्या सन्निधशा वनि तुम्ही दोघेही ।  
कोलेहे झाला होता द्विज हो अन्योन्यस्नेही ॥ ६५ ॥  
गांवीं होता याच पामरक नामें शेतकरी ।  
गेला होता शेतीं घेउनि उपकरणें सारीं ॥ ६६ ॥  
सूर्यास्ताचे वेळीं आला जेवायास घरीं ।  
उपकरणें तीं नन्तर आणित हृदयीं वेत करी ॥ ६७ ॥

आले अञ्जनशैलासम नभिं काळे विपुल ढग ।  
 जल रात्रन्दिनि सन्तत वर्पिति जणु येउनि राग ॥ ६८ ॥  
 सन्तत झाली सप्तदिनावधि भीषण जलवृष्टि ।  
 थांवे जेव्हां आले कोल्हे शेतीं अतिकष्टी ॥ ६९ ॥  
 उपकरणें तीं ओलीं त्यानीं चिखलें भरलेलीं ।  
 भक्षियलीं बहु दुःसह वाधा होतां मृति आली ॥ ७० ॥  
 शान्तमनानें मरुनि अग्निलागर्भी येऊन ।  
 द्विजसोमाला अग्नि वायु हे झाले सुत दोन ॥ ७१ ॥  
 इकडे गेला शेतकरी तो पुनरपि शेतांत ।  
 मृतकोल्ह्यांना आणवुनी तो अपुल्या सदनांत ॥ ७२ ॥  
 समस्त चर्मा सोलुनि त्यांचें वनवी तो भातें ।  
 मरुनी झाला तो स्वसुताचा सुत निश्चित जें तें ॥ ७३ ॥  
 झालें त्याला पूर्वभवाचें स्मरण तदा मौन ।  
 धरिलें त्यानें पुत्रपुत्र मी झालों अति दीन ॥ ७४ ॥  
 निजपुत्राला वाप कसें बहु सुनेस मी आई ।  
 मौन त्यानें या सङ्कल्पें वरिलें निजहृदयीं ॥ ७५ ॥  
 पटलें माझें न विवेचन तरिं हा येथें स्वजनीं ।  
 वसला आहे पाहा जन हो अपुल्या नयनांनीं ॥ ७६ ॥  
 बोलावुनि त्या गुरुवर्यानें म्हटलें पूर्वभवीं ।  
 ' पाभर ' नामक शेतकरी तूं हें हृदयीं ध्यायी ॥ ७७ ॥  
 संसाराची स्थिति ही ऐशी जैसा नट रङ्गी ।  
 राजा होउनि किङ्कर होतो तैसा हा अङ्गी ॥ ७८ ॥  
 जनक असुनिही मरुनी होतो सुत निजतनयाचा ।  
 मरुनी माता पत्नी लाभे तिज भवजननीचा ॥ ७९ ॥  
 खालुनि वरती वरुनिहि खालीं घटमाला फिरते ।  
 कर्मवशें या जीवदशामधिं परिवर्तन होतें ॥ ८० ॥  
 संसाराची जाणुनि ऐशी निन्द्यदशा सोड ।  
 मूकपणा हा वत्सा वदनांतुनि शुभ वच काढ ॥ ८१ ॥

आरि वदतीं सुखिराने सुने उने राहो ।  
 हुईकस्यैकेव मात्र वसवि ललनयो होई ॥ ८२ ॥  
 मनु नूवावा अवेस साता अद्वैतप्रय तो ।  
 कहेते वनछेवि साता नूखेव वृद्ध मना रचो ॥ ८३ ॥  
 सनक होयते काश्चराने मृदुले हुनेकयो ।  
 तयो अपावो सनकरेलेवे कहेते हे कावो ॥ ८४ ॥  
 औरनवास्तुवेतयो तया तुह्यवे कसतंग ।  
 बोधेचरो हो नवला दावेले कहेते वना कल्या ॥ ८५ ॥  
 नन हकरोवा सार जायेता विक्रमवर्त ।  
 डेलुने होयें मंडा ओई तुखिरलकवर्त ॥ ८६ ॥  
 मतक ते नला अनुपमंका कसतंगुने वही ।  
 कहुमेहु नरे लमहे न वस्तव वल काले वही ॥ ८७ ॥  
 हो ननारकमुक्या देखुने कंही मन सले ।  
 अनन ते कंही आक पारो करोते हिम कृते ॥ ८८ ॥  
 अनारकपूहे मायने कंही हुमने मोहेरते ।  
 गुणवैभवे निनेवे मने नन तेवले काले ॥ ८९ ॥  
 तेरे विलस वलुने कंही करोते सहास ।  
 ओही सले विरोधे लुट वे नहिने नंग ॥ ९० ॥  
 लुकेकुलीकां नुहतेनये विलो अहुरक ।  
 होय हो कलमेने अकृतकारे नेरो वरखो ॥ ९१ ॥

वैतलुने प्रका होये ।

अना मीन ही मूर्ध पाहेंकस्यैकाव सतयो ।  
 अह माहेंता तेम राहेंते ही अहम मने होये ॥ ९२ ॥  
 होताराप्रतापवने अना अहम ही ।  
 लुलका ये करोते मोखेने न अहम नही ॥ ९३ ॥  
 नहाओहो होहो मांजना नलाके मोखते ।  
 हन मन्त्री कलतये नुहयतन विरते ॥ ९४ ॥

१. हुनेने तेनेकुल सने. २. लमहेने. ३. ओहीका ननका.

ध्यानं होम जे करिती सन्तत शान्ति मनीं धरिती ।  
 मुक्तिसाधनीं तत्पर राहुनि निजरूपीं रमती ॥ ९५ ॥  
 जैन असे मुनि तेचि ब्राह्मण हृदयीं समजावें ।  
 चरित तयाचें उज्ज्वल निजपरहितकर नित गावें ॥ ९६ ॥  
 परि धारम्भीं परग्रहीं जे असती आसक्त ।  
 ब्रह्मचर्य नच ज्यांना रमती जे नित नारीत ॥ ९७ ॥  
 नामें ब्राह्मण नसे तयांची क्रिया तशी न्हणुन ।  
 न वन्द्य लोकां कैचें त्यांना ब्रह्मात्मज्ञान ॥ ९८ ॥  
 जसें नराचें सिंह अग्नि वा देव सुनाम वसे ।  
 परि तो सिंह न अग्नि न देवहि परमार्थ विलसे ॥ ९९ ॥  
 त्यापरि विरतिभ्रष्ट असे हे ब्राह्मण नांवांन ।  
 कथली वांळा चरणीं तिजला सोनीं कोण न्हणें ॥ १०० ॥  
 श्रमणचि समजा ब्राह्मण अर्थें ऋषि क्षमी धीर ।  
 दान्त जितेन्द्रिय महातपस्वी तेचि खरे वीर ॥ १०१ ॥  
 लोकोत्तरगुण सन्तत त्यांचें हृदयीं चिन्तून ।  
 ध्याती गाती नर जे जाती भवसागर तरून ॥ १०२ ॥

( परिव्रजक व्याख्या )

संसाराचा हेतु परिग्रह ज्यांनीं वर्जियला ।  
 पारिव्राजक तेचि तयांची बहु सुन्दर लीला ॥ १०३ ॥

( श्रमण व्याख्या )

धनधान्यादि-क्रोधादिक हे बाह्यान्तरसङ्ग ।  
 नसती ज्यांना तेचि श्रमण ब्राह्मण निःसङ्ग ॥ १०४ ॥

( क्षपक व्याख्या )

तीव्रतपानें क्षपिती पापा न राग न द्वेष ।  
 क्षपक तयांना वदणें युक्तचि ते सद्गुणकोष ॥ १०५ ॥  
 वीतराग ते यमी दिगम्बर योगी निर्ग्रन्थ ।  
 ध्यानी ज्ञानी ते दाखविती सन्ता मुक्तिपथ ॥ १०६ ॥



महदलें त्यांना श्रमणा नग्रा तुजला रक्षोत ।  
 आम्हा ज्यांनीं निन्दियलें मर्नि होउनि अतिरुष्ट ॥ ११९ ॥  
 श्रेष्ठचि आम्ही ब्राह्मण भूतलिं आहोतचि देव ।  
 या नगराचा रक्षक नमितो आम्हां नृपराव ॥ १२० ॥  
 निर्लेज्जा तूं आम्हां बोलुनि कोल्हे उपहास ।  
 केलेला मर्नि खेदा देतो कापी हृदयास ॥ १२१ ॥

( ब्राह्मणपुत्रद्वयाचे हात यक्षानें खिलिलें. )

क्रोधानें जे लाल जहाले उद्यत माराया ।  
 आला गुह्यक तेथें तेव्हां हृदयीं धरुन दया ॥ १२२ ॥  
 ध्यानीं तत्पर कायोत्सर्गी निर्दोष श्रमणा ।  
 माराया या उद्यत झाले निर्दय करुनि मना ॥ १२३ ॥  
 हे तरवारी उद्गारुनि निज करुनी वर हात ।  
 घावा घालिति तोंच सुयक्षें निश्चल ते त्वरित ॥ १२४ ॥  
 महामुर्नीना अशा अकार्ये पीडित जणु कोणी ।  
 करीत आहे निवारण्या त्या रक्षक जणु नृमणि ॥ १२५ ॥  
 उभे राहिले दोन्ही बाजुस खड्ग उगारोनी ।  
 सुकल्पनाही ऐशी उपजें सुन्दर सुकविमनीं ॥ १२६ ॥  
 झाला प्रातःकाल नि आला दिनकर उदयाला ।  
 मुनीन्द्र सात्यकि योग विसर्जुनि शान्तपणें बसला ॥ १२७ ॥  
 सङ्घें चतुर्विध पुरवासी जन विस्मित होऊन ।  
 आले तेथें भयदृश्य हें वदले पाहून ॥ १२८ ॥  
 अग्नि वायु हे येथें आले श्रमणा माराया ।  
 धिक्कारिति ते समस्त सज्जन तथा खलां उभयां ॥ १२९ ॥

( त्या दोघे ब्राह्मणपुत्रांनीं याप्रमाणें विचार केला. )

“ अग्नि वायु हें चिन्तन करिते झाले निजहृदयीं ।  
 मुनिप्रभावे आम्हां निश्चल केलें या समयीं ॥ १३० ॥  
 मुक्त जहालों या कष्टांतुनि जगलों जरि आम्ही ।  
 धारण करू जिनधर्मा समजू जिनवर हा स्वामी ” ॥ १३१ ॥

यापरि असतां करित विचारा जनक तिथें आला ।  
 सोमदेव हा निजप्रियेसह मुनिवर्या वदला ॥ १३२ ॥  
 चरणीं वन्दन करुनी नाथा कुपुत्र हे माझे ।  
 कुकृति तयांनीं केली अमुच्या ती न कुला साजें ॥ १३३ ॥  
 कोपा त्यागा रक्षू आम्ही अपुला आदेश ।  
 आर्मुति पाळू जेणें होइल इहपरहितपोष ॥ १३४ ॥  
 मुनिवर वदले साधूंच्या मनिं कोप न करि वास ।  
 शत्रुमित्र सम मानिति जीवीं धरिती समतेस ॥ १३५ ॥  
 अमुचा आहे जीवगणावरि दयाक्षमाभाव ।  
 रोष न कर्धिही समचि मानितो नित रंक नि राव ॥ १३६ ॥  
 कोपें झाले लाल जयाचे डोळे यक्ष वदे ।  
 या दुष्टांचें कृत्य कुणाच्या न मना खेदा दे ॥ १३७ ॥  
 ( साधुजनांना दुःख देणारे दुःखी होतात. )  
 जे साधूंना पाहुनि निन्दिति जे त्यांना छळिती ।  
 त्या दुष्टांना खूपचि दण्डन पाहु कसें पळती ॥ १३८ ॥  
 जे अवमानिति साधुगणा ते दुःखी होतात ।  
 स्वदोष वधति न साधुजनीं ते योजिति खल सतत ॥ १३९ ॥  
 दर्पणि कोणी नर मुख पाही करी तसें दिसतें ।  
 वक्र करी तें तैसें दिसतें अवक्र सुन्दर तें ॥ १४० ॥  
 त्यापरि साधुस वधतां जैसे मानव भाव करी ।  
 तैसें फल त्या सुखदुःखाभिध मिळतें अवधारी ॥ १४१ ॥  
 करि उपहासा रडणें हें फल त्याला लाभेल ।  
 निष्ठुरवचनें भाण्डण त्याच्या नशिवीं येईल ॥ १४२ ॥  
 मारी ठोकी हाणी त्याच्या वध फल ये पदरीं ।  
 द्वेषा करि जो द्वेष तयाचा जन धरि नित्य उरीं ॥ १४३ ॥  
 निन्द्यभाव जे धरिती हृदयीं साधुगणाविपर्यी ।  
 अनुरूपचि फल त्यांना मिळतें समजा हें हृदयीं ॥ १४४ ॥  
 मारायाचा प्रयत्न केला या तव तनयांनीं ।  
 स्तम्भन केलें मीच तयाचें मुनिवर्यें न गणीं ॥ १४५ ॥

वेदज्ञानी आम्ही ऐसा धरिती अभिमान ।  
 निन्द्याचारी या दुष्टांची तोडिन मी मान ॥ १४६ ॥  
 करी गदायुध ज्याच्या होतें उग्र अशा यक्षा ।  
 पाहुनि वदला सोमदेव तो करि आम्हा शिक्षा ॥ १४७ ॥  
 जोडुनि कर ते ठेवुनि भालीं वन्दुनि मुनिचरण ।  
 प्रमुदित व्हावें हे मुनिवर्या आलों तुज शरण ॥ १४८ ॥  
 पुत्रयुगाला सोडुनि द्यावें ऐसं सांगावें ।  
 आपण यक्षा विनती करितों चरणयुगीं भावें ॥ १४९ ॥

( सुनीश्वरानें यक्षाला ब्राह्मणपुत्रांना सोडून दे असें  
 म्हटल्यावर यक्षानें त्यांना सोडून दिलें. )

नन्तर वदले मुनिपति यक्षा यांच्या दोषांची ।  
 क्षमा करी वा मोह प्राण्या चे ध्यानीं जाची ॥ १५० ॥  
 हे पुण्यात्म्या यक्षा श्रीजिनशासनिं केलीस ।  
 वत्सलता तूं द्विजसुत-युगलीं करि वा प्रीतीस ॥ १५१ ॥  
 माझी आज्ञा मान्य करी वा यांचा वध न करी ।  
 हे जिनधर्मी होतिल तत्पर जो जन हितकारी ॥ १५२ ॥  
 हे मुनिवर्या आज्ञा अपुली मान्य मला आहे ।  
 अपकाच्यावरि उपकृति करिशी तूं एकचि पाहे ॥ १५३ ॥  
 बोलुनि यापरि मुक्त तयांना तेणें झणि केलें ।  
 निजमणिमयगृहिं जाण्यापूर्वीं मुनिपद वन्दियलें ॥ १५४ ॥  
 इकडे द्विजसुत सुभक्तिभावें सुनम्र होऊन ।  
 प्रदक्षिणात्रय देउनि भालीं करयुग ठेवून ॥ १५५ ॥  
 वन्दन करिते झाले मुनिवरहितकारीचरणा ।  
 सम्यक्त्वासह अणुव्रतांनीं करिती पूत मना ॥ १५६ ॥  
 सुज्ञ श्रावक झालें आणिक गृहिधर्मी रमले ।  
 जननीजनकें धर्मा त्यागुनि दुर्मरणा वरिलें ॥ १५७ ॥  
 तेणें त्यांची भ्रान्ति भवामधि अगणितशी झाली ।  
 त्यांचीं दुर्भवलता अपरिमित दुःखफलें फळली ॥ १५८ ॥

यज्ञीं हिंसा विषसम मानुनि केला त्याग तिचा ।  
 झाला आत्मा निःसन्देही जिनधर्मी त्यांचा ॥ १५९ ॥  
 समाधि साधुनि मरणोत्तर ते पहिल्या सुरलोकीं ।  
 महर्द्धिधारी देव जहाले झाले दिव्य सुखी ॥ १६० ॥  
 सर्व इन्द्रिया आणि मनाला आनन्दित करि जें ।  
 तयें भोगिलें सुख चक्रीचें ज्यापुढति न साजे ॥ १६१ ॥  
 आयुष्यान्तीं चवून तेथुनि पुरीं धिनीतेंत ।  
 समुद्र, धारिणि यांचे झाले सुतयुग अतिकान्त ॥ १६२ ॥  
 ( पूर्णभद्र व काञ्चनभद्र समाधिमरणानें सौधर्म देव झाले. )  
 पूर्ण नि काञ्चन होतीं त्यांचीं नांवें भद्रान्त ।  
 जिनधर्मी ते तत्पर राहति जो करि कर्मान्त ॥ १६३ ॥  
 गृहस्थधर्मा धारण केलें निर्व्याकुलभावें ।  
 सुचरित त्यांचें सदा मुखानें विबुधगणें गावें ॥ १६४ ॥  
 श्रावकधर्म प्राणा त्यागुनि झाले सौधर्मी ।  
 सुर ते ज्यांची जिनतत्त्वामधि होती मति मैर्मी ॥ १६५ ॥  
 दीर्घावधि सुख भोगुनि तेथें च्युत पुनरपि झाले ।  
 हेमनाभ नृप अमरावतिच्या कुक्षीं उद्भवले ॥ १६६ ॥  
 नांवें त्यांचीं प्रसिद्ध होतीं मधु कैटभ ऐशीं ।  
 राज्य अयोध्यापुरींत करिती अरिगण ज्या सुवशी ॥ १६७ ॥  
 ( मधु व कैटभ दोघे भाऊ भीमराजाला जिकण्यास निघाले. )  
 दोघे भाऊ धीर नि शूर नि यमसम नृपतिगणा ।  
 सगळी पृथ्वी वश ते करिते झाले श्रीसदना ॥ १६८ ॥  
 भीम सुनामा भूपति कोणी महाबली होता ।  
 पर्वतवेष्टित-नगरनिवासी प्रजाधना हर्ता ॥ १६९ ॥  
 वीरसेननृप मधुराजाचा होता सन्मित्र ।  
 तयें प्रेषिलें एका दूता देउनि करि पत्र ॥ १७० ॥  
 या खलभीमें नानानगरें केलीं उद्ध्वस्त ।  
 जनता झाली अतिशय पीडित धनधान्यें रहित ॥ १७१ ॥

१ अयोध्येत. २ देवसमूहें किंवा विद्वत्समूहानें. ३ मर्म जाणगारी.

४ पोटी, ५ लक्ष्मीचें घर.

यास्तव भीमा जिंकायातें ये तूं मधुमित्रा ।  
 सज्ज जाहला अरिवरि जाया वाचुनि सखिपत्रा ॥ १७२ ॥  
 समस्तसेना वेगें रागें घेउनि मधुनृपति ।  
 वीरसेननृप होता जेथें आला शीघ्रगति ॥ १७३ ॥  
 वटपुरपुरिं नृप वीरसेन हा आणी मित्रास ।  
 स्नेहें मिरवित वाटे त्याला मिटला हृत्नास ॥ १७४ ॥  
 चन्द्रासम मुख सुवक जियेचें ऐशी मित्राची ।  
 अनुपमसुन्दर जी 'चन्द्राभा' पत्नी नेत्राची ॥ १७५ ॥  
 वाटे फेडी जणु पारण ती आरति घेऊन ।  
 आली ओवाळया चित्तीं हर्षित होऊन ॥ १७६ ॥  
 पाहुनि तिजला चञ्चल झालें मन मधुराजाचें ।  
 वाटें जीवन हिच्याविणें त्या निःसारचि साचें ॥ १७७ ॥  
 हिच्याविणें हें सर्व भूमिचें राज्य असे विफल ।  
 मिळेल जरि ही जीवन होइल धन्य प्राप्तफल ॥ १७८ ॥  
 चिन्तन ऐसें करून युद्धीं भीमा जिंकून ।  
 केला वश निजपराक्रमानें अन्य हि शत्रुगण ॥ १७९ ॥

( मधुत्सवाच्या निमित्तानें वीरसेनराजाला सपत्नीक  
 बोलवून त्याचा आदर केला. )

कामाकुल मधु चन्द्राभेचा मनांत अभिलाष ।  
 धरून गेला निजपुरिं दर्शवि वरून सन्तोष ॥ १८० ॥  
 मधूत्सवाचें निमित्त कळवुनि नृपा सपत्नीका ।  
 बोलावुनि तो सादर दानें प्रेमी शीघ्र सखा ॥ १८१ ॥  
 निजपत्नीसह वीरसेननृप बाह्योद्यानांत ।  
 आला स्वागत केलें मधुनें आणुनि भवनांत ॥ १८२ ॥

( राज्यरक्षणासाठीं तूं पुढें जा तुझी पत्नी कांहीं दिवसांनीं पाठवून देतो असें  
 म्हणून त्यानें वीरसेनाला पाठवून चंद्राभेला मधुराजांनें आपली पट्टराणी केलें. )

आदर अतिशय करुनि तयाचा वदला नृप त्याला ।  
 जाइ पुढें वा पुर रक्षाया अपाय बहु ज्याला ॥ १८३ ॥

१ वसंतोत्सव जो वसंतऋतूंत राजे करितात. २ शत्रूपासून धोका.

पत्नी देइन पाठवुनी तव चिन्ता न करी तूं ।  
 अल्पदिनांतीं न धरी मित्रा लवहि मनीं किन्तु ॥ १८४ ॥  
 यापरि कपटें पाठवुनी त्या, तो चन्द्राभेला ।  
 कोंडुनि ठेवी जोंवरि वश ती झाली नच त्याला ॥ १८५ ॥  
 वश झाल्यावरि महाभिषेकें देवीपद देई ।  
 सुखसागरिं तो मग्न तिच्यासह रात्रंदिन होई ॥ १८६ ॥  
 माझी पत्नी मधुभूपानें हरिली जाणून ।  
 वेडा झाला भटके भूवर राज्या त्यागून ॥ १८७ ॥  
 मण्डल नामक असे तपस्वी त्याचा होऊन ।  
 शिष्य जलप्रिय नामें कुतपीं झाला बहु लीन ॥ १८८ ॥  
 पञ्चाग्निक तप करुनि तयानें केलें जनतेला ।  
 विस्मित अतिशय मानि तुपाहुनि उत्तम तो तेला ॥ १८९ ॥  
 एके वेळीं नृपपति मधु हा धर्मासनि वसला ।  
 न्यायविचारीं सचिवगणासह गडुनी बहु गेला ॥ १९० ॥  
 सूर्यास्ताच्या समयीं राजा अन्तःपुरिं आला ।  
 चन्द्राभेन पुसिलें त्याला उशीर कां झाला ॥ १९१ ॥  
 नर परदारालम्पट कोणी त्याचा व्यवहार ।  
 होता अतिशय जेटिलचि तेणें उशीर हो फार ॥ १९२ ॥  
 विलम्बहेतु श्रवुनी वदली हासुनि ती भूपा ।  
 परभार्याप्रिय नर पूजी वा समज न मनि पापा ॥ १९३ ॥  
 भाषण ऐकुनि तिचें वदे तो रागावुनि राजा ।  
 जे परदारालम्पट त्यांना द्यावी क्रूर सजा ॥ १९४ ॥  
 त्या पुरुषाधम लोकां पञ्चक-दण्डें दण्डावें ।  
 परनारीचा स्पर्शहि करितां वदतां वा भावें ॥ १९५ ॥  
 जे परदारालम्पट होति न निवृत्त त्यांतून ।  
 नरकीं जाती ते पूजावें योग्य न हें वचन ॥ १९६ ॥  
 बोले पुनरपि देवी भूपा भूपालनचतुरा ।  
 झाला आपण धर्मपरायण केव्हां स्मरण करा ॥ १९७ ॥

परनारीचें सेवन करणें मोठा दोष असे ।  
 निग्रह राजन् करी स्वतःला हें विस्मृत कैसें ॥ १९८ ॥  
 परदारेच्छुकलोकीं आपण पहिले आहात ।  
 राजा जैसा जन हि तैसे कोण न दोषांत ॥ १९९ ॥  
 राजा जेथें परनारीच्छुक तेथें न्यायाचें ।  
 नसे प्रयोजन राहा स्वस्थचि ढोंग न हें साचें ॥ २०० ॥  
 बीजें ज्यानें अङ्कुरलीं जें जनजीवन झालें ।  
 ऐशा पाण्यांतुनि अनलाचे स्फुलिंग उद्भवले ॥ २०१ ॥  
 वोचक भाषण बोलुनि भूपा कुण्ठित राणीनें ।  
 केलें उत्तर देई कांहीं तरि निर्लज्जपणें ॥ २०२ ॥  
 परि मोहाच्या वश तो राहुनि भोगसुखीं दङ्ग ।  
 चन्द्राभेसह चिरकालीं जणु राही स्मर साङ्ग ॥ २०३ ॥  
 आले एके वेळीं मुनिवर विहरत साकेतीं ।  
 सहस्रान्नवन नामोद्यानों प्रसिद्ध जे जगतीं ॥ २०४ ॥  
 सिंहचरण हें नांव त्यांचें सिंहव्रतधारी ।  
 मूल नि उत्तरगुणव्रतामार्धि निश्चल हितकारी ॥ २०५ ॥  
 जाउनि विनयें मधुनृप त्यांच्या चरणयुगा बन्दी ।  
 निजभावासह चन्द्राभेसह होउनि आनन्दी ॥ २०६ ॥  
 ऐकुनि त्यांची सुहितदेशना जी जिनधर्माची ।  
 सुविरत झाली भोगापासुनि सुवृत्ति भूपाची ॥ २०७ ॥  
 या भोगांच्या आसक्तीनें होय भर्वां भ्रमण ।  
 जाणुनि झाली श्रीचन्द्राभा सुविरत गुणखाण ॥ २०८ ॥  
 मधुराजा तो निजभावासह बन्धुनि मुनिचरणा ।  
 झाला दीक्षित पाळित राही सदैव मुनिचरणा ॥ २०९ ॥

आर्यावृत्त.

ज्याला सुराज्य अर्पण केलें कुलवर्धनें नि मधुपुत्रें ।  
 स्वपरास मुदित केलें भूपालन सुखद विपुलगुणसैत्रें ॥ २१० ॥  
 मधुनें बहुशतवर्षे केलें दुश्चरतपास बन्धुसह ।  
 साधुनि समाधिमरणा झाला तो अच्युतेन्द्र निर्मोह ॥ २११ ॥

१ शरीरधारी. २ धर्मोपदेश. ३ गुणांचें घर.

हा जिनशासनमहिमा पूर्वी मधुनृप सुवृत्त नसतांही ।  
 इन्द्रपदाधिप झाला विस्मय वाटे न यांत केव्हां ही ॥ २१२ ॥  
 चरमशरीरी मानव सुवृत्त नसतां हि पूर्वकालांत ।  
 कर्मक्षय प्रयत्नें करून निर्वाण घेति पदरांत ॥ २१३ ॥  
 यापरि मधुनृपसुचरित सांगितलें श्रेणिकास गणिवर्ये ।  
 सीताप्रतीन्द्र झाली तिथें करावें म्हणून तप आर्ये ॥ २१४ ॥  
 यानन्तर मी कथितों वीराष्टकचरित चित्तहर साचें ।  
 ऐकावें जिनदासें पापविनाशक नि सुखदसुरसाचें ॥ २१५ ॥

इत्यार्षे रविशेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे मधूपाख्यानं नाम नवोत्तरशतं पर्व ॥ १०९ ॥



## एकशेदहाव्या पर्वातील कथेचा सार.

काञ्चननगरांत काञ्चनरथ राजा शतन्हदा राणीसह आनंदानें प्रजापालन करीत होता. या उभयतांना रंतिप्रमाणें दोन सुंदर कन्या होत्या. त्या सर्व कलाचतुर होत्या. विवाहाला योग्य झाल्या असें पाहून राजानें स्वयंवर करण्याचें ठरविलें. अनेक विद्याधरराजे व भूगोचरीराजाकडे त्यानें लेखासह दूत पाठविले. अयोध्येत श्रीराम व लक्ष्मणांनाही दूतानें लेख दिला. त्या उभयतांनीं आपल्या सर्व पुत्रांना स्वयंवरासाठीं पाठविण्याचा निश्चय केला. अनेक विमानांत राम-लक्ष्मणाचे पुत्र वसले व परिवारासह वैभवानें काञ्चननगरास पोचले. लवण व अङ्कुश हे त्यांत मुख्य होते. या सर्वांची सेवा करण्यासाठीं अनेक विद्याधरही त्यांचेबरोबर होते.

स्वयंवरमण्डप अतिशय सुंदर होता. राम-लक्ष्मणाचे पुत्र आलेले पाहून कांहीं राजांना या कन्या आपणाला वरणार नाहीत अशा विचारानें खिन्नता वाटली. हे सर्व राजपुत्र तेथील मंचकावर बसले. सर्व पुत्र देवकुमारासारखे दिसले व लवण आणि अङ्कुश हे त्यांत इन्द्र-प्रतीन्द्रासारखे शोभू लागले.

जेव्हां कन्या वरमाला घेऊन मंडपांत आल्या तेव्हां त्यांचें अप्रतिमरूप पाहून सर्व राजे विस्मित झाले. कांहीं राजे तर त्यांना पाहून गोंधळले. प्रत्येक राजाचे देश, कुल, धन व पराक्रमादिगुणांचें वर्णन कञ्चुकिनें कन्यांना सांगितलें. तें ऐकून त्यांना ते राजे न रुचल्यामुळें त्या पुढें चालल्या. त्यामुळें मागील राजे खिन्न झाले. आपण येथें आलों नसतो तर बरें झालें असतें असें त्यांना वाटलें. पुढील राजांना आम्हाला या वरतील किंवा नाहीत कोण जाणें असा संशय उत्पन्न झाला. त्यामुळें तेहि खिन्न झाले. क्रमक्रमानें त्या कन्या लव-अङ्कुश जेथें बसले होते तेथें आले. त्यांना पाहिल्याबरोबर त्या कन्यांच्या मनांत त्यांच्याविषयीं अभिलाष उत्पन्न झाला.

लवणाकडे जी कन्या आली होती तिचें नांव मंदाकिनी होतें. तिच्या गालांवर लवणाला पाहून हास्य शोभू लागलें. सलज होऊन तिनें त्याच्या गळ्यांत माळ घातली. दुसऱ्या कन्येचें नांव शशांकभाग्या होतें. तिच्या दृष्टीस अङ्कुशाचे गांभीर्यादिगुण पडले व ती आनंदित झाली. तिनें अङ्कुशाच्या गळ्यांत माळ घातली. त्यावेळीं लवण व अङ्कुशांच्या परिवारानें त्या उभयांचा वारंवार जयजयकार केला.

लक्ष्मणाचे अडिचशे पुत्र स्वयंवरासाठीं आले होते. त्यांत आठ पुत्र मुख्य होते. त्यांना मोठा क्रोध आला व ते लवण-अङ्कुशाबरोबर युद्ध करण्यासाठीं उद्युक्त झाले.

आतां भयंकर प्रसंग उद्भवेल असें वाटून काञ्चनरथानें आपल्या दुसऱ्या आठ कन्याबरोबर लक्ष्मणाच्या आठ मुख्य पुत्रांचे विवाह लावून युद्ध टाळलें.

ज्यांनीं लवण व अङ्कुशांना वरिलें त्या कन्यांची अभिलाषा करणें हें योग्य नाहीं असा विचार करून ते लक्ष्मणपुत्र शांत झाले. पण त्यांच्या मनांत वैराग्याचे विचार याप्रमाणें उद्भवले.

रूपवतीराणीच्या पुत्रानें सर्व आपल्या भावांना म्हटलें— वंधूनो, या दोन कन्यापैकीं एकीनेंतरी आपणापैकीं कोणास वरणें योग्य झालें असतें. कारण आम्ही हरिपुत्र-लक्ष्मणाचे पुत्र आहोत. आम्हामध्यें वैभव, परिवार, कांति वगैरे गुण लवणांकुशा प्रमाणेंच आहेत. परंतु जगांत प्राणिमात्रामध्यें वैचित्र्य दिसतें व ते कर्मादयामुळे होतें.

आमचे ठिकाणीं लव-अङ्कुशासारखें, कर्म नाहीं. यास्तव शोक करणें, खिन्न होणें हें योग्य नाहीं. आपण सर्व या कर्मभूमीला स्वर्गप्रमाणें मानू लागलों आहोत. हें पण योग्य नाहीं. दान, पूजा, तप आम्ही न केल्यामुळे आत्मज्ञानविमुख झालों आहोत.

यानंतर ते सर्व कुमार लक्ष्मणाकडे आले व त्यांनीं लक्ष्मणाला विनयानें नमस्कार केला. नंतर म्हणाले कीं,— पिताजी, या अशुभकर्मानातून आम्हाला पीडा होत आहे. ही पीडा माता, पिता, वंधु-भगिनी निटवू शकत नाहीत म्हणून आम्ही दीक्षा घेऊन कर्माचा नाश करून मोक्ष मिळवूं. पुत्रांचें हें नापण ऐकून लक्ष्मणानें म्हटलें— मुलांनो, कैलासपर्वताच्या शिखराप्रमाणें हे प्राप्ताद आहेत. चांतील स्तनयुती जमीन पाचाला मृदु मृदु वाटते. या राजप्राप्तादांत राहा व भोगोभोगांचा दुखानें

उपभोग घ्या. मुलें म्हणाली— पिताजी, सर्पफणाप्रमाणें हे भोग दुःख देतात व यम केव्हां नेईल याचा भरंवसा नाहीं. यास्तव आम्हीं दीक्षा घेऊन तपश्चरणानें कर्मक्षय करण्याचा निश्चय केला आहे असें बोलून ते सर्व कुमार 'महाबल' नामक मुनि-राजाकडे गेले व त्यांच्यासंनिध दीक्षा घेतली. सर्वजण पूर्ण निष्परिग्रही झाले. त्यांनीं उत्तम तपांनीं पुण्य-पापांचा नाश केला व अनंतसुखदायक मोक्षाची प्राप्ति करून घेतली.

हें वीराष्टक जिनदास असलेल्या जिनभक्तांच्या पापांचा नाश करो व पुण्य-प्राप्ति करून देवो.



## एकशेदहावें पर्व.

[ राम-लक्ष्मणांच्या पुत्रांचें स्वयंवराचें प्रयाण. ]

जो काञ्चननगरीपति काञ्चनरथनृप तया सुता दोन ।  
रतिसुन्दर त्या होत्या माता त्यांची शतचहदा जाण ॥ १ ॥  
त्यांच्या स्वयंवरास्तव नरविद्याधरनृपाल भूपानें ।  
प्रेषुनि सलेखदूता बोलाविलें अतीव मुदितमनें ॥ २ ॥  
यापरि साकेतापति रामा श्रीलक्ष्मणा नृपेन्द्रांना ।  
प्रेषून लेख विनयें स्वयंवराचास सूचवी त्यांना ॥ ३ ॥  
[ लवण व अङ्कुशासह लक्ष्मणाचे सर्वपुत्र स्वयंवराला गेले. ]  
वाटे मनांत कौतुक ज्यांना त्या राम-लक्ष्मणेशांनीं ।  
अपुल्या सर्वसुतांना पाठविलें शीघ्र काञ्चनस्थानीं ॥ ४ ॥  
लवणाङ्कुशास अग्रस्थानीं ते करुनि सर्व राजसुत ।  
देवकुमारासम कीं, गेले वसून शतविमानांत ॥ ५ ॥  
गेले स्वयंवराच्या मण्डपिं ते परमविभव सम्पन्न ।  
ज्यांच्या सेवेमध्ये विद्याधरनृपति राहति लीन ॥ ६ ॥  
वसले सुन्दर मञ्चकिं सुत ते जणु शोभलेचि सर्व सुर ।  
इन्द्रप्रतीन्द्रसाम्या लवणाङ्कुश वरिति त्यांत बहु चतुर ॥ ७ ॥  
अपुला निवास सोडुनि जणु लक्ष्मी दोन येथ अवतरल्या ।  
सुन्दर राजसुता त्या नृपतिगणा दोन मण्डपीं दिसल्या ॥ ८ ॥  
आलेल्या नृपतींचे देश नि कुल वित्त विक्रमादिगुण ।  
सांगितले कञ्चुकिनें राजसुतां ऐकिले तयें पूर्ण ॥ ९ ॥

[ काहीं राजे खिन्न व काहीं राजे आम्हाला या वस्तील किंवा  
नाहीं म्हणून संशययुक्त झाले. ]

वानर सिंह व्याघ्र नि गज वृषभादिध्वजास धरिती जे ।  
पाहत कन्या जाती त्यांना ऐसें अनेक खगराजे ॥ १० ॥  
पाहुनि कन्या झाले अनेक राजे मनांत बहु खिन्न ।  
या आपणां न वरितिल निश्चित हा व्यर्थ जाहला यत्न ॥ ११ ॥

परि जेव्हां कन्यांनीं होळे वळवून पाहिलें त्यांना ।  
 आम्हा वरितिल किंवा नच या संशय तदीय येइ मना ॥ १२ ॥  
 कन्या ज्यांना वधती ऐसे राजे विभूषणा करिती ।  
 स्थिर अपुलें गोंधळेल काय करावें न जाणतात किती ॥ १३ ॥  
 सौन्दर्यगर्व झाला हिजला ही वरिल केवि कोणाला ।  
 आम्हांतून नृपाला आम्हा ही मानितेचि जणु पाला ॥ १४ ॥  
 ज्यानें सुरासुरांना केलें निजसुमशरें पराभूत ।  
 त्या कामाच्या जणु या दोन पताका असे मना गमत ॥ १५ ॥  
 पाहुनि यांना असुच्या होतो उन्माद मानसा खचित ।  
 गळतो विवेक त्याचा चञ्चल तें होतसें अतित्वरित ॥ १६ ॥  
 ऐसा विचार येउनि मनांत ते आसनांत चुळबुळती ।  
 जणु वेड लागलें कां ऐसे तेथें अनेक नृप दिसती ॥ १७ ॥

[ मंदाकिनी व शशाङ्कभाग्या या कन्यांनीं क्रमानें ]

लवण व अङ्कुश यांना वरिलें. ]

त्या उत्तम कन्यांनीं जेव्हां लवणाङ्कुशास पाहिलें ।  
 स्मरवाणविद्ध झाल्या त्यांचें निश्चल तिथेंचि पद झालें ॥ १८ ॥  
 मन्दाकिनीसुनामा कन्येच्या हृदयिं नयनिं गालांत ।  
 अनुराग प्रगटे बहु वरि लवणा स्मित करून वदनांत ॥ १९ ॥  
 सुन्दर मुखचन्द्र जिचा शशाङ्कभाग्या यथार्थनांवाची ।  
 अङ्कुशभालावरि जणु याची पत्नी स्वनाम जी वाची ॥ २० ॥  
 मदनाङ्कुशास वरिलें सलज्ज होउनि शशाङ्कभाग्येनें ।  
 कण्ठीं त्याच्या घालुनि माला स्वकरें नि सानुरागमनें ॥ २१ ॥  
 झाला कोलाहल बहु कुमारसैन्यांत जयजयाराव ।  
 उसळे उंच नभामधिं पसरे जिकडे मिळेल त्या वाव ॥ २२ ॥  
 सम्बन्ध सद्दश झाला वरिलें या रामचन्द्र-तनययुगा ।  
 या सुन्दरकन्यांनीं कोण न शंसिति सुवर्णमणियोगा ॥ २३ ॥  
 गम्भीर लवणसागर कन्या मन्दाकिनी तिनें वरिला ।  
 जणु सौन्दर्यजलानें अपुल्या सम्पूर्णसा तिनें केला ॥ २४ ॥

१ कामवाणांनीं जखमी. २ सोने व रत्नाचा संबंध.

सर्वजगत्कान्तीला उद्यत जिकावयास झाली ही ।  
 कन्या शशाङ्कभाग्या वरि योग्यचि अङ्कुशास ही पाही ॥ २५ ॥  
 यापरि सुजनगणांची वचनावलि मण्डपामधे प्रगटे ।  
 सम्बन्ध योग्य होतां साधूंच्या हृदयिं मोद बहु दाटे ॥ २६ ॥  
 त्या समयिं लक्ष्मणाचे सुविवेकी आठ पुत्र मुख्य असे ।  
 वस्वष्टकाप्रमाणे ज्यांचे मुख कोपयुक्त बहुते दिसे ॥ २७ ॥  
 अर्धचतुर्थीशतामधि लक्ष्मणपुत्रांत मुख्य हे होते ।  
 तारागणीं जसे ग्रह बुधादि तेजें नमांत खुलती ते ॥ २८ ॥  
 होऊन कुपित हृदयीं विरुद्ध लवणाङ्कुशावरी झाले ।  
 कन्याष्टक त्या देउनि त्याच नृपालें प्रसन्न बहु केलें ॥ २९ ॥  
 तेव्हां क्रोध त्यांचा शम पावे मनिं विचार तें आला ।  
 कन्याद्वयार्थ आतां नुरलें कांहींच कार्य आम्हांला ॥ ३० ॥  
 जिह्वा आणि वनिता यांचें अन्याकडेचि लक्ष्य असे ।  
 स्वाभाविक हें यास्तव मन करणें विकृत हें न योग्य दिसे ॥ ३१ ॥  
 यांनीं निजसौन्दर्य सुराङ्गनांनाहि जिकिलें आहे ।  
 इच्छा तथापि यांची धरणें आम्हां न उचित हें पाहे ॥ ३२ ॥  
 वोलुनि अष्टकुमारें सर्वांचें शान्त चित्त झणि केलें ।  
 तेव्हां विवाहवाद्यध्वनिनें आकाश सर्व दुमदुमलें ॥ ३३ ॥  
 त्यांच्या स्वयंवराचें वैभव पाहून सर्व हरितनय ।  
 चिन्तित मनांत अमुच्यामध्ये आहे उणें धरें काय ? ॥ ३४ ॥  
 हरिपुत्र सर्व आम्ही वैभव-परिवार-कान्तिस्मय ।  
 आहो तरुण हि आम्ही नाहीं अमुच्यांत कोणता सुगुण ? ॥ ३५ ॥  
 ऐसें असतां आम्हा एकाहि जनास कां नसे वरिलें ।  
 कन्याद्वयें त्यांनीं लवण नि अङ्कुशचि केवि आदरिले ॥ ३६ ॥

[ हरिपुत्रांच्या मनांत वैराग्यविचार उत्पन्न झाले. ]

अथवा विस्मय यांत न वैचित्र्य जनांत सर्वदा विलसे ।  
 कर्म तयाला कारण तें या जगतीं चराचरांत वसे ॥ ३७ ॥

१ आठवसु नामक देवाप्रमाणे. २ अडीचशें. ३ लक्ष्मणाचे मुल्ले.

४ त्यावर व तस या जीवसमूहांत.

ज्याला जसें नि जेथें ज्यापासुनि जेवढें मिळायार्चें ।  
 तें त्या अवश्य तेथें तैसें सम्प्राप्त होतसें साचें ॥ ३८ ॥  
 यापरि सगळे लक्ष्मणसुत असतां शोक करित त्या वदला ।  
 रूपवतीचा आत्मज विस्मय ज्याच्या मनांत नच हसला ॥ ३९ ॥  
 हे भद्र बान्धवांनो, स्त्रीसाठीं कासया असा शोक ।  
 ऐसें तुमचें चेष्टित पाहुनि हसतील सर्व बुधलोक ॥ ४० ॥  
 कां या लवाङ्कुशांनीं जिनशोभा मिळविली असे दासी ।  
 जी निर्वाणश्रीची दिसता कां खिन्न जेवि दिवसशशी ॥ ४१ ॥  
 केळीच्या खाम्बासम असती हे कर्मभोग निःसार ।  
 त्यांच्यासाठीं तुमचा होइल हा शोक खचित हास्यकर ॥ ४२ ॥  
 दिसतात जीव सगळे झाले आहेत कर्म परतन्त्र ।  
 कर्मचि नाशाप्रति न्या जेणें तुम्हां मिळेल निजतन्त्र ॥ ४३ ॥  
 भववर्नि विनाश झाला प्राण्यांचा त्यास शोक हेतु असे ।  
 शोकविनाशें होइल दुःखांचा नाश वचन कां न ठसे ॥ ४४ ॥  
 ही कर्मभूमि आहे बन्धूनो, परि पितृप्रसादानें ।  
 स्वर्ग हिला मानियलें प्रमाद हा होय मोहमूढमनं ॥ ४५ ॥  
 बाळपणीं बापाच्या माण्डीवरि वसुनि ऐकिलें आहे ।  
 पुस्तक वाचित असतां जें सुन्दर सांगतों तुम्हा पोहे ॥ ४६ ॥  
 सर्वभवामधिं दुर्लभ नरभव मिळवून करि न जो स्वहित ।  
 तो फसला समजावा मोह तयाचें न करिल कां अहित ? ॥ ४७ ॥  
 सत्पात्रदान देतें वैभव, सुरलोक लाभतो सुतपें ।  
 मुक्ति निजात्मज्ञानें, दुःखदगति लाभतें नरा पापें ॥ ४८ ॥  
 तप आन्ही न करु जरि पुनरपि होईल जन्म मायुदरीं ।  
 दुःखें भोगीत फिरुं प्रवेश होईल केवि मुक्तिपुरीं ॥ ४९ ॥  
 यापरि अष्टकुमारें विचार चित्तांत तेधवा केला ।  
 संसारसागराच्या भयें जया घायेरपणा आला ॥ ५० ॥  
 गेले बापाजवळी नमून विनयें तयास ते वदले ।  
 जोडून हात दोन्ही अतिशय मधुवचन अमृतसें गमलें ॥ ५१ ॥

१ वागणें. २ स्पर्शनेन्द्रिय व रसनेन्द्रियविषयानुभव तो काम. नाक, डोळे  
 व कान या विषयांचा अनुभव तो भोग. ३ स्वाधीनपणा. ४ मोहानें अज्ञ.

विज्ञप्ति तात ऐका अमुच्या कार्यांत विघ्न आणु नका ।  
 अमुच्या दीक्षेच्छला होवो तुमचा विचार साधुसरवा ॥ ५२ ॥  
 जग हें सारविवर्जित नश्वर विद्युल्लतेसमान असे ।  
 पाहून त्यास हृदयीं अमुच्या त्यागैकबुद्धि आज वसे ॥ ५३ ॥  
 आम्हास आज झाली कष्टानें प्राप्त बोधिर्नौका ही ।  
 आतां तरून जाऊ संसारसमुद्र निश्चयें पाही ॥ ५४ ॥  
 सर्पफणासम भयकर सुतीव्रदुःखास हेतु जाणून ।  
 ते काम फेकण्याची इच्छा आम्हास जाहली तूर्ण ॥ ५५ ॥  
 माता पिता नि वान्धव मित्र भ्राता नि जीवमात्रास ।  
 कर्मापासुनि होतो मिटवू शकती न हे महान्नास ॥ ५६ ॥  
 ताता तुमचे अणिक जननींचें प्रेम ज्यास उपमा न ।  
 अमुच्यावरि तें वन्धन मोक्षाला हेतु केधवा ही न ॥ ५७ ॥  
 वात्सल्यसौख्य तुमचें भोगूनहि दीर्घकाल होईल ।  
 विरह तयाचा दुःखद हृदया कर्कचासमान कापील ॥ ५८ ॥  
 जीव कदापि न होतो भोगामधिं वृष्ट तात आयु गळे ।  
 सोडून देह जाइल हित त्यापासून कां न शीघ्र पळे ॥ ५९ ॥  
 [ स्नेहविह्वल लक्ष्मणाचें पुत्रांनो दीक्षा घेऊ नका असें सांगणें. ]  
 यापरि भाषण ऐकुनि पुत्रांचें स्नेहविह्वलें म्हटलें ।  
 श्रीलक्ष्मणें सुतांनो, भोगा ही विविध पूर्वपुण्यफलें ॥ ६० ॥  
 कैलासशैलशिखरासम हे अत्युच्च सौध आहेत ।  
 ज्यांना खाम्ब हजारो सुवर्णमणिजडित कान्तिसंयुक्त ॥ ६१ ॥  
 मणिमय भूमि तयांतिल सुखकर चरणास चालतां वाटे ।  
 हेवा ज्यांना पाहुनि कुवेर-हृदयांत सर्वदा दाटे ॥ ६२ ॥  
 सुखसाधनें जयामधिं अक्षयनिधिसम सदैव आहेत ।  
 राहा त्यांत सुतांनो भोगा भोगा अनेक दिनरात ॥ ६३ ॥  
 सुन्दर शारदचन्द्रासम मुख ज्यांचें अशा तुम्हा नारी ।  
 भोगा सौख्य तयासह विरक्ति सोडून या असुखकरी ॥ ६४ ॥

१ फक्त भोगत्यागांत बुद्धि तत्पर झाली आहे. २ स्तनत्रयप्राप्ति रूप नांव.

३ शीघ्र. ४ करवताप्रमाणें.

सुरुचिरभोगांचें सुख सोडून वनांत केवि राहाल ।  
 वत्सानो, लोण्यासम शरीर तुमचें असे सदा मृदुल ॥ ६५ ॥  
 वीणावेणुमृदंगा वाजवुनि श्रीजिनेन्द्र गुणगानीं ।  
 तत्पर राहुनि पूजा दीक्षेहुनि ही नसेचि किमपि उणी ॥ ६६ ॥  
 स्नेहाधीन मुलांनो मला नि तुमच्या विपण्ण मातेला ।  
 सोडू नका, घृताला त्यागून करा न वदन आ तेला ॥ ६७ ॥  
 स्नेह मनांतिल घटला आत्मा ज्यांचा भवास बहु विटला ।  
 इन्द्रियसौख्यापासुनि विमुखपणा ज्यांचिया मना पटला ॥ ६८ ॥  
 ऐसें कुमार वदले क्षणभरि धारण करून मनि मौन ।  
 शुद्धात्मचिन्तनामृतपानीं रुचि नित्य ते असें वचन ॥ ६९ ॥  
 माता पिता नि या भविं फिरतां जीवा अनन्तदा झाले ।  
 हें स्नेहाचें बन्धन कारागृहसम मनास नच रुचलें ॥ ७० ॥  
 पापारम्भा घडवी नानादुःखास वाढवी सतत ।  
 हा गृहवास विरक्ता वाटे नच सेवितात ते तात ॥ ७१ ॥  
 शरीर नि मानस जें तें या जीवास दुःख नच व्हावें ।  
 ऐसा निश्चय हृदयीं अमुच्या कैसें तयास सोडावें ॥ ७२ ॥  
 निर्दोष मी न मजला पाप असा करुनि ही विचार मनीं ।  
 मळकट गृहस्थ होतो शुद्ध जसें वस्त्र मलिन कांहि दिनीं ॥ ७३ ॥  
 असती गृहाश्रमीं जे त्यांची पापीं प्रवृत्त होय मति ।  
 यास्तव गृहस्थधर्मा त्यागून तपांत सन्त करिति रति ॥ ७४ ॥  
 कांहीं दिन हें वैभव भोगा आम्हांस तात जें म्हटलें ।  
 ढकलित आहा आम्हा भवान्धकूपीं न म्हणुनि तें पटलें ॥ ७५ ॥  
 पाणी हरिण तूषेनें असतां त्या पीत पारधी मारी ।  
 भोगीं अवृत्तपुरुषा तैसे हा क्रूर मृत्यु संहारी ॥ ७६ ॥  
 परतन्त्र सर्व जग हें विषयप्राप्तीत सर्वदा गढलें ।  
 क्रीडत कामाहीसह आहे अज्ञा उपाय त्या न कळे ॥ ७७ ॥  
 घर हें तळें तयामधिं नृमीन विषयाभिषांत लुब्ध वसे ।  
 अडकुनि रोगादिकगळि घोर अशा यममुखांत शीघ्र वसे ॥ ७८ ॥

त्रैलोक्यनाथ जिनवर इन्द्र जयांच्या पदास नमितात ।  
 कर्माधीन असे हें जग झालें वचन सत्य वदतात ॥ ७९ ॥  
 हा प्रियसङ्गम ताता चञ्चल आहे तडिलता जैशी ।  
 दुःखद विरहीं होतो निजरूपाच्या स्मृतीस हा नाशी ॥ ८० ॥  
 येती नानागतिंतुनि जीव नि एका कुलांत कांहि दिन ।  
 राहति तेव्हां हा प्रिय ऐसा सम्बन्ध होय उत्पन्न ॥ ८१ ॥  
 मोहचि याला कारण उत्पन्न करी अनेक तो भाव ।  
 तेणें प्रिय अप्रिय हो अप्रियही प्रिय न यांत किन्तुलव ॥ ८२ ॥  
 कुट्टीप असत्यागम मोहाचा चिखल त्यांत बहु आहे ।  
 शोक नि सन्तापाच्या-फेसें भरला सदैव हा पाहे ॥ ८३ ॥  
 नानाजन्मचि यामधिं अनेक आवर्त भोवरे असती ।  
 रोग नि मरणतरङ्गें पीडित होऊन जीव घावरती ॥ ८४ ॥  
 क्रोधादि मत्स्य मगर नि नक्र असे क्रूर जन्तु फिरतात ।  
 कुमत नि कुहेतु वज्राघातें होतात सुजन बहुभीत ॥ ८५ ॥  
 मिथ्यात्वाचा वारा वाहे येथें प्रचण्ड विस्तारें ।  
 दुर्गति खारें पाणी उसळे तेणे पुनः पुनः न सरे ॥ ८६ ॥  
 अतिशय दुःसह असती वियोग वढवाग्नि ज्यांत बहु थोर ।  
 झालों घोर भवार्णविं आम्ही ताता प्रखिन्न कीं फार ॥ ८७ ॥  
 नानायोनित फिरतां आम्हा नरदेह जाहला प्राप्त ।  
 तें कार्य करूं आतां जेणें वुडणें न हो भवाव्धीत ॥ ८८ ॥  
 ते वीर आठ आज्ञा पितरांची ग्रहण करुनि वनि गेले ।  
 मुनिवरमहाबलाच्या सन्निध दीक्षाविधीस अनुसरले ॥ ८९ ॥  
 झाले सर्व दिगम्बर मुनिवर भवभीति हृदयिं ठेवून ।  
 धरुनि क्षमादिसद्गुण आत्मध्यानांत होति बहु लीन ॥ ९० ॥  
 सुतपें पापा छेदुनि पुण्यागमनास तेवि वारून ।  
 ते वीर आठ गेले मोक्षा कर्माष्टकास तोडून ॥ ९१ ॥  
 हे वीराष्टक मङ्गल भावें पढतो नि ऐकतो भक्त ।  
 त्या जिनदासाचे अथ विनाश पावे नि पुण्य हो उर्दित ॥ ९२ ॥

इत्यार्षे रविपेणाचार्यविरचिते पद्मपुराणे पार्श्वनाथनुत जिनदास फडकुलेकृत  
 पद्यानुवादे कुमाराष्टकनिष्क्रमणाभिधानं नाम दशोत्तरशतं पर्व ॥ ११० ॥



- १ वीज. २ हिंसादिक-पापाचें प्रतिपादन करणारा आगम हाच वाईट द्वीप.  
 ३ फिरणारे, ४ उदयाला येतें.

## एकशेअकराव्या पर्वाचा कथासारांश.

श्रेणिकाला गौतमगणधरांनीं भामण्डल्यचें वृत्त याप्रमाणें सांगितलें:—

मनुष्यानें धर्माचेंद्वारें आपलें हित करून घ्यावें यासाठीं भामण्डल्यवृत्त ऐकणें आवश्यक आहे. भामण्डल हा सीतेचा भाऊ होता हें सर्वास ठाऊक आहेच. तो विषयसुखांत लीन राहिला. त्याच्या मनांत याप्रमाणें विचारतरङ्ग उठत असत. “मी जर दीक्षा घेऊन वनांत तप करण्यास गेलों तर माझ्याविरहानें माझ्यावर प्रेम करणाऱ्या स्त्रिया मरण पावतील. कामसुखांचा यथेच्छ अनुभव घेऊन नंतर दान, तप व पूजन करून स्वहित साधीन. भोगसेवन जरी पापबन्धास कारण आहे तथापि तें पाप नष्ट करण्यासाठीं मी आत्मध्यानरूपी अग्नि पेटवीन. अर्थात् आत्मध्यानानें पाप नाहीसे करण्यास मला आयास वाटणार नाहीत. मी सेना घेऊन सर्व शत्रूंचीं नगरे उद्ध्वस्त करीन व त्यांना माझी आज्ञा पाळावयास लावीन. पराक्रमानें सर्व विद्याधरांना वश करून दोन्ही विद्याधरश्रेणीचें स्वामित्व मिळवून मी विद्याधर-चक्रवर्ती होईन.” असे मनोरथ तो नेहमी करीत असे. अनेक शेंकडोवर्षे भोग भोगण्यांत व्यतीत झाली. एके दिवशीं तो आपल्या प्रासादाच्या सातव्या मजल्यावर पत्नीसह बसला असतां त्याच्या मस्तकावर वीज कडाडून पडली व तो मरण पावला.

जातिस्मरणानें पूर्वभवांतील आपल्या कृति तो जाणत होता पण त्यानें स्वहित करून घेतलें नाही व यमपाशानें गळा दाबला गेला व त्याला भवांतरीं जावें लागलें. त्याच्या या कथेवरून भव्यांनीं बोध घेऊन सावध व्हावें व स्वहित करून घ्यावें. दुःख उत्पन्न करणारे, आज्ञा वादविणारे अशा कथायांचा नाश करावा. हें ज्यास करतां आलें नाही त्याचा जन्म व्यर्थ होय. क्षणिक अशा शरीराचे चोचले

पुरविण्यासाठी विषयासक्त होणे हे अविवेकीचें कार्य आहे. विवेकीचें नाहीं. शास्त्रें शिकूनही तृष्णा जर नाहींशी झाली नाहीं तर मनुष्यजन्म व्यर्थ घालविला असे समजावें. एकहि शास्त्र शिकला नाहीं पण ज्याचें मन नेहमी संतुष्ट असतें त्याची सज्जनलोक प्रशंसा करितात. मी दान, पूजा, व्रत, तप करीन असा संकल्प करून तीं सत्कार्ये जो करित नाहीं त्याच्या पदरीं पाप पडतें व तो दुर्गतींत फिरतो. यास्तव जिनदास अशा भव्यांनीं नुसते सत्कार्यांचे संकल्प करून थांबू नये. दान, तप, व्रत, जिनपूजनादि कर्तव्ये करावीत म्हणजे गळ्यांत यमपाश पडणार नाहींत.



## एकशेअकरावें पर्व.

विद्याधरपति भामण्डल जो वृत्त इथें त्याचें ।  
श्रेणिकभूषा गौतमगणधर जें वदलें साचें ॥ १ ॥  
कथितों तुम्हां तें ऐकावें सावध चित्तानें ।  
स्वहिता साधुनि ध्यावें मनुजें सुधर्मवित्तानें ॥ २ ॥

( भामण्डलाचे नाना मनोरथ. )

सीताभ्राता भामण्डल हा विषयसुखीं लीन ।  
सदैव राही यापरि त्याचें करी विचार मन ॥ ३ ॥  
मी जर दीक्षा घेउन जाइन वनिं तप करण्यास ।  
हा माझा स्त्रीवृन्द समुद्यत होइल मरणास ॥ ४ ॥  
माझ्यावरती चित्त त्याचें आहे आसक्त ।  
ना तरि माझ्या विरहें प्राणें होइल हां त्यक्त ॥ ५ ॥  
कामसुखें हीं दुर्लभ दुस्त्यज यथेच्छ भोगून ।  
दानतपादिक करुनी नन्तर निजहित साधीन ॥ ६ ॥  
सुभोगसेवन हेंही आहे कारण पापास ।  
नाश त्याचा ध्यानानल करि नच त्या आयास ॥ ७ ॥  
यास्तव मजला अधभय नाहीं जरि तें बहु झालें ।  
ध्यानाग्नीनें जालुनि टाकिन तत्क्षणि तें सगळें ॥ ८ ॥  
चिन्तन ऐसें करुनि ध्यानीं आत्मा नच रमवी ।  
मनोरथांनीं कदापि होइल कार्य न वदति कवि ॥ ९ ॥  
सेना घेउन करिन पुरें मी नगरें अरिचीं उद्ध्वस्त ।  
करुनी त्यांच्या मदभङ्गा मी ठेविन आज्ञेंत ॥ १० ॥  
उभयश्रेणी खगनृपतींच्या करुनी हस्तगत ।  
खेचरचक्री होइन विद्याबल मम अपरिमित ॥ ११ ॥  
मेरुगिरीच्या शिखरावर मी घेउन ललनांना ।  
पञ्चेन्द्रियसुख भोगिन ऐसें चिन्तन करि नाना ॥ १२ ॥

---

१ आकाशगमन करणाऱ्या विद्याधरांचा चक्रवर्ती.

यापरि नानावस्तूंचा तो करी विचार मनीं ।  
 वर्षे गेलीं बहुशत त्याचीं रमणीभोगांनीं ॥ १३ ॥  
 मी हें केलें करित आहे आतां हें करिन ।  
 चिन्तन करितचि जीवन सन्धे साधी परि हित न ॥ १४ ॥

( वीज पडून भामण्डल मरण पावला.)

एके वेळीं निजसदनाच्या सप्तमभूमिवरी ।  
 बसला पडली वीज कडाडुनि मस्तकिं मरण वरी ॥ १५ ॥  
 जाणत होता पूर्वभवांतिल कार्यें जरि सगळीं ।  
 स्वहित न केलें तरिही पडलें खलयमपाश गर्ळीं ॥ १६ ॥  
 विषाद-तृष्णा-विनाशकारी कपायशमन जरी ।  
 क्षणपर्यन्तहि त्यास न झालें जन्म वृथाचि धरी ॥ १७ ॥  
 पाय गळ्यावरि दिधला ज्यानें मृत्यु असा पाही ।  
 स्मरतो हित वा नच नर वधतो तो समया कांहीं ॥ १८ ॥  
 क्षणिक अशा या खलदेहास्तव विपयासक्त नर ।  
 अकार्य ऐसें उरलें नाहीं जें हा न करि खरें ॥ १९ ॥  
 अपुलें जीवित अल्पचि समजुनि सङ्ग त्यागावा ।  
 ऐसें करि जो सुगुण त्याचा सुजनें नित गावा ॥ २० ॥  
 परि जो स्वहितीं प्रवृत्त नाहीं अकृतार्थकें नर तो ।  
 नष्टचि होतो नरकादिकगतिवृन्दीं नित फिरतो ॥ २१ ॥  
 शास्त्रें शिकला जरीं हजारों तृष्णा नच गेली ।  
 शान्त न झाला आत्मा त्याचा जाई यमगालीं ॥ २२ ॥  
 एकहि शास्त्र न शिकला परि जो तृप्त मनीं झाला ।  
 प्राप्त त्याला शम झणिं होतो स्तविती बुध त्याला ॥ २३ ॥  
 सद्धर्मा मी करीन ऐसा करितो सङ्कल्प ।  
 परि नच करितो पदरीं त्याच्या राही नित पाप ॥ २४ ॥  
 आकाशमधि उंचगतीची इच्छा बहुत धरी ।  
 परन्तु तुटला पंख ज्याचा श्रम तो काक करी ॥ २५ ॥

हितौ प्रयत्न न करी जरी नर तथापि होइल तें ।  
 विरही अधनिक कुणिहि न राहिल हितें न कुणिहि रितें ॥ २६ ॥  
 द्वारी आले अतिथि साधु त्या पूजुनि झणि दान ।  
 देई मानव सुकृता बान्धी होई नच खिन्न ॥ २७ ॥  
 सद्गुरुवाक्या ऐकुनि करि जो कृति त्या अनुसरुन ।  
 सत्वर होतो पूज्य जनीं तो सम्पत्परिपूर्ण ॥ २८ ॥  
 आयु तयाचें अमूल्यमणिसम जाइ करांतून ।  
 गळुनी भोगी दुःखे बहुविध चतुर्गतीतून ॥ २९ ॥  
 नाना कार्यां आकुल होतो प्रतिदिनि मानव हा ।  
 चुकतो स्वहितौ सदैव पडतो बलि दारुण मोहा ॥ ३० ॥  
 जाणुनि यापरि निजहितें तत्पर हो तूं जिनदासा ।  
 पूजादानव्रतास आचरि न पडे यमकासा ॥ ३१ ॥

इत्यार्षे रविषेणाचार्यप्रोक्ते पद्मपुराणे पार्श्वनाथसुत जिनदास फडकुलेकृत  
 पद्यानुवादे प्रभामण्डलपरलोकाभिगमनं नाम एकादशोत्तरशतं पर्व ॥ १११ ॥

## एकशेवारा व एकशेतेराच्या पर्वांतील कथासार



श्रीरामचंद्र व लक्ष्मण यांचे दिवस एकमेकांवरील अपूर्वस्नेहाने आनंदांत व्यतीत होत असत. उन्हाळा, पावसाळा व हिवाळा या तिन्ही कालांत त्या त्या कालानुरूप सुखाच्या सामग्रीमुळे त्यांना दुःख कधीही झाले नाही ते सुखाच्या डोहांत डुबत होते.

वीणा, मृदंग, पावा वगैरे वाद्यांच्या मंजुळ आवाजांने त्यांना कर्णमुख होत होतें. ज्यांची वाणी वीणारवाला जिकणारी होती अशा सौंदर्यसंपन्न अनेक राण्यासह ते उद्यानादिकांत विहार करीत असत. जणु देवांगनाचरोवर दोन देव क्रीडा करीत आहेत असे ते वाटत असत. याप्रमाणे त्यांचा काल सुखांत जात होता. इकडे कर्णकुण्डलनगरांत हनुमान् राज्य करीत होता. तोही आपल्या अनेक स्त्रियांना चरोवर घेऊन उद्यान, नदी, सरोवरे आदिकांच्या प्रदेशांत जाऊन मुखविहार करीत असे. याप्रमाणे त्याचाही काल सुखोपभोगांत व्यतीत होऊ लागला.

एके दिवशीं जिनभक्ति मनांत उचंचळू लागल्यामुळे आपल्या अनेक स्त्रियांसह तो विमानांत वसून मेरुपर्वतावर जाण्यास निघाला. वाटेंत अनेक टिकाणीं महर्षि तप करीत होते. विमानांतून उतरून त्यांना वंदन करून तो पुढें जात असे. अशरीर्तीने तो मेरुपर्वतावर पोहोचला. आपल्या स्त्रियांना त्यानें मेरुपर्वताच्या अनेक स्थलांची माहिती सांगितली. तो म्हणाला— ही पाण्डुकशिला आहे. या टिकाणीं जिनपालकाला आणून इंद्र क्षीरसमुद्राच्या जलांनीं अभिषेक घालीत अस्तात. या मेरुपर्वतावर रत्नांनीं ललललणाच्या गंभीर गुहा पाहा. येथे किन्नरादिकदेव येऊन जिनेश्वराचे यश गात बसतात.

या पर्वतावर भद्रशाल, नंदन, लौमनस व पाण्डुक अशीं चार वने कल्पवृक्ष व कल्पवृक्षांनीं फार सुंदर दिसत आहेत. हा मेरुपर्वत नेहमी उत्तवाचंच स्थान आहे.

या मेरुपर्वताच्या शिखरावर अतिशय उंच हीं जिनमंदिरे रत्नसुवर्णांनीं जडलेलीं आहेत. येथें मोत्यांच्या मालांनीं अष्टमङ्गलद्रव्यें शोभत आहेत. असें सांगून सर्व स्त्रियांसह तो विमानांतून उतरला. जिनमंदिरांत प्रवेश करून त्याला तीन प्रदक्षिणा सर्व स्त्रियांसह त्यानें घातल्या. नक्षत्रांनीं जसा चंद्र शोभतो तशा सिंहासनावर जिनेंद्रमूर्ति शोभत होत्या. त्यांना पाहून मारुतीनें व त्याच्या सर्व स्त्रियांनीं हात जोडून नमस्कार केल्या. यानंतर अत्यंत हर्षानें त्या सर्वांनीं अष्टद्रव्यांनीं पूजन केलें. नंतर जिनस्वरूपाचें त्यांनीं हृदयांत चिंतन केलें.

यानंतर मांडीवर व्रीणा ठेवून मारुति भक्तीनें जेव्हां व्रीणा वाजवू लागला तेव्हां सर्वांना गानमुधा आपण आज पीत आहेत असें वाटलें. पूजनाच्या शेवटीं शान्तिभक्ति करून सर्वांनीं श्रावककुलांत जन्म, हृदयांत दृढ जिनभक्ति व समाधिमरण यांची प्राप्ति होवो असें चिंतन करून व पुनः वंदन करून जिनेश्वराकडे पाठ न करितां ते सर्वजण बाहेर येऊन व विमानांत बसून त्यांनीं जिनमंदिरांना प्रदक्षिणा घालीत त्यावर पुष्पवृष्टि केली.

यानंतर मारुति सर्व स्त्रियांसह विमानांत बसून निघाला. सूर्यास्ताच्यावेळीं ते सुरदुन्दुभि नामक पर्वताजवळ आले. तेथें मारुतिनें विद्येच्या सामर्थ्यानें प्रासादरचना करून रात्रीं निवास केला. रात्रीं मारुति आकाशाकडे पाहत असतां त्यांतून एक प्रकाशमान तारा खालीं पडत असलेला त्याला दिसला. त्यावेळीं त्याचें मन विरक्त होऊन याप्रमाणें विचार करूं लागलें. “जेथें मरण नाहीं असें या जगांत स्थान नाहीं. जगांत जीव बीज, तरंग व बुडबुडे याप्रमाणें उत्पन्न होऊन नाश पावतात. मनुष्य नश्वरसुखाचें माणें लागून त्यांत आसक्त व तृप्तिरहित होतात. कुमार्गगामी होऊन जीव संसारांत फिरत आहेत. मोहयुक्त होऊन माशाप्रमाणें माणसें विषयजालांत सांपडून मरण पावतात. मी जर या प्रियजनांचा त्याग न करून विषयसेवनांत आयुष्य व्यतीत करीन तर सुभौमचक्रवर्तीप्रमाणें नरकांत दुःख भोगीत पडेन. माझा विषयसुख भोगण्यांत फार मोठा काल व्यतीत झाला आहे. आतां शुद्ध रत्नत्रय-मार्गाचें अवलंबन करून या माझ्या आत्म्याला मुक्त करीन ” असा विवेक मारुतीच्या मनांत उत्पन्न झाला.

सूर्योदय झाल्यावर मारुति सर्व स्त्रियांसह विमानांत बसून कर्णकुण्डल नामक आपल्या नगरांत आला. यानंतर सर्व मित्रांना तो मारुति निःस्पृह होऊन याप्रमाणें बोलला— मी आतां तपोवनाकडे जातो, आपण मला आज्ञा द्यावी, त्यावेळीं सचिवांनीं

हात जोडून आम्हाला त्यागून आपण ज्ञाऊं नये म्हणून विनविलें. मारुतीच्या सर्व स्त्रियांना ही वार्ता समजली. त्यांना अतिशय दुःख झालें. त्या सर्वांची अनेक दृष्टांतांनीं मारुतीनें समजूत काढली. पुत्राला राज्य दिलें. उद्यानांत 'धर्मरत्न' नावाचे श्रेष्ठ मुनीश्वर आले होते त्यांच्याकडे मारुति गेला. नम्रपणें दीक्षेची याचना केली. त्यांनीं त्याला महाव्रतदीक्षा दिली. पुष्कळ वर्षे मुनिव्रतांचें उत्तम पालन केलें. मारुतीबरोबर स्वामिभक्तीनें साडेसातशें विद्याधरराजांनीं दीक्षा घेतली. मारुतीच्या स्त्रियांनीं व इतर राजांच्या स्त्रियांनींही व्रंधुमति आर्यिकेजवळ दीक्षा घेतली. मारुति मुनीश्वराला तपःप्रभावानें केवलज्ञान झालें. धर्मोपदेश करून भव्यांत मोक्षमार्ग दाखविला. व अघातिकर्मांचा नाश करून 'निर्वाणाचल' नामक पर्वतावर ते मुक्त झाले.



## एकशेवारावें पर्व.

वलनारायण यांचा त्रिविध असा काल जाइ मोदांत ।  
स्नेह जयांचा होता अन्योन्यावरि अपूर्व अपरिमित ॥ १ ॥  
ते परमैश्वर्याच्या शिखरीं आरूढ जाहले होते ।  
वलहरि नन्दन-दत्तासम ते भोगीत होति सौख्यशतं ॥ २ ॥

[ राम व लक्ष्मण हे पावसाळा, हिवाळा व उन्हाळ्यांत  
सुख भोगीत होते. ]

होतात शुष्कसरिता वनांत पेटे दवाग्नि ज्या कालीं ।  
तप तीव्र करिति मुनिगण झळके यत्तेज ज्यांचिया गालीं ॥ ३ ॥  
कारंजाचे जेथें तुषार उडतात सतत सद्नांत ।  
सम्पूर्ण-प्रियसाधन-सज्ज अशा रुचिर-धवलसौधांत ॥ ४ ॥  
चन्दनगन्धजलानें ओले शीतल तुषार वर्षिति जे ।  
चामरपंखे सुखविति ज्याला वलकृष्णयुग्म तें साजे ॥ ५ ॥  
चन्दनकर्पूरांची उटी निजाङ्गीं सुगन्धि लावून ।  
उदकैर्द्रुक्मलिनीदलशय्येवरि करिति मुदित ते शयन ॥ ६ ॥  
कापूर वेलदोडे लवङ्गचूर्णें सुगन्ध विमलजल ।  
ते सेविती नि शमविति निदाघसन्ताप कृष्ण आणि वल ॥ ७ ॥  
नानाकथा कथाया चतुर अशा स्त्रीजनें सुसेवित ते ।  
ग्रीष्मा हिमकालासम निवारिती अनुभवून शीता तें ॥ ८ ॥  
ज्यासमयीं श्रमणांचा गण वृक्षतलीं निमग्न होऊन ।  
स्वध्यानीं पर्जन्या क्षपितो सोसून अशुभकर्मगण ॥ ९ ॥  
मेघान्धकार पसरे मधून विद्युत्प्रकाश त्यांत शिरे ।  
गर्जनरवांत धाराजलवर्षणशब्द सर्व पूर्ण विरे ॥ १० ॥  
ऐशा समयीं राघव-लक्ष्मण केशर-उटी निजाङ्गास ।  
लावुनि सुन्दरवस्त्रे नेसुनि सौधांत करिति विनिवास ॥ ११ ॥

---

१ अमर्वाद. २ सातवे वलभद्र नंदन व सातवा नारायण दत्त. ३ सुन्दर  
शुभ्रराजवाड्यांत. ४ पाण्यानें ओल्या कमलिनीच्या पानांच्या अंथरणावर.

नानाललनानयना कमलाकर दोन राम-लक्ष्मण हे ।  
 स्त्रीवृन्दीं जणु आलें यक्षेन्द्रद्वय म्हणून जन पाहे ॥ १२ ॥  
 ज्या रात्रीं योगीश्वर हिमपटलावृत्तनदीतटीं दिसती ।  
 धर्मध्यानामध्ये निमग्न ज्यांची असे मनोवृत्ति ॥ १३ ॥  
 ज्या हिमकालीं सगळीं कमलवनें जाति पूर्ण करपून ।  
 थण्ड अशा वाऱ्यानें होती तरुंज सर्व दलहीन ॥ १४ ॥  
 त्यासमयीं प्रासादीं मध्यगृहीं रुचिरयुवतिवृन्दांत ।  
 राहून भोगती रति ठेवुनि ललनाधरावरी दांत ॥ १५ ॥  
 वीणा मृदङ्ग पावा यांचे स्वर मधुर कर्णयुगलास ।  
 सुखविति हरिरामाच्या मनास वाटे अतीव उल्हास ॥ १६ ॥  
 वीणारवास जिंकी वाणी कानां गमे सुधामधुर ।  
 ज्यांची ऐशा ललना घेउनि ते करिती उभय सुविहार ॥ १७ ॥  
 जणु अमरीसह सुरवर दोघे क्रीडति असे जनां वाटे ।  
 पुण्यानुभवं भोगिति सुख यद्देही प्रमोदमय कांटे ॥ १८ ॥  
 यापरि पुरुषोत्तमयुग भोगसुखीं निरत जाहलें असतां ।  
 ऐका श्रीशैलार्चें वृत्त जयें मोद होय तें आतां ॥ १९ ॥  
 श्रीकर्णकुण्डलाभिध नगर स्वर्गासमान जणु त्यांत ।  
 परमैश्वर्या सेवी मारुति सुरतुल्य ज्या नसे गणित ॥ २० ॥  
 [ सर्व स्त्रियासह मारुति मेरुजिनांना वंदन करण्यासाठीं गेला. ]  
 घेउनि नभश्चरांना नारीवृन्दें विहार भूवरती ।  
 श्रीवायुपुत्र करितो स्वच्छन्दें आचरी परोपकृति ॥ २१ ॥  
 वसुनि विमानीं मानी विभवान्वित तो अनेक उद्यानीं ।  
 स्वर्गीयसुरेन्द्रासम विहरे होऊन मोदयुक्त मनीं ॥ २२ ॥  
 कोणे एके समयीं सुमनांनीं मेदनीस जो हासे ।  
 ऐसा वसन्त आला प्राणिगणीं प्रेम ज्यामुळें विलसे ॥ २३ ॥  
 श्रीजितभक्ति मनामधिं उफळें ज्याच्या असा समीरसुत ।  
 अन्तःपुरस्त्रियासह मेरुगिरिप्रति निघे प्रमोदयुत ॥ २४ ॥

१ अनेक स्त्रियांच्या डोळेवरी कमलांना तळ्याप्रमाणें. २ वर्षानुवर्षानें  
 आच्छादित. ३ मोठीं झाडे. ४ पानांनीं रहित. ५ आनन्दयुक्त गेला. ६  
 मारुतीचे. ७ फुलांनीं. ८ पवनजयपुत्र मारुति.

मार्गी नानापुष्पं कुलगिरिशिखरं सुरम्य पाहून ।  
 जीं सुरसेवित होतीं करी तिथें वास वास सेवून ॥ २५ ॥  
 भृङ्ग नि कोकिल यांचा मधुरध्वनि जो मनास आकर्षी ।  
 ऐशा सर्रीं नि उपवनि उतरे तप करिति जेथ वन्यर्षि ॥ २६ ॥  
 जेथें स्त्रीपुरुषांचीं विहरत असतात जोडपीं सतत ।  
 दलफलसुमनें सुन्दर वनें अशीं जात तो असे वधत ॥ २७ ॥  
 द्वीपीं विस्तृत असती ज्यांचें जल विमल शुभ्र मोति जसे ।  
 ऐशा सरिता तरुतति उभयतटीं वधत जाय तो हर्षें ॥ २८ ॥  
 मोठे तरङ्ग उसळुनि पसरे ज्यांच्या तटावरी फेस ।  
 मासे मगरी विहरति वधुनि गमे त्यास मेदिनीहास ॥ २९ ॥

[ मारुति मेरुपर्वताचें वर्णन करीत आहे. ]

यापरि विहरत गेला पवनसुत श्रीसुमेरुगिरिवरती ।  
 तो आपुल्या प्रियांना दावी जिनमन्दिरादिस्तुति ॥ ३० ॥  
 हीं मेरुपर्वताचीं स्थानें जिनवालका जिथें स्नान ।  
 घालिति सुरपति अमरासह ज्यांचें भक्तिभारपूर्ण मन ॥ ३१ ॥  
 हीं या मेरुगिरीचीं शिखरें मणिजडित शोभतीं उच्च ।  
 विस्तृत ज्यांना वधतां होती अङ्गांत हर्षरोमाञ्च ॥ ३२ ॥  
 रत्नें लखलखती या गुहा मनोहर विशाल गम्भीर ।  
 द्वारें ज्यांचीं नानाविधकिरणां पसरितात बहु दूर ॥ ३३ ॥  
 आहे या गिरिभूतलिं मनोज्ञवर्ण भद्रशाल नांवाचें ।  
 याच्या तटावरी हें नन्दन आनन्द देइ वन साचें ॥ ३४ ॥  
 हें याच्या वक्षःस्थलिं कल्पद्रुमकल्पवल्लीयुक्त ।  
 नानारत्नशिलांनीं शोभे सौमनससुवन हरि चित्त ॥ ३५ ॥  
 या मेरुशैलशिखरीं पाण्डुकवन रुचिर शोभतें येथें ।  
 क्रीडाया सुर येती जिनसदनहि इन्द्र वन्दिती ज्यातें ॥ ३६ ॥  
 अहमिन्द्रस्थानासम सुमेरु हा सतत उत्सवस्थान ।  
 गन्धर्वयक्षकिन्नर यांचें चाले इथें सदा गान ॥ ३७ ॥

या मेरुपर्वताच्या शिखरीं अद्भुत जिनेन्द्रसदन असे ।  
जें लालसान्ध्यमेघासम अत्युत्तुङ्ग हेममय विलसें ॥ ३८ ॥  
सर्वोत्तम रत्नांनीं भूषित आकाररुचिर जें धरितें ।  
मोत्यांच्या मालांनीं शोभतसे अष्टमङ्गलें खुलतें ॥ ३९ ॥  
प्राकारतोरणांनीं गोपुरचामर नि किङ्किणी सुपटें ।  
जें शोभतें त्याचें वर्णन शब्दें अपूर्णसें पडतें ॥ ४० ॥  
नानावर्णांचे ध्वज मानस्तम्भहि सुवर्णमय ज्याचे ।  
बुरुज ज्याचें सुन्दर शब्दें वर्णन न होय तें साचें ॥ ४१ ॥  
पन्नास योजनांची लाम्बी छत्तीस योजनें रुन्दी ।  
ज्याची तें जिनमन्दिर कान्ते ! करिते मनास आनन्दी ॥ ४२ ॥  
जणु तें मेरुगिरीचा अपूर्व वाटे मनास कीं मुकुट ।  
जिनसदनाचें वर्णन कान्तेसन्निध करी असें प्रगट ॥ ४३ ॥  
यापरि करून वर्णन येउनि सन्निध जिनेन्द्रसदनाचे ।  
उतरून विमानांतुनि प्रदक्षिणात्रय करीतसे साचें ॥ ४४ ॥  
तेथें अत्युच्च अशा सिंहासनि विभवपूर्ण जिनविम्ब ।  
अतिशय विशिष्ट भासे भक्तिगुणा जें खरोचि आलम्ब ॥ ४५ ॥  
नक्षत्र-ग्रहतारागणांत शोभे जसा नभीं चन्द्र ।  
शोभे निजतेजानें जिनेन्द्र ज्या पूजितात शतइन्द्र ॥ ४६ ॥

[ मारुतिनें त्वखियासह प्रभूची पूजा करून वीणा वाजवून  
प्रभुगुणस्तुति केली. ]

सम्पूर्णलक्षणांनीं सुन्दर जिनविम्ब वधुनि नयनांनीं ।  
अन्तःपुरखियासह वन्दी जोडून पाणि तो सुगुणी ॥ ४७ ॥  
पाहुनि जिनेश्वराला झाला आनन्द सर्वललनांना ।  
रोमाञ्च सर्वदेहीं भक्तीचा हा प्रकर्ष सुजन गणा ॥ ४८ ॥  
भक्तिभरनम्र होउनि सुराङ्गनासम मनांत मोदून ।  
केली पूजा त्यांनीं अष्टद्रव्यें करांत घेऊन ॥ ४९ ॥  
त्यांनीं जिनेन्द्रचरणीं सुवर्णकमलें अनेक अपिर्घिलीं ।  
वहु पद्मारागमयही स्वभावकुसुमेंहि पादपीठतलीं ॥ ५० ॥

१ सूर्यास्तासमयीच्या लाल मेघाप्रमाणें. २ लहान तुंगरें. ३ ध्वजवरांनीं.

ज्याचा सुवास पसरे दहा दिशामधि अशा सुधूपानें ।  
 पूजन जिनपादि केलें स्त्रीवृन्दें भक्तिभावपूर्णमनं ॥ ५१ ॥  
 अतिशय उज्ज्वल ऐशा मणिदीपा निजकरांत घेऊन ।  
 वायुसुतानें केलें जिनपूजन भक्तिलीन होऊन ॥ ५२ ॥  
 ध्यानीं निजस्वरूपा आणुनि आनन्दयुक्त तो झाला ।  
 करुनि स्तुति सुगुणांची जणु जी अतिशय अमूल्य मणिमाला ॥ ५३ ॥  
 यानन्तर मांडीवरी वीणा ठेवून पवनसुत भावें ।  
 वाजवि गेयसुधा जणु पिऊन जनता प्रसन्नता पावे ॥ ५४ ॥  
 जिनविम्बदर्शनानें झाले एकाग्रचित्त जन सारे ।  
 पूजास्तुतींत मोक्षा ठेविति ते निजकरांत हर्षभरें ॥ ५५ ॥  
 निर्मलचित्ता भक्ता दुर्लभकल्याण कोणतें गमतें ।  
 जिनपूजनांत तत्पर सुदृष्टिजाया अशा न कां वरितें ॥ ५६ ॥  
 उत्पत्ति श्रावककुलि हृदयीं दृढतर जिनेन्द्रभक्ति वसे ।  
 मिळणें समाधिनें मृति जन्माचें सुफल विबुध वदति असे ॥ ५७ ॥  
 यापरि वीणेवरती गायन गाऊन भक्तिभारानें ।  
 पुनरपि पूजी नि स्तुति करिती वन्दन तथा आनृत्तपणें ॥ ५८ ॥  
 ज्याचें ज्ञान सुनिर्मल अशा जिनेन्द्रास पाठ नच देई ।  
 त्या अर्हत्सदनांतुनि निर्वर्तनेच्छा मनांत नच होई ॥ ५९ ॥  
 सर्वस्त्रीगण घेउनि वसुनि विमानां प्रदक्षिणेस करी ।  
 मेरुस सूर्य जैसा भक्ति अशी ही भवार्णवांत तरी ॥ ६० ॥  
 जणु शैल राज दुसरा ऐसा श्रीशैल मेरुशैलास ।  
 विज्ञप्ति जणु विचारी शेवटची होतसे असा भास ॥ ६१ ॥  
 सर्वजिनेश्वरसदनीं सुमनं वर्षून भक्तिसुमनानें ।  
 होउनि भरता संमुख गमन करी वायुपुत्र मन्दपणें ॥ ६२ ॥  
 रवि खेद हरायास्तव अस्ताचलिं निजगृहास जायास ।  
 निघतां अनुरक्त अशी सन्ध्या आलिंगते मुदें त्यास ॥ ६३ ॥  
 नक्षत्रबन्धुसहितहि पतिचन्द्रावीण कृष्णपक्षाची ।  
 शोभे न रात्र तेव्हां भासे विधवेसमान जणु साची ॥ ६४ ॥

सुरदुन्दुभि नांवाच्या शैलतटीं सर्व आपली सेना ।  
उतरवि मारुति रचिले निवास तेथें तदर्थ तें नाना ॥ ६५ ॥  
पद्मोत्पलगन्धि असा वारा वाहून सुखवि सर्वास ।  
कथिती जिनेन्द्रसुकथा झाला आनन्ददायि गिरिवास ॥ ६६ ॥  
श्रीशैलभूपमणि हा वसुनि विमानीं तदभ्रभागांत ।  
तारानक्षत्रांचा समूह पाही जिनेन्द्रगुण गात ॥ ६७ ॥  
आकाशांतुनि खालीं चमकून नि मन्दकान्ति होऊन ।  
असतां पडत सुतारा मारुतसुत होय वधुनि मनिं खिन्न ॥ ६८ ॥  
तो मन्दतेज होउनि झाला अत्यन्त गाढतमि लीन ।  
वधुनि परिस्थिति त्याची मारुति झाला विचारविनिमय ॥ ६९ ॥  
[ आकाशांतून एक तेजस्वी तारा पृथ्वीवर पडत असलेला पाहून  
मारुतीला वैराग्य झालें. ]

जेथें मरणक्रीडा नाहीं चालत असे नसे स्थान ।  
संसारिं सुरगणही मृतिवश होतो असें मनीं जाण ॥ ७० ॥  
बीज नि तरङ्ग बुद्बुद होउनि उत्पन्न नष्ट होतात ।  
त्यापरि सुरगण देखिल कालमुखांत प्रवेश करितात ॥ ७१ ॥  
ज्यांचें बल बहु मोठें अशा सुरांचीहि ही अशी मात ।  
इतर प्राणिगणांची काय कथा करि विचार चित्तांत ॥ ७२ ॥  
सुख कोणतें असे जें अनन्तवेळां न भोगिले जीवें ।  
किंवा दुःखहि तें नच जें अतिसङ्कुशयुक्तशा भावें ॥ ७३ ॥  
मोहाचें बलवत्तर आहे सामर्थ्य त्यामुळें जीव ।  
फिरतो दुःखें भोगित सौख्याचें लाभलें न त्या नांव ॥ ७४ ॥  
उत्सर्पिणि अवसर्पिणि अशा हजारो व्यतीत होऊन ।  
मानवभव हा कष्टें मिळतो तूं नष्ट करिशि त्या जाण ॥ ७५ ॥  
नश्वरसुखांत होती आसक्त नि नृप्तिरहित होतात ।  
प्राणी ताप नि सङ्कट अशा फला पावतात ते सतत ॥ ७६ ॥  
चञ्चल कुमार्गगामी अतिशय दुःखद जनांस हा सतत ।  
इन्द्रियगण जिनमार्गाविण हो नच शान्त जाण तूं त्वरित ॥ ७७ ॥

१ दिन व रात्रीं प्रफुल्ल होणाऱ्या कमलाप्रमाणें गंध.

२ ज्या कालांत

मनुष्याची बुद्धि, शरीर, आयुष्य आदिक वाढतात तो उत्सर्पिणीकाल. व ही ज्यांत  
कमी कमी होतात तो अवसर्पिणीकाल.

न मिळे जिनपथ होती मोही जन वद्ध विषयजालांत ।  
 होतात मृग नि पक्षी जैसे जातात मृत्युगालांत ॥ ७८ ॥  
 विषपूर्ण सर्प जैशा भोगीं खेळे मनुष्य परिणामी ।  
 दुःखान्निदग्ध होइल निश्चित तो वदति आगमस्वामी ॥ ७९ ॥  
 वर्षे अनेक भोगुनि दुःखें जो राज्य एक दिवसाचें ।  
 मिळवी त्यासम आहे विषयसुखा इच्छिणें गमें साचें ॥ ८० ॥  
 सञ्चित मनुष्यभवि जो सुधर्म केला सुरालयीं त्याचें ।  
 भोगून सुफल होतो नर लुटल्यासम असेचि हें साचें ॥ ८१ ॥  
 स्वर्गीयसौख्य भोगुनि संपे जें सुकृत दुरित उदयास ।  
 येतां हीनस्थानीं प्राणी जन्मून सहति आयास ॥ ८२ ॥  
 प्राणी कर्म करी जें तें त्याचा शत्रु मित्र वा आहे ।  
 याचा विचार करि वा जीवा जिनवचन सत्य हें पाहे ॥ ८३ ॥  
 यास्तव निन्दित दारुण या भोगांना अवश्य तूं सोड ।  
 होतो वियोग यांचा नियम ही भावना मनीं जोड ॥ ८४ ॥  
 सोडून प्रियजन हा तपा न मी जरि करीन भोगीन ।  
 चक्री सुभौम जैसा नरकीं होऊन दुःख अतिदीन ॥ ८५ ॥  
 सुन्दर हरिणीनयना स्त्रीसद्गुणभूषिता अशा ललना ।  
 प्रेम ज्यांचें माझ्यावरि त्या त्यागू कशा बरे सुमना ॥ ८६ ॥  
 क्षणभरि यापरि चिन्तुनि मारुतिनें निन्दिलें स्वहृदयास ।  
 स्वहितीं सावध होउनि त्यागाविण भोग रे भवायास ॥ ८७ ॥  
 स्वर्गीं अनेकसागर वर्षे देवाङ्गनास रमवून ।  
 सुख भोगिलेंस विभवे येथें ही तृप्त होय तव मन ॥ ८८ ॥  
 सागर नदीजलांनीं तृप्त न होतो तसा अतृप्त जरी ।  
 तूं राहशील जीवा तरून जाशिल कदापि न भवसरी ॥ ८९ ॥  
 कां तूं नरकामधलें भयकर असिपत्रकुवनदुःखास ।  
 नच ऐकिलेंस जेणें इच्छिसि रागादिजन्यसौख्यास ॥ ९० ॥  
 रागोद्धव जें पातक तप करण्यानें समस्त नाशून ।  
 हे जीवा मुक्तिश्रीसुखास करि वा सदा निजाधीन ॥ ९१ ॥

सुखसागरजलें पडलों गेला मम भूतकाल सर्व वृथा ।  
मी मुक्त करिनि जीवा संसारांतून धरुनि शुद्धपथा ॥ ९२ ॥  
यापरि पवनसुताच्या विवेक उत्पन्न जाहला हृदयी ।  
जिनदास सूर्यसम तो सत्पथि उद्युक्त होय सतत जयी ॥ ९३ ॥

इत्यार्षे रविषेणाचार्यविरचिते पद्मपुराणे पार्श्वनाथमुते जिनदास फडकुलेकृत  
पद्मानुवादे हनुमन्निर्वेदं नाम द्वादशोत्तरं पर्व ॥ ११२ ॥

## एकशेतेरावें पर्व.

रजनी गेली तप्तसुवर्णासम रवि उदयाला ।  
आला पडली शुक्ति या भूवरि समस्ततम सरला ॥ १ ॥  
मुनिवर जैसैं निजवचनानीं भव्यजना मार्ग ।  
दाखवितो रवि करि प्रकाशित समस्त भूभाग ॥ २ ॥  
उगवुनि सूर्य पद्मवनांना प्रफुल्ल झणि केलें ।  
जसैं जिनेशें हितोपदेशें भव्यां हर्षविलें ॥ ३ ॥  
( तपोवनीं दीक्षा घेण्यासाठीं मारुति मित्रादिकांची आज्ञा मागतो. )  
भवभय हृदयीं वायुसुताच्या उपजे मित्रगणा ।  
निःस्पृह वदला तपोवनातें जाया या आज्ञा ॥ ४ ॥  
प्रेमें विह्वल मन्त्री वदले करयुग जोडून ।  
करा अनाथ न तपोवनाला आम्हां जाऊन ॥ ५ ॥  
आम्हा भक्तां प्रमुदित व्हावें दीनां रक्षावें ।  
अपुल्या चरणां सोडुनि आम्हीं कुठें वरें जावें ॥ ६ ॥  
जे भवबन्धीं टाकिति होती अनर्थहेतु तया ।  
बन्धु वदावें केवि न दाविति हितकर धर्मन्या ॥ ७ ॥  
तरुनी जाया जो भवसागर झाला उद्युक्त ।  
त्यांतचि त्याला पुनरपि फेकिति होइल केवि हित ॥ ८ ॥  
जननीजनक नि मित्र भ्राता मदत करायास ।  
येति न जीवा नरकीं दुःखी होतां तर्हत्स ॥ ९ ॥  
मानवभव हा दुर्लभ आहे बोधिं नि जैनमतीं ।  
आळस करणें एक निमेषहि योग्य न यति वदती ॥ १० ॥  
राहुनि देखिल तुमच्या सह मी होइल मज विरह ।  
दुःख तीव्र मज होइल तुमचा हो असुखद मोह ॥ ११ ॥  
देवासुरनर कुणिहि असो बा स्वकर्मवश सोरे ।  
कालदवानल जाळी त्याला नेई प्रलया रे ॥ १२ ॥

१ तापलेल्या सोन्याप्रमाणें. २ अंधार. ३ धर्माची पद्धति.  
४ त्यांचा बालक, ५ स्तनत्रय प्राप्ति, ६ यमरूपी वनाग्नि,

एकशेतेरावें पर्व- मारुतीनें दीक्षा घेतली.

शुष्केन्धन जें अगणित भक्षुनि अग्नि न शम पावे ।  
तृप्ति न लाभे सुख अनुभविलें पल्यावधि जीवें ॥ १३ ॥  
जाणें येणें करवी दुःखद या भविं जीवाचे ।  
कर्म असे तें माझ्याहुनि ही बलवत्तर साचें ॥ १४ ॥  
तनुं ही थकली त्याचा करण्या क्षय ही प्रिय माझी ।  
नाश कराया आज जहाली त्याचा मति राजी ॥ १५ ॥  
गर्भीं फिरवी जें अतिदुःखद ऐशा कर्मास ।  
लड्डुघुनि जाया मम मन इच्छी शाश्वत शर्मास ॥ १६ ॥  
यापरि मारुति बोलत असतां अन्तःपुरललना ।  
रड्या झाल्या दुःख जहालें त्यांच्या बहुत मना ॥ १७ ॥  
दुःखी झाल्या त्या ललनांना बोलुनि दृष्टान्त ।  
शान्त करी तो मारुति खगपति करुनी दुःखान्त ॥ १८ ॥  
नीतिनिपुण हा समीरनन्दन तनया सन्तुष्ट ।  
करुनी देई राज्य यथोचित गमे न ज्या कष्ट ॥ १९ ॥  
मित्रसमूहें वेष्टित मारुति निधे गृहांतून ।  
चैत्योद्यानीं गेला झाली विरक्ति अन्यून ॥ २० ॥  
जात तयाला असतां पाहुनि जननयनांतून ।  
अश्रू बाहंति हृदय तयाचें झालें अतिखिन्न ॥ २१ ॥  
जेथें गळतो मरन्द सन्तत सुर्मध्वन्दांतून ।  
उपनिं ऐशा मारुति गेला सुविरत होऊन ॥ २२ ॥  
कीर्ति जयाची दहा दिशामधि गेली व्यापून ।  
' धर्मरत्न ' या मुनिवर्याला पाही मोदून ॥ २३ ॥  
जणु जो होता धर्ममण्यांचा सुन्दरसा राशि ।  
पाहुनि झाला मोद तयाला मेघा मोराशीं ॥ २४ ॥  
( धर्मरत्न मुनिजवळ दीक्षा घेऊनि मारुति मुनि झाला. )  
जैसा भुजबलि आदिजिनाला पाहुनि वरि मोद ।  
हर्ष जाहला श्रीशैलाला मन हो गतखेद ॥ २५ ॥

उतरुनि मारुति नरयानांतुनि वन्दी भगवन्ता ।  
 वदला मजला द्यावी दीक्षा तपोरमाकान्ता ॥ २६ ॥  
 सुविरत झालें माझें मानस शरीरभवभोगी ।  
 मुनिवर्यांच्या चरितीं झालें अतिशय अनुरागी ॥ २७ ॥  
 यतिवर वदले वधुनि असारा भवा करी स्वहित ।  
 चिन्तन तव हें उत्तम आहे मतिही अतिपूत ॥ २८ ॥  
 देह अशाश्वत तयेंचि शाश्वत चरितिं विहार करी ।  
 मति कल्याणी तुजला लाभे मिळेल मुक्तिपुरी ॥ २९ ॥  
 मिळे अनुज्ञा मुनिवर्यांची करुनि नमस्कार ।  
 भवभय हृदयीं ठेवुनि वसला पर्यङ्कें चतुर ॥ ३० ॥  
 मुकुट नि कुण्डल हार मुद्रिका आदि अलङ्कार ।  
 वस्त्र नि मानससङ्गा त्यागुनि वनला अविहार ॥ ३१ ॥  
 ललनानिगडा तोडुनि ममताजाल करी दूर ।  
 स्नेहा तोडुनि विषसम सौख्या त्यजि तो गुणधीर ॥ ३२ ॥  
 मोहतमा तो वैराग्याच्या दीपें दूर करी ।  
 देहा मानुनि कचन्यासम तो त्यातें अवधीरी ॥ ३३ ॥  
 कमलमृदुलशा निजाङ्गुलींनीं उपडुनि कचभार ।  
 महाव्रती तो मारुतनन्दन झाला श्रमणवर ॥ ३४ ॥

( स्वामिभक्त अशा साडेसातशे विद्याधर राजांनींही

मारुतिबरोबर जिनदीक्षा घेतली. )

भवभय ज्यांच्या उद्भवलें मनिं ऐसे खगराजे ।  
 प्रभुभक्तीचें मानसभूमधिं ज्यांच्या वीज रुजे ॥ ३५ ॥  
 सप्तशताधिक होती ज्यांची संख्या पन्नास ।  
 दिलें स्वपुत्रा राज्य त्यांनीं त्यजिलें आशेस ॥ ३६ ॥  
 झाले मुनिवर नम्रदिगम्बर करुनी कचलोच ।  
 बाह्याभ्यन्तर सङ्गा त्यागुनि वरिति महाशौच ॥ ३७ ॥

( मारुतीच्या अनेक राण्यांनींही वंधुमती नामक

आर्थिकेजवळ दीक्षा घेतली. )

वंधुमती या महत्तरार्येसन्निध जाऊन ।  
 वातसुताच्या नाना राण्या भवभय मनिं धरुन ॥ ३८ ॥

श्रीमति आदिक नांवें ज्यांचीं इतरहि नृपभार्या ।  
 शीलभूषणा वैराग्यानें झाल्या त्या भार्या ॥ ३९ ॥  
 वैभव त्यांना जीर्ण वृणासम वाटुनि निःसार ।  
 धारण केला नृपमहिर्पीनीं शीलतपोभार ॥ ४० ॥  
 सुगुप्तिसमितिव्रतशैलांना धरिलें श्रीशैलें ।  
 ध्यानाग्नीनें घातिकर्मगणकाष्टा जाळिलें ॥ ४१ ॥  
 केवलबोधें भव्यजनांना सत्य मोक्षाचा ।  
 दाखविला श्रीशैलमुनीशें अनन्तसौख्याचा ॥ ४२ ॥  
 अघातिकर्मा चतुर्थशुद्ध्यानें जाळून ।  
 निर्वाणाचलिं मारुतियतिवर पावे निर्वाण ॥ ४३ ॥  
 जिनपदकमलीं सुभक्ति ठेविति दृढ जे जिनदास ।  
 मुक्तिश्री त्या वरिते घालुनि कण्ठीं करपाश ॥ ४४ ॥

इति श्रीरविपेणाचार्यप्रोक्ते महापुराणे पार्श्वनाथमुत जिनदास फडकुलेकृत  
 पद्यानुवादे हनुमन्निर्वाणाभिधानं नाम त्रयोदशोत्तरशतं पर्व ॥ ११३ ॥

## एकशेचौदा व एकशेपंधराव्या पर्वाची कथा.



श्रीमारुतीने व लक्ष्मणाच्या आठ पुत्रांनी जिनदीक्षा धारण केली हें वृत्त ऐकून रामचंद्र म्हणाले— नानाविध भोगाचे पदार्थ मिळत असतां त्यांचा त्याग करणाऱ्यांना बीर म्हणणे चुकीचें आहे— वास्तविक ते भ्याडच होत. यांना भोगांचा स्वाद माहीत नाही असें का म्हणू नये. असा विचार करून राम-लक्ष्मण भोगसागरांत निमग्न झाले.

येथें प्रस्तुत विषयाशीं संबंध असलेली दुसरी एक कथा आहे ती अशी :— पाहिल्या स्वर्गांत सचिव, पुरोहित, सामानिक आदि देवांनीं सुंदर दिसणारा सौधमेंद्र सभेंत सिंहासनावर वसून श्रोते असलेल्या देवापुढें याप्रमाणें उपदेश करूं लागला.

“देवहो, ज्यानें संसाररूपी दैत्याला केवलज्ञानरूपी चक्रानें ठार मारलें आहे त्या अरिहंताची आपण पुण्यांनीं पूजा करा. ज्यानें विंध्य व कैलास जिचे दोन स्तन आहेत, समुद्र जिचा सुंदर कमरपट्टा आहे अशी पृथ्वीरूपी स्त्री त्यागिली व मोहाचा नाश करून ज्यानें धर्मप्रकाश सर्व जगाला दाखविला त्या जिनेश्वराला नमस्कार करा. आत्मकल्याणाचें जिनेश्वरच कारण आहेत असें जाणून त्यांची तुम्ही भक्ति करा म्हणजे तुम्हाला त्यांच्याप्रमाणें अनंतगुणाची प्राप्ति होईल. जे जिननामाचा द्वेष करितात ते कुगतिरूप खड्ड्यांत पडतात. मिथ्यात्ववासेनें जिनधर्माचा द्वेष मनांत उत्पन्न होतो. त्यामुळे विषयासक्ति वाढते. पञ्चाग्न्यादिक कुतपांनीं हीन पुण्ययुक्त देवपद प्राप्त होतें. महर्द्धिकदेवाची सेवा करतांना त्यांच्या मनाला दुःख होतें. कित्येक महर्द्धिकदेवही जेव्हां मनुष्यजन्म धारण करितात तेव्हां त्यांना रत्नत्रय प्राप्त होत नाही. कित्येकांना रत्नत्रय प्राप्त झालें तरी ते सोडून देतात अशीं माणसें अमृत पिऊनही ओकून टाकतात असें समजावें.” याप्रमाणें इंद्राचा उपदेश चालत असतां

विभावसु नामक देव दुसऱ्या देवाला म्हणाला— मला मनुष्यजन्म प्राप्त झाल्यावर मी जिनदीक्षा धारण करून कर्मांचा नाश करीन व मोक्ष मिळवीन. हें त्याचें भाषण ऐकून दुसरा देव म्हणाला— येथें असतांना देव असाच विचार करितात पण मनुष्यपणा मिळाल्यावर हे विचार त्याच्या स्वप्नींही येत नाहींत. त्याच्या मोहाला हजारो फाटे फुटतात.

पूर्वी ब्रह्मोद्भूत असलेला देव आतां राम झाला आहे पण अतिशय मोही बनला आहे. हें त्या देवांचें भाषण ऐकून सौधर्मेंद्र म्हणाला— “ देव हो, सर्व व्रंधनापेक्षा स्नेहव्रंधन मात्र अत्यंत दृढ असतें. ज्याच्या हातापायांत वेड्या टोकल्या आहेत असा एकादा मनुष्य त्या वेड्या तोडून मोकळा होईल पण स्नेहव्रंधन तोडणें त्याला अशक्य वाटेल. राम व लक्ष्मण हे एकमेकांच्या स्नेहव्रंधनानें अतिशय जखडले आहेत. जर एकमेकांचें थोडा वेळही दर्शन नाहीं झालें तरीही ते घाबर होतात. या स्नेहव्रंधनानें ते अतिशय जखडले आहेत. प्राण्यांची स्नेहानें अशी विचित्र स्थिति होते हें जाणून संसारनाशक प्रयत्न करून मनांत शांति उत्पन्न करून घेतली पाहिजे.” असा उपदेश करून सौधर्मेंद्र आसनावरून उतरत असतां वाकीचे देव त्याला नमस्कार करून आपआपल्या स्थानीं निघून गेले.

परंतु सुरमणि व मृगचूल या दोन देवांच्या मनांत राम व लक्ष्मणाच्या स्नेहाची परीक्षा करावी असा विचार आला. एक दिवसही रामाचें दर्शन नाहीं झालें तर लक्ष्मण मरण पावेल असलें स्नेहाचें कोडें त्यांना उलगडलें नव्हतें म्हणून ते कौतुकांनें अयोध्येत राजवाड्यांत आले. त्यांनीं प्रथमतः राम मेल्या आहे व सचिव पुरोहित शोकांनें माना खालीं घालून बसले आहेत, अंतःपुरांतील राण्या राममरणांनें शोक करीत आहेत असें दृश्य उत्पन्न केलें.

यानंतर ते लक्ष्मणाकडे गेले व म्हणाले— लक्ष्मणा, बलशाली अन्ना राम मृत्यु पावला ही फार वाईट गोष्ट घडली आहे. रामचंद्र मरण पावले ? काय सांगे ? एवढेंच वाक्य लक्ष्मणाचें तोंडून बाहेर पडलें. डोळे अश्रूंनीं भरून आले व बीज कडाटून पडली असतां मनुष्य तत्काल मरण पावतो तसा लक्ष्मण सिंहासनावर बसलेल्या अवस्थेंतच तत्काल मरण पावला. जणु सिंहासनावर लक्ष्मणाचें चिचच दमनिधें आहे असा तो दिसू लागला. त्याचें शरीर चैतन्यहीन झालें. डोळे उघडे होते व ते कोणास पाहत आहेत असें समजत नव्हतें. जीवित देण्यास अस्मर्थ असलेले ते दोन देव स्वस्थानीं निघून गेले. त्यांना आरव्या या कुत्र्याने फार वाईट वाटले.

इकडे लक्ष्मणाच्या सर्व स्त्रिया जमल्या व त्या शोक करू लागल्या. हंबरडा फोडून रडू लागल्या. रामचंद्रही धावतच तेथे आले. त्यांनी त्याच्या अंगावर कोठे जखम आहे काय हे पाहिले. एकादा नखाचा ओगळडाही त्याच्या अंगावर नव्हता. तत्काल रामचंद्रांनी घेंद्यांना बोलावणे पाठविले. ते आले. मांत्रिकही आले. त्यांनी परीक्षा केली व औषध आणि मंत्र यांचा उपयोग नाही कारण लक्ष्मणाच्या देहांतून प्राण निघून गेले आहेत असा त्यांनी निर्णय सांगितला. शोकातिशयाने रामचंद्र मूर्च्छित झाले.

आपल्या जनकाची अशी दीनदशा पाहून लवण व अंकुश यांना वैराग्य उत्पन्न झाले, ते दुःखदायक संसारपाश तोडण्याला तयार झाले. त्यांनी रामचंद्राच्या चरणांना नमस्कार केला व ते पालखीत बसून महेंद्रोदय उद्यानात गेले. तेथे 'अमृतस्वर' मुनिवर्यांना बंदून त्यांनी जिनदीक्षा द्या अशी विनंति केली. त्यांनी दीक्षा दिली. ती उत्तमरीतीने ते पाळू लागले.

रामचंद्रांना पुत्रवियोग झाला व भावाचाही वियोग झाला. पण त्यांना लक्ष्मणच अत्यंत प्रिय वाटत असल्यामुळे इतरांच्या वियोगापासून त्यांना दुःख वाटले नाही.

विवेकीजनास अशुभ अवस्था प्राप्त झाली असता वैराग्य उत्पन्न होते. व शोकापासून ते दूर राहतात. पण अत्यंत स्नेहाकुल व्यक्तीला हे प्राप्त होत नाही. असो.

शुभाशुभ कर्माचा उदय झाला असताही कित्येकांच्या स्वभावात हर्षविषाद उत्पन्न होत नाहीत. ते विरक्त होऊन तप करितात व संसाराचा अंत करितात.

## एकशौचौदावें पर्व.

श्रीजिनदीक्षा धारण केली वीराष्टकें नि वायुसुतें ।  
 जाणून राम हसले बदले हे वीर केवि कांतर ते ॥ १ ॥  
 मिळतां नानाविधसे भोग तथा त्यजिति वीर ते कसले ।  
 जणु ते पिशाचपीडित मानव ऐसें वदून त्या हसले ॥ २ ॥  
 झाले वा वातानें पीडित त्या वैद्य भेटला न खरा ।  
 गुड गोड मनुज जाणी कळे न तत्स्वाद केधवा हि खरा ॥ ३ ॥  
 यापरि राम नि लक्ष्मण नानाविधभोगसागरीं वुडले ।  
 कर्मवशराघवाचें सुज्ञान हि अज्ञतुल्य जड झालें ॥ ४ ॥  
 हा संसारी मानव सुखलव मिळतां हि होय मदमूढ ।  
 मति मूढ होय त्याची जाणें नच कर्मरूप ती गूढ ॥ ५ ॥  
 नानालङ्कारांनीं मण्डित ऐशा अनेक सचिवांनीं ।  
 शोभत होता प्रथमस्वर्गाचा इन्द्र एकदा स्थानीं ॥ ६ ॥  
 रत्नवृत्तियुत-उन्नत-सिंहासनिं वैसला सुरेश सुखें ।  
 शोभे मेरुगिरीच्या शिखरीं चैत्यासमान सर्व मुखें ॥ ७ ॥  
 ज्याची कान्ति तरङ्गासमान भासे असा गर्वीं हार ।  
 धारण करि जणु सुरपति नदीप्रवाहास हेमंगिरि धोर ॥ ८ ॥  
 जणु नक्षत्रगणानें शोभे नभिं चन्द्र तेवि देवगणें ।  
 सौधर्मेन्द्र सभेमधिं उपदेश करी प्रसन्न वचनमनें ॥ ९ ॥

[ सौधर्मेन्द्राचा देवांना उपदेश. ]

ज्यानें संसारासुर अतिशय दुःसाध्य बोधचक्रांनं ।  
 सुखनाशी नाशियला अरिहन्ता त्या यज्ञा सुपुष्पगणें ॥ १० ॥  
 सम्पूर्ण दोषकक्षां जाव्याया अग्नितुल्य जो अहे ।  
 त्या जिनपतीस वन्दा केवलबोधें जगास जो पाहे ॥ ११ ॥

१ भिणोर भिन्ने. २ गाढवाला. ३ गर्वाचे मूर्ख. ४ समेत.

५ सुमेरुपर्वत. ६ केवलज्ञानरूपीचक्रांनं. ७ वनाला.

उग्रकपाय जयामधिं तरङ्ग हे उसळती सदा मोठे ।  
 भयकाममोह मासे विहरति ज्याच्यांत अन्त नच कोठें ॥ १२ ॥  
 ऐशा भवार्णवांतुनि भव्या तारावया समर्थ असे ।  
 त्या श्रीजिनपदकमलीं मन माझें भृङ्गतुल्य सतत वसे ॥ १३ ॥  
 जो जन्मतांच नेला जिन इन्द्रें मेरुपर्वतावरती ।  
 ऐरावतगजमस्तार्किं वसवुनि हृदयांत धरुनि अतिभक्ति ॥ १४ ॥  
 क्षीरसमुद्रजलांनीं सहस्रघट अधिक आठ परिपूर्ण ।  
 भरलेले ओतियले सहस्रहस्तें सुरेश्वरें तूर्ण ॥ १५ ॥  
 होऊन भक्तितत्पर निजपरिवारासयें अनन्यमन ।  
 पूजिति अष्टद्रव्यें सुरेन्द्र करिती तथा गुणस्तवनें ॥ १६ ॥  
 विन्ध्य नि कैलास जिचे स्तन सागर रम्यमेखला भासे ।  
 ऐशी पृथ्वी त्यागुनि मुक्तिश्री सेविली जिना ! स्वरसें ॥ १७ ॥  
 मोहान्धकार भूतलि होता सर्वत्र पसरला नाथ ।  
 धमे-प्रकाश देउनि दाखविला सज्जनास तूं सुपथ ॥ १८ ॥  
 सिंह जसा गज मारी अत्यद्भुतशक्तिवन्त कर्मगजा ।  
 केलेस नष्ट नाथा हरिशी वैद्यासमान भव्यरुजा ॥ १९ ॥  
 तुजला जिनेन्द्र म्हणती कालंजरै शम्भु आणि अरिहन्त ।  
 असशी शिव स्वयम्प्रभ महेश देवाधिदेव तूं सुगंत ॥ २० ॥  
 सद्धर्मचक्रवर्ती तीर्थकर तूं हिरण्यगर्भ कृती ।  
 ओहेस तूं स्वयम्भू मी तुज वर्णू शके न अल्पमति ॥ २१ ॥  
 संसारसूदन तूं भवान्तका ज्ञानचक्षु ओहेस ।  
 तूं सूरिसूर्य जगतां तूंच विभो सकल सद्गुणावास ॥ २२ ॥  
 नरसुरखगपति सगळे भक्तीनें स्तविति सार्थ नांवांनीं ।  
 मिळवुनि तुझ्या प्रसादा सुभव्य होतात खचित् मुक्तिधनी ॥ २३ ॥  
 ज्याचें माहात्म्य असें स्मरणीं येतांच विपुल पुण्य हसे ।  
 पातक सर्व विनाशे तो जन आनन्दसागरांत वसे ॥ २४ ॥

१ संसारसमुद्रांतून. २ कंवरपट्टा. ३ कालालाहि पंचविणारा. ४ उत्तमज्ञान-  
 केवलज्ञान ज्याला आहे. ५ गर्भांत असतांना ज्याच्यामुळे देव स्तनवृष्टि करतात.  
 ६ संसारनाशका.

उत्तमकल्याणाचें मूल जिनेश्वरचि हृदयि जाणून ।

व्हा भक्त सतत त्याचे मिळतिल सुर हो तुम्हां अनन्तगुण ॥ २५ ॥

[ मिथ्यात्वी जीवाची अवस्था कशी असते. ]

जीवास आदि अन्त न कर्मांनीं घेरिला असे सतत ।

दुर्लभ नरता मिळवुनि पडतो धिक् तो तथापि मोहांत ॥ २६ ॥

गति चार हेचि खळगे अतिशय मोठे जयांत आहेत ।

ऐशा या संसारीं जिननामद्वेष धरिति जे सतत ॥ २७ ॥

त्या मिथ्यात्वी जीवां रत्नत्रयलाभ केवि होईल ।

भ्रमण त्यांचें सन्तत चक्रारूढासमान चालेल ॥ २८ ॥

अन्धाच्या खांद्यावरि दुसरा देऊन हात अन्ध जरी ।

चालेल केवि जाईल विस्मय मज वाटतो सदैव उरीं ॥ २९ ॥

मिळतां मानवभव हा भवारिनाशक जिनेश्वरास ननं ।

जरी नादरील मानव त्याची चुकतील कां भवभ्रमणें ॥ ३० ॥

मिथ्यातपें महर्धिक होउनि सुर जीव देवसुख भोगी ।

आयुष्यान्तीं नृभवीं होतो मिथ्यामतांत अनुरागी ॥ ३१ ॥

मिथ्यात्ववासनेनं जिनधर्मद्वेष मानसीं धरितो ।

मिथ्याधर्म विचारी दर्शनमोहास तीव्रशा वरितो ॥ ३२ ॥

होऊन तीव्रमोही द्वेष करी तो सदा जिनेन्द्राचा ।

हितकर तथा न मानी दाता जो सतत सौख्यकन्दाचा ॥ ३३ ॥

नरजन्मीं विपर्यामिप विलुब्ध होऊन मोहनीयानें ।

पञ्चाग्न्यादिक कुतपा करून सुर होय हीनपुण्यानें ॥ ३४ ॥

[ अल्पद्वि देव चिन्तार्त होतो. ]

अतितुच्छता स्वतःची पाहुनि तो दग्ध होय चिन्तेनें ।

सेवा महर्दिकाची करितांना खेदयुक्त होय ननं ॥ ३५ ॥

रत्नद्वीपासम मज जिनशासन रम्य लाभलें होतें ।

परि मन्दबुद्धि माझी कल्याणीं वर्तली न विद्वाते ॥ ३६ ॥

परि वाक्चतुर खलांनीं कुशास्त्र सांगुनि मला कुमार्गात ।

अल्पद्वि देव चिन्ती टाकियलें हाय जाहला घात ॥ ३७ ॥

संसारिं बहु फिरणें ज्यांच्या दैवीं असे असे जीव ।  
 होउनि मानव देखिल न जाणती श्रीजिनेन्द्रमतभाव ॥ ३८ ॥  
 देव महर्धिक देखिल सरतां आयुष्य मरुनि नरलोकीं ।  
 मानव होउनि जन्मे न मिळे जिनवोधि त्यास अवलोकी ॥ ३९ ॥  
 तो धन्य नर म्हणावा मिळवुनि जिनवोधि जो करी स्वहित ।  
 परि मिळतां हि तिथेला त्यागी तो पिउनि ओकितो अमृत ॥ ४० ॥

[ देवावस्थेचे विचार मनुष्यावस्थेत राहत नार्हात. ]

देव विभावसु नामें मनांत चिन्ता करावया लागे ।  
 आयुष्य संपल्यावरि मिळेल मानवपणा मला वेगें ॥ ४१ ॥  
 मी विपयारि त्यागुनि करीन कपिचञ्चला मना सुवश ।  
 कर्म नाशुनि जिनपद मिळविन नच गळि पडेल भवपाश ॥ ४२ ॥  
 सुर एक त्यास वदला स्वर्गीं असतां अशीच मति होते ।  
 परि मानवता मिळतां मतिजल हें हृद्घटांतलें गळतें ॥ ४३ ॥  
 माझ्या या वचनावरि वसेल विश्वास तव न मज वाटे ।  
 मानववैभव मिळतां मोहा फुटती सहस्रधा फाटे ॥ ४४ ॥

[ स्नेहबंधनासारखें दृढबंधन दुसरे नार्हीं. ]

या रामाला वध तूं ब्रह्मस्वर्गा त्यजून भूलोकीं ।  
 आला मानवविभवीं मोहित झाला अतीव अवलोकी ॥ ४५ ॥  
 ऐकून इन्द्र वदला तेजस्वी सर्व बन्धनांत दृढ ।  
 कीं स्नेहबन्ध आहे बान्धी तो मानवा भवीं गाढ ॥ ४६ ॥  
 हाता पाया देहा प्राण्याच्या बांधिलें तरी त्यास ।  
 सुटता येइल परि नच तोडु शके स्नेहबन्धनायास ॥ ४७ ॥  
 जोवरि धरी मनांत स्नेहाचा बन्ध मनुज मुक्ति नसे ।  
 हा स्नेहबन्ध अतिदृढ याहुनि दृढ अन्य भूतर्ली न वसे ॥ ४८ ॥  
 पायांत ठोकतांही वेड्या जाइल सहस्रकोस नर ।  
 स्नेहें वद्ध न एकहि पाउल उचलावयास तो चतुर ॥ ४९ ॥  
 लक्ष्मण रामावरि या अतिशय अनुरक्त जाहला आहे ।  
 पाहुनि तृप्ति न ये त्या न दिसे अतिघावरा दिसे पाहे ॥ ५० ॥

लक्ष्मण निमेषभरहि न दिसतां श्रीरामचित्त घावरतें ।

तोडावयास त्या नच समर्थ वा केववाहि तें होतें ॥ ५१ ॥

हा कर्मोदय ऐसा बुधही तेणेंचि मूढ होतात ।

भावी सर्व हि ऐकुनि कां नच जन करुनि घेति ते स्वहित ॥ ५२ ॥

यापरि सुर हो ऐसी प्राण्यांची स्थिति मनांत जाणून ।

यत्नें भवारिनाशक कृत्य करा शान्ति हृदयिं ठेवून ॥ ५३ ॥

यापरि इन्द्रें कथिला तत्त्वांचा मार्ग अमर ऐकून ।

भवभीत स्वस्थानीं गेले जिनदास शान्ति ठेवून ॥ ५४ ॥

इत्यार्षे रविषेणाचार्यप्रोक्ते पद्मपुराणें पार्श्वनाथमुत जिनदास फडकुलेकृत—

पद्यानुवादे शक्रसुरसंकथाभिधानं नाम चतुर्दशोत्तरशत पर्व ॥ ६१४ ॥



## एकशेषंधरायें पर्व.

( लक्ष्मण-राम स्नेहपरीक्षा. )

आसन सोडित असतां सुरपति करुनि त्या नमन ।  
विविध भाव सुर करुनी धारण गेले तेथून ॥ १ ॥  
लक्ष्मण-रामस्नेहपरीक्षा करावयासाठीं ।  
आले सुरयुग कौतुक अपुल्या वान्धुनि हृदयपटों ॥ २ ॥  
एक दिवसही राममुखाचें दर्शन जरि न घडे ।  
हरिमृति होइल हें स्नेहाचें नुलगडलें कोडें ॥ ३ ॥  
शोकें विह्वल होतां लक्ष्मण अपुल्या परिहासें ।  
सत्य परिस्थिति सांगू त्याला जेणें शान्त वसे ॥ ४ ॥  
शोकें लक्ष्मण दिसतो कैसा त्याचें मुख कैसें ।  
राग कुणावरि काढिल पाहू आवण मृदुहासें ॥ ५ ॥  
हृदयीं निश्चय करुनी दोघे सुरमणि मृगचूल ।  
साकेतापुरिं आले सौधीं शिरले शशिधवल ॥ ६ ॥  
श्रीरामाच्या भवनीं मायाशोका ते रचिती ।  
आक्रन्दनरव सर्वस्वीमुखि अतिमळकट कान्ति ॥ ७ ॥  
सचिवपुरोहित मित्र वगैरे घालुनि मुख खालीं ।  
वदले हरिला मेला सुन्दर राघव वलशाली ॥ ८ ॥  
राघव मेला वाक्य श्रविलें चक्रेश्वर हरिनें ।  
काय जहालें बोलुनि डोळे भरले अश्रुगणें ॥ ९ ॥  
बीज कडाडुनि पडली असतां तत्क्षणि नर मरतो ।  
सिंहासनगत झाला झडकरि हरि गतजीवित तो ॥ १० ॥  
दिसे जनां तो चित्रचि सिंहासनि जणु वैसविलें ।  
डोळे उघडे कोणा वघती हें न कुणा कळलें ॥ ११ ॥  
निघुनी गेला जीव तनूंतुनि ऐकुनि मृत राम ।  
जीवित देण्या अर्क्षम ते सुर गेले निजधाम ॥ १२ ॥

१ मनरूपी वस्त्रांत. २ मन्द हंसण्यानें. ३ चन्द्राप्रमाणें शुभ्र.

४ रडण्याचे शब्द. ५ मृत. ६ असमर्थ.

याला येइल आशस्मिकसें दुर्विधिनें' मरण ।

विस्मय उपजुनि सुर ते झाले स्वमनीं अतिखिन्न ॥ १३ ॥

( लक्ष्मण मरण पावला असें पाहून ते दोन देव  
पहिल्या स्वर्गाला गेले. )

अरुचि मनामधिं ठेवुनि गेले प्रथमस्वर्गांत ।

पश्चात्तापे व्याकुलता बहु वाढे हृदयांत ॥ १४ ॥

अविचारानें पापचि घडतें तें दे सन्ताप ।

हृदया सन्तत म्हणुनि विवेकी असतो निष्पाप ॥ १५ ॥

( प्रेमकलहांनें पति रुसला असें समजूत स्त्रिया त्याला—  
लक्ष्मणाला प्रसन्न करण्याचा प्रयत्न करितात. )

सुरमायेचें कार्य असे हें नेणुनि हरिललना ।

प्रमुदित करण्याकरितां झटती श्रीसौमित्रिमना ॥ १६ ॥

अकृतज्ञा जी कुणि मूर्खेनें केला अपमान ।

सौभाग्याच्या गर्वा वाहुनि तो नच तव सहन ॥ १७ ॥

प्रमुदित व्हावें नाथा सोडा आपण कोपास ।

कां दुःखानें खेदित होउनि वरिलें मौनास ॥ १८ ॥

ज्याच्याविषयीं कोप मनामधिं कोप तिथेंचि धरा ।

प्रेमिजनावरि तो धरणें हें उचित न अवधारा ॥ १९ ॥

यापरि बोलुनि त्या आलिङ्गिति कोणि तया नमिती ।

मधुरोक्तीनें प्रमुदित करण्या त्यातें त्या यतती ॥ २० ॥

कोणी घेउनि नारी अर्झी वीणा वाजविती ।

गाती हरिगुण मधुरपणानें निष्फलता वरिती ॥ २१ ॥

घट्ट मिठी त्या मारिति त्याच्या घालुनि गळि हात ।

चुंम्बुनि वदना हर्षित होण्या वदति तया त्वरित ॥ २२ ॥

स्वगाल त्याच्या गालीं ठेवुनि मुलगुल त्या वदती ।

प्रसन्नतेचें चिह्न तयाच्या मुखि नच अनुभविती ॥ २३ ॥

हरिणीनयना कोणी त्यातें तिरपें पाहून ।

प्रमुदित करण्या यत्ना करिती परि तो धरि मौन ॥ २४ ॥

जांभइ देउनि कोणी नारी हरिचें मुख वधती ।  
 कोणी त्याचा पाय स्वशिरीं स्थापुनि त्या वदती ॥ २५ ॥  
 यापरि नानाचेष्टा केल्या व्यर्थचि त्या झाल्या ।  
 चैतन्यानें वर्जित हरिर्चा समाप्त हो लीला ॥ २६ ॥  
 नारी होत्या हरिला सतरासहस्र नवतरुणी ।  
 मधुर तयाला वचनें वदती जीं अमृतावाणी ॥ २७ ॥  
 त्याच्या देहा स्पर्शिति नारी संशय मनिं येतां ।  
 मोहित होउनि वदती नाथा प्रमुदित करि चित्ता ॥ २८ ॥  
 देवेन्द्राच्या जणु या नारी अनुपम रूपवती ।  
 शोकसमुद्रीं बुडल्या झालीं न्जान मुखीं कान्ति ॥ २९ ॥  
 ( शोकयुक्त रामाचें लक्ष्मणाकडे वेंगें. )  
 दूतमुखानें ऐकुनि लक्ष्मणमरणाचें वृत्त ।  
 शोकें पीडित हृदयीं झाला राघव अत्यन्त ॥ ३० ॥  
 सचिव नि आत्तासह तो आला धावत वेगानें ।  
 विगतद्युति निजलक्ष्मणवदना राम वधे नयनें ॥ ३१ ॥  
 प्रातश्चन्द्रासमशा पाहुनि वदन श्रीहरिचें ।  
 चिन्तीं हृदयीं घडलें कारण काय वरें याचें ॥ ३२ ॥  
 नम्र जहालें किञ्चित् मस्तक वधुनि श्रीहरिचें ।  
 खिन्न रुष्ट कां मजवरि झाला हें न कळे साचें ॥ ३३ ॥  
 स्नेहें जाउनि जवळ तयाचे तो मस्तक हुंगी ।  
 हिमशीतलसा देह तयाचा राघव आलिङ्गी ॥ ३४ ॥  
 जीं मृतिचिह्नें सगळीं वधुनिहि अतिगाढस्नेहें ।  
 राघव मानी अमृतचि हरिला अतिशय संमोहें ॥ ३५ ॥  
 अङ्ग गळा मुख पृष्ठ नि भुजयुग सर्व ढिले झाले ।  
 आसोच्छ्वासें विरहित लक्ष्मणशरीर तव दिसलें ॥ ३६ ॥  
 जीव जयांतुनि गेला ऐशा लक्ष्मणदेहास ।  
 पाहुनि राघव घामें झाला ओला सविशेष ॥ ३७ ॥  
 आली मूर्च्छा पडला भूवरि झाला शुष्क गळा ।  
 नयनाश्रूंनीं आला त्याच्या मलिनपणा गाला ॥ ३८ ॥

सावध होउनि पाहे त्याच्या अङ्गोपाङ्गास ।

जखम न देहीं कोठें दिसली कारण मरणास ॥ ३९ ॥

ओरखडाही नसे नखाचा देहीं कोठेंही ।

कैशी झाली कुदशा ऐशी न कळें मज कांहीं ॥ ४० ॥

( वैद्यांनीं लक्ष्मण जिवंत नाही असें सांगितलें. )

यापरि चिन्तन करुनी राघव झाला खिन्नमना ।

जाणत असुनि हि झडकरि दूतें कळवी वैद्यगणा ॥ ४१ ॥

आले वैद्यहि औषधमन्त्रीं अतिशय निपुण असे ।

करुनि परीक्षा बदले लक्ष्मण जीवित मुळिंच नसे ॥ ४२ ॥

दुःखी होउनि छिन्नमूर्लतरुतुल्य श्रीराम ।

पडला होउनि मूर्च्छित अलसचि लाभे आराम ॥ ४३ ॥

शीतलचन्दन-गन्धजलांनीं मूर्च्छां करि दूर ।

किङ्करगण जें सावध राघव रुदन करी चतुर ॥ ४४ ॥

जैसा विधु नभिं विरळ्या मेघें रजनीं मलिन दिसे ।

नेत्राश्रूंनीं मलिन राममुख हास्य न ज्यांत वसे ॥ ४५ ॥

अतिशय दुःखी पाहुनि रामा अन्तःपुरराजा ।

शोकसमुद्रीं बुडल्या ज्याला पार न नच सीमां ॥ ४६ ॥

नाथा आपण कांहो रुसला बोला प्रिय बोल ।

कोठें आपण गेला नुमजे मन तुमचें सरल ॥ ४७ ॥

अपराधाधिण कां अमुच्चावरि नाथा रोष असा ।

अल्पसमयही पाहुनि आन्हा प्रियकर अला हसा ॥ ४८ ॥

( लवण व अङ्कुश यांनीं राजा धेतरा. )

लवण नि अङ्कुश निजजनकाची पाहुनि दीनदशा ।

तोडयाला तत्पर झाले दुःखद-भवपाशा ॥ ४९ ॥

सार न आहे मनुजभवामधि आहे अतिहीन ।

मृत्यु अचानक हरुनी नेतो लागे निमिषहि न ॥ ५० ॥

सुरविद्याधर सगळे मिलुनिहि जिंकु न ज्या शक्ती ।

ऐशा हरित्तिहि पाश यमाचे शीघ्रचि वश करिती ॥ ५१ ॥

१ ज्याची मुळें तुझी आहेत अशा दुःखप्रमाणे. २ अन्तःपुराची विसर.

मलभृत आहे देह नि धन हें नश्वर नच टिकतें ।  
 चिन्तुनि झाले सुविरत हृदयीं श्रीराघवसुत ते ॥ ५२ ॥  
 पुनरपि गर्भी येण्याचें ज्या भय अतिशय वाटे ।  
 कुगतियनामधि पीडा देतिल दुःखाचे काटे ॥ ५३ ॥  
 राघवचरणां नमूनी वसले सुतयुग शिविकेंत ।  
 गेले घेउनि महेन्द्रउपवनि सुविरति हृदयांत ॥ ५४ ॥  
 तेथें 'अमृतस्वर' मुनिवर्या गेले ते शरण ।  
 भाग्यें युत ते लवण नि अङ्कुश झणि झाले श्रमण ॥ ५५ ॥  
 त्रिखण्ड पृथ्वी जणु मातीचा ढेकुळ समजून ।  
 तिजला सोडुनि झाले समतामृतपानीं लीन ॥ ५६ ॥  
 झाला इकडे पुत्रवियोग नि वान्धवमृति तिकडे ।  
 दुःखें झाले राममनाचे सहस्रधा तुकडे ॥ ५७ ॥  
 राज्य नि पुत्र नि जीवित याहुनि रामा प्रिय वाटे ।  
 लक्ष्मण एकचि अप्रिय सगळे जैसैं वनि काटे ॥ ५८ ॥  
 कर्म येतां अशुभ अवस्था अपुल्या आप्तजना ।  
 सुविरत वाढे शोक न उपजे धैर्यें सुजनमना ॥ ५९ ॥  
 परवस्तूचे निमित्त मिळतां कालहि अनुकूल ।  
 स्वकृतशुभाशुभकर्मांदय जो विरक्ति दृढमूल ॥ ६० ॥  
 यापरि मिळतां बाह्याभ्यन्तर कारण जिनदास ।  
 विरक्त होउनि तप करि त्याचा चुकतो भवर्षास ॥ ६१ ॥

इत्यार्षे श्रीरविषेणाचार्य-विरचिते पद्मपुराणे पार्श्वनाथसुत जिनदास फडकुलेकृत-  
 पद्यानुवादे लवणाङ्कुशतपोभिधानं नाम पञ्चदशोत्तरशतं पर्व ॥ ११५ ॥

— ११५ —

## एकशेसोळा व सतराव्या पर्वाची संक्षिप्त कथा.

जेव्हां लक्ष्मण मरण पावला तेव्हां त्याच्या तीव्र वियोगाने ग्विन्न होऊन रामाने राज्य त्यागिले. एक क्षणपर्यंतही लक्ष्मणाच्या देहापासून रामचंद्र वेगळे होत नव्हते. ते त्याला मांडीवर घेऊन त्याचे तोंड धूत असत. त्याच्या अंगावरून आपला हात फिरवीत असत. एकादें बालक आपल्या आवडत्या फळाचा जसे त्याग करीत नाही तसे रामचंद्र लक्ष्मणदेहाला ग्वालीं ठेवीत नसत.

ते त्याला म्हणत असत— बाळा लक्ष्मणा, तूं मला सोडून कोठे बरे गेलाम ? तुझा वियोग मला सहन होत नाही रे. एकदा तरी अमृत मधुर भाषण बोल. माझ्यावर इतका कसा तूं रागावला आहेस. कधीही तूं माझ्यावर कसला किंवा रागावला नव्हतास. मी तुझा कोणताही अपराध केला नाही मग कां बरे रागावला आहेस ? मला पाहून आदराने उठून सिंहासनावर बसवून स्वतः तूं जमीनीवर बसत होतास. आतां मौन कां बरे धारण केलेस ?

अरे लक्ष्मणा, ऊठ. माझे लग्न व अङ्कुश हे दोन पुत्र वनांत गेले आहेत. चल त्यांना परत आणण्यास आपण जाऊं.

अरे लक्ष्मणा, हें चकरतून तुला अत्यंत प्रिय होतें. त्याचा त्यान कां केल्यास बरे ? तुझा हा विरहाग्नि मला फार जाळीत आहे. तो शांत करण्याचा उपाय लौकर सांग.

वत्सा लक्ष्मणा, हा मूर्ख अस्तास जात आहे व सरोवरांतील कमळे तुझ्या डोळ्याप्रमाणे मिटलीं आहेत. बाळा लक्ष्मणा, आतां रात्र झाली व तुझ्यासाठी ही कोमलशय्या मी तयार केली आहे— आपण शोण. माझ्यावर कां इतका आहेस त्याचे कारण माझ्या कानांत सांग. तुझे तोंड किती मनोहर दिसत होते. तुझे कमण्ठ्यप्रमाणे

मुंदर डोळे प्रफुल्ल कमलाला हंसत होते. ते आतां कां मिटून घेतलेस ? तूं जगाला प्रकाशित करणारा अपूर्व दीप होतास पण यमरूपी वाऱ्यानें तो झांत करून टाकला. आपल्या चक्ररत्नानें सर्व शत्रुचक्राला तूं जिंकिलेस पण कालचक्रानें तुझा कसा पराभव केला हें मला कळेना.

अरे लक्ष्मणा, रात्र संपूनही फार उशीर झाला आहे. अद्यापि तूं शोषत आहेस. ऊठ. तुझें दर्शन घ्यावयास लोक फार उत्सुक झाले आहेत. पूर्वी केव्हांही अशी दीर्घ शोष तुला लागली नव्हती. ऊठ व नेहमीच्या राजकार्याकडे आपलें चित्त लाव. तुझी अशी अवस्था पाहून मुनीश्वरांच्या मनांतही दया उत्पन्न झाली आहे. त्यामुळे त्यांच्या प्रातःकृत्यांत शिथिलता उत्पन्न झाली आहे. वत्सा लक्ष्मणा, रावणाची शक्ति लागून तूं निश्चेष्ट पडला होतास पण पुनः तुला चैतन्य प्राप्त झालें होतें तसें आतांही पुनः चैतन्य प्राप्त होऊ दे. अशुभकर्मांदयानें तुझ्या विरहाचें मला कष्ट होत आहे. लक्ष्मणा ऊठ म्हणजे तें सर्व कष्ट नाहीसें होऊन मला मोठा आनंद वाटेल.

लक्ष्मण मेला व रामचंद्र अतिशय दुःखी झाले आहेत ही वार्ता विभीषण, सुग्रीव, विराधित आदिक विद्याधरराजांना समजल्यावर ते सगळे अयोध्येला आले. रामचंद्रांची ती दुःखदशा पाहून सर्वांचे डोळे अश्रूंनीं भरले. मन त्यांचें दुःखी झालें.

श्रीरामाजवळ येऊन त्यांनीं त्यांना नमस्कार केला. क्षणपर्यंत मौनानें बसून नंतर ते म्हणाले— प्रभो, आपण सुख आहांत. शोकाचा त्याग करा. त्यावेळीं चतुर-व्यवहारी विभीषणानें याप्रमाणें समजुतीच्या चार गोष्टी सांगितल्या. संसारीप्राण्याच्या पाठीमागें जन्म-मरण अनादिकालापासून लागलें आहे. जो प्राणी जन्मला त्याला मरण आहेच. तें कदापि टळणार नाही. मरण पावलेला प्राणी परत येत नसतो. शोक करण्यानें जर येईल तर शोक कारणें योग्य होईल. शोक ऐकून परलोकीं गेलेला प्राणी परत येतो असें आढळून येत नाही. या मृत्यूला जिंकण्यास हरि, हर, ब्रह्मा व बुद्ध हेही समर्थ नाहीत. याला फक्त जिनेश्वरानेंच जिंकिलें आहे.

उपपादशय्येवर उत्पन्न होणारे इंद्रादिकही या मृत्यूला जिंकू शकत नाहीत. ज्याच्या हातांत वज्रदण्ड आहे असा यम-मृत्यु सिंहाप्रमाणें आहे व सर्व प्राणी हरिणासारखे आहेत. ज्याला यमानें पीडा दिली नाही असा जीव जगांत कोणही नाही. हा यम पाताळांत, मध्यलोकीं व स्वर्गांतही आहे. हा जेथें नाही असें स्थान

या जगांत नाही. मेघ जसा अग्नीचा नाश करितो तसा हा यममेघ सर्व जीवाग्नीचा नाश करितो. हा मृत्यु सर्व लोकांत आहे. जेथें नाही असा तिळ्याएवढाही प्रदेश नाही.

अवसर्पिणीच्या सहाव्या विभागांत प्रलयाग्नीनें पर्वतही भस्ममय होतात तेथें माणसांची काय कथा. ज्यांना सुरासुर वधू शकले नाहीत अशा वज्रर्पभसंहनन-धारकासही हा यम जिंकता येत नाही.

या संसारांत स्वजनही आतांपर्यंत इतके झाले आहेत कीं, तितकी वाढूही नदीमध्ये नसेल. ज्याला प्रेमानें आपण पोसलें होतें तोच आपला शत्रुही होतो. पूर्वभवामध्ये आपण जिचें स्तनपान केलें होतें तिचेंच मांस एकाद्या भवांत या जीवानें भक्षिलें असेल.

मोहराजाची अद्भुतशक्ति आहे. तिच्यावश होऊन हा जीव प्रियसंयोगाची इच्छा करितो. या जीवानें नरकांत ताम्ररस इतका प्राशन केला आहे कीं, स्वयम्भू-रमण समुद्रांत तेवढें पाणी नसेल. या जीवानें अन्योन्याचा एवढा मोठा नाश केला आहे कीं, त्या डोक्यांची जर रास केली तर ती सूर्यालाही भेदून वर जाईल. मोहपिशाचानें हा मनुष्य झपाटेल्ले आहे व त्यामुळे तो संसारांत सारखें भ्रमण करित आहे. याप्रमाणें शोक कमी व्हावा म्हणून विभीषणानें एकांतीं रामचंद्राला पुष्कळ उपदेश केला. पण रामचंद्राची भ्रांति दूर शाली नाही व त्यांनीं लक्ष्मणाचें कवटाळलेलें शरीर आपल्यापासून दूर केलें नाही.



## एकशेसोळावें पर्व.

[ रामाचा राज्यत्याग. ]

अनुष्टुप्—

मेला जेव्हां त्रिखण्डेश पुरुषोत्तम लक्ष्मण ।  
सोडिलें राज्य रामानें दुःखी तो होय दारुण ॥ १ ॥  
होता श्रीहरिचा देह सुगन्धि मृदु सुन्दर ।  
सोडिती न क्षण हि त्या रामाचे बाहुपञ्जर ॥ २ ॥  
तो आलिङ्गी नि त्या स्थापी निजाङ्कावर सत्वर ।  
प्रक्षाली तोंड सुजलें शरीरों फिरवी कर ॥ ३ ॥  
बाल प्रियफला इच्छी खालीं ठेवावया नच ।  
ठेवी न लक्ष्मणा खालीं मानी तेणें स्वहानिच ॥ ४ ॥  
वत्सा, सोडून मजला कोठें गेलास तूं वद ।  
तुझें गमन हें मातें झालें अत्यन्त दुःखद ॥ ५ ॥  
तुझा वियोग मी कैसा साहू तो ताप दे मला ।  
मला दिलेस फेकून कां दुःखाग्नीत कोमला ॥ ६ ॥  
परलोकप्रयाणाची वार्ता कळविली न तूं ।  
आहेस क्रूर तूं वत्स माझा न अससी हि तू ॥ ७ ॥  
एकदां तरि तूं बोल सुधासदृश भाषण ।  
विनम्र असशी वाला, कोपाचें काय कारण ॥ ८ ॥  
मान वा रुसणें वत्सा, माझ्यावरि कधींहि न ।  
अपराध न मी केला कां बरें हें अभाषण ? ॥ ९ ॥  
उठून मजला तेथें होता स्थापित आदरें ।  
मला दुरून पाहून आसनावरुनि त्वरें ॥ १० ॥  
स्वतः वसत होतास भूतलावरि बालका ! ।  
आतां गेला तुझा कोठें समादर नि मौन कां ? ॥ ११ ॥  
लक्ष्मणा ऊठ रे माझे लवणाङ्कुश कानना ।  
गेले पुत्र तया आणू त्वरें निश्चित सद्ग ना ॥ १२ ॥

तुझा वियोग होऊन दुःखी झाल्या तुझ्या प्रिया ।  
 लोळती भूमिवर या ऊठ दे सान्त्वना तया ॥ १३ ॥  
 मेखला कुण्डलें हार चूडा रत्नादि भूषणें ।  
 ज्यांचीं तुद्न पडलीं रडती गुणवर्णनें ॥ १४ ॥  
 करूं नका तुम्ही शोक प्रियांनो शान्त व्हा झणी ।  
 जागा झालों धरा मोदा आहात बहुसद्गुणी ॥ १५ ॥  
 जाऊ कोठें करूं काय तुझा विरह भाजितो ।  
 उपाय सांग मजला जयें तो नाश पावतो ॥ १६ ॥  
 हें चक्ररत्न वध रे अत्यन्त प्रिय जें तुझें ।  
 नको त्यागू तया वत्सा, जीवितासम तें दुजें ॥ १७ ॥  
 विरहानल हा बन्धो, माझें सर्वाङ्ग जाळितो ।  
 अपूर्व हा मला वाटे शमे वद उपाय तो ॥ १८ ॥  
 प्रयाण परलोकीं जें तुझें जाळून मन्मना ।  
 टाकितें शुष्क करून जें विपासम जीवना ॥ १९ ॥  
 ऋषिभोजन वेला ही टळली ऊठ वा त्वरें ।  
 जेऊ आपण आतां या समयीं कोप सोड रे ॥ २० ॥  
 चालला सूर्य अस्तास कमलें मिटलीं कशीं ।  
 लक्ष्मणा तव निद्रेनें मिटलीं नयनें जशीं ॥ २१ ॥  
 जाहली रात्र रामानें केली शय्या सुकोमला ।  
 लक्ष्मणा बाहुपाशांत राम घेऊन बोलला ॥ २२ ॥  
 तुझा सद्भाव वद वा कानीं माझ्याच लक्ष्मणा ।  
 कोणता हेतु वा आहे या अवस्थेस सांग ना ॥ २३ ॥  
 तुझें प्रसन्न वदन होतें अतिमनोहर ।  
 अत्यन्त कान्तिरहित तें केवि वद सुन्दर ॥ २४ ॥  
 प्रफुल्ल पद्मा हसती असे दोंळे तुझे किती ।  
 म्लान ते आज दिसती जाहली कां अशी स्थिति ॥ २५ ॥  
 सांग सांग रुचे काय तें तें तत्काळ देइन ।  
 बोल कांहीं मुखें वत्सा ! तुझें कां खिन्नसें मन ॥ २६ ॥  
 सीतेचें कां मनामाजीं तुला स्मरण जाहलें ।  
 गेली ती परलोकास झालें सर्व तिचें भलें ॥ २७ ॥

विपाद सोड लक्ष्मीशा ! विरुद्ध खगभूप हे ।  
 हला आले करायास हो तूं सन्नद्ध वा त्वरें ॥ २८ ॥  
 रागावून हि सौमित्रे ! सुखि सौन्दर्य राहिलें ।  
 पूर्वी तें न दिसे आतां विचेष्टित न हें भलें ॥ २९ ॥  
 प्रसन्न हो नमस्कार करितों मी तुझ्या पदां ।  
 केलीस कां अशी वत्सा ! स्थिति जी मरणापदा ॥ ३० ॥  
 अद्वितीय असा दीप तूं जगाला प्रकाशक ।  
 परि कालसमीरानें नष्ट झालास नायक ॥ ३१ ॥  
 झालास राजराजा तूं केलें लोकास हर्षित ।  
 केलें अनाथ सर्वांना झालें गमन अद्भुत ॥ ३२ ॥  
 अरिचक्रा स्वचक्रानें जिकिलेस तुवा विभो ।  
 कालचक्रें परि तुझा पराभव कसा प्रभो ॥ ३३ ॥  
 आली नृगललक्ष्मीनें शोभा देहा तुझ्या सभों ।  
 तुझी निर्जीव ही शोभे मूर्ति माझ्यापुढें उभी ॥ ३४ ॥  
 राजेन्द्रा, सोड ही झोप रात्र आतांच सम्पली ।  
 सूर्यागमन सांगाया सन्ध्या ही वघ पातली ॥ ३५ ॥  
 सुप्रभात जिनेन्द्राचें ज्यांनीं लोकास पाहिलें ।  
 खुललीं भव्यपद्मों हीं नेत्रांनीं वघ आपुले ॥ ३६ ॥  
 उशीर झाला बहुत वत्सा ! तूं झोप सोड रे ।  
 लोकां दर्शन द्यायास आतां जाऊ सभों त्वरें ॥ ३७ ॥  
 केव्हांही पाहिली नाहीं दीर्घ झोप अशी तुझी ।  
 सकाळीं निष्प्रभ दिसे तुझें मुख जसा शशी ॥ ३८ ॥  
 विपरीत असं कार्य दे सोडून नि ऊठ रे ।  
 सम्पूर्ण राजकार्यांत वत्सा ! दे लक्ष्य तूं त्वरें ॥ ३९ ॥  
 उठशील न राजेन्द्रा जर तूं जिनमन्दिरीं ।  
 कसें मङ्गलसङ्गीत ध्वनि होतील ते तरी ॥ ४० ॥  
 अशी पाहून कुदशा श्रमणांच्या मनांत ही ।  
 दया उत्पन्न होऊन उद्वेगों जाति ते सुधी ॥ ४१ ॥

१ त्रिखण्डलक्ष्मीचा पति अशा हे लक्ष्मणा. २ सुमित्रेच्या मुल-लक्ष्मणा.

३ यमरूपीवायूनें. ४ खिन्नता.

प्रातःकर्तव्य शिथिल त्यांचें तें वध होतसे ।  
 आत्मानुभूतिविमुख मुख त्यांचें पहा दिसे ॥ ४२ ॥  
 वीणा-वेणु-मृदङ्गादिध्वनि शून्य अशी पुरी ।  
 त्वद्वियोगभयें खिन्न मौन ही हृदयी धरी ॥ ४३ ॥

( चंद्रकांत राजाची कन्या ही चाल.)

पूर्वी सञ्चित अशुद्ध ऐसा कर्मोदय चेतां ।  
 भावाच्या हा विरहें आतां भोगितसे कष्टा ॥ ४४ ॥  
 जैसैं पूर्वी युद्धीं आलें होतें चैतन्य ।  
 बन्धो तैसैं पुनरपि येवो गळोचि जें अन्य ॥ ४५ ॥  
 चिन्तन ऐसैं करुनी वदले राम श्रीहरिला ।  
 ऊठ हरे वा दे जिनदासा हर्षचि रामाला ॥ ४६ ॥

इत्यार्षे रविपेणाचार्यविरचिते पद्मपुराणे पार्श्वनाभसुत जिनदास ऋतुलेखित-  
 पद्यानुवादे रामदेवविप्रलापं नाम षोडशोत्तरशतं पर्व ॥ ११६ ॥



## एकशेसतरावें पर्व.

लक्ष्मण मेला झाला दुःखी अतिशय वलराम ।  
कळतां वार्ता आले खगपति रामीं ज्या प्रेम ॥ १ ॥  
येइ विभीषण निजपुत्रासह तेवि विराधितही ।  
निजपरिवारें खगसुग्रीवहि दुःख मनीं वाही ॥ २ ॥  
नेत्रीं आले अश्रु तयांच्या झालें खिन्न मन ।  
श्रीरामाला सौधीं येउनि करिती ते नमन ॥ ३ ॥  
वसुनि क्षणभरि भूमितलावरि चिन्ती नम्रपणें ।  
वदले आपण ऐकुनि व्यावी नाथा शान्तमनें ॥ ४ ॥  
शोक असे हा कठिणचि अतिशय नाथा त्यागाया ।  
आहा आपण अतिशय सुज्ञ त्यागा शीघ्र तया ॥ ५ ॥  
बोलुनि ऐसें वदे विभीषण चतुर व्यवहारी ।  
सत्यपदार्थस्वरूप वदतों रामा अवधारी ॥ ६ ॥  
अनादिनिर्धनस्थिति ही राजन् आहे जगताची ।  
आजचि घडली असे न समजा कथिती विबुध शुचि ॥ ७ ॥  
या संसारिं जन्म जयाला मरण असे त्यास ।  
टळतें कधिहि न तें जरि करिता विविधोपायास ॥ ८ ॥  
परतुनि येतो देहीं गेला जीव न हे नृमणे ! ।  
शोक त्यजावा उपाय तो नच पुनरपि ये जेणें ॥ ९ ॥  
जो परलोकीं गेला येइ न ऐकुनि शोकरवा ।  
येउनि उत्तर देइल ऐशा समज न मनिं भावा ॥ १० ॥  
स्त्री-पुरुषांच्या संयोगानें होती उत्पन्न ।  
जीवांचे हे देह नृपाला यामधिं विस्मय न ॥ ११ ॥  
उदकीं जन्मुनि बुद्बुद जैसे विध्वंसित होती ।  
जन्मुनि देहहि आयुष सरतां विलया झणि जाती ॥ १२ ॥

१ विद्याधरराजे. २ ज्याला प्रारंभ व नाश नाही. उत्पत्ति व विनाश नसलेली.

जे उर्पपादज जनपालक सुर इन्द्रादिक असती ।  
 असुनि अयोनिजे पुण्यसंक्षयें मृतिवश ते होती ॥ १३ ॥  
 गर्भक्लिष्टं नि रोगें पीडित तृणजलविन्दुचल ।  
 चर्मं वेष्टित अस्थिमांसमय भरले ज्यांत मल ॥ १४ ॥  
 ऐशा मानवदेहीं धरि जो मानव अभिलाषा ।  
 मुक्तिसुखाची त्यानें करणें विफल न कां आशा ॥ १५ ॥  
 खतःस माती अजर अमर नर त्यानें कां शोक ।  
 इतराविपर्यां वदा करावा व्हावें निःशोक ॥ १६ ॥  
 जैसे मरती अन्य तसा मी आहे मरणारा ।  
 यमदंष्ट्रान्तरपीडित मीही होइन म्हणणारा ॥ १७ ॥  
 त्यानें सावध होउनि निजहितकार्यां लागावें ।  
 स्वपरजनांना सत्पथ दावुनि मोक्षा साधावें ॥ १८ ॥  
 एकचि मरतो मानव केवल नच हो इतरांचें ।  
 उच्चाक्रन्दन करणें उचितचि परि नच हें साचें ॥ १९ ॥  
 जन्मे प्राणी मृत्युस घेउनि साधारणधर्म ।  
 असे जगाचा निश्चल वदती मनुजा बुध वर्म ॥ २० ॥  
 प्रियजनसङ्गमलाभेच्छा मनि ठेवुनि शोक करी ।  
 परि तो कधिहि न होतो इच्छा नर तो विफल बरी ॥ २१ ॥  
 जैसे चमरी काननि पीडित शवरें लोभ धरी ।  
 निजकचपाशीं व्यर्थ गमे तो तत्प्राणास हरी ॥ २२ ॥  
 सगळे आपण इष्टधियोगें येधुनि जाणार ।  
 शोक वृथा तो बुध त्या त्यजिती धारुनी मनि धीर ॥ २३ ॥  
 पविर्दण्डा करि धरि ऐसा यम सिंहासन आहे ।  
 सर्व प्राणी असति मृगासन परि निर्भय राहे ॥ २४ ॥  
 पीडि न ज्याला यम जन ऐसा कोण असे जनि वा ।  
 पाताली वा भूतलि राजन् मृत्युस नैव दया ॥ २५ ॥

१ उपपादशिलेपर ज्यांचा जन्म होतो ते. २ योनिवस्तुन न जन्म होतो. ३ गर्भांत दुःखी झालेला. ४ यमाच्या शस्त्राभ्ये चूर्ण सावता. ५ मृगसंज्ञे गळ्या काढून रडणारा. ६ यमदंड.

जिनपति ऐसा एकचि आहे पीढि न ज्यास यम ।  
 जिंकाया त्या हरिहर सुगंतहि न क्षम हे राम ॥ २६ ॥  
 यमाग्नि जाळित आहे सन्तत जीवना रामा ।  
 विन्ध्यवनासम विश्व दिसे हें सुजना अभिरामा ॥ २७ ॥  
 फिरुनी भववर्नि मत्तगजासम होती स्मरदास ।  
 मानव रामा अन्ती होती यमपाशांत वश ॥ २८ ॥  
 सुधर्मसुपथा मिळवुनि गेला स्वर्गी जरि जीव ।  
 सरित्ताच्या तरुसम पडतो त्यागुनि शुभभाव ॥ २९ ॥  
 घन विध्वंसी अग्निस राजन् जीव तसे सगळे ।  
 नष्टचि होती यममेघानें कुणिही नच वगळे ॥ ३० ॥  
 अम्बरि जावो रसातलीं वा सर्वस्थानांत ।  
 यम राहे हे नृपते आपण ध्यावें ध्यानांत ॥ ३१ ॥  
 अवसर्पिणिचा भेद सहावा नाशा जें पावे ।  
 भारति गिरि ही विनष्ट होती नृकथा केवि कवे ! ॥ ३२ ॥  
 वज्रर्षभवपु ज्यांचें होतें न सुरासुरवध्य ।  
 तेहि विनाशा गेले कदलीसम नच यम साध्य ॥ ३३ ॥  
 पातालांतुनि सर्पा ओढुनि मारी गरुड जसा ।  
 जननीहृदया विलगे वाला यम निर्दय तैसा ॥ ३४ ॥  
 हे प्रियपुत्रा हे प्रियवन्धो प्राणप्रियभार्ये ।  
 कोठें गेला मजला सोडुनि दिलें असे धैर्यें ॥ ३५ ॥  
 यापरि करि जो शोक त्याला यम अजगर गिळितो ।  
 व्यर्थ त्याचा नरभव होतो भववर्नि तो फिरतो ॥ ३६ ॥  
 करितो मी हें करीन नन्तर ऐशा चिन्तेनें ।  
 जन कालाच्या वदनीं शिरतो उद्धित नौका ने ॥ ३७ ॥  
 अन्यभवीं जरि गेल्या मनुजा भेटे नर कोण ।  
 शत्रु मित्र जे विरह त्यांचा कधिही होइल न ॥ ३८ ॥  
 स्नेह नि आदर करी परांचा मानुनि त्या स्वजन ।  
 शिरतो नाना क्लेशवनानलि ज्याला जयास उपमा न ॥ ३९ ॥

या संसारीं स्वजन हि इतुके झाले आहेत ।  
 सरितीं वाळू नाहीं तितुकी समजा चित्तांत ॥ ४० ॥  
 पोशियलें ज्या प्रियकर नाना करुनी कार्यगणा ।  
 मानव तोचि क्रोधी होतो धरुनी शत्रुपणा ॥ ४१ ॥  
 पूर्वभवामधि ज्या मातेचें केलें स्तनपान ।  
 तिजला मारुनि मांस तियेचें सेविति अदय जन ॥ ४२ ॥  
 स्वामी मानुनि नम्र जयाला होउनि आदरितो ।  
 किङ्कर होतो तो चरणाचें ताडन बहु सहतो ॥ ४३ ॥  
 मोहनृपाची अत्यद्भुतशी शक्ति असे लोकीं ।  
 नर वश होउनि संयोगातें इच्छी अवलोकी ॥ ४४ ॥  
 जागा नुरली तिळप्रमितही जेथें हा जीव ।  
 जन्मा मरणा प्राप्त न झाला वदती जिनदेव ॥ ४५ ॥  
 ताम्रादिकरस नरकीं प्याला इतुका हा प्राणी ।  
 स्वयम्भुरमणीं उदक न तितुकें म्हणती बुध जाणी ॥ ४६ ॥  
 राशि मलाचा भक्षण केला सुकर होऊन ।  
 विन्ध्य हजारो पर्वत होतिल त्याहुनि बहु ऊन ॥ ४७ ॥  
 अन्योन्यांच्या करुनी नाशा राशी शीपांची ।  
 जरि जमवियली सूर्या भेदुनि जाइल वर साची ॥ ४८ ॥  
 तप्तवालुकापथिं प्रवेशें जीवा अनुपमसें ।  
 दुःखचि होतें जैसें मनुजा मोहें भूप ! तसें ॥ ४९ ॥  
 अल्पकालच्या विषयसुखामधि मोहें होऊन ।  
 लुब्ध भवीं हा अगणितदुःखें करित असे सहन ॥ ५० ॥  
 मोहपिशाचें झपाटलेला होउनि उन्मत्त ।  
 जीव फिरे हा संसारामधि विषयीं आसक्त ॥ ५१ ॥  
 कपायचिन्तायास जयानधि ऐसें कुशरीर ।  
 जैसें त्यजणें योग्य हरीचा हा जड वपुभार ॥ ५२ ॥  
 जिनदासश्रीविभीषणानें कथिलें एकान्तीं ।  
 राम तथापि न हरिवपु सोडी धरुनि ननि आनि ॥ ५३ ॥

इत्यार्षे रपिषेणानार्थविरचिते रामपुराणे सार्धनाथमुनि जिनदास षड्गुणेश्वर-  
 पयानुवादे लक्ष्मणविभोगविभीषणसंतापस्तोत्रोत्तमे नाम एवमदोत्तरं सर्वे ॥ ११७ ॥

## एकशेअठराव्या पर्वाची संक्षिप्त कथा.

सुग्रीवादिक विद्याधरराजांनीं रामचंद्रांना म्हटलें- ‘ प्रभो, आम्ही सुंदर चिता रचितों. लक्ष्मणाच्या देहाला अग्निदग्ध करावें. हें भाषण ऐकल्यावर रामचंद्र क्रोधानें म्हणाले- “ दुष्टागो, तुमचे माता, पिता, आजोबा यांना जाळून टाका. जो कोणी तुमचा संबंधीं मेला असेल त्याबरोबर तुम्हीही मरा. नाश्या लक्ष्मणाविषयीं असें अमङ्गल बोलू नका. व तुम्ही आपलें तोंड मला दाखवू नका. चल लक्ष्मणा, आपण येथून दुसरीकडे जावू ” असें म्हणून लक्ष्मणाचें प्रेत त्यांनीं उचलून घेतलें व इतर ठिकाणीं ते गेले. तेथें गेल्यावर लक्ष्मणा ऊठ, अरे किती शोपावें ? आतां स्नान करण्याची वेळ झाली. असें बोलून त्यांनीं त्याला सुवर्णकलशांनीं स्नान घातलें. मुकुटादिकांनीं त्याला भूषित केलें. व जेवणाची वेळ झालीं तेव्हां सरस पक्वान्नां आणण्यासाठीं स्वैपाक्यांना आज्ञा केली. रत्नमयपात्रांत नानाविध अन्न आणवून त्यांचा घास ते लक्ष्मणाच्या तोंडांत घालू लागले. व लक्ष्मणा वत्सा खा रे म्हणून त्याला विनवू लागले. अरे माझ्यावर तूं रागावला आहेस. अन्नावर रागावण्याचें कारण काय ? अरे हें अन्न अमृताप्रमाणें मधुर आहे व शांति उत्पन्न करणारें आहे. त्याच्यावर रागावणें योग्य नाहीं. चन्दनचर्चित लक्ष्मणाचें शरीर मांडीवर घेऊन राम त्याचें मुख, गाल व हातांचें चुंबन घेऊन किती शोपतोस ऊठ, ऊठ असें वारंवार म्हणू लागले. याप्रमाणें रामचंद्र मोहकर्म्याच्या पूर्ण आधीन झाले. लक्ष्मण मेला व रामचंद्र वेडे झाले हें वृत्त शत्रूंना समजलें व ते लंकेहून मोठें सैन्य घेऊन अयोध्येच्या जवळ जवळ आले.

सुंदाचा मुलगा सुंदररत्न व इंद्रजिताचा मुलगा वज्रमाली आदिक वीर अयोध्या हस्तगत करण्यास आले. ही वार्ता समजल्यावर प्रजा प्रक्षुब्ध झाली.

सुग्रीवादिकराजे रामचंद्राच्या वाजूनें लढावयास सन्नद्ध झाले. रामचंद्रही लक्ष्मणाला मांडीवर घेऊन वज्रावर्त धनुष्यास बाण जोडून युद्धास तयार झाले.

अशावेळीं स्वर्गांत जटायुदेव व कृतांतवक्रदेव यांची आसनें चंचल झालीं. जटायु व कृतांतवक्र देवांनीं अवधिशानानें सर्व प्रकार जाणला. व ते रामचंद्राला संकटमुक्त करण्यासाठीं अयोध्येंत आले.

जटायुदेवानें शत्रुसैन्याला मोहित केलें. पाटीमागे पर्वत व पुढें अयोध्या आहे असें त्यानें दाखविलें. तें अयोध्येजवळ येत आहे तोंच ती अयोध्या फार लांब गेली आहे असा भास जटायूनें उत्पन्न केला. एवढेंच नव्हें तर खालीवर चोहोकेड अनेक अयोध्यांचा आभास त्यानें निर्माण केला. त्यामुळें आतां आपणास पळावयासही स्थान उरलें नाहीं असें सैन्यास वाटून तें घाबरून गेलें. अदारीतीनें शत्रु घाबरल्यामुळें त्याला पळून जाण्यासाठीं दक्षिणेची दिशा मोकळी केली. तेव्हां तें सैन्य दक्षिणेकडे पळून गेलें.

इंद्रजिताचा मुलगा पविमाली व सुंदपुत्र सुंदररत्न यांना वैराग्य उत्पन्न झालें व त्यांनीं रतिवेगमुनीश्वराजवळ मुनिदीक्षा घेतली. त्यांना जटायुदेवानें नमस्कार केला व तो त्यांना म्हणाला कीं— प्रभो, पूर्वी मी जैनसाधूंचा फार द्वेष केला होता त्यामुळें मला नरकतिथींचादि गतिमध्ये फार फिरावें लागलें असें बोलून त्यानें स्वतःचें चरित्र सांगून त्यांना वंदन केलें.

नंतर ते दोघे देव अयोध्येंत रामाजवळ आले. रामचंद्र बंधुशोकांन मोहित झाले होते. यांचें दुःख दूर करावें असा दोषांनीं विचार केला.

कृतांतवक्रदेव बठेल्या साडाला पालवी फुटावी म्हणून पाणी पाळूं लागला. जटायुदेवानें दोन मेलेले बैल नांगराला जोडून त्यांना चाबकानें त्यानीं चालावें म्हणून फटके मारू लागला पण ते एक पाऊलही पुढें टाकीनात. पुनः जटायुदेवानें शिलेवर बीज पेरण्यास सुरुवात केली. कृतांतवक्रदेवानें उण्यांत पाणी भरून लेवी काढण्यासाठीं तें घुसळूं लागला.

पुनः पाण्यांत वाळू घालून ती रंगडून तेल काढण्याचा प्रयत्न जटायुदेव करूं लागला.

हे सर्व रामचंद्रांनीं पाहिले व ते म्हणाले— बठेल्या साडाला पाणी पाळून काय उपयोग होणार ! मेलेल्या बैलांना नांगराला जोडून नगर वला चाबकाने देईत. शिलेवर बी पेरणें मूर्खपणाचें आहे. पाणी घुसळून लेवी काढता देवाच नाहीं.

व घाणींत वाळू रगडून तेल केव्हांही निघणार नाही. यांत तुम्हाला श्रमाशिवाय काय फळ मिळेल यें ? तेव्हां अर्शां कायें करणारे तुम्ही मूर्खशिरोमणि आहांत.

यानंतर त्या दोघा देवांनीं रामचंद्राला विचारलें— अंरं मल्या माणसा, या जीवरहित देहाला तूं वाहून नेत आहेस याच्यांत तुला काय फळ मिळालें किंवा मिळणार आहे ? बोल.

तेव्हां रामचंद्र रागावले व लक्ष्मणाच्या देहाला आपल्या हृदयाला लावून ते म्हणाले— लक्ष्मणाविषयीं असें अमंगल बोलतांना आपणास लाज कशी वाटत नाही ? असें तो कृतांतवक्रावरोचर बोलत असतां जटायुदेवानें खांद्यावर एक मनुष्यशव घेतलें व तो रामचंद्राजवळ आला. रामचंद्र त्याला म्हणालें— हें मदें तूं खांद्यावर कां वाहत आहेस. तुझी बुद्धि विवेकरहित झाली असें मला वाटतें. तो मनुष्यही म्हणाला— हा प्रश्न तूं जसा मला विचारीत आहेस तसा स्वतःलाही विचार. तुला दुसऱ्याचा अल्पही दोष दिसतो व स्वतःचा महादोषही दिसत नाहीं हें आश्चर्यावह आहे. तुला पाहून मला मोठा आनंद वाटत आहे. आपण सगळे स्वच्छन्दी आहो. तूं आम्हा स्वच्छंद्यांचा राजा हो. आपण हातांत ध्वज घेऊन सर्व जगांत उन्मत्त होऊन स्वच्छन्दानें फिरू या.

याप्रमाणें जटायु व कृतांतवक्राचें भाषण ऐकून रामचंद्रांचा मोह नाहीसा झाला व ते पूर्वीप्रमाणें शांतस्वभावी बनले. जसें शरत्कालीं आकाश मेघरहित स्वच्छ होतें तसें रामचंद्र शोकमुक्त व शांत झाले.

यानंतर त्या दोन देवांनींही स्वतःचा परिचय रामाला सांगितला. तुम्ही मला यथार्थदर्शन करविलें म्हणून मी तुमचा आभारी आहे असें रामचंद्र म्हणाले.

यानंतर रामचंद्रांनीं शरयूनदीच्या कांठीं लक्ष्मणदेहाचें दहन केलें. नंतर रामचंद्रांना वैराग्य झालें. त्यांनीं शत्रुघ्नाला राज्यभार धारण करण्यास सांगितलें पण शत्रुघ्नानेंही मी तुझेंच अनुसरण करीन असें सांगितलें अर्थात् त्यानेंही राज्याचा स्वीकार केला नाही. पुष्कळ काल भोगांचा भोग घेऊनही मनाला तृप्ति होत नाही. पण जिनाचे जे दास आहेत ते या भोगांचा त्याग करितात व त्यांना खरें सुख मिळतें.

## एकशेअठरावें पर्व.

सुग्रीवादिक भूपें म्हटलें रामास राघवा देवा ।  
रचितो चिता सुरम्या लक्ष्मणदेहास अग्नि लावावा ॥ १ ॥  
वदले राम क्रोधें तुमचे माता पिता नि आजोवा ।  
जालुनि टाका सत्वर तुमच्या या भापणांत नच शोभा ॥ २ ॥  
दुष्टांनो जो कोणी वान्धव तुमचा असेल जरि मेला ।  
त्यासह तुम्हीहि मरा तुमचें मुख दाखवू नकाचि मला ॥ ३ ॥  
वा ऊठ लक्ष्मणा हें याचें कुत्रचन न ऐकणेंचि वरें ।  
आपण अन्यस्थानीं जाऊ हे बोलती असत्यचि रे ॥ ४ ॥  
यापरि बोलुनी लक्ष्मण देहा उचलावयास राम सजे ।  
तेव्हां सुग्रीवादिक खांदा द्यायास पातले राजे ॥ ५ ॥  
परि विश्वास तयावरि न ठेवतां लक्ष्मणास उचलून ।  
अन्यस्थानीं गेला राघव शिशु विपफला जसें त्यजि न ॥ ६ ॥  
पाणी नयनीं आणुन वदले श्रीराम लक्ष्मणा वचन ।  
किति झोपतोस वत्सा उठुनी आतां करी सुखें स्नान ॥ ७ ॥  
बोलुनि ऐसें प्रेता स्नानासनिं विसवून मूढमनें ।  
घाली सुवर्णकुम्भें स्नान श्रीराम उज्जनीरानें ॥ ८ ॥  
मुकुटादिभूषणांनीं हरिदेहा भूषवून राम वदे ।  
आणा विविधरसात्रें जेणें रसना जतीय आनन्दे ॥ ९ ॥  
नानारत्नें जडलीं ऐशा पार्वीं अनेक सरसात्रें ।  
आणून ठेविलीं तें सूर्दे तत्काळ राघवाज्ञेन ॥ १० ॥  
घेउनि करांत अन्नग्रासा लक्ष्मणमुखांत घालून ।  
राम वदे खा वत्सा परि कण्ठांतून उदरिं उतरे न ॥ ११ ॥  
जैसा जिनोपदेश प्रवेश न करी अभिव्यक्तानांत ।  
अन्नग्रास हरीच्या वदनांतुन तो न जाय उदरांत ॥ १२ ॥  
राम हरीला वदला माझ्यावरि जरि असे तुझा कोप ।  
अन्नावरि कां करिशी अमृतात्मन भधुर अन्न हरि ताप ॥ १३ ॥  
१ त्वेसाक्यानें.

ही मदिरा प्याल्यामधि अत्यन्त स्वच्छ पिउन ही टाक ।  
 ऐसैं बोलुनि लावी मदरेचा तन्मुखास तो चपेक ॥ १४ ॥  
 समजुनि जिवन्त हरिला स्नेहानें राम मूढ होऊन ।  
 पेशा क्रिया सदोदित करी जयें सर्व जाहलें खिन्न ॥ १५ ॥  
 चन्दनचर्चितदेहा राघव वसवुनि हरीस मांडिवरी ।  
 मुख गाल हात चुम्बी वदे किती झोपतोस ऊठ हरि ॥ १६ ॥  
 मोहमहाकर्माच्या झाला उदयांत पूर्ण आधीन ।  
 सुग्रीवादिक ऐशी स्थिति पाहुनि जाहले मनीं खिन्न ॥ १७ ॥  
 लक्ष्मण मेला झाला राघव वेडा सुवृत्त ऐकून ।  
 शत्रु क्षुब्ध जहाले प्रचण्ड वैरामि हृदयिं पेटून ॥ १८ ॥  
 जो सुन्दाचा नन्दन सुन्दररत्नाख्य त्यास ते वदले ।  
 मारून तव पिला बा राज्य तयाचें विराधितास दिलें ॥ १९ ॥  
 ( सुंदररत्न वगैरे शत्रूंचें अयोध्येवर आक्रमण करण्याकरितां प्रयाण.)  
 ज्यानें तो श्रीलक्ष्मण मेला वेडा नि जाहला राम ।  
 आतां जिकायाला जाऊ होईल आपुलें काम ॥ २० ॥  
 सुग्रीवाशीं बान्धुनि मैत्री जाणून वृत्त सीतेचें ।  
 विद्याधरवृन्दाचें मिळवी साहाय्य राम तैं साचें ॥ २१ ॥  
 आकाशांतुनि ज्यांचें गमन अशा यानवाहनें त्वरित ।  
 लङ्केस जात असतां विनाशिले द्वीप तैं तयें अमित ॥ २२ ॥  
 या राम-लक्ष्मणांना सिंह नि गरुडेश दोन विद्यांची ।  
 झाली प्राप्ति ज्यांनीं द्युति वाढे तेवि शक्ति बहु त्यांची ॥ २३ ॥  
 करुनि प्रवेश लङ्काद्वीपीं केलें तयें महाकंदन ।  
 इन्द्रजित मेघवाहन घटकर्णा टाकिलेंचि बान्धून ॥ २४ ॥  
 लक्ष्मण करांत येतां चक्रायुध तेंचि रावणावरती ।  
 फेकून मारि त्याला झाला सौमित्रि तो त्रिखण्डपति ॥ २५ ॥  
 परि आतां तो लक्ष्मण मेला झाला नि राम बहु वेडा ।  
 आतां सुग्रीवादिक झाले असमर्थ भीति मनि सोडा ॥ २६ ॥  
 ओहे मास सहावा स्कन्धीं हा प्रेत राम घेऊन ।  
 फिरत असे भावाचें झाला तो शोककदर्मी मग्न ॥ २७ ॥

याच्या या भावानें अमुचा विध्वंसिला असे वंश ।  
जाउनि साकेतापुरिं करु त्याचा आज पूर्णसा नाश ॥ २८ ॥  
इन्द्रजिताचा पुत्र हि ऐकुनि हें वचन चारुरत्नाचें ।  
पविमाली बहु भयकर वदला वज्रासमानशा वाचें ॥ २९ ॥  
या दुष्टांनीं अमुच्या वंशाचा नाश जो असे केला ।  
फल अतिकडुक तयाचें आतां मी चाखवीन बहु त्याला ॥ ३० ॥  
सैन्य सवें बहु घेउनि पविमालीं तें निघें महाकोपें ।  
सुन्दसुतासह आला साकेताग्रहण वाटलें सोपें ॥ ३१ ॥  
सुग्रीवादिक खगपति सजले श्रीरामपक्ष घेऊन ।  
सुन्दसुतासह आला पविमाली हें स्वमानसीं वघुन ॥ ३२ ॥  
लवणाङ्कुशागमानें साकेता भीत जेवि होऊन ।  
झाली क्षुब्ध तथा या समर्थी ही क्षुब्ध होय पौराण ॥ ३३ ॥  
अरिसैन्य जवळ आलें पाहुनि राघव हरीस मांडिवरी ।  
घेऊन करीं धरिलें वज्रावर्तास सशर तेवि करी ॥ ३४ ॥  
जणु तें धनुष्य दिसलें यमराजभ्रूलता दुजी आहे ।  
आलो निजस्वभावीं श्रीरामहि अरिविनाश करु पाहे ॥ ३५ ॥  
ऐशा समर्थी झाली कृतान्तवक्र नि जटायु अमरांची ।  
सिंहासनचञ्चलता वदलें अन्योन्य उभय ते वाचीं ॥ ३६ ॥  
संरंभ हे जटायो, कां वाटे आपणा वदा मजला ।  
अवधिज्ञानें जाणुनि कृतान्तवक्रा वदावया सजला ॥ ३७ ॥

( जटायुदेव व कृतान्तवक्रदेव स्वतःवर रामचंद्रानें काय  
उपकार केले याचें वर्णन करतात. )

मी ज्यावेळीं होतो कृतान्तवक्रा मिधाडभविं रामें ।  
मजला सुताप्रमाणें रक्षियलें सतत जाण वा प्रेमें ॥ ३८ ॥  
यावेळीं तो राघव लक्ष्मणभरणें सशोक बहु झाला ।  
अरिसैन्यहि बहु आलें निजवश साकेतपुर करायाला ॥ ३९ ॥  
ऐकुनि जटायुवचना अवधिज्ञानोपयोग जोडून ।  
वदला कृतान्तवक्राहि सुर रामा शोकतप्त पाहून ॥ ४० ॥

मित्रा माझाही तो प्रभु राघव तत्प्रसाद पावून ।  
 बहु सौख्य भोगिलें मी जें सुरसौख्यासमान न न्यून ॥ ४१ ॥  
 कष्टप्रसङ्ग येतां नाथा त्यांतून करिन मी मुक्त ।  
 ऐसें तयास वदलों होतों तें पाळणें असें युक्त ॥ ४२ ॥  
 यास्तव आतां आपण उभयहि रामासमीप ज्ञाणि जाऊ ।  
 करुं कष्टमुक्त त्यातें किङ्करकार्यास सर्वदा जागू ॥ ४३ ॥  
 ज्यांच्या कानीं कुण्डल मस्तकिं मुकुट, प्रभा दिशांत सेरे ।  
 ऐसें सुरयुग तेव्हां स्वर्गाहुनि भूतलावरि उतरे ॥ ४४ ॥  
 आले कोसलनगरीं उभयहि सुर तो कृतान्तवक्त्र वदे ।  
 अरिसैन्य मोहवी तूं साकेतानगरगमन नच साधे ॥ ४५ ॥  
 रामासन्निध जातों मी त्याला मोहरहित करण्यास ।  
 होउनि विशोक जेणें प्रवृत्त होईल खचित सुतपास ॥ ४६ ॥

( शत्रुसैन्याला मोहित करून जटायुदेवानें त्याला

दक्षिणदिशेकडे पिटाळलें. )

तो सुर जटायु इच्छितरूप रचायास कुशल बहु होता ।  
 मोहवि अरिसैन्याला दाखवि तो अतिसमीप साकेता ॥ ४७ ॥  
 पाठीमागें पर्वत पुढें अयोध्या तयास तो दावी ।  
 जबळ तिच्या तें येतां पुनः पुढें निघुनि शीघ्र ती जाई ॥ ४८ ॥  
 खालीं वरती इकडे तिकडे दिसती अनेक साकेता ।  
 आकाशांतहि दिसती तेणें सेना मनीं बहु भ्रान्ता ॥ ४९ ॥  
 आतां स्वजीविताला धारण करणें गमे महाकठिण ।  
 ही रामदेवतेची दिसते बहु विक्रिया अपरिमाण ॥ ५० ॥  
 ही विक्रिया न खगजनकृत ऐशी नच तयांत ती दिसते ।  
 अमुचें येणें इकडे आम्हा अविचारपूर्ण कीं गमतें ॥ ५१ ॥  
 ज्याच्या किरणसहस्रें जगत् प्रकाशांत सर्वदा न्हातें ।  
 आम्ही सोनकिड्यासम अमुच्या वैरास विफलता येते ॥ ५२ ॥  
 चोहीकडे अयोध्या येथून पळावयाहि न स्थान ।  
 आतां कसें करावें झालों येउनि अतीव हैराणें ॥ ५३ ॥

हें सैन्य अयोध्येचें अविधतरङ्गासमान चोहिकडे ।  
 आम्ही अतिशय अल्पचि अमुच्या हृदयास तीव्र घोर पडे ॥ ५४ ॥  
 विस्तृत सैन्यतरङ्गीं आम्हीं जणु बुडबुडे बुडायचे ।  
 यांत न कल्याण दिसे आतां यांतुनि कसें जगायाचें ॥ ५५ ॥  
 यापरि परस्परांना विधाधरसैन्य वोलतें झालें ।  
 देहीं कम्प प्रगटे हृदय त्याचें अतीव थरथरलें ॥ ५६ ॥  
 यापरि करून विह्वल पळावया दक्षिणा दिशा दावी ।  
 गेले पळून सगळे टळले समजून मरण तें भावी ॥ ५७ ॥  
 श्येना पाहुनि पक्षी जैसें होऊन घावरे पळती ।  
 मार्गे वळुनि न वघतां गेलें तें सैन्य सारखें पुढती ॥ ५८ ॥  
 आम्ही विभीषणाला उत्तर जाऊन कायसें द्यावें ।  
 केलें अकार्य आम्ही कैसें हें कृष्णवदन दावावें ॥ ५९ ॥  
 अमुच्या सम्वन्धिजनां दावावें वदन केवि हें न कळें ।  
 श्रीइन्द्रजितसुताच्या येणें वैराग्य मानसीं आलें ॥ ६० ॥  
 श्रीसुन्दररत्नासह पविमाली बहु सुमित्र घेऊन ।  
 रतिवेगमुनिवराच्या जाऊन समीप जाहला श्रमण ॥ ६१ ॥

( जटायुसुर आपले पूर्वजन्मदोष सांगत आह. )

त्या सर्व मुनिवरांना पाहुनि तो सुर जटायु नम्रपणें ।  
 वदला आपण झाला महर्षि अपुल्या पदास शतनमनें ॥ ६२ ॥  
 पूर्वी श्रमणगणा मी निर्मल असतां दिले महादोष ।  
 अतिशय दुःखांचा मज तिर्यङ्मरकांत लागला कोष ॥ ६३ ॥  
 जो मोहशत्रु त्याचा झाला सम्वन्ध दुर्निवार मला ।  
 तेणें भवार्थी मग मुनिवरा जीव हा असे भ्रमला ॥ ६४ ॥  
 सांगुनि अशा स्वचरिता नमन तयें सकलमाधुर्यदकमला ।  
 केलें आदरभावं हरिले त्यानें स्वकीय पादमला ॥ ६५ ॥  
 मागितली मुनिवरा धना नि त्यांनीं हि शान्तदृष्टानें ।  
 केली नन्तर आला साकेतीं सुर जटायु दृष्टननें ॥ ६६ ॥

( लज्जनवक्र व जटायुदेवांची मुनिवरांची वार्ता. )

भावाच्या शोकानें मोहित शिशुतुल्य राम करि चेष्टा ।  
 उभयहि सुर त्या पाहुनि यतले त्याच्या हरावया कष्टा ॥ ६७ ॥  
 यमवक्त्रदेव वठल्या द्रुममूला सिंचि विपुलनीरानें ।  
 रामप्रबोधनास्तत्र रामे तत्कार्य पाहिलें नयनें ॥ ६८ ॥  
 सुर तो जटायु देखिल जोडी मृत वैल नांगरा दोन ।  
 हातीं चावुक घेउनि ताडन करि टाकिती न ते चरण ॥ ६९ ॥  
 पेरावयास बीजा शिलातलावरि करी प्रयत्न सुर ।  
 नाम जटायु जयाचें मूर्खपणाचे असे करी चार ॥ ७० ॥  
 सुर तो कृतान्त कुम्भी भरून जल घुसळि तो तथा सुचिर ।  
 लोणी काढायास्तत्र हलीपुढें परि निघे न तत्सार ॥ ७१ ॥  
 अमर जटायु हि घाण्यामध्ये टाकून वालुका पीडी ।  
 परि विफल तें जहालें तैल निघे नच जरीहि बहु रगडी ॥ ७२ ॥

( दोन देव व रामचंद्र यांचें उत्तर-प्रत्युत्तर. )

यापरि निष्फल कार्यें करिती सुर ते अनेक पाहून ।  
 श्रीराम त्या विचारी ऐशीं कार्यें करील कां सुज्ञ ॥ ७३ ॥  
 या वठलेल्या झाडा पाणी सिंचून काय उपयोग ।  
 मृत वैल नांगराला चालविण्याचा न करिति उद्योग ॥ ७४ ॥  
 बीजा शिलातलावरि कैसें रे पेरिसी नरा मूढा ।  
 जल घुसळतां न लाभे कदापि नवनीत यत्न हा सोडा ॥ ७५ ॥  
 वाळू पिळून घाणीं तेल त्यांतुनि कदापि निघतें न ।  
 श्रम फक्त यांत होती अत्यल्पहि फल न येइ आढळुन ॥ ७६ ॥  
 ऐसें असतां ही यां कार्यीं तुमचा दिसे महायत्न ।  
 मजला गमतें तुम्ही आहा मूर्खामधे शिरोरत्न ॥ ७७ ॥  
 ते दोघे नर वदले विचारितों सत्य जें असे बोल ।  
 या जीवरहितदेहा पाहुनि तुज काय वा मिळेल फल ॥ ७८ ॥  
 सुन्दर लक्षणधारक लक्ष्मणदेहास हृदयि लावून ।  
 कोपें सुतप्त होउनि वदले श्रीराम त्या असें वचन ॥ ७९ ॥

पुरुषोत्तमा सुमित्रांतनया श्रीलक्ष्मणास कां म्हणता ?  
 आपण मेला ऐसें शब्द अमङ्गल न लाज मनिं वरितां ॥ ८० ॥  
 यापरि कृतान्तवक्त्रासह रामाचा विवाद होतांना ।  
 आला जटायुसुरही स्कन्धीं घेऊन नृशेव त्या स्थाना ॥ ८१ ॥  
 पाहुनि तयास वदले राघव शव वाहतोस कां स्कन्धीं ।  
 अतिशय मोहित असशी झाली कां तव विवेकरहिता<sup>३</sup>धी ॥ ८२ ॥  
 तो नर रामा वदला प्रभ जसा मज करी स्वतःस तसा ।  
 कां प्राणरहित हें शव रामा तूं वाहतोस मूढ जसा ॥ ८३ ॥  
 अत्यन्त अल्पदोषहि दुसऱ्याचा शीघ्र पाहतोस तुला ।  
 मेरुप्रमाण न दिसे स्वदोष आश्चर्य वाटतें मजला ॥ ८४ ॥  
 पाहुनि तुजला अमुच्या हृदया अत्यन्त वाटला मोद ।  
 सदृशांचें सदृशांत प्रेम जमे यांत नच वसे वाद ॥ ८५ ॥  
 आपण सगळे आहो स्वच्छन्दी भूत वा पिशाच जसे ।  
 तूं हो पिशाचराजा फिरू जनीं आपणास कोण पुसे ? ॥ ८६ ॥  
 उन्मत्तांचे राजे आम्ही ध्वज निजकरांत घेऊन ।  
 हिण्डू सगळ्या भूवर सर्वजनांना प्रमत्त बनवून ॥ ८७ ॥  
 यापरि सुरयुगलाचें भाषण ऐकून मोह रामाचा ।  
 गेला विलया आला प्रशान्तसा भाव पूर्ववत् साचा ॥ ८८ ॥  
 जैसें शारदसमयीं मेघमलें मुक्त विमल आकाश ।  
 होतें तैसें झालें राघवमन शोकमुक्त सविशेष ॥ ८९ ॥  
 निर्मेघचन्द्र जैसा चमके गगनांत शुभ्र किरणांनीं ।  
 घनमोह दूर होतां श्रीराघवचन्द्र बोधकिरणगणीं ॥ ९० ॥  
 जैसा सुमेरुपर्वत निर्मल होतो जिनाभिपेकजलें ।  
 गुरुदेशनाजलानें राममन स्वच्छ होय मोह गळे ॥ ९१ ॥  
 हिमसर्पकें विरहित कमलसमूहीं विशुद्धता येते ।  
 कलुषांशय गळण्यानें प्रसन्नता प्राप्त होय रामातें ॥ ९२ ॥  
 गाढतमें मूढाला रव्युर्दयानें प्रसन्नता येते ।  
 जो तडफडे भुकेनें मिळतां त्या अन्न मुदित मन होतें ॥ ९३ ॥

पीडी तहान ज्याला तुडुम्ब भरलें तडाग त्या भेटे ।  
 अतितीव्ररोगिताला औषध मिळतां प्रमोद बहु वाटे ॥ ९४ ॥  
 सागरिं बुडणाऱ्याला नाव मिळे परमहर्ष होय मनीं ।  
 मार्गभ्रष्टा पथिका सत्पथ मिळतांचि मोद होय वर्नीं ॥ ९५ ॥  
 अपुर्या देशीं जावें ऐशी इच्छा करी मनीं वास ।  
 मिळतां सहायकारी सार्थ त्या वाटतो महार्ह ॥ ९६ ॥  
 कर्देतुनि निसटावें ऐशी इच्छा मनीं जया आली ।  
 तुटतां दृढांगला झणि पळतो तेथून तो हसे गालीं ॥ ९७ ॥  
 यापरि जिनमार्गस्मृति होतां श्रीराम मुदित मनिं झाले ।  
 तेणें कमलविलोचन मुखें ते सुजना प्रसन्न बहु दिसले ॥ ९८ ॥  
 गाढान्धकार ज्यामधिं कूपांतुनि चढुनि वर जणू आलों ।  
 अथवा अन्यभवीं मी श्रीरामा आज वाटले गेलों ॥ ९९ ॥  
 दर्भावावरि चञ्चल पाण्याचा विन्दु एकसमयांत ।  
 चमकुनि खालीं पडतो जीवित चल लवहि किन्तु नच यांत ॥ १०० ॥  
 देवादिचतुर्गतिमधिं फिरलों कष्टें नृदेहलाभ मला ।  
 झाला परि होउनि मी मूढ न उपयोग आत्महिंति केला ॥ १०१ ॥  
 प्रिय भार्या कोणाला धन कोणाला नि बन्धु कोणाला ।  
 मिळती सुलभचि असती परि दुर्लभ धर्म वाटतो मजला ॥ १०२ ॥  
 यापरि सुबोध होतां श्रीरामाला यथार्थ जें कळलें ।  
 माया सुदूर सारुनि देवयुगे प्रगटविभव निज केलें ॥ १०३ ॥  
 सुखदस्पर्श जयाचा मन्द सुगन्धित समीर तें वाहे ।  
 यानविमानसमूहें भरलें नभ लोक विस्मये पाहे ॥ १०४ ॥  
 वीणामधुररवासह सुरस्त्रिया मधुर गान नभिं करिती ।  
 श्रीरामचन्द्र अपुलें सुचरित लज्जित अशा मनें श्रवति ॥ १०५ ॥  
 देव कृतान्त, जटायु नि वदले रामास नाथ सुखद दिन ।  
 झाले व्यतीत असुखद सांगावें ज्ञान्तसें करून मन ॥ १०६ ॥  
 राम तयांना वदले सुखकर-दिन म्हणुनि काय हो पुसता ।  
 मुनिपद ज्यांना लाभे सुखद तयांचेंचि वाटतें चित्ता ॥ १०७ ॥

आहात कोण तुम्ही विसयकर कृत्य कां तुम्ही केलें ।  
कारण मजला सांगा उत्तर द्या प्रश्न जे तुम्हां पुसिले ॥ १०८ ॥

( देव आपली पूर्वभवकथा सांगतात :- )

नन्तर जटायु वदला गिधाड मी दण्डकावनीं होतो ।  
मुनिदर्शनें मनामधिं उपशम लाभे नि जाणता खग तो ॥ १०९ ॥  
लक्ष्मण सीतादेवी आपण मज पाळिलें असे नाथ ।  
हरिली दशाननानें देवी सोडून जेधवा सुपथ ॥ ११० ॥  
त्यावेळीं मी लढलों अङ्ग तयाचें विदारिलें नखरें ।  
क्रोधें ताडुनि मजला भूवरि फेकून देइ तो स्वकरें ॥ १११ ॥  
होऊन शोक विह्वल पञ्चनमस्कार मन्त्र मम कार्नी ।  
आपण जो सांगितला झाला क्षम तो सुरेशंपददानीं ॥ ११२ ॥  
लाभे प्रसाद अपुला तिर्यग्गतिदुःख सर्व सम्पून ।  
स्वर्गी सुर मी झालों ऐसें माझें प्रभो असे कथन ॥ ११३ ॥  
अवधिज्ञानें पाहुनि एकदिनीं नाथ दुर्दशा अपुली ।  
मी खिन्न बहुत झालों दूर करायास युक्ति मज सुचली ॥ ११४ ॥  
कांहीं तरी करावा दुःखाचा आपुल्या प्रतीकार ।  
ठरवुनि येथें आलों केला तो जाहला हि सौख्यकर ॥ ११५ ॥  
वदला कृतान्तदेवहि सेनापति आपला कृतान्त असे ।  
पूर्वभवीं मी माझ्या हृदयीं नाथा कृतज्ञता विलसे ॥ ११६ ॥  
सङ्कट पडलें असतां मजला त्यासमधिं तूं करी मुक्त ।  
ऐशा अपुल्या वचना ठेवनि हृदयांत पातलों त्वरित ॥ ११७ ॥  
तें दुःख दूर झालें अपुला सरला समस्तसा मोह ।  
आम्हा प्रमोद झाला आपण आहात नाथ गुणगेह ॥ ११८ ॥  
यापरि बोलुनि त्यांनीं वैभव अपुलें जनास दाखविलें ।  
पाहुनि जें जनतेच्या हृदया आश्चर्य फार उद्भवलें ॥ ११९ ॥  
अतिशय मोहित झालों ऐशा मजला तुम्ही सुवोधाया ।  
आला येथें दोघे स्वर्गातुनि शुद्धचित्त ठेवुनिया ॥ १२० ॥  
या शोकसङ्कटांतुनि मजला उद्धारिलें तुम्ही सुर हा ।  
झाला प्रमोद मजला आतां स्वर्गी तुम्ही सुखें जा हो ॥ १२१ ॥

वोळुनि ऐसैं रामें शरयूतीरीं नृपेशहरिदेहा ।  
 केलें चन्दनकाष्ठें दग्ध नि करि दूर तो मनोमोहा ॥ १२२ ॥  
 सरला विषाद मनिचा झालें वैराग्य तीव्रतर रामा ।  
 धर्म नि जनमर्यादा पालन करण्यास सर्व हितकार्मा ॥ १२३ ॥  
 होउनि मनांत वदला शत्रुघ्ना तूं प्रजेस वा रक्षी ।  
 जातो तपोवना मी स्नेह न माझा वसे बुधा अक्षीं ॥ १२४ ॥  
 जें सर्वेच्छाविरहित जिनपद आराधण्यास कान्तारीं ।  
 जातो शत्रुघ्ना मी संसारांतून तेंच मज तारी ॥ १२५ ॥  
 शत्रुघ्नहि तैं वदला मन माझें भोगविरत नृप झालें ।  
 अनुसरतो मी तुजला आतांपर्यन्त भोग भोगियले ॥ १२६ ॥  
 असती भोग मनोहर भोगुनिही वृत्ति ते न देतात ।  
 मित्र नि बान्धव सगळे जीवा कुगतींत फिरविती सतत ॥ १२७ ॥  
 अत्यन्त प्रिय भोगुनि मनुजमना भोग वृत्ति नच लाभे ।  
 जिनदास त्यागिती जे आत्मा त्यांचाच सर्वदा शोभे ॥ १२८ ॥

इत्यार्षे रविषेणाचार्यविरचिते पद्मपुराणे पार्श्वनाथसुत जिनदास फडकुलेकृत-  
 पद्मानुष्ठादे कल्याणमित्र-देवाभिगमाभिधानं नाम अष्टादशोत्तरशतं  
 पर्व ॥ ११८ ॥



## एकशेएकोणिसाव्या पर्वातील संक्षिप्त कथा.

श्रीरामचंद्रांनी अनंगलवणाच्या पुत्राला राज्य दिलें. तोही आपल्या पित्याप्रमाणें पराक्रमादिगुणांनी युक्त होता. त्यामुळे अनेक राजांना त्यानें नम्र केले. प्रजेचें त्याच्यावर प्रेम होतें. त्याच्या राज्यांत अन्यायाला कोठेही थारा मिळाला नाही.

त्रिभीषणानें आपल्या सुभूषण नामक पुत्राला विशाल लङ्केचें राज्य दिलें. सुग्रीवानें अङ्गदाला राज्य दिलें व रामचंद्राबरोबर या सर्वांनी दीक्षा घेण्याचा निश्चय केला.

त्यावेळीं 'अर्हदास' नामक धर्मप्रेमीश्रेष्ठी रामचंद्राजवळ येऊन त्यांना म्हणाले— प्रभो, सुव्रतजिनेश्वराच्या वंशांत ज्यांचा जन्म झाला आहे असें 'सुव्रत' नामक महामुनि आकाशमार्गानें आले आहेत. आपण त्यांना वंदन करण्यास जाऊं. हें श्रेष्ठिवचन ऐकून रामचंद्रांना आनंद वाटला. व ते प्रसन्नचित्तानें वंदनेस गेले.

मुनिसुव्रतजिनेश्वराला पाहून महापद्मचक्रवर्तीला जसा आनंद झाला होता तसा आनंद राजा रामचंद्रांना सुव्रतमुनिवर्यांना पाहून झाला. रामचंद्रांनी 'दोन हात जोडून वंदन करून म्हटलें— प्रभो, प्रसन्न होऊन मला मुनिदीक्षा द्यावी. जणु भयंकर विषाप्रमाणें माझ्या ठिकाणीं जे रागादिक दोष होते ते आपल्या दर्शनानें नाहीसें झाले. सुव्रतमुनिराज म्हणाले— राजन्, तुझ्या मनांत हा सुविचार उत्पन्न झाला व तो तुला संसारवनांतून लैकर पार पाडील अशी मला खात्री आहे. हे संयमिनाथाचे भाषण ऐकून रामचंद्रांना मोठा आनंद वाटला. रामचंद्रांनी आशापात्र व स्नेहाचें जाळें तोडलें. पत्नीरूपी वेड्या तोडून टाकिल्या, किरीट, कुंडलें व वस्त्रें त्यागलीं. आपल्या कमलक्रीमल कराड्गुलींनीं केशलोच केला. बाह्याभ्यंतर परिग्रह त्यांगून त्यांनीं गुप्तिसमिति महाव्रतें धारण केलीं. त्यावेळीं अटश्यरूपानें देवांनीं त्याच्यावर कल्पवृक्षांच्या फुलांची वृष्टि केली. आकाशांत दिव्यनगारे वाजू लागले.

रामचंद्राचरोवर शत्रुघ्न, विभीषण, सुग्रीव, नल, नील, विराधितादिक विद्याधर राजांनीही दीक्षा घेतली. तीव्रतपानें त्यांना आकाशगमनादिक ऋद्धि प्राप्त झाल्या.

श्रीरामचंद्राचरोवर सोळा हजार राजांनी दीक्षा घेतली. 'श्रीमति' नामक आर्थिकेजवळ जाऊन लक्ष्मण, रामचंद्र व इतर राजांच्या राण्यांनी आर्थिका-दीक्षा घेतली. या आर्थिकांची संख्या सत्तावीस हजार होती. आर्थिकांच्या सर्वोत्तम आचाराचें पालन या सर्व शीलवती आर्थिका उत्तम रीतीनें करीत असत.

श्रीरामचंद्रमुनि नेहमी गुरूजवळ राहून अनेकप्रकारचें तप करीत असत. तपांतील तत्परता व सर्व मुनिव्रतें निर्दोष पाळलीं जात आहेत असें पाहून सुव्रत-आचार्यांनी त्यांना एकटे विहार करण्याची आज्ञा दिली. जेव्हां ते गिरिगुहा, वन, नदीकिनारा आदिक स्थानीं निर्भय होऊन तप करीत होते. तेव्हां क्रूर सिंहादिक प्राण्यांच्या गर्जनेनेंही त्यांच्या मनांत तिळमात्रहि क्षोभ उत्पन्न होत नसे. अशा महातपानें त्यांना अवधिज्ञान उत्पन्न झालें. हातांतील स्फटिक मण्याप्रमाणें मूर्तिक पदार्थाचें निर्मल ज्ञान त्यांना झालें. लक्ष्मण व रावणाच्या गतीचें ज्ञान त्यांना झालें. अर्थात् ते नरकांत उत्पन्न झाले आहेत याचें ज्ञान त्यांना झालें.

लक्ष्मणाचीं कुमारकालांत शंभर वर्षे, मांडलिकपदांत तीनशे वर्षे व दिग्विजयांत चाळीस वर्षे गेलीं. व अकरा हजार पांचशे साठ वर्षे साम्राज्योपभोगांत गेलीं, याप्रमाणें बारा हजार वर्षे ज्यांत पंचवीस वर्षे कमी आहेत असें लक्ष्मणाचें आयुष्य होतें. अवधिज्ञानानें रामचंद्रांना हें समजलें. यांत दोन देवांचा अपराध नव्हता ज्यामुळें लक्ष्मणाला मरण आलें. लक्ष्मण व माझे अनेक जन्माचे संबंध होते. वसुदत्तादिक लक्ष्मणाचे भव व धनदत्तादिक माझे भव अनेक व्यतीत झाले. यामुळें लक्ष्मणावर माझा अतिशय स्नेह उत्पन्न झाला. याप्रमाणें अवधिज्ञानानें रामानें सर्व जाणिलें पण त्यांच्या मनीं द्विधता उत्पन्न झाली नाही. राममुनिराज मुनिव्रतांचें पालन करीत होते. मुक्तिरमेची आराधना करण्यांत ते नेहमी तत्पर राहत.

भव्यजनानो, श्रीजिनशासनांत भक्ति ठेवावी व व्रतादिकांच्या पालनांत शक्तिचा उपयोग करावा. जे कुगुरु व कुमताला प्रशंसून त्याला आदरतात ते कर्माचें ओझें वाहत फिरतात. ज्यांना परिग्रहांत प्रेम नाही जे याचना करीत नाहीत त्या निर्ग्रंथगुरूंची उपासना करावी. ते भव्यांचें भवभ्रमण नाहीसें करितात. अशा निर्ग्रंथमुनिगणांत सद्गुण राहतात. त्यांची भक्ति करावी. ती मोक्ष देईल.

## एकशेएकोणिसावें पर्व.

निश्चित हितकर शत्रुघ्राचें भाषण ऐकून ।

चिन्तन चित्तीं क्षणभरि केलें कर्तव्यीं निपुण ॥ १ ॥

[ रामचंद्रानीं अनङ्गलवणाच्या पुत्राला राज्य दिलें.]

आत्मज होता सन्निध वसला अनङ्गलवणाचा ।

सर्व नृपांचा अधिपति केलें अनुपम विभवांचा ॥ २ ॥

जो जनकासम विक्रमआदिक सुगुणें परिपूर्ण ।

ज्याला नमिती नाना भूपति तेजःसम्पन्न ॥ ३ ॥

जनरागानें पराक्रमानें धरणी वश केली ।

अन्यायाचें नांव हि नुरलें प्रजा सुखी झाली ॥ ४ ॥

[ विभीषणानें सुभूषणाला व सुग्रीवानें अङ्गदाला राज्य दिलें.]

विभीषणानें अपुल्या पुत्रा सुभूषणास दिलें ।

अनुपम लङ्काराज्य नि निजमनिं वैराग्या वरिलें ॥ ५ ॥

सुग्रीवेंही अङ्गद पुत्रा स्वराज्य देवून ।

सुविरतभावामध्ये केलें सुस्थिरसें स्वमन ॥ ६ ॥

जैसे कोणी सविषान्नाचा करितो त्याग नर ।

रामें राज्य त्यजिलें भरतासम तें सौख्यकर ॥ ७ ॥

जन्ममृतीचें भय ज्याच्या मनिं वाटे राघव तो ।

सुविरत झाला असतां श्रेष्ठी येउन त्या वदतो ॥ ८ ॥

नाम जयाचें सुन्दर होतें अर्हदास असे ।

अरिहन्ताची भक्ति जयाच्या हृदयीं सतत वसे ॥ ९ ॥

वदला राजन्, अपुल्यावरचें सङ्कट जाणून ।

मुनिवरमनही आकुलतेचें वनलें जणु सदन ॥ १० ॥

आले नाथा सुव्रतमुनिवर सुव्रतवंशाचे ।

व्योनपथानें चरित जयाचें असे सदा साचें ॥ ११ ॥

श्रेष्ठीचें हें ऐकुनि वचन प्रनोद बहु झाला ।

प्रमुदितचित्ते राम मुनींच्या सन्निध झणि गेला ॥ १२ ॥

पहिला हलधर नाम जयाचें होतें विजय असे ।  
 स्वर्णकुम्भमुनिसन्निध जातां जैसा तो विलसे ॥ १३ ॥  
 भूखेचरनृप सेविति ज्याला हलधर हा राम ।  
 सुव्रतनाथाजवळीं आला शोभे अभिराम ॥ १४ ॥  
 पूजिति ज्याला सहस्रमुनिवर त्या सुव्रतनाथा ।  
 राघव वन्दन करि हर्षानें नमवुनि निजमाथा ॥ १५ ॥  
 जो मुक्तीचें उत्तम कारण अशा मुनीशास ।  
 पाहुनि राघव अमृतसमुद्रीं बुडला सविशेष ॥ १६ ॥  
 मुनिसुव्रत जिनवर्या पाहुनि पूर्वीं चक्रपति ।  
 महापद्म बहु हर्षित झाला ज्याला नैव मिति ॥ १७ ॥  
 [ सुव्रतनाथमुनिश्वराजवळ रामचंद्र जिनदीक्षा घेतात. ]  
 श्रीरामाच्या हृदयीं झाली श्रद्धा अपरिमित ।  
 सुव्रतचरणीं तेणें झाला भ्रमरासम निरत ॥ १८ ॥  
 विनती केली तेणें त्यांना करयुग जोडून ।  
 नाथा, द्यावी मज मुनिदीक्षा प्रमुदित होऊन ॥ १९ ॥  
 माझे सगळे शमले नाथा रागादिक-दोष ।  
 जणु या माझ्या हृदयीं होतें दारुण अमित विष ॥ २० ॥  
 वदले सुव्रत गणधर रामा हृदयीं सुविचार ।  
 तो तव झाला करिलचि तुजला लौकर भवपार ॥ २१ ॥  
 ऐकुनि वच हें मुनिवर्याचें प्रदक्षिणा घाली ।  
 राघव भावें अधकर्माची करिते जी होळी ॥ २२ ॥  
 प्राप्त जहाली बोधि ज्याला भवभय बहु ज्यास ।  
 उद्यत झाला तोडायाला राघव भवपाश ॥ २३ ॥  
 आशा-पाशा छेदुनि जाळी जाळें स्नेहाचें ।  
 भार्यानिगडों तोडी फोडी नरवें मोहाचें ॥ २४ ॥  
 मुकुट नि कुण्डल वस्त्रें त्यागुनि घेउनि उपवास ।  
 कमलमृदुलश कराङ्गुलींनीं करि कचलोचास ॥ २५ ॥  
 पर्यङ्कासन घालुनि बाह्याभ्यन्तर-सङ्कास ।  
 सोडी, पाळी महाव्रतांना त्यागुनि अङ्गास ॥ २६ ॥

जो शीलांचा आलय झाला समिति नि गुप्ति धरी ।  
 त्रस नि स्थावर जीवा रक्षी दण्डत्रितय हरी ॥ २७ ॥  
 भयसत्तक नच नच गर्वाष्टक ज्याच्या हृदयांत ।  
 श्रमण जहाला राघव तेव्हां जो अतिशय शान्त ॥ २८ ॥  
 अदृश्य देहें देवगणानें वृष्टि नभांतून ।  
 दिव्यसुमांची केली भूवरि हर्षित होऊन ॥ २९ ॥  
 स्वर्गीं दुंदुभि दुमदुमले बहु त्यांचा मधुररव ।  
 ऐकुनि झाला मोद जनांना राघव हा देव ॥ ३० ॥  
 गृहस्थपण या जणु चिखलांतुनि राघव बाहेर ।  
 पडला जेव्हां दीक्षा घ्याया उत्सव करिति सुर ॥ ३१ ॥  
 राघव होतां दीक्षित विस्मित झाले नृप सगळे ।  
 सुरपतिविभवा त्यागुनि मुनिवर नरनायक झाले ॥ ३२ ॥  
 वैभव अमुचें असुनि हि अल्पचि न सोडवें आम्हा ।  
 प्रवृत्ति अमुची न हो व्रतोन्मुख लोभें बहु वामौ ॥ ३३ ॥  
 यापरि चिन्तुनि भवभय झाली सुधिरति कितिकांना ।  
 तोडुनि गेले गृहबन्धन ते मुनि होऊन वना ॥ ३४ ॥  
 संसृतिबन्धन तोडुनि मारुनि रिपुस द्वेषास ।  
 मुनिवर झाला रिपुत्रें सोडुनि समस्त सङ्गास ॥ ३५ ॥  
 [ नल-नील, विभीषण, सुग्रीवादिकांनींही जिनदीक्षा घेतली.]  
 नील, विभीषण, सुग्रीव नि नल विराधितादि खग ।  
 विद्या त्यागुनि मुनिवर झाले सोडुनि भवरागें ॥ ३६ ॥  
 तीव्रतपानें ऋद्धि चारणी झाली कितिकांना ।  
 पुनरपि वाटे व्योमगमनपदें लाभे जणु त्यांना ॥ ३७ ॥  
 यापरि हलधैर राम दिगम्बर मुनिवर जें झाले ।  
 सहस्र सोळा मुनिपद धारण नरपतिनीं केलें ॥ ३८ ॥  
 ' श्रीमति ' नाम श्रमणीसन्निध आर्यापद धारी ।  
 झाल्या उत्तम राण्या त्यागुनि ममता अविकारी ॥ ३९ ॥

१ मन-वचनकायांच्या पापप्रवृत्तीला दंड म्हणतात. २ इहलोकभय, परलोक-  
 भय, वेदनाभय, अन्नागभय, अगुप्तिभय, मृत्युभय, आकस्मिकभय. ३ कपटयुक्त.  
 ४ शत्रुघ्न. ५ संतारावरील प्रेम. ६ विद्याधरपद. ७ बलभद्र.

सहस्रसत्तावीस तयांची संख्या शीलवती ।  
 होती ज्यांच्या आर्याचारीं निर्मल सतत मति ॥ ४० ॥  
 राघव मुनिवर निजगुरुपासुनि मिळवुनि आदेश ।  
 एक विहारी झाले फिरले नानाविध देश ॥ ४१ ॥  
 गिरिगुम्फेमधि राहति सन्तत निर्भय होऊन ।  
 क्रूरथापदशब्दें त्यांचें चञ्चल हो न मन ॥ ४२ ॥  
 [ अवधिज्ञानानें रावण व लक्ष्मणांचे दुर्गतिगमन जाणूनही

राम क्षुब्ध झाले नाहीत. ]

उत्तम योगीं तत्पर राहुनि तप असतां करित ।  
 झालें अवधिज्ञान तयांना शुचिपरिणामयुत ॥ ४३ ॥  
 विमल स्फाटिकरत्न करीं हें जैसें जाणावें ।  
 अवधिज्ञानीं वस्तु मूर्त ज्या झळकति शुचिभावे ॥ ४४ ॥  
 लक्ष्मणगतिचें ज्ञान तयाला रावणगतिचें ही ।  
 झालें परि न क्षुब्ध तयाचें मन निश्चल राही ॥ ४५ ॥  
 शम्भरवर्षे कौमार्याची मण्डलिपदिं गेली ।  
 तीनशतकशीं वर्षे चाळिस दिग्विजयीं झालीं ॥ ४६ ॥  
 सहस्र अकरा पुनः पांचशे वर्षे वरि साठ ।  
 साम्राज्याच्या उपभोगामधिं गेली नच कष्ट ॥ ४७ ॥  
 यापरि वाराहजार वर्षे लक्ष्मण आयु असे ।  
 पंचवीस त्यामध्ये कमती बुधजन सांगतसे ॥ ४८ ॥  
 यापरि लक्ष्मण आयू संपुनि मेला हें कळतां ।  
 देवयुगाचा अपराध हि नच वाटे तच्चित्ता ॥ ४९ ॥  
 माझे आणि लक्ष्मण याचे नाता पूर्वभव ।  
 वसुदत्तादिक झाले सगळे होते मोहभव ॥ ५० ॥  
 यापरि रामें अवधिज्ञानें सगळे जाणिल्ले ।  
 खिन्न न झालें परि मन त्यांचें ऐसें बुध वदले ॥ ५१ ॥  
 उत्तमलेश्याधारक होते श्रीराघव धीर ।  
 पाळित होते अखण्ड शीलव्रतगण जे चतुर ॥ ५२ ॥

१ आर्याकांच्या आचरणांत. २ आज्ञा. ३ निर्मलपरिणामांनीं युक्त.

४ शुद्धपरिणामांनीं.

सिद्धिरमा जी तदाराधनीं लीन सदा दिसती ।  
 बाह्य पदार्थी मन नच त्यांचे करि निजरूपि रति ॥ ५३ ॥  
 जेथें रमला राघव तेथें सन्मार्गांत करा ।  
 रति सज्जन हो होइल तुमचें सुहितचि अवधारा ॥ ५४ ॥  
 श्रीजिनशासनि भक्ति शक्ति जी सन्तत योजावी ।  
 लक्ष्य मुक्तिपद पढतें पदरीं नच जा परगार्वी ॥ ५५ ॥  
 श्रीजिनशासन मणिकोशाला मिळवुनि कुमतास ।  
 त्यागा दुःखद न तरी होइल संसृतिचा त्रास ॥ ५६ ॥  
 कुग्रन्थांनीं मोहित होउनि अधकर्मा करिती ।  
 जन्मान्धासभ हितपथ सोडुनि अन्यस्थलिं जाती ॥ ५७ ॥

( आर्यावृत्त. )

नानोपकरण पाहुनि मतिवर्जित शुद्ध त्यांतलें कांहीं ।  
 समजुन घेती तेणें आर्यासचि लाभतो तया पाही ॥ ५८ ॥  
 जे कुगुरु नि कुमताला प्रशंसिती अग्रमान देति तया ।  
 ओझेंचि वाहती ते होतिल भविं खिन्न जाणती न नया ॥ ५९ ॥  
 ज्यांची परिग्रहीं नच मति रमते याचना न जे करिती ।  
 त्या निर्ग्रन्थमुर्नीना सेवावें ते भवभ्रमा हरिती ॥ ६० ॥  
 तेथेंचि साधु सद्गुण असती हृदयांत भक्ति ठेवून ।  
 सेवा करा तयांची सुभक्ति देइल तुम्हास निर्वाण ॥ ६१ ॥  
 श्रीरामाच्या चरितां ऐकुनि घा भोग सर्व सोडून ।  
 भवभावा त्यागा शशि व्हा श्रीजिनदाम वदति विबुधगण ॥ ६२ ॥

इत्यार्षे श्रीखिपेणाचार्य-विरचिते पद्मपुराणे पार्थनाथमुत जिनवात्त षडकुलेकृत-  
 पद्यानुवादे बलदेवनिष्क्रमणाभिधानं नाम एकोनविंशोत्तरशतं पद्य ॥ ११९ ॥

## एकशेवीस व एकशेएकवीसाच्या पर्वातील संक्षिप्त कथा.

श्रीरामचंद्रमुनींद्रानीं पांच उपवासाची प्रतिज्ञा करून ते पांच दिवस त्यांनीं आत्मध्यानांत घालविले. यानंतर ते आहार घेण्यास 'नंदस्यली' नामक नगरांत आले. ते शुभ्रवर्णाचे असल्यामुळे लोकांना जणु कैलासपर्वतच नगरांत प्रवेश करीत आहे असें वाटले. असें उत्तम सौंदर्य आपण पूर्वीं कधींही पाहिलें नाहीं असें लोकांना वाटूं लागलें.

मुनींद्र रामचंद्र चार हात जमीन पाहून शांत दृष्टीनें व मनानें नगरांत येत होते.

ज्याच्या घरीं या महात्म्याचा आहार होईल तो श्रावक खरोखर धन्य होईल असें लोक म्हणू लागले. कांहीं लोक त्यांना पाहण्यासाठीं त्यांच्या मार्गे जाऊ लागले. मोठी गर्दी व कोलाहल होऊ लागला.

कांहीं लोक स्वामिन् आमच्या घरीं आहारास येऊन आमच्यावर अनुग्रह करा. मुनिराज उभे राहा. आपण अतिशय निःस्पृही आहात असें म्हणू लागले. कित्येकांनीं आपल्या घरीं आल्यावर आपण मोठ्या भक्तीनें त्यांचे पाय धुऊन त्यांना आहार देऊ असा विचार करू लागले. आजचा दिवस मोठा शुभ आहे असें त्यांना वाटू लागलें.

प्रतिनंदीराजानें या मुनीश्वरास पाहिलें व त्याला मोठा आनंद झाला व त्यानें त्यांना आणण्यासाठीं कांहीं नोकरांना पाठविलें. ते त्यांना घेऊन उभे राहिले व म्हणू लागले— प्रभो, लोकांच्या घरीं विवर्ण, विरस व विगंध आहार मिळेल पण आमच्या राजाच्या घरीं फार उत्तम आहार मिळेल. आपण तिकडे चला असें म्हणाले व लोकांना आहार देऊ नका; राजा या मुनीश्वरांना आहार देणार आहे असें म्हणून त्यांना आहार न देण्याविषयीं सांगू लागले. हा विचित्र प्रकार अन्तरायास कारण आहे असें समजून मुनि गांवांतून वनांत निघून गेले. त्यांनीं तेथें प्रतिमायोग धारण केला व ते आत्मध्यानांत लीन राहिले. त्यांनीं पुनः पांच उपवासांची प्रतिज्ञा केली व वनांतच आहार मिळाला तर घेईन असें त्यांनीं ठरविलें.

प्रतिनंदिराजाला एका दुष्ट घोड्याने वनांत नेले व तेथे तो चिखलांत रतला. राजा तेथील कांठावर घोड्यावरून उतरून जाऊन पोहोचला.

राजाला हुडकण्यासाठी राणीने कांहीं शूर शिपाई घेऊन त्याच वनांत प्रवेश केला. राजाला पाहिल्यानंतर तिला आनंद वाटला. ती म्हणाली— घोड्याने आपणास हरण करून येथे आणिले हा आमच्यावर त्याने उपकारच केला असें म्हणावयास हरकत नाही. त्याने असें केले नसतें तर हें सुन्दर वन व हें सरोवर आम्हास पाहावयास मिळाले नसतें. असें बोलून त्या सरोवरांत तिने स्नान केलें व तेथील वेळीची पुष्पे गोळां करून तिने स्वतःसाठी व राजासाठी हार करून राजाला व स्वतःला भूषित केलें.

आज येथे आपण भोजन करूं या. हें वनभोजन फार आनंददायक होईल असें म्हणून ते दंपती भोजनास बसणार अशावेळी पंचोपवासांची प्रतिज्ञा पूर्ण करून रामचंद्रमुनि आहारासाठी निघाले. ते राजाराणी जेथे उतरले होते तेथे आले. त्यांना पाहून दंपतीस परमानंद झाला. राजाने पत्नीसह उठून वंदन केलें. प्रभो, या प्रासुक भूतलावर उभे राहावें असें म्हणून प्रासुक पाण्याने मुनीश्वराचे पाय राजाने धुतले. राजाला भक्तीने फार आनंद झाला. व त्यानंतर त्याने मुनीश्वरांना सुंदर सुवर्णपात्रांतून आहार दिला. राजा श्रद्धादिक सात गुणांनी युक्त असा दाता होता. त्याने मुनीश्वराच्या करपुटांत आहार दिला.

त्यावेळी देवांनी अदृश्य राहून दात्याचा जयजयकार केला. अनुकूल वायु वाहू लागला. देवांनी सुगंधि पुष्पवृष्टि केली. अनेक प्रकारच्या सुवर्णरत्नांची वृष्टि झाली. देवनगारे वाजू लागले.

राजा तुझे वैभव वाढो, तुला जय प्राप्त होवो, आणि तूं दीर्घकाल नांद असें देवांचे शब्द आकाशांतून उच्चारले गेले. सूर्याचा प्रकाश त्यावेळी चन्द्राप्रमाणे आल्हादक वाहू लागला. देवांनी राजाचा आदर केला. व राजाने सभ्यत्वासह अणुव्रतें धारण केली.

याप्रमाणे दान देऊन राजा आपला जन्म सफल झाला असें मानू लागला. यानंतर रामचंद्र या पृथ्वीवर विहार करूं लागले. भव्य अशा जिनदासांचे त्यांच्या चरणांना वंदन असो.



## एकशेविसावें पर्व.

अनुष्टुप्—

धरणेन्द्रें हि रामाचें गुणवर्णन शक्य न ।  
कोटि जिह्वा मुखामार्जी धरितो जो प्रतिक्षण ॥ १ ॥  
पञ्चोपवास करुनी विधिपूर्वक राघव ।  
नन्दस्थली पुरा गेले ज्याचें विपुल वैभव ॥ २ ॥  
दिसे राघव तेजस्वी जणु बालदिवांकर ।  
उदयाचलिं हा आला जनपद्मां सुखाकर ॥ ३ ॥  
करूं शके न रविही मन्द चन्द्र असा दिसे ।  
पाहून त्यास जनता-मुखिं मोद तदा वसे ॥ ४ ॥  
होतें हृदय रामाचें स्फटिकासम निर्मल ।  
कैलासशैल हा आला नगरास गमे चलें ॥ ५ ॥  
( नंदस्थलीपुरांतील श्रावकाचे राममुनीला पाहून हर्षोद्गार. )  
घेऊन नररूपास आला आनन्द हा पुरीं ।  
निजकान्तिप्रवाहांत बुडवी वाटतें उरीं ॥ ६ ॥  
शुभ्रशा कमलांचा हा पुञ्ज सुन्दर कीं गमे ।  
जनदृष्टि खिळे येथें अन्यत्र नच ती रमे ॥ ७ ॥  
ऐसा सुन्दर आकार जर्गी कोठेंहि ना ढळे ।  
एकाग्रदृष्टि होऊन येथून नच ती ढळे ॥ ८ ॥  
महाप्रसिद्ध हा कोणी असे येत सुसुन्दर ।  
वधा वधा सुजन हो जणु हा नरमन्दर ॥ ९ ॥  
अपूर्व धैर्य याच्यांत दिसे शुति मनोहर ।  
देहीं कान्ति मुखीं शान्ति अत्यद्भुत असे नर ॥ १० ॥  
जमीन चार पाहून कर चालत हा असे ।  
कोण कोणाकडे येई मनीं एकाग्रता वसे ॥ ११ ॥  
विशालकुल कोणाचें भूषवी पुण्यवन्त हा ।  
अन्नं करील कोणाला नुमजे धन्य हा महा ॥ १२ ॥

सुरेन्द्रासारखें रूप ज्याचें हा नरसत्तम ।  
 सत्त्वशैल असे राम वारितो हा मनस्तम ॥ १३ ॥  
 याला पाहून जन हो डोळे सफल आपुले ।  
 करूं या रूप असलें दुजें न जगिं आगळें ॥ १४ ॥  
 ऐसें बोलून पाहाया जन त्या धावती किती ।  
 त्यांचा वृन्द जमे मोठा राहिली नच त्या मिति<sup>१</sup> ॥ १५ ॥  
 प्रवेश करितां राम नगरीं जन विस्मित ।  
 हर्षानें पाहती त्यास वनलें चित्र निश्चित ॥ १६ ॥  
 स्वामिन्, या अमुच्या गेहीं करा मोठा अनुग्रह ।  
 मुनिराज उभे राहा आहात अतिनिःस्पृह ॥ १७ ॥  
 लोकांच्या जयघोषांनीं झालें व्याप्त मही नभ ।  
 सर्वा जनांना गमला आजचा दिन हा शुभ ॥ १८ ॥  
 आणा लौकर सत्पात्रें आलें सत्पात्रें हें घरीं ।  
 धुऊ पाय प्रमोदानें झारी घेउनिया करीं ॥ १९ ॥  
 चान्दीच्या कलशीं आणा उष्ण पाणी नि दूधही ।  
 खीर ही हेमपात्रांत आणा घट्ट असे दही ॥ २० ॥  
 आंव्याचा रस वाटींत आण गे सत्वर प्रिये ।  
 आणा मोदक मोर्दानें टाक आळस गे सये ॥ २१ ॥  
 भाषणें नर-नारींत ऐशीं होतीं घरोघरीं ।  
 पाहावयास रामास धावती नर सत्तरी ॥ २२ ॥  
 झाला गावांत सर्वत्र कोलाहल नि धावती ।  
 लोक मार्गांत पडती शिशुं त्यांना न जाणती ॥ २३ ॥  
 प्रचण्डरव ऐकून लोकांचा क्षुब्ध जाहले ।  
 गज मोडुनि खात्रास मार्गीं सत्वर धावले ॥ २४ ॥  
 टवकारुनि कानास खाणें गवत सोडिलें ।  
 करून मान भीतीनें वरती अश्व धावले ॥ २५ ॥

१ मनांतील अज्ञानांधकार. २ उत्कृष्ट सुंदर. ३ मर्यादा. ४ उत्तम भाटें.

५ दान, आहार-दान ज्यात धावयाचें असे मुनि उत्तम पात्र किंवा रुद्रात्र होत.

६ आनंदानें. ७ बालक.

समुद्रगर्जनातुल्य शब्द ऐकून तेधवा ।  
 प्रतिनन्दिनृपालानें पाहिलें शान्त राघवा ॥ २६ ॥  
 कलङ्कपङ्करहित जो चन्द्रासम निर्मल ।  
 रामा पाहुन आनन्द होय भूपास निस्तुल ॥ २७ ॥  
 वीरांनो त्या मुनीन्द्रास राजगेहांत सत्वर ।  
 आणा घेरून विनयें जोडून अपुले कर ॥ २८ ॥  
 जसा आदेश अपुला ऐसें वोलून किङ्कर ।  
 गेले मुनीन्द्राजवळ जोडून वदले कर ॥ २९ ॥  
 प्रभो विनन्ति भूपाची आमुच्या आपणास ही ।  
 मागावी इष्ट जी वस्तु त्याच्या जाऊन ती गुह्ये ॥ ३० ॥  
 विवर्ण आणि विरस लोकांचें अन्न हें असे ।  
 अपथ्यसें प्रभो घेणें अहिता हेतु तें दिसे ॥ ३१ ॥  
 महासाधो चला भूपसदनांत निराकुल ।  
 अन्न देईल भूपाल रसाल नि निस्तुल ॥ ३२ ॥  
 वोलून वीरें लोकांनां अन्नदाना निवारिलें ।  
 जाहले खिन्न ते त्यांचा उत्साह सगळा गळे ॥ ३३ ॥  
 विचित्र आदराचा हा प्रकार वधतां मनीं ।  
 अन्तरायास जाणून राम गेले तदा वनीं ॥ ३४ ॥  
 अत्यन्त शान्त चरितीं स्थिर ते नगरांतुन ।  
 असतां जात संक्षुब्ध जाहले तेधवा जन ॥ ३५ ॥

( आर्या- )

येतील पुनः केव्हां देऊ शकलों तया न आहार ।  
 ऐशा विचारचक्रे झाले संक्षुब्ध सुजन मनिं फार ॥ ३६ ॥  
 इकडे वनांत जाउनि राम मुनीश्वर शिलेवरी वसले ।  
 निजरूपचिन्तनामधि चित्त स्थिर तेधवा तयें केलें ॥ ३७ ॥  
 प्रतिमायोगीं राहुनि निश्चल केली निशा व्यतीत तयें ।  
 आत्मरामीं क्रीडति इतरांच्या हें न सौख्य सन्निध ये ॥ ३८ ॥  
 पाहुनि नररवि ऐसा सुचरित पक्षी नि पशुहि नयनहर ।  
 होवो वियोग यांचा केव्हांहि न मनिं विचारिती चतुर ॥ ३९ ॥

जिनदास जे मुनीश्वरभक्ति सदा करिति दुःख त्या झालें ।

धार्मिकवियोग होतां खिन्न न जिनदास ते वदा कसले ॥ ४० ॥

इत्यार्षे रविप्रेणाचार्यविरचिते पद्मपुराणे पार्श्वनाथसुत जिनदास फडकुलेकृत—

पद्मानुवादे पुरसंक्षोभाभिधानं नाम विंशोत्तरशतं पर्व ॥ १२० ॥



## एकशेएकविसावें पर्व.

उपवासपञ्चकाच्या करून नियमा मुनीन्द्र राम वर्नी ।  
आत्मध्यानीं तत्पर झाले निःसङ्गता यदीयमनीं ॥ १ ॥  
हरिणादिप्राणिगणें भरलेल्या या वनांत आहार ।  
लाभेल तरिच वेडन तर्दर्थ मी आश्रयीन नैव पुर ॥ २ ॥

[ प्रतिनन्दिराजाला दुष्ट घोड्यांनं वनांत नेलें व तेथें  
राजाराणीनं रामचन्द्रमुनींना आहार दिला. ]

घोर अशा नियमानें मुनिवर ते जाहले तपी निरत ।  
प्रतिनन्दिभूप आला वनांत जो जाहला खलाश्चहत ॥ ३ ॥  
प्रभवा त्याची राणी नृपास हुडकावयास शीघ्र निघे ।  
अनुसरुनि नृपतिमार्गा बहुभट घेउनि वनांत त्याच रिघे ॥ ४ ॥  
नृपतीस हरुनि नेतां घोडा चिखलांत जेधवा रुतला ।  
नरपाल त्या वनांतिल पद्मसराच्या तटावरी आला ॥ ५ ॥  
आली प्रभवाराणी पाहुनि नवऱ्यास हासली गालीं ।  
अश्वानें अमुच्यावर केला उपकार ती असे वदली ॥ ६ ॥  
हरिलें नसतें अश्वें नृपा सरोवर विशाल सुन्दर हें ।  
दिसलें आम्हां नसतें सफलचि आगमन या स्थलीं पोहे ॥ ७ ॥  
यापरि विनोदि भाषण करुनि नृपासह सखीजना सह ती ।  
क्षणभर सरस्तटावरि वसली झाली तिची प्रसन्न मति ॥ ८ ॥  
निर्मलजलांत न्हाउनि विविधसुमें ती तटीं करी गोळ्या ।  
भूपवुनी अन्योन्या नृपराज्ञी वदति हास्ययुत बोला ॥ ९ ॥  
झाली भोजनवेळी करू या भोजन सरस्तटावरती ।  
वनभोजन आज असे दिसे मनोज्ञ प्रदेश नाथ किती ॥ १० ॥  
यापरि बोलुन भोजन करावया राजदम्पती वसले ।  
उपवासावधि होतां समाप्त अभिराम राममुनि आले ॥ ११ ॥

पाहुनि साधुवराला प्रमोद मनिं दम्पतीस बहु झाला ।  
 उठुनी नि करुनि वन्दन सभार्यनृप तो मुनीश्वरा वदला ॥ १२ ॥  
 भगवन् उभे रहावें या प्रासुकभूतलावरी सदया ।  
 बोलुनि ऐसें प्रासुकजलें करी स्वच्छ साधुवर पाया ॥ १३ ॥  
 अतिभक्तिवन्त भूपति सर्वाङ्गी मोद ज्यास आदरुन ।  
 देई मुनीस भोजन रसगन्धें जें करी प्रसन्न मन ॥ १४ ॥  
 सुन्दर सुवर्णपात्रांतुनि मुनिकरपुटिं विशुद्ध आहार ।  
 श्रद्धेनें नृप देई पात्रीं तो वाढु लागला फार ॥ १५ ॥  
 श्रद्धादिक सुगुणांनीं दाता उत्तम वधून मुनि अमर ।  
 सानन्दचित्त होउनि अदृश्य करितात दानृजयकार ॥ १६ ॥  
 अनुकूल वात वाहे सुगन्धिसुर्मवृष्टि सुरगणें केली ।  
 मधुर नगाच्यांचा रव नरकर्णयुगीं मनोज्ञ करि केलिं ॥ १७ ॥  
 करिती देवी नर्तन मुनिदानृगुणास सरस गाऊन ।  
 रविकर चन्द्रकरासम आल्हादक भासती न ते ऊन ॥ १८ ॥  
 दान नि पात्र नि दाता विधि आणिक देयवस्तु मोदास ।  
 देती सुरगण म्हणती अगणित पुण्यास हेतु जिनदास ॥ १९ ॥  
 वैभव वाढो नृपते, जय होवो दीर्घकाल तूं नान्द ।  
 ऐसे शब्द नभामधिं अमरांचे वाटलेचि सुखकन्द ॥ २० ॥  
 केल्या दिशा दहाही जिनें प्रकाशित सुवर्णमणिधारा ।  
 पडती आकाशांतुनि सुकृतांच्या वैभवास अवधारा ॥ २१ ॥  
 प्रतिनन्दिभूप यापरि सुरपूजित जाहला सुनिष्पाप ।  
 सम्यक्त्वासह घेई अणुव्रतें हरिति जीं मनस्ताप ॥ २२ ॥  
 भूवरि कीर्ति तयाची पसरे गौरव समस्त जन करिती ।  
 धार्मिकजन जे असती वात्सल्याङ्गास ते सदा वरिती ॥ २३ ॥  
 यापरि दानी विनयी सत्पात्रीं दम्पती सुभक्तियुत ।  
 मानिति नरजन्माचें आम्हा फल आज जाहलें प्राप्त ॥ २४ ॥

१ निर्जन्तुक जमीनीवर. २ मुनींच्या ओजव्दीत. ३ दात्याची जयजय  
 शब्दांनीं प्रशंसा. ४ पुष्पांचा वर्षाव. ५ क्रीडा. ६ शुद्ध आहाराचें पदार्थ.  
 ७ पुण्याच्या संपदेचा.

श्रीरामचन्द्रमुनिवर विविक्तशय्यासनास आचरिति ।  
 सुतप जयाने त्यांच्या देही सम्प्राप्त होय रविकान्ति ॥ २५ ॥  
 यापरि या भूवरती विहार रवितुल्य सर्वदा करिती ।  
 वन्दन जिनदास तथा करितो यत्पाद पाप संहरिती ॥ २६ ॥

इत्यापें रविपेणाचार्यविरचिते पद्मपुराणे पार्श्वनाथसुत जिनदास फडकुलेकृत-  
 पद्यानुवादे दानप्रसङ्गाभिधानं नाम एकविंशोत्तरशतं पर्व ॥ १२१ ॥



१ स्त्री पशु व नपुंसक यांनीं रहित एकांतस्थानीं शोपणें व वसणें तें विविक्त-  
 शय्यासन तप होय. २ सूर्याप्रमाणें तेज. ३ ज्या रामचन्द्रमुनीन्द्रांचे चरण.

## एकशेवाशीसाव्या पर्वातील कथेचा सारांश.



श्रीरामचंद्रमुनीनीं इतरांना शक्य नसलेले व पंचमकालांत अशक्य असलेले तप केले. त्यांनीं आहारासाठीं गावांत जाणें वंद केले. ते वनांतच पारणें करण्यासाठीं फिरत असत. आहार मिळाला नाहीं तर त्यांचें मन खिन्न होत नसे. स्वाध्यायांत व मुनींचें वात्सल्य शुभ्रूया करण्यांत ते तत्पर राहत असत. ते जितेंद्रिय होते. गुप्ति, समिति व महाव्रतें यांत तत्पर असल्यामुळे त्यांना अनेक ऋद्धि प्राप्त झाल्या होत्या. त्यांच्या तपःप्रभावानें वाघ, सिंह वगैरे क्रूर प्राणी शांत वनेले.

विहार करीत ते कोटिशिलापर्वताकडे आले. व तेथें कर्मक्षपग करावयाला त्यांनीं आरंभ केला. रात्रिप्रतिमायोग धारण करून ते आत्मचिंतनीं लीन होत असत.

इकडे अच्युतपति सीतादेवानें अवधिशानानें आपलें व रामाचे पूर्वभवांचें अवलोकन केलें. “रामचंद्रांना उपसर्ग करून ध्यानच्युत करावें म्हणजे ते आपल्याप्रमाणेंच स्वर्गांत जन्मतील व नंतर स्नेहानें नेरुचवत, नंदीश्वरजिनमंदिरें आदिस्थानांत निळून विहार करता येईल. मनुष्यलोकीं हे रामचंद्र नाशे पति होते. लक्ष्मण पापोदयानें नरकीं जन्मला आहे. व त्याला मी नरकांतून स्वर्गांत आणून ठेवीन.” याप्रमाणें विचार करून रामचंद्राच्या ध्यानस्थितीं अनेक सुंदर विलसी देवांगनासह स्वतःही सुंदर देवांगनेचें रूप धारण करून त्यानें आगमन केलें. वन सुगंधित वाऱ्यानें भरून गेलें. सर्व वेली सुगंधी पुष्पांनीं लकडल्या. कोकिलादिकांचे शब्द वनांतील प्राण्यांना सुख देऊं लागले. रामाच्या सन्निध सीतेचें रूप धारण करून दुनकत दुनकत अनेक सुरांगनासह तो देव गेला. या तरुणसीं अनेक विद्याधरींनीं तूं दीक्षा घेऊं नकोस म्हणून मला सांगितलें वग मी न ऐकतां दीक्षा घेतली. आतां त्या विद्याधरींसह मी आपल्या चरणाजवळ आले आहे- आरग नासा स्वीकार करा व

आपण आनंदानें राहूं. असें सीतावेणी अच्युतेंद्रानें म्हटलें. इतर देवांगनांनींही अनेक हावभावांनीं रामचंद्रमुनींचें लक्ष आपणाकडे वळविण्याचा प्रयत्न केला. त्यांच्या सभोवतीं घेरा घालून त्या हावभावासह नृत्य करूं लागल्या. कोणी देवांगना व्रकुल-वृक्षाची शाखा खालीं वाकवित असतां भुंग्यांनीं पीडित होऊन राममुनीकडे घाबरून गेली. हातानें आपलें वस्त्र वर करून कोणी देवांगना सुंदर मांड्या रामचंद्रांना दाखवू लागली. अशा अनेक शृंगारादिक चेष्टांनींही रामचंद्रमुनींचें मन चञ्चल झालें नाहीं.

श्रीराममुनींचें मन अत्यंत निर्मल व निर्विकार झालें होते. सर्व इंद्रियें व मनासह ते आत्मस्वरूपावलोकन करीत होते. सीतादेवानें त्यांचें मन चञ्चल करण्याचा प्रयत्न केला पण तो व्यर्थ गेला. त्यांची अनादिकमें विफल झाली. क्षपकश्रेणीवर चढून त्रेसष्ट कर्मप्रकृतींचा त्यांनीं नाश केला. व माघ शुद्ध द्वादशीचे दिवशीं पश्चिमरात्रीं ते केवलज्ञानी—सर्वज्ञ झाले. त्यांच्या केवलज्ञानांत लोकालोक गोप्पदाप्रमाणें दिसूं लागले. ज्ञान, दर्शन, सुख व शक्ति असे अनंतचतुष्टय त्यांना प्राप्त झालें.

सर्व देवेंद्र आसनकंपनामुळें जाणून त्यांचें पूजन करण्यास आले. इंद्रानें समवसरण रचलें व रामप्रभु सिंहासनावर बसले. त्यावेळीं मुक्तिलक्ष्मीचें मुख फार प्रसन्न झालें.

सीतेंद्रानें ज्याचें नांव स्वयंप्रभ होतें येऊन तीन प्रदक्षिणा देऊन रामचंद्र-पदांना वंदन केलें. व मी आपणास दुर्बुद्धीनें उपसर्ग केला त्याची क्षमा करा अशी याचना केली. माझ्या कर्मांचा नाश करून मला मुक्तिश्रीकांत करा असें तो म्हणाला. पूजामहिमा करून व वंदन करून सर्व जिनदासदेव आपल्या स्थानीं नंतर निघून गेले.



## एकशेवावीसावें पर्व.

शमले सगळे राममुनींचे रागादिक दोष ।

केलें दुःसह सुतप त्यांनीं मिळवुनि गुणकोप ॥ १ ॥

( रामचंद्र दुर्धर तप करून क्षणश्रेणीवर चढले. )

तीन नि चार नि उपवासातें करुनी ते निघती ।

आहारास्तव विपिनीं फिरती ग्रामीं नच येती ॥ २ ॥

न मिळें भोजन खिन्न न होती देहिं न रति करिती ।

स्वाध्यायीं ते श्रमणीं वत्सल करिति बहु प्रीति ॥ ३ ॥

गुप्ति नि समितिब्रतगणिं तत्पर साधु जितेन्द्रिय ते ।

करिति पराजित परीपहांना जिनवचनज्ञाते ॥ ४ ॥

ऋद्धि जहाल्या नाना त्यांना गर्व न तरिहि मनीं ।

विहरत असतां विस्तृतनेत्रें वघती वनि हरिणी ॥ ५ ॥

शान्त जहाले तपःप्रभावे व्याघ्र नि सिंह गज ।

ध्यानीं तत्पर असतां गळलें रागद्वेपरंज ॥ ६ ॥

उभे शिलेवर राहति राघव सोडुनि भवमोह ।

निजस्वरूपा सन्तत चिन्तित होती गुणगेह ॥ ७ ॥

भूतल पाहुनि चार करावधि विहति दिनीं करिती ।

येउनि काननदेवी त्यांचे पदपङ्कज यजिती ॥ ८ ॥

केलें तप जें दुष्कर त्यांनीं या पञ्चमकालीं ।

चिन्तनही नच शक्य त्याचें वदती विबुधौलि ॥ ९ ॥

विहरत विहरत कोटिशिलेप्रति राघव यति आले ।

जीस हरीनें निजभुजयुगलें होतें उद्धरिलें ॥ १० ॥

राममहात्मा वन्धासमशा स्नेहा तोडून ।

करि आरोहण कर्मक्षपणीं होता जो निपुण ॥ ११ ॥

प्रतिमायोगा करुनी धारण रात्रौ मुनिवर्य ।

शुद्धात्म्याच्या लीन जहाला ध्यानामधि आर्य ॥ १२ ॥

( अच्युतेंद्र राम व लक्ष्मणाविपर्यां विचार कलं लागला.)

इकडे अच्युतपति जो होता सीतेचा जीव ।  
 अवधिज्ञाने स्नेहें पाही तो राघवभाव ॥ १३ ॥  
 अपुल्या पूर्वोत्तरभव-चरिता क्रमें क्रमें स्मरुन ।  
 श्रीजिनशासनमाहात्म्याला हृदयीं जाणून ॥ १४ ॥  
 चिन्तन करि तो या नरलोकीं नरभूषण राम ।  
 होता माझा स्त्रीपर्यायीं पति सद्गुणधाम ॥ १५ ॥  
 पाहा जनहो कर्मोत्पादित विविधमनोभावा ।  
 पूर्वच्छांच्या आणिक आतां इच्छांच्या धावा ॥ १६ ॥  
 कर्म शुभाशुभ उदया येतां बहुविध जन्म मिळे ।  
 नानावस्था हीनोच्चादिक मिळतां गर्व गळे ॥ १७ ॥  
 वैभव विस्मित करि जगता जें अतिशय बलहरिचें ।  
 ऊर्ध्वाधरगति मिळते त्यांना कर्म जसें ज्यांचें ॥ १८ ॥  
 या उभयांतुनि चरमशरीरी एक असे ज्येष्ठ ।  
 दुसरा नरकीं पापें जन्मे भोगी बहु कष्ट ॥ १९ ॥  
 दिव्य नि मानवविषया भोगुनि तृप्त न होऊन ।  
 झालें हरिचें कृतपापांनीं नरकामार्धिं पतन ॥ २० ॥  
 कमलानन हा हलधर हरिच्या विरहें अतिखिन्न ।  
 राज्य रमेला सोडुनि झाला असे जिनश्रमण ॥ २१ ॥  
 हलरत्नानें बाह्यरूपव्रज करुनि पराभूत ।  
 ध्यानें इन्द्रियगण जिंकाया झाला उद्युक्त ॥ २२ ॥

( तपोभ्रष्ट करण्यासाठीं अच्युतेंद्र रामयतीशांना उपसर्ग करितो.)

क्षपकश्रेणीरूढ राम हा ध्यानापासून ।  
 भ्रष्ट जयानें होइल ऐशा कार्या मी करिन ॥ २३ ॥  
 होइल तेणें प्रीति नि मैत्री जाऊ वन्दाया ।  
 मेरु नि नन्दीश्वरास आम्ही होइल सुख उभया ॥ २४ ॥  
 बसुनि विमानांनीं अनुपमविभवे नानास्थानांत ।  
 विहरू उभया सुखदुःखादिक सांगू कानांत ॥ २५ ॥

१ मोक्ष व नरकगति. २ शत्रुसमूह.

सौमित्रीला उपदेशाया जाउनि नरकांत ।  
 रामासह मी त्याला आणुनि राहिन सौख्यांत ॥ २६ ॥  
 यापरि आणिक इतर हिं सीतादेव विचार करी ।  
 अच्युतकल्पाहुनि या भूतलिं झाला अवतारी ॥ २७ ॥  
 सीतादेवागमनें झालें जणु नन्दनवन तें ।  
 जेथें राघव आत्मध्यानीं तत्पर यति होते ॥ २८ ॥  
 वात सुगन्धित वाहे दशदिशि पुष्परंजा वाही ।  
 सकल विहगगैण करिति मधुररव हो सानन्द मही ॥ २९ ॥  
 बकुलावरती गुञ्जन करिती मुंग्यांचे वृन्द ।  
 कोकिल करिती मधुररवातें फुलले माकन्द ॥ ३० ॥  
 नानाविधरव करिती मैना-शुकगण शब्द करी ।  
 आन्ममञ्जरीरस आस्वादीं लुब्धचि हो भ्रमरी ॥ ३१ ॥  
 कर्णिकारतरु फुलले सगळे वन पिवळें झालें ।  
 बकुलफुलांतुनि मधुमधु गळतो जनमन बहु धालें ॥ ३२ ॥  
 अच्युतपति तो सीतारूपें तेथें अवतरला ।  
 श्रीरामाच्या सन्निध ठुमकत ठुमकत तो गेला ॥ ३३ ॥  
 सर्वत्रतुंच्या पुष्पफलांनीं झाडे रमणीय ।  
 झालीं होती वनप्रान्त तो करि कामी हृदय ॥ ३४ ॥  
 सीता वनि त्या राममुनीच्या सन्निध येऊन ।  
 वदली नाथा दर्शन तव हें मम करि मुदित मन ॥ ३५ ॥  
 विरहतरङ्गें भरलेल्या या प्रीतिनदीढोर्ही ।  
 व्याकुल झाले बहु मी नाथा ! हात मला देई ॥ ३६ ॥  
 त्यजिलें तुजला दीक्षा घेउनि मूर्खपणा केला ।  
 कामें पीडित झाली मम तनु आलिंगी मजला ॥ ३७ ॥  
 मजला कथिलें खगकन्यांनीं यौवनकालांत ।  
 दीक्षा घेणें योग्य न गमतें त्यागी ती त्वरित ॥ ३८ ॥  
 यौवनभूषित तव तनु कोठें दुस्तर तप कोठें ।  
 सुन्दर उपवन कोठें कोठें वन भरलें काटें ॥ ३९ ॥

१ खालीं भूतलवर येणारा. २ फुलांतील मकन्द. ३ मुंग्यांचा वृन्द.

४ कण्ठेरीचीं झाडे. ५ गोड-मध. ६ कानेच्छनें पुनः.

देवी अमुच्यासह तूं चल मे वन्दुनि रामास ।  
 वरु मे आपण हर्षित होइल तो सखि हृदयेश ॥ ४० ॥  
 मुख्यसुराङ्गीपदीं विराजित तूं हो सखि रामा ।  
 जाऊ रामासन्निध रमऊ हर्षित करु कामा ॥ ४१ ॥  
 यापरि बोलुनि रति-शचि-लक्ष्मीसमशा रूपवती ।  
 नानाभूषणभूषित निर्मी कन्या ज्या न मिति ॥ ४२ ॥  
 हंसीसमगति ज्यांची ज्यांची अमृतासम वाणी ।  
 श्रवणीं पडतां तृप्ति न होतें ज्यांची या श्रवणीं ॥ ४३ ॥  
 त्या कन्यांनीं कर्णरसायन गायन जें केलें ।  
 वीणाझड्कारासम तेणें प्रमुदित मन झालें ॥ ४४ ॥  
 भ्रमरासम अतिकृष्ण ज्यांचे होते मृदु केश ।  
 रूप ज्यांचें विजेप्रमाणें मन्द सुखीं हास ॥ ४५ ॥  
 ज्या सुकुमारी पुष्ट नि उन्नत कुचयुग उरिं धरिती ।  
 नानावस्त्रें रंगित नेसुनि नर्तन त्या करिती ॥ ४६ ॥  
 राममुर्नीच्या अवतीभवती घेरा घालून ।  
 नर्तन करिती मोहविण्याचा करिती त्या यत्न ॥ ४७ ॥  
 बाहुवलीला सुरललनांनीं मोहित करण्याचा ।  
 पूर्वीं केला यत्न जहाला सफल न तो त्यांचा ॥ ४८ ॥  
 त्या परि हाही असफल झाला यत्न असें बघुन ।  
 पुनरपि करिती आग्रह धरुनि स्वमनीं त्या यत्न ॥ ४९ ॥  
 वकुलतरुची फांदी खालीं ओढी सुरनारी ।  
 भ्रमरें पीडित होतां रामासन्निध गमन करी ॥ ५० ॥  
 मोहोत्पादक यत्नामध्ये असफल ती गेली ।  
 रामासन्निध कोण द्रुम हा त्या पुसती झाली ॥ ५१ ॥  
 उंचलतेच्या पुष्पा व्याया केला वर हात ।  
 खालीं गळतां वस्त्र उरःस्थल दावी ती त्वरित ॥ ५२ ॥  
 घेरा घालुनि हाव नि भाव नि दाविति सुरनारी ।  
 परि रामाचें चित्त अचञ्चल जैसा मेरुगिरि ॥ ५३ ॥

निजवस्त्रातें करुनी वरती सुरनारी कोणी ।  
 मांड्या दावी मोह न उपजे श्रीरामश्रमणीं ॥ ५४ ॥  
 यापरि नाना यत्न मनोहर करिती सुररमणी ।  
 परि नच झाले राघव मोही लीन निजध्यानीं ॥ ५५ ॥  
 परिषहवर्गा वज्रासम जे नासाग्रिं दृष्टि ।  
 ठेवुनि शुक्रध्यानें करिती कर्मगणा कष्टी ॥ ५६ ॥  
 निर्मल अतिशय मानस झालें इन्द्रियगण सकल ।  
 निजरूपामधिं तत्पर झाला मोह वने विकल ॥ ५७ ॥  
 जे परमार्थी तत्पर असती बाह्यव्यापारीं ।  
 वृत्ति तयांची कधिही होय न, राहे अविकारी ॥ ५८ ॥  
 नाना यत्ना करुनि ध्यानीं विघ्न आणीन ।  
 केल्या चेष्टा सीतादेवें चिन्तन मनिं करुन ॥ ५९ ॥  
 परि मुनिवर ते उद्यत झाले कर्मा जाळ्याया ।  
 अनादिकर्म विफल जहालीं विस्मय केवि तयां ॥ ६० ॥  
 कर्म त्रेसट राममुनीशें नेलीं विलयाला ।  
 क्षपकश्रेणी चढुनी वरिलें कैवल्यश्रीला ॥ ६१ ॥  
 वारस होती तिथि माघाची निर्मलपक्षाची ।  
 राघव झाले केवलबोधी पश्चिमनिशिं सुशुचिं ॥ ६२ ॥  
 झाला केवलबोध मुनेत्र प्राप्त श्रीरामा ।  
 सर्व द्रव्यें दिसतीं जेणें ज्याला निष्कामा ॥ ६३ ॥  
 लोकालोकद्वय हें झालें गोष्पदसन ज्यांत ।  
 दर्शन सौख्य नि वीर्या झाली अनन्तता प्राप्त ॥ ६४ ॥  
 निजसिंहासन कम्पन होतां आणुनि उपयोगीं ।  
 अवधिज्ञाना करुनी वन्दन सुरपति अनुरागी ॥ ६५ ॥  
 अनुपमविभवं देवसमूहें केवलपूजेस ।  
 आले सुरपति धरुनि स्वमनीं बहु शुभभक्तीस ॥ ६६ ॥  
 घातिकर्मगणविनाशका त्या रामश्रमणास ।  
 पाहुनि वन्दन केलें त्यांनीं झाला श्रमनाश ॥ ६७ ॥

चारणमुनिगण सर्व सुरासुर वन्दिति रामास ।  
 परात्मपद ज्या प्राप्त जहालें अनन्तगुणकोष ॥ ६८ ॥  
 समवसरण जें इन्द्रें रचिलें सिंहासनि वसले ।  
 श्रीरामप्रभु तेव्हां मुक्तिश्रीमुख बहु हसलें ॥ ६९ ॥  
 असे स्वयम्प्रभ नाम जयाचें ऐसा सीतेन्द्र ।  
 केवलिपूजन करि ज्याच्या मनि भक्ति वसे सान्द्र ॥ ७० ॥  
 प्रदक्षिणात्रय करुनी वदला क्षमा करा मजला ।  
 दुर्बुद्धीनें मजकडुनि प्रभु दोष असे घडला ॥ ७१ ॥  
 प्रमुदित व्हावें मजला द्यावा कर्माचा अन्त ।  
 नाथा मजला शीघ्र करावें मुक्तिश्रीकान्त ॥ ७२ ॥  
 अनवधिलक्ष्मीपतित्व आलें अष्टम बलदेवा ।  
 जिनदासाला द्या हो नाथा अष्टमभू देवा ॥ ७३ ॥  
 पूजा महिमा करुनी सगळे वन्दुनि जिनदास ।  
 सुर रामाच्या गेले निजगृहि पदारविन्दास ॥ ७४ ॥

इत्यार्षे रविषेणाचार्यविरचिते पद्मपुराणे पार्श्वनाथसुत जिनदास फडकुलेकृत-  
 पद्यानुवादे पद्मस्य केवलेत्यस्यभिधानं नाम द्वाविंशोत्तरशतं पर्व ॥ १२२ ॥



## एकशेतेवीसाव्या पर्वाची कथा.

लक्ष्मणाच्या गुणांचें स्मरण करून सीतेंद्र तिसऱ्या नरकांत—वाळुका प्रभेंत गेला. तेथें जन्मलेल्या नारक्यांचीं शरीरें अतिशय भयानक, कुरूप व किळस उत्पन्न करणारीं होतीं. तेथील दुःखांचें वर्णन विद्वानांनाही सांगता येत नव्हतें. ज्याला दण्डकारण्यांत लक्ष्मणानें मारिलें होतें तो शम्बूक संक्लिष्टपुण्यानें असुर झालेला होता. तो तेथें जाऊन नारक्यांना बांधून ठोकीत होता. किल्ल्यांना त्यानें खालीं डोकें व वर पाय करून बांधलें होतें. किल्ल्यांच्या शरीराचे कापून तुकडे करून तो इतस्ततः फेकीत होता. अशीं अनेक प्रकारचीं दुःखें देत होता. तीं दुःखें पाहून इंद्राच्या मनांत दया उत्पन्न झाली.

लक्ष्मणाला इतर नारकी घेऊन दुःख देत होते. कोणी त्याला वैतरणीच्या डोहामध्यें फेकून दिलें होतें. तेथील क्षारजलानें त्याच्या सर्वाङ्गांत दाह उत्पन्न होऊन तो त्या दुःखांचे शमनार्थ असिपत्रवनांत जाऊन बसला. पण त्याचीं तरवारीसारखी तीक्ष्ण पातें लक्ष्मण नारक्याच्या अंगावर पडून त्याचे अवयव कापले जात होते. तेथें रावण नारकी जाऊन पोचला. त्याच्या हातांत भयंकर गदा होती. शम्बूकानें रावणाला घेऊन त्याला खूप ठोकलें.

इतक्यांत सीतेंद्र तेथें जाऊन पोचला. त्यानें शम्बूकानुराग अत्तला कुरूपता सोडून देण्याचा उपदेश केला. तूं हीं निर्दय कार्यें करितोस. तुजें मन शांत कां होत नाहीं ? नारक्यांचीं दुःखें ऐकून देखिल मनाला भीति वाटतें. तूं तर यांची दुःखें नेहमी पाहतोस. तुजें मन कसें भीत नाहीं ? याप्रमाणें बोलून त्या शम्बूकानुरागा शांत केलें. तो तेथून निघून गेल्यावर अन्य नारकी जीवहि पडून गेले. कितेंक गारेमध्ये पडले, किल्ल्यांच्या मुखावरून अश्रु ओघळत होते. त्यांना— ‘ नारक्यांनो,

तुम्ही भिऊन पळू नका, मी तुम्हाला पीडा देण्यास येथें आलों नाहीं. थांबा.' असें आश्वासन मिळाल्यावर ते नारकी थांबले. महामोहानें तुम्ही रौद्रध्यानानें पातकें केलीं त्यामुळें तुम्ही येथें उत्पन्न झालेले आहात. भोगामध्यें तत्पर होऊन अकायें केलीं त्यामुळें येथें तुम्ही जन्मलेले आहात.

लक्ष्मणानें धैर्य धारण करून तुम्ही कोण व इथें कां आला असें विचारलें. तेव्हां त्या देवानें स्वतःची व रामचंद्राची सर्व हकीकत सांगितलीं तीं ऐकून लक्ष्मण व रावणांना आपण कोण होतो हें समजलें. त्यांच्या ठिकाणचा क्रोध नाहींसा होऊन शांतता उत्पन्न झाली. आम्ही पूर्वजन्मीं जिनधर्मावर प्रेम केलें नाहीं. पापें केलीं त्यामुळें ही कष्टद अवस्था आम्हास प्राप्त झाली आहे. हे देवेंद्रा, तूं धन्य आहेस. तूं विषयेच्छा सोडून जिनवाणीसुधा प्यालास त्यामुळें तुला देवावस्था प्राप्त झाली आहे. आम्ही येथें पापाचरणामुळें उत्पन्न होऊन दुःखें भोगीत आहो. देव म्हणाला— लक्ष्मणा, रावणा भिऊ नका. मी तुम्हाला येथून काढून स्वर्गीं नेईन. असें बोलून त्या दोघांना बांधून तो घेऊन जात असतां त्यांचे अवयव गळू लागले. पुनः पुनः त्यांना बांधून नेण्यास तो उद्युक्त झाला पण पुनः ते गळून पडू लागले. अग्नीनें लोणी जसें वितळतें तसें त्यांचे अवयव वितळू लागले. तेव्हां ते देवाला म्हणाले— देवा, आम्हाला स्वकर्म भोगणें प्राप्त आहे. तें भोगल्याशिवाय येथून आमची सुटका होणार नाहीं. हे सीतेंद्रा, आम्हाला या दुःखापासून सुटका होण्याचा उपाय सांग.

देव म्हणाला— सम्यग्दर्शन हा उपाय आहे. अर्हद्भगवंतांनीं सांगितलेल्या जीवादिक पदार्थावर विश्वास ठेवणें तें सम्यग्दर्शन होय. हें कालांतरानें रत्नत्रयाची प्राप्ति करून देतें. ज्याला हें प्राप्त होतें त्याचें पाप नाहींसें होतें. त्या सम्यग्दर्शनाचा खुलासा करून त्यांच्या मनांत जीवादि तत्त्वाबद्दल श्रद्धा उत्पन्न केलें. पूर्वीं तुम्ही अत्यन्त सुंदर होतां पण जशीं अग्नीनें होरपळलेली लता कुरूप होते तसे तुमचे हे देह आतां कान्तिहीन व कुरूप झाले आहेत. ते नारकी म्हणाले— आम्ही जें कर्म केलें तें भोगल्यावांचून सुटका होणार नाहीं. हें देवा, आम्हाला येथलें दुःख भोगून नंतर मनुष्यत्व मिळालें म्हणजे जिनाला शरण जाऊन सुखी होऊं. हे सीतेंद्रा आतां तूं येथून सुखानें जा. व स्वर्गीय सुखांचा अनुभव घे. जातांना देव म्हणाला— सम्यक्त्व तुम्ही जपून ठेवा. तुमचें हें कल्याण करणारें आहे. त्या उभयतांनीं तें मान्य केलें. नंतर तो देव तेथून अच्युतस्वर्गीं गेला व तेथील सुखाचा उपभोग घेऊ लागला.

पुनः एकदा तो देवेंद्र अनेक देवासह रामाच्या समवसरणांत आला. श्रीराम-केवलींना वंदून तेथें बसला. गौतमगणधर श्रेणिकराजाला म्हणाले— हे राजन्, राम-केवलींनीं सीतेंद्राला त्यावेळीं जें सांगितलें तें मी तुला सांगतो ऐक.

सीतेंद्रानें केवलींना याप्रमाणें विचारलें. दशरथ आदिक कोणत्या स्वर्गांत जन्मले ? लवण व अंकुश कोठें गेले ? केवली म्हणाले— हे देवा, दशरथ आनत स्वर्गांत जन्मले आहेत. कौसल्यादिकही स्वर्गांत जन्मल्या आहेत. जनक व कनक हेही स्वर्गांत सम्यग्दृष्टी देव झाले आहेत. लवण व अंकुश हे मुनि कर्मक्षय करून मोक्षाला जातील.

हे ऐकून माझा भाऊ भामण्डल कोठें उत्पन्न झाला असें देवानें विचारलें. केवली म्हणाले— देवा, तुला मी त्याचें वृत्त सांगतो ऐक.

वज्राङ्ग नांवाचा एक मोठा श्रीमंत गृहस्थ होता. त्याच्या पत्नीचें 'मकरी' नांव होतें. या उभयतांना पुष्कळ मुलगे होते. जेव्हां रामानें सीतेचा त्याग केला. जेव्हां तिला वनांत सोडलें. तेव्हां वज्राङ्ग फार दुःखी व विरक्त झाला. त्यानें युति-मुनीजवळ जाऊन दीक्षा घेतली. आपला पिता कोठें गेला हें न समजल्यामुळें ते दुःखी झाले. त्यांना आपल्या बापाची हकीकत जाणून घ्यावयाची होती म्हणून ते युतिमुनिजवळ आले. युतिमुनि नैमित्तिक होते. आपले वडील तेथें दीक्षा घेऊन बसले आहेत हें पाहून त्यांनाही वैराग्य झालें व त्यांनींही युतिमुनीजवळ दीक्षा घेतली. पुढें युतिमुनि समाधिंमरणांनं ऊर्ध्वगैवेयकांत उत्पन्न झाले. हे दिनापुत्र जिनवंदनार्थ तेथून निघून ताम्रचूड नगराला आले. वाटेंत पत्तासंयोजनाहून अधिक मोठा वाळूचा प्रदेश पसरला होता. तो ओलांडून एका शाळाखाली ते श्रमरगिहारार्थ कायोत्सर्ग धारण करून बसले असतां भामण्डलानें त्यांना पाहिलें. या वनांत मनुष्यांची वस्ती नाहीं असें पाहून त्यानें एक नगर निर्मिलें व तेथें त्यानें त्या मुनींची आहारदान देऊन कांहीं दिवस सुधूषा केली. पुनः एकेवेळीं त्यानें कांहीं मुनींचें वैयावृत्य केलें. त्यामुळें त्याला विद्याल पुष्प संचित करतां आले.

एके वेळीं हा भामण्डल आपल्या ब्रमीच्यांतील प्रास्तांंत आपल्या माळिनी-राणीसह सोपला असतां बीज पडून राणीसह नरग नांवला. मुनिदानाच्या प्रभावानें तो देवकुर उत्तम भोगभूमींत राणीसह जन्मला.

पुनः रामचंद्रकेवलींना देवानें विचारले— प्रभो, रावण व लक्ष्मण नरकांतून कुठे जन्मतील व मी ही स्वर्गीय आयुष्य संपल्यानंतर कोठे जन्मणार आहे हें सांगा. या प्रश्नाचें उत्तर केवलींनीं याप्रमाणें दिलें:—

तिसऱ्या नरकांतील आयुष्य संपल्यानंतर ते दोघे विजयावती नगरांत मुनंदश्रेष्ठी व रोहिणीश्रेष्ठिनी या उभयतांना पुत्र होऊन जन्मतील, त्यांची ऋषिदास व अर्हदास अशीं नांवें ठेवण्यांत येतील. तेथें पंचेंद्रियसौख्यें भोगून पुनः वैश्यकुळांत त्यांचा जन्म होईल व त्या जन्मांत सुपात्रदान करून ते हरिक्षेत्रांत जन्मतील. तेथें भोगभूमीचीं सुखें भोगून स्वर्गांत जन्मून तेथेही तें दिव्यसुखें भोगतील. तेथील आयु संपल्यानंतर विजयावतीपुरांत कुमारराजा व सुकीर्तिराणी यांच्या उदरीं राजपुत्र जय व जयप्रभ या नांवानें जन्म घेतील. या भवांत ते मुनि होऊन घोर तप करतील आणि लान्तवस्वर्गांत दिव्यसुख भोगतील.

हे सीतेंद्रा तुझें अच्युतस्वर्गांतील आयुष्य संपल्यावर तूं 'सर्वरत्नपति' नांवाचा पट्खण्डाधिप चक्रवर्ती होशील, आणि तुझ्यापोटीं जय व जयप्रभ इंद्ररथ व मेघरथ पुत्र होतील. इंद्ररथ हा रावणाचा जीव व मेघरथ लक्ष्मणाचा जीव समज. इंद्ररथ मोठा धार्मिक होईल. तो पशु व नारकजन्म सोडून देव व मनुष्याचे कांहीं जन्म घेऊन नंतर तो इंद्ररथ रत्नस्थल-नगरांत राजा होईल. विरक्त होऊन दीक्षा घेईल आणि विजय अनुत्तरामधिं तो अहमिंद्र होईल.

हे सीतेंद्रा, विजय अनुत्तराहून अवतरून तो भरतक्षेत्रांत तीर्थंकर होईल व तूंही स्वर्गांतून येऊन त्या तीर्थंकराचा गणधर होणार आहेस.

याचप्रमाणें मेघरथ अर्थात् लक्ष्मणाचा जीव कांहीं सुंदर भव धारण करून पुष्करार्धांतील पूर्वविदेहांतील शतपत्र-नगरांत तीर्थंकर होऊन जन्मेल. मेरुपर्वतावर देव त्याचा अभिषेक करतील. तो तीर्थंकर पट्खण्डाधिपचक्रवर्तिपदाचा अनुभव घेऊन दीक्षा घेऊन सर्व कर्मक्षयानें मुक्त होईल. हें सर्व ऐकल्यानंतर सीतेंद्र आपल्या भावाला भेटण्यासाठीं हरिक्षेत्रांत गेला. त्याच्याशीं मधुर भाषण करून नंतर तो स्वर्गांत जाऊन देवसुख भोगू लागला.

रामचंद्रकेवलींनीं सीतेंद्राला यानंतर असें सांगितलें— हे अच्युतेंद्रा, मीही या भारतवर्षांत विहार करून सातव्या वर्षीं कर्मक्षय करून मुक्त होईन. रावण, लक्ष्मण व स्वतःच्या भावी भवांचें वर्णन ऐकून सीतेंद्राला आनंद वाटला व तो वंदन करून स्वर्गांत निघून गेला.

रामचंद्राचें आयुष्य सतरा हजार वर्षांचें होतें. त्याच्या देहाची उंची सोळा धनुष्य होती. लक्ष्मण देखिल रामासारखाच सोळा धनुष्य उंचीचा होता.

पुण्य व पाप यांतील अंतर जाणून पापाचा भव्यांनीं त्याग करावा व पुण्य-कार्य करावें म्हणजे कल्याण होईल.

जिनेंद्रशासनांत नेहमी स्थिर राहून रामचंद्रांनीं जन्मजरामरणरूपी शत्रूंचा नाश करून मोक्ष मिळविला. त्यांनीं पंचवीस वर्षे विहार करून धर्मतुधा भव्यांना पाजली व नंतर ते मुक्त झाले. त्या रामचंद्रकेवलींना भव्यहो आपण भक्तीनें नमस्कार करा.

मिथ्यात्वादिक कर्मांची धूळ जीवाला मलिन करीत असते पण ती नाहीशी करून रामचंद्रांनीं आपला आत्मा निर्मळ बनविला.

रामचंद्राचें सर्वचरित्र व त्याच्या जीवनांतील सर्व प्रसंग ज्यांत वर्णिले आहेत त्यास रामायण म्हणतात. याच्या वाचनानें वाचकांना स्वर्गाची व मोक्षाची प्राप्ति होते.

या रामचरित्राच्या वाचनानें धर्म, यश, राज्य जें जें मनुष्य इच्छितो तें तें त्याला मिळतें. याच्या वाचनानें क्रूरग्रह प्रीतियुक्त होतील व पापांचा नाश होईल.

रविपेण आचार्यांची गुरुपरम्परा अशी आहे— इंद्रगुरु, दिवाकर, अर्हन्मुनि, लक्ष्मणसेन व लक्ष्मणसेनाचे शिष्य रविपेणाचार्य. रविपेण आचार्यांनीं वीरनिर्वाण १२०४ वर्षे व ६ महिने झाल्यावर हें रामायण रचिलें आहे.

या रामायणाच्या वाचनानें— स्वाध्यायानें ब्राह्म व अग्राह्य याचें ज्ञान होतें. जिनभक्ति उत्पन्न होते. परस्त्रीची इच्छा रावण मनांत धारण करून नरकांत गेल्या हें जाणून भव्यांनीं परस्त्रीसेवन त्यागावें. पुण्यानें जीवाला रामाप्रमाणें उच्चपद मिळतें व पापानें रावण-लक्ष्मणाप्रमाणें अधोगति मिळतें म्हणून पापाचा त्याग करावा.

हें रामचरित्र जीवाला पवित्र बनवितें. हें पञ्चचरित्र— रामायण श्रीरविपेण-आचार्यांनीं रचिलें व त्याचा पद्यानुवाद वीरनिर्वाण २४८६ मध्ये आपाट वद्य प्रतिपदेच्या दिवशीं पूर्ण केला आहे. श्रीजिनशास्त्रनाची सेवा स्तुत घडो हीच इच्छा माझ्या मनांत आहे. व ती वीरजिनेश्वर पूर्ण करतील असें वाटतें.

## एकशेतेविसावें पर्व.

[ सीतेंद्र लक्ष्मण व रावणाला नरकांतून स्वर्गांत घेऊन जाण्याचा  
प्रयत्न करितो पण तो विफल होतो. ]

लक्ष्मणसुगुणार्णवास हृदयां स्मरुनी सीतेन्द्र ।  
उपदेशाया त्याला गेला प्रीतीनें सान्द्र ॥ १ ॥  
नरोत्तरो तो शैला लंघुनि रत्नप्रभनरका ।  
तेवि शर्करा-प्रभास देतीं जीं बहु आतङ्का ॥ २ ॥  
तिसऱ्या नरकीं गेला दुःसह लक्षावधि दुःखें ।  
जेथिल विदुधें वर्ण्य न असतीं अवुधें केवि मुखें ॥ ३ ॥  
जेथें पापें नारकजीवा मिळते अशुभदशा ।  
अतिवीभर्त्स नि कुत्सित असमयिं जाइ न जी नाशा ॥ ४ ॥  
दण्डकविपिनीं ज्याला हरिनें मारियलें होतें ।  
त्या शम्बूका मिळलें तेथें सङ्कलेशितसुकृतें ॥ ५ ॥  
असुरामरपद आला येथें क्रूर विचाराचा ।  
वान्धुनि मारी नारकजीवा हिंसकवृत्तीचा ॥ ६ ॥  
कोणा टांगी खालीं तोंड नि करुनीं वर पाय ।  
कोणा कापुनि शत तुकडे करि हृदयां बहु अदय ॥ ७ ॥  
लोखण्डाच्या मुसळांनीं तो मारी कांही जणा ।  
अन्योन्यांना रक्ता-मांसा खाववि अदयमना ॥ ८ ॥  
तीव्राघातें तुटुनी पडले तुकडे देहाचे ।  
घालुनि कुम्भीर्मध्ये शिजवी वोले कटु वाचें ॥ ९ ॥  
यन्त्रामध्ये पिलुनी काढी वाणें विद्ध करी ।  
नसे दयेचा लेशहि तन्मनिं हिंसेलाच वरी ॥ १० ॥  
दांत नि डोळे जीभ नि कानहि तोडी कोणाचे ।  
यापरि दुःखें देतां त्याचें हणें उर नाचें ॥ ११ ॥

नारक दुःखें पाहुनि ऐशीं इन्द्रमनीं करुणा ।  
 प्रगटे तेव्हां तद्दुःखाच्या तो उद्यत हरणा ॥ १२ ॥  
 नारक इतरहि घेरुनि देती पीडा बहु ज्याला ।  
 ऐशा हरिला सुरपति पाहुनी मनि झाला ओला ॥ १३ ॥  
 कोणी त्याला फेकुनि देती घैतरणीडोही ।  
 क्षार तयाच्या विदीर्ण अङ्गा पाणी बहु दाही ॥ १४ ॥  
 पळुनी तेथुनि गेला लक्ष्मण तो असिपत्रवनीं ।  
 पडतीं पाने छिन्न जहाला असिसम त्या स्थानीं ॥ १५ ॥  
 उद्यत झाला मारायाला घेउनि घोरगदा ।  
 रावण त्याला प्रेरक शम्बुक झाला सुर शतदा ॥ १६ ॥  
 सुरपति गेला सन्निध वदला दुष्टा शम्बूका ।  
 क्रूरपणा हा सोडुनि दे वा दे सोडुनि रड्डी ॥ १७ ॥  
 निर्दय कार्ये करिशी कितिही उपशम कां न मनीं ।  
 अनुचित कार्ये हानिच होते दिसशी अभिमानी ॥ १८ ॥  
 नारक दुःखें ऐकुनि देखिल भय हृदया वाटे ।  
 परि तूं वघशीं सगळीं येथें भय न कसें दाटें ॥ १९ ॥  
 यापरि वदला सुरपति जेव्हां शमला शम्बूक ।  
 अन्य नारक्या वदता गेले पळुनी ते रड्डी ॥ २० ॥  
 रडते झाले अश्रु मुखावरि त्यांच्या ओघळती ।  
 पळतां पळतां पडले गारेमध्ये तेवि किति ॥ २१ ॥  
 हे दीनानो धावु नका रे या माझ्याजवळीं ।  
 त्रास न देइन परता सारे भीति धरा न मुळीं ॥ २२ ॥  
 यापरि देतां आश्वासन सुर भीति कमी झाली ।  
 लक्ष्य त्यांनीं तद्वचनांवरि केलें त्या कालीं ॥ २३ ॥  
 मोह तुम्हाला मोठा छळतो उमजे नात्महित ।  
 रौद्रध्यानीं होउनि झाला हिंसेमधि निरत ॥ २४ ॥  
 भोगामध्ये तत्पर होउनि तीव्र क्रोधानें ।  
 दुष्कृत केलें पीडित झाला आतां दुःखानें ॥ २५ ॥

यानारूढा पाहुनि याला लक्ष्मण दशवदन ।  
 वदले तुम्ही कोण इथें कां सुर वोलें वचन ॥ २६ ॥  
 तेव्हां देवें वार्ता आपुली श्रीरामाचीही ।  
 सांगितली जी कर्म चित्रित नानाविध पाही ॥ २७ ॥  
 लक्ष्मण-रावण वार्ता अपुली ऐकुनि बोधास ।  
 प्राप्तचि झाले शान्तहि झाले करिती शोकास ॥ २८ ॥  
 प्रेम न केलें मानवजन्मीं आम्ही जिनधर्मी ।  
 ऐशी कुदशा लाभे आतां आम्ही अघकर्मी ॥ २९ ॥  
 आम्ही केलें निजदुःखाला कारण कार्य असे ।  
 मोह स्वार्थभ्रष्ट नरा करि अमृत न यांत वसे ॥ ३० ॥  
 हे देवेन्द्रा धन्य धन्य तूं विषयेच्छा त्यजुन ।  
 जिनवाक्यामृत सेवुनि तुजला मिळलें देवपण ॥ ३१ ॥  
 सुरपति नन्तर वदला करुणा हृदयीं ठेवून ।  
 भय न धरी मांनि येथुनि नेतों तुम्हां मी तूर्ण ॥ ३२ ॥  
 उद्यत झाला त्या उभयांना वान्धुनि नेण्यास ।  
 परि ते गळती पुनः पुनः बहु झाला आयास ॥ ३३ ॥  
 जैसे अनैलें वितळे लोणी त्यांचा देह गळे ।  
 यत्न न एकहि सिद्ध जहाला फल मम केवि मिळे ॥ ३४ ॥  
 सर्वोपायें देखिल घेण्या सुर न क्षमें झाला ।  
 आदर्शस्थित वस्तुच्छाया घेउ न नर शकला ॥ ३५ ॥  
 लक्ष्मण-रावण वदले दुःखी देवा जा आतां ।  
 प्राप्तन कर्मा भोगू आम्ही कोणी न त्रातां ॥ ३६ ॥  
 विषयोत्कटता नरकीं नेतें पटलें आम्हास ।  
 स्वार्जितभोगी यत्न न चालें होती आयास ॥ ३७ ॥  
 देवहि दुःखें दूर कराया असमर्थचि होती ।  
 केलीं कर्म भोगाविण तीं कधिही नच सुटतीं ॥ ३८ ॥

[ सीतेंद्र लक्ष्मण व रावणाला सम्यग्दृष्टि बनवितो. ]

१ पापकर्म करणारें. २ खोटें. ३ अग्नीनें. ४ समर्थ. ५ रक्षक.  
 ६ केलेलें शुभाशुभकर्म भोगण्यांत.

हे सीतेन्द्रा रक्षी आम्हा पुनः न नरक मिळो ।  
सदुपाया वद जेणें अमुचें सगळें दुःख गळो ॥ ३९ ॥  
वदला सुर तें सम्यग्दर्शन आहे सुखदायी ।  
कर्मविनाशी ध्यावें सगळें आपण या समयी ॥ ४० ॥  
दुर्लभ आहे अभव्यजीवा केव्हांही न मिळे ।  
सम्यक्त्वानें मिथ्यात्वार्जित सगळें पाप गळे ॥ ४१ ॥  
सुखचि मिळावें इच्छा आहे तुमच्या हृदयिं जरी ।  
स्वीकारावें सम्यक्त्वातें तें अशुभास हरी ॥ ४२ ॥  
कालान्तरिं तें होतें रत्नत्रयास हेतु खरें ।  
ज्याला लाभे पाप त्याचें निश्चित शीघ्र सरे ॥ ४३ ॥  
श्रेष्ठ न याविण दुसरें आहे न पुढें होईल ।  
मुक्तिरमा ही मिळते येणें वदति दयाशील ॥ ४४ ॥  
अरिहन्तांनीं सांगितले जे जीवादिक विषय ।  
भक्ति त्यांची दृढ तें समजा सदृशन भव्य ॥ ४५ ॥  
यापरि बोलुनि सम्यक्त्वाची उभयमनीं केली ।  
सीतेन्द्रानें सुदृढस्थिति जी करि तेथें केली ॥ ४६ ॥  
पूर्वभवीची कान्ति न दिसली लावण्य न उभयीं ।  
सौन्दर्य हि जें जळुनी गेलें उरलें नच कांयी ॥ ४७ ॥  
उद्यानाची सुन्दर शोभा जाळी अनल जसा ।  
तुमचे देहहि वनले तैसे भव्यांनो परिसा ॥ ४८ ॥  
देहश्रुति जी यांची पाहुनि विस्मित हो जनता ।  
गेली कोठें काळी झाली कुत्सित दग्धलता ॥ ४९ ॥  
कैर्माविनिसुखवृन्दीं तत्पर होउनि हे दोघे ।  
दुःखसमुद्रीं पडले पातककार्यीं चित्त रिघे ॥ ५० ॥  
यापरि वदतां दोघे झाले दृढ ते सम्यक्त्वी ।  
अगणित भविही जें न मिळालें वदती विबुध ऋषि ॥ ५१ ॥  
वदले आम्ही दुःख निःकाचित भोगुनि सहन करूं ।  
नरता मिळतां शरण जिनाला जाउनि सौख्य करूं ॥ ५२ ॥

हे देवेन्द्रा आपण अमुचें अतिशय हित केलें ।  
 सम्यक्त्वामधि आपण आम्हां दृढतर योजियलें ॥ ५३ ॥  
 हे सीतेन्द्रा आतां जावें मोदें स्वस्थानीं ।  
 शुद्धसुकृतफल भोगुनि हो वा अक्षयमुक्तिधनी ॥ ५४ ॥  
 यापरि वदले रावण-लक्ष्मण ते या इन्द्रास ।  
 शोक न ज्याला सुरपति गेला हर्षसमुद्रास ॥ ५५ ॥  
 रत्नत्रय जें देई ऐसें सदृशनरत्न ।  
 जपुनी ठेवा शुभ तें हृदयीं नित्य करा यत्न ॥ ५६ ॥  
 बोलुनि ऐसें सीतासुरपति पर्वत सुकृतांचा ।  
 अच्युतनाकीं गेला ज्याला मद नच वित्तांचा ॥ ५७ ॥  
 अर्हत्, सिद्ध नि साधु नि धर्म नि चारचि जर्गि शरण ।  
 तत्पर राही त्यांतचि हरिती जे जनजनिमरण ॥ ५८ ॥  
 जाई वारंवार अकृत्रिम जिनवर वन्दाया ।  
 मेरुगिरीचे क्षम जे असती विस्तृत सुख द्याया ॥ ५९ ॥  
 नारकदुःखा पाहुनि त्यातें स्मरुनी हृदयांत ।  
 दीनारव जणु त्यांचे पडती सन्तत कानांत ॥ ६० ॥  
 कम्पित झाला देह त्याचा असुनि विमानींही ।  
 आला पुनरपि पाहायाला भरतक्षेत्रमही ॥ ६१ ॥  
 नाना आले देव त्यासह वसुनि विमानांत ।  
 भक्तिरसाचा निर्झर वाहे ज्याच्या सुमनांत ॥ ६२ ॥  
 नानायानीं वसुनी आले सुरललनासहित ।  
 जय जय शब्दा वदत मुखानें हृदयीं धरुनि हित ॥ ६३ ॥  
 अच्युतसुरपति करयुग जोडुनि वन्दी रामास ।  
 सुगुणस्तुति करि विलया जाया भवार्णवायोंस ॥ ६४ ॥  
 ध्यानसमीरें प्रेरित झाला बोधानल अपुला ।  
 दग्ध जहाला संसृतिविपिनप्रदेश हा सगळा ॥ ६५ ॥  
 निर्मल्लेश्या-शूला फेकुनि वधिला रिपु मोह ।  
 सुविरतिवज्रें चूर्णित केला सर्वभवस्नेह ॥ ६६ ॥

१ जन्म. २ संसारसमुद्राचे परिश्रम. ३ संसारवनाचा प्रदेश. ४ शुक्लेश्या  
 जी कपायरहित मन-वचन-कायांची प्रवृत्ति. ५ वैराग्यवज्राच्या आघातानें.

एकशेतेवीसावें पर्व- अच्युतेंद्राच्या प्रश्नांचीं केवली उत्तरें देतात.

जन्मजरामृति ज्यामधि असती संसृतिजलधीत ।  
तारी मजला भ्रान्ति जहाली माझ्या बुद्धीत ॥ ६७ ॥  
हे सर्वज्ञा कृतकृत्या तुज आलों मी शरण ।  
हरण करी वा माझें सगळें जन्मजरामरण ॥ ६८ ॥  
शासन उत्तम सेवुनि ईशा सुव्रतनाथांचें ।  
भवसागर हा तरुनी गेला आपण हें साचें ॥ ६९ ॥  
हे श्रीरामा मजला त्यागुनि अच्युत-तुङ्गपदा ।  
आपण जातां योग्य न गमतें पीडी भवविपदा ॥ ७० ॥  
राघव वदले अच्युतनाथा सोडुनि दे राग ।  
सुविरतपुरुषा मिळतो मुक्तिश्रीचा सम्भोग ॥ ७१ ॥  
जो जन रागी मिळतें त्याला संसारभ्रमण ।  
ऐसें जाणुनि रागा त्यागी होय भवोत्तरण ॥ ७२ ॥  
कण्ठीं वान्धुनि दगड भुजांनीं क्षम न नदी तरणें ।  
मोहें रागें द्वेषें तरण्या भव नच वा शकणें ॥ ७३ ॥  
शीलें ज्ञानें असङ्गतांनीं भवसागर तरती ।  
सम्यग्ज्ञानी गुरुवाक्यांनीं सुचरित आचरिती ॥ ७४ ॥  
आदि नि मध्य नि अवसानीही केवलिनाथ जिन ।  
महाप्रतापी सर्वगुणांना ग्रासी स्वमनिं गण ॥ ७५ ॥  
गौतम वदले तुजला श्रेणिक वदतो तें ऐक ।  
सीतादेवा रामें कथिलें जें हरि भवपङ्क ॥ ७६ ॥  
[ दशरथ, कौसल्यादिक, लवण व अङ्कुश आणि जनक व कनक हे कोठें गेले  
अशा अच्युतेंद्राच्या प्रश्नांचीं उत्तरें श्रीरामकेवलींनीं याप्रमाणें दिलींः—]  
कोठें असती दशरथआदिक कोण्या कल्पांत ।  
लवणाङ्कुश हे कोठें गेले वद मज अभ्रान्ति ॥ ७७ ॥  
राघव वदले आनतकल्पीं दशरथ सुर झाला ।  
कौसल्यादिकजननीगणही स्वर्गामधिं रमला ॥ ७८ ॥  
जनक-कनक हे भूपति दोघे सम्यग्दृष्टि सुर ।  
झाले स्वर्गीं वैभवधारी ज्या सौख्य प्रचुर ॥ ७९ ॥

१ कदापि नष्ट न होणारें उच्चस्थान अर्थात् नोड. २ संसार तत्त्व ज्ञानें.  
३ निष्परिव्रहता निर्ममतांनीं. ४ स्वर्गोत्त. ५ निष्प्रयाने.

लवणाङ्कुश हे दोषे श्रमणहि कर्मक्षय करुन ।  
 युगपत्केवलदर्शन बोध नि सुतपं मिळवून ॥ ८० ॥  
 अक्षय अच्युत ऐशा मोक्षा निश्चित जातील ।  
 कविगण त्यांच्या निर्मलचरिता काव्यां गातील ॥ ८१ ॥  
 ऐसें वदतां केवलिराघव सीतासुर वदला ।  
 भाऊ माझा उपजे कोठें त्याचें वृत्त गला ॥ ८२ ॥  
 सांगा वदले केवलिराघव सीतेन्द्रा ऐक ।  
 तव भावाचें सुन्दर चेष्टित उपजवि जें कुतुक ॥ ८३ ॥  
 कुलपति होतां बहुकोटीश्वर नामें वज्राङ्ग ।  
 भार्या ज्याची नामें मकरी दिसे सुरी साङ्ग ॥ ८४ ॥  
 होते बहुसुत उभया हसती विभवं धनदास ।  
 श्रीजिनपूजनकार्या रमती न दुर्जा ज्या आस ॥ ८५ ॥  
 रामें सीता त्यजिली वार्ता ऐकुनि वज्राङ्ग ।  
 नवनीतासम मृदुल जहाला चिन्तेमधिं दङ्ग ॥ ८६ ॥  
 दिव्यगुणांनीं भूषित सीता अतिशय सुकुमारी ।  
 होईल स्थिति काय तिचेची न गमे कान्तारी ॥ ८७ ॥  
 आर्द्रमनाच्या त्या श्रेष्ठीला येई विरतदशा ।  
 द्युतिमुनिसन्निध घेउन दीक्षा सुतप करि स्ववशा ॥ ८८ ॥  
 स्वपिता गेला कोठें हें नच तनयांना कळलें ।  
 निमित्त जाणी द्युतिमुनिसन्निध जाणाया आले ॥ ८९ ॥  
 नावें त्यांचीं अशोक आणिक तिलक अशीं होतीं ।  
 द्युतिमुनिसन्निध वधुनी जनका होय मनिं प्रीति ॥ ९० ॥  
 स्नेहें उभयहि दीक्षित झाले झाले निरत तर्पां ।  
 ऊर्ध्वग्रीवेयकिं गेले द्युति अमृतरसा जे पी ॥ ९१ ॥  
 गेले तेथुनि जनक नि सुत ते जिनपद वन्दाया ।  
 विहरत आले ताम्रशिखांपुरि विश्रम जणु व्हाया ॥ ९२ ॥  
 पन्नासाहुनि योजन सिकतासागर बहु दूर ।  
 तरुनी गेले प्रावृट्काल हि आला भरपूर ॥ ९३ ॥

१ एकदम. २ देवाङ्गना. ३ मूर्तिमन्त. ४ लोण्याप्रमाणें. ५ दयाळु.  
 ६ ताम्रचूड नामक नगरांत. ७ पावसाळा.

बहुशाखांनीं शोभिततरुतलिं कायोत्सर्गांत ।  
 असतां भावलयानें त्यांना पाहियलें त्वरित ॥ ९४ ॥  
 प्रथमचि कोशलनगरीं जाण्या उद्यत तो झाला ।  
 परि सुकृताचा सञ्चय करण्या मार्ग करीं आला ॥ ९५ ॥  
 जिनधर्माचें पालन करण्या येथें यति तीन ।  
 विजनीं दिसतां पुर निर्मियलें जेथें बहु सुजन ॥ ९६ ॥  
 वैभवशाली निजविद्येच्या सुविपुल मदतीनें ।  
 बहुविध रचिलीं जागोजागीं स्थानें शुभ त्यानें ॥ ९७ ॥  
 स्वभावरूपा करुनी धारण वन्दी मुनिचरणा ।  
 पूजी भावें परिवारासह करुनी नम्र मना ॥ ९८ ॥  
 पुनरपि एकेवेळीं निर्जल विपिनीं मुनिवर्या ।  
 संयम ज्यांचा उत्तम त्यानें सेवियलें आर्या ॥ ९९ ॥  
 यापरि सेवा मुनिवर्यांची करुनी अपरिमित ।  
 सुकृता सांचवि तो द्युतिमण्डल गेला स्वपुरांत ॥ १०० ॥  
 जिनधर्मावरि जे अनुरागा करिती जन त्यांना ।  
 सागरदत्तासम त्या मिळते विमुक्ति विधुवदना ॥ १०१ ॥  
 एकेवेळीं हा भामण्डल गेला उद्यानीं ।  
 होती त्याच्यासहचि मालिनी अतिसुन्दर राणी ॥ १०२ ॥  
 चन्द्रकरासम धवल नि मृदुतर ऐशा शयनांत ।  
 निजले असतां झाला उभयावरि विद्युत्पात ॥ १०३ ॥  
 मुनिदानाच्या सुकृते उभयहि जन्मुनि तत्काल ।  
 देवकुरुत्तमभोगभूमिमधिं सुख मिळविति विपुल ॥ १०४ ॥  
 पात्रदानफल सुविपुल भोगिति तेथें पतिपत्नी ।  
 यास्तव द्यावें दान सुपात्रा भव्यें अतियत्नीं ॥ १०५ ॥  
 सुभोगभूचें जीवन सरतां स्वर्गीं जनन मिळे ।  
 भोग, सुदानें बहुविध मिळती दुःख सदैव गळे ॥ १०६ ॥  
 नाथा ! गेले रावण-लक्ष्मण तिसऱ्या नरकांत ।  
 पापान्तीं ते कोठें जातिल नज सांगा मात ॥ १०७ ॥

[ श्रीरामकेवली रावण, लक्ष्मण व अच्युतेन्द्र यांच्या  
भाविभवांचें कथन करितात. ]

माझा जन्महि कोठें होइल हें मज सांगावें ।  
पुण्यप्रद हें सुचरित अपुलें सन्तें नित गावें ॥ १०८ ॥  
देवेन्द्राच्या प्रश्ना ऐकुनि कथिती भाविभवा ।  
सर्वज्ञप्रभु राघव नित जे ठेविति समभावा ॥ १०९ ॥  
होउनि तिसऱ्या च्युत नरकाहुनि रावण लक्ष्मण हे ।  
विजयावतिपुरि जनना घेतिल सुविभव ज्या पाहे ॥ ११० ॥  
सुनन्द नामक असेल नान्दत सम्यग्दृष्टि जिथें ।  
असेल परती ज्याला रोहिणि ज्यांची गति सुपथें ॥ १११ ॥  
वैश्यदम्पती यांना होतिल आत्मज हे दोघे ।  
अर्हदास नि ऋषिदासाभिध धर्मी चित्त रिघे ॥ ११२ ॥  
पञ्चेन्द्रियसुख भोगुनि उभयहि पुनरपि वैश्यकुली ।  
घेतिल जन्मा यश पसरलचि विस्तृत भूमितली ॥ ११३ ॥  
सुपात्रदानें उद्भवतिल ते उभय हरिक्षेत्री ।  
पुष्कळ सौख्यें मिळतिल त्यांना दानें सत्पात्री ॥ ११४ ॥  
जीवन सरतां च्युत ते होतिल उभयहि तेथून ।  
खर्गीं सुजनन होइल त्यांचें सौख्यहि अन्यून ॥ ११५ ॥  
प्रच्युत होउनि तेथुनि विजयावतिपुरि नृपपुत्र ।  
कुमार आणि सुकीर्ति यांच्या उदरीं गुणसंत्र ॥ ११६ ॥  
जय नि जयप्रभ नामें उद्भूत बहु-सद्गुणशाली ।  
होतिल त्यांच्यासम नच कोणी अनुपम त्या कारी ॥ ११७ ॥  
करितिल दोघे दीक्षा घेउनि तीव्र तपश्चरण ।  
लान्तवनाकीं दिव्यसुखाचें ये त्या अनुभवन ॥ ११८ ॥  
हे सीतेन्द्रा अच्युत ऐशा स्वर्गापासून ।  
होऊन च्युत भरतक्षेत्रीं होइल तव जनन ॥ ११९ ॥  
होशिल तूं वा षट्खण्ढाधिप चक्री नयशाली ।  
'सर्वरत्नपति' या नांवाचा विक्रमनीतिवली ॥ १२० ॥

स्वर्गच्युत ते जय नि जयप्रभ होतिल तव पुत्र ।  
 इन्द्ररथ नि घनरथ या नामें विक्रम-नय-पात्र ॥ १२१ ॥  
 प्रतिनारायण रावण होता आधीं बलशाली ।  
 त्रिखण्डचक्री ज्याच्या राज्यां कधिंही नैव कलि ॥ १२२ ॥  
 जी परललना इच्छित नाहीं तिजला त्यागीन ।  
 ऐसें सुव्रत ज्यानें धरिलें दुःखहि साहून ॥ १२३ ॥  
 या व्रतरक्षणिं केला ज्यानें स्वजीवितत्याग ।  
 इन्द्ररथाभिधतनुज जहाला भोगी बहु भोग ॥ १२४ ॥  
 धर्मपरायण नव्हता त्याच्यासम नच जन कोणी ।  
 निघते हितकर यद्धदनांतुनि सन्तत जिनवाणी ॥ १२५ ॥  
 तो पशुनारकवर्जित कांहीं जन्मा मिळवून ।  
 नृभर्वां दुर्लभ तीर्थकरपद मिळविल गुणपूर्ण ॥ १२६ ॥  
 पूजिल त्याला त्रैलोक्यांतिल सज्जनगण सारा ।  
 मोहादिक अरि नष्टचि होतिल हें मनि अवधारा ॥ १२७ ॥  
 रत्नस्थलपुरिं राज्य इन्द्ररथ करुनी होईल ।  
 सुविरत दीक्षा घेउनि सुतपा करिल यति प्रबल ॥ १२८ ॥  
 तीव्रतपानें अहमिन्द्राचें पद त्या लाभेल ।  
 'वैजयन्त' या अनुत्तरामधिं लेश्या ज्या धवल ॥ १२९ ॥  
 हे सीतेन्द्रा स्वर्गापासुनि भरतीं अवतरून ।  
 गणधर होशिल त्या जिनपतिचा ऋद्धयष्टकपूर्ण ॥ १३० ॥  
 नन्तर तुजला हे अमरेन्द्रा मुक्तिश्री वरिल ।  
 स्ववृत्त ऐकुनि पावे मोदा सुरपति मनि अतुल ॥ १३१ ॥  
 कथिलें नन्तर रामजिनानें लक्ष्मणचरितास ।  
 जाण मेघरथ चक्रिभवामधिं तव लघुपुत्रास ॥ १३२ ॥

[ लक्ष्मण कोठें तीर्थकर होईल याचें प्रीतिनक्षत्राची

कथन करितात. ]

कांहीं सुन्दर फिरुनि भवामधिं सुधर्मसंयोगें ।  
 तीर्थकराचें पद तो मिळविल लक्ष्मण हृदयीं घे ॥ १३३ ॥

पुष्करनामद्वीपविदेहक्षेत्रीं पुर एक ।  
 शतपत्रासम शतपत्राभिध सुन्दर अवलोक ॥ १३४ ॥  
 तेथें होइल तीर्थकर तो योग्य अशा कालीं ।  
 मेरुवरती अभिषेकिल त्या भावें देवाली ॥ १३५ ॥  
 चक्रेश्वरपद अर्हत्पदही तो विभु मिळवून ।  
 कर्मगणाला नाशुनि निजकरि घेइल निर्वाण ॥ १३६ ॥  
 हे देवेन्द्रा मीही विहरून या भारतवर्षीं ।  
 सप्तमवर्षीं जाइन मोक्षा लोकाच्या शीर्षीं ॥ १३७ ॥  
 यापरि ऐकुनि भाविभवांचें वर्णन सुर झाला ।  
 हर्षित अतिशय करि वन्दन तो रामपदाब्जाला ॥ १३८ ॥  
 [ अच्युतेंद्र अकृत्रिम जिनत्रिंवांना वंदन कलन देवकुचभोगभूमींत  
 आपल्या भावाला भेटून नंतर स्वर्गांत गेला. ]

संशयविरहित होउन विनयें करुनि नमस्कार ।  
 सुरगिरि वन्दन करण्या गेला सुरपति साचार ॥ १३९ ॥  
 तेथें शाश्वत जिनविम्बांना हर्षें नमन करी ।  
 जिननिर्वाणक्षेत्रें वन्दी ठेवुनि भाव उरीं ॥ १४० ॥  
 गेला नन्दीश्वर या द्वीपीं श्रीजिनविम्बांना ।  
 वन्दन करि तो सुकृत मिळाया अवलम्बी त्यांना ॥ १४१ ॥  
 देवाधिप जिन हृदयीं ठेवी सन्तत अमरेश ।  
 मानी केवलिपद लाभे जणु अगणितगुणकोश ॥ १४२ ॥  
 अघकर्मे जणु विलया गेलीं ऐसें मानून ।  
 स्वर्गा जाया उद्यत झाला घेउन अमरगण ॥ १४३ ॥  
 स्वर्गी जाण्यासमयीं मार्गी हो भ्रातृस्मरण ।  
 भोगावनि जी सुरकुरुनामें करि तेथें गमन ॥ १४४ ॥  
 पूर्वभवीं जो भाऊ होता भामण्डल त्याला ।  
 प्रियसंभाषण केलें तेणें हृदयिं सुखी झाला ॥ १४५ ॥  
 तेथुनि गेला अच्युतकल्पीं धर्मप्रिय देव ।  
 सुरललनासुखभोगी बहु तो ठेवी शुभभाव ॥ १४६ ॥

[ श्रीरामचंद्राच्या आयुष्याचें कथन. ]

श्रीरामाचे आगमिं कथिलें वर्णन आयूचें ।  
वर्षे सतरा सहस्र निश्चित वदती बुध वाचें ॥ १४७ ॥  
उंची त्याच्या देहीं होती सोळा चापांची ।  
लक्ष्मणदेहीं तीच गणावी उक्ति असे साची ॥ १४८ ॥  
पुण्य नि पातक या उभयांतिल अन्तर जाणून ।  
त्यागा पापा झणिं द्या पुण्या होइल कल्याण ॥ १४९ ॥

[ श्रीरामचंद्रकेवली पंचवीस वर्षे धर्मोपदेश करून मुक्त झाले. ]

जिनवरशासनि धैर्यस्थिरता सन्तत ठेवून ।  
श्रीमद्रामें जन्मजरामृतिशत्रु विदारून ॥ १५० ॥  
नित्योत्तमसुख अतिशय दुर्लभ जिनप्रसादानें ।  
मिळविलें शुचि केवलबोधां तेणें मोदानें ॥ १५१ ॥  
श्रमणसुरासुर ज्याला वन्दिती गाति स्तुति करिती ।  
त्रिजगच्छिखरीं अतिशय शोभे श्रीमद्रामयति ॥ १५२ ॥  
जिनधर्माची करुनी सेवा मोदें श्रीराम ।  
पांच नि विंशतिवर्षे विहरे अनन्तगुणधाम ॥ १५३ ॥  
पांच पंधरा पांच वत्सरावधि जिनधर्मसुधा ।  
भव्यजनांना पाजी जेणें झाला हर्ष बुधा ॥ १५४ ॥  
[ ग्रंथकार व भव्यजन रामचंद्राच्या वंदन करितात. ]  
संसाराच्या सर्व निदांनां विलया नेऊन ।  
शुचिभावचि निजहृदयीं धरिला मग रामा नमन ॥ १५५ ॥  
श्रेष्ठ मुनीश्वर परमयोगधर असे महावीर ।  
भव्यजनांनो ऐशा रामा करा नमस्कार ॥ १५६ ॥

( आर्या- )

जिंकून सूर्यतेजा सुन्दर सम्पूर्ण चन्द्रधिम्बास ।  
लज्जित केलें वन्दन करा सुभावे सदैव रामास ॥ १५७ ॥  
पूर्वस्नेहा हृदयीं धरुनी उपसर्ग रामचन्द्रास ।  
सीतेन्द्रानें केला रामें परि त्रिकिलें समुद्रास ॥ १५८ ॥

ते क्षुब्ध नैव ज्ञाले निजात्मचिन्तित निरत होऊन ।  
 केवलबोधी वनले त्या रामा मम असो सदा नमन ॥ १५९ ॥  
 श्रीरामचन्द्र होते अष्टम बलभद्र धवलदेहाचे ।  
 ते निर्विकार ज्ञाले बल जिकियलें तयें कुमोहाचें ॥ १६० ॥  
 अठरा हजार शीला हृदयीं ज्यानें दिलें सदा स्थान ।  
 सर्वचि उत्तर सुगुणा त्या रामपदाम्बुजा करा नमन ॥ १६१ ॥  
 अतिनिर्मलकीर्तीचा जगतां ज्ञानप्रदीप जो विलसे ।  
 त्या रामा मम वन्दन रूपें सम्पूर्ण जो विधूस हसे ॥ १६२ ॥  
 जाळून सर्वकर्मा वनले जे गुणसमुद्र गतपार ।  
 चारित्र पूर्ण ज्यांचें त्या श्रीरामा असो नमस्कार ॥ १६३ ॥  
 सगळे कषाय ज्यानें रिपुसम, मानून नाशिले घोर ।  
 जिनशासनांत झाला रत त्या रामास मम नमस्कार ॥ १६४ ॥  
 मिथ्यात्वादिक कर्म करिते ही धूळ मलिन जीवास ।  
 यतिवर्ये श्रीरामें नेली ती सर्व पूर्ण नाशास ॥ १६५ ॥  
 आत्मा त्यांनीं अपुला सदृशन बोधचरितमय केला ।  
 वन्दन माझें रामा मुक्तिश्रीशीं अखण्ड करि लीला ॥ १६६ ॥  
 [ रामायण म्हणजे काय ? व तें ऐकणारांना व वाचणारांना  
 प्रात होणारें फल. ]  
 रामाचें जें चेष्टितें तेंचि तयाचें चरित्र बोलावें ।  
 रामायण त्या वदती तच्चरितीं निजमनास लावावें ॥ १६७ ॥  
 बलदेवाचें सुचरित दिव्य असे जे तयास भक्तीनें ।  
 निःसंशय मनि होउनि वाचे तें त्यास नार्कमुक्तिस ने ॥ १६८ ॥  
 जो ऐकतो सुभावे तयाचें आयुष्य खचित वाढतसे ।  
 लाभे पुण्य तयाला त्याच्या वैभव घरांत येत असे ॥ १६९ ॥  
 घेऊन खड्ग हातीं धावें मारावयास जरि रिपुही ।  
 वैर तयाचें शमतें होउनि तो मित्र जातसे स्वगृही ॥ १७० ॥  
 जो धर्मार्थी पढतो लाभे येणें विशाल धर्म तया ।  
 जो इच्छितो यशा तें लाभे इच्छा न जातसे वाया ॥ १७१ ॥

१ केवलज्ञानी—सर्वज्ञ. २ क्षुब्ध; गोरे. ३ चन्द्रास. ४ आचरण, शुभकार्ये.

५ स्वर्गास व मोक्षास. ६ शत्रु.

राज्यभ्रष्टा मिळतें राज्य न संशय तयांत तिळभरही ।  
 इष्टप्राप्ति तयाला होते जो इष्ट चिन्तितो हृदयीं ॥ १७२ ॥  
 इच्छी द्रव्य तयाला मिळतें तें पठन जो करी याचें ।  
 ज्ञायार्थी जायेला पुत्रार्थी तो सुतास हें साचें ॥ १७३ ॥  
 क्लेशावांचुनि व्हावा लाभ मला सुखद लाभ त्यास घडे ।  
 जातां परदेशाला विघ्न न येतांचि कुशल पदरि पडे ॥ १७४ ॥  
 अथवा पाठक याचा इच्छी याया जरी स्वदेशास ।  
 तत्कार्यसिद्धि होते विफला त्याची न होतसे आस ॥ १७५ ॥  
 पावे रोग विनाशा ग्रामीं नगरीं निवास जे करिती ।  
 पढतां रामायण हें त्यांची विलयास जातसे भ्रान्ति ॥ १७६ ॥  
 नक्षत्रासह असतिल सूर्यादिग्रह जरी महाकुटिल ।  
 ते प्रीतियुक्त होतिल वाचन याचें न होतसे विफल ॥ १७७ ॥  
 दुष्कृतशतें नि चिन्ता रामायणपाठकां न बाधिति त्या ।  
 अशिव असे जें कांहीं नाशे वाणी सदैव हो सत्या ॥ १७८ ॥  
 जें चांगलें मनामधि ठेवी त्या रामकीर्तनासक्ता ।  
 तें लाभतेंचि सुन्दर देते दृढभक्ति सकल हो न वृथा ॥ १७९ ॥  
 जिनवरभक्ति अशीही बहुभवपापास नाशिते तूर्ण ।  
 सङ्कटसमुद्र जाइल तरून लाभेल जैनपद पूर्ण ॥ १८० ॥  
 चातुर्यपूर्ण आहे दिव्य पवित्राक्षरें असे रचिलें ।  
 नानाजन्म-क्लेशप्रद पापा नष्ट करित असलेलें ॥ १८१ ॥  
 नानाविध आख्यानें सत्पुरुषांच्या क्रिया इथें असती ।  
 भव्यजनानन्दाचें कारण हें पद्मचरित व्या चित्तीं ॥ १८२ ॥  
 [ हें रामायण कोणी कोणाला सांगितलें त्याचें कथन. ]  
 हें श्रीवीरजिनानें वन्दन करिती जया त्रिलोकजन ।  
 सांगितलें भव्यांतो याचें आपण करा सदा मनन ॥ १८३ ॥  
 हें इन्द्रभूतिगणितें गौतमगणधर असे सुनाम जया ।  
 कथिलें जम्बुमुनीन्द्रा शिष्याचा शिष्य जो असेचि तया ॥ १८४ ॥  
 उत्तरवाग्मी शिष्या जम्बुमुनीच्या तयें असे कथिलें ।  
 हें पद्मचरित मङ्गल रत्नत्रयवृद्धिहेतु वदति भले ॥ १८५ ॥

सिद्धान्तज्ञगुरुंच्या परम्परेनें सुरेख रामकथा ।  
 चालत आली भव्यां सदैव ती दाखवोचि मुक्तिपथा ॥ १८६ ॥  
 इन्द्रगुरुंचे होते शिष्य दिवाकर यतीश धीमन्त ।  
 अर्हन्मुनि नांवाचे शिष्य त्यांचे अतीव गुणवन्त ॥ १८७ ॥  
 लक्ष्मणसेनमुनीश्वर अर्हन्मुनिराजशिष्य मतिवन्त ।  
 रविपेण शिष्य त्यांचें रचिलें हें पद्मचरित विख्यात ॥ १८८ ॥

[ हें पद्मचरित रत्नत्रयदायक आहे म्हणून तें  
 वाचावें, ऐकावें व सांगावें. ]

हें रामचरित आहे कारण दर्शनविशुद्धि व्हायास ।  
 श्रवण त्याचें मिटवी भव्यांचा निश्चयें भवायास ॥ १८९ ॥  
 हें स्पष्ट परमनिर्मल रत्नत्रयदायि पापसंहारी ।  
 पुण्यातें वाढवितें रामासम वनवि शान्त अविकारी ॥ १९० ॥  
 श्रीराम-लक्ष्मणांचा शत्रु दशग्रीव जो त्याचें ही ।  
 चरित प्रसिद्ध आहे नाहीं माहित असा न नर पांही ॥ १९१ ॥  
 बलरामचरित कथितें पुण्य करावें असें समस्त जना ।  
 अशिवास दूर सारी भव्यजनांच्या करी पवित्र मना ॥ १९२ ॥  
 हरि नि प्रतिहरि यांचे चरितीं जें कलुष तेंचि टाळावें ।  
 निजबुद्धीनें त्यांतिल हितकर जें तेंचि सज्जनें घ्यावें ॥ १९३ ॥  
 हितकर गुणसम्बन्धी, अशिव असे तें सदोष वर्जावें ।  
 विषयेच्छा अशिवा वरि खालीं राही शिवेंचि वर जावें ॥ १९४ ॥  
 असुनि हि विद्यापति हा परनारीच्छा धरून हृदयांत ।  
 रावण नरकीं गेला इतरांची काय हो असे मात ॥ १९५ ॥  
 असुनि स्त्रिया हजारो मुरनारीसम अपूर्व रूपवती ।  
 वृप्ति न त्याला झाली बळी नाशाकडे तदीयमति ॥ १९६ ॥  
 स्वस्त्री त्यागुनि पापी परनारीकेंदर्मात नर लोळे ।  
 दुःखार्णवी बुडे तो दोषाग्नीनें सदैव होरपळे ॥ १९७ ॥

[ भव्यांनो बलरामाच्या चरिताचें अनुकरण करा  
 म्हणजे तुम्हाला स्वर्ग व मोक्ष मिळेल. ]

वलराममुख्य गेले ज्या सुपदीं भव्य हो तुम्ही हि चला ।  
जिनभक्त नि सुचरित व्हा दृढतर त्यागा सदैव पापमला ॥ १९८ ॥  
पुण्यानें उन्नतिपद मिळतें मनुजा सुसम्पदा लाभे ।  
स्वमोक्षसौख्य मिळतें मुक्तिश्रीनें सदैव तो शोभे ॥ १९९ ॥  
[ पापांचें फल. ]

पापाचें फल दुर्गतिदुःखचि ऐसा स्वभाव पापाचा ।  
यास्तव पापा त्यागा संग कसा सुखद होय सापाचा ॥ २०० ॥  
करणें कुकार्य पहिलें क्रोध असे दीर्घकाल टिकणारा ।  
परपीडा देण्याचा वाहे हृदयांत सर्वदा वारा ॥ २०१ ॥  
रुक्ष मुखांतुनि निघणें भाषण ऐसा स्वभाव ज्यांत असे ।  
तो मानव मरणोत्तर दुःखद नरकांत दीर्घकाल वसे ॥ २०२ ॥  
[ स्वर्ग व मोक्ष प्राप्त होण्याचीं कारणें. ]

करिती सदा सुकार्य स्वाभाविक विनय हृदयिं नर धरिती ।  
शास्त्रीं श्रद्धान सदा शीलाला केधवा हि न त्यजिती ॥ २०३ ॥  
सदय मुखांतुनि निघतें वाक्य अमत्सर मनीं सदा राहे ।  
क्षुब्ध न हो मन कामें शान्ति जयांचें सदैव मन वाहे ॥ २०४ ॥  
त्यांना दुःखित करणें देवासहि केधवाहि शक्य नसे ।  
स्वर्गप्राप्ति त्यांना अन्तीं मोक्षहि अवश्य भेटतसे ॥ २०५ ॥  
धन, आरोग्य, सुखादिक कोणीही देति नैव कोणास ।  
पूर्वसुपुण्यें मिळतें पुण्य करावें म्हणून सविशेष ॥ २०६ ॥  
जरि देति अमर सौख्यें परन्तु ते तेधवाचि देतात ।  
पदरीं पुण्य जयांचें सज्जन ऐसे सदैव हसतात ॥ २०७ ॥  
वहु सांगणें कशाला प्रयत्न आपण करीत राहवें ।  
शुभकर्मोदय होतां मिळतें फल हें मनीं सदा ध्यावें ॥ २०८ ॥  
परमार्थप्राप्तीचे आचार्यानीं उपाय सांगितले ।  
सेवन करून त्यांचें तरून जाती भवार्णवात भले ॥ २०९ ॥  
[ रामायणापासून हेय उपादेयाचें ज्ञान होते. ]

जीवा विशुद्ध करण्या दक्ष असे पद्मचरित रमणीय ।  
दाखवि रविप्रकाशासम हेयें जना तथा उपादेय ॥ २१० ॥

[ संस्कृत पद्मपुराणाचा रचनाकाल. ]

वीरजिन मुक्त होउनि वाराशे चार ( १२०४ ) जाहलीं वर्षे ।  
रविपेणें मास सहा रचिलें हें पद्मचरित बहुहर्षे ॥ २११ ॥

[ जिनशासनदेवतांना रविपेणाचार्यांची विनंति. ]

जिनशासनदेवीनो, या शास्त्रावरि सदा कृपा ठेवा ।  
जिनभक्तीचा आपण द्यावा सन्तां सदैव शुभ ठेवा ॥ २१२ ॥

[ भव्यजनांनीं जिनवचनाचें रक्षण करून लोकहित करावें. ]

जीवादिक वस्तूंच्या वचनाच्या रक्षणीं सदा दक्ष ।  
भव्यजनांनो ठेवा जनहित-सद्भावनेंत नित लक्ष ॥ २१३ ॥

[ श्रीरविपेणाचार्यांची पाठकांना विनंति. ]

जें व्यञ्जनान्त किंवा स्वरान्त जें नाम पद्मचरितांत ।  
सांगितलें मीं आपण शोधा होउन मनीं कृपावन्त ॥ २१४ ॥  
अर्थास शब्द कथितो शब्दांनीं वाक्ययोजना होते ।  
वाक्यगणांनीं रचिलें भव्यांचें शास्त्र सद्धिता करितें ॥ २१५ ॥  
शास्त्रीं प्रमाण, लक्षण छन्दोऽलङ्कार आणि आगम हे ।  
असती विबुधजनांनो, शोधा विज्ञप्ति मम अशी आहे ॥ २१६ ॥  
निर्मलचित्तें बुधगण शोधोतचि पद्मचरित रविकृति ही ।  
राहो भूमण्डलिं हें सन्तत जयवन्त अन्त ज्या नाहीं ॥ २१७ ॥  
रविकृतपद्मपुराणीं श्लोकांचें जें प्रमाण बुध कथिती ।  
अठरा हजार तेविस पाठकगण तें सदा धरा चित्तीं ॥ २१८ ॥  
श्रीपार्श्वनाथतनयें जिनदासें श्रीजिनास वन्दून ।  
रविकृत-पद्मपुराणा अनुवादीं आणिलें करा श्रवण ॥ २१९ ॥  
संस्कृतभाषेमध्ये रविपेणांनीं रंसाळ हा ग्रन्थ ।  
'श्रीपद्मचरित' कथिला भव्यां दावावयास मुक्तिपथ ॥ २२० ॥  
संक्षेपानें केला त्याचा अनुवाद मी मराठींत ।  
पार्श्वसुतें जिनदासें आदर ठेवोत त्यांत नित सन्त ॥ २२१ ॥  
आपाढ वद्य पहिल्या दिनीं समाप्तीस तो असे नेला ।  
पूर्ण ग्रन्थ जहाला हृदयीं आनन्द विपुल उद्भवला ॥ २२२ ॥

द्विसहस्रअधिक षोडश विक्रमसंवत्सरांत अनुवाद ।  
 पद्यमय-पद्मचरितीं देवो पाठक जनास बहु मोद ॥ २२३ ॥  
 वद्याषाढप्रतिपदिनिं झाला पूर्ण पद्य अनुवाद ।  
 शार्वरिसंवत्समयीं होवो सज्जनगणा सदा सुखद ॥ २२४ ॥  
 चोविसशे शायंशी श्रीसन्मतिनिर्वाणवत्सरीं केला ।  
 अनुवाद पद्मचरितीं तेणें झाला प्रमोद बहु मजला ॥ २२५ ॥  
 श्रीजिनशासनसेवा या जिनदासाकडून दिनरात ।  
 होवो सन्मतिचरणीं करितो विज्ञप्ति वनुनि बहु मुदित ॥ २२६ ॥



## ❖ अनुवादकाचें वक्तव्य ❖

देशमहाराष्ट्रामधि सोलापुर नगर हें प्रसिद्ध असे ।  
 उपनाम फडकुले ज्या तेथें जिनदास मन्दबुद्धि वसे ॥ १ ॥  
 श्रीवंशीधरआदिकसद्गुरुचरणासमीप वोवलय ।  
 मजला प्राप्त जहाला तेणें उत्पन्न होय सद्भाव ॥ २ ॥  
 श्रीपार्श्वनाथ-पितृपदि सुरभाषाज्ञान अल्प जें झालें ।  
 वंशीधरादिगुरुवरचरणांनीं तेंच विशद वाढविलें ॥ ३ ॥  
 या सर्वगुरुवरांचें स्मरण सदा मन्मनांत राहील ।  
 जोवरि देहीं माझ्या आत्मा आयुर्विराम न वरील ॥ ४ ॥  
 दोशीवंशसमुद्भवनेमिसुत श्रीहिरा हिरा होता ।  
 जिनधर्मजला पाजुनि केली स्थिर ही खरेंच जिनजनता ॥ ५ ॥  
 धर्मज्ञानाभावीं जिनधर्मविनाश खचित होईल ।  
 यापरि चिन्तन हृदयीं करी हिराचन्द्र हा दयाशील ॥ ६ ॥  
 स्थापून पाठशाला, धर्मग्रन्थप्रकाशना करून ।  
 धर्मप्रसार केला देउनही 'जैनबोधका' जनन ॥ ७ ॥  
 दोशीवंशविभूषण धर्मसखा रावजी सखाराम ।  
 श्रीजिनवाणीभूषण होते जे सकलसुगुणगणधाम ॥ ८ ॥  
 माझ्यावरी त्यांचा होता सुस्नेह त्यामुळें ग्रन्थ ।  
 अनुवादिले यथामति जे दाखवितात पन्थ निर्ग्रन्थ ॥ ९ ॥  
 जे धर्मवीर होते त्यांची पत्नी जिनेन्द्रधर्मरता ।  
 राजूवाई ज्यांची सुपात्रदानांत सतत तत्परता ॥ १० ॥  
 यांचे सुतयुग ज्यांचीं नांवें गोविन्द आणि अरविन्द ।  
 जिनधर्माचरणामधि ज्यांना वाटे सदैव आनन्द ॥ ११ ॥

१ उन्हाळ्यांत नदी कोरडी पडली असतां तिच्या पात्रांत लोक खड्डा खणतात व त्यापासून त्यांना पाणी मिळतें. त्या खड्ड्याला हिरा म्हणतात. २ सर्वसद्गुणांचें घर.

पुत्र सखारामाचा ज्याचें शुभनाम रत्नचन्द्र असे ।  
 धर्मांत रुचि जयाची ज्याचें यशपौर्णिमाविधूस हसे ॥ १२ ॥  
 या सर्वांनीं केलें पद्मपुराण-प्रकाशनीं दान ।  
 न्यायार्जितवित्ताचें त्यांचें होवो सदैव कल्याण ॥ १३ ॥  
 षोडशपुरादिनातापुरस्थ धार्मिकजनें असें केलें ।  
 साहाय्य वित्तदानें जिनेन्द्र त्यांचें करो सदैव भलें ॥ १४ ॥  
 जोंवरि या धरणीवरि सूर्य नि चन्द्र प्रकाश देतात ।  
 या पद्मपुराणाचें पठनश्रवण हि घडो अविश्रान्त ॥ १५ ॥

